

كتاب
المختصر في

الحساب

المختصر في

الحساب



قائد کاشانی

جلد دوم

مسلمانان برصغیر اور تحریک آزادی

حجۃ الاسلام شاہ ولی اللہ شاہ عبدالعزیز دہلوی، سید محمد سعید، مولانا ایل شیکھ، مفتی محمد شفیع

از

حضرت مولانا سید محمد میاں صاحب مدظلہ

محدث، فقیہ، مؤرخ، مجاہد فی سبیل اللہ، مؤلف کتب کثیرہ

○

مکتبہ محمودیہ۔ لاہور

حقوق طباعت محفوظ بنام مولانا سید حامد میاں صاحب مہتمم جامعہ مدنیہ - لاہور

58864

سال اشاعت ۱۳۹۷ھ، ۱۹۷۷ء
 ناشر مکتبہ محمودیہ جامعہ مدنیہ لاہور
 تعداد ۱۰۰۰ (ایک ہزار)۔
 قیمت جلد دوم و سوم (مجلد) - ۲۰ روپے
 قیمت (مجلد) ۴ جلدیں - ۱۱۲ روپے
 مطبع المکتبہ لیسرہ شارع فاطمہ جناح لاہور


ملنے کے پتے

مکتبہ محمودیہ جامعہ مدنیہ لاہور
 کتب خانہ شان اسلام راحت مارکیٹ اردو بازار، لاہور
 سبحانی اکیڈمی - اردو بازار، لاہور
 مکتبہ رحمانیہ - اردو بازار، لاہور
 نعمانی کتب خانہ - اردو بازار، لاہور
 مکتبہ چراغ اسلام - اردو بازار، لاہور

فہرست مضامین

شاندار ماضی - جلد دوم

- شاہ ولی اللہ صاحب دہلوی کی سیاسی تحریک ۱
 اٹھارویں صدی پر ایک نظر ۱
 شاہ ولی اللہ کے سیاسی نظریات ۶
 تشریحات و اقتباسات ۱۰
 تحریک کا نصب العین ۲۳
 جماعت اور زعماء ۲۸
 مشکلاتِ راہ ۳۲
 شاہ عبدالعزیز صاحب ۳۸
 کارپروازانِ حکومت کا سلوک ۴۵
 سیاسی بحران اور متحارب طاقتیں ۴۸
 انگریزوں سے معاہدے کے بعد گریپ بندی ۷۱
 انگریز دشمن طاقتوں کا حسرت ناک انجام ۷۳
 اٹھارویں صدی کا خاتمہ ۷۶
 انگریزی اقتدار کی نوعیت ۷۷
 شاہ عبدالعزیز صاحب کا فتویٰ ۷۹
 ایسویں صدی کے پہلے پچیس سال ۸۴
 انقلابی پروگرام کی ذمہ داریاں اور تقسیم کار ۸۹
 حرکتِ عمل - انقلاب انگریز دورے ۹۲
 سید صاحب کے قافلہ کا پہلا دورہ ۹۳
 سماجی اصلاحات اور جہاد فی سبیل اللہ ۹۴
 کے لئے تربیت
 مقامی نقیب اور ذمہ دار ارکان ۱۰۴
 سہارن پور سے دہلی ۱۰۸
- دارالحکومت لکھنؤ ۱۱۴
 سید صاحب اور آپ کے قافلہ کا ۱۲۷
 دوسرا دورہ
 دوسرے دورے کے مختصر حالات ۱۳۳
 مقامی حضرات ۱۳۸
 اصلاح و تربیت ۱۵۶
 رہنمایانِ تحریک کے ذاتی اوصاف ۱۶۳
 شیخ الاسلام مولانا سید عبدالحی صاحب ۱۶۸
 حضرت شاہ محمد اسماعیل صاحب شہید ۱۷۰
 شاہ عبدالعزیز صاحب کی وفات ۱۷۷
 ولی اللہی فوج کا انقلابی اقدام ۱۸۲
 عارضی حکومت کا مقصد ۱۹۲
 عارضی حکومت کی آزاد فوج کا کردار ۱۹۷
 عارضی حکومت کے مخالفین ۲۰۸
 جنگی اقدامات اور ان کے نتائج ۲۱۶
 شہادت کے بعد ۲۲۳
 مشرقی محاذ ۲۲۳
 لفظِ دہلی کی حقیقت ۲۲۶
 تہ مقابل ۲۳۶
 سکھ مسلم تعلقات ۲۴۲
 دہلی کا مرکز ۲۴۹
 ضمیر ۲۵۲



بِسْمِ اللّٰهِ الرَّحْمٰنِ الرَّحِیْمِ

انتساب اور وجہ تالیف

علماء ہند کا شاندار ماضی پہلی مرتبہ ۱۹۳۹ء میں شائع ہوا۔ برطانوی دور تھا جنگ کا زمانہ۔ فوراً ہی ڈیفنس آف انڈیا ایکٹ کے شکنجہ میں کس دیا گیا۔ کتاب ضبط اور محنت گزارے۔ اُس زمانہ کی اُمنگیں اور محنتیں۔ جیسے ہی مقدمہ اور اُس کی ہلکی سی سزا سے نجات ملی، کتاب پر نظر ثانی شروع کر دی۔ اور تھوڑے ہی دنوں میں جلد اول ۱۶۰ صفحات کے بجائے تقریباً ایک ہزار صفحات میں اور پانچویں جلد ڈیڑھ سو صفحات کے بجائے تقریباً ڈیڑھ ہزار صفحات میں پھیل کر پریس میں چلی گئی اور اب اُن کے نام یہ ہو گئے :

۱ : علماء ہند کا شاندار ماضی جدید۔ جلد اول

۲ : علماء حق اور ان کے مجاہدانہ کارنامے۔ (دو جلد)

پھر ۱۹۴۶ء کا انقلاب آیا۔ اُس نے عمل کا دوسرا میدان پیش کر دیا۔ شاندار ماضی کی باقی جلدوں پر نظر ثانی کے مسودے بھی کاغذوں کے طومار میں دب گئے اور اُن کے پورا کرنے کا تصور بھی دماغ سے نکل گیا۔

اپریل ۱۹۵۳ء اور جنگِ آزادی کی تاریخ

انقلاب ۱۹۴۶ء سے چھ سال بعد اپریل ۱۹۵۳ء میں مرکزی حکومت کے وزیر ڈاکٹر سید محمود صاحب کی زیر صدارت، تحریکِ آزادی ہند کی تاریخ مرتب کرنے کے لئے ایک کمیٹی بنائی گئی۔ مجاہد ملت حضرت مولانا حفیظ الرحمن صاحب ناظم عمومی جمعیت علماء ہند اور رفیق محترم حضرت الحاج مولانا مفتی عتیق الرحمن صاحب ناظم اعلیٰ ندوۃ المصنفین دہلی کا اصرار ہوا کہ اختر

دوبارہ قلم ہاتھ میں لے اور نیا نیا لگا کر خامہ فرسائی شروع کر دے۔ ابھی احقر سوچ وچار ہی کر رہا تھا کہ ڈاکٹر سید محمود صاحب نے یاد فرما کر اس فرمائش میں حکم کی قوت پیدا کر دی اور یہ صورت تجویز کی کہ احقر اپنے انکشافات کے نوٹ تیار کر کے ڈاکٹر صاحب کے حوالہ سے کھیٹی کو پہنچاتا رہے اور خود بھی مستقل کتاب کی شکل میں اشاعت کا انتظام کرے۔

تاریخ آزادی مرتب کرنے والی کھیٹی کا کام تو ابھی تک پایہ تکمیل کو نہ پہنچ سکا۔ البتہ اللہ تعالیٰ کے فضل و کرم نے اس شکستہ حال کو نہ صرف ایک جلد بلکہ اس کے بعد کی جلدوں کی ترتیب کی توفیق بھی بخش دی۔ ذلک فضل اللہ یؤتیه من یشاء واللہ ذوالفضل العظیم۔ اس وقت یہ جلد علماء ہند کے شاندار ماضی کی جلد دوم کی حیثیت سے خدمت میں پیش کی جا رہی ہے۔

گر قبول افتد زہے عز و شرف

انتساب

یہ حقیر تصنیف ایسے تمام حضرات کی خدمت میں نذر ہے جو صحیح تاریخ کے آرزو مند ہیں تاکہ وہ تلخیاں جو برطانوی سامراج کے دور میں تاریخ کو مسخ کر کے پیدا کی گئی ہیں، ختم ہوں اور ہندوستان پھر سے پریم و محبت کا باغ ارم بنے۔ آمین۔

محمد میاں عفی عنہ

۲۶ جولائی ۱۹۵۷ء

۲۷ ذی الحجہ ۱۳۷۶ھ



بِسْمِ اللّٰهِ الرَّحْمٰنِ الرَّحِیْمِ
الحمد لله وكفى وسلام على عباده الذين اصطفى

ہندوستانی مسلمان اور تحریک آزادی

حصہ اول



شاہ ولی اللہ صاحب دہلوی کی سیاسی تحریک

شاہ ولی اللہ اٹھارویں صدی کا آغاز تھا کہ اس جلیل القدر فاضل، آزاد خیال مفکر اور انقلاب آفرین مصلح کی کتاب زندگی کا افتتاح ہوا۔ اور ساتویں دہائی کے پورے دو سال بھی گزرنے نہیں پائے تھے کہ ۱۱۶۹ھ میں اُس نے صحیفہ حیات کا آخری ورق پلٹ دیا۔ اٹھارویں صدی پر ایک نظر | یہ وہ انقلاب آفرین اور ہنگامہ خیز صدی تھی جس میں ایک شاہنشاہیت کا آفتاب ڈھلتے ڈھلتے غروب کے قریب پہنچ رہا تھا۔ اور ایک دوسری شاہنشاہیت کی صبح کاذب ہندوستان کے مشرق میں صبح صادق بنتی جا رہی تھی۔ اس صدی کا آغاز ہوا تو قندھار سے آسام تک، نیپال اور تبت سے مالابار و کھمبات تک پورے ملک کا سیاسی مرکز ایک تھا۔ مگر ابھی پہلی دہائی ختم نہیں ہوئی تھی کہ فردوسی خستہ میں اورنگ زیب عالمگیر کی وفات کے بعد وہ قیامت برپا ہوئی کہ شیرازہ ملک کا ایک ایک ورق جُدا ہو گیا اور یورپ کی وہی نظیہ نام طقتیں جن پر عالمگیر کے دادا پرورد

۲۸ ذی قعدہ ۱۱۱۵ھ یوم جمعہ (سیر المتاخرین) ۱۹ فروری ۱۷۰۳ء (تقویم ہجری و عیسوی)

نے مہربانیوں اور شاہانہ عنایات کی بارش کی تھی، جن کو عالمگیر کے باپ (شاہجہاں) نے شگنجر، تادیب میں گسا تھا، جن کو عالمگیر نے پہلے ملک بدر کیا تھا پھر معاف کر کے تجارت کی اجازت دی تھی، ابھی سو سال پورے نہیں ہوئے تھے کہ عالمگیر کی راجدھانی پر اس کا تسلط، اور عالمگیر کا پوتا شاہ عالم اس کا وظیفہ نوار تھا۔

دوسرے الفاظ میں اس صدی کے مذوجز کا خلاصہ یہ ہے کہ سلطان اورنگ زیب عالمگیر کی شاہنشاہ عظمت سے اس کا آغاز ہوا۔ اور خاتمہ اُس فدار ملک و ملت کی شہادت پر ہوا جس کو دنیا سلطان ٹیپو کے نام سے پہچانتی ہے۔ جس کے خونِ شہادت میں لٹھڑے ہوئے جنازہ کو دیکھ کر انگریز فاتح کی زبان بے ساختہ پکار اٹھی تھی :

”آج ہندوستان ہمارا ہے“

اس صدی کے قیامت خیز ہنگاموں کا خلاصہ یہ ہے :

- ① مرکزی حکومت کے ارکان میں ایرانی، تورانی یا شیعہ سنی اختلاف و کش مکش کا مرض جو عالمگیر کی زندگی تک دبا رہا تھا، وفات کے بعد پوری شدت سے ابھرا، اور وہ خانہ جنگی شروع ہوئی جس کے نتیجے میں صرف پچاس سال کے عرصہ میں (۱۷۰۷ء تا ۱۷۶۱ء) تختِ دہلی پر دس تاجدار بٹھائے گئے اور اُتارے گئے۔ اُن میں صرف چار اپنی موت سے مرے۔ باقی کے سر قلم کئے گئے یا تخت سے اُتار کر آنکھوں میں سلاخی پھیر دی گئی۔
- ② صوبوں کے گورنر خود مختار ہو گئے، اور مغل شاہنشاہ ایک دعا گو ”مرشد“ بن کر رہ گیا۔

③ جنوبی ہند میں مرہٹوں کی طاقت ایک مستقل طاقت بن گئی۔

④ دہلی کے شمال مشرق میں دہلیوں کی حکومت قائم ہو گئی اور اس کے مقابل اور وہ کی وزارت نے شاہنشاہیت اختیار کر لی۔

⑤ دہلی کے جنوب مغرب میں جاٹوں کی طاقت ابھری۔ اور

⑥ شمال مغرب میں خالصہ (جو اب تک مذہبی فرقہ رہا تھا) ایک مستقل سیاسی

طاقت بن گیا۔

ان طاقتوں کے تصادم سے سرزمین وطن کا چپّہ چپّہ میدانِ کارزار بنا۔ بار بار اُن کے سیلابِ دہلی تک پہنچے اور تین سو سالہ شاہنشاہیت کے احترام کو پامال کیا۔ ان جنگِ جُو طاقتوں نے ایک دوسرے کو نیچا دکھانے کے لئے باہر کی طاقتوں سے بھی ساز کیا۔ ایک گروپ نے نادر شاہ کو بلایا۔ تو دوسرے گروپ نے ابدالی کو دعوت دی۔ نوعیت میں کسی قدر فرق رہا۔ مگر وطن اور اہل وطن کو نقصان پہنچانے میں دونوں ایک دوسرے سے بڑھے رہے۔

یہ حال اُن طاقتوں کا تھا جن کا مرکز ہندوستان یا ایران و افغانستان تھا یا جو پایۂ تختِ دہلی سے قریب کا تعلق رکھنے والی تھیں۔ باقی رہیں یورپ کی وہ سفید فام طاقتیں جو ہندوستان کے ساحلی علاقوں میں قدم جما چکی تھیں۔ وہ اگرچہ آپس میں ایک دوسرے کی حریف ہو گئی تھیں مگر ہندوستان کی خانہ جنگی سے فائدہ اٹھانے میں سب شریک تھیں۔ بالخصوص ایسٹ انڈیا کمپنی کے ذمہ داروں نے تمام یورپین ساتھیوں سے آگے بڑھ کر اس خانہ جنگی سے وہ فائدہ زیادہ سے زیادہ حاصل کیا جو ایک بیدار مغز چست و چالاک حریف

لے نادر شاہ نے ۱۱۵۱ھ میں جو قتل عام کیا اس میں ہندو مسلمان کی کوئی تمیز نہیں تھی، بلکہ جانی اور مالی تباہیوں کے شکار بننے والے عموماً مسلمان تھے کیونکہ یہی وہ مقابل تھے انہیں کے ہاتھ میں حکومت کی باگ ڈور اور انہیں کے قبضہ میں ملک کے خزانے تھے اور انہیں کی غلط کاری نے نادر شاہ کو قتل عام کیلئے ابھارا تھا (تفصیل کیلئے ملاحظہ ہو شانداز ماضی جلد دوم) ابدالی کا سب سے بڑا تصادم بیشک مرہٹوں سے ہوا مگر اس کے بار بار حملوں میں مسلمانوں کا نقصان بھی مجموعی حیثیت سے کچھ کم نہیں رہا بقول شمس العلماء ذکار اللہ شاہ مرحوم، نادر شاہ کی قوتِ دوروزہ تھی اور ابدالی کی فوجیں دو ماہ تک دہلی کو اس طرح لٹتی رہیں کہ نادر گودی کو بھی بھلا دیا۔ گو احمد شاہ ابدالی اپنی طبیعت اور مزاج سے نادر شاہ کی مانند بے رحم اور سفاک نہ تھا مگر اسکی سپاہ نادر کی سپاہ سے زیادہ اُجڑ اور وحشی تھی۔ وہ اس کے کہنے میں نہ تھی۔ ۱۱۵۱ھ کو وہ دُخل ہوا اور دو مہینے تک برابر لُٹتا رہا۔ بڑے بڑے امیروں کے گھر میں جھاڑو کا تنکا تک نہ چھوڑا (مشق ۲۹۷ تاریخ ہندوستان ج ۹)

ایسے موقع سے حاصل کر سکتا ہے۔

اُس نے بنگال میں اپنی فوجی طاقت بڑھانی شروع کر دی انتہا یہ کہ ایک طرف ابدالی کی فوجیں پانی پت کے میدان میں مرہٹوں کا خاتمہ کر رہی تھیں تو دوسری جانب بنگال میں انگریزی فوجیں سراج الدولہ کو موت کے گھاٹ اتار کر غیر ملکی شاہنشاہیت کے پرچم لہرا رہی تھیں۔

شاہ ولی اللہؒ

تشخیص مرض اور فکرِ علاج

یہ تمام تباہ کن خونیں ڈرامے، شاہ ولی اللہ صاحب کی زندگی میں اُن کی چشم بینا کے سامنے ہو رہے تھے۔

ایک طرف آپ کے قلبِ حساس میں بربادیِ وطن کا درد تھا۔ دوسری طرف آپ کا مغز بیدار، اسبابِ مرض کی تلاش اور فکرِ علاج میں مشغول تھا۔ اسی اضطراب اور بے چینی میں آپ نے اصلاحی جدوجہد شروع کی جس کی شدت سے مخالفت کی گئی، یہاں تک کہ ایک مرتبہ مسجد فتحپوری سے نکلنے ہوئے آپ پر قاتلانہ حملہ بھی کیا گیا۔

اسی ادھیڑوں میں آپ نے ۱۷۲۵ھ میں حجاز شریف کا سفر اختیار کیا۔ وہاں دو سال قیام کر کے علمی اور روحانی مشاغل کے ساتھ ساتھ بڑا کام یہ کیا کہ یورپ اور ایشیا کے زائرین سے ان ممالک کے متعلق پوری واقفیت حاصل کی۔ ترکی حکومت کو اگرچہ سماجی خواہیوں کا گھن لگ چکا تھا مگر پھر بھی وہ اس زمانہ میں ایشیا کی سب سے بڑی حکومت

۱۷۴۰ھ میں نادر شاہ قتل کیا گیا۔ اس کی جگہ فوج نے احمد شاہ ابدالی کو بادشاہ تسلیم کر لیا۔ اسی سال ۱۷۴۰ھ سے احمد شاہ کے حملے ہندوستان پر شروع ہو گئے۔ جنگِ پلاسی کے سال یعنی ۱۷۵۷ھ میں اُس نے مٹھرا اور دہلی کو لوٹا اور واپس چلا گیا۔ پانی پت کی وہ مشہور لڑائی جس میں مرہٹوں کا غیر معمولی قتل عام ہوا، جنگِ پلاسی سے چار سال بعد ۱۷۶۴ھ مطابق ۲۲ جنوری ۱۷۶۴ء کو ہوئی۔

تھی۔ تمام مشرق وسطیٰ پر اُس کے اقتدار کا پرچم لہرا رہا تھا۔ بحر عرب میں عدن تک اس کا قبضہ تھا اور یورپ و افریقہ کے بھی بہت سے حصے اُس کے زیر اقتدار تھے۔ شاہ ولی اللہ صاحب نے اس سب سے بڑی حکومت کے اندرونی حالات کا بھی گہری نظر سے مطالعہ کیا۔ آپ ایک خط میں تحریر فرماتے ہیں :

” احوال ہند برما مخفی نیست کہ خود مولد و منشاقمیر است۔ بلاد عرب

نیز دیدیم و احوال مردم ولایت از ثقات اینجا شنیدیم عہ

ان تمام ممالک کے حالات کا جائزہ لینے کے بعد آپ کے گہرے سوچ بچار اور اعلیٰ تدبیر نے فیصلہ کیا کہ جو کچھ سماجی، معاشی یا اقتصادی تباہیاں اس وقت موجود ہیں اُن کا اصل سبب ”ملوکیت“ اور شاہنشاہیت ہے۔

اس سفر حجاز میں آپ کے ضمیر کی آواز نے یہ فیصلہ بھی سنا دیا کہ ان تباہیوں اور بربادیوں کا واحد علاج ”فک کل نظام“ ہے۔ یعنی ایسا ہمہ گیر اور مکمل انقلاب جو سماج کے معاشی، سیاسی، اقتصادی، غرض ہر ایک ڈھانچہ کو بدل ڈالے۔ کیونکہ اس وقت کا ہر ایک نظام، اس کا تعلق کسی بھی شعبہ سے ہو، شاہنشاہیت کا پروردہ ہے اور وہ امراض جو شاہنشاہیت کے ساتھ لازم ہوتے ہیں۔ ہر ایک نظام میں سرایت کر چکے ہیں۔ بس کوئی اصلاح اس کے بغیر ممکن نہیں کہ ہر ایک نظام کہنے کو منہدم کر کے اس کی جگہ نظام نو تعمیر کیا جائے۔ یہی ہے ”فک کل نظام“۔

انقلاب کا طریقہ | شاہ صاحب فوجی انقلاب کے حامی تھے۔ مگر وہ فوجی انقلاب جو جہاد کے اصول پر ہو یعنی جس کا نصب العین سب سے بہتر و برتر ہو اور جس کا

لے ترکی حکومت کے یورپین مقبوضات۔ لہ کتاب التہبیدی فی ائمتہ التجدید بحوالہ شاہ ولی اللہ کی سیاسی تحریک ۱۲۱

عہ ہندوستان کے حالات پوشیدہ نہیں ہیں کیونکہ ہندوستان خود اپنا وطن ہے۔ ممالک عرب بھی دیکھ

لئے ہیں اور ولایت والوں کے حالات وہاں کے معتمد لوگوں کے ذریعہ معلوم ہوتے ہیں۔

ہر ایک مجاہد ذاتی اغراض سے یہاں تک بلند ہو کہ خود اپنی شخصیت کو بھی فنا کر چکا ہو، یہاں تک کہ فنا کو بقار اور نصب العین کے لئے قربان ہو جانے کو ابدی زندگی تصور کرتے ایسا انقلاب پیشہ ور سپاہیوں کے ذریعہ نہیں ہو سکتا۔ بلکہ ان رضا کاروں کے ذریعہ ہو سکتا ہے جن کی تربیت خاص طور پر کی گئی ہو، جو نصب العین کو سمجھیں اور اصلاحی نظریات پر پہلے اپنے آپ کو ہموار کریں۔ اس کے بعد ان کو کامیاب بنانے کیلئے قربان ہو جانا اپنی زندگی کا آخری مقصود بنا لیں۔

شاہ ولی اللہ دہلوی نے سب سے پہلے یہی خدمت انجام دی۔ آپ نے اصلاحی نظریات مرتب کئے۔ ساتھ ساتھ ٹریننگ کے سنٹر قائم کئے مگر آپ کی زندگی نے وفا نہ کی اور اس خدمت کی تکمیل آپ کے پس ماندگان بالخصوص خلیف اکبر حضرت شاہ عبدالعزیز کے سپرد ہوئی۔ اس کی تفصیل آگے آئے گی۔ پہلے اصلاحی نظریات ملاحظہ فرمائیے۔

شاہ ولی اللہ کے اصلاحی نظریات

ہندوستان اس خوش قسمتی پر جس قدر فخر کرے کم ہے کہ اس دور میں کہ ابھی انقلاب فرانس ۱۷۸۹ء جس کو انقلاب پسندان عالم کے لئے نشانِ راہ کہا جاتا ہے نصف صدی بعد آنے والا تھا۔ اور کمیونزم کے معلمِ اول کارل مارکس اور اس کے نقشِ ناطقہ اور رفیقِ عزیز "انگلس" کی پیدائش میں پوری ایک صدی باقی تھی اور اس سے تقریباً چالیس

سالہ مذہبی اصطلاح میں اس کا نام للہیت ہے یعنی صرف خدا کیلئے جس کی حدود یہ ہیں کہ ساری مخلوق خدا کا کنبہ ہے۔ سب سے بہتر وہ ہے جو خدا کے کنبہ کی بھلائی اور بہتری کیلئے قربانی دے مگر اس لئے نہیں کہ خلقِ خدا اس کا احسان مانے یا اس کا نام بلند ہو یا اسکی تاریخ روشن ہو بلکہ اسلئے کہ خدا پرستی کا یہی تقاضا ہے، حق و صدا کا یہی فیصلہ ہے اور ایک انسان کا بحیثیت شریف انسان کے یہی فرض ہے کہ وہ نام نہود کا خواہاں نہ ہو۔ نہ قیاد و سیاد اس کے پیش نظر ہو بلکہ ان سب اغراض سے بالا ہو کہ وہ کام کرے۔

سال پہلے کہ یورپ میں مشینوں اور کلوں کا آغاز ہوا، ہندوستان کے ایک سپوت نے
اقتصادیات کے بارہ میں طے کیا کہ :

اقتصادی اصول ① دولت کی اصل بنیاد محنت ہے۔ مزدور اور کاشتکار

قوت کا سبب ہیں۔ باہمی تعاون، مذہبیت (شہریت) کی روح رواں ہے۔ جب تک کوئی
شخص ملک اور قوم کے لئے کام نہ کرے، ملک کی دولت میں اُس کا کوئی حصہ نہیں ہے۔

② جو، سٹہ اور عیاشی کے اڈے ختم کئے جائیں جن کی موجودگی میں تقسیم دولت
کا صحیح نظام قائم نہیں ہو سکتا، اور بغیر اس کے کہ قوم اور ملک کی دولت میں اضافہ ہو
دولت بہت سی جیبوں سے نکل کر ایک طرف سمٹ آتی ہے۔

③ مزدور، کاشتکار اور جو لوگ ملک اور قوم کے لئے دماغی کام کریں دولت کے
اصل مستحق ہیں۔ اُن کی ترقی اور خوش حالی ملک اور قوم کی ترقی اور خوش حالی ہے۔ جو
نظام ان قوتوں کو دبائے وہ ملک کے لئے خطرہ ہے، اُس کو ختم ہو جانا چاہیے۔

④ جو سماج محنت کی صحیح قیمت ادا نہ کرے۔ مزدوروں اور کاشتکاروں پر بھاری
ٹیکس لگائے، قوم کا دشمن ہے، اُس کو ختم ہو جانا چاہیے۔

⑤ ضرورت مند مزدور کی رضامندی قابل اعتبار نہیں۔ جب تک اس کی
محنت کی وہ قیمت ادا نہ کی جائے جو امدادِ باہمی کے اصول پر لازم ہوتی ہے۔

⑥ جو پیداوار یا آمدنی تعاونِ باہمی کے اصول پر نہ ہو وہ خلاف قانون ہے۔

⑦ کام کے اوقات محدود کئے جائیں۔ مزدوروں کو اتنا وقت ضرور ملنا

عہ اس باب میں صرف حوالے پیش کئے جا رہے ہیں۔ اس کے بعد عبارت میں تشریحات و اقتباسات
کے زیر عنوان ملاحظہ فرمائیے۔ ۱۔ ملاحظہ ہو حجۃ اللہ البالغہ باب سیاست المدینہ۔ البدر البازغہ
مبحث الاتفاق۔ الثالث اور الخیر الکثیر۔ ۲۔ حجۃ اللہ البالغہ باب ابتغار الرزق۔ ۳۔ حجۃ اللہ
البالغہ باب ابتغار الرزق۔ ۴۔ حجۃ اللہ البالغہ باب سیاست المدینہ ایضاً باب الرسوم السارہ
بین الناس۔ ۵۔ ایضاً باب ابتغار الرزق۔ ۶۔ ایضاً۔

چاہیے کہ وہ اخلاقی اور روحانی اصلاح کر سکیں اور ان کے اندر مستقبل کے متعلق غور و فکر کی صلاحیت پیدا ہو سکے۔

⑧ تعاونِ باہمی کا بہت بڑا ذریعہ تجارت ہے، لہذا اس کو تعاون کے اصول پر ہی جاری رہنا چاہیے۔ پس جس طرح تاجروں کے لئے جائز نہیں کہ وہ بلیک مارکیٹ یا غلط قسم کے کمپیٹیشن سے رُوحِ تعاون کو نقصان پہنچائیں، ایسے ہی حکومت کے لئے درست نہیں کہ بھاری ٹیکس لگا کر تجارت کے فروغ و ترقی میں رکاوٹ پیدا کرے یا رخنہ ڈالے۔

⑨ وہ کاروبار جو دولت کی گردش کو کسی خاص طبقہ میں منحصر کر دے، ملک کے لئے تباہ کن ہے۔

⑩ وہ شاہانہ نظامِ زندگی جس میں چند اشخاص یا چند خاندانوں کی عیش و عشرت کے سبب سے دولت کی صحیح تقسیم میں خلل واقع ہو، اس کا مستحق بنے کہ اس کو جلد از جلد ختم کر کے عوام کی مصیبت ختم کی جائے، اور ان کو مساویانہ نظامِ زندگی کا موقع دیا جائے۔

سیاسیات اور نظامِ حکومت کے بنیادی اصول | ⑪ زمین کا مالک حقیقی اللہ (اور ظاہری نظام کے لحاظ سے اسٹیٹ) ہے۔ باشندگانِ ملک کی حیثیت وہ ہے جو کسی مسافر خانہ میں ٹھہرنے والوں کی۔ ملکیت کا مطلب یہ ہے کہ اُس کے حق انتفاع میں دوسرے کی دخل اندازی قانوناً ممنوع ہو۔

⑫ سارے انسان برابر ہیں۔ کسی کو یہ حق نہیں کہ وہ اپنے آپ کو مالکِ ملک

۱۔ حجۃ اللہ البالغہ باب اقامۃ الاتفاقات و اصلاح الرسوم و باب فضط المسم۔ ۲۔ حجۃ اللہ البالغہ باب البیوع المنہی عنہا۔ ۳۔ حجۃ اللہ البالغہ باب الاتفاقات الرابع و باب البیوع المنہی عنہا۔ ۴۔ حجۃ اللہ البالغہ باب الرسوم السائرہ بین الناس و باب سیاست المدینہ و ایضا باب ابتغار الرزق و باب البیوع المنہی عنہا۔ ۵۔ حجۃ اللہ البالغہ باب ابتغار الرزق۔

ملک الناس، مالک قوم یا انسانوں کی گردنوں کا مالک تصور کرے۔ نہ کسی کیلئے جائز ہے کہ وہ کسی صاحب اقتدار کے لئے ایسے الفاظ استعمال کرے۔

۱۳) اسٹیٹ کے سربراہ کار کی وہ حیثیت ہے جو کسی وقف کے متولی کی وقف کا متولی اگر ضرورت مند ہو تو اتنا وظیفہ لے سکتا ہے کہ عام باشندہ ملک کی طرح زندگی گزار سکے۔

بنیادی حقوق | حجۃ اللہ البالغہ اور البہرور البازغۃ وغیرہ تصانیف میں ارتفاقات (مفادات عامہ) کے عنوان سے بہت مفصل بحث کی ہے ان کا حاصل یہ ہے کہ:

۱۴) روٹی، کپڑا، مکان اور ایسی استطاعت کہ نکاح کر سکے اور بچوں کی تعلیم و تربیت کر سکے۔ بلا لحاظ مذہب و نسل ہر ایک انسان کا پیدائشی حق ہے۔

۱۵) اسی طرح مذہب، نسل یا رنگ کے کسی تفاوت کے بغیر عام باشندگان ملک کے معاملات میں یکسانیت کے ساتھ عدل و انصاف، ان کے جان و مال کی حفاظت، ان کی عزت و ناموس کی حفاظت، حق ملکیت میں آزادی حقوق شہریت میں یکسانیت ہر باشندہ ملک کا بنیادی حق ہے۔

۱۶) زبان اور تہذیب کو زندہ رکھنا ہر ایک فرقہ کا بنیادی حق ہے۔

۱۷) بین الاقوامی تحفظات | ان حقوق کے حاصل کرنے کی شکل یہ ہے کہ خود مختار علاقے بنائے جائیں۔ یہ خود مختار اکائیاں اپنے معاملات میں آزاد ہوں گی ہر ایک یونٹ میں اتنی طاقت ضرور ہونی چاہیے کہ اپنے جیسے یونٹ کے اقدام کا مقابلہ کر سکے۔ یہ تمام اکائیاں ایک ایسے بین الاقوامی نظام (بلاک) میں منسلک ہوں جو فوجی طاقت کے لحاظ سے اقتدار اعلیٰ کا مالک ہو۔ اس کو یہ حق نہیں ہوگا کہ کسی مخصوص مذہب یا مخصوص تہذیب کو کسی یونٹ پر لاد سکے۔ البتہ اس کا یہ فرض ضرور ہوگا کہ کسی قوم یا یونٹ کو یہ موقع نہ دے کہ کسی دوسری قوم کے مذہب یا تہذیب پر حملہ کر سکے۔

۱۸) منصب امامت مصنفہ شاہ محمد ایل صاحب۔ (ذکر سلطنت ضالہ)۔ لہ ازالہ الخفا جلد دوم جہاد و قیام عظیم۔

①۸ مذہبیات | الف : دین اور سچائی کی اصل بنیاد ایک ہے۔ اس کے پیش کرنے والے ایک سلسلہ کی کڑیاں ہیں۔

ب : داعیانِ صداقت ہر ملک اور قوم میں گزرے ہیں۔ ان سب کا احترام ضروری ہے۔

ج : سچائی اور دین کے بنیادی اصول تمام فرقوں میں تقریباً تسلیم شدہ ہیں۔ مثلاً اپنے پروردگار کی عبادت، اس کے لئے نذر و نیاز، صدقہ و خیرات، روزہ وغیرہ یہ سب کام سب کے نزدیک اچھے ہیں۔ البتہ عملی صورتوں میں اختلاف ہے۔

د : ساری مہذب دنیا کے سماجی اصول، اور ان کا منشا و مقصد ایک ہے مثلاً ہر ایک مذہب اور فرقہ جنسی انار کی کونا پسند اور اخلاقی جرم قرار دیتا ہے۔ جنسی تعلقات کے لئے مرد اور عورت میں ایک معاہدہ، ہر ایک فرقہ میں ضروری ہے البتہ معاہدہ کی صورتیں مختلف ہیں۔ ایسے ہی ہر ایک فرقہ اپنے مردہ کو نظروں سے قاب کر دینا ضروری سمجھتا ہے۔ اختلاف اس میں ہے کہ زمین میں دفن کر کے نظروں سے اوجھل کیا جائے یا جلا کر لے۔

①۹ جہاد | ایک مقدس فرض ہے۔ مگر اس کے معنی یہ ہیں کہ مقدس اصول کے لئے انسان اپنے اندر جذبہٴ فدائیت پیدا کرے، یہاں تک کہ وہ اپنی ہستی ان اصول کے لئے فنا کر دے۔

تشریحات و اقتباسات

جو اصول اوپر بیان کئے گئے ہیں، حاشیہ میں ان کے ماخذ کا حوالہ دے دیا گیا ہے۔ ان تمام کا ترجمہ پیش کرنا طوالت ہے۔ البتہ چند اقتباسات جن سے

۱۔ حجۃ اللہ البالغہ، باب اصل الدین واحد۔ البدور البازغہ فصل حقائق الاتفاقات اور مقالہ ثالثہ وغیرہ

۲۔ البدور البازغہ، مبحث الاتفاقات الثالث وحجۃ اللہ البالغہ ج ۲ ص ۱۵۷۔

شاہ صاحب کے نظریات پر مجموعی طور سے روشنی پڑتی ہے، یہاں پیش کر دینے ضروری معلوم ہوتے ہیں۔ اصل عبارتیں بخوف طوالت یہاں بھی نقل نہیں کی گئیں صرف ان کا ترجمہ پیش کیا جا رہا ہے۔

البتہ ترجمہ نے پہلے یہ عرض کرنا ضروری ہے کہ شاہ صاحب کے زمانہ میں وہ مشینیں اور کلیں جن کی بنا پر انیسویں اور بیسویں صدی عیسوی میں سرکاری نے خاص شکل اختیار کی اور وہ سوالات پیدا ہوئے، جنہوں نے کمپوزم کو کامیاب بنایا، بلاشبہ نہیں تھیں۔ مگر جاگیر داری اور خاص خاص منصبوں اور وظیفوں کی اجارہ داری نے اقتصادی توازن درہم برہم کر رکھا تھا۔

بادشاہ، اُمراء اور بالادست حکام وہ چھوٹے بڑے جاگیر دار تھے جو شاہانہ زندگی اور عیش پرستانہ رنگ رلیوں کے لئے کاشتکاروں کا خون چوستے تھے اور خانقاہ نشین، پیشہ ور فقرا اور سجادہ نشین اور نام نہاد علمائے گویا کلیسانی نظام کا چوبہ بندوستان میں اُتار رکھا تھا۔ یہ دونوں طبقے محنت سے نا آشنا تھے۔ ملک کی دولت میں ان کے ذریعہ کسی قسم کا اضافہ نہیں ہوتا تھا، بلکہ بقول شاہ صاحب یہ ملک کے لئے بارگراں تھے۔

چنانچہ حجۃ اللہ البالغہ باب سیاست المدینہ کے آخر میں آپ فرماتے ہیں :

”اس زمانہ میں بربادی ملک کا سبب زیادہ تر دو چیزیں ہیں :

① خاص خاص طبقے اس کے عادی ہو گئے ہیں کہ کچھ کئے دھرے بغیر اپنے خاص خاص امتیاز کی بنا پر، مثلاً اس لئے کہ وہ قاری یا عالم ہیں، یا ان کا تعلق شعرا یا سجادہ نشینوں یا فقرا کے اس حلقے سے ہے جس کو بادشاہوں کی طرف سے عطیے اور وظیفے ملتے رہتے ہیں یا اسی قسم کی در یوزہ گری اور بھیک کا کوئی ڈھنگ نکال کر خزانہ شاہی سے زمینیں و مہول کرتے ہیں اور ملکی دولت کے وسیع دامن تنگ کرتے

رہتے ہیں۔ ان کا مصلح نظر ملک کی کوئی خدمت نہیں بلکہ قمیص وصول کرنا اور اپنا ذریعہ معیشت فراہم کرنا ان کا نصب العین ہوتا ہے ان مہذب در یوزہ گروں کا ایک گروہ جاتا ہے اور دوسرا گروہ آتا ہے۔ اس طرح باشندگان ملک کی زندگی تنگ کر رہے ہیں، اور ملک کے لئے بارگراں بنتے رہتے ہیں۔

② کاشتکاروں، سوداگروں اور دستکاروں پر بھاری بھاری ٹیکس مقرر کئے جاتے ہیں اور ان کے وصول کرنے میں انتہائی سختی سے کام لیا جاتا ہے۔ نتیجہ یہ ہوتا ہے کہ وفادار رعایا بھی بغاوت پر اتر آتی ہے، جس کے فرو کرنے کے لئے جبر و تشدد سے کام لینا پڑتا ہے اور بے انتہا فوجی طاقت صرف کرنی پڑتی ہے۔ واقعہ یہ ہے کہ ملک کی فلاح و بہبود اس میں ہے کہ ٹیکس کم سے کم ہوں اور دفاع پر بقدر ضرورت صرف کیا جائے۔

ب: اقتصادی حالات کا اثر روحانی ترقی پر:

ہندوستان اپنی اس خصوصیت پر ہمیشہ فخر کرتا رہا ہے کہ اس کی تہذیب و سیاست کبھی مذہب اور خدا پرستی سے بیگانہ نہیں ہوئی۔

ہندوستان کا بلند مرتبہ سپوت (شاہ ولی اللہ) جس کو تاریخ نے آج تک بھلائے رکھا ہے، اس خصوصیت کا آئینہ دار ہے۔ بیشک وہ عالم دین اور روحانیت اور فلسفہ اخلاق کا بہترین ماہر ہے۔ یہاں تک کہ اس کے جاننے والے اس کو "شاہ" کا لقب دیتے ہیں، جو روحانی بزرگوں کو ازراہ عقیدت دیا جاتا ہے۔ لیکن اس عالم دین اور روحانی پیشوا کا نظریہ یہ ہے کہ وہ تباہی اور بد حالی جو مذہبی نقطہ نظر سے سوسائٹی میں پائی جاتی ہے اس کا بڑا سبب یہی اقتصادی بحران ہے جس نے سرزمین ہند کو پڑھنا رکھا ہے۔

اس مذہبی رہنما کا یہ فیصلہ ہندوستان کے خاص حالات کے ساتھ ہی مخصوص نہیں ہے۔ بلکہ اُس کا نظریہ یہ ہے کہ عالم انسانیت میں ہمیشہ یہ ہی ہوتا رہا ہے کہ اقتصادی عدم توازن نے مذہب کے سرفلک قلعوں کو مسمار کیا ہے۔ اس لئے سوسائٹی کی اقتصادی اصلاح، مذہبی اور اخلاقی اصلاح اور روحانی کمالات کے لئے سب سے پہلی سیڑھی ہے۔ انتہا یہ کہ یہ مذہبی بادشاہ (شاہ ولی اللہ سواتی) کی اقتصادی اصلاح کو انبیا علیہم السلام کی تعلیم کا اہم جزو قرار دیتا ہے۔ پٹنہ اپنی مشہور تصنیف حجۃ اللہ البالغہ میں ذرائع معیشت پر تفصیل سے بحث کرتے ہوئے تحریر کرتا ہے:

”محمد رسول اللہ صلی اللہ علیہ وسلم کی بعثت کے وقت دنیا کی حالت یہ تھی کہ عیش و عشرت اور حد سے بڑھے ہوئے شاہانہ تکلفات کا مرض (جس نے ملک اور قوم کو اقتصادی عدم توازن کی تباہیوں میں مبتلا کر رکھا تھا) ایران اور روما وغیرہ میں وبا کی طرح پھیلا ہوا تھا۔

پس اللہ تعالیٰ نے اپنے نبی کے دل میں القار کیا کہ وہ اس مرض کا ایسا علاج کرے کہ نہ صرف مرض ختم ہو بلکہ زہریلا مادہ بھی فنا ہو جائے جس کی وجہ سے یہ مرض پیدا ہوا ہے۔ پس آنحضرت صلی اللہ علیہ وسلم نے ان اسباب و وجوہات پر غور فرمایا جن سے اس مرض کے جراثیم نشوونما پاتے تھے۔ پھر ایک ایک مرض کی تشخیص کر کے ان کی ممانعت فرمادی۔“

(ابواب ابتغاء الرزق ص ۹۸ - ج ۲)

یہی مضمون ایک دوسرے موقع پر بھی بیان کیا گیا ہے۔ وہ اگرچہ کسی قدر طویل ہے مگر موضوع کی اہمیت اس طوالت کو جائز قرار دیتی ہے۔ دلچسپ بات یہ ہے کہ آپ اٹھارہویں صدی کے مسلمان عالم کو دیکھیں گے کہ وہ بیسویں صدی کے کمیونسٹ کی زبان بول رہا ہے۔

یہ ایک تاریخی حقیقت ہے کہ آنحضرت صلی اللہ علیہ وسلم کی بعثت کے وقت (یعنی ساتویں صدی عیسوی میں) ایران اور روما کی سلطنتیں عروج پر تھیں۔ مگر اقتصادی عدم تعاون نے ان کی جڑیں کھوکھلی کر دی تھیں۔ حضرت شاہ صاحب انہیں دو سلطنتوں کی تاریخی مثال سے اقتصادی خرابیوں کا تجزیہ کرتے ہیں اور مشاہدہ کے لئے اپنے زمانہ کے بادشاہوں کی مثال پیش کرتے ہیں۔

ہندوستان کی اقتصادی | شاہ صاحب فرماتے ہیں :
تباہ حالی اور اس کے وجوہات " ایران اور روما کی سابق تاریخ ہمارے

لئے روشن مثال ہے، اور جو کچھ تم اپنے ملک میں دیکھ رہے ہو، اس سے ایران اور روما کی حالت کا اندازہ کر لو۔

دولت و ثروت کے ساتھ فلسفہ اور سائنس کی تحقیقات نے ایجادات کا راستہ کھولا۔ نئی نئی صنعتیں رونما ہوئیں اور ملک اپنے اس دور میں تمدن کے لحاظ سے اعلیٰ درجہ پر پہنچ گیا۔ لیکن بدقسمتی سے اہل ثروت اور حکمران طبقہ میں عیش، فیشن اور وجاہت یا اقتدار پرستی اور ایک دوسرے کے مقابلہ میں تفریح (بڑھ چڑھ کر رہنے) کا مرض پیدا ہو گیا۔ یہاں تک کہ اس پر فخر ہونے لگا کہ کس کا تاج زیادہ قیمتی ہے اور کس کے سر پر سلطنت میں زیادہ جواہر ٹپکے ہوئے ہیں۔

ارباب حکومت کے اس ٹھاٹھ نے سوسائٹی کا مزاج بگاڑ دیا۔ نئے نئے فیشن، امیرانہ شان و شوکت اور شاہانہ کلفات نبھانے کے لئے ہر ایک صاحب اقتدار اپنے ماتحت کو لوٹنے لگا۔ زمیندار اور جاگیردار کاشتکاروں کا خون چوسنے لگے، اور جو مزدوروں پر اختیار رکھتے تھے انہوں نے غریب مزدوروں کو نوچنا شروع کر دیا۔ اب

اس با اقتدار طبقہ کی تمام عملی اور فکری طاقتیں ترقی ملک دولت کے بجائے عیش و عشرت، شاہانہ تکلفات، نفع اندوزی، اور استحصال بالجبر پر صرف ہونے لگیں، اور ماتحت طبقہ اتنا گر گیا کہ اس کی زندگی کھیت جوتنے والے سیلوں اور بوجھ اٹھانے والے گدھوں گھوڑوں کی مانند ہو گئی۔ زرکشی اور زر اندوزی کے لئے نئے نئے قانون ایجاد ہوئے۔

مزدور اور کسان طبقہ اگر ان سے سرتابی کرتا تو مجرم بن کر طرح طرح کی سزاؤں میں مبتلا ہوتا۔ اور اگر سزاؤں سے بچنا چاہتا تو لامحالہ بار بردار گھوڑوں اور گدھوں کی زندگی پر مجبور ہوتا یہ دونوں طبقے اپنے اپنے حالات میں ایسے غرق ہو گئے کہ پیدائش انسان کا حقیقی مقصد کسی کے سامنے بھی نہیں رہا۔ ایک طبقہ کو حد سے بڑھے ہوئے عیش اور دولت کی چمک دیکھنے اندھا کر دیا اور دوسرے طبقہ پیٹ کی فکر میں ایسا سرگرداں ہوا کہ فکر مستقبل کی صلاحیت بھی ختم کر بیٹھا۔ اس صورت حال کا لازمی نتیجہ یہ تھا کہ تمام دولت سمٹ کر چند افراد کے ساتھ مخصوص ہو گئی جن کا سربراہ بادشاہ تھا۔

اقتصادی عدم توازن اور طبقہ اعلیٰ کی شان و شوکت اور عیش پرستی نے ایک تیسرے طبقہ پیدا کر دیا۔ یہ تین آسان آرام طلب سرکار پرست خوشامدیوں کا طبقہ تھا جو بادشاہ اور شاہ پرستوں کے گرد جمع ہو گیا تھا اور مختلف عنوانات سے زمین وصول کرتا رہتا تھا ان میں بہت سے صاحب فن و اہل علم بھی ہوتے تھے۔ وہ فن اور علم کے نام پر روپیہ وصول کرتے تھے مگر ان کا مطمح نظر ملک کی خدمت نہیں بلکہ اپنی ذاتی اغراض، ذاتی جاہ و جلال اور ذاتی اقتدار،

ان کی جدوجہد کا نصب العین ہوتا تھا۔ کوئی اس نام سے روپیہ وصول کرتا تھا کہ وہ فن سپہ گری کا ماہر ہے۔ بہترین جنرل یا کمانڈر ہے۔ کوئی اپنے علم و ہنر اور اپنی سیاست دانی کے نام پر روپیہ وصول کرتا تھا۔ خانقاہ نشینوں کی ایک جماعت تھی جو تقدس کے نام پر وظیفے حاصل کرتی تھی۔ ایک جماعت فنونِ لطیفہ و ادب و شاعری کے نام پر رقمیں اینٹھتی تھی کہ شانِ خسروانہ یہی ہے کہ فنونِ لطیفہ کے ماہرین کی قدر کرتے ہیں۔

بادشاہ یا امرا کو خوش کرنا، خوش گپیوں سے گرمی مجلس پیدا کرنا ایک فن قرار دیا گیا تھا اور اس فن کے ماہرین طرح طرح کے ڈھونگ رچا کر روپیہ وصول کرنے لگتے تھے۔ شاہانہ آداب، درباری آداب ایک خاص فن بن گیا۔ اور ایک گروہ اسی طرح اس نام پر رقمیں وصول کرنے لگا۔ یہ تمام جماعتیں جن کو لازمہ تمدن مان لیا گیا تھا، درحقیقت مفت خوردوں کے گروہ تھے جو ملک اور قوم کی خدمت کے بجائے اپنی تمام صلاحیتیں مٹھی بھر شاہ پرستوں کی اغراض اور انکی خوشنودی کے لئے صرف کرتے تھے اور ملک اور ملک کے مزدوروں اور کسانوں پر بار بٹتے جا رہے تھے۔ اس طرح خدا کی تمام مخلوق دن بدن افلاس، فلاکت اور تباہ حالی میں مبتلا ہو کر روحانی فلاح و بہبود بھی محروم ہو رہی تھی۔ یہاں تک کہ پورے ملک میں بھی کوئی شخص ایسا نہیں ملتا تھا جس کو عاقبت کی فکر ہو۔ اللہ تعالیٰ جو تمام مخلوق کا پروردگار ہے، اُس نے رسول اللہ صلی اللہ علیہ وسلم کو مبعوث فرمایا تاکہ وہ روحانی اصلاحات کے ساتھ اقتصادی تباہ حالی بھی ختم فرمائیں اور معیشت کے ایسے اصول تلقین فرمائیں جن سے اقتصادی امراض

کے مسموم جراثیم کا قلع قمع ہو جائے۔“

حضرت شاہ صاحبؒ اس مفہوم کو ذہن نشین کرانے کے لئے کہ اقتصادی حالات کا روحانی اصلاحات پر کیا اثر پڑتا ہے، ایک مثال پیش فرماتے ہیں۔ اس مثال سے یہ بھی اندازہ ہو جائے گا کہ حضرت شاہ صاحبؒ جس حکومت کی حمایت کر سکتے ہیں، اُس کا نقشہ کیا ہے۔ آپ فرماتے ہیں :

”ایک ایسی قوم فرض کرو جس میں ملکیت نہ ہو۔ شاہ نہ شلن سوکرت اور عیش پرستی کے لوازمات سے محفوظ ہو۔ ہر شخص اقتصادی طور پر آزاد ہو اور ٹیکسوں کے بوجھ سے اس کی کمزوری نہ ہوئی ہو۔ ایسی قوم کو یہ فراغت میسر ہوگی کہ وہ دین و ملت کے کام انجام دے سکے۔ اخلاقی اور روحانی ترقی حاصل کر سکے۔ لیکن اگر اس قوم کی گردن پر ملکیت، شاہ پرستی اور سرمایہ کا بھوت سوار ہو جائے، تو اُس کے ہوش و حواس گم ہو جائیں گے۔ اور وہ انسانی شرف و عظمت سے گر کر چوپاؤں کی زندگی پر مجبور ہو جائے گی جن کو رات دن پیٹ کا فکر رہتا ہے اور پھر بھی یہ جہنم بھرنے نہیں پاتا۔“

(حجۃ اللہ البالغہ جلد اول باب اقامۃ الاتفاقات و اصلاح الرسوم)

ج : عوام کی خوش حالی کا بنیادی اصول اور خوش حالی بہت اچھی چیز ہے۔

اقتصادی بد حالی کے انسداد کی پہلی شرط وہ انقلابات جو گذشتہ ڈیڑھ

صدی میں دنیا کے سیاسی پلیٹ فارم پر رونما ہوئے، اُن کا مقصد یہ ہی ظاہر کیا گیا کہ ملک کے تمام باشندے آسودہ اور فارغ البال ہوں۔ عوام کی خوش حالی کے لئے بہت سے پروگرام بنائے گئے اور اُن کو تجربوں کی آماج گاہ میں لایا گیا مگر کیا مقصد پورا ہوا؟ بیشک انقلاب کے ان طوفانوں میں انسانی خون کی بے شمار ندیاں بہتی گئیں۔ مگر کیا گوہر مقصود کسی قوم کے ہاتھ لگا؟ اور کیا وہ فارغ البالی اور جھپٹ کا وہ

اطمینان کئی جس کے لئے یہ کھیل کھیلے گئے تھے حاصل ہوا؛ ممکن ہے کہ کمیونزم کی طرف اشارہ کر دیا جائے۔ مگر کیا کمیونزم خود بھی اپنی اس سیرتشی کا معترف ہے کہ وہ غیر کمیونسٹوں کے لئے بھی اطمینان اور فارغ البالی کی بخشش کر سکا؛ شاہ صاحب کے نظریات اگر سامنے رکھے جائیں تو اس ناکامی کا سبب ایک خاص نکتہ ہے جو انیسویں اور بیسویں صدی کی تمام انقلابی تحریکات میں نظر انداز ہوتا رہا ہے۔

حقیقت یہ ہے کہ ان انقلابات میں ملکیت اور سرمایہ داری بیشک ختم کی گئی لیکن وہ چیزیں جو انسانی دل و دماغ میں شاہ پرستی اور سرمایہ داری کے بیج بونی ہیں، ختم نہیں کی گئیں۔ بلکہ بسا اوقات خود انقلابی رہنماؤں کا طرز عمل اس ختم کی آبیاری کرتا رہا۔ فکر و عمل کے اس تضاد کا یہ نتیجہ ہے کہ سرمایہ داری اور شاہ پرستی کے ختم ہونے پر بھی گوہر اطمینان مفقود اور جنس اضطراب کی فراوانی روز افزوں ہے۔

مذہب کی روشنی میں شاہ صاحب کی رائے یہ ہے کہ سونے اور چاندی کے انباروں سے زیادہ خطرناک وہ طرز معاشرت ہے جو امیر و غریب میں امتیاز قائم کر کے غریب کے دل میں سرمایہ داری کی ہوس اور شاہ پرستی کا شوق پیدا کرتا ہے۔ سونے چاندی کے برتن، زربفت و زردوز، نازق برق ریشمی لباس، وہ فیشن اور وہ تکلفات جو دولت مندوں کے دماغوں میں کبر و غرور اور تصور برتری پیدا کرتے ہیں، اور ناداروں کے دلوں میں حرص و طمع کا وہ اضطراب پیدا کرتے ہیں، جو ان کو زیادہ ستانی رشوت، چوری، نجانت، استحصال بالجبر اور عصمت فروشی وغیرہ پر آمادہ کر دیتا ہے۔ غرض سماجی زندگی کے بیش قیمت تکلفات سرمایہ داری اور شاہ پرستی کے وہ زہریلے جراثیم ہیں کہ جب تک قانون ان کی اجازت دیتا ہے گا سرمایہ داری کی جڑیں مضبوط ہوتی رہیں گی، دوسری طرف نادار اور حوصلے لوگوں میں ارتکاب جراثیم کا میلان بڑھتا رہے گا۔

شاہ صاحب ایک طبقہ کی ایسی خوش حالی کو جو ان تکلفات سے مرصع ہو

جس سے اقتصادی توازن بگڑ جائے رفاہیتِ بالغہ سے تعبیر کرتے ہیں اور سوسائٹی کے لئے اس کو بدترین جرم اور اس کے خلاف جنگ کو مقدس جہاد قرار دیتے ہیں۔ ان کی تصانیف رفاہیتِ بالغہ کی مذمت سے بھری ہوئی ہیں۔

جہاد تحریکِ شاہ ولی اللہ کے عملی پروگرام میں "جہاد" کا لفظ استعمال کیا گیا ہے اور گذشتہ صدی میں یورپ کے اربابِ صحافت اور مصنفین لفظ جہاد کو اس قدر بدنام کر چکے ہیں کہ ایک سنجیدہ دماغ بھی اس لفظ سے اس کے اسلامی تصور تک نہیں پہنچ سکتا۔ اس لئے ضروری معلوم ہوتا ہے کہ تشریحات کے ضمن میں جہاد کے متعلق بھی حضرت شاہ ولی اللہ صاحب کے نظریہ کی وضاحت کر دی جائے۔

لفظی معنی لغت کے لحاظ سے جہاد کے معنی ہیں زیادہ سے زیادہ درجہ کی کوشش۔

یہ کوشش اگر ذاتی اغراض سے علیحدہ ہو کر صرف حق کی فتح اور صداقت کی سر بلندی کے لئے ہو تو اس کے مبارک اور مسعود ہونے میں کس کو کلام ہو سکتا ہے۔ قرآن حکیم، ذاتی اغراض تو درکنار، قومی یا نسلی اغراض کا گرد و غبار بھی امن جہاد پر برداشت نہیں کرتا۔ قرآن حکیم کی رو سے ہمہ گیر حق و صداقت، انسانی شرف و عظمت اور اعلیٰ اخلاق کے نام پر جو جدوجہد ہو، وہ اسی وقت جہاد قرار دی جا سکتی ہے جب کہ نہ قومی یا نسلی اقتدار کا تصور سامنے ہو اور نہ فرقہ پرستی اور دھڑے بندی کی کوئی شکل کسی فتنہ و فساد کی تخم ریزی کر سکے۔

وہ اپنی ذاتی اغراض اور اپنے نفس کی خواہش سے یہاں تک دست بردار ہو چکا ہو کہ بہادری کی نمائش، اپنے قبیلہ یا خاندان کی عزت و شہرت، سیاسی دنیا

وہ گھر پھلا ہے ہم دیں گے وہ ان کو جو نہیں
چاہتے چڑھنا ملک میں اور نہ بگاڑ ڈالنا اور آخر بھلا
ہے تقویٰ والوں کا (حضرت شاہ عبد القادر)

لے تملك الدار الاخرة نجعلها
للتدين لا يويدون علوا في الارض
ولا فسادا والعاقبة للمتقين ○

میں نام اودی یا صفحات تاریخ میں مذکورہ کا تصور بھی اس کے دماغ کو منتشر نہ کر سکے۔
اس جہد و جہد (جہاد) کے وقت ایک فریق کو شکست دے کر ختم کر دینے کا
جذبہ یقیناً کار فرما ہوگا مگر یہ جذبہ ہر قسم کی خود غرضی اور تنگ نظری سے بالکل پاک
ہوگا، اور اس وقت ہوگا جب کہ اصلاح کی تمام کوششیں ختم ہو چکی ہوں اور انسانیت
کے اعلیٰ مقاصد کی حفاظت کے لئے اس آپریشن کے سوا کوئی چارہ کار باقی نہ رہا ہو۔
اس بنا پر اس جذبہ کو پاک جذبہ اور اس عداوت کو مقدس عداوت کہا جائے گا۔

اصطلاحی معنی | شاہ ولی اللہ صاحب جن مختصر اور جامع الفاظ میں "جہاد" کی
تعریف کر رہے ہیں وہ اسی حقیقت کی طرف اشارہ ہے۔ شاہ صاحب کے الفاظ یہ ہیں:

الجہاد شرواق العداوة ایک مقدس عداوت (جو ذاتی اغراض
القدسیة فی صودة اور نفسانی خواہشات سے بالکل پاک
القتل والاسر۔ صرف عمومی مفاد اور انسانیت کے
(انجیر الکثیر ص ۱۰۱) اعلیٰ مقاصد اور بلند تر مصارف کے لئے

ہو) قتل کرنے یا قید کر لینے کی صورت میں اس پاک عداوت کا پُر شوگلف ظہور
"جہاد" ہے۔

آنحضرت صلی اللہ علیہ وسلم سے دریافت
کیا گیا، کہ ایک شخص بہادری کی نمائش
کے لئے جہاد میں شریک ہوتا ہے، کوئی شخص
نسلی یا قبائلی حمیت و غیرت کی بنا پر جنگ کرتا
ہے تو کیا اس کو فی سبیل اللہ کہا جائے گا۔ فرمایا
فی سبیل اللہ اور راہِ خدا میں اس شخص کا جہاد
مانا جائے گا جو اس لئے قربانی پیش کر رہا ہے کہ
اللہ کا بل بالادرتی و صدق وقت کی بات اونچی ہو۔

لہ سئل رسول اللہ صلی
اللہ علیہ وسلم ان الرجل
یقاتل شجاعة و یقاتل
حمیة فای ذلک فی سبیل
اللہ۔ فقال من قاتل لتکون
کلمة اللہ ہی العلیا۔
(حدیث شریف)
(حجۃ اللہ البالغ ۲ ص ۱۵۶)

عداوت اور دشمنی کے ساتھ پاک کا لفظ بہت ہی اجنبی ہے مگر جہاد کیلئے یہی اجنبی صفت لازمی شرط ہے، کیونکہ اپنی جان دینے یا دوسرے کی جان لینے کے لئے کسی بھی ذاتی غرض یا کسی بھی نفسانی خواہش کی شہد بھر پلیدی کی آمیزش ہوگی تو یہ جہاد نہیں بلکہ جہالت، وحشت اور ظلم ہوگا۔ (معاذ اللہ)

شاہ صاحب کا نظریہ یہ ہے کہ جہاد کے وقت ایک حق پرست اپنے آپ کچھ نہیں ہوگا۔ وہ جو کچھ ہوگا، مقاصدِ حق کا آہ کار ہوگا۔ حق و صداقت کا جو تقاضا ہو وہ اُس کی عین تمنا اور آخری آرزو ہوگی اور اسی کی تکمیل کے لئے وہ اپنا سب کچھ قربان کر رہا ہوگا۔

شاہ صاحب کا عقیدہ ہے کہ خود غرض انسانوں کی اغراض پرستی جب اجتماعی شکل اختیار کر کے ملک کے امن و امان، باشندگان ملک کے اطمینان، آزاد کاروبار، خوش حالی، آزادی رائے وغیرہ حقوقِ انسانیت اور حقوقِ شہریت پر ڈاکے ڈالنے لگے تو چہرہ دست، ظالم و جابر طاقت کا ختم کر دینا حق و صداقت کا تقاضا اور عدل و انصاف کا مطالبہ ہوگا۔ کیونکہ یہ چہرہ دست، ظالم و جابر طاقت، سارے انسانوں (نوعِ انسان) کے لئے، بالخصوص اس ملک کے نظام کے لئے جو ایک جسم کی حیثیت رکھتا ہے، سرطان جیسا مرض ہے۔ ہر ایک ہمدرد انسانیت کا فیصلہ یہی ہوگا کہ اُس کا آپریشن کر دیا جائے۔ ورنہ سارا ملک موت کے گھاٹ اتر جائے گا۔ لہذا ایک حق پرست کا اخلاقی اور مذہبی فرض ہوگا کہ اس سرطان کو جڑ سے اکھاڑ پھینکنے کیلئے جان کی بازی لگا دے۔

لہ نفث هذه الداعية في القلب لا يكون الا بالتشبه بالملئكة الخ (ص ۱۵۱ ج ۲، حجة الله بالافه)۔ لہ والحاجة الثالثة ان اجتماع الناس لا يخلو عن التناقد والتحاسد والشقاء الخ (البدور البازغة ص ۱۵۱ بحث الارتفاق الثالث)۔ لہ فالمدن الفاسدة التي تغلب عليها نفوس سبيئة ويكون بهم تمنع شديد انما هو بمنزلة الآكلة في بدن الانسان لا يصلح الانسان الا بقطعه الخ (ص ۱۵۱ ج ۲ حجة الله بالافه)

یا تن رسد بجاناں یا جاں زن بر آید
اسلام کی تعلیم اور شاہ صاحب کے عقیدہ کے مطابق جہاد کا مقدس فرض
پورے تقدس کے ساتھ وہی پارٹی انجام دے سکتی ہے جس کی تربیت خاص مقاصد
کے لئے خاص طور پر کی گئی ہو۔ جس کا ہر ایک فرد اپنے ذاتی اغراض ختم کر کے اعلیٰ مقاصد
کی تکمیل کے لئے اپنی زندگی وقف کر چکا ہو۔

در کفے جام شریعت در کفے سندان عشق
ہر ہوسنا کے نداند جام و سندان باختن
اس موقع پر یہ عرض کر دینا بھی مناسب ہے کہ جہاد کی اصل قوت ضبط
نفس، صبر و استقامت، ذوق فنا اور وہ جذبہ ہے جو مصیبت کو راحت اور
موت کو جامِ خوش گوار بنا دے۔

مہاتما گاندھی نے تحریک آزادی اہنسا اور ستیہ گرہ کے اصول پر چلائی۔
ستیہ گرہ، اہنسا اور جہاد کے الفاظ میں بہت فرق ہے مگر ایک سپرٹ سب جگہ
کار فرما ہے یعنی نصب العین کے لئے قربان ہو جانے کا جذبہ۔
زیادہ تحقیق سے کام لیا جائے تو یہ فیصلہ ہو گا کہ اہنسا جہاد کی ایک شکل
ہے جو خاص خاص حالات میں اختیار کرنی پڑتی ہے۔

آزادی وطن میں مہاتما گاندھی کی ستیہ گرہ اور اہنسا کو بہت دخل ہے
یہاں تک کہ انقلاب ۱۹۴۷ء کو اسی تحریک کا نتیجہ قرار دیا جاسکتا ہے لیکن یہ بتانا

لہ لا یقدم الیہ الا من اخلص دینہ لله - و آخر الآخرة علی الدنيا - و
مع اعتماد علی اللہ (ص ۱۵۱ حجة اللہ البالغہ ج ۲)۔ مثلاً مکی زندگی کا چکر لگا
یہی تھا۔ کفوا ایدیکم و اقیمو الصلوٰۃ ^{لینم} تاکہ روکو اور نماز قائم کرو یعنی مخالفوں
کی تمام ایذا رسانیوں کا جواب ضبط و تحمل سے دیتے ہوئے اللہ تعالیٰ سے اپنا تعلق مضبوط
کر دو اور نصب العین کو بچتے کرو۔

58864

مشکل ہے کہ گاندھی جی کی قیادت کے تیس سالہ دور میں گنتے نو جوان اہنسا کے اصول پر پوری طرح تربیت پاسکے۔ حالانکہ نشر و اشاعت کے تمام ترقی یافتہ ذرائع مساتما گاندھی کو وصل تھے۔ بین الاقوامی حالات بھی بڑی حد تک مددگار تھے اور عوام میں جذبہ آزاہی بھی بہت زیادہ بڑھ چکا تھا۔

ہمارا منشا یہ ہے کہ ہمیں تعجب نہ ہونا چاہیے اگر ہم شاہ ولی اللہ صاحب کے بعد تقریباً پچاس برس تک کوئی ایسی فوج نہ دیکھ سکیں جو شاہ ولی اللہ کے اصول پر تربیت یافتہ ہو، جبکہ اُس زمانہ میں دوسروں کو موثر کرنے کے وہ تمام ذرائع مفقود تھے جو بیسویں صدی میں رائج ہوئے۔

تحریک کا نصب العین

انقلاب، ہمہ گیر انقلاب، سماجی زندگی کے ہر ایک شعبہ میں انقلاب

جبکہ عقائد و جذبات یہ ہوں جس کا خلاصہ پہلے صفحات میں پیش کیا گیا تو یہ تصور سرسرم ظلم ہوگا کہ حضرت شاہ صاحب اور ان کے ساتھی سلطنتِ مغلیہ کے اُس ڈھانچے کو سنبھالنا چاہتے تھے جو دن بدن بے جان ہو رہا تھا۔

اصول مذکورہ بالا کی شہادت یہ ہے کہ حضرت شاہ صاحب اور ان کے ساتھی سلطنتِ مغلیہ کے بوسیدہ تخت پر پالش کی کوشش تو کیا کرتے۔ وہ سرے سے اس ملک کو نہ نظام ہی کو دامنِ اسلام پر بدنام داغ سمجھتے تھے جس کا دھو ڈالنا (شاہ صاحب اور ان کے ساتھیوں کی رائے میں) ملک و ملت کی سب سے بڑی خدمت تھی۔

گذشتہ ابواب میں آپ پڑھ چکے ہیں کہ حضرت شاہ صاحب نے روما اور ایران کی جاہلانہ شاہنشاہیوں اور ان کے ملک و ملت کی وجہ سے عوام کی اقتصادی

سے کیونکہ گاندھی جی نے اہنسا کی تحریک ۱۹۱۷ء میں شروع کی تھی۔

بد حالی کی مثال میں اپنے زمانہ کے نظامِ حکومت کو پیش کیا تھا اور ایسے نظام کو ختم کر دینا انبیاء علیہم السلام خصوصاً محمد رسول اللہ صلی اللہ علیہ وسلم کی بعثت کے مقاصد میں سے ایک اہم مقصد قرار دیا تھا۔ یہاں آپ حضرت شاہ صاحب کی تحریر کا ایک اور مختصر اقتباس اور اس کا ترجمہ ملاحظہ فرمائیے۔

فالممدن الفاسدة التي	تباہ حال شہرجن پر درندہ صفت
يغلب عليها نفوس	انسانوں کا تسلط ہو، اور ان کو اپنی
سبعية و يكون لهم	خفاقت اور دفاع کی پوری طاقت
تمنع شديد - انما هو	حاصل ہو۔ یہ (ظالم و جابر پارٹی) جسید
بمنزلة الاكلة في بدن	انسانیت کے لئے سرطان ہے کہ انسان
الانسان لا يصح	اس وقت تک تندرست نہیں ہو سکتا
الانسان الا بقطعه	جب تک اس سرطان کو کاٹ کر نہ
والذي يتوجه الى	پھینک دیا جائے۔ جو ڈاکٹر بھی اس
اصلاح مزاجه واقامة	انسان کے مزاج کو درست کرنے اور
طبيعته لا بدله من	اس کی صحت بحال کرنے کی طرف توجہ
القطع - والشر القليل	کرنے گا، اس کے لئے ضروری ہوگا کہ
اذا كان مفضيا الى	پہلے اس سرطان کا پورا آپریشن کر ڈالے
الخير الكثير واجب	تھوڑی سی بُرائی کو عمل میں لانا جبکہ
فعله -	اس کا نتیجہ خیر کثیر (اور بہت بڑی

(مش ۱۵ ج ۲ باب الجهاد بحجة الله البالغ) بھلائی ہو، واجب اور ضروری ہو جاتا ہے۔

حضرت شاہ ولی اللہ صاحب کی تحریک کے مشہور رہنما حضرت شاہ اسمعیل صاحب شہید نے شاہ ولی اللہ صاحب کے اس اصول کی شرح اور تفسیر میں پوری ایک کتاب لکھ دی ہے۔ جس میں "امامت" یعنی سیاسی قیادت (پولیٹیکل لیڈرشپ)

کی قسمیں اور اسلامی اصول کے مطابق اُن کے احکام بیان کئے ہیں اور اس کی وضاحت کی ہے کہ کس قیادت کے ساتھ عام مسلمانوں کو کیا سلوک اور کس قسم کا برتاؤ کرنا چاہیے۔ بدترین قیادت کی دو علامتیں بیان کی ہیں جو اُس زمانہ میں سلطنتِ مغلیہ کے ذمہ داروں میں پائی جاتی تھیں۔ پھر اُن کے متعلق یہ فیصلہ کیا ہے :

پس ویریں صورت برا فراختن	پس ایسی صورت میں علم بغاوت بلند
اعلام قتل و قتال و برانداختن	کننا اور اس گمراہ کو جو مذہب کے نام
آن مبتدع ضال۔ در حق ملت	پر من مانی کر رہا ہے معزول اور برہنست
واہل ملت منفعے خواہ بخشید والا	کر دینا ملت کیلئے بھی مفید ہوگا اور اہل
بعوام و خواص بے شک منقرتے	ملت کیلئے بھی۔ ورنہ ملک کتھما ہی عوام

اسے یہ انکشاف کس درجہ حیرت انگیز ہوگا کہ حضرت شاہ اسماعیل صاحب شہید سلطنتِ مغلیہ کے لوازم فرماں رواؤں کی حکومت کو بھی سلطنتِ ضالہ اور گمراہ قیادت قرار دیتے ہیں اور علماء کرام اور پاکیزہ مسلمانوں کے متعلق فرماتے ہیں۔ ازیں دور دور میگریزند و ازیں قرب جواری پر ہیزند و ملاز مجاں سلاطین دست برداری شوند و از مصاحبت ایشان بیزار۔ یعنی اکابر ملت اور بزرگان امت ان سے دور بھاگتے ہیں اور اُن کے پڑوس سے بھی پرہیز کرتے ہیں۔ ان بادشاہوں کی ہم نشینی سے دست بردار اور ان کی مصاحبت سے بیزار رہتے ہیں (چنانچہ شاہ ولی اللہ صاحب کے والد ماجد حضرت مولانا شاہ عبدالرحیم صاحب کو سلطان اونگ زیب عالمگیر نے علماء کے اُس بورڈ میں شرکت کی دعوت دی جو اسلامی لار (قتاوی) مرتب کرنے کے لئے عالمگیر نے بنایا تھا۔ مگر شاہ عبدالرحیم صاحب نے بورڈ کی رکنیت منظور نہیں فرمائی۔ یہ قانون مرتب ہوا جو قتاوی ہندیر یا قتاوی عالمگیر کے نام سے آج بھی موجود ہے اور اُس کے مطابق قتاوی صادر کئے جلتے ہیں مگر حضرت شاہ عبدالرحیم صاحب بورڈ میں شریک نہیں رہے لیکن کبھی کبھی بورڈ کے اراکین کی رہنمائی کرتے رہے) البتہ ایسے فرمانروا جب تک عایا پروری اور انصاف سے کام لیتے رہیں تو اس وقت تک حضرت شاہ اسماعیل صاحب اُن کے خلاف علم بغاوت بلند کرنا درست نہیں سمجھتے (منصب امامت از صلا تا صلا ۹۴)

خواہر رسید۔ خواص کو بہت بڑا نقصان اٹھانا پڑیگا۔

(منصب امامت صلا مطبوعہ مطبع فاروقی دہلی)

تقریباً ایک صفحہ کے بعد فرماتے ہیں :

جہاد برایشان از ارکان اسلام ان کے مقابلہ میں جہاد کرنا اسلام کا

است و اعانت ایشان اعانت رکن اور فرض ہے اور ان کو ذلیل اور کمزور

سید الانام۔ کہنا رسول اللہ صلی اللہ علیہ وسلم کی امداد

(منصب امامت صلا) و اعانت ہے۔

اس کے بعد صفحہ ۹۸ پر اس سے بھی زیادہ سخت الفاظ استعمال کئے ہیں مگر حال یہ خیال کہ سلطنت مغلیہ کی گری ہوئی دیوار کو سنبھالنا حضرت شاہ ولی اللہ صاحب کی سیاسی تحریک کا مقصد تھا۔ نہ صرف حضرت شاہ صاحب بلکہ وطن عزیز کی شاندار تاریخ پر بہت بڑا ظلم ہے۔ بلکہ واقعہ یہ ہے کہ حضرت شاہ صاحب اصلاحی اور سیاسی جدوجہد کے آغاز ہی میں جب حجاز تشریف لے گئے تو شب جمعہ ۲۱ ذیقعدہ ۱۱۲۴ھ مطابق ۱۷۱۱ء کو مکہ معظمہ میں آپ نے ضمیر کی یہ آواز سنی کہ ملک و ملت کی فلاح صرف اسی صورت میں ہے کہ دور حاضر کے تمام نظاموں کی دھجیاں بکھیر دی جائیں اور ایک ہمہ گیر انقلاب برپا کیا جائے۔ جب آپ اس مقدس سفر سے

لے اس سے بڑا ظلم کیا ہو سکتا ہے کہ وطن عزیز کا کوئی قابل فخر سپوت کسی غلط فہمی یا ناواقفیت کی بنا پر نظر انداز ہو جائے۔ لے حضرت شاہ ولی اللہ صاحب کے خطوط کا ایک مجموعہ حال ہی میں مولانا خلیق احمد صاحب نظامی استاذ شعبہ تاریخ مسلم یونیورسٹی علی گڑھ نے شائع کیا ہے اس سے معلوم ہوتا ہے کہ نجیب الدولہ کو آپ کی سرپرستی حاصل تھی اور اگرچہ تاریخ کی شہادت یہ ہے کہ احمد شاہ ابدالی کو نظام الملک آصف جاہ اور حافظ رحمت خاں اور نجیب الدولہ روہیلہ سواروں نے ہندوستان پر حملہ کی دعوت دی تھی تاکہ اپنے سیاسی حریف شیعہ نوابوں اور مرہٹوں وغیرہ کے مقابلہ میں ان کو قوت حاصل ہو اور سلطنت دہلی کی (بقیہ صفحہ آئندہ)

واپس ہوئے تو آپ کا نصب العین یہی تھا۔

فک کل نظام

یعنی سیاسی اور سماجی زندگی کے ہر ایک شعبہ میں انقلاب۔

پروگرام | ممکن تھا کہ اُس زمانہ کے جنگ جو سرداروں کی طرح آپ بھی تلوار ہاتھ میں لے کر کھڑے ہو جاتے اور فوج بھرتی کر کے کسی شہر پر قبضہ کر لیتے، یا کسی جنگ جو حکمران کے ساتھ ہو کر اس کی فوج کو تقویت دے دیتے۔ مگر اس طرح وہ ہمہ گیر انقلاب جو پارٹی کا نصب العین تھا، پورا نہ ہوتا۔ بلکہ آپ بھی کسی حکمران کا ضمیمہ بن جاتے نصب العین کی تکمیل اُسی وقت ہو سکتی تھی جب رائے عامہ آپ کے اصلاحی نظریات کو اپنالیتی، اُس کے لئے جنگ و جہاد سے پہلے تعلیم و تربیت کی ضرورت تھی۔ لہذا پارٹی کا پہلا پروگرام یہی قرار دیا گیا، اور اُس کے لئے ملک میں چند مرکز قائم کئے گئے۔

(بقیہ حاشیہ صفحہ گذشتہ) وزارتِ عظمیٰ اُن کے پلے پڑ جائے۔ مگر خطوط کے اس مجموعہ سے معلوم ہوتا ہے کہ ابدالی کو ایک خط حضرت شاہ ولی اللہ صاحب نے بھی لکھا تھا اگر یہ صحیح مان لیا جائے تو ابدالی سے امداد طلب کرنے کا مقصد صرف یہ ہو سکتا ہے کہ اس دور کی افراتفری اور رات دن کی اُن آفتوں کا جو مرہٹوں جاٹوں ہیوتیوں اور کبھی کسی اور گروپ کی طرف سے دہلی پر آتی رہتی تھیں وقتی تدارک ہو جائے کیونکہ "فک کل نظام یعنی سیاسی اور سماجی زندگی کے ہر ایک شعبہ میں انقلاب جس کا نصب العین ہو، وہ بادشاہوں کی تبدیلی پر راضی نہیں ہو سکتا۔ اُس کے لئے ایسی فتح و شکست سلسلہ کی کڑی تو بن سکتی ہے، سفر انقلاب کی آخری منزل نہیں ہو سکتی۔ چنانچہ یہ وقتی ہنگامے یکے بعد دیگرے ختم ہو گئے اور شاہ صاحب کی تحریک کا انقلابی قافلہ برابر چلتا رہا۔ جس کی تفصیل آئندہ صفحات میں ملاحظہ فرمائیں گے (انشاء اللہ)۔

(صفحہ نڈا) سہ ملاحظہ ہو فیوض الحرمین اور شاہ ولی اللہ کی سیاسی تحریک ص ۱۱۔

جماعت (پارٹی) اور اُس کے زعماء

نمایاں ارکان | تاریخ کی بہت بڑی کوتاہی ہے کہ اس پارٹی کے تمام ارکان کی فہرست محفوظ نہیں رکھ سکی۔ البتہ آپ کی تصانیف نے چند ساتھیوں کے نام بتائے ہیں، جن کی تحریک و تاکید اور جن کے مشورہ پر یہ کتابیں تصنیف کی گئیں۔ ان کا مختصر تعارف یہ ہے :

① مولانا محمد عاشق صاحب : یہ قصبہ پہلت ضلع مظفرنگر کے رہنے والے شاہ صاحب کے ماموں زاد بھائی تھے۔ ابتداء سے شاہ صاحب کے شریک اور ساتھی رہے۔ سفرِ حجاز میں بھی آپ کے ساتھ تھے جہاں "مکمل اور ہمہ گیر انقلاب" کا نصب العین طے ہوا تھا۔ خود شاہ صاحب کا اعتراف ہے کہ :

"یہ میرے رازداں ہیں۔ میری تصانیف کی لائبریری ہیں۔ ان ہی کے اصرار پر بہت سی کتابیں لکھی گئی ہیں۔ ان ہی کے ذریعے میرے بعد میرے اصول کی اشاعت ہوگی۔"

چنانچہ حضرت شاہ ولی اللہ صاحب کی وفات کے بعد ان کے حلقہ کے ارکان بالخصوص شاہ صاحب کے فرزند جاشین (حضرت شاہ عبدالعزیز) کی تربیت آپ ہی نے کی۔

② مولانا نور اللہ صاحب : ساکن بڈھانہ (ضلع میرٹھ) حضرت شاہ ولی اللہ صاحب کے شاگرد ہیں۔ آپ ہی کی فرمائش پر حضرت شاہ ولی اللہ صاحب کی مشہور تصنیف "تفہیمات الہیہ" مرتب ہوئی۔

مولانا نور اللہ صاحب، حضرت شاہ عبدالعزیز صاحب کے استاذ بھی ہیں اور خسر بھی ہیں۔ مولانا نور اللہ صاحب کے صاحبزادے مولانا سید اللہ اور

لے تفہیمات الہیہ صفحہ ۱۲۵ ج ۱۔

پوتے مولانا عبدالحی صاحب ہیں۔

مولانا عبدالحی صاحب نے تحریک میں نمایاں اور غیر معمولی خدمات انجام دیں۔ آپ کی وفات شمالی مغربی سرحد کے علاقہ میں ہوئی۔ جب آپ حضرت سید احمد صاحب شہید کے ساتھ میدانِ جہاد میں تھے۔ (تفصیل آگے آئے گی۔ انشا اللہ)

③ مولانا محمد امین صاحب کشمیری : شاہ صاحب کے مخلص رفیق

ہیں۔ شاہ صاحب کے بعد شاہ صاحب کے حلقہ (پارٹی) کی تربیت میں مشغول رہے۔

④ حضرت شاہ ابوسعید صاحب : ساکن رائے بریلی۔ آپ

رائے بریلی کے مشہور بزرگ شاہ علم اللہ صاحب کے پوتے تھے۔ آپ ہی کے نواسے

حضرت سید احمد صاحب شہید تھے، جنہوں نے انگریزی اقتدار کے خلاف رائے عامہ

کی تنظیم کی۔ پھر شمالی مغربی سرحد میں علم جہاد بلند کیا۔ جس کا ذکر آگے آئے گا۔

سلطان ٹیپو کا خاندان آپ سے اور آپ کے صاحبزادے شاہ ابواللہ سے

بیعت تھا۔ (سیرت سید احمد شہید)

⑤ حضرت شاہ عبدالعزیز صاحب : شاہ ولی اللہ صاحب کے

صاحبزادے، جن کا مفصل تذکرہ آگے آئے گا۔

⑥ مولانا مخدوم صاحب للہنومی : شاہ صاحب کے مخصوص شاگرد۔

پارٹی کے مرکز | ① علی اور علی تربیت کا سب سے بڑا مرکز دہلی تھا۔ جس کو

حضرت شاہ ولی اللہ صاحب کے بعد آپ کے فرزند جاشین (مولانا شاہ

عبدالعزیز صاحب) نے زندہ رکھا، اور اُس کو چار چاند لگائے۔ اس کا مفصل

ذکر آگے آئے گا۔

۱۷ مولانا عبید اللہ صاحب فرماتے ہیں کہ شاہ ولی اللہ صاحب کے زمانہ کی دہلی ایسا مرکز تھی جس میں

اقوامِ عالم کے سب نمونے ملتے ہیں۔ دہلی میں یہ استعداد ہے کہ اس کے توسط سے یہ تعلیم سکے ہند اور

پھر دنیا میں پھیل سکے (شاہ ولی اللہ کی سیاسی تحریک منشا۔ نیز ملاحظہ ہو آثار الصنادید)۔

② دوسرا مرکز رائے بریلی کا وہ مشہور دائرہ تھا جو تیکہ شاہ علم اللہ کے نام سے مشہور تھا۔ جو اودھ کے علاقہ میں تقریباً نصف صدی پہلے سے تعلیم و تربیت کا سرچشمہ بنا ہوا تھا۔ یہی مرکز ہے جس سے سلطان ٹیپو کا روحانی تعلق تھا۔ انگریزی اقتدار کے خلاف جب دہلی کے مرکز سے جہادِ حریت کا قومی صادر ہوا تو رائے بریلی کے اسی مرکز سے انقلاب کی وہ مشہور تحریک اٹھی، جس کو "دہلی تحریک" کے نام سے بدنام کیا گیا۔

اس مرکز میں کام کرنے والے نبی لحاظ سے حضرت شاہ علم اللہ صاحب سے وابستہ تھے۔ لیکن علمی اور عملی لحاظ سے وہ حضرت شاہ ولی اللہ صاحب کی تربیت گاہ سے فیض پائے ہوئے تھے۔

حضرت شاہ محمد واضح، حضرت شاہ ابوسعید، حضرت سید محمد معین اور حضرت سید محمد نقمان نے (جو حضرت شاہ علم اللہ صاحب کے پوتے اور پر پوتے تھے) حضرت شاہ ولی اللہ صاحب اور مولانا سید قطب الہدی، مولانا سید محمد اسحاق اور حضرت

شاہ علم اللہ صاحب (المتوفی ۱۰۹۶ھ، تقریباً ۱۶۸۵ء) نے اس مکان کی بنیاد رکھی، جو تیکہ شاہ علم اللہ کے نام سے مشہور ہوا۔ مگدین کی محبت کے ساتھ حب وطن کا یہ سنگم ملاحظہ ہو کہ مکہ معظمہ سے واپس ہوتے ہوئے خانہ کعبہ کا نقشہ اور اس کی صحیح پیمائش ساتھ لیتے آئے ۱۰۸۴ھ، ۱۶۸۵ء میں اس نقشہ اور پیمائش کے مطابق اپنے وطن عزیز میں سنی ندی کے کنارے ایک مسجد تعمیر کی۔ جس کی بنیادوں میں آپ، زمرم ڈالا۔ اس خانہ خدا کی تعمیر میں بھی سنت ابراہیمی پر عمل کیا یعنی خود اپنے ہاتھ سے یہ مسجد تعمیر کی۔ آپ کی اولاد حضرت اسماعیل کی طرح اپنے باپ کے ساتھ کام کر رہی تھی۔ (سیرت سید احمد شہید ص)۔ لہذا اس تحریک کے پہلے علمبردار حضرت سید احمد صاحب شہید تھے۔ ان کی شہادت کے بعد تحریک کا مرکز صادق پور پٹنہ ہوا، اور جب اس کو تباہ کر دیا گیا تو باقی ماندہ مجاہدین نے آزاد قبائل میں اپنا محاذ قائم کیا جس کا باقی ماندہ سلسلہ انگریزوں کی روایتی یعنی انقلاب ۱۹۴۷ء تک انگریزی اقتدار کے لئے دردِ سر بنا رہا۔

سید احمد صاحب نے حضرت شاہ عبدالعزیز صاحب سے استفادہ کیا۔

ان کے علاوہ حضرت مولانا عبید اللہ صاحب سندھی نے دو مرکزوں کا اور پتہ دیا ہے۔ مدرسہ نجیب آباد، اور مدرسہ ملا محمد معین، ٹھٹھہ سندھ۔ ہم ایک اور مرکز کا اضافہ ضروری سمجھتے ہیں۔ یہ اودھ کا دار الحکومت لکھنؤ تھا جہاں حضرت شاہ ولی اللہ صاحب کے شاگرد رشید مولانا مخدوم لکھنوی نے تقریباً نصف صدی تک پیشہ پختہ کرنا جاری رکھا۔

پھر مرزا حسن علی صغیر محارث اور مولانا حسین احمد علی آبادی جیسے فاضل نوجوان نے حضرت شاہ عبدالعزیز صاحب قدس اللہ سرہ العزیز کے حلقہ درس سے فیض یاب ہو کر لکھنویں عرصہ تک اس شمع کو روشن رکھا۔

۱۷۶۹ء سیرہ سید احمد شہید طبع ثالث۔ ۱۷۷۰ء یہاں نواب نجیب الدولہ نے شاہ ولی اللہ صاحب کے خاص طریقہ کی تعلیم و تربیت کے لئے ایک مدرسہ قائم کیا تھا۔ نواب نجیب الدولہ سلطنتِ مغلیہ کے اس آخری دور میں وہ بیدار مغز جنرل تھا جس نے سلطنت کی گرتی ہوئی دیوار کو سنبھالے رکھا اور اپنی وفات کے وقت ۱۷۶۹ء تک انگریزی اقتدار کے سیلاب کو دہلی کی طرف نہیں بڑھنے دیا۔ ۱۷۷۰ء مولانا مخدوم لکھنوی ابن حافظ محمد نواز بن مولوی عبدالسمع بن سید محی الدین مشہدی۔ آپ کے دادا سید محی الدین مشہدی، اول مشہد سے آکر دہلی میں اقامت گزیر ہوئے۔ پھر لکھنؤ تشریف لے آئے مولانا مخدوم صاحب نے درسی کتابیں ملا نظام الدین صاحب خلف مولانا قطب الدین صاحب سہاوی۔ سرسوی ہیں حضرت مولانا عبدالعلی صاحب بحر العلوم کے ساتھی اور ہم جماعت تھے۔ دریں نظامی سے فراغت کے بعد آپ دہلی حاضر ہوئے اور حضرت شاہ ولی اللہ صاحب قدس اللہ سرہ العزیز سے استفادہ کیا۔ پھر لکھنؤ پہنچ کر تمام عمر تعلیم و تربیت میں صرف کر دی۔ آخر عمر میں منطق و فلسفہ کے اسباق بند کر دیتے، صرف حدیث شریف اور کتب دینیہ کا درس دیا کرتے تھے۔ ۱۲۳۹ھ میں وفات پائی۔ شیخ امام بخش ناسخ نے تاریخ لکھی۔

سید مخدوم از جہاں رفت گفتم بزرگ و خرد صد حیف

تاریخ وفات گفت ناسخ مخدوم زمانہ مُرد صد حیف

۱۲۲۹ھ (تذکرہ علماء ہند ص ۲۲۳ مطبوعہ لوک شو، لکھنؤ) آئیہ کا تذکرہ حضرت مولانا عبید اللہ صاحب کے سلسلہ میں آگے آئے گا۔ (انشاء اللہ)

مشکلاتِ راہ

اٹھارھویں صدی عیسوی کے ہندوستان میں فک کل نظام یعنی مکمل اور ہمہ گیر انقلاب کا نصب العین ایک چراغ تھا جو شاہنشاہیت، شاہ پرستی اور اجارہ داری کی طوفان انگیز آندھیوں میں روشن کیا گیا تھا۔

مغل شاہنشاہ کی فوجی طاقت اگرچہ کمزور ہو گئی تھی مگر دو سو سالہ مغل شاہنشاہیت کی عظیم الشان تاریخ نے مغل بادشاہ کی تعظیم و تکریم کو مذہبی عقیدہ کی حیثیت دے دی تھی۔ یہی سبب تھا کہ وہ فتنہ پرور گستاخ طاقتیں جو مغل بادشاہ کو قتل کر دیتی تھیں، مجبور تھیں کہ اکبر اور عالمگیر کی اولاد ہی میں سے کسی کو معزول یا مقتول بادشاہ کا جانشین بنائیں۔

مغل بادشاہ ہی کو ملک کا حقیقی مالک سمجھا جاتا تھا۔ چنانچہ صوبوں کے گورنر باوجودیکہ خود سر اور خود مختار ہو گئے تھے، مگر اپنی حکومت کے جواز کیلئے بادشاہ کی سند ضروری سمجھتے تھے۔ برہان الملک نواب سعادت علی خاں نے مغل بادشاہ کی وزارت کا ایبل لگا کر اودھ میں اپنی بادشاہت قائم کی، اور نظام الملک آصف جاہ نے امیرالامرائی کا موٹو لے کر دکن میں اپنے استقلال کا جھنڈا لہرایا۔ اور مرہٹوں کی بغاوت کا بھی بڑا منشا رہی تھا کہ کوئی ایسا ہی طفرہ ان کے ہاتھ لگ جائے۔ چنانچہ جب باجی راؤ پیشواز اور مادھوجی سندھیا کو امیرالامرائی کا منصب مل گیا تو سب سے پہلی مغل شاہنشاہیت بھی ان کے نزدیک تعظیم و تکریم اور حفاظت کی مستحق ہو گئی۔

انتہائی کہ ایسٹ انڈیا کمپنی نے اپنے تسلط کے جواز کے لئے سند دیوانی ضروری سمجھی، اور دہلی فتح کرنے کے بعد بھی نصف صدی سے زائد تک تختِ دہلی پر مغل بادشاہ کا گڈا بٹھائے رکھا۔

علاوہ ازیں مکمل اور ہمہ گیر انقلاب کا نعرہ صرف بادشاہ اور شاہ پرستوں کے لئے پیغام فنا نہیں تھا۔ بلکہ ان تمام طاقتوں کیلئے بھی پیغام موت تھا، جو سلطنتِ مغلیہ کا جانشین بننا چاہتی تھیں یا پیشہ ور سپاہیوں کی مدد سے ملک کے چپے چپے پر جاگیر دارانہ نظام کا جھنڈا گاڑے ہوئے تھیں۔

بادشاہ، نوابوں اور اُمراء کے علاوہ حضرت شاہ صاحب نے علماء، مشائخ اور شعراء پر بھی سخت تنقید کی تھی۔ آپ کے تنقیدی مضامین "تفہیماتِ اہلبیت" میں آج بھی چھپے ہوئے موجود ہیں۔ ہر ایک مضمون تیر و نشر کا اثر رکھتا ہے۔ پبلک انہیں علماء، مشائخ یا شعراء کی حلقہ بگوش تھی۔ لہذا عوام اور برسرِ اقتدار طبقے سب ہی اس نصب العین کے مخالف تھے۔ ان شدید مخالفتوں کی آندھیوں میں شاہ ولی اللہ صاحب نے ہمہ گیر انقلاب کا چراغ روشن کیا۔

نشر و اشاعت کی مشکلات

پریس کی طاقت سے محرومی

مارکس، اینگلس اور لینن کی خوش نصیبی تھی کہ ان کو پریس کی طاقت میسر آگئی، اور انہوں نے مٹھوڑے عرصہ میں لاکھوں کروڑوں انسانوں تک اپنے خیالات پہنچا دیئے۔ مگر شاہ صاحب کا انقلابی فکر، اعلیٰ درجہ کی انشا پردازی اور سحر آفریں قوتِ تحریر کے باوجود پریس کی طاقت سے محروم تھا۔ انشا اور صحافت کی جس طاقت سے آپ پریس کے ذریعہ پورے ہندوستان کو متاثر کر سکتے تھے وہ صرف ان قلمی کتابوں میں محدود ہو کر رہ گئی جن کی اشاعت تقریباً ڈیڑھ سو سال بعد ہو سکی۔ اس وقت نشر و اشاعت کا ذریعہ تقریریں تھیں یا تعلیم و تربیت کے وہ حلقے جن کا ذکر اوپر کیا گیا۔

انقلابی منشور (مینی فسٹو) | طوائف الملوک اور رات دن کے قیامت خیز

بنگالے، جن میں مرہٹوں کا دہلی پر یلغار، نادر شاہ کا قتل عام، دہلی کی بے پناہ لوٹ، احمد شاہ ابدالی کی جنگ پانی پت بھی شامل ہے۔ ان ہلاکت بارطوفانوں نے اس کا موقع نہ دیا کہ حضرت شاہ صاحب انقلابی منشور (مینی فسٹو) کو یک جا مرون اور مرتب کر سکیں۔

آپ نے انقلابی نظریات کو کبھی ترجمہ قرآن شریف کے رنگ میں پیش کیا۔ کبھی تصوف اور اسلامی فلسفہ کے دامن میں چھپایا۔ کہیں نصیحت و موعظت کے پیرایہ میں ادا کیا، اور کہیں اس کو تاریخ اسلام اور خصائل صحابہ کا جامہ پہنایا۔

شاہ پرستوں کا عتاب اس احتیاط کے باوجود آپ اور آپ کے جانشین قاتلانہ حملوں اور وحشیانہ سزاؤں سے نجات نہ پاسکے۔ چنانچہ جب آپ نے قرآن پاک کا فارسی ترجمہ مرتب کیا جو اصلاحی انقلاب کی طرف پہلا قدم تھا تو آپ پر قاتلانہ حملہ کرایا گیا۔ جس سے آپ معجزانہ طور پر محفوظ رہ سکے۔

غیر مسلموں کا اشتراک مذکورہ بالا اصول میں ہندو اور مسلمان کی تفریق نہیں تھی اور بقول مولانا عبید اللہ سندھی، ہندو نوجوانوں میں بگوت گیتا کی تعلیم سے انہیں اصول کے مطابق انقلابی سپرٹ پیدا کی جاسکتی تھی۔ مگر اُس زمانہ کی سیاست کے لحاظ سے انقلاب کا مختصر راستہ یہی تھا کہ مسلمان نوجوانوں میں جو حضرت شاہ صاحب سے یادہ قریب تھے، صحیح احساس اور قوت عمل پیدا کر دی جائے۔ کیونکہ :

۱۱۴۹ھ، ۱۱۵۰ھ۔ ۱۱۵۱ھ فروری ۱۱۵۱ھ میں چند گھنٹوں میں یعنی صبح سے دوپہر تک شہر دہلی مردہ لاشوں سے پٹ گیا۔ مقتولین کی تعداد آٹھ ہزار سے ڈیڑھ لاکھ تک بیان کی گئی ہے۔ ۱۱۵۱ھ اندازہ کیا گیا ہے کہ تقریباً ستر کروڑ کی دولت لوٹی گئی۔ شاہی محل کے زیورات جو اہر اور تخت، طاؤس وغیرہ کی قیمتوں کا اندازہ مشکل ہے۔ ۱۱۵۱ھ، ۱۱۵۲ھ، ۱۱۵۳ھ مثلاً حجۃ اللہ البالغہ، البدور البازغہ، فیوض الحرمین وغیرہ۔ ۱۱۵۳ھ مثلاً تہذیب الہیہ۔ ۱۱۵۴ھ مثلاً ازالۃ الخفار۔ ۱۱۵۵ھ ملاحظہ ہو حیاتِ ولی شاہ ولی اللہ کی سیاسی تحریک، علما، بند کا شاندار ماضی جلد دوم وغیرہ۔

الف: پورے شمالی ہند اور جنوبی ہند کے درمیان حصہ میں برسرِ اقتدار طبقہ مسکین۔
یہ فن سپہ گری کے ماہر اور فوجی قوت سے مالک تھے۔

ب: شمالی ہند اور وسط ہند کی راجپوت ریاستیں مسلمانوں کا اقتدارِ اعلیٰ تسلیم
کے ہوتے تھیں۔ ان کے راجہ سلطنتِ مغلیہ کے منصب دار اور دربار کے
ایرانی یا تورانی گروپ میں شامل تھے۔ چنانچہ اس نازک دور میں اس علاقہ کی
کسی ایک ہندو ریاست نے بھی سلطنتِ مغلیہ کے ٹھٹھاتے ہوئے چورانغ کو گل
کرنے کی کوشش نہیں کی۔ اس دور کی مرہٹی طاقتوں کے متعلق بھی یہ فیصلہ مشکل
ہے کہ وہ مغل بادشاہ کو ختم کرنے کے درپے تھیں۔ یا منغل دربار میں اپنا اقتدار
تسلیم کرانا چاہتی تھیں۔ پھر ۱۸۵۷ء میں تو مرہٹوں کی باقی ماندہ طاقت نے
یہ تسلیم کر ہی لیا کہ انقلاب کا راستہ صرف یہی ہے کہ سلطنتِ مغلیہ کے کسی وارث
کو وارثِ تخت و تاج تسلیم کر لیا جائے اور اس گدی کو دوبارہ آباد کیا جائے
لہذا اخلاق اور مذہب دونوں کا تقاضا تھا کہ انقلاب کے لئے سب سے پہلے
اس کی تربیت کی جائے جس کے اقتدارِ اعلیٰ پر سارا ملک اعتماد کئے ہوئے تھا۔
اور جس کی گردن پر تمام وفاداروں کی ترقی اور فلاح و بہبود کی ذمہ داری کا
بوجھ لدا ہوا تھا۔

ج: ایشیا میں بین الاقوامی اقتدارِ مسلمانوں کے ہاتھ میں تھا۔ لہذا مسلم نوجوانوں کی

۱۷۰۰ء کے بعد جب ہم دیکھتے ہیں کہ شاہ ولی اللہ صاحب کی پارٹی کا نوجوان رہنما سید احمد شہید نواب
امیر خاں کے ساتھ مرہٹی راجہ جسونت سنگھ کے ساتھ انگریزوں کے مقابلہ میں صفِ آرا ہے تفصیل آگے آئیگی انشا اللہ
اور اس کے بعد اسی سلسلہ کے فیض یافتہ اور جانشین ۱۸۵۷ء میں ہندوؤں کے ساتھ انگریزی اقتدار کو ختم کرنے
کی کوشش کر رہے ہیں پھر جب بیسویں صدی کے آغاز میں انڈین نیشنل کانگریس نے آزادی کی تحریک شروع
کی تو اسی سلسلہ کے ہزاروں علماء جو پورے ہندوستان میں پھیلے ہوئے تھے، کانگریس کے مشترک پلیٹ فارم
پر ہندوؤں کے دوش بدوش آزادی کی لڑائی لڑ رہے تھے۔

اصلاح پورے ایشیا کی اصلاح ہو سکتی تھی جو یورپ کے اُمڈتے ہوئے
سیلاب کو روک سکتی تھی۔

بہر حال یہی وجوہات ہیں کہ جو پارٹی اس عرصہ میں تربیت یافتہ ہوئی اس میں
صرف مسلمانوں کے نام سامنے آتے ہیں۔

ملکی طاقت کا انحطاط | شاہ ولی اللہ صاحب جب پیدا ہوئے، ہندوستان
کی طاقت عروج کے آخری نقطہ پر تھی۔ قندھار سے آسام اور مدراس تک پورا ہندوستان
ایک مرکز کے ماتحت متحد تھا۔

تذکرہ شاہ ولی اللہ صاحب کا یہ آخری باب ہے۔ مناسب معلوم ہوتا ہے کہ
یہاں اُس انحطاط کا تذکرہ کر دیا جائے جو شاہ ولی اللہ صاحب کی وفات ۱۷۶۳ء
مطابق ۱۱۷۶ھ تک ہندوستان کی طاقت میں آچکا تھا۔

۱۷۳۷ء، ۱۱۵۱ھ میں نادر شاہ کا مشہور حملہ ہوا جس نے ۲۲ ذی الحجہ ۱۱۵۱ھ،
مارچ ۱۷۳۷ء دہلی میں قتل عام کر کے ہندوستان کی شہرگ کا خون چوس لیا۔
اس قتل عام میں مرنے والوں کا اندازہ آٹھ ہزار سے ڈیڑھ لاکھ تک کیا گیا ہے
بائیس کروڑ روپیہ نقد خزانہ شاہی سے اور تقریباً نو لاکھ روڑ کے جوہرات اور تخت
طاؤس وغیرہ قلعہ سے لوٹ گئے۔ اور جو دولت شہر سے لوٹی گئی اس کی تعداد بھی ستر
کروڑ تک بتائی گئی ہے۔ اس مالی بربادی اور تباہی کے علاوہ سب سے بڑا نقصان یہ ہوا کہ ملکی
وحدت پارہ پارہ ہو گئی۔ شمال مغرب میں دریائے سندھ تک کا پورا علاقہ اور پنجاب کے چند محال کا
دہلی کے بجائے ایران کے ساتھ باقاعدہ الحاق کر دیا گیا۔ دریائے سندھ سے دہلی تک اگرچہ محمد شاہ
کی حکومت ہی مگر اس افراتفری میں مرکزی حکومت کا وقار کم از کم اس علاقہ میں ختم ہو گیا تھا۔
ہندوستان اقتدار بھی بے وقار رہا۔ مشرق میں علی وردی خاں مہابت جنگ نے موقع غنیمت دیکھ کر

۱۷۳۷ء سے ۱۷۶۱ء ہوتا ہے۔ ۱۷۶۱ء تاریخ ہندوستان شمس العلماء جلد ۹ ص ۲۵۸۔

۱۷۶۱ء سعادت ص ۳۔ ۱۷۶۱ء تاریخ ہندوستان ص ۲۵۹ و سعادت ص ۳۔

مستقل حیثیت اختیار کر لی اور اس طرح بنگال، بہار اور اڑیسہ مرکز سے علیحدہ ہو گئے۔
 حملہ نادر سے دس سال بعد ۱۱۱۱ھ، ۱۷۰۰ء سے احمد شاہ ابدالی کے حملے شروع
 ہوئے۔ پہلے حملہ میں بادشاہ دہلی نے صوبہ پنجاب و ملتان سے کر جان چھڑائی۔ دوسرے حملہ
 میں ابدالی ایرانی فوجوں سمیت دہلی پہنچا اور دہلی کو دو ماہ تک اس طرح لوٹا کہ نادر گری
 بھی مات ہو گئی۔ حملہ نادر شاہ سے بیس سال بعد ۱۱۵۰ھ میں پلاسی کی مشہور لڑائی
 ہوئی جس میں علی وردی خاں کے نواسہ سراج الدولہ کا خاتمہ ہوا۔ علی وردی خاں کے
 غضب کردہ علاقہ پر ایسٹ انڈیا کمپنی کا جھنڈا لہانے لگا اور اس طرح ایک رقیب و
 حریف طاقت کے قدم ہندوستان میں جم گئے۔

جنگ پلاسی سے سارے پچاس سال بعد ۱۱۸۰ھ میں احمد شاہ ابدالی کا ہندوستان پر تیسرا
 حملہ ہوا اور ۱۴ جنوری ۱۷۶۰ء ۶ جگادی الاخر ۱۱۸۰ھ کو پانی پت کا مشہور معرکہ ہوا جس میں
 مرہٹہ طاقت کو ناقابل تلافی نقصان پہنچا۔ ہاں روسیل کھنڈ میں حافظ رحمت خاں کی حکومت
 اور جنوبی ہند میں آصف جاہ کی سلطنت مستقل مملکتیں بن گئیں۔

بہر حال شاہ صاحب کی وفات کے وقت ملک کی وحدت پارہ پارہ اور ملکی
 طاقت کو بہت کافی نقصان پہنچ چکا تھا۔ مگر عوام کا ایک عقیدہ، ایک قسم کی وحدت
 کا تصور اب تک باقی رکھے ہوئے تھا۔ یعنی عقیدہ یہ تھا کہ ملک کا حقیقی اور جائز مالک مغل
 بادشاہ ہے۔ عوام کے اسی عقیدہ کا اثر یہ تھا کہ خود مختار صوبے بھی مجبور تھے کہ مغل بادشاہ
 کو کم از کم مرتبی، سرپرست اور مرشد کی حیثیت میں تسلیم کریں۔ بغاوت کرنے والوں کی بھی
 آخری کوشش یہ ہوتی تھی کہ مغل بادشاہ سے اپنے مقبوضہ علاقہ کے لئے سند جواز حاصل
 کر لیں۔

۱۷ عماد السعادت ۳ و سیر المتاخرین۔ ۱۷ تاریخ ہندوستان و سیر المتاخرین۔ ۱۷ تاریخ
 ہندوستان و سیر المتاخرین و عماد السعادت۔

شاہ عبدالعزیز صاحب

سیدنا حضرت شاہ ولی اللہ صاحب کی وفات کے بعد ان کے بڑے فرزند شاہ عبدالعزیز صاحب کو ان کا جانشین تسلیم کیا گیا۔ ہمیں سلسلہ جانشینی سے دلچسپی نہیں لیکن اس جانشین نے جو خدمات انجام دیں وہ یقیناً تاریخ کی گراں قدر یادگار ہیں۔ تعلیم و تربیت اور نشر و اشاعت کا سلسلہ اس قابل و فاضل جانشین کے دور میں یہاں تک ترقی کر گیا کہ پورے ہندوستان میں کوئی علمی حلقہ ایسا نہیں رہا جس کا تعلق اس علمی مرکز سے نہ ہو۔

”فک کل نظام“ ہمہ گیر انقلاب کا تصور جو شاہ ولی اللہ صاحب کی وفات تک چند دماغوں کی مخصوص امانت تھی، شاہ عبدالعزیز صاحب کی وفات کے وقت ملک کا عام جذبہ بن پیکا تھا۔ ہزاروں نوجوان اس کے لئے زندگیاں وقف کر چکے تھے۔ اور اس کی صدا کے بازگشت ہندوستان سے گذر کر ایشیا کے دور دراز ملکوں تک پہنچ چکی تھی۔

مقاصد تربیت | اس تربیت گاہ سے فیض پانے والوں کے حالات فارسی اور اردو کی بہت سی کتابوں میں درج ہیں۔ مثال کے طور پر چند بزرگوں کے حالات اس باب کے

۱۔ ۱۱۱۱ مطابق ۱۱۱۱ء۔ ۱۱۱۱ء اس وقت شاہ عبدالعزیز صاحب کی عمر صرف ۷۷ سال تھی۔ ۱۱۱۱ء ان عظیم الشان خدمات نے ثابت کر دیا کہ بیک جانشینی اہلیت و صلاحیت کی بنا پر تھی، صاحبزادگی کی بنا پر یہ اعزاز سپرد نہیں کیا گیا تھا۔ لکھ مثلاً الیاء الجنی (عربی) و ابجد العلوم (عربی) از نواب صدیق حسن صاحب بھوپال۔ نزہۃ الخواطر ج ۷، ۶ (عربی) و قانع احمدی منظومہ السعداء فی احوال الغزاة والشہداء۔ آثار الصنادید سرسید احمد صاحب بانی مسلم یونیورسٹی علی گڑھ۔ نور احمدی مصنفہ مولوی نور احمد صاحب گرامی۔ مژن احمدی مصنفہ سید محمد علی صاحبہ خواجہ خواجہ سید احمد صاحب شہید الدار المنشور فی احوال صادق پر و غیرہ وغیرہ۔

آخر میں پیش بھی کئے جائیں گے۔ ان حالات و سوانح کی شہادت یہ ہے کہ تربیت کے مقاصد یہ تھے۔

- ① حضرت شاہ ولی اللہ صاحب کے نظریات کو ذہن نشین کرانا۔
- ② خدا پرستی، خوفِ خدا اور پاک بازمی کا سچا جذبہ پیدا کرنا۔
- ③ ملوکیت اور شاہ پرستی کے جرائم کو دماغوں سے نکالنا۔
- ④ جذبہٴ فدائیت۔ یعنی نصب العین کیلئے قربان ہونے کا شوق پیدا کرنا۔
- ⑤ خدمتِ خلق، بالخصوص نوعِ انسان کی ہمدردی اور غم خواری اور خود تکلیف اٹھا کر دوسروں کو آرام پہنچانے کا عادی بنانا۔
- ⑥ شاہانہ تکلفات ختم کرنا اور سادہ زندگی کا عادی بنانا۔
- ⑦ فوجی سپرٹ پیدا کرنا۔ جفاکشی، محنت اور برہم کے حالات برداشت کرنے کا عادی بنانا۔

ایسی رسومات کو بند کرنا جو سوسائٹی کو پستی کی طرف لے جا رہی تھیں۔
 عیاشی کے اڈے ختم کرنا، اور ایسے تمام جرائم کی اصلاح کرنا جو سوسائٹی کو عیش پرست، آرام طلب اور پست ہمت بنا رہے تھے۔

تربیت کے طریقے تین تھے ① درس و تدریس جس کا حلقہ اتنا وسیع ہوا کہ

شاہ ولی اللہ صاحب نے اپنے والد کی وفات کے بعد مدرسہ رحیمیہ میں جسکی بنیاد شاہ عبدالرحیم صاحب ڈال گئے تھے، طلبہ کو درس دینا شروع کیا۔ یہ مدرسہ اسی مقام پر تھا جہاں اب شاہ ولی اللہ صاحب اور ان کی اولاد کی قبریں ہیں جو مہندیوں کے نام سے مشہور ہے (حیاتِ ملی) جب شاہ صاحب کے علمی کمال کا شہرہ بٹھا اور طلبہ اطراف و اکناف سے آنے لگے اور مدرسہ رحیمیہ ان کے لئے ناکافی ثابت ہونے لگا تو محمد شاہ بادشاہ نے ایک عالی شان مکان مدرسہ کو دیا۔ اب پُرانا مدرسہ غیر آباد ہو گیا اور اس سے مدرسہ نے یونیورسٹی کی حیثیت حاصل کر لی۔ اس کے استحکام کی حالت یہ تھی کہ ۱۸۵۶ء تک یہ اپنی حالت پر قائم رہا مگر اس ہنگامہ میں (بقیہ صفحہ آئندہ)

پورے ہندوستان میں ایک عالم بھی ایسا نہیں رہا جس کا تعلق براہِ راست یا بالواسطہ حضرت شاہ عبدالعزیز صاحب سے نہ ہو۔

② روحانی تربیت : جس کے لئے صوفیاء کے طریقے اختیار کئے جاتے تھے،

اور اس کا سب سے زیادہ ضروری اور نمایاں پہلو یہ تھا کہ جو کچھ بتایا جاتا ہے، عملی طور پر اُس کا عادی بنایا جائے۔ خود غرضی، نفس پرستی، اقتدار پسندی جیسی صفات سے دل پاک کیا جائے۔ صبر و ضبط، جفاکشی، محبت و شفقت اور ہر ایک مادی غرض سے بالا ہو کر مخلوق خدا کی خدمت اور اُس کے لئے ہر قسم کی قربانی کا جذبہ پیدا کیا جائے۔

(بقیہ حاشیہ صفحہ گذشتہ) یہ مدرسہ لٹ گیا۔ اس کے کڑھی تختے تک اُتار لئے گئے اور زمین ضبط ہو گئی۔ اس کی وسعت کا اندازہ اس سے ہو سکتا ہے کہ اب یہاں پورا محلہ آباد ہے، جو اب تک مدرسہ شاہ عبدالعزیز کے نام سے مشہور ہے۔ (دارالحکومت دہلی - از مولوی محمد بشیر صاحب ج ۲ ص ۲۸۶ - ج ۳ ص ۱۶۴)۔

(حاشیہ صفحہ ۲۸) لے امام عبدالعزیز صاحب سے تربیت پا کر اُن کے داعی اطرافِ ہند میں پھیل گئے۔ اس زمانہ کے ایک عالم نے اس لئے سیاحت کی کہ اُسے علمِ حدیث کا کوئی ایسا استاذ ملے جو امام عبدالعزیز صاحب کا شاگرد نہ ہو۔ مگر ہند میں اُسے ایک مدرس بھی ایسا نہیں ملا۔ (سیاسی تحریک ص ۱۱۸)۔ لے نہ صرف حضرت شاہ عبدالعزیز صاحب بلکہ آپ کا پورا گھرانہ اس تربیت میں کمال رکھتا تھا۔ انہیں روحانی کمالات کا ایک اثر یہ تھا کہ اس خاندان نے کبھی شاہی منصب یا شاہی جاگیر منظور نہیں کی۔ شاہ عبدالعزیز صاحب کے دادا شاہ عبدالرحیم صاحب سلطان عالمگیر کے زمانہ کے مشہور عالم تھے۔ بادشاہ نے آپ کو اس علماء کے بورڈ کا ممبر بنانا چاہا جو فقہ حنفی کے فتاویٰ مرتب کرنے کے لئے بنایا گیا تھا۔ آپ کی والدہ کی بھی خواہش ہوئی کہ اس بورڈ میں شریک ہو جائیں تو عزت و عظمت بھی حاصل ہو، اور رات دن اٹلے وال کی فکر سے بھی نجات ملے۔ مگر آپ نے بادشاہ کو صاف جواب دے دیا۔ ماں سے معذرت کر دی اور اسی نانِ جوئی پر خدمتِ خلق کرتے ہوئے زندگی گزار دی۔ البتہ وقتاً فوقتاً اُن علماء کی (بقیہ بر صفحہ آئندہ)

۳) سبک جلسوں اور عام اجتماعات میں تقریریں۔

چنانچہ حضرت شاہ عبدالعزیز صاحب کا مقررہ پروگرام تھا کہ ہفتہ میں دو مرتبہ عام اجتماع میں تقریر ضرور کیا کرتے تھے۔ دہلی اور بیرون دہلی کے ہزاروں

(بقیہ حاشیہ صفحہ گذشتہ) رہنمائی اور مفید مشورے ضرور دیتے رہے جو بورڈ میں کام کرتے تھے۔ ایک طرف حضرت شاہ عبدالعزیز صاحب کی عظمت و عزت کا یہ عالم ہے کہ شاہزادے آپ کی خدمت میں حاضر ہوتے ہیں اور پاؤں دبانے کو اپنی سعادت سمجھتے ہیں (ملفوظات ص ۵۳)۔ برسرِ راہ نوابوں اور اُمراء سے ملاقات ہو جاتی ہے تو وہ اپنی سواریوں سے اتر کر مصافحہ اور مزاج پرسی کرتے ہیں (ص ۵۴) بادشاہ سے بھی ملاقات ہوتی ہے تو وہ بھی مصافحہ کرنے میں پورے احترام سے پیش آتے ہیں۔ پریشانی کے اوقات میں آپ سے عالی استعداد کرتے ہیں۔ اور دوسری طرف قناعت اور سیرِ چشمی کا یہ عالم ہے کہ کسی شاہی عطیہ کا قبول کرنا تو درکنار، بادشاہ اور اُمراء کی ہمت بھی نہیں بڑتی تھی کہ وہ کچھ پیش کریں کیونکہ وہ سمجھتے ہیں کہ ہماری پیش کش نظرِ حقارت سے مسترد کر دی جائے گی۔

چوں طمع خواہد ز من سلطان دین خاک بر فرق قناعت بعد ازین (خبر)

ملفوظات کے حوالہ سے ایک واقعہ بطور مثال پیش کیا جاتا ہے۔

دہلی میں وبا پھیلی مسلمانوں نے طے کیا کہ جامع مسجد میں جمع ہو کر دو گانہ پڑھیں اور دعا کریں۔ بادشاہ کی طرف سے اجتماع کا انتظام کرایا گیا۔ حضرت شاہ عبدالعزیز صاحب کی خدمت میں بادشاہ کی طرف سے خاص ایچی نے حاضر ہو کر اس اجتماع میں شرکت کی درخواست کی۔ ۸ بجے کا وقت مقرر تھا۔ جب شاہ صاحب پہنچے، اسی وقت بادشاہ کی سواری بھی پہنچی۔ جامع مسجد کے زینہ پر ملاقات ہوئی۔ بادشاہ نے بڑھ کر مصافحہ کیا، اور معذرت کی کہ یہاں تشریف لانے میں جناب کو تکلیف ہوئی۔ وقت عزیز صرف ہوا، معاف فرمائیے۔

شاہ عبدالعزیز صاحب: یہ سب کچھ خلقِ خدا کے نفع کے لئے ہوا۔ کوئی مضائقہ نہیں۔
(بقیہ بر صفحہ آئندہ)

آدمی ان اجتماعات میں شریک ہوتے۔ پروگرام کی پابندی یہاں تک تھی کہ مرض الموت میں بھی جب تک بولنے کی طاقت رہی اس تقریر کے پروگرام پر عمل ہوتا رہا۔

(بقیہ حاشیہ صفحہ گذشتہ) اس کے بعد بادشاہ نے درخواست کی کہ چھوٹے بھائی مولانا رفیع الدین صاحب سے فرمائیے کہ وہ نماز پڑھائیں۔ شاہ صاحب نے فرمایا۔ یہ منصب امام جامع مسجد کا ہے ان سے فرمائیے وہی نماز پڑھائیں گے۔ نماز کے بعد دعا اور استغفار کا وقت آیا۔ بادشاہ نے اصرار کر کے حضرت شاہ عبدالعزیز صاحب کو اپنے پاس بلوایا۔ آپ مجبوراً بادشاہ کے قریب پہنچے۔ مگر دہلی کے ایک بزرگ شاہ غلام علی صاحب کو آگے بٹھا کر خود پیچھے بٹ گئے (ملفوظات ص ۷۸-۷۹) مختصر یہ کہ بادشاہ وقت کی نظر میں یہ احترام تھا مگر بادشاہ کو یہ ہمت ہوتی تھی کہ کچھ پیش کریں اور نہ اس طرف یہ امکان تھا کہ شاہی پیش کش منظور کر سکیں بس لے حلال اور پاک ہونے میں بھی شبہ تھا اور جس سے یہ بھی خطرہ ہو سکتا تھا کہ آزادی رائے باقی نہ رہ سکے۔ آپ ایک دارالعلوم اور یونیورسٹی کے اعزازی پرنسپل اور صدر مدرس بھی تھے۔ دارالعلوم میں سنگر جاری رہتا مگر گھر کے آدمی فاقہ کے نوگرتھے۔ ایک مرتبہ چند وقت کے فاقہ نے بچوں تک کو نظر حال کر دیا۔ ایک خادمہ نے کہیں اس کا تذکرہ کر دیا۔ آپ نے اس خادمہ کو علیحدہ کر دیا کہ ہمارے گھر کا راز فاش کرتی ہے (امیر الروایات) ایک دوست نے مطالعہ کے لئے کچھ کتابیں منگوائیں۔ ان کی جلدیں بوسیدہ تھیں تو نئی جلدیں بندھوا دیں۔ جب حضرت شاہ صاحب کے پاس واپس پہنچیں تو چونکہ یہ دوست سرکاری وظیفہ دار تھے، شاہ صاحب نے وہ جلدیں لٹوا دیں کہ سرکاری آمدنی کا کوئی ذرہ بھی اپنے کام میں نہ آنے پائے۔ مولانا حرم بخش صاحب کی روایت یہ ہے کہ وفات کے وقت شاہ عبدالعزیز صاحب نے وصیت فرمادی تھی کہ وفات کی اطلاع بادشاہ کو نہ دی جائے (حیات ولی ص ۳۲)۔ یہ بات قابل توجہ ہے کہ خدمتِ خلق کے جذبے نے اس خاندان کو اس پر آمادہ کیا تھا کہ طبابت کو ذریعہ معاش بنائیں۔ (ملفوظات ص ۷۳)۔

(حاشیہ صفحہ ۷۳) مولانا حرم بخش صاحب دہلوی کا بیان ہے کہ ہفتہ میں دو بار منگل اور جمعہ کو کوچہ چیلان (دہلی) (پرانے مدرسہ) میں مجلس وعظ منعقد ہوتی تھی جس میں خواص و عوام مورد ملح سے زیادہ جمع ہو جاتے تھے۔ آپ کی معجزانہ تقریر میں وہ اثر ہوتا تھا کہ مخالفین گھروں سے (بقیہ بر صفحہ ۷۴)

تربیت یافتہ علماء جو علماء حضرت شاہ عبدالعزیز صاحب کی تربیت گاہ تربیت پاکر ہندوستان کے آفتاب ماہتاب بنے ان کی فہرست بہت طویل ہے چند نام یہاں ذکر کئے

(حاشیہ صفحہ گذشتہ) اعتراض کا ارادہ کر کے چلتے لیکن وہاں بجز سکوت اور تسلیم کے کسی کو دم مارنے کی گنجائش نہ ہوتی۔ آپ کا طرز بیان ایسا عجیب تھا کہ ہر مذہب و ملت کا آدمی مجلس سے خوش ہو کر اٹھتا تھا اور آپ کی کوئی بات کسی پر گراں نہیں گذرتی تھی۔ آپ کو خالق خدا کی خدمت کا خیال ہر وقت رہتا تھا۔ انتہایہ کہ زیادتی مرض کے زمانہ میں جب وعظ کا دن آیا تو آپ نے دوسروں کے سہارے بیٹھ کر وعظ شروع کیا۔ تقریر شروع ہوئی تو آپ نے سہارا دینے والوں کو بھی الگ کر دیا اور حسب معمول تقریر فرماتے رہے۔ لب و لہجہ سے کمزوری اور ناتوانی کے آثار نمایاں تھے مگر استقلال ویسے ہی اپنا رنگ جمائے ہوئے تھا۔ تم تقریر پر اپنے دعائیہ چند وصیتیں فرمائیں۔ پھر چند روز بعد وفات ہو گئی (حیات ولی) **تقریر میں کیا ہوتا تھا** | ملفوظات کے ایک فقرہ سے ان تقریروں کے مضمون کا اندازہ ہو جائے گا۔ اپنے فرمایا۔ اگر مجھے غازی الدین حیدر (شاہ اودھ) اپنے یہاں بلائیں (بشرطیکہ جاگیر اور منصب کی کوئی پٹخ لگی ہوئی نہ ہو) تو میں ضرور پہنچوں اور اس انداز سے تقریر کروں کہ ان کی آنکھیں کھل جائیں اور راہِ راست پر آجائیں۔ پھر فرمایا۔ اب مجھے اپنے قتل کے جانے کا بھی خوف نہ رہا۔ صرف یہ دوسوسہ آتا ہے کہ اگر اسی حالت میں قتل کر دیا جاؤں تو جو کام پیش نظر ہے وہ ادھورا رہ جائے گا۔ (ملفوظات ص ۱۵)

غازی الدین حیدر، اودھ کے نواب تھے۔ ان کے باپ دادا (سعادت علی خاں، شجاع الدولہ صفر جنگ وغیرہ) اس پر فخر کیا کرتے تھے کہ ان کو دربارِ دہلی سے منصب وزارت حاصل ہے مگر آپ نے دربارِ دہلی کا یہ تعلق منقطع کر دیا اور انگریزی گورنر جنرل کی زیر سرپرستی اپنی بادشاہت کا اعلان کیا۔ (قیصر التواریخ - تاریخ اودھ - عماد السعادت وغیرہ)

(حاشیہ صفحہ ۱۵) مولانا محمد رحیم بخش صاحب دہلوی مصنف حیات ولی نے مولانا فضل حق خیر آبادی کو بھی حضرت شاہ عبدالعزیز صاحب کے تلامذہ میں شمار کیا ہے۔ مگر مولانا خیر آبادی بلا واسطہ حضرت شاہ عبدالعزیز صاحب کے شاگرد نہیں تھے۔ بلکہ آپ حضرت شاہ عبدالقادر صاحب کے شاگرد تھے۔ (سیر العلامہ و تذکرہ علماء ہند وغیرہ)۔

- ۱۷) مولانا حسن علی صاحب لکنوی
 ۱۸) مولانا حسین احمد صاحب ملحق آبادی

کارپردازان حکومت کا سلوک

مغل بادشاہ عموماً اس خاندان کا احترام کرتے رہے ہیں۔ مگر افسوس ہے کہ بادشاہ خود اپنے اختیارات میں نہیں تھے، اور جو کارپرداز با اختیار تھے ان میں عموماً وہ تھے جن کو یہ اصلاحات پسند نہیں تھیں۔ چنانچہ شاہ عبدالعزیز صاحب اور آپ کے ساتھیوں کو طرح طرح کی تکلیفیں پہنچائی گئیں۔ مثلاً

غنڈہ گردی | حضرت شاہ صاحب کا خود اپنا بیان ہے :

”جب میں پُرانے شہر میں تھا تو خود اپنیوں کے ہاتھوں مجھے بہت تکلیف پہنچائی جاتی۔ آبرو بانٹتے آوارہ گردوں کو اکسا دیا جاتا تھا۔ وہ میرے مکان کے قریب چھت پر تعزیر لکھ دیتے تھے اور تبراد وغیرہ کی ایذا رساں حرکتوں سے ناطقہ بند کر دیتے تھے۔ رمضان شریف میں مسجد میں تراویح مورچی مٹھی۔ ایک بازاری عورت کو شراب پلا کر دیاں پہنچا دیا گیا۔ وہ

لے یہ انگریزوں کا حامی گروپ تھا جو بدتمتی سے مذہباً شیعہ تھے۔ نجف خاں اس کے قائد اور لیڈر تھے جن کو شجاع الدولہ اور انگریزوں کے اصرار پر ”امیر الامراء“ بنا یا گیا تھا۔ مٹھی راجہ اس منصب پر بھی روپے سردار کو دیکھنا چاہتے تھے۔ چنانچہ اول وہ نجیب الدولہ کے حامی بنے اور اس کی وفات کے بعد نجیب الدولہ کے فرزند ضابطہ خاں کو مرہٹوں کی حمایت حاصل رہی کسی قدر تفصیل آگے آئے گی۔ شاہ عبدالعزیز صاحب نجیب الدولہ کے مددگار تھے۔ ایک مرتبہ نجیب الدولہ کی تعریف کرتے ہوئے فرمایا کہ نجیب الدولہ کی سکر میں تو سوا عالم تھے۔ ان کی تنخواہیں پانچ روپے سے لے کر پانچ سو تک تھیں۔ حنفی، شافعی اور مالکی مسلک کے مین علماء قاضی (عدالت عالیہ کے جج) مقرر کئے تھے (ص ۱۸ ملفوظات)۔

حافظ شیرازی کا ایک شعر پڑھ رہی تھی اور غنڈوں کا ہجوم ڈھول بجا رہا تھا، اور طرح طرح کے آوازے کس رہا تھا۔

ان غنڈوں کا اگر جواب دیا جاتا تو بلوہ کی نوبت آتی، جو مقاصد تحریک کے لئے خطرناک تھا۔

ضبطی جاہداد | غنڈہ گردی سے کامیابی نہ ہوئی تو حضرت شاہ صاحب کا مکان ضبط کر لیا گیا اور ان کو دہلی سے نکال دیا گیا۔ حضرت شاہ فخر الدین صاحب نے اس وقت خاص طور پر امداد فرمائی اور آپ کے قیام کا انتظام کیا اور پھر اپنے تعلقات کو کام میں لا کر بادشاہ کے ذریعہ حویلی واپس دلوانی۔

شہر بدر | یہ قصہ رفع دفع ہوا، تو کوئی نیا قضیہ کھڑا کیا گیا، اور آپ کو مع اہل و عیال شہر بدر کر دیا گیا۔ اس مرتبہ حضرت شاہ فخر الدین صاحب کے تعلقات بھی کام نہ آسکے۔ چنانچہ شاہ عبدالعزیز صاحب اور آپ کے بھائیوں کو شاہدہ تک متعلقین پیدل جانا پڑا۔ شاہدہ سے حضرت شاہ فخر الدین صاحب نے متعلقین کے لئے سواری کا انتظام کرا دیا۔ بسا اوقات وزراء اور امر کی بدسلوکی کی داوڑی ریویژنٹ کر دیا کرتے تھے۔ مگر بد قسمتی سے ریویژنٹ خود شاہ صاحب

لے شعر یہ ہے۔ (ملفوظات ص ۵۴)

در کوئے نیک نامی مارا گذرنداند در توئے پستی تغیر کن قضارا

۳ ملفوظات ص ۵۴۔ ۳ فرزند ان شاہ ولی اللہ مغفور را، در انچہ متصدیان سلطانی از حویلی علیحدہ ساختہ و حویلی را بہ ضبط آوردہ بودند۔ ان حضرت (شاہ فخر الدین صاحب) بحویلی مبارک جا دادند، و غم خواری فرمودند و حویلی مذکور را از جناب سلطان بالشان رہانیزند و با اعزاز و اکرام در آنجا رسانیدند۔ (مناقب فخریہ ص ۳۱ بحوالہ تاریخ مشائخ چشت)۔ ۳ امیر الروایات، ارواح ثلاثہ ص ۲۴۔

کے مخالف تھے۔

قتل کرنے کی سازش | صرف اسی پر قناعت نہیں کی گئی بلکہ دو مرتبہ آپ کو زہر بھی دیا گیا۔ خدا کے فضل و کرم سے زہر ناکام رہا۔ مگر جسمانی صحت پر اس کا برا اثر پڑا۔ یہ بھی روایت ہے کہ آپ کے بدن پر چھپکلی کا اُبن مل گیا تھا جس سے برص ہو گیا تھا۔

بہر حال ان تمام سزاؤں کے نتیجہ میں :

- ① بینائی جاتی رہی۔
- ② برص ہو گیا۔
- ③ خون میں حدت ہو گئی۔
- ④ مختلف امراض پیدا ہو گئے۔

۱۷ مناقب فریدی بحوالہ تاریخ مشائخ پشت۔ ۱۷ ارواح ثلاثہ ص ۱۷۲

سیاسی بحران اور مستحارب طاقتیں

انگریزوں کے خلاف مغل بادشاہ کی دفاعی جدوجہد اور ناکامی

یہ شاہ صاحب کی عالمانہ اور درویشانہ زندگی کی ایک جھلک تھی اب آئیے، اس دور کے سیاسی بحران پر بھی ایک نظر ڈال لیجئے، تاکہ ان صبر آزما حالات کا اندازہ ہو سکے، جن کے طوفانوں میں گھر گھر شاہ صاحب نے سیاسی اور قومی خدمات انجام دیں۔

پلاسی کے میدان جنگ (رمضان ۱۷۶۱ء، مئی ۱۷۶۱ء) کے بعد سراج الدولہ کے خون سے حکومت بنگال کا پیٹہ ایسٹ انڈیا کمپنی کے نام ایسے وقت لکھا گیا کہ مغل شہنشاہیت کا تخت جاڑوں، مرہٹوں، سکھوں اور احمد شاہ ابدالی کے بھنور

لہ دہلی کے جنوب میں سواسو، ڈیڑھ سو میل کے فاصلہ پر ڈیگ، کامہ، بیانہ قصبات آج بھی مشہور ہیں۔ بھرت پور ان کا مرکزی مقام تھا جو ریاست کی راجدھانی رہا۔ اور ۱۹۲۰ء کے بعد جب ریاستیں ختم ہوئیں تو یہ ضلع کا صدر مقام ہو گیا ہے۔ اس علاقہ کی سرحدیں آگرہ اور مٹھرا سے ملتی ہیں۔ یہاں تک کہ بھرت پور آگرہ سے تقریباً چونتیس میل ہے۔ چونکہ سرحدیں سرحدیں جی کی پیدائش اسی علاقہ میں ہوئی۔ ان کا خاندان اسی علاقہ میں تھا۔ بھرت پور کے متعلق کہا جاتا ہے کہ وہ کرن جی کے چچا کے نام پر آباد کیا گیا تھا اور کلہ میں سرحدیں کرن جی کے نانا رہا کرتے تھے۔ اس لئے ہندو تاریخ کے لحاظ سے یہ علاقہ تاریخی عظمت کے علاوہ مذہبی تقدس بھی رکھتا ہے۔ مغل بادشاہوں کے دورِ عروج میں یہ علاقہ شاہی خاندان کے افراد کی جاگیر ہوا کرتا تھا اور جہاں جو دورِ عروج کی نامور ملکہ ہے یہی علاقہ اسی جاگیر میں عطا ہوا تھا اس علاقہ میں جاڑوں کی (بقیہ صفحہ آئندہ)

(بقیہ حاشیہ صفحہ گذشتہ) آبادی اگرچہ تعداد میں زیادہ نہیں ہے مگر قوت میں ہمیشہ حاوی اور غالب رہی ہے۔ ان کے بہت سے خاندان مسلمان ہو کر میواتی کہلانے لگے۔ وہ مذہباً الگ ہو گئے مگر بودوباش، معاشرت، سیاسی تعلقات حتیٰ کہ جنگ و صلح میں بھی ایک دوسرے کے شریک اور معاون رہے ہیں۔ سلطنتِ مغلیہ کی مرکزی طاقت میں جب اضمحلال شروع ہوا، اور ملک میں طوائف الملوکی پھیلنے لگی تو یہاں کے جاٹوں میں بھی اپنی خود مختار حکومت کی اُمنگ پیدا ہوئی۔ ان کا سردار بدن سنگھ تھا۔ ۱۷۲۳ء میں ڈیگ مقام پر اس کو راج ملک دیا گیا۔ اب وہ ایک خود مختار راج کی حیثیت سے حکومت کرنے لگا۔ بھرت پور کو اپنی راجدھانی بنایا۔ اس کے ۲۲ لڑکوں میں سورج مل سب سے زیادہ مستعد اور ہوشیار اور سیاسی داؤ پیچ میں چاق و چوبند تھا۔ بدن سنگھ نے اس کو ولی عہد بنا کر کاروبار حکومت اُس کے سپرد کر دیا۔ اور جب بدن سنگھ تیس برس دو ماہ دس دن حکومت کر کے ۱۷۵۳ء ۱۱ھ میں اس جہان فانی سے رخصت ہوا تو سورج مل ولی عہد نے مستقل فرما زدا کی حیثیت سے زمام حکومت اپنے ہاتھ میں لی۔ وہ ۱۷۵۷ء کے اس دور میں جاٹوں کا راجہ بھی تھا اور اُس کے بلند حوصلوں نے اس کو بساطِ سیاست میں ایسا مہر و بنا دیا تھا کہ کوئی بھی سیاسی طاقت اس کو نظر انداز نہیں کر سکتی تھی۔

احمد شاہ ابدالی کے مقابلہ میں مرہٹوں نے اس کو اپنا ناچا ہوا تو اُس نے نہایت ہوش مندی سے اپنا پہلو بچا کر نہ صرف اہلی تہ تبرکاثوت دیا بلکہ اپنی ریاست کو بھی محفوظ کر لیا۔ اس وقت سورج مل نے مرہٹوں کو مشورہ دیا تھا کہ بھاری ساز و سامان، شاہ زخمیے اور حرم مرہٹوں ان کیسے کا آمد نہیں۔ یہ شاہانہ انداز اس موقع پر وہاں جان ثابت ہو گا۔ وہ ہمیشہ سے گوریلا جنگ کے مدوی ہیں۔ اسی جنگ سے وہ ابدالی کو شکست دے سکیں گے۔ بہتہ یہ ہے کہ یہ تمام ساز و سامان ریاست بھرت پور کے قلعوں میں محفوظ کر دیا جائے۔ اور جریدہ گھوڑے سوار ابدالی کا مقابلہ کیا جائے۔ مرہٹوں کے سرداروں نے اس رائے سے اتفاق کیا مگر سدا شیور اور عرف بھدو جو کمانڈر انچیف اور جنگ کا انچارج تھا اس رائے سے متفق نہیں ہوا، اور یہ کہہ کر مال دیا کہ سورج مل جو ایک زمیندار کی حیثیت رکھتا ہے لڑا کیا جانے۔ فکر برکس بقدر ہمت اوست۔ بہر حال سورج مل کو موقع مل گیا اور وہ شریک جنگ (بقیہ صفحہ آئندہ)

(بقیہ حاشیہ صفحہ گذشتہ) نہیں ہوا۔ سورج مل نے سب سے بڑی غلطی یہ کی کہ معمولی سی بات پر اپنے پرانے دوست نجیب الدولہ کو اپنا مخالف بنا لیا۔ اور جب کہ نجیب الدولہ بیمار تھا، اُس نے کوچ کر کے دہلی پر حملہ کر دیا مگر نتیجہ برخلاف رہا۔ غنیمت کے گولوں سے سورج مل زخمی ہو کر گرا۔ اور دشمنوں کے ہاتھ سے مارا گیا۔ جب سورج مل زخمی پڑا ہوا تھا تو اُس کے مخلص رفقا جو اُس کی حفاظت کر رہے تھے، اُن میں ایک مسلمان پیرزادہ شیخ احمد بھی تھے۔ اُن کا وطن فتح پور تھا۔ مگر یہ سورج مل کے معتقد تھے۔ یہ بھی اسی مدافعت میں کام آئے اور آخر کار سورج مل بھی یہیں قتل کر دیا گیا۔ ۱۷۶۲ء مطابق ۱۷۶۲ء میں یہ حادثہ پیش آیا۔ صرف ۸ سال دو ماہ پندرہ دن حکومت کرنے کا موقع ملا۔ (تاریخ رحمتخان از کرنل ٹاڈ۔ و وقائع رحمتخان از حکیم نجم لعلی صاحب) سلطہ نظام الملک جو دکن میں اپنی حکومت کی بنیاد ڈال رہا تھا اور دہلی کی مرکزی حکومت پر بھی اپنا اقتدار قائم رکھنا چاہتا تھا۔ اُس نے سب سے پہلے مرہٹوں کو دہلی کا راستہ بتایا۔ ۱۷۶۹ء مطابق ۱۷۶۹ء میں مرہٹے دہلی میں فاتحانہ داخل ہوئے اور چند روز قیام کر کے ایک معاہدہ کے بعد واپس ہو گئے۔ مرہٹوں کو اس یلغار میں صرف اتنا ہی فائدہ ہوا کہ چوتھہ کا مطالبہ جو عالمگیر کے زمانہ سے اب تک ناکام تھا۔ اس معاہدہ میں تسلیم کر لیا گیا۔ البتہ نظام الملک کو یہ فائدہ ضرور ہوا کہ اُس کی نونہاد ریاست مرہٹوں کی دست برد سے محفوظ ہو گئی اور اُس کے حریف وزراء کو نیچا دیکھنا پڑا، کیونکہ بقول طباطبائی اگرچہ بادشاہ کو یقین تھا کہ مرہٹوں کی یہ مصیبت نظام الملک کی لائی ہوئی ہے مگر اس کے دفعیہ کی شکل بھی اس کے سوا کچھ نہ تھی کہ نظام الملک کی دل جوئی کی جائے۔ چنانچہ مرہٹوں کی روانگی کے بعد بادشاہ نے ۱۷۶۹ء مطابق ۱۷۶۹ء میں نظام الملک کو شفقت آمیز فرامین لکھ کر دہلی طلب کیا۔ اسی دل جوئی کیلئے وکالت مطلق کا سب سے بڑا عمدہ، آصف جاہ کا خطاب اور ہشت ہزاری منصب عطا کیا۔ (سیر المتاخرین وغیرہ) بہر حال اس حملہ کے بعد مرہٹوں کا نیا تعلق دہلی سے قائم ہو گیا۔ اور نظام الملک کا اس حرکت کے جواب میں شیعہ وزراء نے نادر شاہ کو ہندوستان آنے کی دعوت دی۔ چنانچہ ۱۷۶۲ء مطابق ۱۷۶۲ء میں نادر شاہ کا مشہور حملہ ہوا۔ نادر شاہ تختِ دہلی تو محمد شاہ کے (بقیہ صفحہ آئندہ)

میں پھنسا ہوا تھا۔ ان طوفانی حملوں کے علاوہ خود ارکانِ دولت، وزراء اور اُمراء کی

(بقیہ حاشیہ صفحہ گذشتہ) کے حوالہ کر گیا لیکن صوبہ کابل، صوبہ سندھ اور پنجاب کے کچھ محالات (اضلاع) سلطنتِ ایران میں داخل کر لئے۔ اس تقسیم سے ایک نئے فتنہ کا دروازہ کھل گیا کیونکہ بادشاہِ ایران اس علاقہ میں اپنا نظام قائم کرنا چاہتا تھا اور ہندوستان سے ابھرنے والی طاقتیں اس علاقہ کو اپنے قبضہ میں لانا چاہتی تھیں۔ کچھ عرصہ بعد ابدالی کے حملوں کا ایک سبب یہ بھی تھا کہ مرہٹوں نے اس علاقہ میں تاخت کی تھی جس کو ایران اپنا علاقہ سمجھنے لگا تھا۔

۱۷۴۳ء میں لاہور پر حملہ کر کے لاہور کے صوبہ دار زکریا خاں کو قتل کر دیا۔ اس کے بعد تصادم کا سلسلہ برابر جاری رہا۔ یہاں تک کہ ۱۷۶۱ء میں جہانگیر نے دہلی کا محاصرہ کر لیا۔ ابدالی کو جیسے ہی خبر ہوئی، اُس نے دہلی کا قصد کیا۔ جہانگیر نے دہلی سے واپس ہوا اور پہاڑوں میں جا کر پناہ لی۔ اس کے بعد دہلی پر حملہ تو نہیں کیا مگر پنجاب میں اُس کی تاخت و تاراج کا سلسلہ برابر جاری رہا۔ یہاں تک کہ ۱۷۶۲ء میں اُس کا انتقال ہو گیا (تاریخ پورٹریٹ از پیل گرن، انڈر سکرٹری گورنمنٹ پنجاب ۱۸۷۰ء)۔

۱۷۶۱ء میں احمد شاہ درانی یا ابدالی، ایک افغان سپاہی تھا۔ نادر شاہ کی فوج میں ملازم تھا۔ ترقی کر کے فوج کا افسر ہو گیا اور نادر شاہ کا اعتماد حاصل کر لیا۔ ۱۷۶۱ء میں نادر شاہ اپنے ملازموں کے ہاتھ سے مارا گیا تو اس فوجی حکومت کی باگ ڈور احمد شاہ درانی کے ہاتھ میں آئی اور چونکہ صوبہ پنجاب میں خلفشار تھا، اس لئے حکومت سنبھالتے ہی احمد شاہ کو ہندوستان کا رخ کرنا پڑا۔ اور اس طرح ابدالی کے حملوں کا آغاز ہو گیا۔ یہاں تک کہ ۱۷۶۱ء میں رگھناتھ راو اور شمیر بہادر، برادرانِ بالاجی راو اور ہولکر وغیرہ نے پنجاب پر حملہ کر کے لاہور کو فتح کر لیا اور ابدالی کے لڑکے تیمور شاہ کو فرار ہو کر کابل جانا پڑا (سیر المتاخرین) اس کے جواب میں احمد شاہ کو چھٹی مرتبہ ہندوستان آنا پڑا اور پانی پت کا وہ معرکہ کرنا پڑا جو تاریخ کا مشہور واقعہ ہے۔

(حاشیہ صفحہ ۵۱) سلطنتِ عالمگیر کی وفات کے بعد ایک عرصہ تک ساداتِ بارہ کا اقتدار چھپان تک بڑھا کہ حسن علی خاں اور عبداللہ خاں کو بادشاہ گر کہا جانے لگا (بقیہ حاشیہ صفحہ ۵۱)۔

(بقیہ حاشیہ صفحہ گذشتہ) مغلیہ تاج و تخت اُن کے پنچہ اقتدار میں تھا جس کو چاہتے معزول کیے کسی دوسرے کو اس کا جانشین بنا دیتے۔ بالآخر بادشاہ اور نظام الملک آصف جاہ اول کی باہمی سازش سے اُن کا اقتدار ختم ہوا، تو ایک طرف میر محمد امین برہان الملک نواب سعادت علی خاں نے اُدھ میں اپنی گدی سنبھال کر بادشاہ کو زیر نگین رکھنا چاہا۔ دوسری طرف نظام الملک اپنے اس حق سے (جو اس بنا پر کہ اُس نے بادشاہ کو حسن علی خاں اور عبداللہ خاں کے پنچہ اقتدار سے نجات دلائی تھی) کسی طرح دست بردار ہونے کے لئے تیار نہیں تھا۔ چنانچہ برہان الملک کا اقتدار بڑھنے لگا تو نظام الملک نے مرہٹوں کو شہ دے کر دہلی کو تاراج کر دیا۔ اس کے بعد اگرچہ وزارت برہان الملک کے حصہ ہی میں رہی مگر وزارت سے بھی بلند مرتبہ "وکالتِ مطلقہ" نظام الملک کو عطا ہوا اس جو ابی کارروائی کے لئے برہان الملک کے پاس کوئی ہندوستانی ممبر نہیں تھا تو اُس نے ایران کے خونخوار مہرہ نادر شاہ "کو دعوت دی۔ نادر شاہ کے حملہ اور کامیابی کے بعد بھی نظام الملک کی چال کامیاب ہو گئی تھی یعنی صرف دو کروڑ روپیہ پر نادر شاہ سے گفتگو کر کے اُس کو واپس چلے جانے پر آمادہ کر لیا تھا اور اس حسن کارکردگی کے صلہ میں مغل دربار سے امیر الامرائی کا منصب حاصل کر لیا تھا۔ مگر برہان الملک خاموشی سے اپنی اس آخری ناکامی کو کیسے برداشت کر سکتا تھا۔ چنانچہ نادر شاہ کو خاص دہلی پر حملہ کرنے اور دہلی کو لوٹنے پر آمادہ کیا۔ جس کا نتیجہ وہ قتلِ عام ہوا۔ جس کے چرچے آج تک بچوں اور بڑوں کی زبان پر ہیں۔ مگر برہان الملک کو خبر نہ تھی کہ فرشتہ موت اس کی تاک میں ہے ابھی وہ نادر شاہ سے اپنی اس خدمت کا صلہ بھی نہیں پاسکا تھا کہ سرطان کا حملہ شدید ہوا، اور دنیا سے رخصت ہو گیا۔ اس عرصہ میں ایک تیسری طاقت دہلی کے شمال مشرقی پڑوس میں جنم لے رہی تھی۔ یہ روہیلہ پٹانوں کی طاقت تھی جو علی محمد خاں اور ان کے نوجوان رفیق اور بعد کے جانشین حافظ رحمت خاں کی قیادت میں روز افزوں ترقی کر رہی تھی۔ جو دیکھتے ہی دیکھتے تھوڑے دنوں میں ایک باحیثیت حکومت بن گئی۔ جس کو ختم کرنے کے لئے وارن ہسٹنگس کو بھرپور غداری اور مکاری سے کام لینا پڑا۔ اسی روہیلہ طاقت کا ایک جز بنگش خاندان تھا جس کے سربراہ اس زمانہ میں نواب محمد خاں بنگش تھے۔ اسی طاقت کا ایک رکن نجیب خاں تھا (بقیہ حاشیہ صفحہ آئندہ)

بابھی رقابت کا سلطان سلطنت مغلیہ کی ریڑھ کی ہڈی کو پگھلا رہا تھا۔ یہی سلطان تھا جو محرم ۱۰۲۷ھ مطابق ستمبر ۱۶۱۸ء میں بادشاہ عالمگیر دوم کے قتل کی صورت میں نمودار ہوا۔ جس نے ابراہی کو ایک فیصلہ کن حملے پر مجبور کیا، اور مرہٹوں کی عظیم الشان طاقت

(بنتیہ حاشیہ صفحہ گذشتہ) جو شاہی دربار میں رسائی حاصل کر کے اس بساط کا کامیاب مہرہ بنا۔ اور نجیب الدولہ خطاب مع اس کے لوازمات کے حاصل کیا۔ روہیلوں کی یہ طاقتور حکومت اپنے محل وقوع کے لحاظ سے قدرتی طور پر برہان الملک کے جانشینوں صفر جنگ اور شجاع الدولہ (نوابان اودھ) کے لئے خطرہ تھی۔ چنانچہ ایک نئی کش مکش پیدا ہوئی، جو نادر شاہ کے بعد ابدالی کی آمد کا سبب بنی۔

(حاشیہ صفحہ ۱۷۱) ۱۷۰۷ء پہلے گزر چکا ہے کہ ۱۷۱۵ء مطابق ۱۰۲۳ھ میں نظام الملک آصف جاہ اول کو وکالت مطلقہ کا منصب عالی ملا تھا۔ نظام الملک یہ عہدہ حاصل کر لینے کے بعد کچھ عرصہ دہلی رہے پھر حیدرآباد چلے گئے اور اپنے بڑے لڑکے غازی الدین خاں کو اپنا نائب مقرر کر گئے۔ نظام الملک اور غازی الدین خاں کی یہ طاقت مرہٹوں کے سہارے تھی۔ بادشاہ پر غازی الدین خاں قبضہ ہو گیا تو اس نے مرہٹوں کو برہان الملک کے جانشینوں (نوابان اودھ) کے پیچھے لگا دیا، اور نجیب الدولہ کو زیر کرنے کے لئے بھی اسی طاقت سے کام لیا۔ لیکن بادشاہ کا رجحان نجیب الدولہ کی طرف تھا اور اتفاق ایسا ہوا کہ مرہٹوں کو نواب اودھ (شجاع الدولہ) سے شکست اٹھانی پڑی۔ پھر جب مرہٹوں نے روہیلوں پر حملہ کیا تو حافظ رحمت خاں نجیب الدولہ اور احمد خاں بنگلش نے متفق ہو کر اور شجاع الدولہ سے مدد حاصل کر کے مرہٹوں کو شکست دے دی۔ غازی الدین خاں کی جب یہ چال کار گرنے ہوئی اور خطرہ ہوا کہ نجیب الدولہ اور شجاع الدولہ یعنی اودھ اور روہیل کھنڈ کی طاقتیں جس طرح مرہٹوں کے مقابلہ میں متحد ہو گئی تھیں اسی اتحاد سے وہ دہلی پر قبضہ کر کے بادشاہ کو اپنے قبضہ میں کر لیں گی، اور غازی الدین خاں کو آٹے کے بال کی طرح الگ نکال کر پھینک دیں گی تو غازی الدین خاں کے لئے سہل صورت یہ تھی کہ نخل آرزو ہی کو جڑ سے اکھاڑ کر پھینک دے۔ چنانچہ اس نے بادشاہ کے قتل کی سازش کی اور اس میں (بقیہ صفحہ ۱۷۲)

کو اس کی بھینٹ چڑھنا پڑا۔

ان تمام حوادث اور طوفانوں کے باوجود مغل بادشاہ اُس فرض سے غافل نہیں رہا جو جنگِ پلاسی کے بعد تاجِ دارِ ہند کی حیثیت سے اُس پر عائد ہوا تھا۔ مگر یہ قسمتی یہ تھی کہ یہی سرطان جو جسمِ سلطنت کے ایک ایک عضو کو معطل کر رہا تھا، اول اس فرض کی ادائیگی میں رکاوٹیں پیدا کرتا رہا۔ پھر یہی مرض دفاعی جدوجہد کی ناکامی کا سبب بنا۔

تاریخ کا معمولی طالب علم بھی جانتا ہے کہ مرہٹوں کے سیلاب کو دہلی تک پہنچانے والا نظام الملک آصف جاہ اول تھا جب کہ بنگال و بہار میں ہندوستانیوں کی حکومت

(بقیہ حاشیہ صفحہ گذشتہ) کامیاب ہو گیا۔ اس تقدی اور دستِ درازی سے متاثر ہو کر نجیب الدولہ وغیرہ نے ابدالی سے امداد کی درخواست کی۔ سیر المتاخرین کے الفاظ یہ ہیں :

”نجیب الدولہ و جمیع افغانہ (روہیلہ) و راجہ ہائے ہندوستان از دست مرہٹہ و عماد الملک (غازی الدین خاں) بجاں آمدہ عرضِ نخدمت احمد شاہ ابدالی ننگا شتہ استدعا درود اور در ہندوستان کہ دند الخ“

اس موقع پر یہ بات بھی ذہن نشین رہنی چاہیے کہ احمد شاہ ابدالی کو بلانے والے صرف مسلمان ہی نہیں تھے راجہ ہائے ہند بھی تھے۔ اسی طرح ابدالی کے مقابلہ پر صرف مرہٹہ ہی نہیں بلکہ غازی الدین خاں نائب نظام الملک آصف جاہ والی حیدرآباد بھی تھا۔ اسی بنا پر اس کو نہ ہندو مسلم جنگ کہنا صحیح ہے، نہ شیعہ سنی۔ بلکہ حقیقت یہ ہے کہ یہ جنوبی ہند اور شمالی ہند کے دو گروہوں کا تصادم تھا۔ محمد میاں (حاشیہ صفحہ ہذا) اس پہلے صفحات کے حاشیہ میں گزر چکا ہے کہ برطان الملک وغیرہ کو زک وینے اور بادشاہ پر اپنا قبضہ جانے کے لئے نظام الملک آصف جاہ اول نے مرہٹوں کو دہلی کی طرف بڑھایا اور پھر اس دباؤ میں بادشاہ سے وکالتِ مطلقہ کا منصب حاصل کیا۔

لے اصل نام فخر الدین خاں۔ عرصہ تک چچین قلعہ خان بہادر کے خطاب سے مخاطب رہے۔ پھر فتح جنگ، نظام الملک آصف جاہ کے شاہی خطابات سے سرفراز ہوئے (بقیہ حاشیہ صفحہ آئندہ)

منتقم ہو کر انگریزی اقتدار بڑھ رہا تھا۔ جس ذاتِ گرامی کے یہ کھیل کھیلا کہ مرہٹوں کو

(بقیہ حاشیہ صفحہ گذشتہ) اُن کے دادا عابد خاں تھے۔ سمرقند (تاتار) سے تین کوس کے فاصلہ پر موضع

علی آباد میں پیدا ہوئے۔ پھر تحصیل علم کے بعد وہ درجہ پایا کہ شیخ الاسلام کہے جانے لگے۔ شاہ جہاں

بادشاہ کے زمانہ میں دہلی آئے۔ منصب و جاگیر حاصل کیا۔ پھر عالمگیر کا تقرب و اعتماد حاصل کر کے

ماہولی کے قلعہ رہنے۔ قلعہ گو لکنڈہ پر جب عالمگیر حملہ کر رہا تھا تو عابد خاں توپ کے گولے سے زخمی ہوئے۔

اور ۲۴ ربیع الاول ۱۰۹۸ھ مطابق ۱۶۸۶ء کو وفات پا گئے۔ ان کے ضبط و تحمل اور استقلال کا اندازہ

اس واقعہ سے ہوتا ہے کہ زخمی ہونے کے بعد جلد الملک اسد خاں مزاج پرسی کو پہنچے تو اس وقت جراح

شالنے میں سے ہڈی کی کرچیں نکال رہا تھا، اور وہ چار زانو بیٹھے ہوئے باتیں کر رہے تھے اور دوسرے

ہاتھ سے قہوہ پی رہے تھے اور خندہ پیشانی سے کہہ رہے تھے کہ جراح اچھا کاریگر ہے مگر اس ختم سے شنایا

نہ ہو سکے۔ نظام الملک آصف جاہ کے والد میر شہاب الدین خاں تھے۔ غازی الدین خاں بہادر فیروز

جنگ معروف بنجان فیروز جنگ آبائی وطن تاتاریں پیدا ہوئے اور جب عابد خاں ہندوستان پہنچ کر شاہی منصب پر

فائز ہو گئے تو انہوں نے اس فرزندِ دلہند کو بھی بلایا۔ ۱۰۹۸ھ مطابق ۱۶۸۵ء میں ہندوستان پہنچ

کر شاہی ملازمت سے باریاب ہو کر ترقی کے راستہ پر گامزن ہوئے۔ ۱۱۰۰ھ میں طاعون کی وبا پھیلی

تو ان پر طاعون کا یہ اثر ہوا کہ نابینا ہو گئے۔ پھر بینائی آخر عمر تک واپس نہ آسکی لیکن شاہی منصب

کے فرائض حتیٰ کہ فوجوں کی کمان آخر عمر تک کرتے رہے۔ استسقا کے مرض میں مبتلا ہو کر احمد آباد

میں ۱۱۲۲ھ کو اس جہان سے رحلت ہوئے۔ اپنی زندگی میں دہلی میں اجمیری دروازہ سے

باہر مدرسہ تعمیر کرایا تھا، اسی کے احاطہ میں مقبرہ بنوایا تھا۔ وفات ہوئی تو جنازہ احمد آباد سے دہلی

لایا گیا اور اسی مقبرہ میں دفن کیا گیا۔ اسی کے قرب میں کہیں شاہ وجیہ الدین صاحب کافزار بھی تھا جو

اب ناپید ہے۔ یہی مدرسہ اب دہلی کالج کے نام سے موسوم ہے۔ میر شہاب الدین کا نکاح شاہ جہاں

بادشاہ کے مشہور وزیر علامی سعد اللہ خاں کی لڑکی سے ہوا تھا۔ نظام الملک آصف جاہ اسی کے بطن سے

تھے۔ ۱۰۹۹ سال کی زندگی گزار کر ۴ جمادی الاخریٰ ۱۱۶۶ھ میں وفات پائی۔ مرنے کے بعد مغز تائب

خطاب ہوا، اور غلہ منزلت تارخ رحلت ہے۔

نوابانِ اودھ اور فرمانروایانِ روہیل کھنڈ پر حملہ آور کر کے اور پھر پنجاب تک کاراستہ بنا کر
 لے نوابانِ اودھ جو بعد میں شاہانِ اودھ کہلائے۔ ان کے مورث برہان الملک نواب سعادت
 خاں کا اصل نام محمد امین تھا۔ نیشاپور میں پیدا ہوئے۔ عالمگیر کے لڑکے شاہ عالم بہادر شاہ
 اول کے زمانہ حکومت میں دہلی پہنچ کر شاہی خدمت پر فائز ہوئے۔ پھر محمد شاہ بادشاہ کے
 زمانہ میں سعادتِ بارہ کے سرغنہ نواب حسین علی خاں کے قتل کی سازش میں بادشاہ کے مددگار
 رہے۔ پھر حسین علی خاں مقتول کے بھائی قطب الملک عبداللہ خاں سے مقابلہ اور جنگ میں مستعدی
 سے کام لے کر فتح حاصل کی۔ اسی صلہ میں پہلے صوبہ اکبر آباد کی حکومت پر فائز ہوئے۔ پھر صوبہ
 اودھ کی حکومت آپ کے سپرد ہوئی اور مرکزی حکومت کی کمزوریوں کے باعث استقلال کا
 موقع ملا۔ نادر شاہ کی آمد آپ کی دعوت پر اور دہلی کی ٹوٹ مار آپ کے مشورہ سے ہوئی اور
 اسی دوران میں ۹ رذی الحجہ ۱۱۵۱ھ مطابق ۱۷۳۸ء کو اس دنیا سے رخصت ہوئے۔ روایت
 ہے کہ جب برہان الملک اودھ کی صوبہ داری سنبھالنے کے لئے جا رہے تھے اور فرخ آباد سے
 کشتی کے ذریعہ دریائے گنگا کو عبور کر رہے تھے تو سیلاب گنگا کی موجوں میں سے ایک مچھلی
 جست کر کے نواب کے دامن میں آپڑی۔ نواب نے اس کو نیک فال سمجھا۔ اس مچھلی کو محفوظ
 رکھا۔ اس کی سوکھی ہوئی مڈیاں واجد علی شاہ کے دور تک عجائب خانہ میں محفوظ تھیں
 غالباً یہی تصویر ہے جس کا اثر نہ صرف قیصر باغ وغیرہ کی تصویروں میں اب تک نمایاں ہے
 بلکہ حکومت اودھ کے سکوں اور سرکاری کاغذات میں بھی مچھلی کی تصویر نے نمایاں جگہ حاصل
 کی۔ برہان الملک کے بعد اس کی چار لڑکیاں وارث بنیں۔ سب سے بڑی لڑکی برہان الملک
 کے بھانجے مرزا محمد تقیم سے منسوب تھی۔ برہان الملک کے بعد مرزا محمد تقیم ان کے جانشین ہوئے
 صفدر جنگ خطاب اور عمدہ وزارت دربار دہلی سے حاصل کیا۔ ۷ رذی الحجہ ۱۱۶۷ھ مطابق
 ۱۷۵۳ء کو وفات ہوئی۔ ان کے بعد ان کا لڑکا شجاع الدولہ جانشین ہوا۔

۱۷۵۳ء کو وفات ہوئی۔ ان کے بعد ان کا لڑکا شجاع الدولہ جانشین ہوا۔
 ۱۷۵۳ء کو وفات ہوئی۔ ان کے بعد ان کا لڑکا شجاع الدولہ جانشین ہوا۔
 ۱۷۵۳ء کو وفات ہوئی۔ ان کے بعد ان کا لڑکا شجاع الدولہ جانشین ہوا۔
 ۱۷۵۳ء کو وفات ہوئی۔ ان کے بعد ان کا لڑکا شجاع الدولہ جانشین ہوا۔

ابدالی کے مقابلہ میں کھڑا کیا۔ وہ انہیں نظام الملک آصف جاہ کے سب سے بڑے
فرزند عماد الملک غازی الدین خاں لے لے۔

(بقیہ حاشیہ صفحہ گذشتہ) یہ تھا کہ مرہٹوں نے ابدالی کے گورنر کو مع اس کی سکھ فوج کے شکست
دے کر مئی ۱۷۵۸ء میں دریائے اہک تک تمام پنجاب پر قبضہ کر لیا تھا۔ ابدالی کا گورنر اس کا
لڑکا تیمور شاہ تھا جس کی امداد کے لئے ابدالی نے ایک پٹھان تجربہ کار سردار۔ جہان نماں کو مقرر
کیا تھا۔ باقی یہ بات کہ مرہٹوں نے پنجاب پر حملہ کیوں کیا تھا۔ غازی الدین خاں کی تحریک کے علاوہ
اس کا ایک سبب یہ بھی تھا کہ آدینہ بیگ جس کو جہان نماں نے دو آہ کی حکومت سے معزول کر دیا
تھا، اُس نے بھی جہان نماں کے مقابلہ کے لئے مرہٹوں سے مدد مانگی تھی۔ چنانچہ بقول طباطبائی:

رگھوناتھ راؤ و شمشیر بہادر، برادران بالاجی راؤ مع ہولکر وغیرہ مرہٹہ کہ درجوار

شاہجہاں آباد (دہلی) رسیدہ انتظار سانحہ کے کشیدہ۔ آدینہ بیگ نوشتہ

متواتر فرستادہ انہارا بطرف لاہور مدد خود طلبید۔ (سیر المتاخرین)

(حاشیہ صفحہ ہذا) لے اصل نام میر محمد پناہ، فیروز جنگ اور غازی الدین خاں خطاب تھے یعنی
دادا کے خطابات پوتے کو بھی مل گئے تھے۔ یہ میر محمد پناہ، غازی الدین خاں ۱۱۲۱ھ مطابق ۱۷۰۹ء
میں یعنی جب نظام الملک آصف جاہ اول کی وفات ہوئی، دہلی میں امیر الامرا تھے۔ نظام الملک
کے دوسرے فرزند میر احمد خاں ناصر جنگ باپ کی جگہ دکن میں مسند نشین ہوئے۔ ۱۶ محرم ۱۱۶۴ھ
مطابق ۱۷۵۱ء کو ناصر جنگ میدان جنگ میں مارے گئے تو نظام الملک کی وصیت کے بموجب
نظام الملک کا نواسہ سعد اللہ خاں مظفر جنگ مسند نشین ہوا۔ جو فرانسیسیوں کا دوست تھا مگر
دو ماہ بعد ۱۷ ربيع الاول ۱۱۶۴ھ (جنوری ۱۷۵۱ء) کو یہ بھی قتل کر دیئے گئے۔ تب نظام الملک آصف جاہ
کے تیسرے لڑکے میر محمد خاں مسند نشین ہوئے۔ آصف الدولہ صلابت جنگ وغیرہ خطابات ہوئے۔
تیسرے بھائی کی مسند نشینی کے بعد غازی الدین خاں کو بھی جوش آیا اور ابدالی کے معرکہ اور مرہٹوں
کی شکست کے بعد دہلی میں کچھ امیر الامرائی کا مزہ بھی ختم ہو گیا تھا۔ لہذا بادشاہ سے صوبہ دکن
کی سند لے کر انہی مرہٹوں کی عصائے پیری کے سہارے باپ کی ریاست پر (بقیہ بر صفحہ آئندہ)

اور موقع شناسی کی داد دیکھے کہ قیامت نیز معرکہ پانی پست کے وقت سیاسی
دین کے یہ مفاد پرست غازی، بقول شمس العلماء ذکار اللہ خاں مرحوم:

”خود اپنی جان بچا کہ اپنے دوست مہاراجہ بھرت پور (سورج مل

جاٹ) کے قلعہ میں پناہ گزیں ہو گئے۔“

بہر حال واقعات کی ترتیب یہ ہے کہ جنگِ پلاسی سے تقریباً چھ ماہ پہلے

جمادی الاول ۱۱۷۱ھ (دسمبر ۱۷۵۷ء، جنوری ۱۷۵۸ء) میں جب احمد شاہ ابدالی پانچویں

حملہ سے کامیاب واپس ہو رہا تھا، اُس نے نجیب خاں روہیلہ کو امیر الامرا کا منصب

(بقیہ حاشیہ صفحہ گذشتہ) قبضہ کرنے کے لئے دکن کا رخ کیا۔ قلعہ آسیر، بہمان پور اور اورنگ آباد

فتح بھی کر لیا۔ مگر ابھی فیصد کن جنگ کی نوبت نہیں آئی تھی کہ موت کا نقارہ بج گیا۔ ۷ رزی الحج

۱۱۶۵ھ (اکتوبر ۱۷۵۷ء) کو ہیضہ میں مبتلا ہوئے اور یکایک دامنِ زندگی چاک ہو گیا۔ مگر نیرنگی

قسمت دیکھے۔ سید محمد خاں آصف الدولہ صلابت جنگ کو بھی دستِ قضا نے مہلت نہیں دی۔

بڑے بھائی کے حملہ سے نجات ملی تھی تو چھوٹے بھائی میر نظام علی خاں نے سازش کر کے معزول کر دیا

اور قلعہ بیدر میں نظر بند کر دیا۔ جہاں زندگی کے باقی دن (ایک سال تین ماہ چھ روز) گزار کر

۲۰ ربیع الاول ۱۱۷۱ھ، ستمبر ۱۷۵۷ء میں قیدِ زندگی سے نجات پائی۔ اب میر نظام علی کو یہ حکومت

ایسی راس آئی کہ ۴۲ برس تک فرمانروائی کرتے رہے۔ سلطان ٹیپو، فرانسیسیوں اور انگریزوں کے معرکے

بہت کچھ پیش آئے۔ سیاسی چالیں بھی رنگ برنگ اختیار کرنی پڑیں مگر تختِ حکومت علیحدگی مننے کے بعد ہی سوتی۔

۴۲ برس ریاست کر کے ساڑھے ستر سال کی عمر میں ۱۷ ربیع الثانی ۱۱۷۱ھ، ۷ اگست ۱۷۵۷ء کو انتقال

ہوا۔ آپ کے انتقال پر نظام الملک آصف جاہ اول کے لڑکوں کا سلسلہ ختم ہوا۔

(حاشیہ صفحہ ۵۷) ۶ جمادی الاخریٰ ۱۱۷۱ھ (تاریخ ہندوستان ج ۹) (۱۴ جنوری ۱۷۵۷ء) روز

شنبہ۔ ۱۷ طباطبائی کے الفاظ بھی ملاحظہ فرمائیے۔ عماد الملک (غازی الدین خاں) برہان خود سید

نزدیک سورج مل جاٹ، بنا برادر اک انفصال قضیہ تنازعتِ مرہٹہ و ابدالی و انتظار شاہ

پاپا ابن مشاہرہ۔ کہ تاجی انجامد۔ رفتہ نست و پناہ بقلع مستحکمہ اوبرد (سیر المتاخرین)

اور نجیب الدولہ کا خطاب عطا کر کے حکومت کی ذمہ داری اس کے سپرد کی۔ یعنی منغل سلطنت کو روہیلہ پٹھانوں کی نگرانی میں دے دیا۔

ابدالی کا یہ اقدام بہت مناسب تھا کہ اُس نے سلطنت، بندر کی نگرانی ایک تہ تی پڑے طاقت کے حوالہ کی۔ مگر بد قسمتی یہ تھی کہ یہ ترقی پذیر طاقت سیاسی گٹھ جوڑ میں تنہا تھی نہ مرہٹوں اور جاٹوں سے اُس کا رابطہ تھا۔ نہ انگریزوں سے دید شنید تھی اور اس تنہائی کے باوجود اندرونی رقابتوں میں مبتلا تھی۔ چنانچہ ایک سال ہی گزرا تھا کہ عازمی الدین خاں نے اپنے سیاسی گٹھ جوڑ سے نجیب الدولہ کو دہلی سے نکال باہر کیا۔ اُس نے بنگلہ خاندان کو جو روہیلوں کی طاقت کا ایک مضبوط رکن تھا، اپنے ساتھ ملا یا اور نجیب الدولہ کو شکست دے دی۔

شمس العلامر ذکار۔ الشراخ صاحب کا بیان ملاحظہ فرمائیے :

”دہلی سے جس وقت احمد شاہ ابدالی روانہ ہوا تو عازمی الدین خاں فرخ آباد میں تھا۔ اُس نے نجیب الدولہ کی مخالفت کے سبب سے احمد خاں بنگلہ (والی فرخ آباد) کو امیر الامراء مقرر کیا اور شاہجہاں آباد (دہلی) کی طرف چلا۔ مگر وہ یہ جانتا تھا کہ نجیب الدولہ کو معطل بیٹھانا کچھ ایسے کام نہیں ہے۔ آج کل مرہٹوں کے اقبال کا ستارہ چمک رہا تھا۔ اس لئے اُس نے رگھوناتھ راؤ اور ملہار راؤ کو دکن سے بلایا اور شاہجہاں آباد کا محاصرہ کیا۔ عالمگیر ثانی اور نجیب الدولہ محصور ہو گئے ستائیس روز تک لڑائی تو پگولہ سے ہوتی رہی۔ آخر ”بلکر“ کو بادشاہ

۱۔ ان رقابتوں کے سبب سے روہیلوں کی طاقت تین حصوں میں منقسم تھی۔ ۱: حافظ رحمت خاں اور ان کے ساتھی دوندے خاں وغیرہ۔ دارالحکومت اولہ، جو اب ضلع بریلی کا ایک قصبہ ہے اور مرکزی مقامات بریلی، بدایوں، پبلی بھیت، شاہجہاں پور وغیرہ۔ ۲: نجیب الدولہ۔ دارالحکومت نجیب آباد۔ سہارن پور وغیرہ مرکزی مقامات۔ ۳: احمد خاں بنگلہ۔ دارالحکومت فرخ آباد۔ ایٹھ کاس گنج وغیرہ مرکزی مقامات۔

نے بہت سی رشوت دی۔ جب محاصرہ سے نجات ہوئی۔

عماد الملک (غازی الدین خاں) نے نہایت آسانی سے نجیب الدولہ کو شہر سے نکال دیا۔ وہ اپنی جاگیر میں (سہارنپور، چاندپور، تدینہ، موجودہ بجنور) چلا گیا۔ اور اُس نے باقی افسروں کو بھی جو بادشاہ کے طرف دار تھے، نظر بند رکھا۔

مختصر یہ ہے کہ جنگ پلاسی کے وقت مئی ۱۷۵۷ء (رمضان و شوال ۱۱۷۷ھ) میں سلطنتِ مغلیہ کی اعلیٰ ذمہ داری نجیب الدولہ کے سپرد تھی۔ نجیب الدولہ صرف اقتدار ہی کا شوقین نہیں تھا بلکہ اُس کو غیرت ملی اور ملکی حیثیت کا جو ہر بھی عطا ہوا تھا۔ اُس نے بادشاہ کے مشورہ سے ولی عہد یعنی شاہزادہ "عالی گوہر" کو جو بعد میں شاہ عالم کے خطاب سے مشہور ہوا، بھجور و ہانسی وغیرہ کی جاگیر عطا کر کے دہلی سے روانہ کر دیا۔ اور اُس کو شاہی پروانہ دلوا دیا کہ:

شما وارثِ ملکیہ، تاجائیکہ
تم ملک کے وارث ہو جہاں تک
توانید عمل خود نمائید۔
کہ سکہ اپنی عمل داری قائم کہو۔

اس غیر اطمینانی حالت میں کہ غازی الدین خاں کا خطرہ لگا ہوا تھا، جو چند ماہ بعد پیش آگیا، نجیب الدولہ اور بادشاہ کا یہ اقدام حسبِ وطن، ملکی غیرت اور حیثیت کا نمایاں ثبوت ہے۔

بہر حال نجیب الدولہ کے دورِ حکومت کی یہ چاندنی چند روزہ تھی۔ پھر وہی

لے تاریخ ہندوستان ج ۹۔ ۲۹۸۔ ۲۹۹۔ طباطبائی صاحب فرماتے ہیں: "چوں عالمگیر ثانی و نجیب الدولہ از عماد الملک (غازی الدین خاں) مطمئن نہ بودند شاہزادہ عالی گہر را کہ خلفِ اکبر بادشاہ مذکورہ ولی عہد بود، بعد رفتن شاہ ابدالی بقندھار و قبل از ورود عماد الملک بہ شاہجہاں آباد محاللات ہانسی وغیرہ در جاگیر دلوہ مرخص کردند و گفتند کہ شما وارثِ ملک ہستید تاجائیکہ توانید عمل خود نمائید (سیر المتاخرین)۔"

غازی الدین خاں کی اندھیری رات شروع ہوئی۔ تو وہ کب گوارا کر سکتا تھا کہ وارث تاج و تخت یعنی مغل بادشاہ کا ولی عہد اس کے بیٹے آقندار سے آزاد رہے۔ اُس نے بادشاہ پر زور ڈالا اور شاہزادہ کے نام دہلی واپس پہنچنے کے احکام صادر کرا دیئے۔ چار و ناچار شاہزادہ دہلی واپس ہوا۔ علی مردان خاں کے قلعہ نما محل میں فروکش ہوا۔

غازی الدین خاں اس فکر میں تھا کہ شاہزادہ کو گرفتار کر کے جیل خانہ میں ڈال دے تاکہ اُس کو پوری طرح اطمینان ہو۔ چنانچہ اُس نے فوج بھیج کر محل کا محاصرہ کرا لیا۔ مگر شاہزادہ نے بڑی ہمت سے کام لیا۔ وہ اپنے چند ساتھیوں کی مدد سے رات کی اندھیری میں محل کے روشندان سے کودا۔ دیواروں کو پھاندا اور گھوڑوں کو دریا میں ڈال کر جہنا پار کی۔ مجنوں کے ٹیلے تک پہنچا۔ جہاں ایک مرہٹہ راجہ کا لشکر پڑا ہوا تھا۔ اُس نے شاہزادہ کی بہت آؤ بھگت کی اور بڑے اعزاز و احترام سے فرخ نگر تک پہنچا دیا۔ یہاں موسیٰ خاں بلوچ سپر کار خاں نے کئی ہزار روپیہ پیش کش کی۔ یہ مرہٹہ سردار تو علیحدہ ہو گیا۔ اور شاہزادہ سہارنپور نجیب الدولہ کے پاس پہنچ گیا۔ اٹھ مہینے تک وہ یہاں رہا۔ اس زمانہ میں بنگالہ میں انقلابِ عظیم برپا تھا اور میر جعفر انگریزوں کی حمایت سے بنگالہ پر قابض ہو گیا تھا۔ اس لئے نجیب الدولہ نے شاہزادہ کو سمجھایا کہ وہ بنگالہ جائے۔

لے جیل خانہ میں ڈالوانے کے بعد وہ مروا بھی دیتا کیونکہ دو شاہزادے یعنی عالی گوہر کے چھوٹے بھائی اس کے پاس پہلے سے تھے۔ وہ ان میں سے کسی کو ولی عہد بنا کر بادشاہ گری کا شعبہ دکھا سکتا تھا۔ لے جن میں ایک راجہ رام ناتھ، دوسرے جعفر اور میرے سید علی اعظم خاں جو شاہزادہ کی اڑبن کر اس موقع پر شہید ہو گئے۔ لے تارخ ہندوستان از شمس العلماء ذکار اللہ خاں سیر المتاخرین کی فارسی عبارت ملاحظہ فرمائیے۔ چون در آن ایام انقلابِ عظیم (بقیہ بر صفحہ آئندہ)

بادشاہ کا قتل | شاہزادہ نکل گیا اور جیسا کہ آگے آئے گا۔ وہ مراد آباد، بریلی، لکھنؤ،
الہ آباد ہوتا ہوا پٹنہ پہنچا اور انگریزوں سے جنگ شروع کر دی۔ مگر بادشاہ کی یہ
جرات جان لیوا ثابت ہوئی۔

غازی الدین خاں جو صرف وزارتِ عظمیٰ نہیں بلکہ بادشاہ گری کے شعبہ کے
بھی دکھا رہا تھا وہ اس بے زبان و مجبور بادشاہ کے قتل کے درپے ہوا، اور بیعِ اثنانی
۱۷۱۱ء (نومبر ۱۷۱۱ء) میں اپنے منصوبہ میں کامیاب ہو گیا۔

(بقیہ حاشیہ صفحہ گذشتہ) دربنگالہ رو تیار میر محمد جعفر خاں باعانت جماعت انگلیشی تسلط
یافتہ بود۔ شاہزادہ راد دالت بتسخیر بنگالہ نمود و زاد راہ سے گزرا نیدہ مرخص نمود۔

(حاشیہ صفحہ ہذا) ۱۷۱۱ء صحیح بات یہ ہے کہ سادہ آزار بارہ کے زوال کے بعد یہ شعبہ بازمی نظام الملک
آصف جاہ اور ان کے نائب و فرزند غازی الدین خاں نے کی۔ چنانچہ چند سال پہلے (۱۰ شعبان
۱۷۱۱ء جولائی ۱۷۱۱ء میں) احمد شاہ بادشاہ کو معزول کر کے اعز الدین سپہ معز الدین جہاندار
شاہ کو تخت نشین کر کے عالمگیر ثانی کا خطاب دے چکا تھا۔ ایک مہینہ کے بعد معزول بادشاہ اور
اس کی ماں کی آنکھیں نکلوا کر اندھا بھی کر دیا تھا کہ چشمِ عبرت زمانہ کی نیرنگیوں کا تماشا بھی نہ کر سکے۔

۱۷۱۱ء سید الطاف علی بی اے علیگ مصنف حیات حافظ رحمت خاں کے الفاظ ہیں اس دردناک
واقعہ کی تفصیل اس طرح ہے۔ غازی الدین خاں کو خطرہ تھا کہ احمد شاہ درانی کے آنے پر بادشاہ
عالمگیر ثانی میری تمام بد کرداریوں کی ان سے شکایت کریں گے اور نجیب الدولہ کو دوبارہ عروج
نصیب ہوگا۔ اس لئے انتظام الدولہ خانان اور بادشاہ کو قتل کرنے کی دل میں ٹھان لی۔ اس
زمانہ میں بے چارہ، بیکس بادشاہ عالمگیر ثانی سلطنت کے کاموں سے ہاتھ اٹھا کر خلوت نشینی میں
بسر اوقات کر رہا تھا۔ فقر پر اعتقاد تھا۔ ایک روز غازی الدین خاں کے شریک سازش مہدی علی
خاں نے بادشاہ سے کہا کہ ایک قابل زیارت درویش کامل فیروز شاہ کے کوٹلے میں وارد ہوئے
ہیں۔ ان کے کشف و کرامات کی تعریف بیان سے باہر ہے۔ بھولا بھالا بادشاہ مہدی علی خاں کی
افتر پردازی سے بے خبر تھا۔ تنہا فقیر باکرامت کی زیارت کو روانہ ہو گیا (بقیہ حاشیہ صفحہ آئندہ)

ملک کا احساس | غازی الدین خاں نے بادشاہ کو قتل کرانے کے بعد اسی روز اُس کی جگہ بادشاہ اوزنگ زیب کے ایک پوتے (محمی السنہ بن کام بخش بن عالمگیر) کو تخت پر بٹھا کر شاہجہاں ثانی کا خطاب دیا۔ مگر اس بادشاہ کو کسی نے بادشاہ نہیں مانا۔ شاہزادہ عالی گوہر ہی کو بادشاہ تسلیم کیا گیا (جس کی تفصیل آگے آئے گی انشا اللہ) اس تفصیل کے بعد سلطنتِ مغلیہ اور ہندوستان کے عوام کی طرف سے یہ کہنے کا موقع ہے کہ ع

مقابلہ تو دلِ ناتواں نے خوب کیا

اس کے بعد تاریخ کا نیا باب شروع ہوتا ہے جس کے کچھ اشارات آگے آئیں گے مگر اس موقع پر اس طرف توجہ دلائی ضروری ہے کہ احمد شاہ ابدالی کا وہ مشہور حملہ جس میں مرہٹے تباہ ہوئے، صرف مرہٹوں کے خلاف نہیں تھا بلکہ وہ غازی الدین کے خلاف تھا جس کی چیرہ دستیوں اس حد تک بڑھ چکی تھیں، کہ امرار اور وزیرار تو درکنار، خود بادشاہ محفوظ نہیں رہے تھے۔ چنانچہ اس مرتبہ صرف نجیب الدولہ یا پٹھانوں نے نہیں بلکہ میر غلام حسین خاں طباطبائی کی شہادت تو یہ ہے کہ ہندوستان کے راجہ بھی ابدالی کو بلانے میں شریک تھے۔ الفاظ ملاحظہ فرمائیے:

(بقیہ حاشیہ صفحہ گذشتہ) جب پہلے دروازہ پر پہنچا تو مہدی علی خاں نے تلوار ہاتھ سے لے لی۔ پر وہ اٹھا کر اندر لے گیا، اور دروازہ اندر سے بند کر لیا۔ مرزا بابر بادشاہ کا داماد ساتھ تھا۔ اُس نے تلوار کھینچ کر ایک آدمی کو زخمی کیا مگر اس کو چند آدمیوں نے مغلوب کر کے اور بادشاہ کے محافل میں بٹھا کر قلعہ سلیم روانہ کر دیا۔ بادشاہ اندر پہنچا تو اُس نے دیکھا کہ موت کے فرشتوں سے مقابلہ ہے۔ چار ازبک ننگی تلواں لے کر بادشاہ پر پل پڑے۔ سر کو تن سے جدا کر دیا اور تن بے سر کو جھناکے ریت پر پھینک دیا۔ بد معاشوں نے ظلم کیا کہ لاش کے کپڑے اتار کر لے گئے۔ کئی روز بعد بادشاہ کی لاش بجایوں کے مقبرے میں دفن ہوئی۔

”نجیب الدولہ و جمیع افغانہ و راجہائے ہندوستان از دست
مرہٹہ و عماد الملک (غازی الدین خاں) بجا آمدہ عن ارضِ بخت
احمد شاہ ابدالی نگاشتہ است دعا و زود اور در حدود ہندوستان

کردند۔ (سیر المتاخرین)

اسی بنا پر ہم ابدالی کے اس معرکہ کو نہ ہندو مسلم جنگ قرار دیتے ہیں نہ شیعہ سُنی
مناقشہ۔ بلکہ صحیح تو یہ ہے کہ شمالی ہند اور جنوبی ہند کے دو گروپوں کا تصادم جو عہد
قدیم سے چلا آ رہا تھا، اس وقت اس صورت میں ظہور پذیر ہوا۔

ہم نے تاریخ کے اس باب کو جس پر غلط بیانیوں کی تہ بہ تہ گرد چڑھی ہوئی تھی
جھاڑ پونچھ کر کسی قدر صفائی سے بیان کیا۔ اب آئندہ نہ ہمارے پاس طوالتِ تحریر
کے لئے فرصت ہے، نہ ناظرین کتاب کو اتنی مسلت ہوگی۔ لہذا اختصار کے ساتھ
شاہِ عالم کے کچھ واقعات بیان کئے جاتے ہیں۔

عالی گوہر دہلی سے روانگی کے بعد | پہلے گزر چکا ہے کہ شاہزادہ عالی گوہر
دہلی سے نکل کر نجیب الدولہ کے پاس سہارن پور پہنچا۔ جہاں تقریباً آٹھ ماہ قیام کیا
نجیب الدولہ نے اس عرصہ میں شاہزادہ کے شایان شان سامانِ سفر تیار کیا اور
بصد احترام اس کو بنگالہ کی طرف رخصت کیا۔ شاہزادہ سہارن پور سے چل کر نجیب آباد
مراد آباد، بریلی ہوتا ہوا لکھنؤ پہنچا۔ شجاع الدولہ نے شاہزادہ کا پورا احترام و اکرام
کیا۔ مگر شاہزادہ کی جِد و جہد میں صرف اتنی ہی شرکت کی کہ ڈھائی تین لاکھ روپے
نقد اور تحائف کی شکل میں پیش کر دیئے۔

شاہزادہ لکھنؤ سے الہ آباد پہنچا۔ جہاں محمد قلی خاں گورنر تھا۔ وہ شاہزادہ

لے غازی الدین خاں اگرچہ مسلمان تھا مگر رئیسِ دکن کا نائب و نمائندہ ہونے کے سبب سے
مرہٹوں کا شریک تھا۔ لے محمد قلی خاں شجاع الدولہ کا بھائی تھا۔ شجاع الدولہ کے والد مرزا
مجتہد جو بعد میں صفدر جنگ ہوئے اور محمد قلی خاں کے والد مرزا محمد حسن (بقیہ حاشیہ صفحہ آئندہ)

کی امداد کے لئے کمر بستہ ہو گیا۔ اُس نے شاہزادہ سے بہار و بنگال کی صوبہ داری کا پروانہ حاصل کیا اور بہت بڑی فوج لے کر شاہزادہ کے ساتھ بہار روانہ ہو گیا۔ اور عظیم آباد پر حملہ کر کے اس کو فتح کر لیا۔ اسی سفر میں جب وہ بنگال جاتے ہوئے ربیع الثانی، ۱۱۱۹ھ، نومبر ۱۷۰۶ء میں کرم باسا سے پار اُترا۔ اُس کے والد عالمگیر ثانی کے قتل کا حادثہ پیش آیا۔ جس کی خبر اس کو ایک ماہ بعد بہار کے ایک گاؤں کاٹونی میں ملی۔ شاہزادہ نے اسی وقت تختِ سلطنت پر جسوس کیا اور شاہ عالم خطاب اختیار کیا۔

اب شجاع الدولہ کو جو دربارِ دہلی میں وزارت کا مرتبہ رکھتا تھا اور اسی بنا پر نواب وزیر شجاع الدولہ کہا جاتا تھا۔ خطہ ہوا کہ محمد قلی خاں شاہزادہ سے جو اب شہنشاہ عالم ہو گیا تھا، قلمدانِ وزارت حاصل کرے گا تو اُس نے محمد قلی خاں کے علاقہ میں اقدام کر کے قلمہ پر قبضہ کر لیا، اور محمد قلی خاں کے اہل و عیال کو نظر بند

(بقیہ حاشیہ صفحہ گذشتہ) صفحہ جنگ کے بڑے بھائی برہان الملک میر محمد امین و دونوں کے ماموں تھے۔ چونکہ ان دونوں کی والدہ کا انتقال بچپن میں ہو گیا تھا تو ماموں ہونے لگی پڑوسی کی تھی۔ پھر برہان الملک نے اپنی لڑکی کا نکاح مرزا محمد نسیم سے کر دیا تھا تو مرزا محمد نسیم صفحہ جنگ داماد بھی ہو گئے تھے۔ (قیصر التواتر جلد اول)

(حاشیہ صفحہ ۶۵) لے یہ بھی کہا جاتا ہے کہ شجاع الدولہ نے اس نواب کو کیا کیونکہ وہ نہیں چاہتا تھا کہ محمد قلی خاں الہ آباد میں رہے۔ وجہ یہ تھی کہ سفار جنگ کی وفات کے بعد ایک سخت کی کوشش یہ تھی کہ شجاع الدولہ مسند نشین نہ ہو بلکہ محمد قلی خاں کو یہ منصب سپرد ہو۔ اسی بنا پر شجاع الدولہ، محمد قلی خاں کو اپنا حریف سمجھتا تھا۔ اس دشمنیت کے وجہ سے یہ نواب اسل جانے لے۔ لہذا نظام صحیح یہ ہے کہ فتح نہیں کیا تھا لیکن موپت اس طرح قائم کئے تھے کہ فتح یقینی تھی کہ دفعۃً اس کو اپنے ملک کے خنثیہ کا علم ہوا اور یہ بھی معلوم ہوا کہ اندیزوس کی تازہ دم فوج شہر کی حفاظت کے لئے آ رہی ہے تو وہ بدحواس ہو کر واپس روانہ ہو گیا۔ (تاریخ اودھ ۲)۔ سلعہ تاریخ ہندوستان اور سیر ملتا حرین۔ لکھنؤ تحت سلطنت (بقیہ صفحہ ۶۵)

کر دیا اور اپنے خاص دوست راجہ بینی بہادر اور راجہ بلونت سنگھ کو مامور کر دیا، کہ جیسے ہی محمد قلی خاں واپس آئے، اُس کو گرفتار کر لیا جائے۔

محمد قلی خاں اس تباہی کی خبر پاتے ہی واپس ہوا۔ "موشیر لاس" فرانسسیسی جرنیل جو اس وقت اُن کے ساتھ تھا، اُس نے بہت منع کیا مگر اُس نے ایک بیٹنی اور اپنے علاقہ کی طرف چلا۔ لیکن جیسے ہی اپنے قلمرو کے حدود میں داخل ہوا گرفتار کر لیا گیا۔ اور جب شجاع الدولہ، احمد شاہ ابدالی کی مدد کے لئے پانی پت جانے لگا، تو اُس کے قتل کا حکم دے گیا۔ بہر حال محمد قلی خاں کے قتل کے بعد بھی شاہزادہ نے ہمت نہیں ہاری۔ اب اس کے ساتھ موشیر لاس اور کامگار خاں و دلیر خاں وغیرہ افغان سردار تھے۔ جن کی مدد سے عظیم آباد پر حملہ کیا۔ مگر حالات نے مساعرت نہیں کی۔ ناچار شکست کھا کر واپس ہوا۔ یہی وہ دور ہے کہ پانی پت میں احمد شاہ ابدالی مشہور معرکہ سر کر رہا تھا۔

بہر حال احمد شاہ درانی تو آخری نوازش کر کے شاہ عالم کو بادشاہ ہند،

شجاع الدولہ کو وزیر اور نجیب الدولہ کو امیر الامرا بنا گیا اور جب تک شاہ عالم دہلی

(بقیہ حاشیہ صفحہ گذشتہ) کیا تھا؟ کھانے کی دو میزیں تھیں جن کو ملا کر اُن کے اوپر قالین بچھا دیا گیا تھا

شہ اور حکم دیا کہ تاریخ انتقال سے میری تاریخ جلوس شمار ہو (تاریخ ہندوستان ج ۹)

(حاشیہ صفحہ ہذا) سہ ایک روایت یہ بھی ہے کہ اُس نے خود یہ رائے دی کہ مجھے شجاع الدولہ

کے پاس لکھنؤ جانے دو۔ اس کو یہ اعتماد تھا کہ جیسے ہی شجاع الدولہ سے مندر منہ گفتگو ہوگی

ساری کدورت ختم ہو جائے گی۔ چنانچہ اپنی فوج کو الہ آباد چھوڑا، اور چند ساتھیوں کے

ساتھ لکھنؤ پہنچا۔ شجاع الدولہ نے بڑے تپاک سے معاف کیا۔ مگر محمد قلی خاں معاف کے

بعد پلٹا تو وہ گرفتار تھا۔ اور جب شجاع الدولہ پانی پت جانے لگا، تو اس کے قتل کا حکم

دے گیا۔ راجہ بینی بہادر نے اس کا تمام سامان و اسباب جو الہ آباد میں تھا لوٹ لیا۔ فوج

کو بھی تباہ کر دیا۔ (تاریخ اودھ ج ۲)۔ سہ فرانسسیسی جرنیل۔

واپس پہنچے، اُس کے بیٹے جوان بخت "گونا نوب السلطنت مقرر کر گیا۔ مگر

تہیدستان قسمت راجہ سوہا از رہبرِ کامل

بادشاہ شاہ عالم کی حالت یہ تھی کہ پلے درپلے شکستوں کے بعد وہ شجاع الدولہ

کے سامنے کا محتاج تھا۔ اسی زمانہ میں میر قاسم (واماد میر جعفر) جو بہار کا خود مختار

حاکم تھا۔ اور چونکہ انگریزوں نے بد عہدی کر کے وہ وعدے جو سراج الدولہ کو ختم کر

دینے کی سازش کے وقت کئے گئے تھے پورے نہیں کئے تھے، تو میر قاسم انگریزوں سے

لڑ بیٹھا اور پھر جب ان سفید قام دوستوں نے شکست دے کر فرار پر مجبور کر دیا۔ تو

شجاع الدولہ کے دامن میں پناہ لینے اودھ پہنچ گیا۔

شجاع الدولہ محمد قلی خاں کو قتل کرانے کے بعد بہار پر قبضہ کرنے کا وہی خواب

دیکھ رہا تھا، جو محمد قلی خاں نے دیکھے تھے۔ اُس نے میر قاسم کی امداد کے نام پر بادشاہ کو

ساتھ لیا اور بہار کی طرف روانہ ہو گیا۔

شاہ عالم اور شجاع الدولہ ٹڈی دل فوج اور شاہانہ شان و شوکت کے ساتھ بہار

کی طرف کوچ کر رہے تھے اور عقل و دانش ان کے منصوبوں کا مذاق اڑا رہی تھی۔ کیونکہ

نہ فوج میں نظم و ضبط تھا، نہ سربراہوں میں اخلاص۔ فوج ایک بے تحاشا بھیڑ تھی۔ جہڑ

سے گذرتی، اُس پاس کے دیہات بھی تباہ کر ڈالتی۔ گاؤں والے لشکر کی دست درازیوں

سے تنگ آکر انگریزوں کے واپس آنے کی دعائیں مانگتے تھے۔

خود فوج کے اندر ایک دوسرے کو قتل کر ڈالتا۔ ایک دوسرے کو ٹوٹ لیتا

اور کوئی نہیں تھا جو شنوائی کرتا۔

قائدین فوج اور رہنماؤں کا دعائی توازن منقود تھا۔ میر قاسم احساسِ کتیری

میں مبتلا شجاع الدولہ بادشاہ کو بارگراں سمجھتا تھا، اور بادشاہ کو یہ تصور کہ وہ شجاع الدولہ

کی حراست میں ہے۔ سازشوں کا یہ عالم کہ شجاع الدولہ کی فوج میں بیٹی بہادر اور

لے عماد السعادت، قیصر التواتر، و تارتخ اودھ وغیرہ لے قیصر التواتر، و عمادات السعادت وغیرہ

راجہ بلونت انگریزوں سے ملے ہوئے۔

بادشاہ کا مقرب خصوصی نجف خان جو محمد قلی خاں مقتول کا سالہ تھا، انگریزوں کا آلہ کار۔ نتیجہ وہی ہوا جو قانونِ فطرت کے مطابق ایسے فریب خوردہ اقدام کا ہونا چاہیے تھا۔ یعنی ٹڈی دل فوج شکست کھا کر منتشر ہوئی۔ میر قاسم خاطر برداشتہ ہو کر شجاع الدولہ سے علیحدہ ہوا اور ابھی جنگ کا آخری فیصلہ نہیں ہونے پایا تھا کہ شاہ عالم نے شجاع الدولہ کی حراست سے تنگ آ کر شاہی اقتدار کو انگریزوں کی پناہ میں دے دیا۔

انگریزوں نے موقع سے پورا پورا فائدہ اٹھایا اور شجاع الدولہ سے کہیں باہر نیاز مندی اور وفا شعاری کی نمائش کر کے ۴ رجب ۱۱۷۵ھ، ۲۹ دسمبر ۱۷۶۲ء کو بادشاہ سے بہار اور بنگال کی دیوانی کا پروانہ حاصل کر لیا۔ اب وہ برصغیر ہندوستان کے مسئلہ اور مشورہ قانون

سے فریب بخش بحوالہ تاریخ اودھ منشا و قیصر التواریخ۔ شاہ نجف خاں ایران کے ایک شیوخانہ کا فرد۔ ابھی جوان ہی ہوا تھا کہ اپنی بہن کے ساتھ ہندوستان آیا۔ طبع رسا اور سازشی فطرت نے اس کا تعارف بہت جلد محمد قلی خاں سے کر دیا۔ یہ تعارف بہت جلد قرابت بن گیا کیونکہ نجف خان کی بہن محمد قلی خاں کی بیگم بن گئی۔ محمد قلی خاں قتل ہو گیا تو نجف خاں نے شاہ عالم کا رخ کیا اور بہت جلد بادشاہ کا اعتماد حاصل کرنے میں کامیاب ہو گیا۔ شاہ شخص حکومتوں میں فلاح ہی کو مالک ملک سمجھا جاتا تھا مگر مغل بادشاہوں کے دو سو سالہ اقتدار نے (جس کے سایہ میں دس بارہ نسلیں گذر چکی تھیں) ایک طرف بادشاہ کے متعلق اوتار کا عقیدہ قائم کر دیا تھا۔ یہاں تک کہ صبح کے وقت بادشاہ سلامت قلعہ آگرہ کے جھروکے میں بیٹھ کر جہنما میں اشنان کرنے والوں کو درشن دیا کرتے تھے۔ اور اشنان کرنے والے بھی اس درشن کو پوجا کی ایک ضروری رسم سمجھتے تھے۔ دوسری طرف ذہنوں میں رنج چکا تھا کہ ہندوستان کا مالک و وارث مغل بادشاہ ہے۔ جس طرح ایک عرصہ دراز تک عباسی خلیفہ کو تمام مسلمانوں کا صحیح اور جائز حکمران سمجھا جاتا تھا، یہاں تک کہ محمود غزنوی جیسے فاتح نے بھی اپنی حکومت کی تصدیق و تصویب کے لئے خلیفہ عباسی کی سند ضروری سمجھی تھی اور جب اس کو دربار خلافت سے سیف اللہ کا خطاب اور خلعت مل گیا (بقیہ حاشیہ صفحہ آئندہ)

کے مطابق بہار اور بنگال کے جائز حکمران ہوں گے۔

شجاع الدولہ، روہیلوں اور مرہٹوں سے مدد لے کر کچھ دنوں انگریزوں سے برسرِ پیکار رہا۔ پھر اس کو اپنا فائدہ صلح ہی میں نظر آیا۔

اس آٹھ سالہ تماشاکا آخری پردہ، کوڑہ جہان آباد کی کانفرنس تھی، جو تقریباً نو ماہ بعد ۲۳ صفر ۱۱۹۹ھ، ۱۲ اگست ۱۷۸۶ء کو منعقد ہوئی۔ جس میں شجاع الدولہ کا ملک تقسیم کر کے صرف اودھ شجاع الدولہ کو دیا گیا، اور الہ آباد اور غازی پور کا علاقہ بادشاہ کی جاگیر قرار پایا۔ بہار، بنگالہ اور اڑیسہ جس پر انگریز کی دیوانی تسلیم کی گئی تھی اس کی ماں گزاری کے چھبیس لاکھ روپیہ سالانہ ٹے کے گئے اور یہ شرط قرار پائی کہ اس میں سے دو لاکھ روپیہ سالانہ نجات خاں کو دیتے جائیں گے۔ انگریزوں نے سالانہ مالگداری چھبیس لاکھ روپے کی ادائیگی کے مختصر راستہ تجویز کر دیا۔ یعنی نقد رقم ادا کرنے کے بجائے شجاع الدولہ کی مملکت میں سے تقسیم شدہ حصہ الہ آباد غازی پور بادشاہ کو بطور جاگیر

(بقیہ حاشیہ صفحہ گذشتہ) تو وہ مسلمانوں کا صحیح بادشاہ سمجھا جانے لگا۔ ایسے ہی چند رشتان میں ہندو اور مسلمان ہر ایک باشندہ ملک صرف اسی کو جائز حکمران سمجھتا تھا جس کے پاس مغل بادشاہ کی سند ہوتی تھی۔ چنانچہ مغل بادشاہوں کی قوت و شوکت ختم ہونے کے بعد ایک عرصہ تک ان کی آمدنی کا راز دلیہ صرف وہ نذرانہ ہوتا تھا جو کوئی شمشیر زان رئیس اپنے تہذیبی علاقہ پر اپنی خدمت سیر کرنے کے مقصد سے بادشاہ کی خدمت میں پیش کیا کرتا تھا، کہ سند حاصل کر کے شہر و دیہات کے امور و زرعیہ وزارت حاصل کرنی چاہی تو دو کروڑ روپیہ بادشاہ کو نذر پیش کیا۔ انتہایہ کہ مرہٹوں کی جنگ کا اصل مقصد محقق تاریخ کے نزدیک یہ تھا کہ اپنے علاقہ کی سند حاصل کر لیں جس کی بنا پر ان کی حکومت تسلیم کر لی جائے اور ان کو دیش مکھی یا خراج حاصل کرنے کا (جو ۲ فیصد لینا چاہتے تھے اور جس کو چوتھ کہا جاتا تھا) حق ہو جائے۔ انہیں تاریخی روایات اور عوام کے اسی تسلیم کردہ قانون کے مطابق انگریزوں سے ہی سند حاصل کرنی ضروری سمجھی۔ ورنہ جس بادشاہ کو بار بار شکست دے کر اپنا وظیفہ نوار بنا چکے تھے اس سے سند حاصل کرنے کے کوئی معنی نہیں تھے۔

دے دیا گیا۔ جس سے وہ اپنی مال گزاری کا چھبیس لاکھ سالانہ خود وصول کرتا ہے، اور ان اصلاح کا نظم و نسق نجف خاں کے سپرد کر دیا گیا۔ اور یہ بھی طے کیا گیا کہ نظم و نسق کے عوض میں اسی چھبیس لاکھ کی رقم میں سے دو لاکھ نجف خاں کے ہوں گے۔

مختصر یہ کہ شاہ عالم دہلی سے چلا تھا بنگال اور بہار پر قبضہ کرنے کیلئے قبضہ تو کیا کرتا، خود اُن کا وظیفہ خوار بن گیا۔ اور ایسا وظیفہ خوار جس کے لئے انگریزوں کو کبھی پھوٹی کوڑھی بھی اپنے پاس سے خرچ نہیں کرنی پڑی۔ البتہ اس معاہدہ سے جس کو فائدہ پہنچا اور جس کی شخصیت قائم ہو گئی، وہ نجف خاں تھا جو بیک وقت انگریزوں کا جاسوس تھا، شجاع الدولہ کا ہوا خواہ، اور شاہ عالم بادشاہ کا ایسا معتقد کہ جب شاہ عالم دہلی پہنچا تو یہی اُس کا وزیر اعظم بنا۔

یہاں یہ بھی فراموش نہ ہونا چاہیے کہ یہی نجف خاں ہے جس کے دور وزارت (۱۷۷۳ء تا ۱۷۸۲ء) میں شاہ عبدالعزیز صاحب کو بار بار جلا وطن کیا گیا۔ طرح طرح کی اذیتیں پہنچائی گئیں، اور واجب الاحترام بزرگ حضرت مرزا منظر جانجاناں کو شہید کرایا گیا۔ رحمہم اللہ۔

۱۷۸۲ء تا ۱۷۸۳ء میں شاہ عبدالعزیز صاحب کو بار بار جلا وطن کیا گیا۔ طرح طرح کی اذیتیں پہنچائی گئیں، اور واجب الاحترام بزرگ حضرت مرزا منظر جانجاناں کو شہید کرایا گیا۔ رحمہم اللہ۔

انگریزوں کے معاہدہ کے بعد سیاسی گروپ بندی

معاہدہ کوڑہ جہاں آباد کا دور کس نتیجہ پر تھا کہ ہندوستانی طاقتوں کی گروپ بندی کاٹخ قطعاً بدل گیا۔ اب تک گروپ بندی ان بنیادوں پر تھی جن کا تعلق گلدرستہ ہندوستان کی اندرونی رنگینیوں سے تھا۔ مثلاً مرہٹہ، مغل، پٹھان، راجپوت یا شیعہ سنی وغیرہ۔ اب گروپ بندی کی بنیاد انگریزوں کی حمایت یا مخالفت ہو گئی۔ یعنی ایسٹ انڈیا کمپنی ہندوستان کی ایسی بڑی طاقت بن گئی کہ اب پورے ہندوستان کی سیاست انگریزوں کی حمایت یا مخالفت میں منقسم ہو گئی۔

الف : شجاع الدولہ اور شاہ عالم انگریزوں کے حامی تھے۔ کچھ دنوں بعد حیدرآبادی نوابوں کی حمایت بھی انگریزوں کو حاصل ہو گئی، جو ہر نازک موقع پر بہت ہی زیادہ کارآمد ثابت ہوئی۔

ب : مندرجہ ذیل طاقتیں وہ تھیں جو انگریزوں کو برداشت نہیں کر سکتی تھیں۔

① روہیلہ - جن کا علاقہ آندھرا پری بھیت، شاہجہان پور سے لے کر - ہارنپور تک تھا۔ جس کے سربراہ کار حافظ رحمت خاں تھے۔ نجیب خاں (جو نجیب الدولہ کے خطاب سے ممتاز ہو کر مغل بادشاہ کے امیر الامراء رہے)، نواب فیض محمد خاں، محمد خاں بنگش، احمد خاں بنگش اور نواب مظفر جنگ، نوابان فرخ آباد، اسی جماعت کے ممتاز افراد تھے۔

② مرہٹہ - جن کا علاقہ آندھرا جنوبی مغربی ہند مالوہ اور وسط ہند کا بیشتر علاقہ تھا۔

③ ایک اور طاقت جنوبی ہند میں نشوونما پا رہی تھی جس کا سلسلہ شاہ ابوسعید

لے مولانا ابوالحسن علی ندوی مصنف سیرت سید احمد شہید، جو اس خاندان کے (بقیہ صفحہ آئندہ)

صاحب اور شاہ ابواللیث صاحب کے ذریعہ حضرت شاہ ولی اللہ قدس سرہ سے منسلک ہوتا تھا۔ یہ "حیدر علی" کی حکومت تھی جو میسور میں روز افزوں ترقی کر رہی تھی یہی حیدر علی ہیں جن کا بہادر فرزند، سلطان ٹیپو کے نام سے مشہور ہوا، جن کے نام سے یورپین بچوں کو عرصہ تک ڈرایا جاتا رہا اور ہندوستان کا بچہ بچہ ان کو جنگ حریت کے شہسوار کی حیثیت سے پہچانتا ہے۔

(بقیہ حاشیہ صفحہ گذشتہ) باعثِ فخر و ارث ہیں حضرت مولانا سید ابوسعید کے متعلق تحریر فرماتے ہیں "مدراس اور چینا پٹن میں آپ کا بڑا اثر اور مقبولیت تھی ۱۷۵۰ء - حضرت شاہ ابوالسعید صاحب کے جو دو سخا کا تذکرہ کرتے ہوئے فرماتے ہیں۔ ایک مرتبہ ایک لاکھ روپیہ آیا۔ گھر کے باہر رکھ دیا اور وہیں ضرورت مندان کو تقسیم کر دیا ۱۷۵۰ء۔ ممکن ہے یہ نواب حیدر علی (متوفی ۱۱۹۰ھ ۷۸۲ء) کا عطیہ ہو، جیسا کہ مولانا ابوالحسن علی نے اختر سے زبانی فرمایا تھا کہ خاندانی روایت یہی ہے کہ نواب حیدر علی کے یہاں سے ایک لاکھ روپیہ کا عطیہ آیا تھا۔

(حاشیہ صفحہ ہذا) لے سید ابواللیث صاحب اپنے والد ماجد سید ابوسعید صاحب کے خلیفہ تھے۔ آپ حج کے بعد دکن میں رہے اور وہیں ۱۲۰۸ھ میں انتقال ہوا۔ کوڑیال بندر بن سند کے کنارے مدفون ہیں۔ از جناب ڈاکٹر عبدالعلی صاحب بحوالہ کتاب سید محمد منان صاحب عم حضرت سید صاحب شہید ۱۷۵۰ء ہندوستان کی جدید صوبائی تنظیم کے بموجب یکم نومبر ۱۹۵۶ء کو جب "عظیم ترمیسور" کا افتتاح ہوا تھا تو ہندوستان کی خبر رساں اخباری یو۔ پی۔ آئی کی رپورٹ ہے کہ ریاست میسور کے سابق وزیر اعلیٰ مسٹر بنونتیا جنہوں نے اس کے قیام کے لئے زبردست جدوجہد کی تھی، حسب ذیل پیغام جاری کیا۔ "تاریخی دستاویزات سے ظاہر ہوتا ہے۔ کہ ٹیپو سلطان نپولین کے دوست تھے۔ ٹیپو سلطان کے دو مقاصد تھے۔ ایک یہ کہ ہندوستان کو انگریز کے غلبے سے آزاد کیا جائے۔ دوسرا یہ کہ حکومت کو عوامی بنایا جائے۔ چنانچہ ٹیپو سلطان بعض دستاویزات پر "شہری ٹیپو" کے نام سے دستخط کیا کرتے تھے۔ ان کے ڈیڑھ سو سال بعد جو کچھ انڈین نیشنل کانگریس نے حاصل کیا اس کا خواب ٹیپو نے دیکھا تھا (بقیہ بر صفحہ آئندہ)

یہ عجیب بات ہے کہ انگریزوں کی حمایت میں جو پیش پیش رہے، مثلاً میر جعفر (بنگال)، میر صادق (میسور)، شجاع الدولہ (لکھنؤ)، نجف خاں (دہلی) یہ سب شیوہ تھے۔

انگریز دشمن طاقتوں کا حسرتناک انجام

حافظ رحمت خاں | شجاع الدولہ نے تسخیر روہیل کھنڈ کے شوق میں جنرل سیسٹنگس کی مدد اور اس کی ترغیب سے ۱۷۷۲ء میں روہیل کھنڈ کی طرف کوچ کیا۔ پہلے فرخ آباد کے نواب مظفر جنگ کو باجگزار بنایا۔ پھر ۲۳ اپریل ۱۷۷۴ء، ۱۱ صفر ۱۱۸۶ھ کو کٹر میراں پور کی وہ مشہور لڑائی ہوئی جس میں حافظ رحمت خاں شہید ہوئے۔ روہیلوں کا قتل عام کیا گیا۔ ان کی جائیدادیں ضبط اور مال و اسباب تاراج کیا گیا۔ نواب فیض اللہ خاں نے لال ڈانگ کے دشوار گزار پہاڑی جنگل میں پناہ لے کر جان بچائی۔ بچے بچے روہیلے بھی (بیتہ حاشیہ صفحہ گذشتہ) اور اس کی خاطر انہوں نے اپنی جان بھی قربان کی تھی۔ انہوں نے اپنے ہی جرنیلوں اور وزیروں کی غداری کی وجہ سے شہادت پائی۔ آج بھی لوگ ان غداروں پر لعنت بھیجتے ہیں۔ ۱۹۷۷ء میں ٹیپو سلطان کا جو علاقہ تھا آج یہ عظیم ترمیسو کا علاقہ بھی اتنا ہی ہے۔ یہ عجیب حس اتفاق ہے کہ یہ منگور کے قریب ایک بندرگاہ تعمیر کرنے کا کام شروع کیا تھا اور آج پنجسالہ پلان کے تحت اسی جگہ کو ایک عظیم بندرگاہ بنانے کی کوشش کر رہے ہیں۔ نئی سیاست میسور کا مستقل اور اس کے امکانات بڑے شاندار ہیں اور وہ غالباً ہندوستان میں سب سے زیادہ خوش حال بن سکتی ہے بشرطیکہ ہم اخلاص محنت سے کام کریں۔ ہمیں غداروں اور بے وفائیوں سے ہوشیار رہنا چاہیے۔ میری دعا ہے کہ ہندو اور مسلمان اور دیگر مذاہب کے پیرو ایک خاندان کے افراد کی طرح مل جل کر رہیں اور خوشی و خوش حالی کے حصول کے لئے متحد ہو کہ جدوجہد کریں۔

شیوہ صفحہ ہذا) لے تاریخ ہندوستان از شمس العلماء دکن اللہ خاں و حیات حافظ رحمت خاں۔

وہیں پہنچ گئے۔ تقریباً چھ ماہ تک اس علاقہ میں محصور رہنے کے بعد انگریزوں کی مدد سے شجاع الدولہ سے صلح ہوئی اور رام پور کا علاقہ اُن کی جاگیر قرار دیا گیا۔ روهیلوں کی حکومت کے باقی علاقے انگریزوں، شجاع الدولہ اور نجف خاں نے آپس میں تقسیم کر لئے۔

نجیب الدولہ | امیر الامراہ نجیب الدولہ ۱۷۷۱ء میں وفات پا چکے تھے۔ اُن کی

جگہ اُن کا بیٹا ضابطہ بن امیر الامراہ ہوا۔ یہ انگریزوں کا مخالف تھا۔ شاہ عالم نے انگریزوں کو دیوانی عطا کر کے ۱۷۷۱ء میں دہلی کی طرف کوچ کیا۔ ۲۵ دسمبر ۱۷۷۱ء کو قلعہ میں داخل

ہوئے۔ بادشاہ کا یہ سفر انگریزی فوج کے سایہ میں ہوا تھا۔ ضابطہ خاں اس سایہ

سے بچ کر اپنی جاگیر میں نجیب آباد چلا گیا۔ نجف خاں امیر الامراہ قرار پائے۔ مرہٹوں کو اس سے اشتعال پیدا ہوا۔ انہوں نے بادشاہی علاقہ پر حملہ کر دیا۔ صلح میں یہ طے

پایا کہ ضابطہ خاں کو امیر الامراہ بنایا جائے۔ چنانچہ ۱۷۷۲ء میں ضابطہ خاں دوبارہ

امیر الامراہ بنائے گئے۔ مگر انگریزوں اور شجاع الدولہ کی پُزور سفارش پہنچی، کہ یہ

عہدہ نجف خاں کو سپرد ہو۔ بادشاہ کے لئے سرتابی ممکن نہ تھی۔ چنانچہ ۱۷۷۳ء میں

نجف خاں امیر الامراہ مقرر ہوئے۔ اس طرح انگریزی اقتدار، لال قلعہ میں داخل ہو کر

فرماں روائی کرنے لگا۔ مگر باہر کے پاسبان اب بھی مرہٹے تھے۔ اب نجف خاں

اور مرہٹوں کی جنگ درپردہ انگریزوں اور مرہٹوں کی جنگ تھی۔

انگریزی اقتدار | اب شمالی ہند میں مہین سنگھ اور چائنگام سے لے کر دہلی تک انگریزی

اقتدار کا سکہ رائج ہو چکا تھا۔ جنوبی ہند میں حیدر آباد کی طرف دوستانہ نگاہیں

اٹھ رہی تھیں۔ ٹیپو سلطان اور مرہٹے مخالف تھے، مگر بدقسمتی سے یہ دونوں آپس

میں دست و گریباں تھے۔ انگریزوں نے پہلے میسور کا رخ کیا۔ مرہٹوں کو کچھ تھپک کہ

خاموش کیا۔ نظام کی فوجیں ساتھ لیں۔ میر صادق وغیرہ سلطان کے غدار ساتھیوں

نے خفیہ ساز باز کر لی۔ اب ایک معرکہ کی ضرورت تھی، جس میں اس شیر بیشہ حریت

کو سب طرف سے گھیر کر شہید کر دیا جائے۔

۴ مئی ۱۷۹۹ء اس منصوبہ کی کامیابی کی آخری تاریخ تھی۔ دن کا ایک بجاتا، کہ جنگ آزادی کے اس شیر دل کمانڈر نے اپنے مخصوص جاں نثاروں کے ساتھ جن میں فدائے وطن خواہین بھی تھے، ٹریر کھڑے اور دیکھتے شروع کی۔ سب طرف سے گھر جانے کے باوجود ماہ مئی کی دہکتی گرمی میں بھوکے پیاسے سات گھنٹے کی جنگ کے بعد غروب آفتاب کے وقت اس بہادر سلطان نے پٹریاں جھے ہوئے ہونٹوں کو جام شہادت سے ترکیا۔

اور تاتس جبر و قہر کی پیشانی پر خون شہادت سے یہ فقرہ لکھ دیا:

”شیر کی زندگی کا ایک لمحہ گیدڑ کی صد سالہ زندگی سے بہتر ہے۔“

مگر جب لارڈ ہارس نے سلطان کی خون آلود لاش دیکھی، تو اس کا نعرہ یہ تھا:

”آج ہندوستان ہمارا ہے۔“

لہ کانٹیننس پارس اپنی کتاب ”سنگاپورم“ کے صفحہ ۸۶ پر لکھتا ہے۔ ٹیپو سلطان کی لاش کے نزدیک بے شمار عورتوں کی لاشیں بھی پڑی ہوئی تھیں جن کے لباس اور وضع قطع سے معلوم ہوتا تھا کہ غالباً حرم سلطانی ہیں۔ ان میں جان کنگ کی شہادت ہے۔ عورتوں کی ان لاشوں میں ایک خوب صورت برہمن لڑکی کی لاش بھی تھی۔ (تاریخ سلطنت خداداد صفحہ ۳۰۵)

۱۷۹۹ء یہ ایک نہایت الم ناک داستان کی طرف اشارہ ہے۔ واقعہ یہ ہے کہ سلطان کے ساتھی جی کہ خادم بھی جس کے پاس پانی کا چھال تھا، انگریزوں کے ہاتھ پک چکے تھے۔ دربار کے دفتر داروں نے نشان دہی کر کے انگریزی فوج کو قلعہ میں داخل کیا اور جب بادی گارڈ کے چند ساتھیوں کو لے کر یہ بہادر جرنیل اپنے ملک کی عزت و عظمت پر قربان ہونے کے لئے فوج کے سامنے سینہ سپر ہو گیا تو بادی گارڈ کے یہ ساتھی بھی پست ہمت یا غدار ثابت ہوئے۔ سلطان سپاہیانہ جوہر دکھا کر دشمنوں کو کھیت کر رہا تھا۔ مگر جب گرمی کی شدت اور شنہ لہی سے پریشان ہو کر اپنے خادم سے پانی طلب کرتا تھا، تو افسوس! نہ ساقی کے ہاتھ بلتے تھے نہ چھال اڑتا تھا۔ مختصر یہ کہ بہادر سلطان شدید زخمی ہوا۔ پانی مانگتا ہوا گھوڑے سے گرا۔ اس وقت بھی اس پر رحم نہیں کیا گیا۔ یہ غریب مسافر شنہ لہی ہی اس دنیا سے رخصت ہوا۔ رحمہ اللہ۔ ۱۷۹۹ء سلطنت خداداد میسور ص ۳۰۳ و ۳۰۴۔

اٹھارہویں صدی عیسوی کا خاتمہ

اٹھارہویں صدی کی شام کو ہندوستانی عظمت کا آفتاب غروب ہو رہا تھا۔ غلامی کی شب تاریک تیزی سے پورے ملک پر چھا رہی تھی۔ انگریزی اقتدار کی صبح صادق نمودار ہو رہی تھی۔

اب آزادی وطن کی سونے بزم میں صرف مرہٹی اقتدار کی ایک ٹمٹاتی شمع باقی تھی۔ لال قلعہ میں جو کچھ اُجالا تھا وہ اسی کا عکس تھا۔ ایک چراغ شمالی مغربی علاقہ میں بھبک رہا تھا۔ یہ راجہ رنجیت سنگھ کا عروج تھا۔ مسلمانوں کی تمام قابل ذکر طاقتیں ختم ہو چکی تھیں۔ جو ختم نہیں ہوئی تھی، منسلوج ہو کر انگریزی اقتدار کے سامنے سر جھکا چکی تھیں۔ ۱۸۰۱ء کے آخر میں لارڈ ڈلیک، انگریزی فوجوں کو لے کر دہلی کی طرف بڑھا۔ سیندھیا کی فوجیں شاہی اقتدار کی محافظ تھیں، وہ سیندھ سپر ہوئیں۔ مگر انگریز کی فوجی طاقت مرہٹوں کی قوتِ ایشا سے بہت زیادہ بڑھی ہوئی تھی۔ مجبوراً شکست خوردہ دہلی نے انگریزوں کا استقبال کیا۔ لارڈ ڈلیک نے دہلی پر تسلط کر کے شاہ عالم سے ایک نیا معاہدہ کیا۔

سیندھیا پیچھے ہٹا تو بلکہ اور امیر علی خاں آگے بڑھے۔ مگر دہلی کے محاذ پر ان کو بھی شکست ہوئی تو سکھوں کی بہادری کا صدقہ لینے کے لئے پنجاب پہنچے۔ یہاں ان کو کچھ مالی امداد تو مل سکی مگر فوجی امداد کے لئے کوئی سکھ سردار تیار نہیں ہوا۔ بڑی اُمید مہاراجہ رنجیت سنگھ سے تھی، اُس نے بھی صاف انکار کر دیا۔

اب مجبوراً ان کو انگریزوں کے سامنے ہتھیار ڈالنے پڑے، اور ۱۸۰۳ء میں لارڈ ڈلیک سے ایک معاہدہ کر کے اپنے ملک واپس ہوئے۔ مگر انگریزوں کے خلاف

۱۷۹۵ء تا ۱۸۰۱ء پنجاب از پنڈت دیسی پرشاد صلا و مہاراجہ رنجیت سنگھ از پروفیسر سیتارا

کوہلی ۹۵-۹۹ و نواب امیر علی خاں از مولانا شاہ کبر خاں۔

غم و غصہ کی جو آگ ان کے سینوں میں بھڑک رہی تھی وہ اب بھی کم نہیں ہوتی تھی۔ لیکن بد قسمتی یہ تھی کہ پورے ہندوستان میں کوئی نہیں تھا جو ان کی ہمنوائی کرتا۔ صرف ایک راجہ اور ایک فقیر ان کا ہنوا تھا۔ راجہ، مادھوجی سیندھیا، اور فقیر شاہ عبدالعزیز۔ ہلکر اور سیندھیا کی باہمی رقابت و عداوت تاریخ کا مشہور افسانہ ہے اس رقابت نے ان کو آج تک الگ الگ رکھا تھا۔ لیکن انگریزوں کی مخالفت ایک مشترک مقصد تھا جس نے ان تینوں کو متحد کر دیا یعنی امیر علی خاں، ہلکر اور سیندھیا۔

انگریزی اقتدار کی نوعیت اور آزادی وطن کے متعلق

ایک پیچیدہ سوال

۱۷۶۵ء میں جبکہ پٹنہ اور بکسر کی جنگ میں شجاع الدولہ (اودھ) اور شاہ عالم کو شکست ہو چکی تھی تو فوراً ہی دہلی پر قبضہ کر لینا بھی مشکل نہیں تھا کیونکہ انگریزوں کی فوجی طاقت اتنی ترقی کر چکی تھی کہ وہ آسانی سے یہ پروگرام کامیاب کر سکتے تھے مگر انگریزوں کی پالیسی یہ تھی کہ مرنے والوں کو اپنی موت مرنے دیا جائے، اُس کو گولی کا نشانہ بنا کر بلا ضرورت کا رتوس خراب نہ کیا جائے۔ چنانچہ انگریز مدبرین وہ زہریلے نسخے تو استعمال کرتے رہے جو مرض کو مہلک بنا کر موت کو یقینی کر دیں۔ مگر اس کے روادار نہیں ہوتے کہ فوجی قوت کے ذریعہ ایک سال بعد مرنے والے کو آج ہی ختم کر دیں۔ ان کے تجارتی مقاصد کا تقاضا بھی یہی تھا کہ زراعت دوزمی اور ملک گیری کے وہ راستے نہ اختیار کریں جن سے عوام میں بددلی پیدا ہو۔ جب ۱۸۰۳ء میں دہلی پر قبضہ کیا تو یہاں بھی اس سوچی سمجھی اور طے شدہ پالیسی سے کام لیا گیا۔ یعنی بادشاہ کو معزول کرنے اور شاہی تخت و تاج چھیننے کے بجائے بادشاہت کا وہ نمونہ پیش کرنے کی کوشش کی گئی، جو انگلستان کی آزاد پارلیمنٹ خود اپنے بادشاہ کے لئے کر چکی تھی، اور جس پر خود

انگریزوں کے وطن میں ساہا سال سے عمل ہو رہا تھا۔ یعنی بادشاہ کوتاہ و تخت کے ساتھ باقی رکھتے ہوئے صرف اختیارات ایسٹ انڈیا کمپنی کے لئے تسلیم کر لئے گئے اور اس کی تعبیر یہ کی گئی کہ "خلق خدا کی، ملک بادشاہ سلامت کا اور حکم کمپنی بہادر کا۔"

غور فرمائیے کس قدر نازک پوزیشن ہے۔ خدا کی خدائی اور اس کی قدرت کاملہ تسلیم کر کے مذہب کا دامن بھی دونوں ہاتھوں سے تھام لیا گیا ہے۔ مغل بادشاہ کی بادشاہت اور آل تیمور کی عظمت بھی محفوظ کر دی گئی ہے۔ صرف کاروبار حکومت جو ہندو یا مسلمان امراء اور وزراء کے حوالہ ہوا کرتا تھا، اب ایسٹ انڈیا کمپنی کے حوالہ کر دیا گیا ہے۔ تہذیب اور کلچر کے لحاظ سے نہ صرف یہ کہ ان کی حفاظت کا وعدہ کیا گیا ہے بلکہ ہندوؤں کے سماجی معاملات پنڈتوں کے اور مسلمانوں کے معاشرتی معاملات قاضیوں کے سپرد کر کے ان کو کلچرل اٹانمی (تہذیبی خود مختاری) بھی دے دی گئی ہے۔ عوام تو عوام اس زمانہ کے خواص بھی اس فرق کو نہیں سمجھ سکتے تھے جو سابق امراء اور وزراء کے اختیارات یا انگلستان کی پارلیمنٹ اور کابینہ اور ہندوستان کے بورڈ آف انڈیاز کے درمیان تھا۔ ان کی نظر مذہب پر، تہذیب پر اور بادشاہ پر تھی۔ یہ سب محفوظ تھے لہذا ایک نہایت ہی نازک سوال تھا کہ موجودہ حالت کو آزادی کہا جائے یا غلامی اسلامی قوانین کی رو سے پیچیدہ سوال یہ ہے کہ اب ہندوستان کو دارالاسلام مانا جائے جیسا کہ پہلے تھا یا دارالحرب کہا جائے۔ جہاں برسرِ اقتدار طاقت سے جنگ کرنا، ورنہ اس ملک سے نکل جانا مذہباً فرض ہے، یا اس کو دارالامن مانا جائے جہاں اگرچہ حکومت غیر مسلم ہے مگر مسلمانوں کی جان و مال محفوظ ہے اور مذہبی آزادی ان کو حاصل ہے اور اس بنا پر حکومت سے جنگ کرنا درست نہیں ہے۔

بہر حال ایک نہایت ہی پیچیدہ سوال تھا جو انیسویں صدی عیسوی کے شروع ہوتے ہی سیاسی مفکرین اور علماء کرام کے سامنے آیا۔ اس سوال کے جواب میں اختلاف رائے ہو سکتا تھا اور انگریز جیسی شاطر اور ڈپلومیٹک قوم کے لئے نہایت

آسان تھا کہ اس اختلاف سے فائدہ اٹھا کر لوگوں کو گمراہ کرے۔ چنانچہ اُس نے ایسا ہی کیا اور کامیاب ہوئی۔ مگر حضرت شاہ ولی اللہ صاحب (قدس اللہ سرہ العزیز) کی سیاسی دریں گاہ کے تربیت یافتہ پختہ کار ایسے شعبہ دن سے مسخوہ ہونے والے نہیں تھے، چنانچہ اس پارٹی کے رہنما سیدنا حضرت شاہ عبدالعزیز صاحب (قدس اللہ سرہ العزیز) نے فتویٰ صادر فرمایا۔

حضرت شاہ عبدالعزیز صاحب کا فتویٰ

ایک سوال کا جواب دیتے ہوئے حضرت مورنا شاہ عبدالعزیز صاحب قدس اللہ سرہ العزیز نے جو فتویٰ فارسی زبان میں صادر فرمایا۔ اُس کا ترجمہ یہ ہے :

”یہاں روسا، نصاریٰ (عیسائی افسران) کا حکم بلا دغذغہ اور بیہوشی جاری ہے اور ان کا حکم جاری اور نافذ ہونے کا مطلب یہ ہے کہ ملک داری، انتظامات رعیت، خراج، باج، عشر و مالگذاری، اموال

لے اصل عبارت یہ ہے۔ دریں شہر حکم امام المسلمین اصلاً جاری نیست و ہم روسا، نصاریٰ بے دغذغہ جاری ست و مراد از اجراء احکام کفر اینست کہ در مقدمہ ملک داری و بند و بست عایاد اخذ خراج و باج و عشر اموال تجارت و سیاست قطاع الطریق و سراق و فیصل خصوصیات و سزائے جنایات کفار بطور حاکم باشند۔ آری اگر بعض احکام اسلام را مثل جمعہ، عیدین و اذان و ذبح بقر تعرض نکنند نہ کردہ باشند لیکن اصل اصول این چیز ہا نزد ایشان بسیار و بدرست۔ زیرا کہ مساجد را بے تکلف ہم سے نماز و بیچ مسلمان یا ذمی بغیر استیجان ایشان دریں شہر و در نواح نے تو اند آمد، و برائے منفعت خود از واردین و مسافرن و تجارت مخالفت نے نمایند اعیان دیگر مثلاً شجاع الملک و ولایتی بگم بغیر حکم ایشان دریں بلاد داخل نے تو اند شدہ و ازیں شہر تا کلکتہ عمل نصاریٰ متمدست۔ آری در چپ و راست مثل حیدرآباد، لکنؤ و رام پور احکام خود جاری نہ کردہ اند بسبب مصالحت و اطاعت مالکان آن الخ (صکاح افتاویٰ عزیز یہ مطبوعہ مطبع مجتہبائی)۔

تجارت، ڈاکوؤں اور چوروں کے انتظامات، مقدمات کا تصفیہ، جرائم کی سزاؤں وغیرہ (یعنی سول، فوج، پولیس، دیوانی اور فوجداری معاملات، کسٹم اور ڈیوٹی وغیرہ) میں یہ لوگ بطور خود حاکم اور مختار مطلق ہیں۔ ہندوستانیوں کو ان کے بارے میں کوئی دخل نہیں۔

بیشک نماز جمعہ، عیدین، اذان اور ذبیحہ گاؤ جیسے اسلام کے چند انکام میں دو رکاوٹ نہیں ڈالتے۔ لیکن جو چیز ان سب کی جڑ اور حریت کی بنیاد ہے (یعنی ضمیر اور رائے کی آزادی اور شہری آزادی) وہ قطعاً بے حقیقت اور پامال ہے۔ چنانچہ بے تکلف مسجروں کو مسمار کر دیتے ہیں۔ عوام کی شہری آزادی ختم ہو چکی ہے۔ انتہا یہ کہ کوئی مسلمان یا ہندو ان کے پاسپورٹ اور پرمٹ کے بغیر اس شہر یا اس کے اطراف و جوانب میں نہیں آسکتا۔ عام مسافروں یا تاجروں کو شہر میں آنے جانے کی اجازت دینا بھی ملکی مفاد یا عوام کی شہری آزادی کی بنا پر نہیں بلکہ خود اپنے نفع کی خاطر ہے۔ اس کے بالمقابل خاص خاص ممتاز اور نمایاں حضرات مثلاً شجاع الملک اور ولایتی گم ان کی اجازت کے بغیر اس ملک میں داخل نہیں ہو سکتے۔ دہلی سے کلکتہ تک انہیں کی عمل داری ہے۔ بے شک کچھ دائیں بائیں مثلاً حیدرآباد، لکھنؤ، رام پور میں چونکہ وہاں کے فرمانرواؤں نے اطاعت قبول کر لی ہے۔ براہ راست نصاریٰ کے احکام جاری نہیں ہوتے۔

(مگر اس سے پورے ملک کے دارالحرب ہونے پر کوئی اثر نہیں پڑتا)

(فتاویٰ عزیزی فارسی جلد اول ص ۱۰ مطبوعہ مطبع مجتہبائی)

ایک دوسرے فتویٰ میں بھی مخالفوں کے اعتراضات کا جواب دیتے ہوئے ہندوستان کا دارالحرب ہونا ثابت کیا ہے (جلد اول ص ۱۰ فتاویٰ عزیزی

فارسی مطبوعہ مطبع مجتبائی)۔

فتویٰ کی زبان مذہبی ہے کہ "دارالہرب" کا اصطلاحی لفظ استعمال کیا گیا ہے مگر روح سیاسی ہے۔ اور مطلب یہ ہے کہ چونکہ :

① قانون سازی کے جملہ اختیارات عیسائیوں کے ہاتھ میں ہیں۔

② مذہب کا احترام ختم ہے

③ اور شہری آزادی سلب کر لی گئی ہے۔

لہذا ہر محبت وطن کا فرض ہے کہ اس اجنبی طاقت سے اعدن جنگ کر دے اور جب تک اس کو ملک بدر نہ کر دے، اس ملک میں زندہ رہنا اپنے لئے حرام جانے۔

۱۰ دورِ حاضر کے مشہور رہنما عالم حضرت مولانا سید حسین احمد صاحب مدنی صدر جمعیتہ علماء ہند اس فتویٰ کے منسخرات پر بحث کرتے ہوئے فرماتے ہیں :

① حضرت شاہ صاحب نے انگریزوں کے خلاف جو ظلم و ستم کی شکایت کی ہے اس میں مسلمانوں کے ساتھ بندوؤں کا بھی ذکر کیا ہے۔ یہ دونوں، شہرِ دہلی اور اس کے نواح میں امن کا پروانہ لئے بغیر نہیں آسکتے۔ اس سے یہ صاف ظاہر ہے کہ شاہ صاحب انگریزوں کے مظالم سے صرف مسلمانوں کی نہیں بلکہ بندوؤں کی بھی گلو خلاصی چاہتے تھے۔

② شاہ صاحب کسی ملک کے ارلاسلام ہونے کے لئے اس میں محض مسلمانوں کی آبادی کافی نہیں سمجھتے بلکہ اس کے لئے وہ یہ بھی ضروری سمجھتے ہیں کہ مسلمان باغزت طریقہ پر رہیں اور ان کے شعارِ مذہبی کا احترام کیا جائے۔ اس سے یہ ثابت ہوا کہ اگر کسی ملک میں سیاسی اقتدار اعلیٰ کسی غیر مسلم جماعت کے ہاتھ میں ہو لیکن مسلمان بھی بہر حال اس اقتدار میں شریک ہوں اور ان کے مذہبی و دینی شعائر کا احترام کیا جاتا ہو تو وہ ملک حضرت شاہ صاحب کے نزدیک بے شبہ دارالاسلام ہوگا اور انہوں نے شرع مسلمانوں کا فرض ہوگا کہ وہ اس ملک کو اپنا ملک سمجھ کر اس کیلئے ہر نوع کی خیر خواہی اور خیر اندیشی کا معاملہ کریں۔ (نقش حیات جلد دوم ص ۱۱۱)

اس موقع پر یہ حقیقت نظر انداز نہ ہونی چاہیے کہ نجف علی خاں کی وفات (۱۸۲۷ء) کے بعد سے یعنی تقریباً بیس سال سے اقتدار مرہٹوں کے ہاتھ میں تھا۔ مرہٹوں کا پیشوا (مادھو نرائن پھر باجی راؤ) امیر الامرا تھا اور مادھو جی سیندھیا نائب امیر الامرا اور جس طرح آج یہ اعلان ہو رہا تھا کہ "حکم کمپنی بہادر کا"۔ بیس سال پہلے سے نیا دیکھ رہی تھی کہ جو کچھ حکم تھا وہ پیشوا یا سیندھیا کا تھا۔ یعنی پایہ تخت اور اس کے گرد و نواح میں ایک غیر مسلم طاقت یعنی مرہٹوں کا تسلط تھا۔

شاہ عبدالعزیز صاحب اور ان کی پوری پارٹی، دہلی میں موجود تھی۔ ان کے سامنے یہ سب کچھ ہو رہا تھا۔ ان کے منہ میں زبان تھی اور ہاتھ میں قلم تھا۔ چنانچہ جن باتوں میں وہ مرہٹوں کے نظام حکومت سے ناراض تھے ان پر سخت سے سخت تنقید کی تھی۔ آج بھی وہ عربی اور فارسی کے اشعار موجود ہیں جن میں مرہٹوں پر گہری تنقید ہے لیکن بایں ہمہ ان بیس سالوں میں نہ وطن عزیز کو دارالحرب قرار دیا اور نہ ہندوستانیوں کے لئے آزادی ورنہ ترک وطن کا فتویٰ صادر کیا۔ بلکہ اس کے برعکس مسلمانوں کا جنگ جُو

۱۷ اپریل ۱۸۱۸ء کو مرزا نجف خاں نے انتقال کیا (تاریخ ہندوستان ج ۳ ص ۲۸۸) اس کے مرنے کے بعد دو شخص اس کے منصب کی وراثت کے لئے کھڑے ہوئے۔ ۱: افراسیاب جس کو مرزا نجف علی خاں اور اس کی بہن نے پالا تھا۔ ۲: مرزا شفیع جو نجف علی خاں کا رشتہ دار تھا۔ کافی ہنگامہ بازی کے بعد مرزا محمد شفیع نے امیر الامرائی کا عہدہ سنبھالا۔ چند روز بعد اس کو محمد بیگ نامی ایک سردار نے جو اس ہنگامہ بازی کا ایک ہیرو تھا، قتل کر دیا۔ اب افراسیاب خاں امیر الامرا ہوا۔ چند روز بعد مرزا محمد شفیع کے بھائی زین العابدین نے افراسیاب کو بھی قتل کر دیا۔ اس کینہ خانہ جنگی سے بادشاہ اس قدر تنگ ہو چکا تھا کہ اُس نے اُس پاس کے تمام امرا کو نظر انداز کر کے مرہٹوں کی طرف دست تعاون بڑھایا۔ جس کو مرہٹوں نے خوش آمدید کہا۔ اب پیشوا کو عہدہ امیر الامرائی سپرد ہوا۔ اور مادھو جی سیندھیا نائب امیر الامرا قرار پایا۔ پنیسٹھ ہزار روپیہ ماہانہ بادشاہ کا نذرانہ مقرر ہوا۔ (تاریخ ہندوستان از ص ۳۲۸ تا ص ۳۳۱ ج ۹)۔

طبقہ جو شاہ عبدالعزیز صاحب سے گہری عقیدت رکھتا تھا یعنی روہیلہ پٹھان، اُن کے تعلقات مرہٹوں سے اور زیادہ مضبوط ہو گئے۔ یہ بھی فراموش نہ ہونا چاہیے کہ حضرت شاہ عبدالعزیز صاحب کو اذیتیں پہنچانے کی جو روایتیں نقل کی جاتی ہیں اُن میں جس کا نام لیا جاتا ہے، وہ نجف علی خاں ہے، جو انگریزوں کا پرانا وظیفہ خوار اور اُن کا لایا ہوا وزیر تھا۔

فتوے کا اثر | عام مسلمان جو انگریزوں کے تیز رفتار اقتدار سے حیرت میں رہ گئے تھے اور اپنے اندر ایسی صلاحیت نہیں رکھتے تھے کہ مذہب کی روشنی میں فیصلہ کر سکیں کہ اس اقتدار کے مقابلہ میں اُن کا طرزِ عمل کیا ہو۔ اُن کے لئے ایک راستہ کھل گیا جس کا فوری اثر یہ ہوا کہ باہمت جنگ جو طبقہ جا بجا اُس طاقت سے وابستہ ہو گیا جو اُس وقت انگریزوں سے برسرِ پیکار تھی، یہ طاقت اُس وقت صرف مرہٹوں کی تھی۔

چنانچہ اُس دور میں مسلمانوں اور مرہٹوں کی پرانی جنگ ختم ہو گئی، اور صرف اتنا ہی نہیں ہوا کہ مرہٹی علاقوں کے مسلمان مرہٹوں کی فوج میں شامل ہو کر آخر تک انگریزوں سے لڑتے رہے بلکہ شمالی ہند کے بھی بہت سے مسلمان ان علاقوں میں پہنچے اور مرہٹوں کے ساتھ انگریزوں کی جنگ میں شریک ہو گئے۔ خود حضرت شاہ عبدالعزیز صاحب نے اپنے خاص معتقد اور مرید سید احمد صاحب کو امیر علی خاں سنہلی کے پاس بھیجا جو جسونت راؤ ہلکر کے ساتھ ایک عرصہ سے انگریزی طاقت پر شب خون مار رہے تھے۔

انیسویں صدی کے پہلے چھپس سال

سیاسی تبدیلیاں اور ولی اللہ پارٹی کا اقسام

لارڈ ولزلی کا سات سالہ دورِ حکومت (جو ۱۷۹۸ء سے شروع ہو کر ۱۸۰۵ء پر ختم ہوا) ایسٹ انڈیا کمپنی کے اقدامات کا دور تھا۔ ۱۷۹۹ء میں سلطان ٹیپو کو ختم کیا گیا۔ اُس سے ڈھائی سال بعد پیشوا کو دبا کر ۱۸۰۲ء میں "بسین" کا مشہور عہد نامہ کیا گیا جس میں طے کیا گیا کہ انگریزوں کی ایک فوج پیشوا کے علاقہ میں رہا کرے گی۔ پھر سیندھیا کی فوجوں کو شکست دے کر ۱۸۰۳ء میں دہلی فتح کی گئی۔ مہاراجہ جسونت راجہ ہلکر اور ان کے منہ بولے بھائی امیر علی خاں کی طاقت کو کمزور کیا گیا۔ اس وقت یہ طاقتیں پیچھے ہٹنے پر مجبور ہو گئیں۔ مگر انگریزی حکومت کے خلاف ان کی کوششیں برابر جاری رہیں۔ چند سال بعد یہ کوششیں ہیبت ناک حقیقت بن کر سامنے آ گئیں۔ جسونت راجہ ہلکر اور امیر علی خاں کی شکست خوردہ طاقت نے پھر سنبھالا لیا۔ پیشوانے بھی اپنی فوجیں آراستہ کیں۔ دولت راجہ سیندھیا نے نہ صرف یہ کہ اپنی فوجیں اور توپ خانہ انگریزی فوجوں کے پیمانہ پر تیار کیا بلکہ مہاراجہ نیپال سے بھی خفیہ ساز باز کر لی۔ وسط ہند میں ایک خانہ بدوش گروہ (پنڈاریوں) نے

لد یہ جنگ جو بہادروں کا گروہ تھا۔ بے قاعدہ لشکر کی طرح لوٹ مار بھی کرتا رہا اور اس زمانہ کی طاقتوں سے ٹکراتا بھی رہا۔ اگر مہلت ملتی تو یہ گروہ روہیلوں، ازبکوں، مرہٹوں یا خالصہ کی طرح باضابطہ حکومت بھی قائم کر لیتا۔ ۱۷۹۴ء میں پنڈاریوں کے دو بڑے سرداروں کو ماڈھو جی سیندھیا نے وادیِ نربدا میں جاگیریں دے دیں۔ یہ سردار فوت ہو گئے تو ان کے بیٹوں، دوست محمد اور واصل محمد نے عنانِ قیادت سنبھال لی۔ پھر ایک سردار کریم خاں نامی نے بہت قوت جمع کر لی۔ وہ ہلکر کے ساتھ مل کر کام کرتا رہا۔ اور ۱۸۰۶ء میں (بقیہ حاشیہ پر صفحہ آئندہ)

قیامت برپا کر دی۔ انگریزی علاقوں اور انگریزوں کی حلیف ریاستوں پر شبخوں مارنے شروع کئے۔ یعنی ہندوستان کی تمام طاقتیں ایک دفعہ پھر انگریزوں کے خلاف میدان جنگ میں آگئیں۔

یہی زمانہ تھا کہ یورپ میں نپولین بونا پارٹ کی فتوحات کا سیداب جاری تھا اور اُس نے ایک سفارت ایران بھیج کر یہ کوشش کی تھی کہ ایران سے ایسے تعلقات ہو جائیں کہ انگریزوں کے خلاف ہندوستان پر حملہ کرنے میں سہولت ہو۔ اسی کی پیش بندی کے لئے انگریزوں نے مہاراجہ رنجیت سنگھ سے ۱۸۱۵ء میں معاہدہ کیا۔ پٹیا، نا بھہ، کپور تھلہ وغیرہ یعنی دریائے ستلج سے اُس پار کی ریاستیں خود ہی انگریزی اقتدار کی پناہ لے کر انگریزوں کا دست و بازو بن گئیں۔ بہر حال یہ دور

(بقیہ حاشیہ صفحہ گذشتہ) گیارہ پرگنوں کا مالک بن گیا جن کی آمدنی پندرہ لاکھ کے لگ بھگ تھی سیندھیا نے اسے نواب کا خطاب دیا۔ وہ عام طور پر سیندھیا شاہی کے لقب سے معروف تھا۔ اُس نے بھوپال کے بھی کچھ علاقے چھین لئے تھے۔ دولت راؤ سیندھیا نے کسی بات پر بھگا کر اُسے قید کر دیا۔ چنانچہ وہ پانچ برس گوالیار میں قید رہا۔ اس زمانہ میں چیتو نے بہت رسوخ پیدا کر لیا۔ دوست محمد اور واصل محمد کی پارٹیاں بھی چیتو کے ساتھ مل گئیں۔ کریم خاں نے چھ لاکھ روپیہ دیکر قید سے مخلصی حاصل کی۔ انگریزوں نے راجستان کے راجاؤں سے معاہدے کر لینے کے بعد پنڈاروں کے خلاف کارروائی شروع کی۔ ایک ایک کر کے سب سردار سپر ڈالے رہے۔ نامدار خاں نے ۱۸۱۳ء میں سبھیا ڈالے۔ کریم خاں اور واصل محمد خاں کو گورکھپو اور غازی پور میں کچھ جاگیریں دے دی گئیں۔ چیتو آخر تک مقابلہ پڑھا رہا۔ اس کے پاس پندرہ ہزار سوار تھے۔ مردانگی سے لڑا اور شکست کھا کر جنگل میں جا چھا۔ ۱۸۱۴ء میں اُسے شیر نے پھاڑ ڈالا۔ چیتو اصلاً میواتی تھا اور بڑا غیور مسلمان تھا۔ (تاریخ وسط ہند از میجر جنرل سر جان میکیم ج اول و تاریخ بھوپال و سید احمد شہید از جناب غلام رسول صاحب قمر۔)

(حاشیہ صفحہ ہذا) لے ملاحظہ ہو، سیاسی تاریخ ہند از میجر جنرل میکیم۔ لے ایضاً لارڈ ڈنلو کا دور حکومت۔ لے ملاحظہ ہو تاریخ راجگان پنجاب از سر لیپل گرن۔

جو ۱۸۰۸ء سے شروع ہوا، ہندوستانی حکمرانوں اور انگریزوں کی قوت آزمائی کا آخری اور نازک ترین دور تھا۔ اس نازک موقع پر شاہ ولی اللہ پارٹی کا لیڈر (مولانا شاہ عبدالعزیز) بھی خاموش نہیں رہا۔ اُس نے اپنے آدمیوں کو اپنے خاص مرید اور معتقد سید احمد کے ساتھ جسونت راؤ ہلکر کے دوست نواب امیر علی خاں کی فوج میں بھرتی کرادیا اور اس طرح اپنے فتوے کی عملی شکل مسلمانوں کے سامنے پیش کر دی۔

سید احمد صاحب رائے بریلی کے رہنے والے اُس خاندان کے چشم و چراغ تھے جو اپنے تقدس اور بزرگی کے لحاظ سے پورے اودھ میں خاص شہرت رکھتا تھا۔ آپ کے مورث اعلیٰ "شاہ علم اللہ" کی خانقاہ "تکبیر شاہ علم اللہ" کے نام سے مشہور تھی۔ جس کے فیوض کم و بیش سو سال سے اودھ کے تشنہ لبوں کو سیراب کر رہے تھے۔

شاہ ولی اللہ صاحب نے اسی خانقاہ کو اپنے نظریات کی تعلیم و تربیت کا مرکز بنایا تھا اور شاہ ابوسعید صاحب جن کو حضرت شاہ ولی اللہ صاحب نے اس مرکز کا انچارج بنایا تھا، وہ سید احمد صاحب کے نانا تھے۔ اُن کے روحانی فیوض جنوبی ہند میں میسور اور سمرنگا پٹم تک پہنچے۔ اور انہوں نے حیدر علی اور سلطان ٹیپو کے دل و دماغ کو متاثر کیا۔

سید احمد صاحب جوان عمر ہی میں اپنے گھر سے چلے۔ باپ کا سایہ سر سے اٹھ چکا تھا۔ اول تلاش روزگار میں لکھنؤ پہنچے۔ مگر وہاں شاہ اودھ کے پردہ میں انگریزوں کا اقتدار تاج رہا تھا۔ سید صاحب چند ہی روز میں لکھنؤ کی فضا سے بددل ہو گئے اور اپنے ساتھیوں کو چھوڑ کر تنہا دہلی پہنچے۔ جہاں اُن کو حضرت شاہ عبدالعزیز صاحب اور آپ کے بھائیوں کی شفقت نے ایسا گر ویدہ کیا کہ سید صاحب ساری عمر کے لئے اسی در کی خاک بن گئے۔

سید صاحب باقاعدہ مولوی تو نہیں بن سکے لیکن آپ نے روحانی کمالات یوری طرح حاصل کئے۔ اور جب حالات کا تقاضا ہوا کہ ہر باشندہ ملک انگریزوں کے

خلاف جنگ جو سپاہی بن جائے۔ تو آپ کی سپاہیانہ طبیعت کی مناسبت سے شاہ عبدالعزیز صاحب نے آپ کو نواب امیر علی خاں اور جسونت راؤ ہلکر کی فوج میں کام کرنے کے لئے بھیج دیا۔

یہ امیر علی خاں جو جسونت راؤ ہلکر کے ساتھی تھے۔ یہ بھی کوئی خاندانی نواب یا بادشاہ نہیں تھے۔ بلکہ ایک غریب پٹھان کے ہونہار فرزند تھے۔ محمد حیات خاں ان کے والد کا نام تھا۔ یہ اول نواب دوندے خاں روہیلہ کے یہاں فوج میں ملازم ہے۔ اور جب انگریزوں کی مدد سے شجاع الدولہ نے روہیلہ حکومت کو ختم کر دیا تو محمد حیات خاں تارک الدنیا بن کر سنبھل میں اقامت گزریں ہو گئے اور کھیتی کے پیشہ سے بسر اوقات کرنے لگے۔ امیر علی خاں کی پُر جوش طبیعت اور بلند فطرت نے آگے قدم بڑھایا اور بیس سال کی عمر تھی کہ وطن سے نکل کر مختلف شہروں کا دورہ کرتے ہوئے ایک پارٹی تیار کی پھر رفتہ رفتہ جسونت راؤ ہلکر کے رفیق اور دوست بن کر اُس کی فوجی مہموں میں دست راست بلکہ سیاہ سپید کے مالک بن گئے۔

بہر حال آخری جدوجہد کا جو دور ۱۸۰۸ء سے شروع ہوا تھا وہ ۱۸۱۶ء و ۱۸۱۸ء میں (مارکونس ہسٹنگز کے دورِ حکومت میں) ہندوستانیوں کی بد قسمتی پر آخری مہر لگا کر ختم ہوا۔ مرہٹوں کے سب سے بڑے سردار باجی راؤ پیشوا کو معزول کر کے کانپور کے قریب ایک چھوٹے سے قصبے بھٹور میں بھیج دیا گیا۔ سید زین عرب کی کمان میں عربوں کی فوج اور روہیلہ پٹھانوں کی فوج کا ایک دستہ جو آخر تک باجی راؤ کے ساتھ رہا تھا منتشر کر دیا گیا۔ آپا صاحب والی ناگپور بھی اسی سال معزول کر کے گرفتار کر لئے گئے عربوں کا ایک دستہ راجہ کی معزولی کے بعد بھی کسی روز تک محل کی حفاظت کرتا رہا۔ مگر آخر کار اس کو بھی ہتھیار ڈالنے پر مجبور کر دیا گیا۔ پنڈاریوں کا سردار چیتو جو کبھی بہار راجہ

۱۔ سیاسی تاریخ ہند ۵۔ بیان کارگزاری بریگیڈیر جنرل سلیم۔ ۲۔ سیاسی تاریخ ہند، جلد اول۔ مسٹر جنکس کی کارگزاری کا تذکرہ۔ دورِ مارکونس ہسٹنگز۔

بہر حال ۱۸۱۵ء ابھی ختم نہیں ہوا تھا کہ ہندوستان کی تمام چھوٹی بڑی طاقتیں انگریز کے سامنے نیاز خم کر چکی تھیں۔ انگریزی اقتدار کا جھنڈا اور وہ خیر سے اس کمارتی تک اور ممبئی سے لے کر آسام اور برما کے سوا حل تک لہرانے لگا تھا۔ اب کوئی نہیں تھا کہ انگریزی اقتدار کے سامنے گردن ٹیڑھی کر سکے۔ البتہ ایک طاقت تھی جو کسی طرح انگریزی اقتدار کے سامنے سر جھکانے کو تیار نہیں تھی۔ یہ وہی طاقت تھی جس کی تربیت شاہ ولی اللہ کے اصول پر ہوئی تھی۔ جس کا نصب العین "ہک کل نظام" یعنی "ہمہ گیر مکمل انقلاب" ایک عرصہ پیشتر قرار پایا تھا، مایوسی کے اس تاریک دور میں اس طاقت کے بوڑھے امیر حضرت شاہ عبدالعزیز نے اپنے بڑھاپے بیماریوں اور نابینائی کے باوجود سچکپانے یا سچھے بیٹنے کے بجائے قدم آگے بڑھایا۔ انقلاب کا ایک مکمل پروگرام بنایا اور اپنے شاگردوں اور مریدوں کی صلاحیتوں کا جائزہ لے کر ذمہ داریاں تقسیم کر دیں۔

انقلابی پروگرام کی ذمہ داریاں اور تقسیم کار

- ① حضرت سید احمد صاحب کے زیر قیادت ایک گروپ بنایا گیا۔ مولانا عبدالحی صاحب اور مولانا اسماعیل صاحب اس گروپ کے اہم ترین رکن اور سید صاحب کے مشیر خاص قرار دیتے گئے، ان تینوں حضرات کی سب کمیٹی کے سپرد کیا گیا کہ :
 - ا: ملک میں دورہ کر کے روح انقلاب پیدا کریں۔
 - ب: رضا کار بھرتی کریں۔ ان کو فوجی ٹریننگ دیں۔
 - ج: مالیہ فراہم کریں۔
 - د: دیگر ممالک سے تعلقات پیدا کریں۔
 - لا: فوجی کارروائی یعنی باضابطہ جنگ۔
- ② دوسرا گروپ جس کی زمام قیادت خود حضرت شاہ عبدالعزیز صاحب

نے اپنے ہاتھ میں لی اور اپنے سن رسیدہ مریدوں اور شاگردوں کو اس کا عکس بنایا۔

ا: مرکز کو سنبھالنا اس کا فرض تھا۔

ب: تعلیم و تربیت کا وہ سلسلہ جو شاہ ولی اللہ صاحب کے زمانہ سے جاری تھا، اور ہمہ گیر انقلاب کو کامیاب بنانے کے لئے جس کا باقی رکھنا ضروری تھا اسی گروپ کے ذمہ تھا۔

ج: اور جب پہلا گروپ محاذ پر پہنچ جائے تو ملک کی فضا کو ہم نوا بنانا۔ نئے رضا کاروں کی بھرتی اور فراہمی مالیہ وغیرہ کے تمام فرائض اسی گروپ کے سپرد تھے۔ حضرت شاہ عبدالعزیز صاحب قدس اللہ سرہ العزیز کے علاوہ اس گروپ کے خاص خاص رکن یہ تھے:

مولانا شاہ محمد اسحاق صاحب	دہلوی
مولانا شاہ محمد یعقوب صاحب	دہلوی
مفتی رشید الدین صاحب	دہلوی
مفتی صدر الدین صاحب	دہلوی
مولانا حسن علی صاحب	لکھنؤ
مولانا حسین احمد صاحب	ملیح آباد
مولانا شاہ عبدالغنی صاحب	دہلوی

سید صاحب کی قیادت کی وجہ | علم و فضل، تحریر و تقریر، مقبولیت اور

لے علم و فضل کی شہادت اس سے زیادہ کیا ہو سکتی ہے کہ خود استاد العلماء حضرت شاہ عبدالعزیز صاحب نے ایک نہایت اہم معاملہ میں اُن کے متعلق تحریر فرمایا تھا۔ ایشاں در علم تفسیر و حدیث وفقہ و اصول و منطق وغیرہ از فقیر کمتر نیستند۔ مہر و دستخط ایشاں گویا دستخط فقیر است۔

حضرت شاہ عبدالعزیز صاحب کا یہ مکتوب جس میں یہ فقرہ ہے، منشی خیر الدین صاحب لکھنؤ کے

نام تھا یہ فرضیت ج کے سلسلہ میں تھا (اس کی کسی قدیل اشارت آئندہ صفحات میں آئے گی) اپنے

(بقیہ بر صفحہ آئندہ)

خاندانی شہرت میں مولانا عبدالحی صاحب اور مولانا اسماعیل صاحب شہید، سید صاحب سے بڑھے ہوئے تھے۔ حتیٰ کہ عمر میں بھی یہ دونوں بزرگ سید صاحب سے بڑے تھے۔ کیونکہ جب سید صاحب کو اس گروپ کا لیڈر بنایا تھا تو سید صاحب کی عمر تقریباً چالیس سال تھی، اور مولانا عبدالحی صاحب کی عمر تقریباً پچاس سال اور مولانا اسماعیل صاحب کی عمر اڑتالیس سال تھی۔ خاندانی لحاظ سے مولانا عبدالحی صاحب حضرت شاہ عبدالعزیز صاحب کے داماد تھے اور مولانا اسماعیل صاحب حقیقی بھتیجے مگر سید صاحب کو زعم اور قائد اس لئے بنایا گیا کہ محاذ جنگ کا جو عملی تجربہ سید صاحب کر چکے تھے، ان دونوں بزرگوں کو اس کا تجربہ نہیں ہوا تھا۔ اس کے علاوہ سب سے بڑی وجہ وہ روحانی کمالات تھے جن میں سید صاحب کا درجہ پوری جماعت میں سب سے فائق اور بڑھا ہوا تھا۔ یہاں تک کہ سید صاحب کے پیر حضرت شاہ عبدالعزیز صاحب نے اپنے تمام شاگردوں اور تمام اقارب و اعزہ کو ہدایت کر دی تھی کہ سید صاحب سے باقاعدہ بیعت ہو کر اخلاقی اور روحانی کمالات کا استفاضہ کریں۔

ہمہ گیر انقلاب جس کا منشأ صرف سیاسی نہ ہو بلکہ سماجی اصلاح بھی اس کا اہم مقصد ہو، اسی وقت کامیاب ہو سکتا ہے جب اُس کا لیڈر صرف مذہب و مفکر یا جنرل ہی نہ ہو، بلکہ روحانی لحاظ سے بھی یہ درجہ رکھتا ہو کہ اُس کو شیخ وقت کہا جاسکے سید صاحب کے یہی روحانی اور اخلاقی کمالات تھے جنہوں نے بڑے بڑے اہل علم کو یہاں تک گرویدہ بنا دیا کہ بقول ڈبلو۔ ڈبلو۔ منبٹر :

اُن کے مرید اُن کی روحانی فضیلت کو تسلیم کرتے ہوئے اُن کے ادنیٰ سے

(بقیہ حاشیہ صفحہ گذشتہ) اس مکتوب گرامی میں ان دونوں بزرگوں کے لئے جو الفاظ استعمال فرمائے ہیں وہ خود ان بزرگوں کی اعلیٰ قابلیت کے لئے بہترین سند ہیں۔ آپ نے مولانا عبدالحی صاحب کو شیخ الاسلام اور مولانا اسماعیل صاحب کو حجۃ الاسلام اور دونوں کو تاج المفسرین، فخر المحدثین، سرآمد علماء و محققین جیسے القاب سے ذکر فرمایا ہے۔ ملاحظہ ہو سیرت سید احمد شہید ج ۱ ص ۸۹ بحوالہ مخزن احمدی۔

ادنی کام کو بخوبی سرانجام دیتے تھے اور صاحبِ جاہ علماء (مولانا عبدالحی صاحب، مولانا محمد اسماعیل صاحب، مولانا عنایت علی و مولانا ولایت علی صاحب وغیرہ) عام خدمت گاروں کی طرح انکی پالکی کے ساتھ ننگے پاؤں دوڑنا اپنے لئے فخر سمجھتے تھے۔

حکمتِ عمل ۔ انقلابِ انگریز دورے

ایک طرف عوام کے وہ جذبات تھے جن کو احساسِ شکست برانگیختہ کر رہا تھا مگر بے رحم اجنبی اقتدار کی فوجی قوت ان کو دبائے ہوئے تھی۔ اور دوسری جانب خاندانِ ولی اللہ کی تربیت گاہ کے وہ اثرات تھے جنہوں نے منتشر طو پر ہمہ گیر انقلاب کے بیج بہت سے دماغوں میں بو دیئے تھے۔ ان جذبات و احساسات کے ساتھ جب لوگوں کو اس پارٹی کی تشکیل کا علم ہوا تو جگہ جگہ سے دعوت نامے پہنچنے لگے۔ چنانچہ دوروں کا پروگرام بنایا گیا اور آئندہ سات سال میں اس گروپ نے ملک اور بیرون ملک کے تین دورے کئے۔

خدا سے تعلق، قربانی اور ایثار، ہمدردی خلق اللہ، باہمی تعاون، ضبط و تحمل، حق پسندی اور فداکاری اس جماعت کا سرمایہ تھا، اور صرف اسی سرمایہ کے بھروسہ پر کوچ شروع کیا گیا۔

۱۔ ہمارے ہندوستانی مسلمان صلا۔ ۲۔ حضرت مولانا عبید اللہ سندھی رحمہ اللہ تعالیٰ تحریر فرماتے ہیں:

”امام عبدالعزیز نے سید احمد شہید کے بورڈ کو پہلی دفعہ ۱۲۳۱ھ میں بیعتِ طریقت کیلئے اور دوسری دفعہ بیعتِ بہادری کے لئے دورے پر بھیجا۔ اس کے بعد سارے قافلہ سمیت حج پر جانے کا حکم دیا۔ تاکہ ان کی تنظیمی قوت کا تجربہ ہو جائے۔ جب قافلہ ۱۲۳۹ھ میں واپس آیا تو امام عبدالعزیز فوت ہو چکے تھے۔ (شاہ ولی اللہ کی سیاسی تحریک ص ۱۵۳)۔“

سید صاحب کے قافلہ کا پہلا دورہ از دہلی تارائے بریلی و از رائے بریلی تا بنارس و لکھنؤ

مارکونس بیٹنگز کی سخت گیر پالیسی حکومتوں کے تختے اُلٹ رہی تھی۔ باجی راؤ پیشوا، آپا صاحب والی ناگپور اور پنڈاریوں پر پے درپے فوج کشی ہو رہی تھی۔ بلکہ اور نواب امیر خاں اور سیندھیا کی طاقتوں کے گرد فوجی حصار قائم کیا جا رہا تھا کہ آزادی کے پروانوں اور خلق خدا کے خادموں کا یہ چھوٹا سا قافلہ جس کی تعداد صرف پچاس تھی ۱۸۱۹ء، ۱۸۲۳ء میں دہلی سے روانہ ہو گیا۔

ہمہ گیر سماجی اور معاشی انقلاب اس کا نصب العین تھا۔ اُس نے اپنے دورہ کا ظاہری مقصد صرف سماجی اصلاح قرار دیا۔ مارکونس بیٹنگز کے دور میں سیاسی فہم و تدبیر اور سوچ بوجھ کا تقاضا بھی یہی تھا۔ سید صاحب، مولانا عبدالحی صاحب اور مولانا اسماعیل صاحب کے علاوہ اس قافلہ کے نمایاں افراد یہ تھے۔

مولانا محمد یوسف صاحب خلیفہ حضرت شاہ اہل اللہ صاحب (یعنی حضرت شاہ ولی اللہ صاحب کے بھتیجے) مولوی وجیہ الدین سہارن پوری، مولانا وحید الدین صاحب، اُن کے بھائی حافظ قطب الدین صاحب (پہلت) حکیم مغیث الدین صاحب (سہارن پور)، شاہ ابوسعید صاحب دہلوی خلیفہ حضرت شاہ غلام علی صاحب۔ آپ نے دہلی کے شمالی جانب کوچ شروع کیا۔ غازی الدین نگر (موجودہ غازی آباد)

لے تفصیلات کے لئے ملاحظہ ہو، سیاسی تاریخ ہند باب ہفتم، از سر جان میلم۔
۱۸۱۹ء روانگی کے وقت حضرت شاہ عبدالعزیز صاحب (قدس اللہ سرہ العزیز) نے ایک دستار سیاہ اور ایک پیراہن سفید جو شاہ صاحب کا پہنا ہوا تھا، اپنے دست مبارک سے پہنا کر سفر کی رخصت مرحمت فرمائی۔ (سوانح احمدی ص ۲۵)

مرادنگو، میرٹھ، سرودھنہ، بڑھانہ، پہلت، مظفرنگو، دیوبند، سہارن پور ہوتے ہوئے گڑھ مکٹیسر پہنچے۔ وہاں سے رام پور، بریلی، شاہجہان پور تشریف لے گئے۔ تقریباً چار ماہ اس دورہ پر صرف ہوئے۔ ابھی اس دورہ کا پروگرام جاری تھا کہ راتے بریلی میں آپ کے برادر حقیقی سید اسحاق صاحب کی وفات ہو گئی۔ اب مجبوراً آپ کو وطن جانا پڑا۔ پورا قافلہ آپ کے ساتھ تھا جس کی تعداد پچاس سے بڑھ کر اسی ہو گئی تھی۔

خانگی ضرورتوں سے زیادہ مقاصد تحریک کا تقاضا یہ تھا کہ کچھ عرصہ قیام کر کے نئے ساتھیوں کی تربیت کریں۔ چنانچہ راتے بریلی کی خاندانی خانقاہ (تسکیم شاہ علم اللہ) میں چند ماہ قیام کر کے ساتھیوں میں نئی روح عمل پیدا کی گئی۔ اس عرصہ میں وہ لوگ بھی آپہنچے جو اپنی اپنی جگہ قافلہ سے متاثر ہو چکے تھے، مگر اس وقت قافلہ کے ساتھ روانہ نہیں ہو سکے تھے۔ ان نو واردوں نے قافلہ کی تعداد اسی قیام کے زمانہ میں ایک سو ستر تک پہنچا دی۔ اس طویل قیام کا ایک فائدہ یہ بھی ہوا کہ آپ کے عجیب و غریب قافلہ کا چرچا پورے اودھ اور اضلاع کانپور والہ آباد وغیرہ میں پھیل گیا۔ جگہ جگہ سے بلاوے آنے لگے۔ اب آپ نے راتے بریلی سے الہ آباد کا رخ کیا۔ وہاں، قصبہات میں تھوڑا تھوڑا قیام کرتے ہوئے پورے ایک مہینہ بعد الہ آباد پہنچ سکے۔ الہ آباد سے کانپور پھر بنارس، سلطان پور وغیرہ قیام کرتے ہوئے آپ وطن تشریف لائے، اور تقریباً دو ہفتہ راتے بریلی قیام کر کے صوبہ اودھ کے دارالسلطنت یعنی لکھنؤ تشریف لے گئے۔

سماجی اصلاحات اور جہاد فی سبیل اللہ کے لئے تربیت

اس دورہ میں زیادہ تر سماجی اصلاحات کی گئیں۔ مثلاً سہارن پور میں معلوم ہوا کہ وہاں پسماندہ برادریوں کی حالت یہ ہے کہ پسماندہ برادری کا کوئی فرد:

- ۱: وہ کھانا نہیں پکا سکتا جو امرار کے یہاں خاص طور سے پکائے جاتے ہیں۔
- ۲: وہ کسی بڑے آدمی کی دعوت نہیں کر سکتا۔

۳: نہ اپنے بچہ کا وہ نام رکھ سکتا ہے جو کسی بڑے آدمی کا ہو۔

سید صاحب کے قافلے نے سب سے پہلے اس مرض کی اصلاح کی۔ اس کوشش میں بیس روز تو صرف ہو گئے۔ مگر کامیابی ایسی ہوئی کہ آج اس کا تذکرہ بھی افسانہ معلوم ہوتا ہے۔

دیوبند میں شیخ حنیظ اللہ صاحب کے معزز خاندان میں "السلام علیکم" کے بجائے آداب اور بندگی کا رواج تھا۔ آداب عرض یا بندگی کے لفظ سے مخاطب کی تعظیم تو سو جاتی ہے مگر مساوات، اور بھائی چارہ کی تلقین جو "السلام علیکم" کی روح ہے فنا ہو جاتی ہے۔ مغرور گھرانوں کو یہ بات ناگوار ہونے لگی تھی کہ چھوٹا آدمی ان کو "السلام علیکم" کہے۔ یہ لفظ صرف برابر کے درجہ والوں کے لئے مخصوص کر دیا گیا تھا اور چھوٹے آدمیوں کا فرض قرار دیا گیا تھا کہ وہ آداب عرض، آداب یا بندگی جیسے الفاظ استعمال کریں۔ رفتہ رفتہ ہر چھوٹے آدمی نے بڑے کو آداب عرض "کننا شروع کر دیا۔ چنانچہ بیٹا باپ کو، چھوٹا بھائی بڑے بھائی کو "السلام علیکم" نہیں کہہ سکتا تھا۔ بلکہ آداب عرض کہتا تھا۔ چونکہ تکلفاً ہر شخص اپنے آپ کو چھوٹا ظاہر کیا کرتا ہے لہذا بڑے لوگ بھی آداب عرض ہی کہنے لگے، اور چھوٹے لوگوں کے لئے بندگی کا لفظ مخصوص ہو گیا۔

سید صاحب کی انقلابی جماعت جس کا بنیادی مقصد تھا، کہ انسانی بھائی چارہ قائم کیا جائے اور اونچ نیچ کے جراثیم دماغوں سے نکالے جائیں، اس نے سب سے پہلے اپنے خاندان سے اس رواج کو ختم کیا۔ پھر جہاں جہاں یہ مرض موجود تھا، اس کی اصلاح ضروری سمجھی۔ چنانچہ دیوبند میں شیخ صاحب کے خاندان سے بھی یہ رواج موقوف کرایا اور آج نہ صرف کوئی ایک خاندان بلکہ دیوبند کا ہر ایک خاندان اسے پہلی دفعہ شیخ حنیظ اللہ صاحب نے اپنے والد صاحب کو جا کہ "السلام علیکم" کہا تو وہ بہت ناراض ہوئے اور فرمایا مجھے معلوم ہے کہ نے تمہیں سکھایا ہے میں اسے سمجھوں گا۔ مگر رفتہ رفتہ والد صاحب خود متاثر ہوئے اور یہاں تک بدلے کہ صاحبزادے کے ہاتھ پر جن کو سید صاحب سے خلافت ملی تھی بیعت کر کے داخل سلسلہ ہو گئے (سیرت سید احمد شہید علیہ السلام)

السلام علیکم کے علاوہ کسی اور لفظ سے آشنا نہیں ہے۔ البتہ ہندو دوستوں کو آداب عرض کہا جاتا ہے۔

ہندو مسلم بھائی چارہ | مسلمانوں کی طرح ہندو بھی سید صاحب کے قافلہ کا اعزاز و احترام کرتے تھے۔ چنانچہ غازی الدین نگو میں جن لوگوں نے ندرانہ پیش کش کر کے عقیدت و محبت کا اظہار کیا، ان میں ہری رام صاحب تحصیل دار کا نام بھی خصوصیت سے ذکر کیا گیا ہے۔

سہارن پور میں قیام زیادہ رہا، تو وہاں مسلمانوں کی طرح ہندوؤں نے بھی آپ سے تعلق بڑھایا۔ آپ بھی ان کے یہاں تشریف لے گئے اور کھانا کھایا۔ تحصیل دار دھوکل سنگھ کے یہاں دعوت کا تذکرہ دلچسپی سے خالی نہیں اس کو سیرت سید احمد شہید کے الفاظ میں یہاں نقل کیا جاتا ہے۔

”ایک روز تحصیل دار دھوکل سنگھ آئے اور کھڑے کھڑے عرض کیا کہ کل اس غلام کے یہاں جناب کی دعوت ہے۔ آپ نے فرمایا تشریف رکھتے انہوں نے کہا کہ جب تک میری دعوت قبول نہیں ہوگی، نہیں بیٹھوں گا آپ نے فرمایا۔ قبول ہے۔ تحصیل دار بیٹھ گئے اور عرض کیا کہ کل کس وقت سواری لے کر حاضر ہوں۔ آپ نے فرمایا۔ دو گھنٹی دن نکلے کسی کو بھیج دیا جاتے، ہم آجائیں گے۔ دوسرے روز وقت مقررہ پر اپنے عملہ کے دو سو آدمیوں کے ساتھ جن میں سے اکثر مسلمان شرفائے حاضر ہوئے۔ آپ سواری ہو کر ان کے مکان پر تشریف لے گئے۔ ان کے تمام مسلمان ہمراہی شرف بیعت سے مشرف ہوئے تحصیل دار نے بڑی پر تکلف انواع و اقسام کے کھانوں سے ضیافت کی۔ کھانے کے بعد عطریات اور پان سے تواضع کی۔ شام کے وقت پھر حاضر ہو کر تمام قافلہ کو اپنے

سے سیرت سید احمد شہید ص ۹۲

ساتھ لے گئے۔ اس وقت پلاؤ وغیرہ اور اکثر مٹھائیاں تھیں تحصیلدار صاحب نے اعزاز و اکرام، تواضع اور خاطر داری میں کوئی دقیقہ اٹھا نہیں رکھا۔

ورزش اور چاند ماری | اصلاحی خدمات اور روحانی مشاغل کے ساتھ سپاہیانہ ورزشیں بھی جاری رہیں۔ قصبہ بہلت چونکہ خاندان شاہ ولی اللہ کا اصل وطن تھا وہاں دو ہفتہ سے زیادہ قیام کا موقع ملا، تو باقاعدہ مٹی کا ایک تیار کر لیا گیا۔ جس پر نشانہ کی مشق کی جاتی تھی۔ پہلے تقریباً ایک گھنٹہ ورزش ہوتی۔ بدن پر مالش کی جاتی۔ پھر نشانہ کی مشق کی جاتی۔

لکھنؤ میں تقریباً تین ماہ قیام رہا۔ قیام گاہ سے کہیں تشریف لے جاتے تو بسا اوقات ایک فوجی سپاہی کی طرح پورے ہتھیار لگا کر تشریف لے جاتے۔ ایک روز آپ قندھاریوں کی چھاؤنی میں تشریف لے جا رہے تھے۔ آپ بھی پورے ہتھیار لگائے ہوئے تھے، اور آپ کے ساتھی بھی اسی طرح ہتھیار بند تھے۔ عبدالباقی خاں صاحب نے آپ کی یہ شان دیکھی تو عرض کرنے لگے۔ حضرت آپ کی تمام باتیں بہت اچھی ہیں مگر یہ تلوار بندوق وغیرہ اسبابِ جہالت آپ کے بدن پر زیب نہیں دیتے۔ آپ جس خاندان کے چشم و چراغ ہیں یہ اسلحہ بندی اس کی روایات کے بھی خلاف ہے۔ آپ نے عبدالباقی خاں صاحب کے یہ الفاظ سنے تو غصہ سے چہرہ سُرخ ہو گیا۔ فرمانے لگے۔ جس پیر کو رسول خدا صلی اللہ علیہ وسلم نے استعمال کیا، آپ اس کو اسبابِ جہالت فرماتے ہیں۔ رسول اللہ صلی اللہ علیہ وسلم ہتھیار باندھ کر میدانِ جنگ میں تشریف لے جائیں اور آپ اسلحہ بندی کو شانِ بزرگانہ کے لئے عار قرار دیں۔ تف ہے اس شانِ بزرگانہ پر۔

جفاکشی اور ضبط و تحمل | رات بریلی میں چند ماہ قیام رہا۔ اس کے متعلق سورج نکاروں کا مشفقہ بیان یہ ہے۔

لے سیرت سید احمد شہید ص ۱۹۱ و ۱۹۲۔ لے سیرت سید احمد شہید ص ۱۶۷

یہ قیام عجیب ذوق و شوق، لذت و علاوت اور جفاکشی کا تھا، اور
مہاجرین کے قیام مدینہ منورہ سے بہت مشابہ تھا۔ سید صاحب اور فقار
جن میں ہندوستان کے جلیل القدر علماء اور صاحب سلسلہ مشائخ بھی
تھے، بڑے ذوق سے اپنے ہاتھوں سے مشقت کے کام کرتے، لکڑیاں چیرتے
گھاس چھپتے، اینٹیں تھاپتے، مسجدیں تعمیر کرتے۔ فاقہ اور ہر حال میں خوش
رہتے۔ ان میں اچھے اچھے عالی خاندان، خوش حال امیر اور رئیس زادے
بھی تھے۔ بہت سے نازک طبع اور ناز پروردہ نوجوان تھے۔ ان کے گھر
میں کسی بات کی کمی نہیں تھی۔ بعضوں کے سینکڑوں ہزاروں معتقد و مرید
تھے۔ مگر گھر بار، عیش و آرام، مشیخت و مخدومیت چھوڑ کر اس در پر پڑے
ہوئے تھے اور ہزار درجہ خوش تھے۔ انہیں میں شاہ عبدالرحیم صاحب
بھی تھے جن کے ہندوستان میں ہزار ہا مرید تھے۔ لیکن وہ یہاں مخدوم
سے خادم اور مراد سے مرید بنے ہوئے تھے۔ مولانا محمد یوسف بہلتی مخدوم
جہاں، اور خاندان دلی اللہی کے چشم و چراغ مولانا عبدالرحی صاحب اور
مولانا اسماعیل صاحب بھی تھے۔

خود امیر قافلہ یعنی سید صاحب کی حالت یہ تھی :

”عام لوگوں کے ساتھ مشقت کے کاموں میں شریک ہوتے۔ لکڑیاں

چیرتے، بوجھ اٹھاتے۔“ (سیرت ص ۱۱۹)

قافلہ کے لئے سوال کرنے کی سخت ممانعت تھی۔ ایسا شخص پارٹی میں شریک نہیں
رہ سکتا تھا جو کسی کے سامنے ہاتھ پھیلائے۔ جب پارٹی کے پاس کوئی سرمایہ نہ ہو، تو یہ
اصول فاقہ کشی کی صورت اختیار کر لیتا ہے، اور فاقہ کی عادت وہ زمین ہے کہ جو قدم یہاں
مضبوطی سے جم جاتا ہے بڑی سے بڑی مصیبت بھی اس کو ڈگمگانہ نہیں سکتی۔

لے سیرت سید احمد شہید ص ۱۱۹ و ۱۲۰

یہ خدائی فوج بھوک پیاس برداشت کرنے کی یہاں تک عادی ہو گئی تھی کہ کسی کبھی وقت کا فاقہ بھی اس کی بشارت اور زندہ دلی میں فرق نہیں پیدا کر سکتا تھا۔
 مولانا محمد علی صاحب، حضرت سید صاحب کے بھانجے تھے۔ آپ مخزن احمدی کے مصنف بھی ہیں جس میں سید صاحب کے حالات آپ نے قلمبند کئے ہیں۔ آپ بھی قافلہ میں داخل ہوئے۔ ابھی چند روز گزسے تھے کہ قافلہ میں فاقہ کی نوبت آگئی۔ اتفاق سے اسی روز بارش کی بھڑی لگ گئی۔ اب گویا فاقہ اور بھڑی میں مقابلہ تھا۔ نہ بھڑی ختم ہونے میں آتی تھی، نہ فاقہ ٹوٹنے کی کوئی صورت نکلتی تھی۔ مولانا صاحب نو گرفتار تھے۔ یہ بھوک سے بہت پریشان، مگر عجیب تماشا دیکھ رہے تھے کہ یہ تو بھوک اور فاقہ سے بڑھال اور سید صاحب اور ان کے ساتھیوں کے ہنسی مذاق اور زندہ دلی کی یہ حالت کہ وہ ہم بھی نہیں ہو سکتا تھا کہ ان کو فاقہ ہے۔

حقیقت یہ ہے کہ جو جماعت فاقہ کی عادی ہو، اس کے لئے کچھ بھی مشکل نہیں کہ تہائی چوتھائی پیٹ کھا کر وقت گزار دے۔ چنانچہ آپ کی سوانح میں ایسے واقعات بکثرت ملتے ہیں کہ تھوڑا سا کھانا بہت سے آدمیوں کے لئے کافی ہو گیا۔
 سوانح نگار اس کو سید صاحب کی کرامت قرار دیتے ہیں۔ مگر حقیقت یہ ہے کہ یہ قافلہ کے سب ہی ساتھیوں کی کرامت تھی کہ وہ لذتِ فاقہ سے آشنا اور بھوکے پیٹ کام کرنے کے عادی ہو چکے تھے۔

اس سے بہتر دوسری توجیہ یہ ہے کہ آنحضرت صلی اللہ علیہ وسلم کے ارشادات گہامی

لے سیرت سید احمد شہید رحمۃ اللہ علیہ۔ آنحضرت صلی اللہ علیہ وسلم کی روایت ہے کہ مومن ایک آنت بھر کھاتا ہے اور غیر مومن سات آنت بھر۔ یعنی جو صاحبِ ایمان روحانی کمالات حاصل کرنا چاہتا ہے پوری خوراک کا ساتواں حصہ بھی اس کے لئے کافی ہو جاتا ہے کیونکہ وہ غذا صرف اس لئے استعمال کرتا ہے کہ زندگی باقی رہ سکے اور جو شخص روحانیت سے بیگانہ اور لذتِ کما حقہ کا حریص ہوتا ہے اس کی حرص پوری خوراک کھا کر بھی ختم نہیں ہوتی۔
 وہ پیٹ کے ہر ایک گوشہ کو پُر کرتا ہے پھر بھی نظر کھانے پر رہتی ہے۔ محمد میاں

ان بزرگوں کی عادتِ ثانیہ بن گئے تھے کہ مومن کے لئے چند لقمے کافی ہیں جن سے کمر سیدھی رہ سکے۔ اگر اس پر قناعت نہ ہو تو صرف ایک تہائی پیٹ کھائے۔ باقی حصہ پانی اور سانس کے لئے چھوڑ دئے۔

سادگی اور ہر ایک حالت کی برداشت اس تربیت کا ایک اہم جزو تھا۔ اس کی ایک دلچسپ مثال کے لئے اسی دورے کا ایک واقعہ ملاحظہ فرمائیے۔

جب رائے بریلی سے الہ آباد کا سفر ہو رہا تھا تو راستہ میں ایک روز ایسے مقام پر ٹھہرنا ہوا، جو بے چراغ ہو چکا تھا، بڑی مشکل سے کھڑی پکانے کا سامان فراہم ہوا۔ کابیاں یا سینیاں ساتھ نہ تھیں۔ ایک کوئیں کی نچتہ مینڈ کو دھو کر صاف کیا۔ کھڑی اسی پر ڈال لی اور درویشانِ با خدا کا یہ قافلہ خوشی خوشی کھا کر ذکر و فکر میں مشغول ہو گیا۔

الہ آباد میں شیخ غلام علی صاحب کے بیش قیمت ہدایا میں ایک نہایت قیمتی قالین بھی سید صاحب کی خدمت میں پیش ہوا۔ تمام ہدایا ضروریاتِ جہاد میں کام آئے۔ اس قالین پر سید صاحب ایک مرتبہ شیخ صاحب کی خاطر سے بیٹھے۔ پھر ساتھیوں میں سے ایک نے عرض کیا کہ اُس کے پاس لحاف نہیں ہے۔ سید صاحب نے یہ قالین اٹھا کر اُس کو دے دیا۔

بنارس میں تیموری شاہزادے بیعت ہوئے تو انہوں نے بیش قیمت کپڑے نذر کئے۔ آپ نے اپنے خزانچی مولانا محمد یوسف صاحب کو حکم فرمایا کہ ان کو فروخت کر کے گاڑھے اور گزہی کے تھان خرید لو اور تمام ساتھیوں میں تقسیم کر دو، تاکہ وہ ضرورت کے مطابق کپڑے بنوالیں۔

جہادِ حریت کی ترغیب | لکھنؤ میں ایک مرتبہ کچھ لوگ بیعت ہوئے اور آپ سے تبرک کی درخواست کی۔ آپ نے ان کو کچھ روپے برکت کے لئے عطا فرمائے اور نصیحت فرمائی کہ اپنے گھر کی عورتوں کو ہمیشہ تاکید کرتے رہو کہ کسی طرح کا شرک نہ کریں،

لہ تمذی شریف وغیرہ۔ ملہ سید احمد شہید ۱۵۱۔ ملہ ایضاً ۱۵۶۔ ملہ ایضاً ۱۵۸

اور جو اللہ تعالیٰ تم کو روزی کی فراغت دیوے تو نیتِ خالص جہاد فی سبیل اللہ کی رکھنا، خواہ جان سے خواہ مال سے۔ اور اگر نیتِ خالص نہ ہوگی تو تمہارے حق میں نقصان ہوگا۔ اس بات کو خوب سمجھ لو۔

انہوں نے غدر کیا کہ اگر ہم اپنی جان سے نیتِ جہاد کی کریں اور جائیں تو یہاں ہمارے اہل و عیال کی کون خبر لے گا اور کون کھانا کپڑا دے گا۔ اور جو جہادِ مال کی نیت کریں تو ہمارے پاس مال کہاں؟ فرمایا جب اللہ تعالیٰ تمہیں مال و دولت دے تب تم پر یہ حکم ہے، اس کے بغیر نہیں۔ سب نے اس کا عند کیا کہ انشاء اللہ تعالیٰ ایسا ہی کریں گے۔

امان اللہ خاں، سبحان خاں، مزارا ہمایوں بیگ، غلام رسول خاں غلام حیدر خاں اور صدر خاں وغیرہ کا لکھنؤ میں ایک گینگ تھا جو چوری اور قزاقی میں کمال رکھتا تھا۔ قافلہ کی شہرت سن کر ایک روز امان اللہ خاں اور سبحان خاں قافلہ والوں کو دیکھنے آئے۔ سید صاحب کی خدمت میں حاضر ہوئے۔ سید صاحب کے نصیحت آمیز ارشادات نے پہلی ہی مجلس میں ان کی کایا پلٹ دی۔ یہ اپنی تمام حرکتوں سے تائب ہو کر قافلہ میں شریک ہو گئے۔

ان کی اصلاح سے ان کے دوسرے ساتھی بھی متاثر ہوئے۔ وہ بھی سید صاحب کی خدمت میں حاضر ہو کر اپنی تمام حرکتوں سے تائب ہو گئے۔ جب سید صاحب لکھنؤ سے روانہ ہونے لگے تو ان لوگوں نے بھی ساتھ چلنے کی درخواست کی۔ سید صاحب نے فرمایا:

”ابھی تم اپنے مکان پر رہو۔ جب ہم ہجرت کریں گے تم کو ضرور ساتھ لیں گے۔“

فقیر محمد خاں ایک رسالہ کے رسالہ دار تھے جو سید صاحب سے بیعت ہو چکے تھے۔ آپ نے غلام رسول خاں وغیرہ کو ان کے رسالہ میں بھرتی کرا دیا۔ اس طرح جائز

۱۔ سید احمد شہید ملکا۔ ۲۔ ایضاً ۱۵۔ ۳۔ ایضاً ۱۵۔

ذریعہ معاش بھی بہم ہو گیا اور فوجی تربیت کا انتظام بھی ہو گیا۔
اسی طرح زنانوں میں اصلاح اور بیعت کا سلسلہ چلا۔ ان کو بھی خاص خاص
اصلاحی ہدایات دے کر فقیر محمد خاں صاحب رسالدار کے رسالہ میں بھرتی کر دیا۔ قیام
لکھنؤ کے زمانہ میں خود سید صاحب کی حالت یہ تھی :

”آپ اکثر اسلحہ لگاتے تاکہ دوسروں کو اس کی اہمیت معلوم ہو، اور
شوق ہو۔ آپ نے ایک مرید کو تفنگچہ دیا اور کہا۔ جہاد فی سبیل اللہ
کی سیت سے ہتھیار لگاؤ۔ پیٹ بھر کر کھاؤ اور اسلحہ کے استعمال کی مشق
کو۔ اس سے بہتر کوئی فقیر ہی اور درویشی نہیں۔“

مصنف وقائع احمدی کا بیان ہے :

”آپ کو سب سے زیادہ خیال جہاد کا رہتا تھا۔ جس کو مضبوط و توانا
دیکھتے، فرماتے۔ یہ ہمارے کام کا ہے۔ مورائین (ضلع اناؤ) کے شمشیر خاں
اللہ بخش، شیخ رمضان اور مہربان خاں ملاقات کو آئے۔ چاروں بڑے
ڈیل ڈول کے نوجوان تھے۔ آپ ان کو دیکھ کر بہت خوش ہوئے اور کہا
کہ ایسے جوان ہمارے کام کے ہیں۔ پیرزادے لوگ ہمارے کام کے نہیں
ہیں اور بہت تعریف کی۔ یہ نوجوان آپ کے اخلاق سے بہت متاثر
ہوئے اور آپ کے حلقہ میں داخل ہو گئے۔“

رفتہ رفتہ آپ کا کیمپ فوجی تربیت گاہ بن گیا، اور جو وقت مشاغل صوفیہ
یعنی ذکر و مراقبہ میں صرف ہوتا تھا، فنون حرب اور فوجی پریڈ میں صرف ہونے لگا۔ یہ
تبدیلی کچھ لوگوں کو اوپری معلوم ہوئی۔ چنانچہ ایک وفد نے خاص طور پر حضرت سید صاحب
کی خدمت میں حاضر ہو کر اپنا شک و شبہ پیش کیا۔ آپ نے فرمایا کہ یہ سپاہیانہ کرتبوں
کی مشق بظاہر مادی چیز ہے مگر اس کا مقصد نفع اندوزی یا ذاتی سر بلندی نہیں۔ بلکہ

۱۵۲ - سید احمد شہید ۱۵۲ - ۱۵۲ وقائع احمدی بحوالہ سیرت سید احمد شہید ص ۱۶۴۔

اس کا مقصد ہے خدمتِ خلق، مظلوموں کی بہبودی، اعلیٰ اور بلند مقاصد کے لئے اپنے آپ کو قربان کر دینا۔ تصوف، سلوک اور فقیرانہ زندگی کی اصل رُوح یہی ہے۔ جو تصوف اس رُوح سے محروم ہو وہ اکارت ہے۔ پس ان چیزوں میں مشغول رہنا، مادہ پرستی نہیں بلکہ حقیقی رُوحانیت اور اعلیٰ قسم کا تصوف ہے۔ آپ نے مزید تشریح کیلئے حضرت شاہ عبدالرحیم صاحب ولایتی کا حوالہ دیا جو اس زمانہ کے بہت بلند پارہ صوفی تھے اُن کے ہزاروں مرید تھے، اور سہارن پور سے قافلہ میں شریک ہوئے تھے۔ شاہ صاحب نے جواب دیا :

"سید صاحب کو دیکھ کر میں نے اپنے تمام مریدوں سے کہہ دیا تھا کہ اب رُوحانی کامیابی کا راستہ صرف وہی ہے جو سید صاحب اختیار کئے ہوئے ہیں۔ یہی راستہ اختیار کرو اور سید صاحب سے بیعت ہو جاؤ چنانچہ تم دیکھتے ہو، میں خانقاہ کی پرسکون زندگی ترک کر کے قافلہ کے ساتھ لگا ہوا ہوں۔ کہاں وہ آرام و سکون جو خانقاہ میں میسر تھا اور کہاں یہ زحمت و تکلیف کہ اینٹیں پاتھتا ہوں دیواریں تعمیر کرتا ہوں، گھاس چھپاتا ہوں لکڑی پھیرتا ہوں مگر جو خیر و برکت اور رُوحانی اطمینان اس میں میسر ہے خانقاہی زندگی میں اس کا عشرِ عشر بھی نہیں تھا۔"

مصنف و قائل احمدی کا بیان ہے :

"چونکہ حاجی صاحب مانے ہوئے بالکمال پیر تھے جو تصوف کے تمام کمالات میں اونچا درجہ رکھتے تھے۔ آپ کی تقریر سن کر سب لوگ مطمئن ہو گئے اور پھر دل و جان سے جہاد کے کاموں میں مصروف ہو گئے۔ دن رات یہی مشغلہ تھا۔ بہر ماری، تیر اندازی، چورنگ لگاتے اور فنون سپہ گری کی پوری مشق کرتے۔ (سیرت سید احمد شہید ص ۱۷۸)

سیرت سید احمد شہید ص ۱۶۸ تا ص ۱۷۸ خلاصہ۔

مقامی نقیب اور ذمہ دار کارکن

سید صاحب جہاں جہاں پہنچتے تھے، ایسا انتظام کرتے جاتے تھے کہ اس عارضی دورہ کے اثرات ہمیشہ ہمیشہ باقی رہیں، اور جو بیج بوئے گئے ہیں وہ درخت بن کر پھلیں اور پھولیں۔ چنانچہ ہر جگہ اپنے خلیفہ مقرر کرتے جاتے تھے، جن کو ہم نقیب کے نام سے تعبیر کر رہے ہیں۔ ذیل کے نقشہ میں سید صاحب کے خلفاء اور ان حضرات کے نام درج کئے جاتے ہیں جنہوں نے قافلہ کو اپنے یہاں دعوت دے کر بلایا یا قافلہ کے پہنچنے پر قافلہ کی خدمت میں پیش پیش رہے۔

مقام : نام

غازی الدین ننگ : حافظ عبداللہ صاحب امام مسجد۔ شیخ عبدالرحمن صاحب۔ شیخ رمضان صاحب۔ عبدالشکور خان صاحب۔ امام خان صاحب جمعدار۔
مراد ننگ : مولوی ابوالقاسم صاحب تقانہ دار۔ یہ اس جماعت کے مشہور اور بہت باعزت و عظمت رکن مفتی الہی بخش صاحب کے صاحبزادے تھے۔ سرکاری ملازم تھے مگر تحریک سے گہری دلچسپی رکھتے تھے۔
میرٹھ : قاضی حیات بخش۔ مولوی احمد اللہ صاحب خلف قاضی صاحب مذکورہ (دس روز قیام) داروغہ محمد راجم صاحب۔ منشی محمد علی انصاری بڑوانی مولوی محمد بخش

اس انقلابی تحریک کا اگر کوئی دفتری نظام ہوتا ہے تو ضروری ہے کہ وہ راز کی حیثیت رکھے۔ عام لوگوں کو اس کا علم نہیں ہونا چاہیے اور عام انجمنوں کی طرح ممبر سازی اور جمہوری قسم کا انتخاب تو یہ صلاحیت ہی نہیں رکھتا کہ کوئی انقلابی پارٹی اس کو اپنا اسکے سید صاحب کی اس تحریک میں بھی دفتری تنظیم کا پتہ نہیں چلتا، اور نہ اس کے باضابطہ صدر یا سیکرٹری معلوم ہوتے ہیں۔ صرف یہ نقیب اور خلفاء ہی اپنی اپنی جگہ تحریک کے ذمہ دار تھے اور انہیں کے دم سے اس تحریک کی جڑیں تقریباً چالیس برس تک ہندوستان کے طول و عرض میں پھلتی رہیں۔

صاحب (پندرہ متوسلین سمیت) - مولوی خدابخش صاحب رئیس میرٹھ
 قدن خاں - صدر الدین صاحب اور ان کے بھائی کریم بخش صاحب
 روٹی والے - محمد تقی صاحب قصاب (جو انگریزوں میں گوشت کے
 بڑے ٹھیکیدار تھے) - بدر الدین صاحب - خواجہ محمد خان ساماں -

میرٹھ سے سر دھنہ : موضع دانٹل - موضع پائلی - موضع کہروی میں تھوڑی دیر قیام فرمایا
 جاتے ہوئے جہاں نماز کا وقت ہو گیا، نماز پڑھی - شیخ بلند بخت دیوبندی -
 منشی خواجہ محمد حسن پوری - حافظ امان اللہ نشان بردار - ابو علی بخش -
 نصر اللہ - نتھے خاں - بہر خاں و داراب خاں پسران نتھے خاں - سلو خاں
 رسالدار - مراد خاں - مدلے خاں - عظیم اللہ بیگ مکیران -
 ان میں سے بعض نے سید صاحب کی زیر قیادت جہاد میں عظیم الشان کارنامے

انجام دیئے ہیں - سپاہیوں نے دعوتِ طعام پر اصرار کیا تو فرمایا اس شرط پر منظور کرتا
 ہوں کہ جو کچھ میں کہوں، پکایا جائے - انہوں نے مان لیا - فرمایا، جو کی روٹی اور ماش
 کی دال کھاؤں گا، ایسی دعوت میں امیر غریب سب شریک ہو سکتے ہیں -

بڑھانہ (ضلع) : مولانا عبدالحی صاحب جو قافلہ کے معزز رکن اور سید صاحب کے دست
 میرٹھ - قیام بارہ روز) راست تھے - بڑھانہ کے باشندے تھے - ان کے یہاں قافلہ کا قیام ہوا -

میاں نظام الدین صاحب چشتی - شیخ علاؤ الدین صاحب شیخ محمد حسن
 صاحب - شیخ ابوبکر صاحب - بڑھانہ کے حضرات اس علاقہ میں حضرت
 سید صاحب کی تحریک کے خاص کارکن تھے -

بڑھانہ سے پہلت جاتے ہوئے : موضع ایڑنی - موضع چولی - موضع بہر سور میں تھوڑی دیر
 قیام رہا -

پہلت : شیخ ولی محمد، ان کے والد محمد فضیل - شیخ غلام محمد صاحب - شیخ
 (ضلع مظفرنگو) محمد عارف صاحب - حافظ غلام علی صاحب - حافظ معین الدین صاحب

قیام سترو روز حافظ احمد الدین صاحب - عبد العلی صاحب - شیخ محمد عثمان صاحب
 میاں عصمت اللہ صاحب - ان کے والد شیخ صبوح اللہ میاں سعد الدین
 صاحب - حافظ محمد حسین صاحب - مولانا اسماعیل صاحب شہید کے
 خالہ زاد بھائی میاں جمال صاحب - حافظ محمد عثمان صاحب - برادر
 مولانا محمد یوسف صاحب - عبدالرزاق صاحب - حافظ قطب الدین
 صاحب - حکیم قمر الدین صاحب - میاں صلاح الدین صاحب - شیخ
 عبدالرؤف صاحب - شیخ عبدالحکیم صاحب - محسن خاں صاحب -

پہلت سے منظر نگر جاتے ہوئے : موضع بیوپاڑی میں ناشتر کیا۔

منظر نگر { قاضی نجم الدین صاحب (پندرہ آدمیوں سمیت)
 دیوبند { سید مقبول صاحب - مولوی شمس الدین صاحب - شیخ حفیظ صاحب
 قیام دس روزا دیوبندی - شیخ رجب علی صاحب - اُن کے فرزند منور علی صاحب -
 مولوی فرید الدین صاحب - مولوی بشیر اللہ صاحب -

املیا : جب دیوبند میں آپ کا قیام تھا تو چند گھنٹوں کے لئے آپ موضع
 املیا بھی تشریف لے گئے۔ حافظ عبد اللہ صاحب اور اُن کے بھائی
 کریم الدین صاحب اور نظام الدین صاحب اور اُن کے والد امام بخش
 صاحب داعی اور میزبان تھے۔ حافظ عبد اللہ صاحب حج اور جہاد
 میں شریک رہے۔

منظر نگر سے دیوبند تک مختلف مقامات میں جن فدایانِ حق کے نام لئے جاتے
 ہیں، اُن میں مذکورہ بالا حضرات کے علاوہ یہ اسما گرامی بھی ہیں۔ کرامت حسین
 صاحب - محمد ماہ صاحب - شیخ چاند صاحب - مولوی فرید الدین صاحب مولوی
 بشیر اللہ صاحب - سید محمد حسین صاحب -

دیوبند سے سہارن پور { قصبہ شیخوپورہ اور وہاں سے موضع سویری تشریف لے گئے۔
 جاتے ہوئے {

وہاں ماحضر تناول فرمایا۔ چند گھنٹے قیام کیا۔ رات کو موضع لکھنور میں قیام کیا۔ گنگوہ میں مکے کی سرائے میں قیام فرمایا تھا۔ نانوتہ میں جامع مسجد میں ٹھہرے تھے۔ ایک ارادت مند کا بیان ہے کہ میری آنکھوں میں اب تک وہ منظر پھر رہا ہے کہ سید صاحب جامع مسجد کے بیچ کے در میں کھڑے ہیں اپنی دستار اتار کر ایک سرائے میں لے گیا ہے اور باقی دستار کو دونوں جانب سے طالبان فیض تھامے ہوئے ہیں۔ دستار کی شکل کنکھجورے کی سی معلوم ہوتی ہے۔ انبیٹھہ میں میاں صابر بخش سجادہ شین شاہ ابوالمعالیؒ کے یہاں دعوت ہوئی تھی۔

سہارن پور: مولیٰ محمد صاحب رئیس سہارن پور مفتی شرف الدین صاحب۔ محمد یار خاں مسجد ابوبی صاحب، الہی بخش صاحب، امام الدین صاحب، کریم الدین صاحب، محسن خاں۔ محمد حسین۔ مولوی شاہ رمضان صاحب رٹکی والے، جو بعد میں مجاہدین کا ایک قافلے کے سرحد پہنچے تھے۔ یہیں بیعت ہوئے سید صاحب نے بیعت کے بعد آپ کو خلافت عطا فرمائی۔

قصابوں کی تعداد بھی زیادہ تھی، اور یہ برادری قافلہ کی خدمت میں بھی پیش پیش رہی۔ آپ نے اس برادری کے چار افراد کو اپنا خلیفہ بنایا۔ ان کے نام یہ ہیں۔
محمد یار۔ الہی بخش۔ امام الدین۔ کریم الدین۔

سہارن پور میں بہت بڑی کامیابی یہ ہوئی کہ حاجی عبدالرحیم صاحب ولایتی جو خود بہت بڑے بزرگ اور شیخ تھے، جن کے ہزاروں مرید تھے، وہ خود حضرت سید صاحب کے ہاتھ پر بیعت ہو کر سید صاحب کے قافلے میں شریک ہو گئے اور اپنے تمام مریدوں کو ہدایت کر دی کہ سید صاحب سے بیعت ہو جائیں۔ چنانچہ ہزاروں آدمی جو حاجی عبدالرحیم صاحب کی ساہا سال کی کمائی تھے وہ سب حضرت سید صاحب کے حلقہ بگوش ہو گئے۔

سید احمد شہید ص ۱۲۷۔ لکھ ایضاً

حضرت حاجی عبدالرحیم صاحب کا مقولہ مشہور ہے :
 ”ہمیں نہ نماز آتی تھی نہ روزہ سید صاحب کی برکت سے یہ دونوں آگئے۔“
 سید صاحب کے اسی فیض کا اثر ہے کہ تقریباً سو سو سال گزر جانے کے بعد
 بھی اس علاقہ میں مذہبی اور سیاسی لحاظ سے وہ خصوصیات پائی جاتی ہیں جن کی نظیر
 کہیں اور نہیں ملتی۔

دارالعلوم اور مظاہر العلوم جیسی مذہبی یونیورسٹیاں اسی علاقہ میں ہیں، اور
 مذہبی پیشگی کے ساتھ تحریکات آزادی میں یہاں کے مسلمان ہمیشہ پیش پیش رہے۔
 شیخ الہند حضرت مولانا محمود حسن صاحب قدس اللہ سرہ العزیز کے والد ماجد یعنی
 حضرت مولانا ذوالفقار علی صاحب رحمہ اللہ فرمایا کرتے تھے کہ :

”سید صاحب جن قصبات میں تشریف لے گئے، وہاں اب تک خیر و
 برکت ہے۔ گویا وہ ایک نورِ مستطیل تھے، جدھر گئے وہ پھیل گیا۔“
 ایک اور بزرگ مولانا محمد حسین صاحب فرماتے تھے :
 ”جہاں جہاں حضرت کے قدم گئے، وہاں وہاں خیر و برکت کے آثار پائے
 جاتے ہیں۔“

سہارن پور سے دہلی اور دہلی سے رائے بریلی

سید صاحب سہارن پور سے دہلی پہنچے۔ جہاں آپ کے شیخ و مرثی اور سیاسی
 رہنما حضرت شاہ عبدالعزیز صاحب آپ کی تشریف آوری کے منتظر تھے۔ چند روز قیام

لے انتہا یہ کہ رجعت پسندی کے اس انتہائی دور میں کہ برطانوی ڈپلومیسی نے عام طور پر مسلمانوں کو کانگریس کی لہٹ
 اور مسلم لیگ کا گرویدہ بنا دیا تھا، یہاں کے مسلمانوں کی اکثریت کانگریس اور حریت پسند جماعتوں کے ساتھ ہی اور
 صرف یہی علاقہ تھا جہاں انتخابات میں مسلمانوں نے قوم پرزوں (ٹینلسٹون) کو کامیاب بنایا۔

لے ”ارمغان احباب“ از مولانا عبدالرحی صاحب بجا السیرت سید احمد شہید۔

فرما کہ شعبان ۱۲۳۲ھ (مئی یا آغاز جون ۱۸۱۹ء) میں رائے بریلی کے قصد سے رخصت ہوئے
یہ حضرت شیخ یعنی شاہ عبدالعزیز صاحب سے آخری ملاقات تھی۔

سید صاحب اپنے قافلہ سمیت دہلی سے روانہ ہوئے تو اگرچہ مئی کا مہینہ تھا مگر
جیسے ہی بمنا پار کر کے آگے بڑھے، سخت آندھی اور اس کے بعد ایسی بارش ہوئی کہ بندن
ندقی ہیں سیلاب آگیا۔ رات کو ندی کے کنارے قیام کرنا پڑا۔ صبح کے وقت ندی عبور
کرنے غازی آباد پہنچے۔ اپنے مرید عبداللہ صاحب امام مسجد کے یہاں قیام ہوا۔ وہیں
رائے بریلی کا ٹیک غم، بیگوان پہنچا، جو سید صاحب کے برادرِ محترم مولانا سید محمد اسحاق
صاحب رحمہ اللہ کے انتقال کی خبر لایا تھا۔

ایک عالم فاضل بھائی جو خانگی زندگی میں پشت پناہ ہو، جس کے بھروسے پر
خانہ داری کے جھگڑوں سے وہ فراغت میسر ہو کہ سالہا سال تک باہر رہنے پر بھی امور
خانہ داری میں کوئی فرق نہ آئے۔ ان کی وفات فی الحقیقت زندگی کا بہت بڑا ناقابل
تلافی المیہ تھا۔ جو بلند پروازیوں کو پابند اور سمیت عالی کو پست کر سکتا تھا فطری فطران
واضطرار نے آنکھوں سے چند آنسو ٹپکائے۔ اندوہ نہانی نے رات کے کھانے کا نرا بھی کڑوا
کر دیا۔ مگر جب احباب کی گرسنگی کا خیال آیا تو اس غم کو بھی غلط کیا۔ اُدھی رات کے
قریب چند نوالے کھائے اور صبح سویرے سفر کے لئے کمر بستہ ہو گئے۔ لیکن ملک و ملت کا
جو درد متاع جان بن چکا تھا، وہ اس غم سے فزوں تھا۔ جلد سے جلد مکان پہنچنے کی ضرورت
تھی مگر پھر بھی راستہ کی منزلوں میں جہاں قیام ہوا، ارشاد و اصلاح کا پروگرام بدستور جاری رہا۔
منزل لیں | غازی آباد سے روانہ ہوئے، تو پہلی منزل پاپڑ تھی۔ پھر گڑھ مکتی سیر پہنچ کر مسجد

۱۲ھ تقویم ہجری و عیسوی سے معلوم ہوتا ہے کہ اس سال ۲۶ مئی کو شعبان کی پہلی ہوتی تھی لہٰذا یہ
ندی غازی آباد اور شاہدرہ کے بیچ میں بت۔ لہٰذا یہ اس قاصد کا نام ہے جو نامہ غم لے کر آیا تھا۔
لکہ چونکہ دہلی میں تعلیم پائی تھی اس لئے حضرت شاہ ولی اللہ صاحب سے وابستہ حضرات ان سے واقف تھے
اور بہت سوں سے آپ کے تعلقات بہت گہرے تھے۔ (سید احمد شہید، منظر)

میں قیام فرمایا۔ امروہہ اور مراد آباد میں سرائے میں ٹھہرے۔ پھر رام پور رونق افروز ہوتے اور حاجی زین العابدین صاحب کے یہاں چند روز قیام فرمایا۔
 رام پور میں جن بزرگوں نے بیعت کی، ان میں نواب احمد علی صاحب والی رامپور کا نام خاص طور پر ممتاز ہے۔

بریلی (بانس بریلی) : رام پور سے بانس بریلی تک ایک جگہ قیام کیا۔ جس کا نام معلوم نہیں ہو سکا۔ بریلی میں نواب کو علم ہوا تو وہ آپ کو اصرار کر کے اپنے مکان پر لے گیا اور متعلقین سمیت بیعت کی۔ بریلی میں جن اصحاب نے بیعت کی، ان میں ایک صاحب "حسینی" بھی تھے۔ یہ محنت تھی۔ سید صاحب نے ان کا نام ہدایت اللہ رکھا۔ یہ جہاد میں ساتھ رہے اور اکوڑی کی جنگ میں نمایاں کام کیا۔

بانس بریلی سے رائے بریلی تک باقی منزلوں کا علم نہیں ہو سکا۔ صرف اتنا معلوم ہے کہ جس شام کو آپ دس سال بعد وطن عزیز (رائے بریلی) میں داخل ہوئے، ہلالِ رمضان استقبال کے لئے نمودار تھا۔ یعنی ۲۹ شعبان ۱۲۳۷ھ۔ ۲۳ جون ۱۸۱۹ء۔

رائے بریلی میں تقریباً چار ماہ قیام رہا۔ وہلی سے ساتھ ہونے والوں کے علاوہ اس عرصہ میں وہ بھی آپہنچے جو گذشتہ دورے میں متاثر ہوئے تھے اور اب یہ مجمعِ پچاس ساٹھ سے بڑھ کر پونے دوسو کے قریب ہو گیا۔

اس قیام میں روحانیت کے علاوہ فوجی تربیت کا مشغلہ بھی پوری طرح شروع ہو گیا۔ اس اثنا میں آپ کے اس عجیب و غریب قافلہ کا چہرہ چا آس پاس کے اضلاع میں بہت کافی ہو چکا تھا۔ چنانچہ جگہ جگہ سے نہ صرف دعوت نامے آئے بلکہ بہت سے مقامات سے آپ کو اپنے یہاں لے چلنے کے لئے دعوتی و فوجی پہنچے۔

بالآخر آپ نے رائے بریلی سے الہ آباد کا قصد کیا۔ مسافت صرف چار روز کی تھی مگر طے ایک ماہ میں ہوئی کیونکہ طلبِ فیض کی بے تابیوں کا یہ عالم تھا کہ جدھر سے گذر ہوتا آس پاس کے دیہات کے لوگ جوق در جوق راستے پر آ بیٹھے اور اپنے یہاں لے چلنے کا

اصرار کرتے۔ عذر معذرت میں کافی وقت صرف ہو جاتا۔ پھر کہیں صرف دُعا پر اور کہیں صرف ایک وقت کی دعوت پر ان کو راضی کر لیا جاتا، اور کبھی ایسا بھی ہوتا کہ ایک دو شب قیام کے بغیر لوگوں کی شکستہ دلی دُور نہ ہو سکتی تھی تو دل بدست اور کہ حج اکبرست کی تکمیل بھی کی جاتی۔

بہر حال رلے بریلی سے الہ آباد تک بہت سی جگہ کسی نہ کسی صورت میں قیام کرنا پڑا۔ مگر جن مقامات کا علم آج ایک مورخ کو ہو سکتا ہے، وہ صرف یہ ہیں :

سلون۔ پھر اہلاونج۔ مانک پور۔ کٹرا۔ اہلاونج میں مرزا کاظم بیگ دیہ کے حاکم تھے۔ وہ خود بھی بیعت ہوئے اور دوسروں کو بھی اس حلقہ تقدیس و طہارت کا گرویدہ بنا کر بیعت کرا دیا۔

الہ آباد : یہاں جا رہے قیام کے متعلق اختلاف ہے۔ بعض روایتوں سے معلوم ہوتا ہے کہ آپ نے حضرت شاہ اجمل صاحب کے دائرہ میں قیام فرمایا۔ یہی دائرہ ہے جس کے متعلق نسخے نے کہا تھا کہ

ہر پھر کے دائرے ہی میں رکھتا ہوں میں قدم
آئی کہاں سے گردش پر کار پاؤں میں
بعض روایتوں میں بتایا گیا ہے کہ قیام دوسری جگہ ہوا تھا۔ لیکن شاہ اجمل صاحب سے ملاقات بھی کی تھی اور ان کے یہاں دعوت بھی تناول فرمائی تھی۔ یہاں بے شمار لوگوں نے بیعت کی۔ مگر شیخ غلام علی صاحب کے بے نظیر اخلاص و ایثار نے شیخ صاحب کو

لے ابو الفضل کنیت۔ ناصر الدین محمد اجمل نام۔ اپنے وقت کے اکابر اہل علم اور بزرگ اولیا۔ اللہ میں سے تھے ۱۱۶ھ
(۱۷۴۸ء) میں پیدا ہوئے ۱۲۳۶ھ (۱۸۲۱ء) میں وفات پائی۔ بیان کیا جاتا ہے کہ حضرت شاہ اجمل صاحب اور مولانا عبدالحی صاحب ملاقات کے لئے گئے تو دل میں طے کر لیا تھا کہ اگر ایک کو گڑ کا اور دوسرے کو شکر کا شربت پلائیں گے تو سمجھ لیں گے کہ اہل کشف میں سے ہیں۔ شاہ صاحب نے دونوں کو گلے لگایا۔ پھر ملازم سے کہا دو گلاس شربت لاؤ۔ ایک قند کا دوسرا شکر کا۔ کیا کہوں ان کی خواہش یہی ہے (سید احمد شہید ج ۱ ص ۱۵۱)

اتنا نمایاں کر دیا ہے کہ واقعات نگاروں کی نگاہیں انہیں پر اٹک کر رہ گئیں، کسی اور طرف دیکھ ہی نہ سکیں۔ حتیٰ کہ یہ تک یاد نہ رہا کہ قیام کہاں ہوا۔ اور واقعہ یہ ہے کہ شیخ غلام علی صاحب نے کام بھی وہ کیا جس کی نظیر ملنی مشکل ہے۔

شیخ غلام علی صاحب، ممتاز امراریں شمار ہوتے تھے۔ مہاراجہ بنارس اودت نمائے کی طرف سے عمل دار تھے۔ مہر و پڑہ وطن اصلی تھا۔ ان تمام اخلاقی امراض میں مبتلا تھے، جو اُس زمانہ میں عام طور پر پھیلے ہوئے تھے۔ سید صاحب سے بیعت ہوئے تو ان تمام کاموں سے توبہ کی۔ جس قدر سامانِ تعیش تھا، توڑوا کر دریا میں بہا دیا۔ سید صاحب کی خدمت میں بیبیوں بیش قیمت خریدنے پیش کئے (ان کی خدمات کی کچھ تفصیل آگے آئے گی۔ انشاء اللہ) بنارس : الہ آباد سے روانہ ہو کر مختلف مقامات پر ٹھہرتے ہوئے بنارس پہنچے۔

وہاں مولوی عبدالقادر صاحب امیروں میں شمار ہوتے تھے۔ وہ سید صاحب کے دوست تھے۔ اس بنا پر ساتھیوں کا خیال تھا کہ سید صاحب وہیں قیام فرمائیں گے لیکن آپ نے فرمایا۔ وہ ہمارے ہم مشرب نہیں ہیں، ان کے یہاں کٹھن نامناسب نہ ہوگا۔ لہذا جماعت نے سہیسی کی مسجد میں قیام کیا، اور خود سید صاحب چند ساتھیوں کے ساتھ ایک شاہی مسجد میں مقیم ہو گئے جو عرصہ سے غیر آباد تھی۔ یہاں تقریباً ایک ماہ قیام ہوا۔ تقریباً پندرہ ہزار مرد اور عورتیں بیعت ہوئیں۔ بُری رسومات میں ایک یہ بھی تھی کہ ان کے پیر چھٹے مہینے آتے تھے اور ہر گھر سے معینہ نذرانہ لے کر نماز روزے وغیرہ سے معافی کے پرنے لکھ کر دیئے جاتے تھے۔ حضرت مولانا عبدالحی صاحب کے مسلسل و غطوں سے خدا کے فضل سے یہ تمام بد اعمالیاں ختم ہو گئیں اور لوگوں میں دین داری کا عام ذوق پیدا ہو گیا۔ بیعت کرنے والے اکابر میں شاہ عبداللہ صاحب شنگرنی اور مرزا کریم اللہ بیگ صاحب رئیس بھی تھے۔ یہ بھی واقعہ نگاروں نے لکھا ہے کہ تیموری شاہزادے جو وہاں رہتے تھے، وہ بھی بیعت ہوئے۔ اور بیش قیمت خلعتیں پیش کیں۔ (مگر ان شاہزادوں کے نام نہیں معلوم ہو سکے)۔

سلطان پور : بنارس سے روانہ ہو کر چند مقامات پر قیام فرماتے ہوئے سلطان پور قیام فرما ہوئے۔ وہاں غلام حسین، سرکار لکھنؤ کی طرف سے حاکم تھے۔ ان کے لشکر کے بہت سے آدمی سید صاحب سے پہلے سے بیعت تھے۔ تقریباً دو ہفتے سلطان پور میں قیام رہا۔ بہت سے لوگوں نے آپ سے بیعت کی۔

(سلطان پور سے آپ بریلی تشریف لائے، اور یہاں کچھ عرصہ قیام فرما کر لکھنؤ تشریف لے گئے)۔

بتایا گیا ہے کہ لکھنؤ کا یہ سفر آغا میر نائب السلطنت کی دعوت پر ہوا تھا۔ مخزن احمدی میں اس دعوت نامے کی عبارت بھی نقل کر دی گئی ہے کہ :

”آوازہ و عطا و تذکیر آن روشن ضمیر عالمگیر گرویدہ اگر بقدر مہم مہمنت
 لزوم خود، امانی لکھنؤ را عموماً و ایں مشتاق مستمند را خصوصاً بنوازد بعید
 از مروت و اخوت و فتوت نخواہد بود“

مگر اس کا مقصد یہ تھا کہ بادشاہ بگیم، جس سے آغا میر کی چیٹلش جاری تھی یہاں تک کہ بادشاہ کو بگیم سے برگشتہ کر دیا تھا، اس کے مقابلہ میں سید صاحب کی مقبولیت کے طفیل سے عوام کی حمایت حاصل ہو جائے۔ مگر جب اس کوتاہ اندیش کو اندازہ ہوا کہ سید صاحب کا ہمارا بلند پرواز، حب جاہ اور عشق افتدار کے پست اور کمینہ حشرات الارض پر نظر ڈالنا بھی اپنی توہین سمجھتا ہے تو اشتیاق و عقیدت کی تمام ڈینگیں ختم ہو گئیں۔ (تفصیل آگے آرہی ہے)۔

بادشاہت کا شوق فرمایا اور ۱۹ اکتوبر ۱۸۱۸ء، ۱۸ ذی الحجہ ۱۲۳۵ھ کو شاہانہ جلوس فرما کر "شاہِ زمن" کا خطاب اختیار فرمایا۔ اب آپ کا پورا نام اور خطاب یہ ہو گیا۔ رفیع الدولہ۔ رفیع الملک، شہامت جنگ، ابوالمظفر، معزالدین، شاہِ زمن، غازی الدین حیدر بادشاہ غازی کفایت شعار اور سنجیدہ مزاج باپ "نواب سعادت علی خاں" (خلف شجاع الدولہ) کے جمع کردہ خزانہ میں سے دو کروڑ روپیہ شاہی تخت اور بادشاہانہ ساز و سامان پر صرف فرمایا۔

سکہ | حدودِ مملکت اور شاہی اختیارات پر اگرچہ انگریزی غلبہ اور اقتدار کا ٹھپہ لگ چکا تھا اور آپ کا کوئی حکم فوجی چھاؤنیوں کا رخ آزادی سے نہیں کر سکتا مگر شاہی ٹکسال کو مکمل آزادی عطا کر دی گئی تھی اور آپ کا تجویز کردہ سکہ بازاروں میں چلا کر انداز

(بقیہ حاشیہ صفحہ گذشتہ) کہ سند وزارت دربارِ دہلی سے اُن کو عطا کر دی جائے۔ مگر دربارِ دہلی نے اُن کو سند نہیں عطا کی۔ یہ کمپنی بہادر کے مقابلہ میں دربارِ دہلی کی پہلی جسارت تھی۔ دوسری جسارت اکتوبر (جلوس ۱۲۲۱ھ، ۱۸۰۶ء وفات ۱۲۵۳ھ، ۱۸۳۶ء) کے زمانہ میں ہوئی کہ گورنر جنرل دہلی آنے کے ارادہ سے فرخ آباد تک پہنچ گئے تھے۔ انہوں نے دہلی پہنچنے کی اجازت چاہی اور ساتھ ہی یہ کوشش کی کہ دربار میں اُن کو کرسی مل جائے۔ بادشاہ نے اس کی منظوری نہیں دی۔ گورنر جنرل (لارڈ مارٹ) براہِ فرحت ہو کر فرخ آباد سے کلکتہ واپس چلے گئے اور اب کمپنی بہادر نے یہ طے کیا کہ ایک اور بادشاہ بنا کر شاہِ دہلی کے اس غرور کا سر نیچا کیا جائے۔ (قیصر التواریخ)

(حاشیہ صفحہ ۱۱۴) ۱۷ یوم عید غدیر بر مذہب اثنا عشریہ (قیصر التواریخ ج ۱ ص ۱۲۲)۔ ۱۷ اودھ کے سکے میں مچھلیوں کا نشان، بانی ریاست برطان الملک کے زمانہ سے تھا۔ جس کی وجہ یہ بیان کی جاتی ہے، کہ جب برطان الملک بادشاہ کے یہاں سے اس صوبہ کی سند لے کر صوبہ پر قبضہ کرنے جا رہے تھے تو گنگا عبور کرتے وقت ایک مچھلی دریا سے تڑپ کر کشتی میں خاص برطان الملک کے دامن میں اڑی۔ برطان الملک نے اس کو فال نیک سمجھا۔ اس مچھلی کی ہڈیاں و ابد علی شاہ کے زمانہ تک خزانہ میں محفوظ رہیں (قیصر التواریخ ج ۱ ص ۲۷ و عماد السعادت وغیرہ) سکے میں دوسری جانب (بقیہ حاشیہ صفحہ آئندہ)

شہانہ کا مظاہرہ کرا دیا گیا تھا۔

انگریزی اقتدار | انگریز ریزیڈنٹ جس کی بلا "معاہدہ کوڑہ جہاں آباد ۱۷۶۵ء" سے مسلط کر دی گئی تھی، وہ اپنے اختیارات دن بدن بڑھا رہا تھا۔ یہاں تک کہ اب سب کچھ وہی ہو گیا تھا۔ حتیٰ کہ مسند نشین کا عزل و نصب بھی اسی کے اختیار میں پہنچ چکا تھا۔

سماجی حالت | غازی الدین حیدر کی اودھام پرستی مشہور ہے۔ اس بنا پر مینیا و ساغر کی

(بقیہ حاشیہ صفحہ گذشتہ) شاہِ دہلی کا نام اور سنہ جلوس وغیرہ ہوا کرتا تھا۔ غازی الدین حیدر نے پھلیوں کا نشان بیچ میں اور اس کے گرد کمپنی بہادر کی خوشنودی کے لئے دو شیر اور دوسری جانب شاہِ دہلی کے نام کے بجائے یہ شعرے سکھ زد پریم و زراز فضل رب ذوالنہن: غازی الدین حیدر عالی نسب شاہِ زمن۔ یہ شعر حسن علی خاں نائب وزیر اعظم نے موزوں کیا تھا۔ اس کے انعام میں اس کو پانچ ہزار روپے عطا کئے گئے۔ (قیصر التواریخ ج ۱ ص ۱۲۵)۔

(حاشیہ صفحہ ۱۱۵) لہ آپ کی قوتِ واہمہ زندہ دوستوں کو مُردہ اور مُردوں کو زندہ تسلیم کر لینے میں تامل نہیں کرتی تھی۔ معتمد الدولہ آغا میر وزیر اعظم تھے جن کی تمام قابلیت اسی میں صرف ہوتی تھی کہ بادشاہ کی اودھام پرستی ادبِ خودی میں اضافہ ہوتا ہے۔ یہ غازی الدین حیدر ہی کی قوتِ واہمہ کا کمال تھا کہ اپنی طرح (معاذ اللہ) حضراتِ ائمہ کو بھی دوشیزگانِ عشوہ طراز کا شوقین تصور کیا کرتے تھے۔ چنانچہ آپ نے اچھوتیوں کی ایک خاص اصطلاح ایجاد کی۔ یعنی دوشیزہ لڑکی کا آپ کسی امام سے (جن کی وفات کو ایک ہزار برس سے زیادہ گزر چکے تھے) نکاح کر دیا کرتے تھے۔ یہ لڑکی اچھوتی کہلاتی تھی۔ یہ کسی سے نکاح نہیں کر سکتی تھی۔ اس کو ایک محل دیا جاتا تھا جہاں وہ ناز و انداز سے شاہانہ تکلفات کے ساتھ رہتی۔ اس کے لواحقین کے وظیفے مقرر کر دیئے جاتے تھے۔ شہر کے تقریباً تمام ہی محلے ان اچھوتیوں کی برکت سے متبرک ہوتے رہتے تھے۔ ملک کی آمد و آمد کا راستہ کافی حصہ ان اچھوتیوں کے مہر اور ان کے وظائف پر صرف ہوتا تھا۔ اسی طرح اہل فریبی اور اودھام پرستی کی وجہ سے مغربِ شمال تاریخ میں بہت ہی مشکل سے طے گی کہ ایک مرتبہ غازی الدین نے ایک شخص کو طلب کیا۔ معتمد الدولہ اس کی حاضری پسند نہیں کرتے تھے لہذا (بقیہ حاشیہ صفحہ ۱۱۵)۔

گروش، رقص و سرود کی طرب آفرینی، عصمت فروشوں کی اداکاری، کچھ ایسے کیف اور مشغلے تھے جن سے کسی وقت بھی فرصت نہ ملتی تھی۔

بادشاہ، وزیر اور اُمراء کے اس فیشن نے پورے شہر کو غرقِ ناؤ و نوش کر رکھا تھا۔ سب طرف عصمت فروشوں کا ہجوم تھا، اور نہایت رکیک جذبات سوسائٹی کے مزاج میں سرایت کر چکے تھے۔

القلابی صلاحیت | ان تمام خرابیوں کے باوجود لکھنؤ میں ایک بات تھی جو اودھ کے کسی اور شہر میں نہیں تھی۔ لکھنؤ جیسا بھی تھا، اودھ کا دار السلطنت تھا۔ اس وجہ سے بہترین دل و دماغ کے مالک علماء اور فضلا بھی یہاں پہنچتے تھے اور اس، مرکز ہی شہر کو اپنا مرکز بنا لیتے تھے۔ چنانچہ سنگ یزوں کے اس انبار میں بہت سے قابلِ قدر جو سر بھی ڈھونڈے سے مل جاتے تھے۔ چند مثالیں ملاحظہ ہوں۔

علماء کرام | فرنگی محل کے علماء شہر میں خاص اثر رکھتے تھے۔ اسی خاندان کے ایک بزرگ مولانا عبدالعلی صاحب تھے، جن کو حضرت شاہ ولی اللہ صاحب قدس سرہ العزیز نے

(بقیہ حاشیہ صفحہ گذشتہ) بادشاہ کو رپورٹ کر دی گئی کہ اس کا انتقال ہو چکا ہے۔ ابھی چند روز گزے تھے کہ یہ بد نصیب بادشاہ کی سواری کے سامنے آگیا۔ بادشاہ نے فوراً حکم دیا کہ اس کو حاضر کرو۔ یہ وقت مقصد اللہ کے لئے بہت نازک تھا مگر اس کی حاضر جوابی کا آگئی۔ اُس نے فوراً عرض کیا۔ غلام اس کو چشم بشری سے نہیں دیکھ سکتا۔ یہ پیر مرشد کا کمال ہے کہ حضور عالم ارواح کو بھی دیکھتے رہتے ہیں۔ حاضرین نے بھی وزیر کی ہاں میں ہاں ملا دی۔ مختصر یہ کہ بادشاہ کی زبان پر تھا "وہ ہے، وہ ہے" اور سب حاضرین کی زبان پر تھا "کہاں ہے، کہاں ہے"۔ غرض بادشاہ کو یقین ہو گیا کہ یہ صورت لباسی ہے (تاریخ اودھ ص ۱۳۵ و ط ۱۵۹ ج ۲)

(حاشیہ صفحہ ۱۱۷) ملاحظہ ہو، اس زمانہ کی ادبیات جن کا کچھ تذکرہ حکیم محمد نجم الغنی صاحب نے تاریخ اودھ میں کیا ہے (ملاحظہ ہو تاریخ اودھ ج ۲ ص ۱۳۵ تا ۱۳۶)۔ سیکڑھ اٹھارہویں صدی عیسوی کے بہت جلیل القدر عالم ہیں۔ ان کی تصانیف آج تک علماء محققین کی نظر میں خاص وقعت رکھتی ہیں۔ آپ سلسلہ علماء فرنگی محل کے مورث مولانا قطب الدین شہید کے پوتے اور "ملا نظام الدین کے فرزند تھے۔ یہی (بقیہ حاشیہ صفحہ آئندہ)

بحر العلوم کا خطاب دیا تھا۔ یہ خطاب اتنا مقبول ہوا کہ اصل نام سے زیادہ یہ خطاب مشہور ہے۔ آپ اس وقت وفات پا چکے تھے لیکن آپ کے صاحبزادہ مولانا عبدالرب صاحب کے فیوض

(بقیہ حاشیہ صفحہ گذشتہ) ملا نظام الدین ہیں جن کا تجویز کیا ہوا درس نظامی آج تک پتھر کی لکیر بنا ہوا ہے۔

مولانا عبدالعلی صاحب نظام ہری اور باطنی دونوں قسم کے علوم میں اعلیٰ درجہ رکھتے تھے۔ آپ کا قیام لکھنؤ میں

بہت کم رہا۔ اول آپ حافظ الملک حافظ رحمت خاں کے یہاں رہے۔ ان کی شہادت کے بعد رام پور میں

نواب فیض اللہ خاں صاحب بانی ریاست رام پور کے یہاں عرصہ تک قیام کیا۔ پھر منشی صدر الدین صاحب

بہاری آپ کو اعزاز و اکرام کے ساتھ بہار لے گئے۔ وہاں حلقہ درس نے بے انتہا شہرت پائی مگر کچھ عرصہ کے

پھر منشی صدر الدین صاحب سے تعلقات خوش گوار نہ رہے۔ رئیس کناننگ (نواب والا جاہ محمد علی خاں)

آپ کے قدردان تھے جیسے ہی نواب صاحب کو معلوم ہوا، مولانا عبدالعلی صاحب کے نام خط لکھ کر اپنے

یہاں مدعو کر لیا۔ مولانا بحر العلوم نے نواب والا جاہ کی دعوت منظور کی اور عازم مدراس ہو گئے۔ نواب نے

خاندان کے معزز اراکین اور اہل ریاست کے ساتھ شاندار استقبال کیا۔ اپنے محل خاص میں آپ کے قیام کا

انتظام کیا اور تدریس کے لئے عظیم الشان مدرسہ تعمیر کروا دیا۔ ملک العلماء کا خطاب دیا۔ نواب والا جاہ کی

وفات کے بعد ان کے صاحبزادہ عمدۃ العلام، پھر والا جاہ کے پوتے نواب عظیم الدولہ بھی علامۃ بحر العلوم کا یہی

اعزاز کرتے رہے۔ ۱۲۲۵ھ میں وفات پائی۔ ۸۳ سال عمر ہوئی۔ مدراس کی مشہور جامع مسجد والا جاہی

کے شمالی جانب میں آپ کا مزار ہے (تذکرہ علماء ہند ص ۱۲۱)۔

(حاشیہ صفحہ ۱۱۷) لے احوال علماء فرنگی ص ۶۵۔ سکھ مولانا عبدالرب صاحب۔ درسی کتابیں والد ماجد،

(حضرت مولانا عبدالعلی) سے پڑھیں۔ والد ماجد کے ساتھ شاہجہاں پور، رام پور، بہار اور مدراس میں ہے

پھر لکھنؤ آکر سلسلہ درس جاری رکھا۔ دوبارہ مدراس تشریف لے گئے۔ نواب عظیم الدولہ نے سلطان العلماء کا

خطاب دیا اور ان کے والد کا مدرسہ لائق بیٹے کے سپرد کر دیا۔ مولانا عبدالرب صاحب یہ مدرسہ اپنے بھتیجے مولانا

عبدالواحد صاحب (خلف مولانا عبدالعلی صاحب خلف مولانا عبدالعلی صاحب) کے سپرد کر کے لکھنؤ واپس آ

گئے۔ وہلی میں حضرت شاہ عبدالعزیز صاحب کی ملاقات و ضیافت سے محفوظ ہوئے۔ ۱۲۵۳ھ میں وفات پائی

(زہرا الخواطر بحوالہ سیرت سید احمد شہید و تذکرہ علماء ہند)۔ جس وقت سید صاحب لکھنؤ تشریف لے گئے،

تیس وقت تک مدراس میں مولانا عبدالعلی صاحب بحر العلوم حیات تھے۔

جاری تھے۔ ایک دوسرے مشہور عالم اور بزرگ مرزا حسن علی صاحب محدث تھے۔ یہ حضرت شاہ عبدالعزیز صاحب کے شاگرد تھے۔ آپ کا حلقہ درس بہت وسیع تھا۔ سینکڑوں طلبہ آپ سے مستفید ہوئے۔ مولانا محمد اشرف صاحب، مولانا ابوالحسن صاحب نصیر آبادی، مولانا مخدوم صاحب، شاہ یقین اللہ صاحب اور ان کے صاحبزادے۔ مولانا عبدالوہاب صاحب بھی شہر کے مشہور علماء اور با اثر حضرات تھے۔

عمادین | علامہ سبحان علی خاں، نائب وزیر اعظم بہت بڑے فاضل، شعر و سخن کے ماہر، نظم و نثر میں قادر الکلام، صاحب تصنیف و تالیف تھے۔ بادشاہ اور وزیر آپ کی اصابت رائے کے قائل تھے۔

۱۔ مرزا حسن علی صغیر محدث لکھنوی، ساکن محلہ بچی گنج، میرک جمال الدین لقب، مرزا عرف۔ سند حدیث حضرت شاہ عبدالعزیز صاحب دہلوی سے حاصل کی۔ سینکڑوں علماء نے آپ سے علم حدیث میں استفادہ کیا نصیر الدین حیدر کی سلطنت کے آخری دور (۱۲۶۶ھ) میں مرض استسقا میں مبتلا ہو کر وفات پائی۔ آپ شافعی مسلک رکھتے تھے (تذکرہ علماء ہند) علامہ فرنگی محل نے بھی آپ سے علم حدیث میں استفادہ کیا (تراجم علماء حدیث) ۲۔ مولانا محمد اشرف صاحب لکھنوی کے اساتذہ میں سے تھے۔ والد صاحب کا اسم گرامی نعمت تھا۔ صدیقی خاندان تھا اور آبائی وطن کشمیر۔ عرصہ سے یہ خاندان لکھنؤ منتقل ہو گیا تھا۔ درسی کتابیں کچھ مولانا مخدوم حسینی لکھنوی سے پڑھیں اور زیادہ علامہ نور الحق فرنگی محل سے۔ پھر مسند درس آباد کی صاحب تصانیف میں سے (صفر ۱۲۲۲ھ) کو وفات ہوئی۔ (نزہۃ الخواطر بحوالہ سیرت سید احمد شہید ص ۱۳۸) ۳۔ مولانا ابوالحسن صاحب نصیر آبادی خلیفہ مولانا نعم اللہ صاحب بہرائچی۔ علمے راز ظلمات شرک و بدعت نجات بخشید و باتباع سنت سنیہ سے کوٹید۔ دوم شعبان سنہ دوازدہ و صد و ہفتاد ہجری رحلت فرمودہ (تذکرہ علماء ہند ص ۱۳۸) ۴۔ سبحان علی خاں، لکھنوی۔ اول سوار انگریزی میں تحصیل دار تھے۔ ان کی مہارت کی وجہ سے نواب سعادت علی خاں نے ان کو اپنے یہاں بلایا اور قدم افرائی کی۔ یہاں تک کہ ان کے بیٹے غازی الدین حیدر کے زمانہ میں نائب وزیر اعظم کے عہدہ پر فائز ہوئے (سیرت سید احمد شہید)۔ ۵۔ الباقیات الصالحات اور شمس الضحیٰ وغیرہ آپ کی تصانیف ہیں (سیرت سید احمد شہید)

تاج الدین حسین خاں اپنی اعلیٰ قابلیت کے سبب سے ہی شجاع الدولہ کے منظور نظر ہوتے تھے۔

فوجی حلقے سلطنتِ اودھ کی فوج اگرچہ بہت گھٹادی گئی تھی، جو باقی بچی تھی وہ بھی محض نمائشی تھی۔ تاہم اس میں ایک عنصر اچھی صلاحیتوں کا مالک تھا مثلاً قندھاریوں کی چھاؤنی (جس میں زیادہ تر پٹھان سپاہی تھے) اپنی خاص تائیخ رکھتی تھی۔ نائب جنرل

۱۸۱۷ء تاج الدین حسین خاں بھی سرکارِ انگریزی میں تحصیل دار تھے۔ نواب سعادت علی خاں کی جوہر شناسی نے ان کو لکھنؤ بلایا۔ عقل و دانش میں آپ ارسطو زمانہ سمجھے جاتے تھے۔ چوبیس لاکھ روپیہ سالانہ کی آمدنی کا علاقہ سلطان پور آپ کی جاگیر تھا (سیرت سید احمد شہید)۔ ۱۸۱۷ء میں جو معاہدہ نواب سعادت علی خاں (غازی الدین حیدر کے والد) سے ہوا تھا اس میں طے کر دیا گیا تھا کہ نواب سعادت علی خاں صرف چار پلٹینس بلنگوں کی، ایک پلٹن نجیب پیادے اور میواتی اور دو ہزار سوار اور تین سو گولہ انداز رکھ کر باقی فوج برطرف کر دیں۔ مالکِ محروسہ کی حفاظت انگریزی فوج کے ذمہ ہوگی جو بقدر ضرورت رکھی جاسکے گی (قیصر التواریخ جلد اول ص ۱۱۱)۔ ۱۸۱۷ء اس کے بانی یوسف خاں قندھاری تھے جو حافظ رحمت خاں کی فوج میں سالدار تھے۔ پھر حافظ صاحب کے یہاں سے نوکری چھوڑ کر شجاع الدولہ کی فوج میں پہنچ گئے اور اپنی حُسنِ خدمات کے باعث شجاع الدولہ کا اعتماد حاصل کرنے میں کامیاب ہو گئے۔ شجاع الدولہ نے ان کو رسالدار کر دیا جو اس زمانہ میں فوج کا با اختیار افسر ہوتا تھا۔ جس کو سپاہیوں کے بھرتی کرنے اور معزول کر دینے تک کا اختیار ہوتا تھا۔ اس کے ساتھ نقارہ اور نشان وغیرہ بھی رکھتے تھے۔ یوسف خاں کے بعد ان کے بیٹے عبدالرحمن خاں رسالدار ہوئے۔ پہلے ان کے رسالہ میں صرف پانچ سو سوار تھے اور جب انگریزی فوج کی کمک کے لئے ان کو مرہٹوں کے مقابلہ میں دکن بھیجا گیا، اور وہاں ان کے رسالہ نے نمایاں خدمات انجام دیں تو ان کا مرتبہ بڑھا دیا گیا اور ان کو سترہ سو سپاہیوں کا رسالدار بنا دیا گیا۔ سید صاحب کے زمانہ میں عبدالرحمن خاں کے لڑکے عبدالہادی خاں اور عبدالرحمن خاں کے پوتے خلیل اللہ خاں پسر حبیب اللہ خاں تھے۔

فقیر محمد خاں بہادر ایسے افسر تھے جو شخصی طور پر بھی حضرت سید صاحب سے عقیدت رکھتے تھے۔ یہ حضرت سید صاحب کے ساتھ نواب امیر علی خاں کی فوج میں کام کر چکے تھے اسی وقت سے حضرت سید صاحب کی عظمت کا سکہ ان کے دل پر جما ہوا تھا۔ عرض فوج میں ایک جماعت موجود تھی جو سید صاحب کی تحریک سے وابستہ ہو سکتی تھی۔

یہ تھا لکھنؤ، جہاں حضرت سید صاحب پورے قافلہ کے ساتھ ۱۲۳ھ میں تشریف لے گئے۔

قیام | پہلے اکبری دروازہ کے قریب "میر مسکین" کی حویلی میں قیام فرمایا یہ حویلی اور

۱۲۳ھ فقیر محمد خاں، بخش محمد خاں آفریدی مدار المہام نواب قائم خان بنگش والی فرخ آباد کے خاندان سے تھے۔ پہلے نواب علی خاں کی فوج میں ملازم تھے جب وہ کارخانہ درہم برہم ہوا تو لکھنؤ آ گئے۔ اور بہت جلد ترقی کر کے نائب جنرل ہو گئے اور سید صاحب جب لکھنؤ سے واپس ہوئے تو فقیر محمد خاں کو وزیر اعظم کے یہاں سے خلعت ملا۔ دس ہزار روپے نقد اور ہاتھی، پالکی، شہلہ، مندیل، سپر، تلوار اور اس کے علاوہ بہت سا سامان ملا۔ ہزار روپیہ مشاہرہ ہوا، اور سپہ سوار اور دو ہزار پیادہ رکھنے کا حکم ہوا، اور مچھری کا علاقہ پر گنہ ہوا۔ فقیر محمد خاں شجاع اور دلیر آدمی تھے شعور سخن سے ذوق رکھتے تھے۔ گویا تخلص تھا صاحب دیوان ہیں (حاشیہ سیرت سید احمد شہید ص ۱۲۵)۔ لکن اگرچہ سید صاحب انعامیر نائب السطنت کی دعوت پر لکھنؤ جا رہے تھے مگر آپ کی طبیعت سادگی نے گوارا نہ کیا کہ پہلے سے اپنے پہنچنے کی اطلاع دے کر استقبال اور جلوس کے تکلفات برداشت کریں سید صاحب کے چھوٹے بھانجے سید عبدالرحمن صاحب جو لکھنؤ میں کسی فوجی عہدے پر مامور اور قندھاریوں کی چھاؤنی میں اقامت گزیرے تھے، وہ سید صاحب کے ہمراہ رائے بریلی سے روانہ ہوئے۔ پہلی منزل "حسن گنج" میں ہوئی۔ دوسری منزل لکھنؤ سے قریب کسی مقام پر ہوئی، جس کے بعد صبح سویرے لکھنؤ پہنچنے کا پروگرام تھا۔ سید صاحب نے رات ہی کو عشاء کے وقت سید عبدالرحمن صاحب کو حکم دے دیا کہ:

"کچھ رات رہے تم آگے چل کر قندھاریوں کی چھاؤنی میں اپنا مکان صاف کروا

کہ فرش بچھو اور کچھ بچھنے ہوئے پتے اور نمک مرچ اور کچھ گڑ (بقیہ برصغور اندہ)

شہر کاتنگ علاقہ ایک سو ستر کے قافلہ کے لئے تکلیف دہ تھا، تو دریائے گوتمتی کے کنارے
ٹیلے والی مسجد کے قریب شیخ امام بخش صاحب سوداگر کی حویلی جو حال ہی میں بن کر
تیار ہوئی تھی، قیام کے لئے طے کی گئی۔ آپ وہاں منتقل ہو گئے اور جب تک قافلہ لکھنؤ
اسی حویلی میں قیام رہا۔

قافلہ کی مقبولیت اور اس کے اثرات | وہی قابل اور صالح جو ہر جن کی نشاندہی
سطور بالا میں کر چکے ہیں، اس قافلہ کی طرف اس طرح پکے، جیسے وہ پہلے سے چشم براہ
اور بے چینی سے منتظر تھے۔

سب سے پہلے سلطان العلماء مولانا عبدالرب صاحب نے اپنے یہاں پورے قافلہ
کی نشاندہی کیا۔

شہر کے جلیل القدر عالم اور مشہور اُستاد حضرت مرزا حسن علی صاحب محدث

(بقیہ حاشیہ صفحہ گذشتہ) بھی تیار رکھنا (وقائع احمدی ص ۱۱۸)

چنانچہ سید صاحب خاموشی کے ساتھ صبح کے وقت قندھاریوں کی سچاؤنی میں پہنچ گئے۔ ضرورت
سے فارغ ہو کر آپ نے اور تمام ساتھیوں نے چنے اور گڑ وغیرہ تناول کیا اور پانی پی کر آرام فرماتے
لگے۔ نماز ظہر کے وقت لوگوں کو تشریف آوری کا علم ہوا تو آمد شروع ہوئی۔ بہت سے اہل اہم بھی حاضر
خدمت ہوئے اور نذرانے پیش کئے اور پھر فوراً ہی آپ کے قیام کا سوال حل کیا گیا۔ نذرانے
پیش کرنے والے اہل اہم اور نذرانوں کی تفصیل یہ ہے :

محمد حسن خاں پانچ اشرفی خلیل اللہ خاں چار اشرفی۔ مصطفیٰ خاں بن حسن خاں تین اشرفی،

عبدالرحیم خاں تین اشرفی۔ عبدالعزیز خاں دو اشرفی (سید احمد شہید ص ۱۶۹)

اسد علی بیگ کمیدان اور مرزا اشرف بیگ رسالہ از آپ کو شہر میں لے گئے اور پہلے میر مسکین

کی حویلی میں قیام کرایا گیا۔ پھر شیخ امام بخش تاجر کی حویلی قیام کے لئے منتخب کی گئی۔

ٹیلے والی عالمگیری مسجد جس کو شاہ پیر محمد صاحب کی مسجد بھی کہتے ہیں (سیرت سید احمد شہید ص ۱۲۵)

نے ایک بڑے اجتماع میں جہاں شہر کے تقریباً پانچ سو عمائدین اور بااثر اشخاص موجود تھے، امیر قافلہ سید صاحب کی خدمت میں شاندار نذر پیش کی۔

سوداگروں کے حلقہ میں شیخ امام بخش صاحب سوداگر نے اپنی نفیس حویلی جو حال ہی میں تیار کی تھی، قافلہ کے طویل قیام کے لئے پیش کر دی۔

عمائدین شہر میں سے مرزا حسن بیگ صاحب نے اپنے یہاں دعوت کے حضرت سید صاحب کا تعارف کرایا۔

مرزا اسد علی بیگ پہلے ہی دن سے قافلہ کے انتظام میں مصروف تھے۔ امام بخش صاحب سوداگر نے آپ ہی کی فرمائش پر وہی حویلی قیام کے لئے دے دی تھی۔

تاج الدین حسین خاں، بادشاہ کے مقرب خاص اور سربراہ آوردہ شیعہ رئیس تھے۔ وہ ملاقات کے لئے سید صاحب کی خدمت میں حاضر ہوئے اور کئی گھنٹہ تک تنہائی میں گفتگو کی۔

وزیر اعظم (معتد الدولہ) کے نائب سببان علی خاں بکمال ادب حاضر خدمت ہوئے اور کئی گھنٹہ تک شرف ہم کلامی حاصل کیا۔ ان ملاقاتوں اور دعوتوں کے ساتھ قافلہ کے جادو بیان مقررین کی تقریروں کا سلسلہ بھی شہر میں جاری تھا۔ جمعہ کے روز جہاں یہ لوگ نماز پڑھتے تھے، مسجدیں تنگ ہو جاتی تھیں۔ مسجدوں سے باہر دُور تک فرش اور جانمازوں کا انتظام کرنا پڑتا تھا۔

چند ہی روز کے تعارف کے بعد عقیدت کا سلسلہ شروع ہو گیا۔ شہر کے تقریباً تمام ہی علماء اور مشائخ سلسلہ میں داخل ہو گئے۔ عوام کا مذہبی طبقہ

سلسلہ اس کی تفصیل یہ ہے۔ مشروع کے دو تھان۔ اعلیٰ قسم کی چکن کے دو تھان۔ بیش قیمت

عطر دان۔ الائچیوں سے بھرا ہوا پان دان (سیرت سید احمد شہید ۱۲۵)۔ سلسلہ ایضاً ۱۲۵

سلسلہ ایک جمعہ کو وعظ میں مولانا محمد اشرف صاحب، مولانا محمد دم صاحب، مولانا امام الدین

صاحب بنگالی، مولانا امام الدین صاحب کھنوی برادر مولانا نصیر الدین (بقیہ حاشیہ بر صفحہ آئندہ)

جان چھڑکنے لگا۔

جب ہر کوچہ اور گلی میں قافلہ کا چرچا ہونے لگا تو کچھ وہ لوگ بھی جن کی زندگی آوارگی میں صرف ہوئی تھی، متوجہ ہوئے اور حلقہ بگوش ہو گئے۔

کچھ زنانوں نے بھی اس بہتی گنگا سے وضو کرنا چاہا۔ چنانچہ وہ حاضر خدمت ہوئے اور کھپلی باتوں سے توجہ کر کے قافلہ میں شامل ہو گئے۔

قافلہ کے اثرات شہر سے گذر کر چھاؤنی میں پہنچے۔ چنانچہ رسالدار مینڈو خاں اور ان کے بھائی عبداللہ خاں نے تمام عواقب و نتائج سے بے نیاز ہو کر سید صاحب کو اپنی چھاؤنی میں بلایا۔ آپ سے نصیحتیں حاصل کیں۔

(بقیہ حاشیہ صفحہ گذشتہ) صاحب بازار خانم، مولانا عبدالباسط صاحب شاگرد مولانا محمد اشرف صاحب، مولانا ابوالحسن صاحب نصیر آبادی، مولانا عبداللہ صاحب، مولانا رحیم اللہ صاحب فرنگی محلی۔ مولانا نجیب اللہ صاحب بنگالی۔ شاہ یقین اللہ صاحب اور ان کے صاحبزادہ مولوی عبدالوہاب صاحب، میر امید علی صاحب جو لکھنؤ میں صاحب خدمت مشہور تھے، یہ سب حضرات موجود تھے۔ وعظ کے بعد یہ سب بیعت سے مشرف ہوئے۔ اکثر نے تو اسی مسجد میں بیعت کی، اور مولوی محمد اشرف صاحب، مولوی محمد دم صاحب اور مولوی ابوالحسن صاحب وغیرہ نے اسی روز مکان پرلے جا کر بیعت کی (سیرت سید احمد شہید ص ۱۳۸)۔ مولانا ولایت علی صاحب ایم آبادی جو اس تحریک کے دور ثانی کے بانی ہیں (جس کو دہائیوں کی تحریک کہا جاتا ہے) جن کا مفصل تذکرہ مستقل جلد میں آئے گا (انشاء اللہ) وہ بھی اس موقع پر اپنے اُستاد مولانا محمد اشرف صاحب کے ساتھ بیعت ہوئے (حاشیہ صفحہ پانچ) لہ رسالہ کے سپاہیوں نے حضرت سید صاحب کو توجہ دلائی تھی کہ مینڈو خاں رسالدار ان مسافروں کا خیال نہیں کرتے جو اس طرف نکل آتے ہیں۔ ہماری یہ حیثیت نہیں ہے کہ ہم خدمت کر سکیں۔ نتیجہ یہ ہوتا ہے کہ اس طرف جو مسافر آتے ہیں وہ اکثر یہاں خالی پیٹ رات گزارتے ہیں۔ سید صاحب نے مینڈو خاں کو اس طرف توجہ دلائی۔ مینڈو خاں نے وعدہ کیا کہ میں آئندہ ہر ایک مسافر کا خیال رکھوں گا اور جو میں کھاؤں گا وہی ان کو بھی کھلاؤں گا۔

دعائیں لیں اور آپ کے ہاتھ پر بیعت ہو گئے۔

سرکاری حلقوں میں رد عمل سید صاحب کے یہ اثرات ریزیڈنٹ صاحب اور ان کے حواریوں کو کب برداشت ہو سکتے تھے۔ چنانچہ اول شیعہ سُستی اختلاف کی آگ بھڑکانے کی کوشش کی گئی، جس کی چنگاریاں لکھنؤ کی فضا میں پہلے سے موجود تھیں۔ مگر سید صاحب کے حسن تدبیر اور حضرات مقررین کی سنجیدہ اور موثر تقریروں کے باعث جب اس میں کامیابی نہ ہو سکی تو جبر و تشدد کے مظاہرہ کا شرمناک حربہ

لے مینڈو خاں رسالہ دار کے سواروں کی وردی عجیب قسم کی تھی۔ باناٹی ٹوپی اور باناٹی کرتی اور پاجامہ وردی میں ہوتا تھا۔ اس رسالہ کا نام بھی عجیب مضحکہ انگیز تھا۔ ان کو لو کے سوار کہا جاتا تھا۔ سید صاحب سے مینڈو خاں صاحب نے دعا کی درخواست کی کہ یہ نام بدل جائے اور ان کی ترقی بھی ہو جائے۔ سید صاحب لکھنؤت واپس ہوئے تو دو ڈھائی ماہ بعد یہ نام بھی بدل دیا گیا اور ترقی کر کے خیر آباد اور بہرائچ کا علاقہ ان کے حوالہ کر دیا گیا۔ مصنفین سوانح نے اس کو حضرت سید صاحب کی دعا کی برکت فرمایا ہے۔ ہم دعا کی برکت کے ساتھ دوا کا شائبہ بھی یہاں پاتے ہیں۔ یعنی سید صاحب نے اللہ تعالیٰ سے دعا بھی کی، اور کچھ بعید نہیں کہ معتمد المل سے چند گھنٹوں کی ملاقات میں یہ سفارش بھی فرمادی ہو۔

سید فقیر محمد خاں نائب جرنیل اور مینڈو خاں وغیرہ جن کا تعلق سید صاحب سے ہو گیا تھا اس تعلق کے بعد حکومت نے ان کی جاگیروں اور مناصب میں اضافہ کیا مگر لکھنؤ سے منتقل بھی کر دیا۔ فقیر محمد خاں صاحب کو محمد علی لکھیم پور کا علاقہ عطا ہوا، اور مینڈو خاں صاحب خیر آباد پھر بہرائچ بھیجے گئے۔ جو لوگ سیاست کے داویہیچ بالخصوص انگریزی ڈپلومیسی کی خاموش اور نہایت نرم ریشہ دوانیوں سے واقف ہیں، وہ اس ترقی سے زیادہ انتشار کو اہمیت دیں گے۔ یعنی ان افسروں کو اس طرح منتشر کر کے ان اثرات کو ختم کرنے کی کوشش کی گئی جو سید صاحب کے طویل قیام کے باعث فوجی علاقہ میں پیدا ہو گئے تھے۔

استعمال کیا گیا اور خاص خاص لوگوں کے ذریعہ دھمکی دی گئی کہ اگر لکھنؤ سے کوچ نہ کیا گیا تو قافلہ کا سارا قیام گاہ توپ دم کر دیا جائے گا۔ اس وقت لڑنا مقصود نہیں تھا۔ اس لئے سید صاحب نے روانگی کا پروگرام بنالیا۔

بادشاہ اور وزیر شیعہ بھی تھے اور انگریز دوست بھی، مگر یہ بھی برداشت نہیں کر سکتے تھے کہ فوج کا سنی عنصر اور شہر کے مسلمان جن میں سنیوں کی اکثریت تھی، براہِ نیکی اور مشتعل ہوں۔ لہذا حکمتِ عملی سے کام لیا گیا یعنی ایک طرف بے ضابطہ طور پر دھمکیاں اور سید صاحب کو لکھنؤ سے رخصت کر دینے کی کوشش جاری تھی، دوسری جانب سید صاحب اور قافلہ کے تمام دوستوں سے ملاقات کا اشتیاق ظاہر کیا گیا اور جب سید صاحب کی روانگی طے ہو گئی تو نواب معتمد الدولہ وزیر اعظم نے پورے قافلہ والوں کی شاندار دعوت کی۔ مولانا عبدالحی صاحب کا اپنے یہاں وعظ کرایا۔ مبلغ پانچ ہزار روپے بطور نذرانہ پیش کئے

لے یہی معتمد الدولہ آغا میر نائب السلطنت جنہوں نے خط لکھ کر سید صاحب کو بلایا تھا، انہیں نے سید صاحب کے خاص ارادت مند فقیر محمد خاں کی معرفت کہلا بھیجا کہ اگر سید صاحب نہیں جلتے تو دو چار توپیں بھیج کر ان کی قیام گاہ کو مسامحہ کرادو گا۔ علام رسول صاحب نے اس کی وجہ یہ بیان کی ہے کہ حضرت سید صاحب سے بیعت کرنے والوں میں کچھ شیعہ بھی تھے۔ اس سے اکابر کو تشویش ہوئی اور انہوں نے سید صاحب کو منع کر دیا کہ شیعوں کو بیعت نہ کریں۔ سید صاحب نے اس کے تسلیم کرنے سے انکار کر دیا تو پھر یہ طے کیا کہ سید صاحب کو لکھنؤ بدر کر دیا جائے لیکن یہ بہت چھوٹی سی بات ہے اس پر یہ سزا کہ سید صاحب شہر بدر ہو جائیں ورنہ قیام گاہ کو توپ دم کر دیا جائے گا، قطعاً غیر متوازن اور غیر معقول ہے۔ لیکن اگر اس وقت کے سیاسی حالات پر نظر رکھی جائے تو جرم و سزا میں صحیح توازن قائم ہو جاتا ہے۔ بیشک معتمد الدولہ بادشاہ بیگم کے مقابلہ میں سید صاحب کی پناہ لے سکتا تھا مگر جب آقا یار شاہ کی نظریں چمک رہی تھیں تو پھر معتمد الدولہ کی معتمدیت کا فیصلہ لامحالہ وہی تھا جو اس نے کیا ہے۔

درپس پردہ طوطی صفتم داسترانہ
انچہ استاذ ازل گفت ہماں می گویم

۳۰ سیرت سید احمد شہید ۱۵۲، ص ۱۵۲۔

اور تنہائی میں سید صاحب سے ملاقات کی درخواست کی۔ چنانچہ روانگی کے دن تقریباً دو گھنٹہ خلوت میں گفتگو ہوتی رہی۔ نواب کو سید صاحب نے نصیحتیں کیں منظام کے نتائج بد سے متنبہ کیا۔ نواب صاحب نے توبہ بھی کی۔ سید صاحب نے ایک عمدہ گھوڑی نواب صاحب کو ہدیہ پیش کی۔ نواب صاحب نے بہت کچھ عذر معذرت کے ساتھ سید صاحب کا ہدیہ قبول کیا۔ (وغیرہ وغیرہ)۔

جب قافلہ روانہ ہو چکا تو بادشاہ صاحب کا بھی پیغام پہنچا کہ ملاقات کا اشتیاق ہے۔ سید صاحب خود تو دوبارہ تشریف نہیں لائے۔ البتہ مولانا عبدالحی صاحب اور مولانا محمد اسماعیل صاحب کو بھیج دیا۔ یہ دونوں بزرگ و ذہین لکھنؤ میں قیام پذیر رہے مگر اہل دربار نے اس کا پورا انتظام رکھا کہ اس عرصہ میں بادشاہ سلامت کسی وقت بھی ہوش میں نہ آئیں۔ ع

من چہ سرائم و طنبورہ من چہ سرائد
چنانچہ دو ہفتے لکھنؤ میں قیام کرنے کے بعد یہ دونوں بزرگ واپس تشریف لے گئے۔

سید صاحب اور آپ کے قافلہ کا دوسرا دورہ

سات ہزار میل کی انقلاب انگیز سیاحت

لکھنؤ سے واپس ہو کر چند ماہ راتے بریلی میں قیام رہا۔ پھر دوسرے دورہ کا سلسلہ شروع ہو گیا۔

مقصود دورہ | اس دورہ کے متعلق اعلان تو یہی تھا کہ فریضہ حج کی ادائیگی کے لئے یہ دورہ ہے لیکن یہ عجیب و غریب سوال بہت زیادہ قابل توجہ ہے کہ کیا سید صاحب

یعنی راتے بریلی سے کلکتہ، کلکتہ سے ممبئی، ممبئی سے پورہ، پورہ سے مدینہ منورہ سے مدینہ منورہ سے مکہ معظمہ ہوتے ہوئے بمبئی۔
بمبئی سے راستہ سمندر کلکتہ، کلکتہ سے راتے بریلی۔

اور اُن کے ساتھیوں پر حج فرض تھا؟ اور جن حالات میں سید صاحب اور اُن کے رفقاء نے یہ سفر کیا، کیا وہ اس قابل تھے کہ شرعی نقطہ نظر سے حج فرض ہو سکے؟ شرعی نقطہ نظر سے حج اس وقت فرض ہوتا ہے جب اہل و عیال کی ضروریات سے بچا ہوا اتنا سرمایہ موجود ہو کہ سفر حج کی تمام ضرورتیں باسانی انجام پاسکیں۔ یہاں سید صاحب اور اُن کے ساتھیوں کی بے سروسامانی کا یہ عالم تھا کہ دو وقت کھانا بھی آسانی سے میسر نہیں ہو سکتا تھا۔ بقول شخصے ع

براستِ عاشقان بر شاخ آہو

سوانح نگاروں نے اس سفر کا مقصد بھی ایک غلط عقیدہ کی اصلاح قرار دیا ہے۔ یعنی اُن خطرات کی بنیاد پر جو اٹھارہویں صدی عیسوی میں پرتگالیوں کی بحری قزاقیوں کے باعث پیدا ہو گئے تھے۔ کچھ علما نے فریضہ حج کی معافی کا فتویٰ دے دیا تھا۔ جس کی بنیاد پر عام خیال ہو گیا تھا کہ مسلمانان ہند پر حج فرض نہیں۔ سید صاحب اور آپ کے ساتھیوں کا منشا یہ تھا کہ اس غلط عقیدہ کی اصلاح کریں۔ چنانچہ اس سلسلہ میں حضرت مولانا عبدالحی صاحب اور مولانا اسمعیل صاحب شہید کا ایک فتویٰ اور حضرت مولانا شاہ عبدالعزیز صاحب قدس اللہ سرہ العزیز کی طرف سے اس فتویٰ کی پُر زور تصدیق بھی نقل کی جاتی ہے۔

لیکن سوانح نگاروں کی اس رائے سے ہم مطمئن نہیں ہیں۔ کیونکہ اس غلط عقیدہ کی اصلاح کے لئے صحیح فتوے کی اشاعت کافی تھی۔ اصلاح کے لئے ایسا سفر اختیار کرنا

لئے تاریخ کی کس قدر عبرت ایزہ حقیقت ہے کہ وہی مسلمان جو سمندروں کے بادشاہ سمجھے جاتے تھے جن کے سینے ساتوں سمندروں کے سینوں پر رات دن دوڑتے تھے جنہوں نے ساری دنیا میں بحری تجارت کی راہیں کھولی تھیں، اور آخری بات یہ کہ جو کولمبس کے پیرے کو یورپ سے امریکہ لے گئے اور جن کی راہنمائی سے واسکوڈی گاما افریقہ کے ساحل سے ہندوستان پہنچا، پھر یہی ہیں جو اپنے پروردہ پرتگالیوں سے اتنے سہمے کہ فریضہ حج کی معافی کا فتویٰ دینے لگے۔ سہ ملاحظہ ہو سیرت سید احمد شہید جلد اول ص ۱۷۵

جو فقہی نقطہ نظر سے خود اصلاح طلب ہو، کسی طرح بھی حضرت سید صاحب اور ان کے پاکباز ساتھیوں کے شایان نہیں۔ (رحمہم اللہ)

اس سفر کی جو تفصیلات بیان کی گئی ہیں ان سے معلوم ہوتا ہے کہ سید صاحب اور آپ کے ساتھیوں کا (جن کی تعداد بڑھتے بڑھتے آٹھ سو ہو گئی تھی) اصل سرمایہ تو کل تھا یعنی وطن سے روانگی کے وقت زادراہ سے دامن زالی تھا۔ محض خدا کے بھروسہ پر سفر شروع کیا گیا۔ ایسی حالت میں حج فرض تو کیا لے جاتا، حج کہنے سے سفر کا جواز بھی مشتبہ اور مشکوک ہے۔

کچھ ساتھیوں نے ایثار سے کام لیا، اور جو زمین، جائداد ان کے پاس تھی اس کو فروخت کر کے وہ سفر میں شریک ہو گئے۔ یہ ایثار خواہ کتنا ہی قابل قدر ہو مگر شریعت نے اس کا حکم نہیں کیا اور نہ ایسی صورت میں ایثار شیعہ پر فریضہ حج عائد ہوتا ہے۔

بہر حال ایثار اور قربانی کی تاریخ میں یہ سفر خواہ کتنا ہی واجب الاحرام ہو لیکن اگر اس کا مقصد صرف اصلاح عقیدہ تھا تو شرعی فیصلہ اس کے حق میں بہت زیادہ مشکوک ہے۔ شریعت نے اس کا مطالبہ کرتی ہے اور نہ اس کی اجازت دیتی ہے، کہ غلط عقیدہ کی اصلاح ایسے عمل سے کی جائے جس کا جواز خود مستحب ہو علاوہ ان اصلاح عقیدہ بھی اسی وقت ہو سکتا تھا جب الگ الگ سفر کرتے ہوئے ہر طرح کی فوج بنا کر نہ جانے میں تو وہ خطرہ خود ہی ختم ہو جاتا تھا جس کی بنا پر یہ غلط عقیدہ قائم ہوا۔

لہذا چنانچہ تبت کے چند مسلمان جو پٹنہ میں شریک قافلہ بنا چاہتے تھے۔ آپ نے ان کو حج کے بجائے خود اپنے وطن میں جا کر تبلیغ و اصلاح کی ہدایت کی کیونکہ ان کے پاس مصارف نہیں تھے۔ آپ نے فرمایا کہ زادراہ تمہارے پاس کم ہے اس لئے حج تم پر فرض نہیں اور ماد بیت اللہ شریف کی زیارت سے یہاں کہ اللہ راضی ہو۔ اب اگر تم سب صاحب مانو، تو ہمارا مشورہ یہ ہے کہ تم اپنے وطن جاؤ اور تبلیغ و اصلاح کی کوشش کرو اور اس کی پابندی کرو کہ کوئی تم کو خواہ کتنی ہی ایذا پہنچائے تمہیں اس سے بچنا ہے۔ تمہارے کام لو، انتقام لو، بدنہ کا تصور بھی مانع میں نہ لاؤ (سیرت سید احمد شہید ص ۱۹ ج ۱)

ایشیائی بلاک | حقیقت یہ ہے کہ ہندوستان کے سیاسی مدبرین تقریباً پچاس سال پہلے محسوس کر چکے تھے کہ بیرونی طاقت کی امداد کے بغیر ہندوستان سے انگریزی اقتدار کا خاتمہ نہیں ہو سکتا۔ یہی وجہ تھی کہ سلطان ٹیپو فرانسیسیوں سے ساز باز کرتا رہا اور سلطان کو اگر وقت پر فرانسیسیوں کی امداد حاصل ہو جاتی تو ہندوستان کا سیاسی نقشہ دوسرا ہوتا۔ مرہٹوں نے بھی اس ضرورت کو محسوس کر لیا تھا، چنانچہ ان کی فوجوں میں فرانسیسیوں کی بہت بڑی طاقت کام کر رہی تھی۔

یہ پچاس سال پہلے کی باتیں تھیں۔ سید صاحب کے دور میں انگریزی اقتدار ترقی کی پچاس منزلیں اور آگے طے کر چکا تھا، اور ہندوستانی طاقتیں پچاس درجہ نیچے گر چکی تھیں۔ اب ہندوستان کے کسی تاجدار یا تخت نشین کی امداد کے بھروسہ پر کامیابی کی توقع عبث تھی۔ پھر ان اقتدار پسندوں کا تماشہ سید صاحب خود دیکھ چکے تھے کہ جب انگریز کاسر باغ سامنے آیا تو نہ ہلکے کے قدم ثابت رہے اور نہ خان کے۔ اس وقت جو ہندوستان کا لے چنانچہ ۱۷۸۹ء میں جب جنرل میدوز اور کرنل میکسول سلطان ٹیپو سے برسرِ پیکار تھے تو بوزنگ کا بیان ہے :

سلطان نے پانڈی پوری پہنچ کر فرینچ گورنر سے درخواست کی کہ اس کو چھ ہزار فرانسیسی سپاہیوں سے مدد دے کہ انگریزوں کو ملک سے نکال دیا جائے۔ ٹیپو نے اس وقت بھی یہ وعدہ کیا کہ انگریزی مقبوضات فرانس والوں کے سپرد کر دیئے جائیں گے۔ گورنر نے اس درخواست کو شاہ فرانس کے پاس بھیجا لیکن "لونی شانزدہم" نے انقلاب فرانس کے ڈر سے اس درخواست پر اس وقت توجہ نہیں دی۔ (تاریخ سلطنت خداداد میسور ۲۳۲)

میر جنرل سر جان میلم جو ٹیپو کو انگریزی حکومت کا سب سے بڑا اور سب سے زیادہ خطرناک دشمن قرار دیتا ہے اس کا ایک سبب یہ بھی ہے کہ ٹیپو انگریزوں کے مقابلے میں فرانس سے تعاون کے لئے راضی تھا (ملاحظہ ہو سیاسی تاریخ ہند)۔ لے جسونت راؤ ہلکر جن کو اندور کی ریاست دے کر خاموش کر دیا گیا۔ لے امیر علی خان جن کو ٹونک کی ریاست پر راضی کر لیا گیا۔

سب سے بڑا اور سب سے مضبوط جنگ جو حکمران تھا، پنجاب و ملتان و سندھ کی پوری طاقت جس کے زیر نگیں تھی، اُس نے بھی اُن کو یہی مشورہ دیا کہ :

”صاحبان کمپنی سے جنگ کرنا غلط ہے۔ ریاست لو اور چین کرو“

بہر حال مایوسی اور عاقبت کوشی کے اس دور میں کامیابی کی صرف یہی راہ تھی کہ
الف : عوام میں رُوح انقلاب پیدا کی جائے۔

ب : اور یورپین طاقتوں کے مقابلہ میں ایشیائی طاقتوں کو متحد کیا جائے۔

مذہبی عنوان | حضرت شاہ ولی اللہ صاحب کے اصول کے مطابق ایشیائی طاقتوں کا یہ اتحاد اقتصادی مسائل کی بنیاد پر ہونا چاہیے تھا۔ مگر اس وقت تک اقتصادی مسائل میں اتنی کشش نہیں پیدا ہوئی تھی کہ اُن کی بنیاد پر رُوح انقلاب پیدا کی جاسکتی البتہ مذہبی جذبات بیدار تھے۔ اور اُن کے نام پر انقلاب کے لئے بڑی سے بڑی قربانی کا مطالبہ بھی کامیاب ہو سکتا تھا، اور ایشیا کی برسرِ اقدار طاقتیں جن سے ہندوستان کا تعلق عرصہ سے تھا، وہ سب ایک ہی مذہب رکھتی تھیں۔ لہذا سیاسی انقلاب اور ایشین اتحاد کیلئے

لے یعنی مہاراجہ رنجیت سنگھ جن سے امداد لینے کے لئے ۱۸۴۹ء میں جسونت راوہلکھ اور نواب امیر علی خان پنجاب گئے تھے۔ مہاراجہ نے امداد دینے کے بجائے ان کو مشورہ دیا کہ انگریزوں سے صلح کر لیں۔ پھر کوشش کر کے صلح کرادی (مہاراجہ رنجیت سنگھ از پروفیسر کوہلی)۔ لے سید صاحب کی اس تحریک سے تقریباً تیس سال بعد ۱۸۵۶ء میں جب قومی انقلاب کی اسکیم تیار کی گئی تو اس وقت بھی مذہبی عنوان ہی اختیار کرنا پڑا تھا۔ یعنی چربی لگے ہوئے کار تو سوں کا مسئلہ اور یہ پراپگنڈہ کہ پن چچی کے آٹے میں بڑی پیس کر ملا دی جاتی ہے۔ اس وقت ظفر شاہ بہادر نے جو اپیل کی تھی، اس میں بھی مذہب ہی کا واسطہ دیا تھا کہ انگریز جملہ مذاہب کو غارت کیا چاہتے ہیں۔ چند مثالیں پیش کر کے آخر میں یہ تھا۔ اہل ہنود کو گنگا جی اور تلسی اور سالک رام کی قسم اور مسلمانوں کو قرآن شریف کی قسم ہے کہ وہ بالاتفاق شامل ہو کر اپنی جان اور ایمان کی حفاظت کے واسطے انگریزوں کا قتل اپنے ذمہ فرض سمجھیں (تاریخ بغاوت ہند ۳۸۵ و ۳۸۶)۔

مذہبی عنوان کا راستہ مختصر کھلی تھا اور اس سے کامیابی کی توقع بھی زیادہ تھی۔

دورہ کا اصل مقصد | سید صاحب نے جن حالات میں سفر حج کا اعلان کیا، وہ فرضیت حج کے لئے ناکافی تھے یعنی ان حالات میں نہ سید صاحب پر حج فرض تھا نہ آپ کے ساتھیوں پر۔ البتہ فرضیت انقلاب کے لئے وہ حالات کافی اور وافی تھے۔ کیونکہ اسلامی تعلیم ایسے حالات میں کہ وطن عزیز پر اجنبی طاقت کا تسلط ہو جائے، انقلاب کو فرض قرار دیتی ہے۔ اور یہ فرض صرف اجتماعی نہیں رہتا بلکہ انفرادی طور پر بھی ہر ایک کا فرض ہو جاتا ہے کہ جہاں تک اس کی آخری مقدور ہو، وہ انقلاب کے لئے اپنی جدوجہد صرف کر دے۔ اس موقع پر جو قربانی بھی پیش کی جاتی ہے، وہ مستحق صد تحسین اور پسندیدہ ہوتی ہے۔

ایک مسلمان کے لئے یہ جائز نہیں کہ وہ بال بچوں کو بھوکا پیاسا چھوڑ کر بلا کسی ساز و سامان کے ادب حج کے لئے گھر سے نکل کھڑا ہو۔ لیکن اگر وہ انقلابی مقصد کے لئے ایسا کر رہا ہے تو اس کا ہر ایک اقدام مبارک اور اسکی ہر ایک قربانی باعث اجر عظیم ہے۔ اب وہ گمراہی متقدس ہے جو اس کے پیروں پر پڑتی ہے، اور وہ غبار بھی طوطیاں چشم سعادت ہے جس سے اس کے کپڑے میلے ہوتے ہیں۔

سید صاحب کے اس دورہ کا ظاہری عنوان بے شک حج بیت اللہ تھا مگر جو معنی اس عنوان میں پوشیدہ تھے، وہ وہی تھے جو اس پارٹی کا نصب العین تھا یعنی فك كل نظام سیاسی، سماجی، ہمہ گیر انقلاب۔

چنانچہ ابھی آپ فرائض حج سے پوری طرح فارغ نہیں ہوئے تھے کہ آپ نے "منا" کے مقدس قیام گاہ میں یعنی اس مقام پر جہاں تقریباً ساڑھے بارہ سو برس پہلے داعی حق رحمۃ عالم صلی اللہ علیہ وسلم نے انصار سے بیعت لی تھی، آپ نے ساتھیوں سے بیعت جہاد لی۔

لہ بیعت سید احمد شہید کی عبارت یہ ہے "مینی میں عقبہ میں اپنے ساتھیوں سے بیعت لی۔"

یہ اعتراض کیا جاسکتا ہے کہ ایشین بلاک کے لئے اس کی ضرورت نہیں تھی، کہ آٹھ سو ساتھیوں کا قافلہ حج کرنے میں مہم غلطہ جائے۔ چند خاص خاص ارکان جماعت کی سفارت بھی ایشیائی قوموں کے سامنے یہ دعوت پیش کر سکتی تھی۔ چنانچہ اس دورہ کے بعد آپ سفرار کے ذریعہ یہی پیغام پہنچاتے رہے۔ مگر یہ اعتراض اسی وقت ہو سکتا ہے جب تحریک کا پورا مقصد سامنے نہ ہو۔

تحریک کا اہم ترین مقصد یہ تھا کہ سیاسی انقلاب کے ساتھ سماجی انقلاب بھی کیا جائے تاکہ نظریہ فک کل نظام کی تکمیل ہو، اور انقلاب کے بعد حکومت ایسے ہاتھوں میں پہنچے جو اصلاح یافتہ ترقی پذیر سماج کے کامیاب معیار ثابت ہوں۔ یہ آٹھ سو ساتھیوں کا قافلہ محض سیاسی قسم کا مظاہرہ نہیں تھا، بلکہ درحقیقت اصلاح و تربیت کا نہایت کامیاب ذریعہ تھا۔ یہ گویا چلتا پھرتا اصلاحی آشرم تھا جس کا ہر ایک ممبر خود بھی تربیت پارہا تھا اور اپنے دیکھنے والوں کو بھی متاثر کر رہا تھا۔

حضرت مولانا عبید اللہ سندھی رحمہ اللہ تعالیٰ کا ارشاد ہے :

”امام عبدالعزیز نے سید احمد شہید کے بورڈ کو پہلی دفعہ ۱۲۳۱ھ میں بیعتِ طریقت لینے کے لئے اور دوسری دفعہ ۱۲۳۲ھ میں بیعتِ جہاد لینے کے لئے دوہرے پر بھیجا، اس کے بعد سارے قافلے سمیت حج پر جانے کا حکم دیا تاکہ ان کی تنظیمی قوت کا تجربہ ہو جائے۔“

دوسرے دورہ کے مختصر حالات

اس تمہید کے بعد دوسرے دورہ کی تھوڑی سی تفصیل ملاحظہ فرمائیے :

کان پور : کوڑہ جہاں آباد، قصبہ مہجاون، کھجور، فتح پور اور قصبہ ڈلمو کے باشندے حضرت سید صاحب کے قافلہ کو ایک عرصے سے دعوت دے رہے تھے،

لہ یعنی اخلاق اور روحانی اصلاح کے لئے مبارکہ۔ شاہ ولی اللہ کی سیاسی تحریک ۱۵۲

سید صاحب نے پہلے اُن کا تقاضا پورا کیا اور ان مقامات کا دورہ فرما کر اپنے وطن رائے بریلی تشریف لے آئے۔ اس مختصر دورہ میں بڑے دورہ کے لئے رفقا فرماہم کئے گئے اور اس کے مقاصد بھی سمجھائے گئے۔

آخر شوال ۱۲۳۶ھ، ۱۸۲۱ء روزِ دو شنبہ آپ دوسرے دورہ کے لئے اپنی خانقاہ (تکیہ شاہ علم اللہ) سے روانہ ہوئے۔ ساتھیوں کی تعداد چار سو تھی اور کل قافلہ کا خرچ آپ کے ذمہ تھا۔ تکیہ سے نکل کر سب سے پہلے "سئی" ندی پا بوسی کے لئے حاضر تھی۔ آپ نے ندی پار کی۔ دوسرے کنارے پر پہنچے۔ جو لوگ پہنچانے گئے تھے، اُن کو زہمت کیا۔ آپ کے خزانچی مولانا محمد یوسف صاحب کی تحویل میں جو کچھ تھا، اُس کا جائزہ لیا۔ کچھ اُد پر سو روپے تھے۔ آپ نے یہ پوری رقم اپنے ہاتھ سے رائے بریلی کے غریبار، بھنگلی، دھوبی، حجام وغیرہ شاکر و پیشہ لوگوں کو تقسیم کر دی۔

اللہ پر بھروسہ کی ایک مثال | ایک میل چل کر ایک باغ میں آرام فرمایا۔ اہل قافلہ شمار کئے گئے۔ چار سو پانچ تھے۔ ان کے علاوہ اتنی گہارتھے۔ آپ نے مولانا محمد یوسف صاحب سے مخاطب ہو کر فرمایا۔ کیا اب بھی آپ کی تحویل میں کچھ باقی ہے؟ مولانا محمد یوسف صاحب نے جواب دیا۔ صرف سات روپے باقی ہیں۔

حضرت سید صاحب: سات روپیہ میں قافلہ کا ایک وقت کا خرچ بھی نہیں چل سکتا۔ لاؤ، وطن عزیز کے غریبار میں سے جو یہاں موجود ہیں۔ جن کو پہلی مرتبہ کچھ نہیں ملا۔ یہ روپے اُن کو تقسیم کر دو۔

مولانا محمد یوسف جب تعمیل حکم سے فارغ ہو چکے تو سید صاحب نے برہنہ سر

لے منشی محمد جعفر صاحب تھانیسری فرماتے ہیں۔ یکم شوال ۱۲۳۶ھ یعنی بروز عید القدر بعد ادا نماز عید مع چار سو مرد، عورتوں اور بچوں کے بارادہ حج آپ بریلی سے روانہ ہوئے۔ ایک میل چل کر ایک باغ میں ڈیرہ ہوا۔ وہاں کل اہل قافلہ کی شمار کی گئی۔ کل چار سو سات آدمی تھے (سوانح احمدی ص ۵۹)

دعا کے لئے ہاتھ اٹھائے اور اپنے پروردگار سے عرض کیا :

"اے کریم کارساز! تو نے اتنی مخلوق اس بندۂ ذلیل کے سپرد فرمائی ہے۔

خداوند! تو ہی کارساز و چارہ گر ہے۔ اپنی مہربانی سے اس پورے قافلہ

کی کفالت فرما اور اس کو بخیر و خوبی منزل مقصود تک پہنچا۔"

اہل قافلہ کی کیفیت | چار سو سے زائد ساتھیوں کا یہ قافلہ گویا ایک خاندان تھا۔

نئے ساتھیوں کو کسی وقت بے سرو سامانی اور تہی دستی سے پریشانی ہوتی، تو پُرانے

ساتھی فوراً اُن کو ضبط و تحمل اور خدا پر توکل کی تلقین کرتے (بقول مصنف قانع احمدی و مخزن)

قافلہ کے ساتھی راستہ کا سرد و گرم برداشت کرنے کے لئے تیار اور تنگی و ترشی میں

خدا کے ذکر و شکر سے اُن کی زبانیں تر رہتی تھیں۔ کبھی سخت بارش ہوتی۔ کبھی کڑا کے کی

دُھوپ، دلدل اور کچھڑ، ندی نالے راستہ میں ملتے۔ اگر کسی کا پاؤں پھسلتا تو وہ ہنسنے

کہ خدا کا شکر ادا کرتا اور کہتا کہ تیرے احسان کے قربان کہ تیرے راستہ میں گرا ہوں۔

پچھلی تمام لغزشوں اور بے ہودہ حرکتوں کی تلافی یہی ہے۔ کوئی خواجہ حافظ کا یہ

شعر حسبِ حال پڑھتا ہے

در بیاباں گرز شوق کعبہ خواہی زد قدم

سر ز شہاگر کند خار مغیلاں غم مخور

پہلا مقام | قصبہ ڈولتو میں لبِ دریا ایک قلعہ تھا۔ اس کی بارہ درزی میں سب سے

پہلا قیام ہوا۔ قرب و جوار کے باشندے ہزاروں کی تعداد میں ملاقات اور زیارت

کے لئے آتے تھے۔ اور مولانا عبدالحی صاحب اور مولانا محمد امین صاحب کی تقریبات

نئی زندگی حاصل کر کے واپس ہوتے تھے۔

۴ ذی قعدہ ۱۲۳۶ھ، ۳۱ اگست ۱۸۲۱ء کو ڈولتو سے سفرِ دریا کے راستے شروع

لے سیرت سید احمد شہید ص ۱۵۶

اسکے بعد آپ نے سید زین العابدین صاحب سے فرمایا۔ جو کچھ باقی ہوئے اور صرف پانچ روپے باقی تھے۔ سید صاحب نے وہ بھی ضرورت مندوں کو تقسیم کر دیئے، اور فرمایا۔ پروردگار کا خزانہ بھرا ہوا ہے۔

کشتیاں روانہ ہوئیں۔ خشکی کے قافلوں نے بھی قدم بڑھایا۔ موضع ڈھٹی، موضع ڈگڈگی، پیرنگو، قصبہ گنتی، موضع کیمہ، موضع اوجھنی، موضع اسرانی موضع چھری موضع بھمنڈی میں کہیں ایک وقت اور کہیں ایک دو دن قیام کرتے ہوئے قافلہ الہ آباد پہنچا۔ بلوہ گھاٹ پر کشتیاں نگر انداز ہوئیں۔ راجہ اودت نرائن کی بارہ درہی میں قیام ہوا۔ شیخ غلام علی

(بقیہ حاشیہ صفحہ گذشتہ) نفس و شیطان کے بہکانے سے اس بنا پر حج سے محروم رہ گئے کہ راستہ میں امن نہیں ہے۔ ہزاروں صاحب ثروت اب جتنے ہیں اس دوسو سے میں پڑ کر حج کے لئے نہیں جاتے۔ الہی! اپنی رحمت سے ایسا راستہ کھول دے کہ جو ارادہ کرے، بے دغدغہ چلا جائے۔ اور اس نعمتِ عظمیٰ سے محروم نہ رہے۔ میری یہ دعا اس ذاتِ پاک نے مستجاب فرمائی۔ ارشاد ہوا جب توجہ کرے گا، تو یہ راستہ علی العموم کھول دیں گے۔ جو مسلمان بھائی زندہ رہیں گے وہ انشاء اللہ بچشم خود یہ سب کچھ دیکھ لیں گے اوقائع بحوالہ سید احمد شہید (جلد ۱۹۲)۔ مگر یہ واضح ہے کہ اس سے غم جہاد کی نفی نہیں ہوتی بلکہ کرشمہ دوکار کی یہ بہت ہی مقدس مثال ہے۔ محمد میاں

چنانچہ خود مرصاحب مصنف سید احمد شہیدؒ بھی اس عبارت کو نقل کرنے کے بعد فرماتے ہیں فتح باب حج سلطانوں اور فرماں رواؤں کا کام تھا، جنہیں اسباب و وسائل پر وسیع قدرت حاصل ہوتی ہے لیکن اس روازے کو کھولنے اور راستے کی ساری مشکلات کو بے حقیقت ثابت کرنے کا شرف سید صاحب کو ہی ملا جن کے پاس اسلام کی بے مثل محبت کے سوا کوئی متاع نہ تھی۔ اس طرزِ باب جہاد بھی اربابِ سعادت و حکومت ہی کے ذریعہ کھل سکتا تھا جو خلیل و خدم اور ثروت و حشم کے مالک ہوتے ہیں لیکن اس مقدس فریضے کو بھی بارہ صدیوں کے بعد منہاج نبوت پر قائم کرنے کی برتری صرف سید صاحب ہی کو حاصل ہوئی ہے۔

یہ رتبہ بلند بلا جس کو مل گیا ہر مدنی کے واسطے دار و رسن کہاں

(ص ۱۹۳ ج ۱)

(حاشیہ صفحہ ۱۸۳) سیرت سید احمد شہید ص ۱۸۳

صاحب رئیس اعظم الہ آباد (مختار راجہ اودت زائن) میزبان تھے، بارہ روز قافلہ مقیم رہا۔ تقریباً دو ہزار آدمیوں کا کھانا دونوں وقت تیار ہوتا تھا۔ روانگی کے وقت قافلہ کے لئے تقریباً تین ہزار روپیہ کے اسلحہ، ایک بڑا خیمہ، بارہ چھوٹے خیمے، پانچ ہزار روپیہ نقد، قافلہ کے ہر ایک شخص کے لئے ایک جوڑا کپڑا، ایک روپیہ نقد۔ سید صاحب اور ان کے اہل و عیال کے لئے عمدہ کپڑے، کچھ بیش قیمت تحفے، مبلغ پانچ صد روپے نقد پیش کئے۔

اس موقع پر وقائع احمدی کی ایک معنی خیز روایت ملاحظہ فرمائیے :

”شیخ صاحب (شیخ غلام علی صاحب رئیس الہ آباد) کا یہ معمول تھا کہ جتنی مرتبہ آپ خدمت میں آتے، کوئی عمدہ بیش قیمت ہتھیار ضرور لاتے۔ دن میں ایک بار بھی، دو بار بھی۔ حضرت نے فرمایا۔ ابھی، ہم حج کو جاتے ہیں وہاں ہتھیار لے جانے کی کچھ ضرورت نہیں۔ آپ ہر وقت روز، روزیہ تکلیف کیوں کرتے ہیں۔ وہاں سے جب اللہ تعالیٰ ہم کو مع الخیر لائے گا، تب ہم آپ سے لے لیں گے۔ شیخ صاحب نے جواب دیا کہ اول تو مجھ کو یہ معلوم نہیں کہ آپ کہاں جہاد کریں گے۔ اس ملک میں یا کسی اور ملک میں۔ پھر مجھ کو خود اپنی زندگی کا بھروسہ نہیں۔ اگر میں مر گیا، تو میری آرزو باقی رہ جائے گی۔ آپ اس کو لے جائیں۔ پھر آپ کو اختیار ہے جہاں چاہیں رکھ دیں۔“

یہ تو روزمرہ کا دستور تھا۔ اور جب شیخ صاحب اسی قیام کے دوران میں سید صاحب سے بیعت ہوئے تھے تو بیش بہا نذرانہ کے ساتھ سترہ ایسے خوبصورت اور نادر ہتھیار پیش کئے تھے جو امیروں کے سلاح خانوں کے سوا اور کہیں نہیں مل سکتے۔

اندازہ کیا گیا ہے کہ اس قافلہ کی مہمان داری اور نذرانہ میں بیس ہزار روپے شیخ

لے سیرت سید احمد شہید ۱۹۲۱ء۔ ۱۹۲۲ء۔ ۱۹۲۳ء۔ وقائع احمدی بحوالہ سیرت سید احمد شہید ص ۱۹۵۔ آج۔ ۱۹۵۷ء نذرانہ کی تفصیل

یہ بیان کی گئی ہے۔ اکیس کشتیوں میں کم خواب مشروع کے تھان اور کچی جوڑ دو شیلے زمینوں، بلبل اور غلہ

کے تھان اور پانچ سو روپیہ نقد۔ (سیرت سید احمد شہید ص ۱۹۲)۔

علامہ علی صاحب نے خرچ کر دیتے تھے۔
 شیخ صاحب کے ذمہ کام | شیخ صاحب کی خاطر مدارات تھی۔ سید صاحب نے اس کے
 صلہ میں جو عنایت فرمایا، وہ بھی ملاحظہ فرمائیے :

سید صاحب نے فرمایا۔ شیخ صاحب! پورے علاقہ کی اصلاح آپ کے ذمہ
 ہے۔ زمینداروں اور کاشتکاروں کے بہت سے کام سرکار سے پڑتے رہتے ہیں
 آپ ان میں غریب کاشتکاروں کی امداد فرمائیے۔ مال گزاری میں کمی کیجئے۔
 تحصیل وصول میں نرمی سے کام لیجئے۔ آپ ان کے دل میں گھر کر لیجئے۔ پھر
 یہ آپ کے ہیں۔ آپ جو کہیں گے یہ اس کے لئے جان چھڑکس گے۔

قلعہ الہ آباد میں تقریباً تین سو مسلمان سپاہی تھے۔ انہوں نے سید صاحب
 کی دعوت کی۔ سید صاحب کو قلعہ میں لے گئے۔ مسلمان بادشاہوں کے شہنشین پر سید صاحب
 کو بٹھایا۔ سید صاحب سے بیعت ہوئے۔ چالیس روپیہ نقد، ایک پستول، ایک انگریزی
 گرج، ایک فوڈناٹ نذرانہ پیش کیا۔ مولوی کرامت علی صاحب صدر امین نے سفید
 پارے اور پٹھینے کے تھان اور چالیس روپے نقد پیش کئے۔ شاہ اجمل صاحب رحمہ اللہ
 نے پچاس روپے نقد اور خوشنما رضائیاں ہدیہ کیں۔

الہ آباد سے مرزا پور | بارہ روز الہ آباد قیام کرنے کے بعد پھر اسی شان سے قافلہ روانہ
 ہوا۔ عورتیں بچے اور کمزور مرد کشتیوں میں، باقی آدمی دو ٹولیوں میں تقسیم ہو کر دیہات
 کا گشت کرتے ہوئے مرزا پور پہنچے۔ مرزا پور کے ایک سوداگر نے قیام کا انتظام کیا۔ دل
 لہ سیرت سید احمد شہید ص ۱۹۱۔ لہ سیرت سید احمد شہید۔ لہ آباد کا دائرہ شاہ اجمل جس کے سجادہ نشین
 آج کل مولانا سید محمد شاہ صاحب فاضل صدر جمعیتہ علماء اتر پردیش ہیں۔ آپ ہی کے ام گرامی اوز نامی
 کی طرف منسوب ہے۔ لہ حضرت شاہ اجمل صاحب بیمار تھے۔ آپ خود تشریف نہیں لاسکے۔ آپ نے
 اپنے صاحبزادہ شاہ ابوالمعالی کو استقبال کے لئے بھیجا، اور جب قافلہ الہ آباد سے روانہ ہونے لگا، تو یہ
 نذرانہ پیش فرمایا۔ (وقائع احمدی و سیرت سید احمد وغیرہ)

کھول کر قافلہ والوں کی مدارات کی۔ ایک ہفتہ قیام کے بعد روانگی ہوئی تو چار ہزار روپیہ نقد اور ایک پستول نذر میں پیش کی اور خود بھی بارادہ حج شریک قافلہ ہو گئے مولانا فرزند علی صاحب نے بھی مبلغ اسی روپیہ اور اہل قافلہ کی پوشاک کے لئے گاڑھے کے چالیس تھان پیش کئے۔

مرزا پور سے چنار گڑھ ہوتا ہوا ۸ ذی الحجہ ۱۲۳۶ھ کو ایک ماہ ۲۶ روز میں یہ قافلہ بنارس پہنچا۔ ایک ماہ بنارس میں قیام کیا۔ یہاں سے دوسری کشتیاں کرایہ پر لی گئیں۔ ۱۰ محرم ۱۲۳۶ھ کی شام کو بنارس سے روانگی ہوئی۔ پہلا قیام زمانیہ (ضلع غازی پور) میں ہوا۔ پھر غازی پور، بارہ، بکسر، بلیا قیام کرتے ہوئے چھپرا پہنچے۔ جہاں فرحت علی صاحب کے مکان پر بہت سے لوگوں نے بیعت کی۔ چھپرے سے دانا پور پہنچ کر ایک ہفتہ قیام کیا۔ دانا پور سے روانہ ہو کر قافلہ عظیم آباد (پٹنہ) پہنچا۔ مدرسہ کے متصل کشتیاں باندھ دی گئیں۔ دو ہفتہ اس شہر میں قیام رہا۔ ہزار ہا بندگانِ خدا فیض یاب ہوئے۔

عظیم آباد سے قصبہ بارہ پھر مونگیر، اس کے بعد بھاگل پور قیام کر کے مرشد آباد پہنچے۔ وہاں چند روز قیام رہا۔ پھر ہگلی میں کشتیاں ننگر انداز ہوئیں۔ جہاں ایک ہفتہ قیام رہا۔

ہگلی میں شیخ امین الدین احمد صاحب تاجرنے پیش قدمی کر کے اپنے یہاں قیام کی دعوت دی۔ شیخ صاحب آپ کے قیام کے لئے ایک باغیچہ خرید چکے تھے جس میں عظیم الشان لے منشی امین الدین صاحب بنگال کے اُدپے گھرانے کے فروختے۔ کلکتہ کے ممتاز امیروں میں آپ کا شمار ہوتا تھا۔ انگریزی کمپنی میں انہیں وکالت کا عہدہ حاصل تھا، اور کمپنی کے پورے ہندوستانی علاقوں میں سے جتنے مقدمات کلکتہ کی مرکزی حکومت کے پاس پیش ہوتے تھے، سب منشی صاحب کی دست سے ہی پیش ہوتے تھے۔ تنخواہ مقرر نہ تھی، مگر سوتی وکالت کی رقم چالیس ہزار کے قریب ماہانہ ہو جاتی تھی، جو ہاتھیوں پر لا کر ماہانہ بھیجی جاتی تھی۔ بڑے فرسخ حوصلہ مخیر تھے۔ چار سو، پانچ سو طلبہ کا خرچ اپنے ذمے لے رکھا تھا۔ (سید احمد شہید)

حویلی تھی۔ جو قافلہ کا قیام گاہ بنی۔

سید صاحب کے پاس کافی اسلحہ تھی، اور کلکتہ میں اسلحہ کا داخلہ ممنوع تھا۔ شیخ امین الدین صاحب کے تعلقات کام آئے اور یہ ممنوع فعل نظر انداز ہو گیا۔ قافلہ پورے اسلحہ کے ساتھ قیام گاہ میں پہنچ گیا۔

کلکتہ میں دو ماہ قیام رہا۔ قافلہ کا چرچا بنگال سے گزر کر آسام، برما اور جاوا تک پہنچ گیا۔ پیگو (برما) سے سید حمزہ سونا فروخت کرنے کے لئے کلکتہ آئے ہوئے تھے۔ پیگو کے سرکاری حلقہ میں ان کا اثر اور رسوخ کافی تھا۔ انہوں نے سید صاحب کے ہاتھ پر بیعت کی۔ اسی طرح سلہٹ، چاٹ گام وغیرہ سے بھی بہت سے لوگ آئے اور حلقہ ارادت میں داخل ہوئے۔

سرزمین بنگال جو سراج الدولہ کے زمانہ سے زخم خوردہ تھی، اور مولانا شریعت اللہ صاحب جیسے جانبازوں کی قربانیاں اس زخم کو اب تک ہرا کئے ہوئے تھیں۔ سید صاحب کی تشریف آوری سے نئے جو اہر اگلنے لگی۔

بنگالیوں کے ہجوم ہزاروں کی تعداد میں بنگال کے کونہ کونہ سے آئے اور شمعِ عمریت

لے مولانا شریعت اللہ صاحب بہادر پور ضلع فرید پور کے ایک جوان صاحب جنہوں نے اٹھارہ سال کی عمر میں زیارت بیت اللہ الحرام کے لئے اپنے وطن عزیز کو خیر باد کہا۔ بیس سال حجاز مقدس میں قیام کیا۔ شیخ طاہر السنبل مکی شافعی کے فیوض سے دامنِ تحصیل پر کیا۔ ۱۸۰۲ء میں ہندوستان واپس آئے اور تبلیغ و اصلاح کے چراغ روشن کئے۔ ۱۸۰۴ء میں ایک اصلاحی جماعت قائم کی جس کا نام "فرائضی رکھا۔ تجدید و اصلاح کا ذوق یہاں تک بڑھا ہوا تھا کہ پیر اور مرید کے پرانے الفاظ بھی استاد اور شاگرد کے الفاظ سے بدل دیتے گئے۔ پیر و مرشد کی بجائے استاد و شاگرد بولتے تھے۔ دھود میاں ان کے خلیفہ اور جانشین ہوئے۔ جنہوں نے بہادر پور کو صدر مقام قرار دے کر بالخصوص کاشتکاروں میں تبلیغ کی۔ ان کا منشا مذہبی تبلیغ کے علاوہ غریبوں میں باہمی امداد کی روح پیدا کرنا اور انہیں زمینداروں کی دست برد سے بچانا تھا۔ (مذہب ہند کی تحقیقات از پادری ٹائیس (انگریزی) ۱۸۱۹ء بحوالہ روشن مستقبل ص ۱۴۱)۔

سے پروانہ بن کر اپنی زندگیاں قربان کرنے کا نیا معاہدہ کرتے۔ صبح سے رات تک منقطع نصیحت اور بیعت کا سلسلہ جاری رہتا۔ ایک ایک شخص سے بیعت لینا مشکل تھا تو کئی کئی ستاریں کھول دی جاتی تھیں۔ لوگ دستار کو ہاتھ میں تھامتے اور بیعت کے الفاظ زبان سے ادا کرتے۔ روزانہ سترہ اٹھارہ مرتبہ یہ عمل ہوتا تھا۔ اندازہ کیا گیا ہے کہ تقریباً ساٹھ ہزار آدمیوں نے بیعت کی۔

اس گرویدگی کا اثر یہ تھا کہ بنگال کے قحبہ خانے سونے پڑ گئے۔ شراب اور تار پھی کی دوکانیں بند ہو گئیں۔ ٹھیکیدار ٹھیکوں کی واپسی کے نوٹس دینے لگے۔ ڈبلو، ڈبلو، ہنٹر جو سید صاحب کو لٹیرا کہہ کر ان کے پاک باز دامن پر دھبہ لگانا چاہتا ہے۔ اس اعتراف پر مجبور ہے کہ :

”۱۸۲۱ء میں اس مجاہد نے آہستہ آہستہ اپنا سفر جنوب کی طرف شروع کیا۔ ان کے مرید ان کے ادنیٰ سے ادنیٰ کام کو بخوبی سرانجام دیتے تھے، اور صاحب جاہ اور علماء عام خدمت گاروں کی طرح ان کی پاکی کے ساتھ ننگے پاؤں دوڑنا اپنے لئے باعثِ فخر سمجھتے تھے۔ پلنے میں طویل قیام کے بعد ان کے مریدوں کی تعداد اس قدر بڑھ گئی تھی کہ ایک باقاعدہ نظام حکومت کی ضرورت پیش آگئی۔ انہوں نے باقاعدہ اپنے ایجنٹ مقرر کئے تاکہ ہر اس شہر سے جو ان کے راستے میں پڑتا ہو، تجارت کے منافع پرنیکس وصول کریں۔ اس کے بعد انہوں نے چار خلیفہ مقرر کئے۔ یعنی روحانی نائب اور ایک قاضی القضاہ مقرر کیا اور اس کے لئے ایک باقاعدہ فرمان جاری کیا، جیسا کہ مسلمان بادشاہ صوبجات میں اپنے گورنر

۱۷ روزانہ ایک ہزار کے قریب بیعت سے مشرف ہوتے۔ روز بروز یہ ہجوم بڑھتا رہا۔ بیعت ہونے والوں میں بنگال کے علاوہ آسام اور جاوا کے مسلمان بھی شامل تھے۔ (سیرت سید احمد شہید ص ۲۳۱)۔ ۱۷ سیرت سید احمد شہید۔

مقرر کرتے وقت فرمان جاری کیا کرتے تھے۔ چار خلفاء یہ ہیں۔ مولانا
ولایت علی صاحب، مولانا عنایت علی صاحب، مولانا محرم علی صاحب،
مولانا فرحت حسین صاحب، قاضی القضاۃ شاہ محمد حسین صاحب۔

اس کے بعد ہنٹر صاحب کا ارشاد ہے:

اس طرح پٹنہ میں ایک مستقل مرکز قائم کرنے کے بعد انہوں نے دریائے گنگا کے
ساتھ ساتھ کلکتہ کی طرف کوچ کیا۔ راستہ میں لوگوں کو سلسلہ مریدی میں
داخل کرتے جاتے اور بڑے بڑے شہروں میں اپنے نائب مقرر کرتے جاتے
تھے۔ کلکتہ میں ان کے ارد گرد اسی طرح ہجوم جمع ہو گیا تھا کہ لوگوں کو مرید
کرتے وقت اپنے ہاتھ پر بیعت کرانا ان کے لئے مشکل تھا۔ بالآخر ان کو پگڑی
کھول کر یہ اعلان کرنا پڑتا تھا کہ ہر وہ شخص جو اس کے کسی حصہ کو چھوتے گا،
ان کا مرید ہو جائے گا۔

سلطان ٹیپو مرحوم کے پس ماندگان | ٹیپو سلطان مرحوم کے اہل و عیال کلکتہ میں
نظر بند تھے۔ سید صاحب کے خاندان سے ان کا پرانا تعلق تھا کیونکہ سلطان ٹیپو کے
والد نواب حیدر علی بانی ریاست، سید صاحب کے نانا مولانا شاہ ابوسعید صاحب بیعت
تھے، شاہزادوں اور بیگیات نے اس پرانے تعلق میں نئے رشتہ کا پیوند لگایا۔ سید صاحب اور
آپ کے رفقاء کو مدعو کیا۔ شاندار دعوت کی اور بیش بہا نذر پیش کی۔

کلکتہ سے روانگی اور واپسی حج بیت اللہ شریف | ربیع الثانی ۱۲۳۶ھ کی آخری تاریخوں میں

لے ہمارے ہندوستانی مسلمان ۱۲۱۱۔ ۱۲۱۲ ایضاً ۱۲۱۱۔ ۱۲۱۲ ہنٹر کو اس موقع پر کچھ غلط فہمی ہو گئی۔ چار
خلیفہ جاتے وقت نہیں بلکہ حج بیت اللہ شریف سے واپسی کے وقت مقرر کئے تھے۔ جاتے وقت تو قیام
مختصر رہا کیونکہ کچھ لوگوں نے کلکٹر کو مستقل کرنے کی کوشش کر دی تھی کہ یہ لوگ سرکار کے مخالف جہاد کیلئے
تیار ہی کر رہے ہیں۔ کلکٹر نے اگرچہ بظاہر اس شکایت سے اثر نہیں لیا۔ تاہم سید صاحب نے زیادہ
قیام کرنا مناسب نہیں سمجھا۔ (وقائع احمدی)

قافلہ جہازوں پر سوار ہو کر جدہ کی طرف روانہ ہوا۔ چار ماہ تک سمندر کی موجوں سے کھیلتے ہوئے جدہ پہنچے اور ۲۸ شعبان ۱۲۳۸ھ کو مکہ معظمہ میں داخل ہوئے۔ ساڑھے پانچ مہینے اس سرزمین پاک میں قیام رہا۔ فریضہ حج سے فراغت کے بعد ۱۵ صفر کو مدینہ منورہ کے لئے روانہ ہوئے۔ ۲۹ ربیع الاول کو آپ مدینہ منورہ سے رخصت ہوئے۔ مکہ معظمہ آکر قافلہ خیرین ہوا۔ رمضان شریف گزرنے کے بعد ۱۵ اشوال ۱۲۳۸ھ کو آپ روانہ ہوئے۔ بادبان جہازوں کے سینے قافلہ کے لئے کھلے ہوئے تھے۔ چند ماہ سمندر میں زندگی گزار کر آپ ۱۲۳۹ھ کے شروع میں بمبئی پہنچے۔

بمبئی میں تشریف آوری اور قیام | جزیرہ بمبئی پر انگریزوں اور انگریزوں کا گوارہ تھا۔ مگر پیشوا یان مرہٹہ کی داستان الم بھی اسی گوارہ کی آغوش میں چھپی ہوئی تھی۔ ہلکر اور امیر علی خاں کی جنگ آزادی کے نعرے ابھی تک گونج رہے تھے۔ سید صاحب کے قدم جیسے ہی ساحل بمبئی پر پہنچے، بمبئی نے اپنی داستان سنانی شروع کر دی۔ جنگ آزادی کے پرانے نعروں نے نئی تڑپ دل میں پیدا کی اور آپ نے بمبئی کو بھی دوسرا کلکتہ بنا دیا۔ اٹھارہ روز کے قیام میں ہزاروں آدمی بیعت سے مشرف ہوئے، اور آپسے جنگ آزادی کا سبق یاد کیا۔ سوانح نگاروں کے خیال میں یہ گرویدگی صرف اس لئے تھی کہ سید صاحب حج بیت اللہ شریف کے مقدس سفر سے واپس آئے تھے مگر برطانوی امپریلزم کے سیاسی مبصر کی شہادت یہ ہے :

بمبئی میں جہاں وہ سب سے پہلے جہاز سے اترے، ان لوگوں کی کثرت بھی جو ان کا دماغ سننے آتے یا مرید ہونا چاہتے تھے، ان کو زیادہ دیر تک ٹھہرنے کے لئے مجبور نہ کر سکی۔ وہ جہاں کہیں بھی گئے، اُس سے زیادہ کامیابی حاصل کی جتنی مکہ معظمہ کے سفر سے پہلے کی تھی۔ بایں ہمہ وہ پُر امن اضلاع میں اپنی واعظانہ سرگرمیوں کو حقارت آمیز بے صبری سے دیکھتے۔ معلوم ہوتا ہے کہ اب ان کی نگاہ ہر وقت سرحد کی دُور دراز جنگ جو آبادی پر

لگی رہتی تھی۔

ہنٹرنے اس موقع پر اس ہستان کی بنسیا د بھی رکھ دی ہے جس کا پراپگنڈا کر کے انگریزی مشینری نے اس تحریک کو ناکام بنایا۔ وہ چند سطر پہلے کتاب ہے کہ :
سید احمد صاحب جب مکہ معظمہ میں تھے تو حکومت کے علم میں یہ بات لائی گئی تھی کہ سید صاحب کے عقائد بھی ان صحرائی بدوؤں کی جماعت کے مطابق ہیں جن کی وجہ سے مقدس مقامات کو ایسے ایسے نقصانات اٹھانے پڑے۔ لہذا مکہ معظمہ میں ان کی علانیہ بے عزتی کی گئی اور خارج البلد کر دیا گیا۔ اس سزا کا نتیجہ یہ ہوا کہ وہ جب ہندوستان واپس آئے تو مشرکانہ بدعت کے مصدح اور مذہبی نخطی نہ تھے بلکہ عبدالوہاب کے پکے مرید تھے۔

یہ الزام سراسر ہستان ہے اور قطعاً بے اصل۔ مکہ معظمہ میں ان کی کوئی بے عزتی نہیں کی گئی۔ البتہ مکہ معظمہ سے مدینہ منورہ جاتے ہوئے کچھ بدوؤں نے ان کے قافلہ کو لوٹنا چاہا تھا، مگر ان عربوں اور بدوؤں نے جن کے اونٹوں پر قافلہ سفر کر رہا تھا، حملہ آور بدوؤں کو سمجھا کر واپس کر دیا۔ نہ ٹوٹ مار ہوئی نہ کشت و خون۔

۱۔ ہمارے ہندوستانی مسلمان صنف ۹ از ڈبلو، ڈبلو، ہنٹر۔ ۲۔ ایضاً ص ۸۹۔ ۳۔ تفصیل کے لئے ملاحظہ ہو، سیرت سید احمد شہید، وقائع احمدی، مخزن احمد اور سوانح احمدی وغیرہ۔ ہنٹر کے اس غلط الزام کی کوئی توجیہ ضروری سمجھی جائے تو یہ کہا جا سکتا ہے کہ مولوی عبدالحق صاحب نیونوی کے واقعہ کو حضرت سید صاحب پر چسپاں کر دیا ہے اور وہ بھی رنگ آمیزی اور مبالغہ کے ساتھ۔ اس واقعہ کی حقیقت غلام رسول صاحب مہر کے الفاظ میں یہ ہے کہ مولوی عبدالحق صاحب بہت تیز مزاج تھے۔ وہ بعض مرد جبہ غیر شرعی مراسم کے رد و ابطال میں تیزی سے کام لیتے تھے، اور چونکہ چند سال پہلے نجدیوں سے جنگ ہو چکی تھی، حجاز کے لوگوں میں انتہائی اشتعال تھا کہ بدعت کے رد میں اگر کوئی سختی سے کام لیتا تو اس کو بھی وہابی سمجھ لیا جاتا تھا۔ اس وہم کی بنا پر مولانا عبدالحق صاحب کو بھی گرفتار کر لیا گیا۔ مولانا عبدالحق صاحب نے ضمانت دے کر ان کو چھڑایا اور (بقیہ بر صفحہ آئندہ)

فارسی کی مثال سے ”دروغ گورا حافظہ نہ باشد“۔ یہ مثال یہاں چسپاں ہو رہی ہے۔
ہنٹر کا خود اقرار ہے کہ :

۱۸۱۲ء اور ۱۸۱۳ء کے درمیان کوئی وہابی مکتبہ معظمہ میں اپنی جان کو خطرہ میں
ڈالے بغیر نہیں پھر سکتا تھا۔

پھر یہ کہنا کہ سید صاحب واپس ہوتے تو عبد الوہاب کے پکے مرید تھے، سرسری بہتان
نہیں تو اور کیا ہے؟ مقصد یہ تھا کہ عام مسلمانوں کو سید صاحب سے بھی ایسا بدظن اور مشتعل کر دیا
جائے جیسے اُس زمانہ میں محمد بن عبد الوہاب سے لوگ مشتعل تھے۔

ہزاروں پراپیگنڈوں اور غلط الزامات کے باوجود حقیقت اپنی جگہ حقیقت ہے، اور
وہ مجبوراً زبان پر آجاتی ہے۔ چنانچہ ہنٹر بھی حقیقت کے اس قدرتی عمل کے سامنے مجبور ہے اور
باوجودیکہ کتاب کا منشاء مسلمانوں کو اس تحریک سے بدظن کرنا تھا، اسی بنا پر سید صاحب کو
ڈاکو، قزاق وغیرہ سب کچھ کہہ رہا ہے۔ مگر اس کے باوجود اس اقرار پر بھی مجبور ہے کہ :

یہ لوگ اپنے عقیدے کے مطابق بڑے ہی پاک طینت تھے۔ انہوں نے بغاوت میں
حصہ لیا تو کسی ادنیٰ مقصد کے لئے نہیں لیا۔ سید صاحب کی زندگانی کا درمیانی
حصہ ایسا بھی تھا کہ جس میں اُن کا دل برادرانِ وطن کی نجات کے لئے ہر
وقت بے قرار رہتا تھا۔ انہوں نے برادرانِ وطن کی عملی زندگی پر وعظ کہنا
شروع کیا اور ہر قسم کی اصولی بحثوں سے پرہیز کیا۔ جس کے متعلق اُن کے
دشمن تو یہ کہتے ہیں کہ وہ اس قابل ہی نہ تھے، اور اُن کے مریدوں کا یہ دعویٰ

(بقیہ حاشیہ صفحہ گذشتہ) مقدمہ کی جواب دہی کے موقع پر بھی مولانا، ہی تشریف لے گئے اور عدالت
سے بات چیت کر کے اُن کو رہا کر لیا۔ اس طرح مولوی عبدالحق صاحب رہا ہوئے۔ مکتبہ معظمہ تک
سید صاحب کے ساتھ رہے۔ پھر صفا چلے گئے، اور قاضی شوکانی سے حدیث کی سند لے کر ہندوستان
آئے (سیرت سید احمد شہید ص ۲۳۶ و ۲۳۷ ج ۱)۔

(حاشیہ صفحہ ۲۱) لہ باب چہام ہمارے ہندوستانی مسلمان ص ۲۔ لہ باب دوم ایضاً ملے۔

ہے کہ یہ ان کی برتری اور بزرگی کی شان کے خلاف تھا۔ ان کا سیاسی اور مذہبی نصب العین انقلاب پسندوں کی امید و بیم کے عین مطابق ہے۔ ان میں ہزار ہا اشخاص ایسے بھی موجود ہیں جو واقعی بہت بڑے متقی ہیں۔ اور نفس کشی کو اپنا فرضِ اولین تصور کرتے ہیں۔

اس سے بھی زیادہ مضحکہ انگیز بات یہ ہے کہ ایک طرف سید صاحب کو عبدالوہاب کا پکا مرید بتاتا ہے، پھر دوسری طرف یہ الزام بھی کہ سید صاحب کو بارہ اماموں یا سچے اماموں میں سے ایک امام مانا جاتا تھا وغیرہ۔ حالانکہ وہا بیت اور عقیدہ امامت میں منافات اور تضاد ہے۔ اتنا تضاد کہ ہر ایک دوسرے کو کافر اور خارج از اسلام قرار دیتا ہے۔

بمبئی سے کلکتہ | اٹھارہ روز بمبئی میں قیام فرما کر آپ بکری راستہ سے کلکتہ روانہ ہو گئے۔ راستہ میں دو روز الفی (اپنی) بندر پر قیام فرمایا۔ کلکتہ میں اس مرتبہ شیخ عبداللہ صاحب (خلف فخر التجار شیخ غلام حسین صاحب) پورے قافلہ کے میزبان تھے۔ چونکہ ایک جہاز جس کا نام عطیۃ الرحمن تھا، راستہ سے بھٹک کر پیچھے رہ گیا تھا اس کے انتظار میں تقریباً ایک ماہ قیام کرنا پڑا۔ یہ عرصہ سخت پریشانی کا گذر۔ ساتھیوں کی جدائی کا قلق، پھر طرح طرح کے وسوسے ہر وقت پریشان رکھتے تھے۔ دعائیں ہوتی تھیں اور وظیفے پڑھے جاتے تھے۔ خدا خدا کر کے جب ایک ماہ بعد یہ جہاز بحیریت پہنچ گیا، تب راتے بمبئی کی طرف سفر شروع ہوا۔ مگر تیاری جہاد کا جذبہ اب پہلے سے کہیں زیادہ تھا، اور اب یہ سفر گویا میدانِ جنگ کی طرف تھا۔

۱۔ باب دوم ہمارے ہندوستانی مسلمان ۷۷۔ ۲۔ تیسرا باب ایضاً ۱۵۸۔ ۳۔ ایضاً ۸۷ باب

مقامی حضرات

جنہوں نے دوسرے دورہ میں قافلہ کی خدمت کی

سید صاحب کا یہ قافلہ جس کے شرکار ستر سے شروع ہو کر آٹھ سو ہو گئے تھے جہاں جہاں پہنچا، وہاں اس کی میزبانی اور مدارات میں بہت سے حوصلہ مندوں نے حصہ لیا، ان کی تعداد ہزاروں تک پہنچ جاتی ہے۔ لیکن افسوس تاریخ ان سب کے نام محفوظ نہیں رکھ سکی۔ جو نام سوانح کی مختلف کتابوں میں بکھرے ہوئے ہیں، ذیل کے نقشہ میں پیش کئے جا رہے ہیں۔ اس نقشہ میں چند نام غیر مسلموں کے بھی ملیں گے۔ اس سے تحریک کے عمومی اثر اور اس زمانہ کے باہمی تعلقات پر، ہلکی سی روشنی پڑے گی۔

مقام اور مدت قیام کارکنوں اور میزبانوں کے نام اور مختصر کیفیت

۱۷ اکتوبر - چار روز : یہاں دو بھائیوں میں اس پر بحث چل رہی تھی کہ پہلے دعوت کون کسے سید صاحب کے سامنے یہ بحث شروع ہوئی تو آپ نے بڑے بھائی کے حق میں فیصلہ کیا کہ بڑے کا حق مقدم ہے۔

موضع ڈھنسی دھرمہ : (ایک شب قیام رہا) شیخ منظر علی صاحب نے قافلہ کی مدارات کی۔
موضع ڈگڈگی : شیخ محمد پناہ صاحب اور ان کے فرزند ارجمند شیخ محمد کفاح۔ صبح کو ڈگڈگی سے روانہ ہوئے۔ شام ہو گئی تو ملاحوں نے ایسی جگہ کشتیاں (دن بھر)

باندھیں جہاں اس پاس کوئی بستی نظر نہ آتی تھی۔ دریا کے کنارے کی زمین دور دور تک ایسی خراب تھی کہ کھانا پکانے کی کوئی صورت نہ تھی اس آئنا میں کالی گھٹا اٹھی۔ تیز ہوا چلنے لگی اور قطرہ افشانی شروع ہوئی۔ سب نے سمجھ لیا کہ رات کھانے بغیر گزرے گی۔ اپنا تک دور سے مشعلیں نظر آئیں مشعلوں والے پاس پہنچے تو معلوم ہوا کہ تیل کے ڈنگریز تاجور نے اپنے مسلمان کارکنوں کی خاطر سے پلاؤ کی دیگیں پکوا کر کھجی

ہیں اور خود گھوڑے پر سوار آیا ہے۔

گتہ۔ ایک دن : اصف خاں رسالدار کے مکان پر قیام ہوا۔
 جہان آباد : یہاں گھاٹ پر تین روز کشتیاں رُکی رہیں۔ مہمان داری کا سارا
 انتظام شیخ برکت علی صاحب نے کیا۔ شیخ حسن علی کیما کے
 باشندے تھے جو جہان آباد کے گھاٹ سے تین کوس کے فاصلہ پر تھا
 روانگی کے وقت شیخ حسن علی صاحب اپنے چاروں بھائیوں اور مستورا
 کے ساتھ حج کے ارادہ سے ساتھ ہوئے۔

موضع اوچہنی ایک روز : شیخ لعل محمد صاحب زمیندار موضع اوچہنی نے دعوت کی۔
 موضع اسرولی ایک روز : شیخ محمد وزیر (شیخ لعل محمد صاحب کے خسر)
 موضع چھیری ایک روز :

الہ آباد۔ بارہ روز : گھاٹ پر شیخ غلام علی رئیس۔ محمد تقی اور ان کے بھائی۔ عبداللہ
 قصاب۔ شاہ اجمل صاحب کے فرزند شاہ ابوالعالی۔ قلعہ الہ آباد کے
 داروغہ بستی میاں۔ رنجیت خاں میواتی۔ مولوی کر امت علی صدر امین۔
 حافظ اکرام الدین دہلوی۔ حافظ نجابت علی سوداگر۔ محمد حسین۔ عبدالقادر
 شیخ سازنگ وغیرہ۔

مرزا پور تین روز : شیخ عبداللطیف صاحب اور شیخ شاہ محمد۔ دونوں مشہور تاجر تھے اور شیخ
 عبداللطیف صاحب کے متعلق تو بیان کیا گیا ہے کہ مختلف شہروں میں ان
 کی ستائیں تجارتی کوٹھیاں تھیں۔ روانگی کے وقت چار ہزار روپیہ نقد
 پیش کئے اور اپنی والدہ کو ساتھ لے کر حج کے لئے تیار ہو گئے اور اپنے

لہ سیرت سید احمد شہید ۲۴۸ و ۲۴۹ - لہ سید احمد شہید - لہ یہاں سے چلے تو راستہ میں ایک
 انگریز کی مسلمان عورت نے دعوت کرنی چاہی۔ سید صاحب نے انکار کر دیا۔ پھر انگریز نے اگر اپنی طرف سے
 دعوت کی تو آپ نے منظور فرمائی۔ (سیرت سید احمد شہید ۱۹۵)

لے ایک کشتی کرایہ کر لی۔ شیخ شاہ محمد صاحب نے پانچ سو روپیہ نقد، ایک جوڑی پستول۔ بیس تھان ٹمبل۔ مینوں مشروع وغیرہ۔ اٹھارہ تھان گاڑھے کے قافلہ کی پوشاک کے لئے پیش کئے۔

چنار گڑھ تین روز : پانچ دعوتیں ہوئیں۔ ایک تمباکو کے تاجر کی طرف سے، دوسری چاولوں کی منڈی کے چودھری کی طرف سے، تیسری شہر کے چودھری کی طرف سے، چوتھی قلعہ کے سپاہیوں کی طرف سے، اور پانچویں قلعہ کے خلاصیوں کی طرف سے۔

بنارس : بارش کا زور تھا۔ پندرہ روز مسلسل بارش ہوتی رہی۔ مگر سلسلہ تبلیغ و اصلاح برابر جاری رہا۔ اسی میں دعوتیں بھی ہوتی رہیں۔ ہزاروں آدمی بیعت سے مشرف ہوئے۔ خاص خاص نام یہ ہیں :

ایک ماہ عید الاضحیٰ سے پہلے پہنچے اور ارمحرم الحرام ۱۲۳۶ھ کو روانہ ہوئے۔

شاہزادہ مرزا بلانی۔ شاہزادہ مرزا حاجی۔ مولانا عبداللہ صاحب۔ میاں بھولا چاک سوار۔ میاں اللہ رکھو صاحب۔ میاں یار محمد صاحب۔ میاں دین محمد صاحب۔ میاں لعل محمد صاحب یارو۔ مرزا کریم اللہ بیگ صاحب۔ مولوی غلام کچی صاحب۔ حکیم سلامت علی خاں صاحب۔ حیات النصار بیگم، اس خاتون نے چھ سات ہزار روپیہ کا مال پیش کیا مگر چونکہ اس کا پہلے انگریز سے تعلق رہا تھا، اس لئے سید صاحب نے اس کا نذرانہ قبول کرنے سے انکار کر دیا۔ یہ خاتون رونے لگی کہ میں تو توبہ کر چکی ہوں، کیا میری توبہ قبول نہیں۔ آپ نے فرمایا۔ یہ مال ناپاک ہے۔ میں صرف مالِ حلال کے نذرانے لیتا ہوں۔ حکیم سلامت علی خاں صاحب اس بیگم کے مختار عام تھے۔

لے یہ اودھ کے شاہزادے ہیں۔ مرزا حاجی کچھ دنوں غازی الدین جیدر کے مقرب بھی رہے ہیں۔ (قیصر التواتر ص ۱۲۸ و ص ۱۲۹ جلد ۱)۔

زمانہ۔ دو روز : سید صاحب کے دوستوں میں ایک صاحب رشک علی خاں تھے۔ وہ اس زمانہ میں ٹونک گئے ہوئے تھے۔ اُن کا بیٹا آپ کو اپنے گھر لے گیا۔ وہاں کے بہت سے پٹھانوں نے بیعت کی۔ قریب کے جنگل میں ایک مجذوب بتاتا تھا اگر کوئی شخص اس کے پاس جاتا تھا تو پتھروں سے خیر لیتا تھا۔ سید صاحب تنہا اس کے پاس گئے۔ ساتھیوں کو پیچھے چھوڑ دیا۔ مجذوب نے سید صاحب کو دیکھا تو بڑی خوش الحانی سے حافظ کی غزل پڑھی جس کا پہلا شعر یہ ہے۔

تعالی اللہ چہ دولت دارم امشب

کہ آمد ناگہاں دلدارم امشب

پوری غزل کیف و مستی کی حالت میں پڑھی۔ پھر خواجہ حافظ کی اور غزلیں سنائیں۔ آخر میں دریافت کیا کہاں کہاں جانے کا ارادہ ہے؟ سید صاحب نے بتایا کہ ”حرمین شریفین“۔ مجذوب بولا۔ کیا بیت المقدس بغداد، نجف اور کربلا بھی جاؤ گے؟ سید صاحب نے فرمایا۔ ایک ضروری درپیش ہے۔ بعد ازاں اس کی تدبیر کرنی ہے، اس لئے اور کہیں جانے کا ارادہ نہیں۔“

شاہ منصور عالم صاحب رئیس غازی پور شیخ غلام ضامن قاضی محمد حسن صاحب۔ تیغ علی خاں صاحب۔ ان سب حضرات نے دعوتیں کیں اور اہل و عیال سمیت بیعت سے بھی مشرف ہوئے۔ غازی پور کے ایک دوسرے رئیس شیخ فرزند علی صاحب، سید صاحب کے مخلص اور جان نثار دوست تھے۔ اتفاق سے وہ یہاں تشریف نہ رکھتے تھے۔ مستاجروں کے کام پر گئے ہوئے تھے۔ البتہ آپ کے مختار مرزا محی الدین بیگ کشمیری یہاں مقیم تھے۔ میزبانی کے تمام فرائض مختار صاحب نے اپنے رئیس کی طرف سے انجام دیئے۔

غازی پور۔

تین روز

بارہ۔ ایک روز : یہ گاؤں انہیں شیخ فرزند علی صاحب کا خریدنا ہوا تھا۔ یہاں شیخ صاحب کے فرزند ارجمند محمد امیر صاحب قیام فرماتے تھے۔ آپ ہی نے سید صاحب کے فرائض ضیافت انجام دیے۔ پھر گاؤں کے تمام چھوٹے بڑوں کے ساتھ شرف بیعت سے مشرف ہوئے۔ سید صاحب نے تیغ علی خاں اور سردار خاں کو خلافت نامے عطا کئے۔

موضع بلیا : یہ گاؤں بھی شیخ فرزند علی صاحب کا تھا۔ یہاں بھی شیخ صاحب کی طرف سے (ایک روز) فرائض مہمان داری انجام دیے گئے۔ شیخ فرزند علی صاحب کے قابل قدر نذرانوں کا تذکرہ انشا اللہ آگے آئے گا۔ یہ بات قابل تذکرہ ہے، کہ تحریک کانگریس کے مشہور رہنما ڈاکٹر سید محمود صاحب وزیر امور خارجہ حکومت ہند انہیں شیخ فرزند علی صاحب کے پوتے ہیں۔

بکسر : قاضی بکسر نے پلاؤ کی دیکیں پکوا کر حق میزبانی ادا کیا، اور بہت سے لوگ بیعت سے مشرف ہوئے۔

چھپرہ۔ ایک روز : فرحت علی صاحب۔

دانا پور اور موضع : شیخ علی جان جو یہاں کے بہت بڑے دولت مند تھے، وہ آپ کو اپنے ڈنکھا۔ ایک ہفتہ موضع ڈنکھا بھی لے گئے۔ جب سید صاحب جہاد کو تشریف لے گئے تو اطراف بہار کے عقیدتمندوں کی امدادی قمیص انہی شیخ علی جان صاحب کے پاس جمع ہوتی تھیں۔ ان کے نام سید صاحب کے متعدد مکتوب بھی ہیں۔ شیخ صاحب کے علاوہ دانا پور کے مشہور اہل خیر صدر الدین قصاب بھی حلقہ ارادت میں داخل ہوئے۔

عظیم آباد۔ پٹنہ : مولانا سید منظر علی صاحب۔ مولانا الہی بخش صاحب صادق پوری۔ لکھی میاں رئیس۔ مولانا فتح علی صاحب۔ شاہ محمد حسین صاحب۔ نتموہیہ۔ خواجہ قمر الدین کشمیری۔ نواب زاوہ قطب الدین صاحب۔

آپ نے ہدیہ میں بہت سے بہترین اور اعلیٰ قسم کے کپڑے۔ ایک پرانی اور نہایت قیمتی گجراتی تلوار۔ ایک انگریزی پستول۔ ایک بنڈوق دو کمانیں۔ دو ترکش اور مبلغ پانچ سو روپیہ نقد پیش کئے۔ رحیم خاں افغان تاجر چرم۔ امیر خاں (برادرزادہ و داماد رحیم خاں صاحب) عبدالرحمن صاحب تاجر۔ ان تاجروں نے کپڑوں کے تھان بھی پیش کئے اور نقد رقم بھی نذر گذرانی۔ یہ سب حضرات مع اہل و عیال بیعت ہوئے۔ ان کے علاوہ ہزاروں نے بیعت کی۔

بارٹھ۔ دو روز : یہاں اردگرد کی بستیوں سے بہت سے آدمی آئے ہوئے تھے۔ جن میں خواجہ مولابخش صاحب۔ خواجہ فضل علی۔ شیخ سوپن۔ واجد علی صاحب۔ اکرام الحق صاحب۔ شاہ گھسیٹا صاحب۔ یہ بہت بااثر اور بارسوخ تھے۔ خلافت نامہ انہیں کو دیا گیا۔

راج محل : منشی محمدی انصاری صاحب، سید صاحب کے ایک خاص اور مخلص مرید تھے۔ ان کا وطن راج محل سے دس بارہ کوس تھا۔ یہ منشی صاحب سید صاحب کو اپنے مکان پر لے گئے۔ وہاں مع اہل و عیال بیعت کی۔ آپ کے تمام اقارب بھی سلسلہ ارادت میں داخل ہوئے۔ ان کے اسماء گرامی یہ ہیں۔ منشی شاہ محمد صاحب۔ (فرزند منشی شیخ محمدی انصاری)۔ منشی رؤف الدین صاحب۔ منشی مخدوم بخش صاحب۔ منشی حسن علی صاحب۔ منشی فضل الرحمن صاحب۔ منشی عزیز الرحمن صاحب۔

کلکتہ۔ دو ماہ : منشی امین الدین صاحب۔ شیخ رمضان صاحب۔ شیخ امام بخش صاحب تاجر۔ قادر بخش صاحب لکھنوی۔ سعید الدین صاحب ناظر۔ منشی حسن علی صاحب۔ شیخ غلام حسین صاحب فخر التجار۔

عبداللہ صاحب خلف شیخ غلام حسین صاحب -

حج سے واپس ہو کر راتے بریلی پہنچنے تک قافلہ نے جہاں جہاں قیام کیا۔ اُن کے

مام اور مختصر کیفیت درج ذیل ہے۔

کیفیت

مام مقام و مدت قیام

بمبئی محلہ مہینہ وارہ : مندرجہ ذیل حضرات نے خدمت میں نمایاں حصہ لیا۔ مولانا محمد انس صاحب

۱۸ روز : اُن کے صاحبزادے مولانا محمد صدیق صاحب۔ امام الدین صاحب۔

محمد می صاحب۔ شیخ بڈھن۔ شیخ بڈھن صاحب قافلہ میں شریک ہو گئے۔

کلکتہ۔ دو ماہ : شیخ عبداللہ صاحب (مذکورہ بالا) اور شیخ عنایت اللہ صاحب۔

منگل کوٹ۔ ایک روز : منشی محمد می۔

کھنہ ضلع مرشد آباد : دیوان غلام مرتضیٰ صاحب۔ روانگی کے وقت دیوان صاحب نے نقد

چند روز رقم کے ساتھ سات عمدہ طینے اور ایک رومی بندوق پیش کی جس میں سات

دیدبان تھے۔ ہر دیدبان سے دو سو قدم فاصلہ بڑھتا جاتا تھا۔ چنانچہ

ساتویں دیدبان پر چودہ سو قدم کے فاصلہ پر یہ بندوق کام کر سکتی تھی۔

دیوان صاحب نے نئی بات یہ کہی کہ دوکانداروں سے کہہ دیا کہ قافلہ کے

حضرات جو کچھ خریدیں، اُس کا بل ہمارے خزانہ سے وصول کیا جائے۔ مگر

اہل قافلہ کے جذبات کی دنیا ہی بدل چکی تھی جو شاہانہ تکلفات چھوڑ کر

سوکھی روٹی کے عادی ہو چکے تھے، وہ تکلفات کی چیزیں کیا خریدتے۔

چنانچہ دیوان صاحب کو ایک بل بھی ادا نہیں کرنا پڑا۔

مونا بگر۔ چند روز : اسلحہ سازوں سے بندوقیں اور طینے خریدے۔

قصبہ بارہ۔ چند روز : مولانا ولایت علی صاحب۔ شاہ محمد حسین صاحب۔ سید کرامت اللہ

صاحب۔ سید عبدالرحمن صاحب۔ طالب حسین صاحب۔ محمد حیات صاحب۔

نے فرانس میزبانی انجام دیے۔ پھر یہ سب قافلہ میں شریک ہو گئے۔

پھلواڑی شریف : (ایک روز) حضرت شاہ نعمت اللہ صاحب۔ مولانا احمدی صاحب۔
محمد آباد یوسف پور : یہ وہی یوسف پور محمد آباد ہے جس کی خاک پاک سے تقریباً پچاس سال
بعد ڈاکٹر مختار احمد صاحب انصاری اور حکیم عبدالرزاق صاحب جیسے

چند روز
نوجوان پیدا ہوئے جنہوں نے بیسویں صدی میں تحریک آزادی ہند
میں عظیم الشان خدمات انجام دیں۔ یہاں ایک خاص واقعہ قابل یادگار
ہے۔ قافلہ محمد آباد میں ٹھہرا ہوا تھا کہ سید صاحب بن تنہا ایک گاؤں
کی طرف روانہ ہو گئے۔ ساتھیوں نے دریافت کیا کہ کہاں کا قصد ہے تو
آپ نے فرمایا۔ "بوتے دوست سے آید۔" دوست کی خوشبو آ رہی ہے۔
یہ دوست قاضی فرزند علی تھے جن کا ذکر پہلے بھی آچکا ہے۔ یہ علالت
کے باعث تشریف نہیں لاسکتے تھے۔ جب دوست سے ملاقات ہوئی
تو آپ نے ایک لاکھ روپیہ اور ایک عمدہ گھوڑی پیش کی۔ پھر ایک بیٹا
بھی قافلہ کے لئے نذر کر دیا جس کا نام سید محمد امجد تھا۔ آپ نے بڑے
فخر اور ناز سے اپنے ساتھیوں کو خطاب کرتے ہوئے فرمایا۔ دیکھا تم نے
میرے دوست کو۔

جذبات کی یہی ہم آہنگی تھی کہ اُس نے قاضی صاحب کی اولاد کو اسی
رنگ میں رنگ دیا، اور اُن کے پوتے ڈاکٹر سید محمود صاحب کی نشوونما
بھی جذبہ حریت کی سرستی کے ساتھ ہوئی۔

بنارس۔ چند روز : مرزا محمود بخت اور مرزا بلاقی جو اودھ کے شاہی خاندان سے تعلق رکھتے
تھے۔ خاص طور پر قافلہ کی خدمت میں پیش پیش رہے۔

مرزا پور۔ ایک روز : یہاں شیخ عبداللطیف صاحب نے فرانس میزبانی انجام دیے جو قافلہ
کے ساتھی بھی بن گئے تھے۔ اور شیخ غلام حسین صاحب رمبر، الہ آباد

کے صاحبزادے بھی یہاں پہنچ گئے تھے۔ مرزا پور سے الہ آباد تک قافلہ کی تمام ضروریات انہیں صاحبزادے صاحب نے اپنے خرچ سے فراہم کیں۔
 مہر نداد ایلاد گنج : الہ آباد سے آپ غلام حسین صاحب کے گاؤں مہر نداد تشریف لے گئے وہاں ایک رات ٹھہرے۔ پھر ایلاد گنج میں قیام فرمایا۔ مصطفیٰ آباد وغیرہ سے بھی گذرے۔ اس سفر میں بطالب علی عظیم آبادی نے گھوڑے کی رکاب تھام رکھی تھی۔ سو رہ اتفاق ان کے پاؤں میں لیمو یا کھٹے کا کاٹا چب گیا۔ ایک رفیق نے اپنی سواری کا گھوڑا ان کی خدمت میں پیش کیا کہ آرام سے منزل کٹ جائے۔ لیکن وہ بولے، کوئی صاحب تخت رواں بھی دیں تو قبول نہ کروں گا۔

زراہِ عشق اگر دریا خلد خلدے نباید از زہش پر سبز کردن

کہ از خارش بسے گلہا شکوفد قدم بر خار باید تیز کردن

واپسی | مختصر یہ کہ دو سال دس ماہ بعد ۲۹ شعبان ۱۲۳۹ھ، ۲۹ اپریل ۱۸۲۴ء کو آپ اپنے وطن عزیر میں نزول فرما ہوئے۔

بیت المال | جب قافلہ وطن سے روانہ ہو رہا تھا تو خزانہ خالی اور صرف خد کے بھر پور خزانہ پر بھروسہ تھا۔ اس اعتماد اور بھروسے کا نتیجہ یہ تھا کہ دو سال دس ماہ تک شانہ فرسخ سوصلگی سے پورے قافلہ کے مصارف، کافی تعداد میں اسلحہ، اور نہ صرف اپنے اعزہ اور اقارب بلکہ ساتھیوں کے اعزہ و اقارب کے لئے بھی تحفے اور ہدیے خریدنے کے بعد، جب رائے بریلی پہنچ کر جائزہ لیا گیا تو بیت المال میں دس ہزار روپے نقد موجود تھے۔

اصلاح و تربیت

حج ایک مقدس فرغن ہے اور اس کی ادائیگی ایک مقدس مقصود۔ مگر جیسا کہ اوپر عرض کیا گیا، اس دورہ کا مقصد صرف ادارہ حج نہیں تھا، بلکہ وہ انقلابی تحریک ہنس کا نصب العین بانی تحریک (حضرت شاہ ولی اللہ صاحب) "فک کل نظام" معین کر چکے تھے۔ جس کی تعلیم و تبلیغ حضرت شاہ عبدالعزیز صاحب اپنی سیاسی تربیت گاہ

میں پچاس سال سے کر رہے تھے۔ یہ دورہ اسی سلسلہ کی ایک کڑی اور اسی زنجیر کا ایک حلقہ تھا۔ اس قافلہ کے آٹھ سو ساتھی صرف حاجی ہی نہیں تھے بلکہ وہ مجاہدین انقلاب تھے جو اپنے نفوس کو ہمہ گیر انقلاب کے لئے تیار کر رہے تھے۔ یہ اپنی کایا پلٹ پکے تھے اور جن کے یہاں پہنچتے تھے، ان کی کایا پلٹ دیتے تھے۔ یہ سیاسی انقلاب کو دامن اور اخلاقی و سماجی انقلاب کو چولی سمجھتے تھے۔

یہ سیاسی اقتدار کے بھوکے نہیں تھے۔ بلکہ ملک کے گوشہ گوشہ میں تقریباً سو سال سے سیاسی اور فوجی انقلاب ہو رہے تھے، یہ خود ان سیاسی انقلابوں کے خالق اور فوجی معرکوں کے مرد بہادر رہ چکے تھے مگر وہ ان سب خون ریز تماشوں سے اکتا کر یہی طے کر چکے تھے کہ اصل انقلاب سماجی انقلاب ہے۔ اس کے بغیر نہ "فک کل نظام" کا نصب العین کامیاب ہو سکتا ہے اور نہ ملک اور قوم کو دوسروں کی غلامی سے مکمل نجات مل سکتی ہے۔

ان کو اس سے انکار نہیں تھا کہ شمشیر زنی بھی جہاد ہوا کرتا ہے مگر ان کا عقیدہ یہ تھا کہ تلوار بندوق کی لڑائی اسی وقت جہاد ہوتی ہے جب مجاہدین کی نیت درست، ان کے اخلاق بلند اور ان کے مقاصد اعلیٰ ہوں۔ وہ اخلاقی لحاظ سے تربیت یافتہ اور سماجی نقطہ نظر سے اصلاح پذیر ہوں۔

وہ خوب سمجھتے تھے کہ قرآن حکیم نے جہاد بالسیف سے پہلے خود اپنی اور اپنے سماج کی اصلاح کو نہ صرف فرض بلکہ جہادِ کبیر فرمایا ہے جاہد ہمد بہ جہاد اکبیرا۔ (فرقان) عام طور پر جہاد کا مطلب یہ لیا جاتا ہے کہ دوسروں کو فنا کر دینا۔ مگر یہ مجاہدین پاک باز و پاک نفس اس حقیقت کو پہچان چکے تھے کہ اسلام نے بس جہاد کو افضل ترین عبادت قرار دیا ہے وہ خود اپنے کو فنا کر دینے کا نام ہے۔ یعنی مجاہد وہ ہے جو امانیت کو ختم کر دے، اپنی شخصیت کو اس طرح مٹا دے کہ خود بینی و خود پرستی کا کہیں ادنیٰ شائبہ بھی باقی نہ رہے۔

نیشنلزم جو آج کی سیاسی اخلاقیات میں مقدس جذبہ قرار دیا جاتا ہے، یہ بزرگ

اس کو بھی ملوکیت اور اقتدار پسندی کا شاخسانہ سمجھتے تھے۔ کیونکہ اس میں اپنی ذات نہ سہی اپنی قوم اور اپنی نیشن کی برتری کا تصور سامنے رہتا ہے، اور اپنا خاندان نہ سہی اپنی وطنی برادری کو مخلوق خدا کے سینوں پر سوار کرنے کی ہوس کا فرما ہوتی ہے۔ جو لا محالہ امن عالم کو ختم کرتی ہے اور قومیت کے نام پر فتنہ و فساد کا جہنم دہکاتی ہے، جس کو اسلام جابلانہ عصیت قرار دیتا ہے اور ایک لمحہ کے لئے بھی برداشت نہیں کرتا۔ ارشاد خداوندی ہے:

تلك الدار الاخرة نجعلها للذين لا يريدون علواً
في الارض ولا فساداً۔

یعنی وہ دارِ آخرت جو مقدس ترین مقصد ہے، خالق کائنات نے اُس کو ان کا حصہ قرار دیا ہے جو دنیا میں اقتدار پرستی اور قومی برتری کو نصب العین نہیں بناتے اور فساد پیدا کرنا نہیں چاہتے۔

اس جہادِ کبیر اور سماجی اصلاح کی چند مثالیں پہلے دورہ کے مختصر حالات کے بعد ہم تحریر کر چکے ہیں۔ اس دورہ میں جو اصلاحات کی گئیں ان کے چند نمونے بھی ملاحظہ فرمائیے۔

خدمتِ خلق | جب قافلہ مرزا پور پہنچا تو اس نے دیکھا کہ ایک کشتی لشکر انداز ہے اُس پر روٹی کی گانٹھیں لدی ہوئی ہیں۔ مالک اُن کو اتروانا چاہتا ہے مگر مزدور نہیں مل سکتے قافلہ کے ساتھیوں کو مالک کی پریشانی کا احساس ہوا۔ وہ کشتی کی طرف بڑھے اور روٹی کی تمام گانٹھیں اتار کر گودام پر پہنچادیں۔ مالک بھی حیران تھا، اور شہروالے بھی تعجب کر رہے تھے کہ یہ فرشتے کہاں سے آگئے کہ پہلے سے کوئی جان پہچان نہیں۔ شریف صورت، اجلی پوشاک اور مزدوروں کا کام محض اللہ واسطے کر رہے ہیں۔

مساوات | اسی مرزا پور کا ذکر ہے کہ وہاں سات گھرانے والوں کے تھے چونکہ وہ اینٹیں پہنچانے کے لئے گدھے بھی رکھتے تھے اس لئے گدھے والوں کے نام سے مشہور ہو گئے تھے۔ شہر کے وہ خاندان جو شرفا رکھتے تھے، ان کو ذلیل اور کمین سمجھتے تھے، اور یہ تو بہت ہی بڑی عار کی بات سمجھی جاتی تھی کہ اُن کے یہاں جا کر کچھ کھایا پیا جائے۔

ان غریب گدھے والوں کو بھی شوق ہوا کہ سید صاحب اور آپ کے قافلہ والوں کی دعوت کریں۔ اول تو انہیں عرض کرنے کی ہمت نہ ہوتی تھی اور جب ہمت کے یہ درخواست پیش کی تو قافلہ کے میزبانوں نے سختی سے مسترد کر دینا چاہا۔ مگر میزبانوں اور شہر کے تمام ہی لوگوں کو سخت حیرت ہوئی جب سید صاحب نے خندہ پیشانی سے ان کی دعوت قبول فرمائی۔ بڑے شوق سے ان کے محلہ میں گئے اور بڑی شفقت کے ساتھ ان کی دعوت تناول کی۔ دعوت کے بعد ان لوگوں نے ایک طشت میں چار سو روپیہ نقد اور دوسرے طشتوں میں کھجواب، گلبدین وغیرہ اعلیٰ قسم کے چند تھان پیش کئے۔ سید صاحب نے اس ہدیہ کے قبول کرنے سے معذرت فرمادی، اور فرمایا کہ اگر آپ کا ہدیہ قبول کر لیا گیا تو شہر والے سمجھیں گے کہ اس ہدیہ کے لالچ میں دعوت کھائی تھی۔ اس طرح اصلاح کا مقصد فوت ہو جائے گا۔

بنارس | بنارس میں چار ذات کا ایک شخص تھا۔ تلوکا نام۔ غریب آدمی تھا۔ ایک چھوٹے سے جوتے پر جھونپڑی ڈال رکھی تھی۔ اسی میں وہ اور اس کی بیوی رہا کرتے تھے۔ مولوی عبداللہ صاحب اور بھولا چاک سوار سے اس کا یارانہ تھا۔ سید صاحب جب قافلہ لے کر نئے انداز سے بنارس پہنچے۔ پورے شہر میں اس کا چرچا پھیلا اور لوگوں نے بڑے شوق سے خاطر مدارات اور دعوتیں کیں تو اس غریب چمار کے دل میں بھی انگ پیدا ہوئی۔ مگر دل مسوس کر رہ گیا کہ غریب چمار کے گھر یہ وقت کا بادشاہ کیسے آئے گا اور کون اس کو آنے دے گا۔ جب اس کے دوست مولوی عبداللہ اور بھولا چاک سوار بیعت ہو گئے، اور حضرت سید صاحب کی تعریف شروع کی غریب تلوکا کے دل کی حسرت سوا ہونے لگی۔ ان دونوں دوستوں نے اطمینان دلایا کہ اگر تم بلانا چاہو گے تو سید صاحب ضرور تمہاری اس جھونپڑی میں آئیں گے۔ تلوکا کو اور کیا چاہیے تھا۔ اس نے بڑے شوق سے درخواست پیش کی۔ ان حضرات نے اس پس ماندہ مایوس کی درخواست حضرت سید صاحب کی خدمت میں پیش کی۔ سید صاحب فوراً آمادہ ہو گئے۔ اس کی جھونپڑی پر پہنچے۔ یہ پٹی دھوئی اور میل کھیل پھٹا ہوا کرتا پہننے ہوئے تھا۔ یہ اسی حالت میں سید صاحب کے سامنے پیش ہوا۔ سید صاحب

اس کے ساتھ چار پائی پر بیٹھے اور اس کے ساتھ بے تکلف بات چیت شروع کر دی۔ اس نے سات پیسے نذر میں پیش کئے۔ آپ نے بڑی خوشی سے وہ قبول فرمائے اور ساتھیوں کو دے کر ہدایت فرمائی کہ یہ تحفہ محفوظ رکھا جائے۔ اس سادگی اور بے تکلف محبت کا نتیجہ ظاہر تھا وہ اور اُس کے کنبہ کے بیس بچپس گھر سید صاحب کے جان نثار بن گئے اور مسلمان ہو کر سید صاحب کے ہاتھ پر بیعت ہو گئے۔

کلکتہ | کلکتہ میں ایک پیر زادہ صاحب نے دعوت کی اور راستہ میں پگڑیاں بچھا دیں کہ سید صاحب ان پر گزر کر تشریف لائیں۔ سید صاحب نے تمام پگڑیاں اٹھوا دیں اور فرمایا کہ کپڑا پہننے کے لئے ہے، پامال کرنے کے لئے نہیں ہے۔

کلکتہ سے گیارہ جہاز کرایہ پر لئے گئے۔ ان میں ایک بہت بڑا جنگی جہاز تھا۔ اُس کا نام علیہ الرحمن تھا۔ ساٹھ توپیں اس پر چڑھی رہتی تھیں۔ اس کا ناخدا محمد حسین ترک چالیس جہازوں کا کپتان تھا۔ سید صاحب کے جان نثار خاص فخر التجار غلام حسین صاحب نے تجویز پیش کی کہ سید صاحب اس جہاز پر سوار ہوں۔ جب آپ عرب پہنچیں گے، تو وہاں کے لوگ بڑی عزت کریں گے۔

یہ سن کر سید صاحب کی پیشانی پر شکن پڑ گئی۔ چہرہ غصہ سے سُرخ ہو گیا۔ فرمایا عزت اور ذلت خدا کے ہاتھ میں ہے۔ نمائشی عزت ہمیں درکار نہیں۔ آپ نے اپنے ساتھیوں کو اچھے اچھے جہازوں پر سوار کرایا، اور خود ایک بوسیدہ جہاز پر سوار ہوئے جس کا نام "دریا بقی" تھا اور جس کے متعلق مشہور تھا کہ بہت کم چلتا ہے۔

اسی سادگی اور مساوات پسندی کا تقاضا تھا کہ آپ نے کلکتہ میں شیخ محمد امین صاحب کو ہدایت کر دی تھی کہ صرف ایک قسم کا کھانا تیار کرایا کریں اور متعدد قسم کے پڑتکلف کھانے جو روزانہ پیش کئے جاتے ہیں بند کر دیئے جائیں۔ چنانچہ اسی پر عمل کیا گیا۔ کلکتہ کے حوصلہ مند اہل خیر نے قافلہ والوں کے لئے کئی کئی جوڑوں، اور کئی کئی

۱۔ سیرت سید احمد شہید ص ۲۱۰۔ ۲۔ ایضاً ص ۲۴۸۔ ۳۔ ایضاً ص ۲۵۵

احراموں کے لئے تھان خریدے۔ آپ کو معلوم ہوا، تو آپ نے صرف دو دو احرام منظور کئے (یعنی دو دو لنگیاں اور دو دو چادریں فی کس) باقی سب واپس کر دیئے کہ ضرورت کے لئے یہ کافی ہیں۔ آئندہ جب ضرورت ہوگی، خدا خود انتظام کر دے گا۔ ابھی سے بوجھ لاؤنا حماقت ہے۔

دوسرے دورہ کے سلسلہ میں سب سے نمایاں اصلاح یہ ہے کہ تعزیرہ داری بند کرانی۔ وہ چبوترے جو تعزیرہ رکھنے کے لئے تقریباً ہر ایک حیوٹی میں ہوا کرتے تھے اور مسجد کی طرح ان کا احترام کیا جاتا تھا، ان کو خود مالکوں کی مرضی سے توڑا دیا تعزیروں کے کھچوں کا ایندھن بنا کر قافلہ کا کھانا تیار کرایا۔ اسی طرح قبر پرستی وغیرہ کا انسداد کیا کیونکہ وہ ہم پرستی کی ان رسومات نے مسلمانوں میں پست ہمتی پیدا کر دی تھی، وہ متعلق سے نا آشنا ہو گئے تھے اور اقتصادی لحاظ سے بھی یہ رسومات تباہ کن تھیں۔

بیعت ہونے والوں میں بڑی تعداد ان عیش پسندوں کی تھی جن کی زندگیاں جام و سبو کی دلچسپیوں اور کاکل و رخسار کی دلاویزیوں میں گذری تھیں شیخ امین الدین صاحب کلکتہ والے اور شیخ غلام علی صاحب الہ آبادی جیسے مخلص جاں نثار جن کی نظیر اخلاص اور فدائیت کی تاریخ میں مشکل سے ملتی ہے، بیعت کے وقت تک رقص و سرود کے دلدادہ اور قہر کی عیش پرستی کے عادی تھے، ایسے بااثر لوگوں کی توبہ کا نتیجہ یہ نکلا کہ جہاں جہاں یہ قافلہ پہنچا وہاں کے زمین و آسمان بدل گئے۔ کلکتہ میں زیادہ عرصہ قیام رہا تو تاریخی فروشوں کا دیوالہ نکل گیا اور ٹھیکیدار ٹھیکوں کی منسوخی کی کوشش کرنے لگے۔ یہ تھا سماجی انقلاب جس کے بغیر فک کل نظام کا نصب العین کامیاب نہیں ہو سکتا تھا۔

عدم تشدد | اصلاح و تربیت کا بنیادی اصول یہ تھا کہ سختی اور بد خلقی سے کام نہ لیا جائے نرم گفتگو اور ضبط و تحمل کو کامیابی کا ذریعہ بنایا جائے۔ کچھ آدمیوں کو تبت کے علاقہ میں بھیجا، تو ان کو ہدایت کر دی کہ تم کو کوئی لکڑی، پتھر، لات گھونسا کتنا ہی مائے تم اس پر صبر کرنا۔ اور ان کو کچھ نہ کرنا۔ (سیرت سید احمد شہید ص ۱۱۹)

آسام اور بنگال میں کام کرنے کے لئے جن کو متعین کیا، اُن کو بھی یہی ہدایت کی:
 ”اور جو تم کو مارے کوٹے، رنج و ایزادے، صبر کرنا اور وعظ و نصیحت
 سے باز نہ رہنا“

سرزمینِ حجاز میں بدو اور ڈاکو ہم معنی لفظ بن گئے تھے۔ حاجیوں کے قافلے پر ڈاکے
 ڈالنا معمولی کام تھا۔ مگر معظمہ سے مدینہ منورہ تک آنے جانے میں ڈاکوؤں کا خطرہ ایک یقینی
 بات تھی۔ اس لئے حاجی بھی مسلح ہو کر یہ سفر کیا کرتے تھے۔ آپ کی داد و دہش اور تقریباً اٹھ سو
 نفر کی تنہا ذمہ داری نے آپ کے متعلق یقین لایا تھا کہ دولت کے خزانے آپ کے ساتھ چل
 رہے ہیں۔ اس لئے آپ کے قافلہ پر ڈاکوؤں کا حملہ اتنا ہی یقینی تھا جیسے رات کے بعد دن
 کا آنا اور آفتاب کا روشن ہونا۔ مگر آپ نے اس یقینی خطرہ کے باوجود ساتھیوں کو ہدایت
 کر دی تھی کہ کسی قسم کا کوئی ہتھیار اپنے ساتھ نہ رکھیں اور بالکل ننگے ہاتھ مدینہ طیبہ کے لئے
 روانہ ہوں۔ چنانچہ یہی قافلہ ایسا تھا جس میں کسی ایک کے پاس بھی کوئی ہتھیار نہیں تھا۔
دیانت داری اور امانت | دیانت داری اور امانت اخلاقیات میں اصل اصول کی
 حیثیت رکھتی ہیں۔ قافلہ کا ہر ایک فرد دیانت و امانت کا پیکر بن گیا تھا۔ اسی دیانت کا
 تقاضا تھا کہ قیام کلکتہ کے زمانہ میں شیخ امین الدین کے باغیچہ میں ہر قسم کے میوے بکثرت
 تھے اور پورا باغیچہ ان بزرگوں کی راحت رسانی کے لئے وقف تھا۔ مگر ان کی حالت یہ
 تھی کہ کسی پھل یا پھول کا توڑنا تو درکنار، گرے ہوئے پھل بھی کوئی نہیں اٹھاتا تھا۔ تمام
 پھل جمع کر کے سید صاحب کے یہاں پہنچا دیئے جاتے تھے اور سید صاحب ان کو قافلہ
 والوں میں تقسیم فرماتے تھے۔ ایک طرف یہ دیانت داری کی بہترین مثال تھی، دوسری
 جانب نظم و نسق کا سبق اس سے ملتا تھا۔

آپ ملاحظہ فرما چکے ہیں کہ کھنڈ ضلع مرشد آباد میں دیوان غلام مرسی صاحب
 نے بازار کی تمام چیزیں اہل قافلہ کے لئے وقف کر دی تھیں لیکن آپ نے ترک دنیا

سیرت سید احمد شہید ص ۲۴۲

سری خواہشات کا بھی یہ عجیب و غریب تماشہ دیکھا کہ قافلہ کے ایک متنفس نے بھی بازار کی کسی چیز کا رخ نہیں کیا۔

بے شک اس طویل سفر کے بعد ضرورت تھی کہ دوست احباب کے لئے کچھ ہدیے فراہم کر لئے جاتے اور اس سے بہتر موقع کہاں مل سکتا تھا کہ بازار کھلا ہوا ہے اور وہاں کی ہر چیز آپ کے لئے وقف ہے مگر ضبطِ نفس، دیانتِ امانت کی یہ بلندی بھی ملاحظہ فرمائیے کہ ہر ایک ہوس کا خون کیا جا رہا ہے اور اپنے میزبان پر اپنی طرف سے معمولی بار بھی برداشت نہیں کیا جا رہا۔

رہنمایانِ تحریک کے ذاتی اوصاف

مقاصد تربیت کے عملی نمونے

حضرت شاہ عبدالعزیز صاحب (قدس اللہ سرہ العزیز) کی تربیت گاہ کا ذکر کرتے ہوئے ہم مقاصد تربیت بیان کر چکے ہیں۔ پہلے اور دوسرے دور کے حالات اور اصلاحی کارگزاریوں سے تربیت کے نتائج و اثرات کا بھی اندازہ ہو چکا ہے۔ اب مناسب معلوم ہوتا ہے کہ اس تحریک کے رہنما اور رضا کاروں کے بھی کچھ حالات بیان کر دیئے جائیں تاکہ تربیت کے نتائج پر دوسرے عنوان سے بھی نظر پڑ جائے اور یہ بھی معلوم ہو جائے کہ شرکارِ قافلہ جو اجتماعی حیثیت سے دوسروں کی اصلاح کر رہے تھے وہ شخصی اور انفرادی طور پر کہاں تک یہ اصلاح قبول کر چکے تھے اور کہاں تک اس زنگ میں زنگ چکے تھے۔

ذاتی اور شخصی رجحانات معلوم ہونے کے بعد یہ فیصلہ بھی آسانی سے کیا جاسکے گا کہ ان حضرات نے جو جہاد کیا، اس کا مقصد کیا تھا؟

حضرت سید احمد صاحب شہیدؒ

سید صاحب جس خاندان کے چشم و چراغ تھے وہ پورا خاندان خدا ترسی، پاک بازی، اور خدمتِ خلق میں ممتاز حیثیت رکھتا تھا۔ یہی اوصاف تھے جن کی بنا پر اس خاندان کی خانقاہ جو تکیہ شاہ علم اللہ کے نام سے مشہور تھی، پورے اودھ کا علمی اور روحانی مرکز بن گئی تھی۔

۱۲ ربیع الاول ۱۱۳۱ھ دو شنبہ کے روز قصبہ نصیر آباد میں پیدا ہوئے۔ والد ماجد کا تقریباً ڈھائی مہینے پہلے اور والدہ ماجدہ کا دو تین سال کی عمر میں انتقال ہو گیا۔ آپ کے ماموں سید ابو محمد، شاہجہاں بادشاہ کے امراء میں سے تھے۔ آپ ہی نے اس یتیم بھانجے کی پرورش کی۔ شاہ علم اللہ صاحب نے تعلیم اپنے چچا زاد بھائی دیوان خواجہ احمد صاحب سے حاصل کی۔ جوان ہوئے تو ماموں نے ملازمت کی کوشش کے لئے لشکر میں طلب کر لیا۔ لیکن آپ ملازمت سے پہلے دنیا سے دل برداشتہ ہو کر خدا طلبی کی راہ اختیار کر چکے تھے۔ اسبابِ امارت کو وقف عام کر دیا تھا اور دو سال لشکرگاہ میں ٹھہر کر نفس کی تہذیب و تربیت کے لئے خدایاتِ شاقہ انجام دیتے رہے۔ یہ وہ زمانہ تھا جب حضرت مجدد الف ثانی کے خلیفہ اعظم حضرت سید آدم بنوری کا آفتابِ ہدایت و ارشاد پورے عروج پر تھا۔ حضرت شاہ علم اللہ صاحب، حضرت سید صاحب کی خدمت میں حاضر ہوئے بیعت کی اور مکتوٰی مدّت میں اس راہ کی تمام منزلیں طے کر لیں۔ حضرت سید آدم نے اپنا عمامہ اور حضرت مجدد صاحب کی دستار مبارک عنایت فرمائی اور وطن کی طرف رخصت کر دیا۔ شاہ صاحب نے رخصت ہوتے وقت عرض کیا کہ اودھ میں بہت سے علماء اور فضلاء اور مشائخ موجود ہیں، میری ان میں کیا حیثیت ہوگی۔ حضرت سید آدم صاحب نے کچھ دیر مراقبہ کر کے فرمایا۔ جیسے چراغوں میں شمع کی۔ پھر کچھ دیر مراقبہ کے بعد فرمایا۔ جیسے تاروں میں آفتاب کی۔ جب حضرت سید آدم بنوری حج کو جانے لگے تو آپ بھی شیخ کی رفاقت میں حج کے لئے تیار ہو گئے۔ حضرت سید آدم نے اجازت دی مگر یہ بھی فرما دیا کہ کوئی مرد خدا تم کو کہیں روکے تو ٹھہر جانا۔ شاہ علم اللہ صاحب اہل و عیال کو لے کر سفر حجاز کی نیت سے نصیر آباد سے رائے بریلی آئے تو یہاں ایک خدا رسیدہ بزرگ شاہ عبدالشکور صاحب مجذوب نے دلیقہ برصغیر آئندہ

آپ کے نانا شاہ ابوسعید صاحب، حضرت شاہ ولی اللہ صاحب کے مخصوص شاگرد، اور ماموں شاہ ابواللیث صاحب، حضرت شاہ عبدالعزیز صاحب کے مخصوص تلمیذ تھے۔ اس بنا پر ولی اللہی سلسلہ کے خصوصی اوصاف گویا آپ کی گھٹی میں پڑے تھے۔

(بقیہ حاشیہ صفحہ گذشتہ) شیخ کا قول یاد دلا کر باصرار رستے بریلی کے قیام پر آمادہ کیا اور سی ندی کے کنارے ایک جگہ قیام کے لئے تجویز کر دی۔ شاہ صاحب نے وہیں طرح اقامت ڈال دی۔ ۱۸۷۵ء میں آپ نے حج کیا۔ پھر دوسری مرتبہ ۱۸۸۲ء میں حرمین شریفین تشریف لے گئے۔ واپسی میں کعبہ مکرمہ کا نقشہ اور اس کی صحیح پیمائش ساتھ لائے۔ اور ۱۸۹۲ء میں اس نقشہ اور پیمائش کے مطابق اپنے مسکن میں سی کسے بالکنے کنارے اپنے اور اپنی اولاد کے ہاتھ سے خدا کا گھر تعمیر کیا۔ جس کی بنیادوں میں آپ زرم ڈالا۔ ۱۸۹۶ء میں ۶۳ سال عمر پا کر وفات پائی۔ انا اللہ وانا الیہ راجعون۔ انتقال کی رات کو عالمگیر نے خواب میں دیکھا کہ آج کی رات جناب رسول اللہ صلی اللہ علیہ وسلم نے وفات پائی۔ علماء نے تعبیر دی کہ اس شب میں کسی متبع سنت عالم کا انتقال ہوگا۔ پھر سرکاری وقائع نگار کی تحریر سے معلوم ہوا کہ حضرت موصوف نے اسی شب میں انتقال کیا تھا (سیرت سید احمد شہید جلد ۱ ص ۴۹)۔

(حاشیہ صفحہ ۱۶۵) سید صاحب کے نانا حضرت سید شاہ ابوسعید (بن حضرت سید محمد ضیاء بن حضرت سید آریض بن حضرت شاہ علم اللہ) اپنے زمانہ کے جلیل القدر عالم اور اکابر مشائخ میں سے تھے۔ جوانی میں اپنے عم محترم مولانا سید محمد صابر رحمۃ اللہ علیہ کے ہاتھ پر بیعت طریقت کی۔ اپنے آباؤ اجداد کی نسبت اپنے والد کے خلیفہ شاہ محمد یونس سے حاصل کی۔ پھر ولی حضرت شاہ ولی اللہ قدس اللہ سرہ العزیز کی خدمت میں حاضر ہوئے۔ سلوک کی تکمیل کی اور بشارت عظیمہ سے ممتاز ہوئے۔ آپ حضرت شاہ ولی اللہ کے مخصوص لوگوں میں سے تھے۔ جو دو سخاوت مہمان نوازی اور غریب پروری میں اپنے زمانہ میں ممتاز تھے۔ ایک مرتبہ ایک لاکھ روپیہ آیا۔ گھم کے باہر رکھ دیا اور وہیں ضرورت مندوں کو تقسیم کر دیا۔ مدراس اور جینا پٹن میں آپ کا بڑا اثر اور مقبولیت تھی (سیرت سید احمد شہید ص ۶۵)۔ یہ ایک لاکھ روپیہ غالباً سلطان ٹیمپوکے والد نواب حیدر علی کا عطیہ تھا۔ (سیرت سید احمد شہید)۔ شاہ ابواللیث صاحب حضرت ابوسعید صاحب کے فرزند ارجمند تھے۔ آپ زیادہ تر مدراس اور جنوبی ہند کے علاقے میں رہے۔ اور وہیں آپ کی وفات ہوئی۔ آپ سلطان ٹیمپوکے معاصر تھے۔

چنانچہ سید صاحب کے محلہ اور پڑوس والوں نے سید صاحب کو بچپن ہی سے ایسے بچے کی حیثیت سے پہچانا، جس کے دل و دماغ پر خدمتِ خلق کا جذبہ چھایا ہوا تھا۔ فطرت کے صحیح رہنما نے اس بچے کو محلہ بھر بلکہ دوسرے محلہ کے بھی ضعیف، اباہج اور لاوارث خواتین سے مانوس کر دیا تھا۔ دل میں ایک درد تھا جو اس بچے کو صبح و شام ان ضرورت مندوں کے یہاں جانے پر مجبور کرتا۔ اُن سے اُن کی ضرورتیں معلوم کرتا اور خوشی خوشی اُن کو انجام دیتا۔ بازار سے سو داسلف لاکر دیتا۔ کنوئیں سے پانی بھر کر اُن کے یہاں پہنچاتا۔ بیماروں کی تیمارداری کرتا، مزدوروں کو سہارا دینا اور کمزوروں کے بوجھ اٹھا کر اُن کے گھروں تک پہنچانا، یہی اس بچے کی دلہستگی کے کام تھے۔

جیسے جیسے عمر بڑھتی رہی، نوشت و خواند کا شوق تو آگے نہیں بڑھا مگر خدمتِ خلق کا جذبہ یہاں تک آگے بڑھا کہ جب وہ فکرِ معاش اور تلاشِ روزگار میں ہم عمر ساتھیوں کے ساتھ وطن سے نکل کر لکھنؤ کی طرف روانہ ہوا، تو وہ اپنے ساتھیوں کا صرف خدمت گزار ہی نہیں تھا بلکہ اُن کا بار بردار بھی تھا۔ چنانچہ مشہور واقعہ ہے کہ تقریباً ۱۷ سال کی عمر میں جب والد صاحب کا سایہ سر سے اٹھ جانے کی وجہ سے روزگار کی تلاش میں لکھنؤ جا رہے تھے اور ہم عمر سات نوجوان ساتھ تھے تو جیسے ہی چند میل چلے، ہر ایک کا سامان سفر اس کو بار معلوم ہونے لگا۔ سید صاحب نے ساتھیوں کی تکلیف محسوس کی اور بڑی تدبیر سے سب کے سامان کی ایک گٹھڑی بنا کر سر پر رکھ لی۔ سب ساتھی سبک سار تھے اور یہ خادمِ خلق سید زاوہ بار بردار۔ رائے بریلی سے لکھنؤ تقریباً پچاس میل ہے۔ تین روز میں یہ سفر طے ہوا۔ سید صاحب کا روزانہ کا دستور یہی رہا۔ ساتھی اگر انکار بھی کرتے تو منت سماجت کر کے اُن کو راضی کر لیتے اور بڑے شوق سے یہ بار برداری کی خدمت انجام دیتے۔ لکھنؤ پہنچے تو سید صاحب کو وہاں کے ایک رئیس نے پہچان لیا۔ اُس کا اصرار تھا کہ آپ اُس کے مہمان ہوں۔ سید صاحب نے ساتھیوں کو چھوڑ کر تنہا مہمان بننا پسند نہیں کیا۔ تو رئیس صاحب نے دونوں وقت سید صاحب کی قیام گاہ پر کھانا پہنچانا شروع کر دیا۔ سید صاحب ساتھیوں کے ساتھ کھانا کھاتے اور اس بیروزگاری

کے دنوں میں بسا اوقات سب ساتھیوں کا فاقہ اسی کھانے سے ٹوٹتا۔

کئی ماہ گذر گئے۔ روزگار میسر نہ آیا۔ آپ نے ساتھیوں کو مشورہ دیا کہ دہلی چلیں اور شاہ عبدالعزیز صاحب کی خدمت میں حاضر ہو کر دین کی کمائی کریں۔ ساتھی اس پر راضی نہیں ہوئے تو آپ تنہا روانہ ہو گئے۔

اسی سفر کا واقعہ ہے کہ آپ نے ایک بوڑھے مزدور کو دیکھا کہ راب کا بھرا ہوا گھڑا سر پر رکھے ہوئے ایک سپاہی کے ساتھ جا رہا ہے۔ بوڑھے کی کمزوری چلنے کی اجازت نہیں دیتی۔ مگر مجبوراً سر پر لاد کر سوار چل رہا ہے۔ پہلے آپ یہ سمجھے کہ اس سپاہی نے اس غریب کو بیگار میں پکڑ لیا ہے تو آپ نے سپاہی کو فہمائش شروع کی۔ مگر جب سپاہی نے جواب دیا کہ بیگار نہیں بلکہ میں نے اس سے مزدوری ملے کی ہے، مزدور نے بھی اقرار کیا کہ میں نے بھوکے پیٹ کا جہنم بھرنے کے لئے اس مزدوری کو غنیمت سمجھا ہے۔ آپ مہربانی کریں اور سپاہی کو نہ بگاڑیں تو آپ نے مزدوری کے پیسے اس بوڑھے کو دوائے اور سامان خود اٹھا کر سپاہی کے ساتھ بولنے اور جہاں اس کو جانا تھا وہاں تک سامان پہنچا دیا۔

آپ کو اللہ تعالیٰ نے صحت و تندرستی کی دولت عطا فرمائی تھی۔ بدن ورزشی تھا۔ آپ معمول تھا کہ صبح کو کم از کم پانچ سو ڈنڈ لگاتے تھے۔ آپ کے منگروں کا وزن ایک من بائیس سیر ہوتا تھا، مگر یہ تین پروری کے لئے نہیں تھا بلکہ اس لئے کہ خدا کی اس نعمت سے خلق خدا کی خدمت زیادہ کر سکیں۔

ایک خاص مقصد اور خاص نصب العین کے ماتحت آپ امیر علی خاں کی فوج میں بھرتی ہوئے۔ فن سپہ گری کے جوہر نے آپ کو ترقی کا موقع دیا۔ مگر اس سپاہیانہ زندگی میں بھی آپ خدا ترس، عابد شب بیدار رہے۔ کبھی کسی کو نہیں ستایا۔ کسی کا مال نہیں لوٹا۔ کھیتوں کو برباد کر دینا، گھوڑوں کو کھیتوں میں چھوڑ دینا فوج کے لئے معمولی بات ہے۔ جو قطعاً جائز سمجھی جاتی تھی، مگر آپ کی پرہیزگاری کا یہ عالم تھا کہ آپ اپنے گھوڑے کو فوج کے گھوڑوں سے الگ

لے سوانح احمدی، مخزن احمدی دسیرت سید احمد شہید وغیرہ۔

رکنے۔ اُس کے دانے اور چارے میں بھی جائز و ناجائز کی پوری احتیاط برتتے۔
گھوڑا بھی کچھ ایسا سدھ گیا تھا کہ وہ بھوکا رہتا، مگر کسی کے کھیت میں مندر
ڈالتا تھا۔

غریبوں کی خدمت اور مالی امداد کا سلسلہ اس زندگی میں بھی اسی حوصلہ مندی سے
جاری تھا، اور فراخ دستی کا یہ حال تھا کہ مشہور یہ ہو گیا تھا کہ آپ کو دستِ غیب ہے۔
ملازمت کا دور ختم ہوا۔ آپ دہلی تشریف لائے۔ یہاں شاہ عبدالعزیز صاحب کے
دربار سے امیر قافلہ بنایا گیا۔ اب سیاسی رہنما بھی ہیں اور شیخِ طریقت بھی۔ مگر اصول مساوات
کی پابندی یہ ہے کہ اپنا کام خود کرتے ہیں۔ ضرورت پڑتی ہے تو ساتھیوں کے ساتھ مل کر کڑھی
چیرتے ہیں۔ گھاس چھیلتے ہیں، بوجھ اٹھاتے ہیں۔

رائے بریلی کو مرکز بنایا گیا تو سینکڑوں ساتھیوں کے قیام کے لئے وسیع مکان (برک)
کی ضرورت ہوئی۔ یہ کچا مکان رفقار قافلہ نے خود اپنے ہاتھ سے تعمیر کیا۔ سید صاحب ان
ساتھیوں کے دوش بدوش کام کر رہے تھے اور دنیا کو مساوات و اشتراکیت کا صحیح درس
دے رہے تھے۔

شیخ الاسلام مولانا سید عبدالحی صاحب

آپ کے والد صاحب کا نام ہبۃ اللہ تھا اور آپ کے دادا مولانا نور اللہ صاحب تھے جو حضرت
شاہ ولی اللہ صاحب کے خاص شاگرد اور پارٹی کے ممتاز رکن تھے۔ اصل وطن بڑھانہ
(ضلع میرٹھ) تھا۔

آپ حضرت شاہ عبدالعزیز صاحب کے وہ نامور شاگرد ہیں جن کو خود استاد نے

۱۹۱۱ء سوانح احمدی ص ۱۱۱۔ ۱۱۲ سیرت ص ۱۱۱۔ ۱۱۲ سوانح احمدی ص ۱۱۱۔ ۱۱۲ شاہ ولی اللہ صاحب
کی سیاسی تحریک ص ۱۱۱۔ ۱۱۲ شاہ ولی اللہ صاحب سے آپ کا خاندانی رشتہ بھی تھا۔ حضرت شاہ صاحب
آپ کے چھوٹے بھائی تھے، پھر آپ کے خسر بھی ہو گئے۔

علماء محققین اور شیخ الاسلام تحریر فرمایا ہے۔ سنجیدہ مزاج، خوش اخلاق، خاموش طبیعت، کم گو، مگر تقریر کے وقت خطیبِ جاوید بیان جو چند ہی جملوں میں دماغوں کی دنیا پلٹ دیتا تھا۔ علمی کمالات، اعلیٰ اخلاق و کردار، تدبیر و اصابت رائے اور بلند پایہ خطابت نے آپ کو نہ صرف دہلی بلکہ شمالی ہند کا ممتاز رہنما بنا دیا تھا۔ چھوٹے بڑے، امیر و غریب سب ہی آپ کی عزت کرتے تھے۔ مگر جب آپ سید صاحب کے حلقہ ارادت میں داخل ہوئے تو ساری عظمت و شہرت سید صاحب کے قدموں پر نثار کر دی۔ اب آپ سید صاحب کی جوتیاں اٹھایا کرتے، رکاب تھام کر چلتے اور پالکی کے ساتھ پاسبانہ دوڑتے۔ مگر صاف گوئی اور حق پسندی کا وہ بلند مقام آپ کو حاصل تھا کہ نہ کسی کا ادب و احترام اس پر غالب آسکتا تھا اور نہ کسی کا رعب و طغیان وہاں تک پہنچ سکتا تھا۔ چنانچہ سید صاحب سے معمولی سی لغزش بھی ہوتی تو یہی جاں نثار و فداکار مرید تہنید فرما دیتے۔

سید صاحب نے نکاح کیا تو دو روز نماز صبح میں اتنی دیر ہو گئی کہ تکبیرِ اولیٰ میں شرکت نہ ہو سکی۔ مولانا عبدالحی جیسے مریدِ رشید کو کب برواشت تھی۔ دوسرے ہی روز پیر و مرشد کو ٹوکا۔ اور پیر بھی وہ حق پرست تھے کہ فوراً اپنی کوتاہی تسلیم کر لی۔ اصلاحی تحریکات میں نکاح بیوگان کا مسئلہ بھی تھا۔ اسلام نے عدت گزار جانے کے بعد نکاح بیوہ کی نہ صرف اجازت دی ہے بلکہ بعض اوقات واجب اور فرض بھی قرار دیا ہے۔ لیکن جاہلانہ تصورات ہمیشہ اس سیدھے سادے مسئلہ میں غلط جذبات برانگیختہ کرتے رہتے ہیں۔ اس زمانہ میں بھی انہیں غلط جذبات کا غلبہ تھا اور بیوہ کا نکاح بہت بڑی عار سمجھا جاتا تھا۔ اتفاق سے حضرت سید صاحب کے بڑے بھائی مولانا محمد اسحاق صاحب کی وفات ہو گئی تو یہ مسئلہ خود گھر میں پیدا ہو گیا۔ سید صاحب کو طبعی تاثر کی بنا پر کسی قدر تامل ہوا تو فوراً اس صداقت پرست مرید نے تہنید کی چونکہ کعبہ بر خیز و کجا ماند مسلمان ہے۔ چنانچہ فوراً ہی بیوہ کا نکاح کر دیا گیا۔

درحقیقت حق و صداقت ہی وہ رشتہ تھا جس نے پیر و مرید میں یہ اتحاد پیدا کیا تھا اور ہر ایک قول و فعل اسی معیار پر پرکھا جاتا تھا۔ ایک مرتبہ سید صاحب نے فرمایا۔ مولانا اگر

کوئی بات میری طرف سے خلافِ شریعت دیکھیں تو تنبیہ فرمادیں۔
مولانا نے جواب دیا: "حضرت! جب آپ کوئی خلافِ شریعت فعل کریں گے، تو
عبداللہ آپ کے ساتھ ہی نہ ہوگا۔"

یہی صداقت و حق پرستی تھی جس نے اس شہیدائے علم کو در کس گاہ سے ہٹا کر قافلہ کے
کیمپ میں پہنچایا۔ اور مسند شینی کے بجائے صحرا نوردی پر آمادہ کیا۔
اسی کو حدیث شریف کے الفاظ میں الحبُّ لله اور الحبُّ فی اللہ فرمایا۔
گیاتے۔ یہی ہوں گے جن کے مراتبِ جنت میں اتنے بلند ہوں گے کہ ان کے اعزاز و اکرام کی
کرسیاں مشک کے ٹیلوں پر سجائی جائیں گی۔

شیخ الاسلام مولانا عبداللہ صاحب، سید صاحب کی تمام جدوجہد اور نقل و
حرکت میں اعلیٰ مشیر کی حیثیت ساتھ رہے اور دستِ راست بن کر کام کرتے رہے جب علاقہ
سرحد میں آزاد حکومت قائم کی گئی تو آپ حکومت کے مشیرِ اعلیٰ اور عدالتِ عالیہ کے جج قرار
دیئے گئے۔ مگر جنگ شروع ہونے سے پہلے آپ کو اسماعیل اور سچیش کی شکایت ہوئی اور
اسی میں وفات ہو گئی۔ (انا للہ وانا الیہ راجعون)۔

حضرت شاہ محمد اسماعیل صاحب شہید

ملک و ملت کا وہ سرفروش مجاہد جس کا عمل فلسفہ ولی اللہ کی تفسیر تھا اور جس کا
ایشیاء، قربانی ذبیح اللہ کی زندہ تصویر۔ جس کا دل دولتِ دروسے مالا مال تھا اور جس کا
جگر سوزِ محبت کا سرمایہ دار، جس کا علم ہمدوشِ عمل، اور جس کا عمل آئینہ دارِ علم بے پایاں۔
آزادیِ فکر کا سب سے بڑا حامی، جمہوریت کا علم بردار، ملوکیت کا سب سے بڑا دشمن، شاہ پرستی
کے لئے فرشتہ موت، سرمایہ داری سے بیزار، غلامی کے ناپاک تصور سے نا آشنا، اس کی
زندگی سعیِ پیہم تھی۔ کتابِ زندگی کا آغاز بابِ جہاد سے ہوا، اور اسی جہاد پر زندگی کا آخری
ورق پلٹا گیا۔

باپ مولانا شاہ عبدالغنی، دادا وہی حضرت شاہ ولی اللہ جن کی تحریک کو لے کر میدان جہاد میں پہنچا، اور اسی راستہ میں شہید ہو کر حیاتِ جاوداں حاصل کی۔

علم و عمل کے گھرانے میں پیدا ہوا۔ اسی فضا میں تربیت پائی۔ والد کی وراثت لڑکپن میں ہو گئی تھی۔ قدرت نے حضرت شاہ عبدالعزیز کی آغوشِ شفقت پرورش کے لئے منتخب کی بھتیجا چچا پر ناز کرتا تھا اور چچا کو بھتیجے پر فخر تھا۔ وہ بار بار کہا کرتا تھا :

الحمد لله الذی وهب لی علی الکبر اسہ عیل واسحق

گوارہ علم میں پرورش پانے والا بچہ نازک مزاج ہونا چاہیے تھا۔ مگر اس کو نزاکت سے نفرت تھی۔ شوقِ جہاد اس کی گھٹنی میں پڑا تھا۔ نزاکت آفرینی کے بجائے اُس نے اپنے بدن کو شہادت و مصائب کا یہاں تک خوگر بنایا کہ سردی اور گرمی کا احساس گویا منقود ہو گیا تھا۔

اُس نے جس طرح منطق و فلسفہ، ریاضی اور اقلیدس میں اعلیٰ کمال حاصل کیا، حدیث و فقہ کا جس طرح وہ ماہر ہوا، ویسے ہی اُس نے فنِ سپہ گری میں بھی استادانہ شان پیدا کی۔

وہ جس طرح مفسر و محقق، فقیہ اور محدث تھا، ایسے ہی وہ بہترین شمشیرزن اور اعلیٰ درجہ کا نشانہ باز بھی تھا، وہ اعلیٰ درجہ کا مدبّر اور مفکر تھا، نظم و نسق کا بہترین ماہر اور ایسے ہی میدانِ جنگ کا بہترین جرنیل اور فیلڈ مارشل۔

پرانے خاندانوں کے بچے کچھے لوگ آج بھی شہادت دے سکتے ہیں کہ دوپہر کے وقت جامع مسجد کے فرش سنگین پر ٹھل ٹھل کر اُس نے تمازتِ آفتاب کے احساس کو ختم کر دیا تھا۔ اور دریائے جمناکا پاک دھاریں آج بھی شہادت دے سکتی ہیں کہ وہ دریا کی موجوں سے کھینتا ہوا زینت المساجد (دہلی) سے تاج محل (اگرہ) تک پہنچتا تھا، اور پھر انہیں لہروں سے باتیں کرتا ہوا زینت المساجد میں آجاتا تھا۔ وہ جس طرح مسی اور جون کی گرمی میں کبیل اوڑھ کر سفر کر سکتا تھا، ایسے ہی دسمبر اور جنوری کی سردیاں ٹلل و حریر میں گزار سکتا تھا۔ اس کی زندگی کا سب سے بڑا نصب العین "خدمتِ خلق" تھا، اور خلقِ خدا کے مفہوم میں جس طرح افلاس کے

مارے ہوئے شریف اور باعزت خاندان یا نیک نفس طلبہ داخل تھے، ایسے ہی شراب کی بھٹیوں،
 بھونے کے اڈوں اور قحبہ خانوں کی قباحتوں میں زندگیاں گزارنے والوں کو وہ اپنی خیر خواہانہ
 ہمدردیوں کا مستحق سمجھتا تھا۔ اُن کی یہ پستی اور رسوائی، اس کے با احساس دل میں درد پیدا
 کرتی اور یہ اُن تباہ حالوں کی اصلاح اور اپنے دردِ دل کے علاج کے لئے ہر ایک امکانی کوشش
 کام میں لاتا۔

کبھی ایسا بھی ہوتا کہ وہ بھیس بدل کر اُن کے مجمع میں پہنچتا اور اپنی صدا سنا کر اُن کے
 دلوں کو چٹ ویتا۔

وہ ہزاروں انسان جن کی صلاحیتیں مغتود نہیں ہوئی تھیں راہِ راست پر آگے لیکن وہ

۱۔ مشہور واقعہ ہے کہ دہلی کی بہت بڑی ودات مند اور ممتاز ترین "موتی" کے یہاں کسی تقریب میں
 تمام دہلی کی طوائف کا اجتماع تھا۔ شاہ صاحب کو علم ہوا تو آپ نے جامع مسجد میں نماز عشاء پڑھی اور
 فقیروں کے کپڑے پہن کر بازار خانم میں اس طوائف کے مکان پر تشریف لے گئے۔ دروازے پر کھڑے ہو کر
 دستک دی۔ اندر سے ایک لڑکی نکل کر آئی۔ دریافت کیا کون ہے۔ آپ نے فرمایا، ایک فقیر ہے۔ لڑکی اندر
 گئی۔ اپنی آقا "موتی" کو خبر کی۔ موتی نے کچھ پیسے بھیج دیئے۔ لڑکی نے آکر پیسے دینے چاہے۔ آپ نے فرمایا
 اپنی بی بی سے کہو، فقیر کتنا ہے کہ میں ایک صد اکھا کرتا ہوں۔ بغیر صد اکھے کچھ لینے کی عادت نہیں۔ تم
 پہلے میری صد اسن لو۔ لڑکی نے جا کر کہا۔ موتی کو خیال ہوا کہ فقیر کی صد اس بزمِ نشاط میں مستی
 پیدا کرے گی۔ اُس نے فقیر کو اجازت دے دی۔ فقیر اندر داخل ہوا۔ سارا مجمع فقیر کے گرد اکٹھا ہو گیا
 فقیر نے آنکھیں بند کر کے صد اکھنی شروع کی۔ یہ صد اکھا تھا۔ سورۃ والتین کی رقت انگریز تفسیر تھی۔
 جو درد بھرے دل سے پُر درد لہجہ میں نکل رہی تھی، اور دلوں میں درد پیدا کر رہی تھی۔ تھوڑی دیر کی
 تقریب نے جادو کا اثر کیا۔ دلوں کی دنیا میں انقلاب برپا ہو گیا۔ ہر طرف سے گریہ و زاری توبہ و استغفار
 کی صدا بلند ہونے لگی۔ موتی اور اس کی بہت سی سہیلیوں نے آوارہ زندگی سے توبہ کی اور نکاح کر کے ساری
 عمر پاک دامنی اور شرافت کے ساتھ گزار دی۔

(سوانح احمدی دسیرت - سید احمد شہید و امیر الروایات وغیرہ)

کچھ طبع جن کی فطرت معکوس ہو چکی تھی اس ہمدرد انسانیت کے دشمن بن گئے۔
 ایسے تندرختو بد معاشوں کی دشمنی سے خوف کھا کر کچھ دوستوں نے شاہ صاحب کو اصلاح
 کی خطرناک سرگرمیوں سے باز رکھنا چاہا۔ مگر نوع انسان کی خیر خواہی کا جو سوز و درد شاہ صاحب
 کو عطا ہوا تھا وہ کب چشم پوشی و خاموشی کی اجازت دے سکتا تھا۔
 ان کی رسوائی ہوتی تو کیا میری رسوائی نہیں

سہ ایک مرتبہ کچھ بد معاشوں نے حضرت شاہ صاحب کی اصلاحی کوششوں پر آوازے کئے۔ شاہ صاحب
 کے ایک دوست کو بد معاشوں کی یہ حرکت ناگوار گذری اور ان کو صدمہ ہوا کہ یہ بد معاش شاہ ولی اللہ کے
 پوتے اور شاہ عبدالعزیز صاحب کے بھتیجے کے منہ آ رہے ہیں۔ مگر ساتھ ہی ان کو شاہ صاحب پر بھی غصہ آیا
 کہ وہ کیوں ان بد معاشوں کو منہ لگاتے ہیں کہ ایسے جواب سننے کی نوبت آتی ہے۔ دوست شاہ صاحب
 کو ملامت شروع کی کہ آپ ایسے معزز خاندان کے معزز رکن ہیں۔ یہ آپ کیا حرکت کرتے ہیں کہ
 ان بد معاشوں کے مجمع میں کھڑے ہو کر ان سے بحث مباحثہ کرتے ہیں۔ شاہ صاحب نے فرمایا۔ کیا
 یہ انسان نہیں ہیں۔ کیا یہ اصلاح کے مستحق نہیں ہیں۔ کیا یہ طائف کے اوباشوں سے بھی گئے
 گذرے ہیں۔ اگر سرور کائنات صلی اللہ علیہ وسلم نے اور طائف کے بد معاشوں سے سر بازار پتھر کھاتے
 ہیں جس سے جسم مبارک لہولہان ہو جاتا ہے تو اسمعیل کے لئے یہ ذلت نہیں بلکہ فخر ہے کہ میری طرف
 سے ہمدردی اور خیر خواہی ہو اور ان کی طرف سے توہین و ایذا رسانی۔

بجز عشق تو ام سے کشند و غوغا نیست

تو نیز بر سر بام آگہ خویش تماشا نیست

سہ اصلاح اور پند و نصیحت کا بے پناہ جذبہ جو حضرت شاہ صاحب کو عطا ہوا تھا اس کے اندازہ
 کے لئے ایک مثال کافی ہے۔ ایک مرتبہ آپ نے وعظ کیا۔ وعظ کہہ کر بیٹھے ہی تھے کہ ایک شخص آیا۔ اس نے
 حیرت سے دریافت کیا کہ کیا وعظ ہو چکا۔ لوگوں نے جواب دیا کہ وعظ ختم ہو گیا۔ اس شخص نے افسوس کیا
 کہ میں کھرت چل کر اس لئے آیا تھا کہ کچھ نصیحتیں سنوں۔ آپ نے فرمایا۔ افسوس نہ کرو، میں تمہیں پھر منائے دیتا
 ہوں۔ چنانچہ اپنے پورا وعظ اول سے آخر تک فرمادیا کہ شاید اسی ایک کو ہدایت ہو جائے (سید احمد شہید)۔

حضرت شاہ صاحب کی جوانی تھی اور وہلی کا دورِ جاں کنی۔ برطانوی سامراج کا ریزیدنٹ
یہاں مقرر ہو چکا تھا۔ اور اس روادار "دل لی" میں جہاں سینکڑوں سال سے خیالات
کی آزادی اور بین المللی بھائی چارہ کا دورِ دورہ تھا۔ مذہب کے نام پر جنگ شروع کر
دی گئی تھی۔ یہ پہلا شخص تھا جس پر سامراجیت کے مفتی خانہ سے لائسنس کا فتویٰ صادر کیا
گیا۔ کیونکہ یہ ان رسومات کو ختم کر دینا چاہتا تھا جو سوسائٹی کو اوٹام پرست، بزدل اور
پست ہمت بنائے ہوئے تھیں اور جن کی فضول خرچیوں نے سماج کا اقتصادی ڈھانچہ تباہ
کر دیا تھا۔ یورپین مفتی صاحب کا جب فتویٰ کارگر نہ ہوا تو امن عامہ کا بہانہ لے کر زبان بندی
کر دی گئی۔ اب اس مجاہد حق نے عوام کے بجائے ریزیدنٹ کی کوٹھی پر پہنچ کر خود ریزیدنٹ
کو مخاطب کیا۔ نتیجہ شاہ اسماعیل صاحب کے حق میں تھا۔ ریزیدنٹ کوئی معقول جواب نہ دے
سکا۔ لامحالہ اس کو اپنا حکم واپس لینا پڑا۔

سادگی | جس کا دل سوز و گداز سے بھرا ہوا تھا وہ ظاہری رکھ رکھاؤ کی طرف کب متوجہ
ہو سکتا تھا۔ اس کا دماغ بناؤ و سنگار اور آرائش و زیبائش کے تصور سے بھی آشنا نہیں
ہو سکتا۔ چنانچہ حضرت شاہ اسماعیل صاحب کی سادگی مشہور ہے۔

ان کے علم و فضل، تحریر و تقریر اور اعلیٰ خطاب و حاضر جوابی کے جو چہرے دور دور
پھیلے ہوئے تھے ان کو سن کر ایک پر تکلف، با وضع شاندار اور صاحبِ جُبہ و دستار شخص کا
تصور دماغوں میں آتا۔ مگر جب لوگ ان کو پا پیادہ سید صاحب کی رکاب تھامے ہوئے دوڑتے

لے کیس کو مضبوط کرنے کے لئے دہلی کے شاہ پرستوں سے محضر نامہ مرتب کرایا گیا۔ ڈیڑھ ہزار سے زیادہ اس
پر دستخط کرائے گئے۔ محضر نامہ میں مطالبہ کیا گیا تھا کہ شاہ صاحب کو ان کی تقریروں سے روکا جائے۔ ایک
عالم صاحب اس تمام کارروائی میں آلہ کار تھے۔ مگر اس وقت ان عالم صاحب کا دورِ شباب تھا۔ کچھ عرصہ
بعد جب ۱۸۵۷ء میں جہادِ حریت کا بازار گرم ہوا تو یہ عالم صاحب بھی وہی کر رہے تھے جو پہلے شاہ اسماعیل
صاحب کر چکے تھے۔ فرق یہ رہا کہ شاہ صاحب بالاکوٹ میں شہید ہوئے اور اس عالم حق نے جزائر
انڈمان میں جس دوام کی سزا کائے میں وفات پائی۔ رحمہما اللہ! تفصیل کے لئے ملاحظہ ہو حیاتِ ولی۔

دیکھتے یا گرو وغبار میں اُٹے ہوئے نہایت معمولی صورت میں سامنے آتے یا گھوڑوں کو کھریا کرتے ہوئے اُن پر نظر پڑتی تو حیرت و استعجاب کی کوئی انتہا نہ رہتی۔ دیوبند کے جلیل القدر مشہور عالم حضرت مولانا ذوالفقار علی صاحب کا بیان ہے۔

"جب حضرت سید صاحب کی تشریف آوری کی خبر مشہور ہوئی تو دیوبند کے بڑے بڑے لوگ استقبال کو نکلے۔ شہر کے باہر ایک بزرگ کا مزار ہے وہاں تک پہنچے تو سید صاحب نظر آئے۔ ایک ٹانگھن پر سوار تھے اور دونوں طرف دو صاحب رکاب تھے۔ چلے آ رہے تھے استقبال کرنے والوں نے اُگے بڑھ کر سید صاحب سے ملاقات کی۔ یہ ان رکاب تھامنے والوں کو نہ سمجھ سکے کہ کون ہیں۔ سید صاحب نے فرمایا۔ ان سے ملو، یہ مولانا اسماعیل اور مولانا عبدالرحمن ہیں۔"

لکھنؤ کے علم دوست آپ کے علم و فضل، حاضر جوانی اور نکتہ سنجی کی شہرت سن کر ملاقات کے لئے آتے تو کبھی آپ سے سپاہیانہ لباس میں پرید کرتے ہوئے ملاقات ہوتی کبھی گھوڑوں کے اطمینان میں اور کبھی یہ بتایا جاتا کہ مولانا اسماعیل وہ ہیں جو گھوڑے کو کھریا کر رہے ہیں۔ جب قافلہ کلکتہ پہنچا تو قافلہ کے میزبان شیخ محمد امین نے سید صاحب سے کشتی پر

سید مولانا ذوالفقار علی صاحب قصبہ دیوبند کے مشہور عالم و فاضل اور باحیثیت بزرگ تھے آپ ہی کو یہ فخر حاصل ہے کہ آپ کے بڑے صاحبزادے بیسویں صدی عیسوی میں ہندوستان کے سب سے پہلے جنگ آزادی کے محرک اور مجاہد ہوئے۔ جن کو مجتبان وطن نے شیخ الہند کا خطاب دیا اور آج تاریخ کے صفحات میں اُن کا نام اس طرح لیا جاتا ہے، شیخ الہند مولانا محمود حسن صاحب اسیر مالٹا بانی تحریک ریشمی رومال (مفصل ذکر اپنے موقع پر آئے گا۔ انشاء اللہ)۔ مولانا ذوالفقار علی صاحب عربی فارسی کے بہت بڑے اویس تھے۔ ان کی ادبی خدمات علوم مشرقیہ کی یونیورسٹیوں میں بہت زیادہ قدر و منزلت رکھتی ہیں۔ آپ کا شمار دارالعلوم دیوبند کے بانیوں میں ہوتا ہے۔ آپ عرصہ تک انسپکٹر مدراس رہے۔

سید ارمان احباب بحوالہ سیرت سید احمد شہید۔ طبع اول ص ۳۹۷۔

ملاقات کرنے کے بعد سب سے پہلے مولانا محمد اسماعیل صاحب سے ملاقات کا اشتیاق ظاہر کیا مولانا موصوفہ دوسرے جہاز پر سوار تھے۔ آپ کو بلا گیا۔ خانوادہ علم کا یہ شاہزادہ جس سادہ وضع میں حاضر ہوا، وہ کچھ ایسی رقت انگیز تھی کہ شیخ امین کی آنکھوں میں آنسو بھر آئے وہ حیران تھے کہ شاہ ولی اللہ کا پوتا، شاہ عبدالغنی کا نخت جگر، شاہ عبدالعزیز کا بھتیجا اور سلطنتِ فضل و کمال کا مندرشین، اس قدر سادہ ایسا بے تکلف اور اتنا جفاکش۔

شاہ پرتی کی مخالفت اور ملوکیت سے نفرت | شاہ اسماعیل صاحب کی سیرت میں شاہ پرتی

کی مخالفت سب سے زیادہ ممتاز اور نمایاں درجہ رکھتی تھی۔ جس بات کو شاہ ولی اللہ صاحب نے اشاروں میں سمجھایا تھا جس مفہوم کو شاہ عبدالعزیز صاحب نے غیر مطبوعہ تفسیر کی عبارتوں میں سمویا تھا، آپ نے کھلے بندوں اس کو واضح کیا اور اس کے ہر ایک پہلو پر روشنی ڈالی۔ آپ کی عجیب و غریب تصنیف "منصبِ امامت" آج بھی موجود ہے۔ مسلمان بادشاہوں کی بادشاہت جس کو اللہ کا سایہ اور خدا کا انعام سمجھا جاتا تھا، آپ اس کو جبر و قہر کی سلطنت اور اپنے زمانہ کی سب سے بڑی لعنت قرار دیتے ہیں۔ "منصبِ امامت" کے چند اقتباسات

"تحریر کا نصب العین" کا بیان کرتے ہوئے پیش کے جاچکے ہیں۔ اسی کتاب کا ایک اور اقتباس ملاحظہ فرمائیے۔ انہیں ملوک اور بادشاہوں کے متعلق کس قدر سخت فیصلہ ہے :

"استیصالِ او عینِ انتظامِ سنت و اہلکِ او عینِ اسلام و اطاعتِ ہر تسلط از

احکامِ شرعیہ بیست و انقیادِ ہر متجبر از او امرِ دینیہ نہ۔ (ص ۹۱ منصبِ امامت)

ان کو جڑ سے اکھاڑ پھینکنا عینِ انتظام ہے اور ان کو فنا کے گھاٹ اتار دینا

عینِ اسلام۔ ہر صاحبِ اقتدار کی اطاعت کرنا حکمِ شریعت نہیں ہے اور نہ

ہر جابر و قابض کے سامنے گردن جھکا دینا دین کا حکم ہے۔

آخر میں یہ بھی غور فرمائیے کہ جب مسلمان بادشاہوں کے متعلق شاہ صاحب کا یہ فیصلہ

ہے تو انگریزوں کے متعلق آپ کا فیصلہ کیا ہو سکتا ہے ؟

حضرت شاہ عبدالعزیز صاحب کی وفات

سید احمد صاحب کا قافلہ سفر حج سے واپس ہو کر ابھی دہلی نہیں پہنچا تھا کہ یہ بوڑھا رہنما جس نے ملک و ملت کی خدمت میں مسلسل تریسٹھ سال صرف کئے تھے اور جس کے اشاروں پر سید صاحب کی خدائی فوج نے مشرق اور مغرب کے ڈانڈے ملا دیتے تھے، ۱۲۳۹ھ، ۶ مئی ۱۸۲۴ء کی صبح کو اس تلون مزاج دنیا سے رحلت ہو گیا۔ اس حادثہ کی تفصیل کا نہ یہ موقع ہے نہ اس کی ضرورت۔ البتہ تحریک سے متعلق چند مسائل میں باب کی تکمیل کے لئے ضروری ہیں۔

① حضرت شاہ ولی اللہ صاحب نے ہمہ گیر انقلاب کا جو بیج بویا تھا حضرت شاہ عبدالعزیز صاحب کی آبپاری سے وہ ایک تناور درخت بن چکا تھا۔ چنانچہ یہ تعلیم و تربیت اور ایک مخصوص قسم کی اخلاقی ٹریننگ جو اس نصب العین اور اس منزل مقصود تک پہنچنے کا بہت ضروری پروگرام تھا، اُس کا حلقہ اتنا وسیع ہو چکا تھا کہ پورے ہندوستان میں قرآن و حدیث کا کوئی ایک قابلِ اعتماد عالم ایسا نہ تھا جس کا رشتہ تلمذ یا واسطہ یا بلا واسطہ حضرت شاہ عبدالعزیز (قدس سرہ العزیز) کے دامن فیض سے وابستہ نہ ہو۔

۱۷۵۹ھ، ۱۷۴۱ء۔ وفات ۱۲۳۹ھ، ۱۸۲۴ء۔ قمری حساب سے عمر ۸۰ سال۔ ۱۷۱۶ سال کی عمر میں والد صاحب کی جگہ ملکی و ملی خدمات کے مسند نشین ہوئے۔ ۶۳ سال متواتر سرگرم اور جلیل القدر خدمات سے مسند کو پُر رونق رکھا۔ تین عفت مآب صاحبزادیوں کے علاوہ آپ کے اولاد نہ تھی۔ صاحبزادیاں بھی صاحب اولاد ہو کر آپ کی حیات ہی میں وفات پا گئیں۔ سب سے بڑی صاحبزادی مولانا رفیع الدین صاحب کے فرزند مولانا عیسیٰ سے منسوب ہوئی تھیں۔ منجلی صاحبزادی شیخ محمد افضل صاحب منسوب ہوئی تھیں جن سے مولانا محمد اسحق صاحب اور ان کے چھوٹے بھائی مولانا محمد یعقوب صاحب پیدا ہوئے۔ سب سے چھوٹی صاحبزادی حضرت مولانا عبدالحی صاحب کے نکاح میں تھیں جو حضرت سید احمد صاحب کے رفقا میں سب سے اونچا درجہ رکھتے تھے۔

② عسکرِ منظم کے سلسلہ میں سید صاحب کی زیرِ قیادت تقریباً ۱۸ سو مجاہدینِ حریت کی فوج تیار ہو چکی تھی جس کے ہر ایک رضا کار کے رجحانات و جذباتِ ولی اللہی اصول کے سانچے میں ڈھلے ہوئے تھے اور وہ سیاسی و سماجی انقلاب کی زندہ تصویر بن چکا تھا۔

③ قافلہ کے پے درپے دوروں نے لاکھوں انسانوں کے دلوں میں جذبہٴ انقلاب کی وہ حرارت پیدا کر دی تھی کہ جس کو ۱۸۵۷ء کے قیامت خیز ہنگاموں کا خونین سیلاب بھی سرد نہ کر سکا۔

④ اس کی پاک باز زندگی اور مخلصانہ خدمات نے لوگوں میں وہ گرویدگی پیدا کر دی تھی کہ جنازہ کی نماز جو ایک مرتبہ پڑھی جاتی ہے، اس شہنشاہِ علم و عمل کے جنازہ پر پچھن مرتبہ پڑھی گئی۔

⑤ اقتصادی سلسلہ میں شاہ ولی اللہ صاحب کا بنیادی اصول یہ ہے، کہ معیارِ معیشت مساویانہ ہو۔ حضرت شاہ عبدالعزیز صاحب اس اصول کے یہاں تک پابند تھے کہ ساری عمر گاڑھے اور دھو ترے کپڑے پہنے اور نئے کے وقت میت کر دی کہ ان کا کفن بھی اسی کپڑے کا ہو جو وہ اپنی زندگی میں پہنا کرتے تھے۔

⑥ آپ نے تاکید فرمادی تھی کہ آپ کی وفات کی خبر بادشاہ کو نہ دی جائے، کیونکہ آپ نہیں چاہتے تھے کہ بادشاہ آپ کے جنازہ میں شرکت کرے۔ یہ وصیت اور یہ تاکید اس وجہ سے نہیں تھی کہ بادشاہت کی ذات سے آپ کو نفرت تھی۔ یہ واقعہ ہے کہ بادشاہ آپ کا احترام کیا کرتا تھا اور آپ بھی بادشاہ کے ساتھ حسنِ اخلاق سے پیش آتے تھے بلکہ اس وصیت کا اصل سبب وہ تنفر تھا جو خدا پرست مومن کو ملوکیت اور ملوکانہ شان و شوکت سے ہونا

۱۷ مقالاتِ طریقت ضحک و کمالاتِ عزیزِ وغیرہ۔ ۱۸ ایضاً منگ۔ ۱۹ کمالاتِ عزیزِ وحیاتِ ولی ملک ۲۰ ۲۱ ۲۲ ۲۳ ۲۴ ۲۵ ۲۶ ۲۷ ۲۸ ۲۹ ۳۰ ۳۱ ۳۲ ۳۳ ۳۴ ۳۵ ۳۶ ۳۷ ۳۸ ۳۹ ۴۰ ۴۱ ۴۲ ۴۳ ۴۴ ۴۵ ۴۶ ۴۷ ۴۸ ۴۹ ۵۰ ۵۱ ۵۲ ۵۳ ۵۴ ۵۵ ۵۶ ۵۷ ۵۸ ۵۹ ۶۰ ۶۱ ۶۲ ۶۳ ۶۴ ۶۵ ۶۶ ۶۷ ۶۸ ۶۹ ۷۰ ۷۱ ۷۲ ۷۳ ۷۴ ۷۵ ۷۶ ۷۷ ۷۸ ۷۹ ۸۰ ۸۱ ۸۲ ۸۳ ۸۴ ۸۵ ۸۶ ۸۷ ۸۸ ۸۹ ۹۰ ۹۱ ۹۲ ۹۳ ۹۴ ۹۵ ۹۶ ۹۷ ۹۸ ۹۹ ۱۰۰

چاہیے اور جو ہمہ گیر انقلاب کا ایک جزو تھا۔

جانشین اور تقسیم کار | مولانا شاہ محمد اسحاق صاحب، حضرت شاہ عبدالعزیز صاحب کی زندگی ہی میں اس گروپ کے سربراہ کار اور انچارج کی حیثیت سے خدمت انجام دے رہے تھے جو تعلیم و تربیت اور مرکزی تنظیم کا ذمہ دار تھا۔ حضرت شاہ صاحب بھی آپ پر وہی اعتماد کرتے تھے جو صحیح جانشین پر کیا جاتا ہے۔

لہذا حضرت شاہ عبدالعزیز صاحب کی وفات کے بعد حضرت شاہ اسحق صاحب ہی جانشین قرار دیئے گئے۔

دوسرا گروپ جس کو فوجی خدمات اور امور خارجہ سپرد تھے وہ بہ طور حضرت سید احمد صاحب شہید کی زیر قیادت اپنے فرائض سر انجام دیتا رہا، بلکہ اپنے قائد اعظم کی وفات کے بعد پہلے سے زیادہ چُست ہو گیا۔

۱۔ مولانا عبید اللہ صاحب فرماتے ہیں: مولانا محمد اسحق صاحب کو بر معاملہ میں اپنے ساتھ شریک رکھ کر شاہ عبدالعزیز صاحب نے لوگوں کو سمجھا دیا کہ ان کا حکم میرا حکم ہے۔ (۱۵۳ شاہ ولی اللہ کی سیاسی تحریک) ۲۔ مولانا عبید اللہ صاحب سندھی کا ارشاد ہے: "جب ۱۲۳۹ھ میں امام عبدالعزیز فوت ہوئے تو آپ نے اپنا مدرسہ مولانا محمد اسحق کے سپرد کر دیا جو حزب ولی اللہ کی امامت کا عرفی دستور تھا۔ سید احمد صاحب شہید کا قافلہ جب حج سے واپس آیا تو انہوں نے امام عبدالعزیز کے بعد اس امامت کو تسلیم کر لیا۔ اس زمانہ میں اگر جمعیت کا اجلاس مدرسہ میں ہوتا تو مولانا محمد اسحق صدارت کرتے اور سید احمد شہید صلے میں بیٹھے اور جب مدرسہ سے باہر مجلس منعقد ہوتی تو سید احمد شہید صدر ہوتے اور مولانا محمد اسحق صلے میں شریک ہوتے۔ اس لئے حزب ولی اللہ کی اساسی مصلحت کی حفاظت اور رجال و اموال جمع کرنے کے لئے دعاہ کا رد امام عبدالعزیز کے مدرسہ سے متعلق رہا اور عسکری و سیاسی سرداری سید احمد شہید کی جماعت سے وابستہ رہی۔ (شاہ ولی اللہ کی سیاسی تحریک ص ۱۵۶ بحوالہ ارواحِ ثلاثہ)۔

خلاصہ اور نتائج

یہ چند صفحات جو حضرت شاہ ولی اللہ، حضرت شاہ عبدالعزیز اور حضرت شاہ اسماعیل صاحب اور ان کے رفقاء اور تلامذہ کی تصانیف سے اس طرح مرتب کئے گئے کہ پورے ہندوستان کا سیاسی نقشہ، ہندوستان کی مختلف پارٹیوں کے رجحانات اور ان کی کوششوں کی تاریخ سامنے آتی۔ آپ نے ان کے مطالعہ میں کافی وقت صرف کیا۔ اب ان تمام صفحات کا خلاصہ صرف چند لفظوں میں ملاحظہ فرمائیے۔ کیونکہ حضرت شاہ عبدالعزیز کی وفات پر آپ اس تاریخ کی ایک جلد رقم کر رہے ہیں، اور عملی اقدامات کی دوسری جلد آپ کے سامنے آرہی ہے۔

① یہ تمام جہد و جہد نہ منغل شہنشاہیت کی حمایت میں تھی، نہ اس لئے تھی کہ مسلم فسطائیت برپا کی جائے۔ بلکہ ایسے بلند اور اعلیٰ مقاصد کے لئے تھی کہ اگر یہ تحریک کامیاب ہو جاتی تو دنیا کو کارل مارکس، اینگلس اور لینن کی ضرورت پیش نہ آتی۔

② کمیونزم کے اقتصادی مقاصد کو زیادہ مفید اور مہذب طریقہ پر انجام دیتے ہوئے خصوصیت یہ ہوتی کہ سوسائٹی اخلاق اور روحانیت سے نا آشنا نہ ہوتی بلکہ خوفِ خدا، اعلیٰ اخلاق اور روحانیت کی رنگ آمیزیوں کے ساتھ ایک عجیب و غریب سوسائٹی وجود میں آتی جس سے پورا ملک درحقیقت امن امان، خوش حالی اور پُر اطمینان زندگی کی جنت بن جاتا اور جس میں زیر دست، پامال اور ستم رسیدہ انسانوں کے لئے بھی وہ سب کچھ ہوتا جو بالا دست امرار اور جاگیرداروں کے لئے تھا جو صد ہا سال سے عزت و شرافت کا نقشہ اپنی پیشانیوں پر لگائے ہوئے تھے۔

③ کوڑہ جہاں آباد کے معاہدہ ۱۷۶۵ء کے بعد انگریز و شمن مسلمانوں کا رجحان مرہٹوں کی طرف بڑھتا رہا، اور نجیب الدولہ کی وفات (۱۷۷۱ء) کے بعد شاہ ولی اللہ کے جانشین حضرت شاہ عبدالعزیز کی بہادر دیاں انگریزوں کے برخلاف مرہٹوں کے لئے مخصوص ہو گئیں۔

④ ۱۷۷۱ء سے ۱۸۱۸ء تک تقریباً پچاس سال ایسے گزرے کہ اس پارٹی کے

عامی، انگریزوں کے برخلاف مرہٹوں کے مددگار تھے۔ جگہ جگہ مرہٹوں کے ساتھ مل کر انگریزوں سے جنگ کی، اور جب ایک ایک کر کے مرہٹہ طاقت ختم ہو گئی تو پھر علیحدہ پارٹی بنائی گئی۔

⑤ بظاہر یہی سبب ہے کہ "تفرقہ ڈالو اور حکومت کرو" کی انگریز پالیسی نے

عالمگیر اور شیواجی کے تلخ واقعات کو زیادہ سے زیادہ اُچھالا، اور وہ سمدر دیاں جو چار سال تک ایک ہی رُخ پر چلتی، اُن کے اثرات دماغوں سے محو کر کے آپس میں نفرت و نفاق اور بے اعتمادی پیدا کی۔

⑥ تحریک شاہ دلی اللہ کی قیادت بنے شاہ... علماء کے ہاتھ میں تھی مگر تحریک

کو ترقی دینے اور آگے بڑھانے میں غیر علماء بھی برابر کے شریک تھے۔ بلکہ غیر علماء کی تعداد علماء

سے کہیں زیادہ تھی۔ قافلہ کے آٹھ سو افراد میں باقاعدہ عالم سو سے زیادہ نہیں تھے۔ قافلہ

کے علاوہ جن ہزاروں مسلمانوں نے ہر قسم کی امداد دل و جان سے پیش کی، اُن میں شیخ غلام حسین

صاحب رئیس الہ آباد (ومختار عام مہاراجہ بنارس) ایسٹ انڈیا کمپنی کے وکیل شیخ امین الدین

صاحب (کلکتہ) اور نواب امیر علی خاں والی ٹونک جیسے نواب زمیندار و سوداگر بھی تھے اور

قاضی فرزند علی صاحب اور مولانا فتح علی جیسے دولت مند علماء بھی تھے، جنہوں نے مال سے

امداد کی اور اپنی آل و اولاد بھی تحریک کے نام پر بھینٹ چڑھا دی۔

لے غالباً یہ شیخ غلام علی رئیس الہ آباد ہیں جن کو غلطی سے شیخ غلام حسین لکھا گیا ہے۔ (اصح مصحح

ولی اللہی فوج کا انقلابی اقدام

ترکِ وطن، آزاد مرکز میں آزاد حکومت

سید صاحب حج سے واپس ہوئے تو آپ کے ارادے کیا تھے؟ اس کا جواب
ڈاکٹر منٹر صاحب سے سنتے:

"پہلے جو چیز خواب و خیال تھی، اب اُن کو حقیقی روشنی میں نظر آنے لگی، جس
میں اُنہوں نے اپنے آپ کو ہندوستان کے ہر ضلع میں اسلامی جھنڈا گاڑتے
اور صلیب کو انگریزوں کی لاشوں کے نیچے دفن کرتے ہوئے دیکھا (ہمارے
ہندوستانی مسلمان ص ۸۹)۔"

امام صاحب کی اندرونی کیفیات میں جو تبدیلیاں ہوئیں اُن کا علم اُن کو
یا صرف خدا کو ہو سکتا ہے۔ لیکن یہ یقین کے ساتھ کہا جاسکتا ہے کہ اُن کی
ظاہری عادات بالکل بدل گئیں۔ اب اُن کی زندگی کا مقصد صرف
مرید بنانا ہی نہ تھا، بلکہ مقصدِ اصلی کو پورا کرنے کے لئے یہ محض
ابتدائی ذریعہ تھا۔

بمبئی میں جہاں وہ سب سے پہلے بہار سے اترے اُن لوگوں کی کثرت
بھی جو اُن کا وعظ سننے آتے یا مرید ہونا چاہتے تھے، اُن کو زیادہ دیر تک
ٹھہرنے کے لئے مجبور نہ کر سکی۔ وہ جہاں کہیں بھی گئے، اس سے زیادہ
کامیابی حاصل کی جتنی مرگہ معظمہ کے سفر سے پہلے کی تھی۔ با ایں ہمہ وہ
ان پُر امن اضلاع میں اپنی واعظانہ سرگرمیوں کو حقارت آمیز بے صبری
سے دیکھتے رہے۔ معلوم ہوتا ہے اب اُن کی نگاہ ہر وقت سرحد کی دُور دراز
جنگ جو آبادی پر لگی رہتی تھی (ہمارے ہندوستانی مسلمان ص ۹۰)۔

یہ ڈاکٹر ہنٹر کا بیان ہے۔ اب آپ کے حاشی اور پیرمنشی محمد جعفر تھانیسری کا بیان بھی ملاحظہ فرمائیے :

”وطن پہنچ کر کچھ عرصہ تک تو مرمت مکانات میں جو آپ کی غیر حاضری میں ٹوٹ پھوٹ گئے تھے، آپ مصروف رہے۔ اس سے فارغ ہو کر سفر جہاد کی تیاری کرنے لگے۔ مولانا محمد اسماعیل صاحب شہید اور مولانا عبدالحی صاحب وغیرہ علماء کو واسطے بیان کرنے مضامین ترغیب، ہجرت و جہاد اطراف ہندوستان میں روانہ کر دیا گیا۔ اس وقت سید صاحب کے مکان پر بجائے مراقبہ و مشاہدہ اور توجہ وہی کے فضیلت، ہجرت و جہاد کا بیان اور تلوار و بندوق کی صفائی اور قواعد و چاند ماری و گھوڑ دوڑ ہوا کرتی تھی۔ اب بجائے صوفی و درویش ہر شخص سپاہی بن گیا۔ تسبیح کے عوض ہاتھ میں تلوار اور فراخ و جبہ کی جگہ چست الخاق اور بیچ دار سر بند لباس ہو گیا۔ جن لوگوں نے پہلے آپ کے تابعین کو بصورت درویشانہ اور اب بلباس وضع سپاہیانہ دیکھا تھا، ان کو سخت حیرت تھی۔ ان دنوں میں جو کوئی تحفہ تحائف آپ کے لئے لے کر آتا تھا تو اکثر ہتھیار یا گھوڑے جوتے تھے۔ انہیں دنوں میں شیخ فرزند علی صاحب غازی پور جمنیا سے دو نہایت عمدہ گھوڑے اور بہت سے وردی کے کپڑے اور چالیس جلد قرآن مجلد تحفہ لے کر آئے اور سب سے عجیب تحفہ جو شیخ صاحب موصوف لے کر آئے وہ امجد نام ان کا ایک نوجوان بیٹا تھا جس کو انہوں نے مثل ابراہیم خلیل اللہ کے راہِ خدا میں نذر کر کے سید صاحب کے حوالے کر دیا اور عرض کیا کہ اس کو اپنے ساتھ

لے یہ امجد صاحب جو ہر معرکہ میں پیش پیش رہے اور بہت سے معرکے ایسے انجام دیتے کہ ان میں کامیابی کا تصور بھی لرزہ خیز تھا گویا موت کے منہ میں جا کر زندہ واپس ہوتے۔ اسی وجہ سے سید صاحب کے دربار سے ان کو ”زندہ شہید“ کا خطاب ملا تھا (سیرت سید احمد شہید ج ۱ ص ۲۸۶)۔

جہاد میں لے جائیے اور تیغِ اعدا سے اس کی قربانی کر لیے (سوانح احمدی) ۸۹
 بہر حال جب فوجی طاقت فراہم اور ساتھیوں کی پوری تربیت ہو گئی تو ۱۲۲۱ھ
 ۱۸۲۶ء میں آپ نے وطن عزیز کو خیر باد کہہ کر آزاد قبائل کا ارادہ کیا۔ لیکن پنجاب کے راستہ
 سے گزرنا مشکل تھا تو آپ راجستھان ہوتے ہوئے سندھ پہنچے اور وہاں سے قندھار
 پھر کابل ہوتے ہوئے ہندوستان کی شمال مغربی سرحدیں داخل ہو کر وہاں اپنا مرکز قائم کیا۔
 پنجاب کے بجائے راجستھان کا راستہ | پنجاب سے گزرنا بے شک دشوار تھا لیکن
 راجستھان کی گذرگاہ بھی سہل نہ تھی۔ وہاں مخالف حکومت کے خطرات تھے تو یہاں بے آب و
 گیاہ وادیوں اور خشک ریگستانوں کی حکومت بھی کم خطرناک نہیں تھی۔

حقیقت یہ ہے کہ تصور خطرات سے زیادہ ایک اور داعیہ یہاں موجود تھا۔ یہ
 راجستھان وہی لالہ زار تھا جہاں بہت سے پُرانے راجوں مہاراجوں کے داغ و آریں
 موجود تھے جن میں آزاد حکمرانی کے جذبات تڑپ رہے تھے۔

کہا جاتا ہے کہ سید صاحب نے نواب امیر علی خاں "والی ٹونک" کے اصرار پر پہلے
 ٹونک کا قصد کیا۔ مگر خدا جانے اس سے پہلی منزل کیوں فراموش کر دی گئی یا اس کا علم
 نہیں ہو سکا۔ "یہ گوالیار" کی منزل تھی۔ یہاں "دولت راج سندھیا" کا مل مرض استقرار

۱۲۲۱ھ، ۱۲ جنوری ۱۸۲۶ء دو شنبہ۔ ایک شاعر صاحب نے یہ تاریخ لکھی۔

بہ عزم جہاد اداں شہ ملک و دیں کہ شد احمد عصر نامش غریب

چوں بہ بست رخت سفر شد سوار گرفت از پس و پیش فوج حبیب

بہ بکسر تفکر شدم غوطہ زن در سال آن تاکہ گرد و نصیب

بریدہ سر کفر و پائے عدو بہ آہنگ راحت فرمائے عجیب

سروشے ندا داد از بام پھر خ کہ نصر من اللہ فتح قریب

نصر من اللہ فتح قریب کے اعداد میں سے کفر کا سر یعنی "کاف" اور عدو کے پاؤں یعنی

"و" کے اعداد نکال دیئے جائیں۔ یعنی ۱۲۶۷ میں سے ۲۶ نکال دیئے جائیں (تبعیہ بر صفحہ آئندہ)

میں مبتلا زندگی سے بعید اور موت کے انتظار میں پڑا تھا لیکن آزادی کی تڑپ اب بھی دل کی دھڑکن بنی ہوئی تھی۔ یہ سب سے آخری راجہ تھا جس کو مجبور ہو کر انگریزی اقتدار کے سامنے ہتھیار ڈالنے پڑے تھے۔ وہ اس خود مختاری کو نظر بندی سمجھ رہا تھا۔

اس کی رانی اس کی رفیقہ حیات، دلی جذبات میں ہم صغیر و ہم آواز تھی۔ مگر بیم و رجا کی کش مکش میں مبتلا، اس کا سترناج زندگی سے مایوس تھا تو اس کی بھی دنیا تاریک اور زندگی مایوس ہو رہی تھی۔

مہارانی کے بھائی راجہ ہندو راو زمام حکومت سنبھالے ہوئے تھا۔ یہ وہی راجہ ہندو راو ہے جو مدت سے سید صاحب کا ارادت مند و معتقد تھا۔ گوالیار اسٹیٹ کے ایک معتد رکن غلام حیدر خاں ہیں۔ جو زمانہ ملازمت سے سید صاحب کے یارِ غار اور گھرے دوست ہیں، اور جب نواب امیر علی خاں کا کارخانہ درہم برہم ہوا تو جذبات و خیالات کی یگانگت ان کو گوالیار لے آئی ہے۔ یہاں مہاراجہ نے جوہر کی قدر کرتے ہوئے ان کو بڑے منصب پر مامور کر دیا ہے۔

یہ تمام تعلقات کب اجازت دے سکتے تھے کہ سید صاحب اپنا شکر لے کر گزر جائیں اور گوالیار کی سرزمین ان کے سایہ سے محروم پڑی رہے۔ چنانچہ واقعہ یہ ہے کہ سید صاحب ڈلمٹو، فتح پور، بہوا، دوسرمنڈ، جلال پور، ایک ایک دو دو روز قیام کرتے جتے گوالیار پہنچے۔ جہاں آپ کو فتح علی خاں کے باغ میں ٹھہرایا گیا۔ مہاراجہ کی طرف سے مہمانداری کا پورا انتظام تھا۔ کئی مرتبہ راجہ ہندو راو نے دعوتیں کیں۔ ایک دعوت کی تفصیل اویوں نے یوں بیان کی ہے کہ:

مرہٹی کھانا بھی پکوا یا۔ شیرمال، پرانٹھے، پلاو، متجنجن، کلیہ، فیرنی، یا قوتی، کباب
پسنڈے، مرغ بریاں وغیرہ بھی تیار کرائے۔ سید صاحب اور بعض بلند پایہ

(بقیہ حاشیہ صفحہ گذشتہ) تو ۱۲۴۱ھ صحیح تاریخ نکل آئے گی۔ لہ اس موقع پر وہ سطور دوبارہ ملاحظہ فرمائیے
جو اٹھارہویں صدی عیسوی کے خاتمہ کے زیر عنوان تحریر کی گئی ہیں۔

ساتھیوں کے ہاتھ راجہ ہندو راؤ نے خود دھلوائے۔ کھانے کے بعد جو پان
پیش کئے وہ سب ورق طلا میں ملفوف تھے۔ بہت سے مخالف خزانوں
میں لگا کر نذر کے لئے لائے گئے۔ ان میں موتیوں کا بیش بہا ہار اور ایک
چغہ بھی تھا۔ جس پر زری کا نہایت عمدہ کام تھا۔

مہاراجہ سے ملاقات | دولت راؤ خود حاضر نہ ہو سکا۔ معذوری کو دستاویز بنا کر
سید صاحب کو محل میں بلایا۔ جو سید صاحب کے ساتھ تھے ان کو محل کے ایک بڑے کمرہ
میں بٹھا دیا گیا۔ پھر ہندو راؤ سید صاحب کے ہاتھ میں ہاتھ ڈال کر آپ کو مہاراجہ کے
کمرے میں لے گیا۔ بڑی دیر تک باتیں ہوئیں۔ جن کی تفصیل معلوم نہ ہو سکی۔

مہارانی پردے کے پیچھے بیٹھی ہوئی تھی۔ اس نے عرض کیا کہ آپ ایک سال گوالیار
میں قیام فرمائیں۔ آپ کے تمام ساتھیوں کی مہمان داری ہمارے ذمہ ہوگی۔ سید صاحب نے
معذرت کی۔ پھر مہارانی نے کہا کہ اچھا اتنی مدت ٹھہر جائیے کہ آپ کے شکر کے لئے پورا سامان
مہیا کیا جاسکے۔ سید صاحب نے اس سے بھی معذرت کر دی۔ اسی اشار میں نماز عصر کا
وقت آگیا۔ شیخ باقر علی نے اذان کہی۔ ہندو راؤ کے حکم سے فوراً آگے سب غازیوں کو
وضو کرایا۔ سید صاحب نے نماز پڑھائی۔ پھر مہاراجہ سے رخصت ہو کر چلے آئے۔

غازیوں کی جماعتیں | غازیوں کی سرسری جماعت بندی روانگی سے پیشتر راتے بریلی
میں ہو چکی تھی۔ گوالیار پہنچ کر ان کی باقاعدہ تنظیم ہوئی۔ تمام غازیوں کو ترتیب لشکر کے
اصول پر پانچ جماعتوں میں تقسیم کر دیا گیا۔

① جماعت خاص۔ جس کے کمانڈر (سر عسکر) مولانا محمد یوسف صاحب کھلتی تھے
یہ جماعت قلب لشکر سمجھی جاتی تھی۔ خود سید صاحب اسی جماعت کے ساتھ چلتے اور ٹھہرتے تھے۔

لہ سید احمد شہید ۲۸۸۔ تلہ ایضاً۔ تلہ یہ ملاقات فروری ۱۸۲۶ء میں ہوئی تھی۔ سید صاحب نے
اپنے مرکز (سرحد) پہنچ کر پوری طرح اپنا نظام قائم بھی نہیں کیا تھا کہ مارچ ۱۸۲۶ء میں دولت راؤ سندھیا کا
انتقال ہو گیا۔ اسی لئے سید صاحب کے خطوط اس کے نسبتی بھائی کے نام آئے جو بعد میں تحریر ہوں گے۔

- ② مقدمہ الجیش جس کے کمانڈر حضرت مولانا شاہ محمد امجد علی صاحب شہید تھے۔
- ③ میسرہ۔ اس کے سر عسکر سید صاحب کے بھتیجے سید محمد یعقوب تھے۔ اور جب وہ کار خاص پر ٹونک تشریف لے گئے تو نیا بہتہ شیخ بدھن کو سر عسکر بنایا گیا۔
- ④ میمنہ۔ سر عسکر امجد خاں صاحب رئیس گتہ۔
- ⑤ ساقتہ الجیش۔ سر عسکر اللہ بخش صاحب مور اتوی۔

سید صاحب نے گوالیار میں دو جمعہ ادا کئے۔ یعنی کم از کم دس روز قیام فرمایا۔ پھر قرولی پہنچے جہاں کسمنڈی کے رئیس جلال الدین صاحب نے باصرار آپ کو ایک رات کے لئے ٹھہرایا اور پورے لشکر کو کھانا کھلایا۔ پھر خوش حال گڈھ و انتولی، ٹنڈاری، جیلانی ہوتے ہوئے آپ نے ٹونک میں ورود فرمایا۔

قیام ٹونک کی تفصیلات کا ذکر بے محل ہے۔ البتہ یہ بات خاص قابل توجہ ہے کہ مکاتیب سے ظاہر ہوتا ہے کہ روانگی کے وقت سید صاحب سے یہ اقرار لیا گیا تھا کہ اگر ضرورت پیش آنے پر نواب امیر علی خاں کو اطلاع نہ دی گئی تو یگانگی کا معاملہ باقی نہ رہے گا۔

ٹونک سے نکل کر دیانے بیاس کو عبور کیا اور کلو میں منزل ہوئی۔ پھر جیلانہ میں ٹھہرے۔ "وصایا" سے معلوم ہوتا ہے کہ رخصت کے وقت نواب امیر علی خاں اور نواب وزیر الدولہ چار کوس تک ساتھ گئے۔

ٹونک سے اجمیر ہوتے ہوئے پالی پہنچے۔ یہاں چار روز قیام فرمایا۔ ۱۵/۱۶ رمضان کو وہاں سے روانہ ہوئے۔ یہ دور افتادہ علاقہ جو آج نشر و اشاعت ریڈیو اور اخبارات کے زمانہ میں بھی پس ماندہ اور دنیا سے بے خبر مانا جاتا ہے، وہ اس تحریک سے آشنا باخبر تھا کہ دور و نزدیک کے ہزاروں مردوں اور عورتوں نے بیعت کی تقریباً ایک سو آدمی روزے کی حالت میں گھروں سے چل پڑے کہ پالی پہنچ کر بیعت کر لیں۔ سید صاحب روانہ ہو چکے تھے۔ انہوں نے اگلی منزل پر پہنچ کر بیعت کی۔ اس سے

بھی زیادہ تعجب انگیز واقعہ ملاحظہ فرمائیے۔

ایک بڑھیا اپنے گاؤں سے لمبی مسافت طے کر کے پالی پہنچی۔ سید صاحب نے ملے تو اپنے نواسے کو ساتھ لے کر پیچھے روانہ ہو گئی۔ کٹھیا گڑھ پہنچ کر بیعت کی، اور پچاس روپے لشکر کی دعوت کے لئے پیش کئے۔

منزل بمنزل سفر کرتے ہوئے پالی سے آپ حیدرآباد سندھ پہنچے۔ جہاں امیر ان سندھ کی جانب سے سید صبغۃ اللہ ولایتی نے آپ کا استقبال کیا۔ دو جمعے حیدرآباد میں گزارے۔ حکام سندھ کی درخواست پر جمعہ کی نمازیں قلعہ میں ادا کیں۔ وہ زیادہ ٹھہرانا چاہتے تھے مگر سرویوں کا موسم قریب آ رہا تھا۔ موسم سرما میں برف باری کی وجہ سے راستے بند ہو جاتے تھے۔ اس لئے آپ نے زیادہ قیام سے معذرت فرمائی جب روانگی طے ہو گئی تو :

"ایک ہزار روپیہ نقد، ایک بندوق اور پٹنیوں کی ایک جوڑی نذر پیش کی گئی۔"

حیدرآباد سندھ سے پیرکوٹ، پھر شکار پور پہنچے۔ یہاں سید صاحب نے غازیوں کو گاڑھے کے کپڑے بنوا دیئے۔ یعنی اس پاکباز لشکر کی فوجی وردی تیار کرادی جس میں اس وقت کے تاجدارانِ علم و فضل اور بڑے بڑے دولت مند گھرانوں کے چشم و چراغ شریک تھے۔ شکار پور سے روانہ ہو کر جاگن، خان گڑھ اور بہاگ وغیرہ سے گذر کر ڈھار پہنچے

۱۔ سید احمد شہید ۱۹۲۲ء - ۱۹۲۳ء میں سید صبغۃ اللہ ہیں جنہوں نے اس تنظیم کی بنیاد ڈالی جو "حزب" کے نام سے مشہور ہوئی۔ جس کے سربراہ کو "پیر پکاڑو" کہا جاتا تھا۔ جس کو تقریباً سو سال بعد ۱۹۲۲ء میں انگریزوں نے فوجی طاقت سے کچل ڈالا۔ اس وقت کے سربراہ اور امیر (جن کا نام ہی صبغۃ اللہ تھا اور اسی بنا پر آپ کو صبغۃ اللہ شاہ ثانی کہا جاتا تھا) کو پھانسی دی گئی۔ تمام جائداد منقولہ اور غیر منقولہ جس میں کئی من سونا بھی تھا ضبط کیا گیا۔ تفصیل کے لئے ملاحظہ فرمائیے سید احمد شہید ۳۰۸ و ۳۰۹ تا ۳۱۱ - ۱۹۲۸ء -

جہاں سے درہ بولان شروع ہوتا ہے۔ درہ کی کٹھن اور دشوار گزار منزلیں طے کرتے ہوئے کوٹہ پہنچے۔ جہاں کے حاکم نے آپ کی بہت مدارات کی۔ روزانہ پر تکلف کھانے اور میوے بھجواتا رہا۔ بیعت بھی کی، اور ساتھ چلنے کے لئے تیار بھی ہو گیا۔ مگر سید صاحب نے مصلحتاً منع فرما دیا۔

کوٹہ سے آپ قندھار، پھر غزنی اور کابل سے گذرتے ہوئے پشاور پہنچے۔ تین روز پشاور میں قیام فرما کر آپ چار سہ پہنچے۔ جہاں اُس مقصد کے لئے آپ نے قیام فرمایا، بس کی تکمیل کے لئے تقریباً دس ماہ پہلے آپ نے وطن عزیز کو خیر باد کہہ کر اس آدمی پر بخار میں قدم رکھا تھا۔ اس سفر میں بعد کے آنے والوں کے لئے بھی قیام وغیرہ کے انتظامات مکمل کر دیئے گئے۔

بہار اور بنگال کا رہنے والا اس علاقہ میں قطعاً اجنبی بھی تھا اور اُس پر سب قسم کا شک و شبہ بھی کیا جاسکتا تھا۔ لہذا ایسے انتظامات بھی کر دیئے گئے کہ اس کو راستہ میں کوئی رکاوٹ پیش نہ آئے۔ ہر جگہ آدمی مقرر کر دیئے گئے کہ شبہ سے اُس کو محفوظ رکھیں۔ جب تک اُس کا قیام ہو، اُس کی ضروریات فراہم کریں اور جب روانہ ہونے لگے تو اگلی منزل تک حفاظت سے پہنچنے کا بندوبست کریں۔

ایک مکتوب کی نقل جو شیخ غلام علی صاحب الہ آبادی کے نام حاجی صابر علی صاحب کے ذریعہ بھیجا گیا تھا، اس میں راستہ کی منزلوں کے متعلق یہ ہدایت ہے :

مہر کہ خواہد کہ بلشکر سید احمد رسد، ہمیں منازہما اختیار کند انشا اللہ
تعالیٰ بار ام تمام خواہد رسید۔

اول منزل قصبہ ٹونک - مالپورہ - بھمبولہ - کشن گڑھ - اجمیر - ریان - میرٹھ -
کھجوانہ - ناگور - علی - ازبکوشش بہ مکان چوہدار - بسنوکہ - بیکانیہ بہ مکان

لہ منزلوں کی تفصیلات کے لئے ملاحظہ فرمائیے۔ سید احمد شہید مصنف غلام رسول مہر۔ لہ یہ سید محمد جعفری صاحب ناظر سنی مجلس اوقاف دہلی کے ذاتی کتب خانہ سے حاصل ہوئی ہے۔

دیدار بخش - کاناسرو جلال سر - کیلتی - چہتر گڈھ - ولسیلی - بھوکہ بمکان الہی بخش
 امیر گڈھ مسجد - مرٹھہ - جام سر - خیر پور - بہاول پور - از انجا ڈیرہ غازی خاں -
 از انجا معلوم خواہد شد - غلہ بدست نہی آید ۵ ۱۲ ۳ منزل

نیچے لکھے ہوئے ہندسے کچھ اشارے ہیں جو واضح نہیں ہو سکے۔ ممکن ہے منزلوں کی
 تعداد مراو ہو۔ جیسا کہ ڈیرہ غازی خاں کے نیچے جو ہندسہ ہے وہاں منزل لکھ بھی دیا گیا ہے۔
 اس طرح ٹونک سے لشکر گاہ تک پہنچنے میں تقریباً پونے سا مہینہ صرف ہوتے تھے۔ ٹونک سے
 پہلے دہلی کی منزل تھی اور ان منزلوں کا تذکرہ کرنا بہت ہی مشکل ہے جو وطن عزیز سے دہلی یا
 ٹونک پہنچنے تک ہوتی تھیں۔

عارضی حکومت | قافلہ نے جیسے ہی اس آزاد مرکز میں پڑا و بڑا والا سکھوں کی فوجوں سے
 تصادم شروع ہو گیا۔ اب ہنگامی حالات میں ضبط و نظم قائم رکھنے نیز مفتوحہ علاقوں کا
 انتظام سنبھالنے کے لئے باقاعدہ نظام حکومت کی ضرورت محسوس کی جانے لگی۔ لہذا ۱۸۲۶ء
 ۱۲ جمادی الاخریٰ ۱۲۴۲ھ) میں عارضی حکومت قائم کی گئی۔

سول اور فوج کے محکمے اور عدل و انصاف کے لئے باقاعدہ حکومت قائم کی گئی۔ ایک
 اور محکمہ قائم کیا گیا جو ایسی حکومت کے لئے سب محکموں سے زیادہ ضروری اور مقدم ہے۔
 جو اخلاقی اصلاح کو بھی بنیادی مقصد کی حیثیت دیتی ہو۔ یہ محکمہ احتساب ہے۔ یعنی
 اخلاقی نگرانی کا محکمہ۔

سید احمد صاحب اس حکومت کے امیر سربراہ قرار دیئے گئے۔ ساتھیوں نے
 باضابطہ امیر کے سامنے وفاداری کا حلف اٹھایا (بیعت کی)۔ قافلہ والوں کے علاوہ اس
 علاقہ کے پٹھانوں نے بھی وفاداری کا عہد و پیمان کیا۔

۱۰۔ اس بیعت کی حیثیت کیا تھی۔ یہ بیعت جہاد تھی یا بیعت امارت۔ اس بحث سے غلام رسول صاحب
 مہر کو دلچسپی ہے لہذا ان کی کتاب میں ملاحظہ فرمائی جائے۔ ہمارا مقصد یہ ہے کہ حکومت کی قسم کا ایک نظام
 ۱۰ جنوری ۱۸۲۶ء سے قائم کر دیا گیا۔ محمد میاں

آرگنٹائزوں اور داعیان کا تقرر آزاد حکومت کے سفیر اور آرگنٹائز ایران و افغانستان کے قبائل میں پہنچے اور ہندوستان جو مالی اور فوجی امداد کا مرکز تھا، یہاں بھی آپ کے آرگنٹائز پھیل گئے۔ حیدرآباد دکن اور مدراس کا علاقہ اب تک چھوٹا ہوا تھا۔ وہاں جماعت کے بلند پایہ رکن اور سرگرم مبلغ مولانا سید محمد علی صاحب رام پوری کو بھیجا گیا۔ ان کے ساتھ تین آدمی مقرر کئے گئے۔ عنایت اللہ خاں۔ عبداللہ اور مقیم خاں۔ ان کا ایک فرض یہ بھی قرار دیا گیا تھا کہ غازیوں کے لئے ہندوستان سے سرحد پہنچنے تک کے مناسب رستے کا انتظام کر دیں جس میں کسی منزل پر رکاوٹ پیش نہ آئے۔

(۲) کچھ دنوں بعد مولانا ولایت علی صاحب عظیم آبادی کو حیدرآباد کے لئے مقرر فرمایا۔ اور مولانا سید محمد علی صاحب کو مدراس پہنچنے کا حکم ہوا۔ جہاں ان کے تبلیغی اور اصلاحی کارناموں نے ایک انقلاب برپا کیا۔ مولانا ولایت علی صاحب کو جب حیدرآباد پہنچنے کا حکم ہوا، تو یہ جدائی ان کو گوارا نہ تھی سید صاحب نے تسکین دیتے ہوئے فرمایا۔ مولانا ہم آپ کو تخم کر کے اٹھاتے ہیں۔

چنانچہ یہی تخم تھا جو سید صاحب کی شہادت کے بعد اس عظیم الشان تحریک کا تناور درخت بن کر نمودار ہوا۔ جس کی تفصیل دوسری جلد میں پیش کی جائے گی (انشار اللہ) ان کے ساتھ بھی تین آدمی بھیجے گئے۔ عبدالقادر۔ عبدالواحد اور کرامت اللہ۔

(۳) مولانا عنایت علی صاحب عظیم آبادی کو بنگال۔

(۴) مولانا محمد قاسم صاحب پانی پتی کو بمبئی۔

(۵) مولانا سید اولاد حسن صاحب قنوجی (نواب صدیق حسن صاحب والی

بھوپال کے والد ماجد) اور سید حمید الدین صاحب (خواہر زادہ سید صاحب) یوپی کے مختلف حصوں میں تبلیغ و تنظیم کے لئے بھیجے گئے۔

لے سطور بالا میں جو مقامات پیش کئے گئے ہیں غالباً وہ مولانا سید محمد علی صاحب نے اس دورے کے بعد مقرر فرمائے ہیں۔ لے سوانح احمدی وغیرہ۔

۶) میاں دین محمد اور میاں پیر محمد نیز ممتاز دوسرے اصحاب کا کام تھا، کہ ہندوستان کے مختلف حصوں میں خطوط پہنچاتے اور وہاں سے روپیہ لاتے رہیں یہ انتظام سید صاحب کے زیر قیادت جنگی محاذ سے متعلق تھے۔ اور

۷) شاہ اسحاق صاحب (جانشین حضرت شاہ عبدالعزیز صاحب) کی زیر سرپرستی دہلی کے مرکز سے ہر قسم کی امداد کا سلسلہ شروع کر دیا گیا۔ امداد پہنچانے کا راستہ غالباً وہی تھا جس کی تفصیل سطور بالا میں پیش کی جا چکی ہے۔

اس حکومت کی مقبولیت اور عوام کے رجحانات کا اندازہ اس سے ہو سکتا ہے کہ ابھی اس آزاد حکومت کو قائم ہونے چند ہفتے گزرے تھے کہ جنگ سیدو کے مقام پر جہاں سید صاحب کو زہر دیا گیا تھا) آپ کے ساتھ مجاہدین کی تعداد ایک لاکھ کے قریب تھی۔

عارضی حکومت کا مقصد

سید صاحب نے اگرچہ اس آزاد حکومت کی سربراہ کاری اور امارت منظور کر لی تھی مگر آپ نے پہلے واضح کر دیا تھا کہ ان کو نہ حکومت و قیادت (لیڈری) کا شوق ہے اور نہ وہ مالک ملک بنا چاہتے ہیں۔ یہ سارا دھندا صرف اس لئے ہے کہ اجنبی اقتدار ختم ہو اور حق حقداروں کو مل جائے۔ چنانچہ آپ نے سلطان ہرات، والی کابل، شاہ بخارا، رئیس قلات، آزاد قبائل کے سرداروں، ہندوستان کے سربراہ اور وہ عمائدین علماء بعض فرماں رواؤں اور سکھ حکومت کے ذمہ داروں کو جو خطوط لکھے ہیں، ان میں بار بار یہ مضمون دہرایا گیا ہے :

"خدا گواہ ہے ہمارا منشا نہ دولت جمع کرنا ہے، نہ اپنی حکومت قائم کرنا ہم خدائے بالا و برتر کے ناچیز بندے ہیں۔ نہ بندگانِ خدا پر جبر و قہر کا کوئی وسوسہ ہمارے دل میں ہے اور نہ کسی کی حکومت چھین لینے کا کوئی جذبہ۔"

لے سوانح احمدی وقائع وغیرہ

ہمارا منشاء وطن کو آزاد کرانا ہے اور بس۔ اور یہ اس لئے کہ تقاضا نہیں
یہی ہے اور اسی میں رضائے مولیٰ مقصود ہے۔

حضرت مولانا سید حسین احمد صاحب تحریر فرماتے ہیں :

سید صاحب کا اصل مقصد چونکہ ہندوستان سے انگریزی تسلط و اقتدار
کا قلع قمع کرنا تھا جس کے باعث ہندو اور مسلمان دونوں ہی پریشان تھے
اس بنا پر آپ نے اپنے ساتھ ہندوؤں کو بھی شرکت کی دعوت دی اور انہیں
صاف صاف بتا دیا کہ آپ کا واحد مقصد ملک سے پر دہی لوگوں کا اقتدار
ختم کر دینا ہے۔ اس کے بعد حکومت کس کی ہوگی، اس سے آپ کو غرض
نہیں۔ جو لوگ حکومت کے اہل ہوں گے ہندو ہوں یا مسلمان یا دونوں،
وہ حکومت کریں گے۔ چنانچہ اس سلسلہ میں سرحد سے ریاست گوالیار کے
مدارالمہم اور مہاراج دولت راؤ سندھیا کے وزیر و برادر بستی راجہ ہندو راؤ کو
آپ نے جو خط تحریر فرمایا ہے وہ غور سے پڑھنے کے قابل ہے :

برائے عالی روشن و مہربان است کہ	جناب کو خوب معلوم ہے کہ وہ بیگانے اور
بیگانگان بعید الوطن ملوک زمین و زمان	اجنبی جو وطن عزیز سے بہت دور کے رہنے
گردیدہ و تاجران متاع فروش بیابانہ	والے ہیں دنیا جہاں کے بادشاہ بن گئے

۱۔ مکتوب سید صاحب بنام شاہ بخارا و مکتوب بنام سردار بدھ سنگھ جنرل افواج مہاراجہ رنجیت سنگھ
۲۔ غالباً یہ وہ زمانہ ہے کہ مہاراجہ دولت راؤ سندھیا کا مارچ ۱۸۴۷ء میں انتقال ہو چکا ہے اور کمپنی
کے ایجنٹ ایک گیارہ سال لڑکے موکب راؤ ملقب بہ عالیجاہ مہنگو جی راؤ سندھیا کو زبردستی متبنی قرار دے
کر گدی پر بٹھا چکے ہیں اور اب اختیارات کے بارہ میں کمپنی کے کارپردازان اور مہاراجہ دولت راؤ سندھیا
کی بیوہ بیرا بائی کے درمیان کشمکش جاری ہے جس کے نتیجہ میں بیرا بائی کو گوالیار سے جان بچا کر فرار
ہونا پڑا۔ ایسی صورت میں ظاہر ہے کہ غریب ہندو راؤ کیا کر سکتا تھا تفصیل کے لئے ملاحظہ ہو عہد نامہ
سرکار کمپنی انگریز بہادر حصہ دوم جلد چہارم ریاست سندھیا۔

سلطنت رسیدہ امارت امرائے کبار و ریاست روسا عالی مقدار بر باد نمودہ و عزت و اعتبار ایشاں بالکل رلودہ۔

ہیں اور سو دایچے ولے دوکاندار بادشاہت کے درجہ پر پہنچ گئے ہیں۔ بڑے بڑے امیروں کی امارت اور بلند مرتبہ روسا کی ریاست کو بر باد کر دیا ہے اور ان کی عزت اور ان کا اعتماد بالکل ختم کر دیا ہے۔

چوں اہل ریاست و سیاست در زاویہ خمول شستہ اند ناچار خندے از اہل فقر و مسکنت کمر ہمت بستہ این جماعت ضعیف ہرگز از دنیا داران جاہ طلب نیستند محض بنا بر خدمت دین رب ذوالجلال برخاستہ اند، نہ بنا بر طمع مال و منال۔

چونکہ وہ لوگ جو ریاست و سیاست کے مالک تھے گوشہ گنہامی میں بیٹھ گئے ہیں ناچار چند بے ہوسر سامان فقیر کمر ہمت کس کر کھڑے ہو گئے ہیں کمزوروں کی یہ جماعت محض اللہ کے دین کے تقاضے سے اس خدمت کیلئے کھڑی ہو گئی ہے یہ لوگ جاہ طلب دنیا دار نہیں ہیں بلکہ ایک مذہبی اور اخلاقی فرض سمجھ کر اس خدمت کیلئے اٹھے ہیں مال و دولت کا قطعاً کوئی لالچ نہیں ہے۔

وقتے کہ میدان ہندوستان از بیگانگان دشمنان خالی گردیدہ، و تیر سہی ایشاں بر ہدف مراد رسیدہ آئندہ مناصب ریاست و سیاست بطالبین آل مسلم باد بیخ شوکت و سطوت ایشاں محکم شود۔ این ضعیف را از روسا کبار و عظام عالی مقدار

جس وقت ہندوستان کا میدان ان غیر ملکی دشمنوں سے خالی ہو جائے گا اور ہماری کوششوں کا تیر مراد کے نشانے تک پہنچ جائے گا حکومت کے عہدے اور منصب ان کے سپرد ہوں گے جو اس کے مستحق ہوں گے اور انہیں کی شوکت و عظمت کی بڑیں مضبوطی جائیگی ہم کمزوروں کو بڑے بڑے روسا اور بلند مرتبہ عمائدین سے صرف اتنی بات درکار

ہیں قدر مطلوب است کہ خدمتِ اسلام بجان و دل کنند و برمسندِ مملکت خود متمکن شوند۔

ہے کہ اہل اسلام کو ان کا دلی تعاون حاصل رہے۔ اور مسندِ حکومت ان کو مبارک ہو۔

ریاست گوالیار کے ایک مسلمان عمدہ دار غلام حیدر خاں کو تحریر فرماتے ہیں :

دریں صورت مناسب وقت چنانچہ نمائید کہ ریاست پیرار سیاست آرار، عظمت نشان راجہ ہندو رائے را ایں معنے بفقمانند کہ اکثر بلاد ہندوستان بدست بیگانگان افتادہ و ایشاں ہر جا رہنسیادِ ظلم وجود نہادہ ریاست روسا ہندوستان برباد رفتہ کہ تلک مقاومت ایشاں نمے دارد۔ بلکہ ہر کس ایشاں را آقا ر خود مے شمارد۔

اس صورت میں مناسب وقت معلوم ہوتا ہے کہ آپ سردار والا قدر راجہ ہندو رائے کو یہ بات سمجھائیں کہ ہندوستان کا بہت بڑا حصہ غیر ملکیوں کے قبضہ میں پہنچ گیا ہے۔ ان لوگوں نے ہر جگہ ظلم و جبر کی بنسیاد قائم کر دی ہے۔ روسا ہند کی ریاست برباد ہو گئی ہے۔ کوئی شخص مقابلہ کی طاقت نہیں رکھتا۔ بلکہ ہر شخص ان کو اپنا آقا تصور کرتا ہے۔

چونکہ بڑے بڑے صاحب ریاست ان کے مقابلہ کا خیال ترک کر کے بیٹھ گئے ہیں۔ ناچار چند کمزور پاجیز کمر ہمت کس کر کھڑے ہوئے ہیں۔ پس اس صورت میں روسا عالی مرتبت پر لازم ہے کہ جس طرح وہ ساہا سال مسندِ حکومت پر متمکن

وچوں روسا کبار از مقابلہ ایشاں نشستند لاچار چند کس از ضعفار بے مقدار کمر بستند۔ پس دریں صورت روسا عالی مقدار را لازم چنانکہ برمسند ریاست ساہا متمکن ماندہ اند بالفعل در اعانتِ ضعفار

مذکورین مساعی بلیغہ بجا آرند کہ
 اکں را باعث است کام بنیان
 ریاست خود شمارند
 ہے ہیں فی الحال ان کمزور فراکاردوں کی
 امداد میں پوری پوری کوشش کریں اور
 اس کو خود اپنی حکومت کی مضبوطی کا
 ذریعہ سمجھیں۔

یہ افسوسناک حقیقت ہے کہ یہ عارضی حکومت، اصل حکومت کی حیثیت اختیار نہ کر
 سکی۔ اگر اس کا موقع ملتا تو یہ تصور تو بہت ہی غلط ہے کہ ملوکیت کی لعنت دوبارہ زندہ
 کی جاتی۔ البتہ یہ حقیقت ناقابل تردید ہے کہ شاہ ولی اللہ کی پارٹی، شاہ صاحب کے اصول
 پر ہی حکومت قائم کرتی۔ شاہ صاحب نے اپنی مشہور کتاب "البدور البازغہ" میں
 ترقی پذیر متمدن حکومت کے تقاضوں اور مطالبوں کا تجزیہ کر کے اس کی بنیادی ضرورتوں
 کو پانچ شعبوں میں تقسیم کیا ہے۔ پھر وہ رنگ و نسل، خاندان یا فرقہ کے امتیاز سے بالا ہو کر
 ایسے ماہر تلاش کرتے ہیں جو اپنی صلاحیت اور قابلیت کے لحاظ سے ایک ایک شعبہ
 کے ذمہ دار ہو سکیں۔ پھر صدارت یا وزارتِ عظمیٰ کے لئے ایک ایسے شخص کو منتخب کرتے
 ہیں جس میں ان تمام شعبوں کی نگرانی کی بہترین صلاحیت موجود ہو۔ ایسا جامع شخص
 ہی "الامام الحق" (صحیح لیڈر، سچا رہنما) ہوگا۔ یہ الامام الحق "ڈکٹیر بھی بن سکتا ہے مگر
 ایسا جامع اور کامل شخص غرقا ہے۔ بہت ہی مشکل سے ملتا ہے بلکہ نہیں ملتا۔ لہذا ممکن العمل
 متبادل صورت یہ تجویز کرتے ہیں کہ :

چند ارباب دانش، صاحب تجربہ، ماہرین، اور یہ بھی نہ ہو سکے تو پھر
 عوام کی مقبول اور منتخب جماعت (پارلیمنٹ اور کینڈٹ) حکومت کی
 ذمہ دار ہوگی۔

۱۔ مجموعہ خطوط قلمی ص ۱۲۱ بحوالہ کتاب مسلمانوں کے نزل سے دنیا کو کیا نقصان پہنچا ص ۲۱ تا ۲۷۔
 ۲۔ ۱۹۳۷ء تا ۱۹۳۸ء مطبوعہ مدینہ پریس بجنور ۱۹۳۷ء شائع کردہ مجلس علمی اہمیل۔ ۳۔ البدور البازغہ ص ۳۷۔
 حضرت مولانا عبید اللہ سندھی، شاہ ولی اللہ صاحب کی عبارت نقل کرنے کے بعد تحریر فرماتے ہیں ہم
 (بقیہ بر صفحہ آئندہ)

عارضی حکومت کی آزاد فوج کا کردار

ہم پہلے لکھ چکے ہیں کہ رُوحِ جہاد دوسروں کو فنا کرنا نہیں بلکہ ایک مجاہد کے حق میں جہاد کی رُوح یہ ہے کہ وہ خود اپنی امانیت کو فنا کر دے۔ حق اور اعدا کلمتہ الحق کے مقابلہ میں وہ اپنی تمام تمنائیں، تمام آرزوئیں، تمام جذبات اور جملہ مفادات ختم کر چکا ہو۔ وہ ایک آلہ کی حیثیت میں ہو، تقاضا حق محرک ہو اور یہ اُس کے اشاروں پر رقصِ سہل کر رہا ہو۔

ایک مجاہد کی سب سے بڑی آرزو یہ ہوتی ہے کہ جس حق و صداقت کے لئے وہ اٹھتا ہے، سب کچھ یہاں تک کہ جانِ عزیز کو بھی اُس پر قربان کر دے۔

یہ جذبہِ فدائیت دل کی گہرائیوں سے اُچھل کر زبان پر آجاتا تھا جبکہ سید صاحب اکثر عالم شوق میں یہ اشعار پڑھا کرتے تھے :

اے آنکھ زنی دم از محبت از ہستیِ خویش تن بہ پرہیز
بر خمیند بہ تیغِ تیز بنشین یا از سر راہ دوست بر خمیز

(بقیہ حاشیہ صفحہ گذشتہ) آج کی زبان میں اس کا ترجمہ کرتے ہیں :

ایک حقیقی امام کا جو ڈکٹیٹر بن سکے پیدا ہونا آسان نہیں۔ اس کے نطنے پر حاکم بنانے کے لئے ان تین صورتوں میں سے کسی ایک پر عمل کرنا پڑیگا۔ ۱: ایک بورڈ بنا دیا جائے۔ ۲: اگر محدود سلاطین ہو تو اس کا ہر ایک حصہ اپنے تسلیم کردہ قانون پر اپنے تسلیم کردہ رئیس کی اطاعت میں قومی قانون کی پابندی کو لگائے یعنی سلاطین کو حکومت بنانے کی ضرورت ہی نہیں ہوگی۔ ان میں اس قسم کے اختلاف پیدا ہی نہیں ہوتے جو امام بنانے کیلئے مجبور کر دیں۔ ۳: یا عقل مندوں یا عوام کے مقبول لوگوں کا اجتماع ہوگا یعنی پارلیمنٹ بن جائے گی (شاہ ولی اللہ کی سیاسی تحریک ص ۱۵۱ و ۱۵۲)

(حاشیہ صفحہ ۱۵۱) سید صاحب اسی مفہوم کو اپنے ایک مکتوب میں ان الفاظ میں ادا فرماتے ہیں: "بندہ کہ در مقابلہ اعدا مولائے خود غیرت و حمیت نے دار و فی الحقیقت بندہ نیست و محبتیکہ (بقیہ بر صفحہ آئندہ)

ان مجاہدین پاک طینت میں یہ رُوح کس طرح کار فرما تھی۔ اس کے موازنہ کیلئے چند واقعات ملاحظہ فرمائیے۔

○ "اکوڑہ" پر شیخون کے لئے مجاہدین کی فہرست تیار کی جا رہی تھی۔ عبدالمجید خاں آفریدی ساکن جہان آباد ضلع رائے بریلی اس لئے فہرست میں شامل نہیں کئے گئے کہ بخار میں مبتلا تھے۔ عبدالمجید خاں صاحب کو خبر ملی تو بے تاب ہو کر سید صاحب کی خدمت میں حاضر ہوئے اور گریہ و زاری کے ساتھ عرض کرنے لگے۔ حضرت! میں ایسا بیجا تو نہیں ہوں کہ چل نہ سکوں۔ یہ اللہ کے نام پر پہلا معرکہ ہے۔ کیا میں سبقت کی فضیلت سے محروم رہ جاؤں گا؟ سید صاحب نے جذبہ ایشاء کی یہ بے تابی دیکھی تو فہرست میں نام شامل کر دیا۔ اور فرمایا۔ اللہ تعالیٰ ہیبت میں برکت دے۔ پھر ایسا اتفاق ہوا کہ اسی شیخون میں یہ شہید بھی ہو گئے لیکن اس طرح کہ چوہہ سپاہیوں کو ختم کرنے کے بعد ان کی تلوار ٹوٹ گئی۔ نرغہ میں گھر کر زخموں سے چور ہوئے اور جام شہادت سے شوق و ذوق کی تشنہ لہی کو سیراب کیا۔

جنگ پنچنار کے موقع پر حملہ کی تیاریاں ہو رہی ہیں۔ بقول راوی :
تمام بھائی کمال تپاک اور اشتیاق سے ایک دوسرے سے گلے مل مل کر
خطائیں معاف کر رہے ہیں۔ دنیاوی تعلقات کا ہر ایک نقش ان کے
صفحاتِ دل سے مٹ چکا ہے۔ ایک دوسرے کو وصیت کر رہے ہیں، مگر
یہ نہیں کہ ہمارے اہل و عیال کا خیال رکھنا یا جائدادوں کو سنبھالنا یا
رشتہ داروں کو سلام پہنچانا یا یادگاریں قائم کرنا۔ حاشا! حاشا!
یہ پاک باز رضائے مولا میں کچھ اس طرح گم ہیں کہ گویا اس دنیا کے ساتھ

(بقیہ حاشیہ صفحہ گذشتہ) جان و مال و عزت و آبروئے خود را در تحصیل رضا محبوب نمود نگاه دارونی
التحقیق محبوب نے۔ (مجموعہ مکاتیب شاہ اسماعیل صاحب سلمیٰ نسخہ ۱۹۱۹ ج ۱۰) حاشیہ ۲۲۸ سید احمد شہید۔

حاشیہ صفحہ ۲۵۱ و ۲۵۲ سید احمد شہید

۱. کا کوئی رشتہ بھی باقی نہیں رہا۔ سب کی زبانوں پر صرف ایک وصیت اور صرف ایک پیام ہے۔ اور یہ کہ بھائیو ہم شہید ہو جائیں یا زخموں سے چور ہو کر گر پڑیں، ہمیں اللہ باسنہالنے سے بے پروا ہو کر فرصت و مہلت کے ہر ایک لمحہ کو صرف آگ بڑھنے میں صرف کرو۔ کامیابی کی یہی ایک صورت ہے۔

دیوبند کے مجاہدین میں شیخ بلند نجات اور ان کے بھائی محمد علی صاحب بھی تھے۔ ایک معرکہ میں بھائی شہید ہو گئے۔ شیخ بلند نجات صاحب کو بھائی کی شہادت کی خبر ملی تو فرمایا۔ الحمد للہ جو مراد لے کر آئے تھے وہ پوری ہو گئی۔ ہم سب کو اللہ تعالیٰ شہادت نصیب کرے۔

اسی طرح ایک صاحب کا تذکرہ ہے کہ زخمی ہو کر گرے تو بے اختیار زبان سے نکلا
فزت بوب الكعبة۔ رب كعبه کی قسم میں کامیاب ہو گیا۔

صبر و استقامت | جنگ شدید و میں شکست کے بعد منتشر شدہ غازی مقام چنگلی میں جہاں سید صاحب کو بے ہوشی کی حالت میں پہنچا دیا گیا تھا، جمع ہوئے تو آب و ہوا کی ناموافقیت کے باعث اکثر مجاہد بیمار پڑ گئے اور روزانہ ایک ایک دو دو وفات پانے لگے۔ دوسری طرف معاش کی تنگی انتہا کو پہنچ گئی۔ سینکڑوں میں صرف چھ سات تندرست تھے۔ وہ رات دن تیمارداری میں مصروف۔

سید رستم علی جل گانوی، اکوڑے میں زخمی ہوئے۔ دو ڈھائی مہینے نوشہرے میں صاحب فراش رہے۔ چنگلی پہنچنے پر ان کی صحت پوری طرح بحال نہیں ہوئی تھی، کہ تنہا چالیس بیماروں کا بوجھ اٹھالیا اور اس خوبی سے خدمت کی کہ کسی کو بھی ذرا سی تکلیف نہ ہونے دی۔

اس پر عسرت کا یہ عالم کہ ہر شخص کو روزانہ صرف مٹھی بھر جوار ملتی تھی۔ تندرست

۱۱ سید احمد شہید ۱۱۔ ۱۱ ایضاً ۱۱

غازی اُسے پیس کر روٹیاں پکاتے اور بیماروں کے لئے پانی میں اُبال کر آتش بنا دیتے۔
لیکن عسرت اسی پر ختم نہیں ہوئی۔ جلد ہی وہ وقت آگیا کہ مٹھی بھر جوار بھی میسر نہ آسکی
تو یہ لوگ باہر جنگل میں نکل جاتے اور ایسی جڑی بوٹیاں یا ایسے پتے تلاش کرتے، جو کھانے
میں بدمزہ نہ ہوں اور پانی میں جوش دینے سے گل جائیں۔ انہی چیزوں کو بڑی بڑی ٹاپوں
میں اُباتے اور نمک ڈال کر خود بھی کھاتے اور بیماروں کو بھی کھلا دیتے۔ اسی طرح ایک
بوٹی تھی جس کو پیس کر پانی میں پکاتے اور نمک ڈال کر مریضوں کو پلا دیتے۔

ان سختیوں اور مصیبتوں کے باوجود خوبی یہ تھی کہ راضی برضا تھے اور قدم جاوہ
استقلال پر اسی طرح محکم و استوار تھے کہ گویا پہاڑ کی چٹانیں ہیں جن میں جنبش کا امکان نہیں۔
بہ درود و صاف تراحم نیست دم در کش
کہ آنکہ ساقی ماریخت عین الطاف است

اس حالت میں جن کی وفات ہوئی، اُن کے کفن کے لئے کپڑا میسر نہیں تھا۔ اگر
اُن کے پاس چادریں ہوتیں تو انہیں کا کفن بنا دیا جاتا۔ ورنہ جاجم کے ٹکڑے کاٹ کاٹ
کر اس کام میں لاتے۔

امانت و دیانت اور جماعتی خیر خواہی کی سبق آموز مثالیں ملاحظہ فرمائیے۔
اسی شیخون کا واقعہ ہے کہ سکھ پہرے دار نے بکیر کی آواز سننے ہی بندوق سر کی گولی
مولانا باقر علی صاحب عظیم آبادی کے لگی۔ زخم کاری تھا۔ وہ بیٹھ گئے اور بولے :
بھائیو! میرا کام تمام ہوا۔ یہ ہتھیار لو۔ یہ اللہ کا مال ہے۔ — ان
انفاظ کے ساتھ ہی اُن کی رُوح پرواز کر گئی۔

عارضی حکومت کے جو محصولات مقرر کئے گئے تھے۔ اول تو اُن کی مقدار یہ تھی کہ
پیداوار اگر ہو تو اُس کا دسواں حصہ سرکاری محصول دیا جائے جس کو "عشر" کہا جاتا
ہے۔ پھر اُس کی تحصیل کرنے والوں کا کردار یہ تھا کہ :

۱۔ سید احمد شہید ضلع و ضلع۔ ۲۔ ایضاً ضلع۔ ۳۔ ضلع ۳۵۵ ج ۱۔

"رسالدار عبدالمجید خاں کا دستور یہ تھا کہ دورے پر نکلتے تو سرآبادی سے نصف میل پر ٹھہر جاتے اور گاؤں کے سرداروں کو باہر ہی بلا کر حالات پوچھ لیتے۔ سواروں کو بستی میں جانے یا کوئی چیز مانگنے کی سخت ممانعت تھی۔ ایک مرتبہ ایک سوار نے موضع ڈاگئی میں کسی سے چھاچھ مانگ لی۔ عبدالمجید خاں سخت ناراض ہوئے۔ گاؤں والوں نے کہا۔ یہ معمولی بات ہے لیکن رسالدار نے اس سوار سے صاف صاف کہہ دیا کہ ہمارے ساتھ رہنا ہے تو ضابطہ کی پابندی کیجئے۔ ورنہ امیر المومنین کے پاس چلے جائیے۔"

ایک مرتبہ دو سواروں نے کسی سے شکر مانگی۔ اُس نے جواب دیا کہ شکر تو نہیں گڑ موجود ہے۔ سوار غصہ میں آگئے۔ رسالدار کو اس واقعہ کا علم ہوا تو دونوں سواروں کے بیس بیس تازیانے لگوائے۔

دفتر کے محرر بھی مجاہدین کا نمونہ تھے۔ اُن میں کوئی امتیاز نہیں تھا۔ میدان جنگ میں عام سپاہیوں کی طرح کام کرتے تھے۔ قلمدان چھری کی طرح کمر میں لٹکائیت جب کینے کی ضرورت ہوتی، بے توقف لکھنے لگتے۔

سردار پائندہ خاں کا منشی محمد غوث سردار کو چھوڑ کر سید صاحب کے پاس آگیا تھا وہ منشی خانہ کے سامان کی سادگی دیکھ کر حیران رہ گیا۔ سید جعفری صاحب نقوی کے پاس بڑا قلمدان اور ایک پرانی قینچی تھی۔ منشی محمد غوث نے کہا کہ میں آپ کو نیا چاقو اور نیا قلمدان لا دوں۔ سید جعفر علی نقوی نے فرمایا۔ مجھے آپ کے چاقو کی ضرورت نہیں۔ آپ دین کی خدمت کیجئے، مجھے اس سے مسرت ہوگی۔ مجھے دنیا دار حکومتوں کے کارکنوں کی طرح نہ سمجھئے۔ یہاں جا رو بکش اور افسر یکساں ہے۔ اخلاص کامل کی ضرورت ہے۔ جب اس قلمدان اور اس پرانی قینچی سے کام چل رہا ہے اور دوسروں کا چاقو لے کر قلم بھی بتایا جاسکتا ہے تو مجھے کسی چیز کی کیا ضرورت ہے۔

۱۔ جماعت المجاہدین ص ۴۲۔ ۲۔ منظورہ بحوالہ سید احمد شہید ص ۴۲

فوجیں جب مارچ کرتی تھیں تو راستہ کے آس پاس کے کھیتوں کا تباہ کر دینا عام بات تھی۔ دیہات سے جو چاہتے لوٹ لیا کرتے تھے۔ مگر سید صاحب کے لشکر نے پشاور پر حملہ کے وقت لائبرارستان لے کیا۔ تو احتیاط کا یہ عالم تھا کہ لوگ پکار اٹھے:

ایں عجب لشکرست باوجود آنکھ شش ہفت ہزار سوار و پیادہ نزول
کردہ اندامابر کے نطلے نمودار۔

یہ عجیب لشکر ہے کہ اگرچہ چھ سات ہزار سوار و پیادے اترے ہوتے ہیں
مگر کسی پر ظلم نہیں۔

ایسے موقع پر جہلی سگہ بنانے میں تو کوئی خرابی ہی نہیں سمجھی جاتی۔ اگر کیمیا کے کسی نسخہ سے تانبا سونا بنا کر بیچا جائے تو اُس کو بھی ایک قسم کا دستِ غیب سمجھا جائے گا لیکن سید صاحب کی راست بازی اور دیانت کی یہ کیفیت تھی کہ ایک صاحب عبدالغفار خاں پشاور ہی کو سگہ بنانے میں کمال حاصل تھا۔ اُس نے بار بار اجازت چاہی۔ آپ نے ہر دفعہ منع کر دیا۔ جب اصرار زیادہ کیا تو سید صاحب نے صاف فرما دیا۔ ہمارے ساتھ رہنا ہے تو قلب سازی چھوڑ دو، ورنہ سکموں کے علاقہ میں چلے جاؤ۔

ہمدردی | جب سگہ کے لوگوں نے غداری کی اور جہاں جو مجاہد تھا، اس کو شہید کرنا شروع کیا۔ تو حافظ عبدالعلی صاحب اور مولوی محمد رمضان صاحب شیوہ میں تھے۔ سید امیر علی صاحب بیت المال کا روپیہ لے کر پہنچتا رہے گئے۔ حافظ عبدالعلی صاحب نے اس کو گاؤں سے باہر پہنچا دیا لیکن خود یہ کہہ کر لوٹ آئے کہ میں اس نازک وقت میں اپنے ساتھیوں کو چھوڑ کر نہیں جاسکتا۔

مولوی محمد رمضان صاحب کو شیوہ کے رئیس اپنے یہاں لے جانا چاہتے تھے۔ لیکن انہوں نے بھی اپنے ساتھیوں سے علیحدگی گوارا نہیں کی، اور اُن کے ساتھ شہید ہوئے۔
میں ہی میں جن مجاہدوں کو قاتلانہ حملہ کا ہدف بنا پڑا، اُن میں بنیر کا ایک نوجوان

سید احمد شہید ۸۸۔ ۸۹ جماعت مجاہدین ۸۹

بھی تھا۔ بلوائی بار بار اُسے آوازیں دیتے تھے کہ تم ہماری قوم ہو۔ ہندوستانیوں سے الگ ہو کر ہمارے پاس چلے آؤ۔ اُس نے ہر مرتبہ یہی جواب دیا کہ مجاہدین کے ساتھ شہید ہو جانا ہزار درجہ بہتر ہے، تمہارے ساتھ جینا منظور نہیں۔

ایشار | پہلے سید صاحب کی ہدایت ملاحظہ فرمائیے :

”مسلمانوں کو چاہیے کہ لذیذ کھانوں، شیرینی یا قسم قسم کے لذیذ میووں وغیرہ کے سلسلہ میں جن کی خواہش ہر شخص کو ہوتی ہے دوسروں کو اپنے اوپر مقدم رکھے اور خود پیچھے رہے۔ اس کے لئے جائز نہیں کہ خطوطِ نفسانی میں دوسروں سے زیادہ حصہ لے جائے۔ بلکہ ایسے معاملات میں اپنے لئے کمی پسند کرنی چاہیے۔ جب محنت و مشقت یا تکلیف کا موقع پیش آئے تو اپنے کو دوسروں سے آگے رکھے اور اُن پر تکلیف و بلا کا انا پسند نہ کرے۔“

سید صاحب کی پوری زندگی اسی اصول پر عمل کرتے ہوئے گزری تھی۔ بچپن میں کام کا بڑا شوق تھا۔ صبح ہر ایک کے یہاں ہو آنے کہ کوئی کام ہو تو کر دیں۔ جب تلاشِ روزگار میں گھر سے لکھنؤ جانے کے لئے نکلے تو ساتھیوں کے سامان کا بوجھ سمیٹ کر ایک گھڑ بنا اور سر پر رکھ لیا۔ قیام لکھنؤ کے زمانے میں اپنا کھانا ساتھیوں کو کھلاتے تھے پھر نچ جاتا تو نوش فرمائیے۔ نواب امیر علی خاں کے لشکر میں رہے تو ساتھیوں کے کپڑے خود دھو کر لاتے۔ کوچ کرنے یا قیام کے موقع پر گھٹیا سے گھٹیا کام سید صاحب خود اپنے ذمے لیتے۔ مولانا شاہ اسمعیل صاحب کو سید صاحب نے ایک گھوڑا دے دیا تھا مگر شاہ اسمعیل صاحب نے اُس پر سواری کبھی گوارا نہیں کی۔ سفر میں وہ گھوڑا ساتھ جاتا تھا لیکن شاہ صاحب اس پر سوار

۱۔ مسلمان رائے باید کہ در مقامِ خواہشِ نفسانی و شہواتِ آن مثل طعامِ لذیذ و شیرینی و انواعِ فواکہ و دیگران را بر نفسِ خود تقدیم دہد و خود از انہا مؤثر شود و رواند کہ زیادہ ازاں بہ خطوطِ نفسانی محظوظ کرد و بلکہ دریں امر کمی بر جانبِ خویش پسند نماید و در مقامِ روئے توبہ و توبہ نے افس خود را بردیگران مقدم سازد و آمدنِ بلاد و تکلیف بر آئنا نہ پسندد (منظورہ ص ۱۵۶ بحوالہ جماعت مجاہدین ص ۱۶)۔

کسی دوسرے کو کرا دیتے اور خود پا پیادہ چلتے تھے۔

عفو و درگزر، برائی کے بدلہ میں بھلائی | جنگِ سیدو کے نہایت نازک موقع پر سید صاحب کو زہر دینے کا واقعہ مذہبی، سیاسی، اخلاقی اور قانونی غرض ہر لحاظ سے بے حد شرمناک اور نہایت سنگین ہے۔ زہر دینے والوں کو جو بھی سزا دی جاتی، بجاتی۔ لیکن سید صاحب کا عفو و انماض اور آپ کی شانِ درگزر ان سب سے بالاتری۔ چنانچہ نذر محمد اور ولی محمد جو یار محمد خاں کے خاندان تھے اور وہی کھانا لانے پر مامور تھے۔ جب ایک موقع پر مجاہدین نے ان کو گرفتار کر کے سزا دینی چاہی تو چونکہ اس کا تعلق سید صاحب کی ذات سے تھا آپ نے حکماً رہا کر دیا۔ وہ وطن جا رہے تھے۔ راستہ میں پٹھانوں نے دوبارہ گرفتار کر لیا اور ہاتھ پاؤں باندھ کر ایک چھوٹیڑے میں ڈال دیا کہ ان کا سروار آجائے تو ان کا سر قلم کر کے دل ٹھنڈا کریں۔

اتفاق سے سید صاحب کا گزر اس طرف سے ہوا تو سید صاحب کو بھی خبر کر دی کہ جنہوں نے آپ کو زہر دیا تھا۔ ہم نے انہیں پکڑ لیا ہے اور اپنے خان کو بلایا ہے تاکہ انہیں سزا دے۔ اسی اشارہ میں یہ خاں صاحب بھی پہنچ گئے اور سید صاحب سے اصرار کیا کہ آپ تشریف لے جائیں، ہم ان کو سمجھیں گے۔ سید صاحب جو پہلے حکماً رہا کر چکے تھے، اب جب حکم کا موقع نہیں تھا تو خوشامد کر کے ان کو خان کے پنجے سے چھڑایا اور جب رات ہو گئی تو اندھیرے میں ان کو باہر پہنچوا دیا۔

جب امیر اور شیخ کا کہ دار یہ ہو کہ اپنے قاتلوں کو نہ صرف معاف کرے بلکہ گرفتار کئے والوں کی خوشامد کر کے چھڑائے تو پھر ماتحتوں اور پیروکاروں میں یہ جذبہ کیوں نہیں کار فرما ہوگا۔ چنانچہ کبھی کبھی بشری تقاضا ابھرتا اور کسی بات پر دو مجاہدوں میں تنازعہ ہو جاتا مگر خاتمہ اس طرح ہوتا کہ مظلوم ظالم کو بھائی کہہ کر معاف کر دیتا۔ ظالم خود پانی پانی ہو جاتا۔ ادفع بالتی ہی احسن کا تقاضا یہی ہے جس کا نتیجہ یہ ہوتا ہے۔

فاذا الذی بینک و بینہ عداوۃ کا نہ ولی حمیم۔

یعنی تعلیم یہ ہے کہ برائی کے جواب کے لئے سوچ سمجھ سے کام لے کر وہ طریقہ اختیار کرو جس سے نہ صرف یہ کہ آپ کا مظلومانہ غصہ فرو ہو بلکہ ظالم آپ کا جان نثار دوست بن جائے۔

مولانا سافظ عبدالوہاب صاحب کمزور آدمی تھے۔ ان کو تقسیم رسد کا کام سپرد تھا۔ وہ قرآن شریف پڑھتے رہتے اور جو رسد لینے کے لئے آتا، اس کو رسد دے دیتے، اور بہت سوں کا ہجوم ہوتا تو نمبر وار پہلے کو پہلے دے دیتے، بعد کے آنے والے کو بعد میں اس میں کوئی امتیاز قطعاً روانہ رکھتے۔ ایک نوار مولوی امام علی عظیم آبادی رسد لینے گئے تو ان کا نمبر بعد میں آنے والا تھا۔ انہوں نے پہلے لینا چاہا۔ مولانا عبدالوہاب صاحب نے فرمایا کہ باری آنے دو تب رسد دوں گا۔ مولوی امام علی تندرست و توانا تھے۔ مولوی عبدالوہاب ضعیف و نحیف۔ امام علی صاحب نے مولانا عبدالوہاب صاحب کو دھکا دیا۔ وہ آٹے پر گر پڑے۔ چند قندھاری اس جگہ کھڑے یہ ماجرا دیکھ رہے تھے۔ وہ مولوی امام علی صاحب کی طرف بڑھنے لگے تو مولانا عبدالوہاب صاحب نے روک دیا کہ امام علی میرا بھائی ہے۔ دھکا دیا تو مجھے دیا، آپ صاحبان جوش میں کیوں آگئے۔

شہرہ شاہہ یہ خبر سید صاحب تک پہنچی۔ آپ نے مولانا عبدالوہاب صاحب کو بلا کر پوچھا۔ مولانا نے فرمایا، امام علی نیک آدمی ہیں، اتفاقاً غصہ آ گیا تھا۔ میں نے معاف کر دیا۔ قصہ ختم ہو گیا۔ یہ جواب جب امام علی صاحب نے سنا تو ندامت سے پانی پانی ہو بیگئے۔ خود سید صاحب کی خدمت میں حاضر ہو کر اپنی زیادتی کا اقبال کیا اور درخواست کی کہ مولانا عبدالوہاب صاحب سے میرا قصور معاف کر دیجئے۔ وان تعفوا و تصفحوا ہونحوہکم۔ ولہن صبر و غفر ان ذلک لمن عزم الامور۔

اس طرح ایک عجیب و غریب واقعہ عنایت اللہ صاحب اور ایک سائیس گلے جو اصل باشتہ غازی پور کا تھا مگر لاہوری کہلاتا تھا۔ قاضی مدنی صاحب بنگالی کے یہاں ملازم تھا شکل و صورت اچھی نہ تھی مگر اخلاق بہت بلند عنایت اللہ صاحب،

سید صاحب کے خاص محافظین میں تھے۔ چار پائی کے قریب اکثر انہی کا پہرہ رہتا تھا۔ ایک طشت کے بلا اجازت لے جانے پر عنایت اللہ صاحب اور اس لاہوری سائیس میں جھگڑا ہو گیا۔ عنایت اللہ صاحب نے لاہوری کے دو گھونٹے مار دیئے۔

لاہوری صاحب نے اس کی شکایت کی۔ یہاں تک کہ معاملہ قاضی صاحب کی عدالت تک پہنچا۔ قاضی صاحب نے مشورہ دیا کہ صلح کر کے معاملہ ختم کر دیں مگر لاہوری صاحب نے فیصلہ کا مطالبہ کیا۔ قاضی صاحب نے فیصلہ کیا کہ قانون شریعت کی رو سے فیصلہ یہ ہے کہ آپ بھی ان کے اتنے ہی گھونٹے مار دیں۔

لاہوری صاحب اُٹھے اور فرمایا :

”جو بھائی حاضر ہیں گواہ رہیں۔ قاضی صاحب نے ہمارا عوض دلا دیا۔

لیکن ہم نے اسے رضا رانی کے لئے چھوڑ دیا۔“

یہ الفاظ کہتے ہوئے آگے بڑھ کر گھونٹے مارنے کے بجائے عنایت اللہ صاحب کو گلے لگا لیا۔ ایک مرتبہ امیر المومنین سید احمد رضا صاحب کھانا کھانے بیٹھے، تو گوشت میں جلے ہوئے کی بو آ رہی تھی۔ کیونکہ ہنڈیا میں داغ لگ گیا تھا۔ اتفاق سے سید صاحب کو ناگوار گذرا۔ یہاں تک کہ ہنڈیا پکانے والے عبداللہ کے لئے مردود کا لفظ زبان سے نکل گیا کہ اس مردود نے خبر نہ لی۔ ہنڈیا جل گئی اور گوشت کھانے کے قابل نہ رہا۔

چند ساتھی جو حاضر مجلس تھے، اس وقت تو خاموش رہے مگر تھوڑی دیر بعد آپس میں گفتگو کرنے لگے کہ سید صاحب کی زبان سے یہ لفظ نکلا، مناسب نہیں۔ سید صاحب سے عرض کرنا چاہیے۔ چنانچہ میاں نجی نظام الدین چشتی، قاضی علار الدین، مولوی وارث علی، مولوی امام الدین، حافظ صابر وغیرہ نے سید صاحب کو توجہ دلائی۔ سید صاحب فوراً متاثر ہوئے۔

عبداللہ صاحب کو بلایا اور پاس بٹھا کہ ان سے معافی مانگی۔
حقیقت پاکبازی | ذیل کا واقعہ ملاحظہ فرمائیے اور اپنے زمانہ کے فوجی سپاہیوں کے کٹر کامرازہ لیجئے۔

ملا انوند زادہ کا بیان ہے کہ گاؤں کی عورتیں آپس میں باتیں کر رہی تھیں

کہ سید صاحب کے ساتھی خواہشاتِ نفس سے محروم ہیں یا اولیاء ہیں۔

پن چکیوں پر اٹا پسوانے آتے ہیں، وہاں عورتیں بھی ہوتی ہیں لیکن کیا مجال کہ آج تک کسی غازی کی نگاہ عورت کی طرف اٹھی ہو۔

وقائع احمدی میں ان مجاہدین کی جوشان بیان کی گئی ہے، اس کا خلاصہ یہ ہے :
 ”تکبر، غرور یا اپنی بڑائی کا مرض گویا ختم ہو گیا تھا۔ تعاونِ باہمی یہاں تک تھا کہ ہر ایک دوسرے کا کام کرنے میں سبقت کی کوشش کرتا۔ آٹا پیسے، لکڑیاں کاٹنے اور پیرنے، گھاس چھیلنے، جاروب کشی اور گھوروں کی مالش لے کر کپڑے سینے اور کپڑے دھونے تک کے تمام کام باہمی تعاون سے خود قافلہ کے سپاہی ہی انجام دیتے تھے۔ بڑا اور چھوٹا یکساں تھا بلکہ سب سے بڑا آدمی سب سے چھوٹا کام کرنے میں سب سے زیادہ سبقت کرتا تھا۔

نماز پڑھنے کے لئے جو جگہ تجویز کی گئی تھی وہاں کنکریاں بہت تھیں۔ سید صاحب نے کچھ ساتھیوں کو ساتھ لیا۔ گھاس چھیل کر لانے اور اس میں پز پچھا کر اس کو نرم اور ہموار کر دیا۔ خمیوں میں دھوپ کی تمازت کی شکایت محسوس کی تو سید صاحب نے خود ہی چند ساتھیوں کے ساتھ گھاس لاکر خمیوں پر پھیلا دی جس سے تمازت کم ہو گئی۔

فحش گوئی، بدکلامی، حسد، بغض وغیرہ طبیعتوں سے محو ہو گیا تھا۔ سپاہیانہ زندگی کے ساتھ یادِ خدا کا سلسلہ برابر جاری رہتا۔ دن کو مجاہد و شہسوار اور رات کو زابدِ شب بیدار۔ معلوم ہوتا تھا کہ فرشتے زمین پر اتر آئے ہیں، یا مسلمانوں کا دورِ اولِ لوٹ آیا ہے۔

یہ ایک حقیقت ہے کہ اخلاقی اور روحانی تربیت کے ایک ہی ماحول میں دس بارہ سال مسلسل رہنے کے بعد قافلہ کا ہر ایک فرد اعلیٰ اخلاق اور پاکیزہ کردار کی ایک مثال بن گیا تھا۔ نواب وزیر الدولہ نے لکھا ہے :

”برحمت حضرت جہاں پناہ جل ذکرہ ان سپاہِ تقویٰ دستگاہِ اخلاص

۱۷ سید احمد شہید مہلک ج ۲۔ ۱۷ سیرت سید احمد شہید طبع اول ۱۷۱۷ء و ۱۷۱۸ء

فی العمل بان مرتبہ بود کہ اگر مجاہد للہی یک یک سپاہی ازاں لشکر ظفر انتباہی
بقلم آید دفتر سے باید غیر متناسبی کہ قلمش بانجام رسد۔

(خدا کی رحمت سے اس تقویٰ شعار لشکر کا اخلاص اس مرتبے پر پہنچا ہوا تھا
کہ اگر ایک ایک سپاہی کے اخلاص اور للہیت کی تعریف کی جائے تو انہیں
پورا کرنے کے لئے لامتناہی دفتر درکار ہیں)۔

ان کے بچے کچے افراد سرحد سے واپس ہو کر جہاں پہنچے۔ وہاں کی سوسائٹی میں انقلاب
پیدا کر دیا۔ ان کے تذکرے پڑانے لوگوں کی زبان پر آج تک ہیں۔ انہیں پاکیزہ اخلاق کے
اثرات تھے کہ باوجودیکہ انگریزی پروپیگنڈے کی پوری مشنری ان کو بدنام کرنے میں مصروف
رہی۔ مگر جب تقریباً تیس سال بعد ۱۸۵۵ء کا جہادِ حریت برپا ہوا تو ان کے ماننے والوں
کے وہی دم خم تھے۔

وہابیوں کی تحریک جو ایشیا و قربانی، حُسن انتظام اور رازداری کی بے نظیر مثال ہے
جس نے ۱۸۵۵ء سے تقریباً ۱۸۵۷ء تک برطانیہ عظمیٰ کے اربابِ اقتدار کو سرسیمہ بنائے رکھا۔
اسی تقویٰ شعار لشکر کے چند بچے ہوئے سپاہیوں اور سید صاحب کے آسمان تربیت کے چند
ٹوٹے ہوئے تاروں کی گردش مستان تھی جس کی تفصیل انشا اللہ دوسری جلد میں پیش کی جائے گی۔

عارضی حکومت کے مخالفین اور وجوہات مخالفت

سید صاحب کا اصل مقابلہ سامراج سے تھا۔ چنانچہ سامراجی طاقتیں سید اُبھار کر
سامنے آگئیں۔ یہ تین حصوں میں بٹی ہوئی تھیں۔

① سکھ ② شاہ پرست مسلمان ③ انگریز

پہلی دو طاقتوں کا مقابلہ سید صاحب نے کامیابی کے ساتھ کیا۔ مگر تیسری طاقت
اگر کھلے میدان میں لڑتی تو وہ بھی مغلوب ہو جاتی۔ لیکن اُس نے ایسا حربہ استعمال کیا کہ اس کا

۱۷۰ ویا جلد دوم ص ۵۹ بحوالہ جماعت مجاہدین مد

جواب سید صاحب کے پاس شکست اور شہادت کے سوا کچھ نہیں تھا۔ یہ ایک نفرت انگیز پروپیگنڈے کا حربہ تھا جس نے انہیں پٹھانوں کو سید صاحب کا دشمن بنا دیا جن کے سہارے اس علاقے میں یہ عارضی حکومت کامیاب ہو سکتی تھی۔ اب کسی قدر تفصیل ملاحظہ فرمائیے۔

سنگھ کیا ہی اچھا ہوتا کہ سنگھ انگریز کو پہچان لیتے تو وہ سید صاحب سے تعاون کرنے کی اپنی حکمت کو لازوال بنا لیتے اور یہ روزِ بد نہ دیکھنا پڑتا کہ سید صاحب کو ختم کرنے کے بعد اس پورے علاقے میں اپنی حکومت بھی کھو بیٹھے۔ مگر بد قسمتی یہ تھی۔

① مہاراجہ رنجیت سنگھ کی تمام فاتحانہ اولوالعزمیاں انگریزوں سے ہٹ کر پٹھانوں کے مقابلہ میں مرکوز ہو گئی تھیں۔ چنانچہ صرف تین سال گزرے کہ ۱۸۱۹ء میں مہاراجہ رنجیت سنگھ نے پشاور فتح کر کے یار محمد خاں کو اپنی طرف سے باجگذار حاکم مقرر کر دیا تھا۔ یوسف زئی کا علاقہ جہاں سید صاحب نے حکومت قائم کی تھی، اگرچہ آزاد تھا مگر پشاور فتح کرنے کے بعد مہاراجہ کی نظر اسی علاقہ پر جمی ہوئی تھی۔

② ایک نظریاتی تصادم سید صاحب کے ساتھیوں اور مہاراجہ رنجیت سنگھ میں اُس وقت سے تھا جب مہاراجہ جسونت راؤ ہلکر اور امیر علی خاں انگریزوں سے لڑتے ہوئے مہاراجہ رنجیت سنگھ اور سکھ سرداروں سے امداد حاصل کرنے امر سرینچے اور نہ صرف یہ کہ ناکام واپس ہوتے تھے بلکہ اگر لیبل گرن کی روایت صحیح ہے تو مہاراجہ رنجیت سنگھ نے انگریزوں سے یہ معاہدہ بھی کر لیا تھا کہ ہلکر کو امرتسر سے تیس کوس پرے ہٹادیں گے اور آئندہ اس سے کوئی تعلق نہ رکھیں گے۔

③ سید صاحب کی نظر نہ صرف ہندوستان بلکہ یورپ کے مقابلہ میں بدست ایشیا کے اتحاد پر تھی، اور مہاراجہ رنجیت سنگھ وحدتِ ہند تو دیکھنا سکھوں کی تو حکومت

لے مہاراجہ رنجیت سنگھ از پروفیسر سیتارام کوبلی ایم اے، گورنمنٹ کالج لاہور، ص ۱۰۲۔ ۱۰۳۔ ایضاً ص ۹ تا ۱۰۔ سیاسی تاریخ ہند از میجر جنرل سر جان میلکم لائیڈ کارنوالس کا دورِ حکومت۔ ۱۰۳ تا ۱۰۶۔ راجگان پنجاب از لیبل گرن۔

کے نظریہ سے بھی دست بردار ہو کر رتیلج پار کے علاقہ پر (جس میں پٹیالہ، ناہرہ، جینڈ، کپورتھلہ، وغیرہ کی ریاستیں تھیں) انگریزی اقتدار تسلیم کر چکے تھے۔

④ اگر میجر باسو کا یہ الزام صحیح ہے کہ "انگریزوں نے سکھوں کو بڑھایا تاکہ وہ سندھیا کا مقابلہ کر سکیں، اسی لئے مہاراجہ رنجیت سنگھ انگریزوں سے ملے رہے اور ان کے شکر گزار رہے"۔ تو سید صاحب اور رنجیت سنگھ کے نظریہ میں وہی تصادم تھا جو مہاراجہ سندھیا اور انگریزوں کے نظریہ میں۔ اور غالباً یہی وجہ تھی کہ سید صاحب نے مہاراجہ دولت راؤ کو خاص طور پر تحریک کی طرف متوجہ کیا۔

۵۔ **مسلمان** بدقسمتی سے سید صاحب اور یار محمد خاں جیسے خوانین کے نظریات میں بھی تصادم تھا۔ سید صاحب ملوکیت کے دشمن، اور یار محمد خاں ان کے برعکس ایس بنا پر اگر یہ کہا جائے تو غلط نہ ہوگا کہ یار محمد خاں اختلاف مذہب کے باوجود سید صاحب کے مقابلہ میں مہاراجہ رنجیت سنگھ سے زیادہ قریب تھا۔

چنانچہ جنگ سیدو کے مقام پر جب مجاہدین کی طاقت نقطہ خروج پر تھی، اور سردارانِ پشاور، سردارانِ ستمہ کی فوجوں اور مجاہدین کو ملا کر ایک لاکھ کے قریب لشکر سید صاحب کے زیر قیادت تھا۔ خوانینِ پشاور نے اول سید صاحب کو نہ ہر لوایا اور جب سید صاحب کی بے ہوشی کے باوجود جنگ نہیں ٹلی اور میدانِ جنگ میں مجاہدین کا پلہ بھاری ہونے لگا تو سردارانِ پشاور اپنی فوج لے کر میدانِ جنگ سے علیحدہ ہو گئے۔ اب لڑائی کا تمام زور مہاجرین پر آ پڑا جس کا نتیجہ یہ تھا کہ ہزاروں مہاجرین شہید ہوئے اس کے بعد بقول مصنف سیرت سید احمد شہید :

اب مسلمانوں کا مستقل دو حریفوں سے مقابلہ تھا۔ ایک سکھ دو سر سردارانِ پشاور، خادمی خاں کے تیمور بھی اس کا اول کے معاملہ کے بعد سے بدل گئے

لہ خادمی خاں قلعہ ہند کا سردار تھا یہ پُرانا قلعہ دریا ابا سین کے پُر فضا کنارہ پر بادشاہی شان شوکت کی یادگار تھا۔ خادمی خاں پہلے اتنا معتقد ہوا کہ حضرت سید صاحب اور آپ کے تمام رفقاء کو قلعہ ہند میں لے گیا اور (بقیہ بر صفحہ آئندہ)

تھے اور انتقام کا موقع ڈھونڈتا تھا۔ اب یہ لوگ سید صاحب کی عمت کے لئے دشمن اور علانیہ حریف تھے۔

⑥ ان دو حریفوں کے علاوہ تیسرا حریف بھی تھا۔ سب سے زبردست مگر سب سے ہوشیار اور سیاسی ڈپلومیسیوں کا نہ صرف ماہر استاد بلکہ موجد۔ ان دو حریفوں کی توپ تفتنگ اور لاڈلشکنے وہ کام نہیں کیا جو اس کے ایک لفظ نے کیا تفصیل کیلئے آندرو ابواب ملاحظہ ہوں۔

صاحبان انگریز کارویہ | یہ قوم جس کی ہندوستانیوں نے یہاں تک عزت اور تمغیم کی کہ لفظ "صاحب" ان کے لئے مخصوص کر دیا۔ وہ اپنی ٹھنڈی طبیعت اور مغز بیدار سے ہمیشہ اس پالیسی پر کار بند رہی ہے کہ دشمن کو شکست دینے میں طاقت اور دولت کم سے کم خرچ کی جائے۔ اس کا اعلیٰ تدبیر ہمیشہ ایسی تدبیروں میں صرف ہوتا رہا جن سے اغراض پوری ہوں اور بذمائی قطعاً نہ ہو۔ ہندوستان جیسے وسیع ملک کی قوموں اور نسلوں میں اختلاف و تفرقہ فطری امر ہے۔ ایسے موقع پر مجبان وطن کی کوشش یہ ہوتی ہے کہ مختلف قوموں کے مزاج کو اس طرح اعتدال پر رکھا جائے کہ فرقہ واریت کا مرض ابھرنے نہ پائے لیکن انگریزوں کی کوشش یہ تھی کہ فرقہ واریت سے زیادہ سے زیادہ فائدہ اٹھایا جائے۔

(بقیہ حاشیہ صفحہ گذشتہ) اصرار کیا کہ وہیں قیام کریں لیکن جب ایک موقع پر سید صاحب کا فیصلہ اس کی مرضی کے خلاف ہوا تو سید صاحب کے درپے آزار ہو گیا۔ لگے یعنی موضع مان پری۔ یہاں مالکان اراضی اور کاشتکاروں کے دو گروہ تھے جن میں تقریباً ایک صدی سے جنگ چل رہی تھی۔ بارہا کشت و خون کی نوبت آچکی تھی اور بقول مصنف سوانح احمدی، فریقین کے تین چار ہزار آدمی قتل ہو چکے تھے۔ جب اس علاقہ میں سید صاحب کے احکام نافذ ہونے لگے تو یہ معاملہ بھی سید صاحب کی عدالت میں پیش ہوا تحقیق و تفتیش کے بعد سید صاحب نے مالکان اراضی کے دعوے کو جائز اور صحیح قرار دیا اور فریق ثانی سے جبراً تخلیہ کرا دیا۔ خادی خاں فریق ثانی کا حامی تھا۔ اس کو اس معاملہ میں زک اٹھانی پڑی اور جیسا کہ خود نما اغراض پرستوں کا قاعدہ ہوتا ہے اس کو نہ صرف عدالت سے بلکہ سید صاحب کے پورے نظام سے ہی نفرت ہو گئی۔

(حاشیہ صفحہ ہذا) لگے سوانح احمدی و سیرت سید احمد شہید تذکرہ قیام کلکتہ۔

بابر نے ہمایوں کو وصیت کی تھی۔ جس طرح انسان کے جسم میں چار عناصر مل جمل کر کام کر رہے ہیں اسی طرح ہندوستان کی مختلف مذاہب رعایا کو ملا جلا رکھو اور ان میں اتحاد و عمل پیدا کرو تاکہ جسم سلطنت مختلف امراض سے محفوظ و مامون رہے۔

اور انگریزی دور کے حکمرانوں کا نظریہ یہ تھا :

”ہندوستان میں ہماری حکومت کے ہر صیغہ کو خواہ وہ خارجی تعلقات سے واسطہ رکھتا ہو یا عدالتی اور حربی نظم و نسق سے، یہ اصول ہمیشہ مد نظر رکھنا چاہیے کہ تفرقہ ڈالو اور حکومت کرو۔“

اس تحریک کے بارہ میں انگریزوں کا جو رویہ رہا، وہ ڈپلومیسی اور شاطرانہ تدبیر کی بہترین مثال ہے۔

جب تک اس تحریک کا تعلق انگریزی مقبوضات سے صرف اتنا رہا کہ زنگروٹ بھرتی کئے جائیں اور سرمایہ فراہم کیا جائے، تو انگریزی حکومت کے ذمہ داروں نے اس کی طرف کوئی التفات نہ کیا بلکہ بعض انگریزوں نے اس کی حمایت کی۔ چنانچہ سید صاحب کے قافلہ کی دعوت کرنیوالوں میں جہاں مسلمانوں اور ہندوؤں کے نام ہیں وہاں ایک انگریز کا نام بھی ہے جس نے پورے قافلہ کے لئے کشتیوں پر کھانا پہنچایا تھا۔ جب حج کو جاتے ہوئے قافلہ قصبہ ڈلمو سے الہ آباد کی طرف گنگا کے راستہ سفر کر رہا تھا، کلکتہ میں مولانا محمد اسماعیل صاحب کے وعظ میں جہاں ہندو مسلمانوں کا اجتماع ہوتا تھا، صاحبان انگریز اور ان کی میم صاحبان بھی شریک ہوتی تھیں بلکہ منشی محمد جعفر صاحب تھامیسری مصنف سوانح احمدی کا بیان تو یہ ہے :

جہاد پر جانے سے قبل سید صاحب نے براہِ دور اندیشی شیخ غلام علی صاحب رئیس الہ آباد کی معرفت نواب لفٹننٹ گورنر بہار اضلاع شمالی و مغربی کو

لے یہ وصیت ڈاکٹر بال کرشن پرسپل رامراج کانڈ کو ساپورک قلمی مسودہ سے نقل کر کے اخبار خلافت بمبئی میں ۱۹ اگست ۱۹۲۶ء میں شائع ہوئی تھی۔ حکومت خود اختیاری ۱۹۲۵ء۔ ۳۰ سوانح احمدی ص ۱۹۱۔

بھی اس تیاری جہاد کی اطلاع دے دی تھی جس کے جواب میں صاحب
مدوح نے تحریر فرمایا کہ جب تک انگریزی عمل داری میں کسی فتنہ و فساد
کا اندیشہ نہ ہو، ہم ایسی تیاری کے مانع نہیں۔
ڈاکٹر ہنر اس سے بھی آگے یہاں تک فرماتے ہیں :

ایک انگریز تاجر نے جو شمال مغربی صوبہ میں تیل کی بہت بڑی تجارت کرتا
تھا، مجھے بتایا کہ اس کے بہت سے دین دار مسلمان ملازمین کا یہ عام قاعدہ
تھا کہ وہ اپنی تنخواہ کا معین حصہ "ستیانہ کیمپ" کے لئے علیحدہ کر دیا کرتے
تھے اور جو ان میں زیادہ جوشیلے اور بہادر تھے وہ کسی نہ کسی مدت کیلئے متعصب
امام کے ماتحت خدمات انجام دینے کیلئے پلے جاتے تھے جس طرح کبھی کسی اس کے
بند و ملازم اپنے باپ کی برسی منانے کے لئے ہر سال چھٹی کی درخواست
کرتے تھے اسی طرح اس کے مسلمان ملازم جو تیل کی تجارتی کوٹھی میں کام کرتے
تھے۔ ۱۸۳۱ء اور ۱۸۳۲ء کے درمیان اس عذر کی بنا پر ایک یا دو مہینے کی
چھٹی کی درخواست کرنے کے عادی تھے کہ انہیں اپنے مذہبی فریضہ کی ادائیگی
کے لئے ہلالی فوج میں بھرتی ہونا تھا۔

ہندوستان کے مشہور مسلمان رہنما سر سید احمد خاں صاحب مرحوم جن کا مشہور اور
نمایاں کارنامہ یہ ہے کہ آپ نے ان تلخیوں کو دور کیا جو مسلمانوں اور انگریزوں میں ابتدا سے
پہلی آرہی تھیں اور نہ صرف یہ کہ مسلمانوں کو وفادار ثابت کرنے کی کوشش کی۔ بلکہ مسلم
اکثریت کی باغیانہ ذہنیت کو وفادار بنا دیا۔ ایک مضمون میں تحریر فرماتے ہیں :
اس زمانہ میں علی العموم مسلمان لوگ عوام کو سکھوں پر جہاد کرنے کی ہدایت
کرتے تھے۔ ہزاروں مسلح مسلمان اور بے شمار سامان جنگ کا ذخیرہ سکھوں
پر جہاد کرنے کے واسطے جمع ہو گیا۔ مگر جب صاحب کشنر اور صاحب مجسٹریٹ کو

۱۹ - ۱۸۹۰ - ۱۸۹۱ ہمارے ہندوستانی مسلمان ص ۳۳

اس کی اطلاع ہوئی تو انہوں نے گورنمنٹ کو اطلاع دی۔ گورنمنٹ نے صاف لکھا کہ تم کو دست اندازی نہ کرنی چاہیے۔ دہلی کے ایک جنرل جہاد پور کاروپر غبن کیا تو ولیم فریزر کمشنر دہلی نے ڈگری دی، جو وصول ہو کر سرحد بھیجی گئی۔

اب سوال یہ ہے کہ انگریزوں نے یہ رویہ کیوں اختیار کیا۔ اس سوال کے متعلق ڈاکٹر ہنٹر کا خیال تو یہ ہے کہ :

۱۸۲۲ء تک سید احمد صاحب کی تبلیغ کی طرف انگریزی حکام نے کوئی توجہ نہ کی۔ انہوں نے اپنے جہاں نشاہ مریدوں کی ہمراہی میں ہمارے صوبجات کا دورہ کیا اور ہزاروں کی تعداد میں لوگوں کو مرید بنایا۔ اور ایک باقاعدہ گڈسی، مذہبی ٹیکس اور ملکی حکومت کی قائم کر دی۔ اس اثنا میں ہمارے افسر اپنے ارد گرد کی بہت بڑی مذہبی تحریک سے بے خبر ہو کر صرف مالہ جمع کرتے۔ انصاف کے لئے عدالتیں قائم کرنے اور فوجوں کو پرہیزگارانہ میں ہی مصروف رہنے ۱۸۳۱ء میں اپنی اس بے خبری سے بڑی طرح جھنجھوٹے گئے۔

دوسرے موقع پر وہابی موومنٹ کا ذکر کرتے ہوئے فرماتے ہیں کہ اس تحریک کے نمایاں پہلو تین ہیں۔ تنظیم کی اعلیٰ قابلیت۔ رازداری۔ وفاداری۔

بہر حال ڈاکٹر ہنٹر صاحب انگریزوں کے اس رویہ کی وجہ غفلت، لاپرواہی، نادانیت اور تحریک کی غیر معمولی رازداری قرار دیتے ہیں۔

مگر واقعہ یہ ہے کہ نادانی اور لاپرواہی یا غفلت کی وجہ سے یہ رویہ نہیں اختیار کیا گیا تھا بلکہ سوچی سمجھی پالیسی کی بنا پر یہ رویہ اختیار کیا گیا تھا۔ کیونکہ اس طرح :

① ایک مخالف عنصر انگریزی مقبوضات سے خارج ہو رہا تھا۔

۱۵ اگست ۱۹۴۷ء کو ۸ دسمبر ۱۹۴۷ء کو الہٰ آباد میں ہندوستان کی

مسلمان باب دوم از ڈاکٹر ہنٹر صاحب۔

② اس نے جو مرکز تجویز کیا تھا وہ انگریزی مقبوضات سے بہت دُور تھا۔
 ③ یہ ممکن تھا کہ میر جعفر اور میر صادق پیدا کر دیئے جائیں جو اس طاقت کو اصل مرکز میں رہتے ہوئے منفلوج کر دیں۔

④ یہ بھی ممکن تھا کہ زمان شاہ کی طرح سید صاحب کی طاقت بھی اندرونی بغاوت سے ختم کر دی جائے۔

⑤ انگریزی مقبوضات تک پہنچنے کے راستے میں سکھ حکومت حائل تھی، اور جس طرح روہیلوں کو شجاع الدولہ کے ذریعہ اور سلطان ٹیپو کو نظام حیدرآباد اور مرہٹوں کی امداد سے شکست دی گئی تھی، اس طاقت کو بھی سکھوں کے ذریعہ ختم کر دینا ممکن تھا۔

پس جب اتنے امکانات موجود تھے تو یہ ناوانی اور ناغابت اندیشی نہیں، بلکہ عین تدبیر تھا کہ اپنے مقبوضات میں اس تحریک کی طرف قطعاً التذات نہ کیا جائے، تاکہ رواداری اور فرانج حوصلگی کی نمائش بھی ہو جائے، ملک میں بد امنی بھی نہ پھیلے اور غیر معمولی طاقت صرف کئے بغیر دشمن کا خاتمہ ہو جائے۔

چنانچہ یہ حقیقت ہے کہ انگریزی ڈپلومیسی نے وہابیت کا الزام تراش کر وہ نقصان پہنچایا کہ نہ سکھوں کی ڈبی دل فوج وہ نقصان پہنچا سکی اور نہ یار محمد خاں وغیرہ پٹھانوں کی مسلح طاقت یہ کام کر سکی تھی جو اس پراپگنڈے نے کیا کہ خود مسلمانوں کے ہاتھوں سید صاحب کے غازیوں کے بڑے حصہ کو ایک ہی رات میں ذبح کرادیا۔ وہابیت کی حقیقت سے نہ مہاراجہ رنجیت سنگھ واقف تھے جن کی حکومت مغربی پنجاب اور سندھ کے چند اضلاع تک محدود تھی، نہ یار محمد خاں میں یہ شعور تھا کہ وہابیت اور لفظ وہابی کے نفرت انگیز اثرات سے واقفیت صرف انگریزوں ہی کو تھی جن کے کچھ تجارتی جہازوں کو مسئلہ میں وہابیوں نے خلیج فارس سے گزرتے ہوئے ٹوٹ لیا تھا۔ پھر انگریزوں ہی کو اندازہ تھا کہ وہابیوں کی طرف سے مشرق وسطیٰ، افریقہ اور ایران میں کتنی نفرت پھیلی ہوئی ہے۔

جنگی اقدامات اور اُن کے نتائج

سید صاحب کا پہلا حملہ ۲۰ جمادی الاولیٰ ۱۲۴۲ھ، ۲۱ دسمبر ۱۸۲۶ء کو ہوا۔ اس میں ۳۷ مہاجر شہید اور ۳۵ زخمی ہوئے۔ نتیجہ کے لحاظ سے یہ حملہ کامیاب رہا۔ کیونکہ مخالف، مجاہدین کی قوت اور اُن کی بہادری اور چابک دستی سے مرعوب ہوا، اور قرب و جوار کے خوانین بھی متاثر ہوئے۔ چنانچہ قلعہ ہنڈ کا رئیس "خادمی خاں" پوری عقیدت مندی سے حاضر ہوا۔ مجاہدین میں اپنا نام لکھوایا اور سید صاحب اور تمام رفقاء کو اپنے قلعہ ہنڈ میں لے گیا۔ بہت کافی خاطر مدارا اور تعظیم و تکریم کی۔ خادمی خاں کا اصرار تھا کہ حضرت سید صاحب قلعہ ہنڈ کو ہی اپنا مرکز بنائیں۔ مگر سید صاحب نے معذرت کر دی اور چند روز بعد اپنے کیمپ میں تشریف لے آئے۔

اس کے بعد جھڑپیں ہوتی رہیں جن میں اکثر و بیشتر مہاجرین کو کامیابی ہوتی رہی۔ علاقہ کے پٹھان بھی آپ کے حلقہ میں شامل ہوتے رہے یہاں تک کہ ۱۲ جمادی الاخریٰ ۱۲۴۲ھ ۱۰ جنوری ۱۸۲۷ء کو جب آپ نے باضابطہ امارت و حکومت کا اعلان کیا تو سوات، ستم، بنیر کے خوانین (جو بقول حضرت مولانا شاہ اسماعیل صاحب فوج و لشکر اور توپ و شاہین کے مالک تھے) بیعت کرنے والوں میں شامل تھے۔

یار محمد خاں جو مہاراجہ رنجیت سنگھ کی طرف سے پشاور کا گورنر تھا، اس کے بھائی سلطان محمد خاں اور پیر محمد خاں وغیرہ عمائدین پشاور نے بھی بذریعہ خط آپ کی امارت تسلیم کر لی۔

سکھ حکومت کی طرف سے پیش کش کی گئی کہ دریائے اباسین سے اُس پار کا علاقہ مہاراجہ کی طرف سے انعام تصور کریں اور آئندہ اقدام کا قصد نہ کریں۔ مگر سید صاحب،

لے سیرت سید احمد شہید۔ لکھنؤ، مستقبل۔ لکھنؤ، محترم غلام رسول صاحب مہرنے اپنی کتاب "سید احمد شہید" میں

سب کے نام درج کر دیے ہیں۔ لکھنؤ، سیرت سید احمد شہید۔ لکھنؤ، فی احوال صادق پور

بہ ملک کے خواہاں تھے نہ حکومت و امارت کے متمنی۔ جس بلند مقصد کے لئے آپ نے زندگی وقف کر رکھی تھی۔ ایسے انعامات اُس کے لئے تو ہیں تھے۔ آپ نے اس پیش کش کو قبول کرنے سے انکار کر دیا۔ تو ہمارا ہر کی طرف سے باقاعدہ حملہ کا انتظام کیا گیا۔

شیدو کا میدان رزمگاہ تھا۔ سکھوں کا لشکر جہاں پورے ساز و سامان کے ساتھ وہاں پہنچ گیا، اور سید صاحب کے لشکر ہی مقابلہ میں خیمہ زن ہو گئے۔ کہا جاتا ہے کہ اس موقع پر سید صاحب کے زیرِ حکم تقریباً ایک لاکھ کا مجمع تھا۔ لیکن یہ جارتی جمعیت کھوکھلی تھی۔ کیونکہ :

① اس مجمع میں وہ بھی تھے جن کے پندار و غرور کو محکمہ احتساب کی مساوا پسندی سے ٹھیس پہنچی تھی۔ محکمہ احتساب جو اعمال و اخلاق کا نگران تھا، چھوٹے بڑے، امیر و غریب، ننان اور غیر خان کی تمیز نہ اس کو کرنی چاہیے تھی، نہ اُس نے کی تھی۔ یہ یکسانیت اُن کو ناگوار تھی جن کے دماغوں میں ذاتی برتری کا غرور بھرا ہوا تھا۔

② خادی خاں جس نے بڑی عقیدت مندی کا اظہار کیا تھا، وہ بھی محکمہ عدلیہ کے شکنجہ میں کسا جا چکا تھا کیونکہ موضع مانبری کے قضیہ میں خادی خاں کے تھوک کے خلاف دوسرے فریق کو ڈگری دی گئی تھی اور اُس کا اجر بھی کر دیا گیا تھا۔

③ سردارانِ پشاور جو اس مجمع میں شامل تھے، اگرچہ سید صاحب کی امارت تسلیم کر چکے تھے مگر وہ رنجیت سنگھ کے زیر اثر تھے اور اپنے شاہ پرست مزاج کے باعث اُن کے جذبات اور رجحانات رنجیت سنگھ کے ہی ہمنوا اور ہمردست تھے۔

اس اندرونی کمزوری کا نتیجہ تھا کہ خاص اُس شب میں جس کی صبح کو فیصلہ کن جنگ ہونے والی تھی، سید صاحب کو زہر دے دیا گیا۔ صبح کو مولانا محمد اسماعیل صاحب خیمہ میں گئے تو سید صاحب کی حالت غیر تھی، بے ہوشی کا غلبہ تھا اور قے برابر جاری تھی۔ مولانا محمد اسماعیل صاحب نے بڑی ہوشیاری سے کام لیا، اس خبر کو بالکل مخفی رکھا۔ خود سید صاحب نے بھی اپنے مرض کو چھپانے کی کوشش کی اور اسی حالت میں ہاتھی پر سوار ہو کر میدانِ جنگ میں پہنچ گئے۔

میدانِ کارزار گرم تھا۔ مجاہدین کا پتہ بھاری تھا کہ سردارانِ پشاور اور خالصہ فوج کے کمانڈر میں کچھ نامہ و پیام ہوا، اور فوراً ہی سردارانِ پشاور اپنی فوج اور سامانِ جنگ لے کر میدان سے علیحدہ ہو گئے۔ اب جنگ کا نقشہ بدل گیا۔ سردارانِ ستم اور اُن کی فوج کے دل ٹوٹ گئے پاؤں اکھڑ گئے۔ اب لڑائی کا سارا زور ہندوستانی مجاہدین پر آ پڑا۔ ہندوستانی مجاہدین دل توڑ کر لڑے مگر وہ اس طرح گھر گئے تھے کہ فتح کا امکان ختم ہو گیا تھا۔ باقی ماندہ طاقت کو اس گھیرے سے نکال لینا ہی کامیابی تھی۔ چنانچہ حلقہ توڑ کر باہر نکلنے کی کوشش کی گئی۔ لیکن اب دوسری سازش منکشف ہوئی کہ یار محمد خاں کا پیش کردہ ہاتھی جس پر سید صاحب سوار ہیں، لنگڑا ہے۔ فوراً آپ کو گھوڑے پر سوار کیا گیا اور میدان سے نکال کر ایک گاؤں میں پہنچا دیا گیا۔ جہاں ایک ہفتہ کے بعد سید صاحب کو صحت نصیب ہوئی۔

بہر حال اس جنگ کے نتیجے میں نہ صرف یہ کہ مجاہدین کو شکست اٹھانی پڑی، بلکہ یہ حقیقت بھی منکشف ہو گئی کہ شاہ پرستوں کا مذہب کچھ بھی ہو، اُن کا محاذ ایک ہی ہے، اور یار محمد خاں اور خادمی خاں بھی وہی کر سکتے ہیں جو شیر سنگھ (ولی عہد) اور بدھ سنگھ (کمانڈر) کے رجحانات اور جذبات ہیں۔

اس کے بعد دوبارہ لڑائیوں کا سلسلہ شروع ہوا۔ اس مرتبہ سردارانِ پشاور پیش پیش تھے اور سکھ فوج اور اُس کے سردار اُن کی پشت پر۔ لیکن ان متحدہ طاقتوں کے مقابلہ میں فتح اور کامیابی سید صاحب کے قدم چومتی رہی۔

انتہایہ کہ ۱۰ صفر ۱۲۲۵ھ (۱۱ اگست ۱۸۰۹ء) کو قلعہ ہنڈ پر حملہ کیا گیا خادمی خاں مقابلہ کرتا ہوا مارا گیا۔ قلعہ مجاہدین کے قبضہ میں آ گیا۔ خادمی خاں کے بھائی امیر خاں نے اپنے بھائی کے انتقام کے لئے یار محمد خاں سے مدد چاہی۔ یار محمد خاں نے مدد کے لئے ہند کی طرف فوج کشی کی۔ ۱۵ ربیع الاول ۱۲۲۵ھ، ۱۴ دسمبر ۱۸۰۹ء کو مقام زیدہ میں لشکر مجاہدین سے مقابلہ ہوا۔ یار محمد خاں مقتول ہوا۔ اس کی فوج فرار ہو گئی۔ پھر امیر خاں برادر خادمی خاں کا بھی انتقال ہو گیا۔

لشکر مجاہدین آگے بڑھا اور اواخر ستمبر ۱۸۲۹ء میں بلا کسی مزاحمت کے پشاور میں داخل ہو گیا۔ اہل شہر نے پُر جوش خیر مقدم کیا۔ سید صاحب نے شہر میں داخل ہونے ہی امن کا اعلان کر دیا۔ دوکانیں کھل گئیں۔ باشندگان شہر پوری طرح مطمئن ہو گئے۔ البتہ بازاری عورتیں روپوش ہو گئیں۔ قحبہ خانے بند اور شراب کی بھٹیاں سرد پڑ گئیں۔ اعمال و اخلاق پر احتساب جاری کیا گیا اور مقدمات کے فیصلہ کے لئے عدالت قائم کر دی گئی۔ یار محمد خاں کے بھائی سلطان محمد خاں نے جب دیکھا کہ پاسہ پلٹ چکا ہے تو "ارباب فیض اللہ خاں" اور دوسرے بااثر خواہین کو بیچ میں ڈال کر سید صاحب سے عفوِ تقصیر اور حکومتِ پشاور کی درخواست کی۔ سید صاحب کے چند زیرک ساتھیوں نے درخواست کی مخالفت کی۔ مگر سید صاحب اور آپ کے رفقاء پر ایشیائی فطرت کا غلبہ تھا۔ در عفو لذتیت کہ در انتقام نیست

علاوہ ازیں ارشادِ خداوندی ہے و ان جنحوا للسلطہ فاجنح لہا و توکل علی اللہ۔ جب غیر مسلموں کے لئے یہ حکم ہے تو مسلمان تو اس سیرِ حشری کا بہت زیادہ مستحق ہے۔ چنانچہ سلطان محمد خاں کوہ اکہ (نائب) مقرر کیا گیا۔ مولانا سید منظر علی صاحب عظیم آبادی کو محکمہ انصاف کا جج بنا دیا گیا۔ ان انتظامات کے بعد سید صاحب اور آپ کا لشکر پشاور سے واپس ہو کر پنجپنار کیمپ میں اقامت گزیرا ہوا۔

فتح پشاور کے اثرات ① فتح پشاور مہاراجہ رنجیت سنگھ کی حکومت کے لئے ناقابل برداشت حادثہ تھا۔

② انگریز جو شاہ زمان کے زمانہ (۱۷۹۹ء) سے ایران اور کابل کی سیاست میں دخل ہو چکے تھے، ۱۸۰۸ء (لاہور منٹو کے زمانہ) میں مسٹر ایلفنسٹن کی زیر سرکردگی انگریزی سفارت باضابطہ کابل سے تعلق قائم کر چکی تھی، ان کے لئے بھی یہ حادثہ رنجیت سنگھ کی نسبت کچھ کم اہمیت نہیں رکھتا تھا۔ کیونکہ اگر مہاراجہ رنجیت سنگھ کو پڑوسی ہونے کی وجہ سے خطرہ تھا تو انگریزوں کو پریشانی یہ تھی کہ فاتح پشاور سے عقیدت رکھنے

والور کا جال پورے شمالی ہند اور بنگال میں پھیلا ہوا ہے۔ یہاں تک کہ ایک طرف شمال مغرب میں سید صاحب کی حکومت پشاور میں قائم ہوئی اور دوسری جانب شمال مشرق میں سید صاحب کے معتقد خاص نثار علی نے بنگال میں تحریک شروع کر دی جس نے چند ماہ بعد ایک منظم بغاوت کی شکل اختیار کر لی۔

③ ان دو عظیم الشان طاقتوں کے علاوہ سلطان محمد جس کو پشاور کی حکومت سپرد کی گئی تھی، شاہ پرستی میں اپنے مقتول بھائی سے کم نہیں تھا۔ اس نے سید صاحب سے خوشامد کر کے حکومت حاصل کی اور رنجیت سنگھ سے کامل وفاداری اور اطاعت ظاہر کرنے کے لئے "بیلی" نام کی پیش قیمت گھوڑی جو ایک عرصہ سے مہاراجہ رنجیت سنگھ کی منظوری نظر تھی، اور بار بار کی فرمائشوں کے باوجود نہیں پیش کی تھی، سلطان محمد خاں نے از خود پیش کر دی۔ مزید برآں مالار مروری بھی ہند کر گیا۔

سکھ حکومت کے دستور کے مطابق گھوڑی پیش کرنا، اطاعت اور وفاداری کی علامت سمجھا جاتا تھا۔ منظور نظر اور پسندیدہ گھوڑی اور اس کے ساتھ مالار مروری کی پیشکش تو وفاداری اور خوشامد کی انتہا تھی۔

اب ان تمام سامراج پرست طاقتوں کے گٹھ جوڑ سے ایک چلتا ہوا لفظ "وہابی" استعمال کیا گیا جو مسلمانوں میں نفرت پھیلانے کے لئے جادو کا اثر رکھتا تھا۔ عسری پٹھانوں میں غیر اسلامی رسومات کے خلاف سید صاحب کی سرگرم اصلاحی جدوجہد اس الزام کی دلیل تھی، اور پھر منظم سازش کے ذریعہ تمام علاقہ کو پوری رازداری کے ساتھ سید صاحب اور آپ کے ساتھیوں کے خلاف بھڑکا دیا گیا۔

جب مسلمان، سکھ، عیسائی (سب مل کر بین الاقوامی اتحاد کے ساتھ) فتوے صادر

لے سوانح احمدی۔ علامہ شیخ عبدالوہاب نجدی کے پیرو کو وہابی کہا جاتا تھا۔ اس گروہ کے کچھ لوگوں نے چونکہ مسلمانوں کے عام جذبات کے خلاف مدینہ طیبہ میں گستاخیاں کی تھیں، اس لئے اسلامی ممالک میں وہابیوں سے نفرت پھیلی ہوئی تھی۔

کریں تو بیچارے سید صاحب اور ان کے مٹھی بھر ساتھیوں کی حقیقت ہی کیا تھی۔
مجاہدین کا قتل عام | سلطان محمد خاں نے پہلا وار قاضی منظر علی صاحب پر کیا اور
 سرور بار اس الزام میں قتل کر دیا کہ اس کا بھائی یا محمد خاں قاضی صاحب کے ہاتھ
 سے قتل ہوا تھا۔

سلطان محمد خاں کے محسن ارباب فیض اللہ خاں مہمند نے (جن کی کوششوں سے
 قصور کی معافی اور پشاور کی حکومت ملی تھی) قاضی صاحب کے قتل کے خلاف احتجاج کیا
 تو ان کو بھی یہی خونین انعام عطا ہوا۔

پھر سید صاحب کی حکومت کے سینکڑوں کارکنوں کو (عشر وصول کرنے والوں کو) جو
 علاقہ ستمہ میں پھیلے ہوئے تھے، ایک ہی شب میں مقامی لوگوں نے ذبح کر دیا۔
 شام کے وقت ان کارکنان حکومت نے دیکھا تھا کہ آبادیوں میں شور و غل ہے،
 ٹھول بجائے جارہے ہیں اور اونچے مکانات اور پٹاریوں پر آگ جلائی جا رہی ہے۔ ان
 لوگوں نے دریافت کیا تو بتایا گیا کہ پٹھانوں نے طے کیا ہے کہ رات کو خندروس کوٹ لیں
 تاکہ صبح ہی اسلامی حکومت کا ٹیکس ادا کر دیں۔ یہ ہندوستانی مجاہد پٹھانوں کی راہ
 رسم اور ان کی اصطلاحات سے ناواقف تھے۔ یہ یہی سمجھتے تھے کہ خندروس جوار کوکت ہیں
 مگر جب رات کے وقت خنجر ابدار نے ان کی شررگ کو بوسہ دیا، تب واضح ہوا کہ خندروس
 کوٹنے کا مطلب کیا تھا۔

سید صاحب کا تاثر اور تبدیلی مرکز | برسوں کی جانفشانی کے بعد جو چھوٹا سا باغ تیار
 ہوا تھا، برق خرمین سوز سے اس کی یہ بربادی نہ صرف سید صاحب کی زندگی بلکہ تاریخ
 انسانیت کا ایک وحشت انگیز اور دردناک حادثہ تھا۔ ملوکانہ انداز میں اس کا جواب
 یہ تھا کہ علاقہ ستمہ کے حریف پٹھانوں اور باقی ماندہ ہندوستانی مجاہدین کی جمعیت سے

لے ان کا تعداد چار ہزار تک بیان کی گئی ہے۔ بہر حال تعداد کچھ بھی ہو مگر حقیقت یہ ہے کہ وہ منتخب بہادر تھے جو
 عزم کے پختہ اور نصب العین کے معنی تھے۔ ایسا پختہ اور آزمودہ ایک بھی بڑوں کی بھڑ سے بھاری ہوتا ہے۔

پشاور اور پورے علاقہ ستمبر پر حملہ کیا جاتا اور اینٹ سے اینٹ بجا دی جاتی۔ مگر سید صاحب کو شہید ہونے والے ساتھیوں سے زیادہ اپنے نصب العین سے محبت تھی۔ جس کے لئے آپ اپنی زندگی وقف کئے ہوئے تھے اور شہید ہونے والوں نے بھی اپنی زندگیاں اسی کے لئے قربان کی تھیں۔ آپ نے خانہ جنگی کو کسی طرح پسند نہیں کیا۔ پختیار وغیرہ دوسرے علاقے کے پٹھانوں نے سید صاحب کو انتقام پر آمادہ کرنا بھی چاہا۔ مگر سید صاحب آمادہ نہیں ہوئے اور آپ نے اب یہی بہتر سمجھا کہ کوئی دوسرا مرکز قائم کر کے اپنا کام شروع کیا جائے۔

لہذا انوں نے بتایا ہے کہ سید صاحب کا ارادہ یہ تھا کہ سندھ کو اپنا مرکز بنائیں گے۔ بہر حال فتح پشاور سے تقریباً سولہ ماہ بعد اور عارضی حکومت قائم ہونے سے چار سال چار ماہ بعد رجب ۱۳۸۷ھ میں آپ نے اس علاقہ سے کوچ کیا۔ توپوں کو ایک محفوظ جگہ دفن کیا اور بہت سا جنگی اور استعمالی سامان وہیں لوگوں کے سپرد کر دیا۔ ساتھیوں کو عام اجازت دے دی کہ جو شخص واپس جانا چاہے وہ واپس چلا جائے مگر سید صاحب کا ساتھ چھوڑنا کسی نے پسند نہ کیا۔

خالصہ فوج نے ایک طرف تو سید صاحب کے بیٹے ہی پشاور اور علاقہ ستمبر پر قبضہ جمایا اور دوسری طرف خالصہ فوجیں سید صاحب کا راستہ روکنے لگیں مگر ان کو پے در پے شکست ہوتی رہی۔ یہاں تک کہ مجاہدین کا لشکر بالا کوٹ پہنچ گیا۔

برف باری نے آگے بڑھنے کی اجازت نہیں دی۔ یہیں ایک محفوظ میدان منتخب کیا گیا اور جھونپڑیاں ڈال دی گئیں۔ مہاراجہ رنجیت سنگھ کا ولی عہد شیر سنگھ بھی اس علاقہ میں پہنچا ہوا تھا۔ چند میل کے فاصلہ پر اس کی تقریباً بیس ہزار فوج ڈیرے ڈالے ہوئے تھی۔ مگر سید صاحب کا لشکر گاہ پہاڑیوں کے بیچ میں ایسے مقام پر تھا جہاں غنیم کا پہنچنا ناممکن تھا۔

مستی کا مہینہ آیا۔ برف باری بند اور لشکروں میں حرکت شروع ہوئی۔ شیر سنگھ نے حملہ کرنا چاہا، مگر فوج کے گزارنے کا کوئی راستہ نہیں ملا۔ وہ مجبور ہو کر واپس ہونے

والا تھا کہ کچھ غداروں نے ایک نہایت مخفی راستہ کا پتہ بتا دیا۔ شیر سنگھ یا خالصہ فوج کے لئے نہیں بلکہ سامراج کے لئے فتح و کامرانی کا نشان مل گیا۔ ابھی سید صاحب اور آپ کے ساتھیوں کو خبر بھی نہ ہونے پائی تھی کہ راستہ کی چوکی کے محافظ دستہ کو جامِ شہادت نوش کراتے ہوئے خالصہ کی مدھی دل فوج مجاہدوں کے سر پہ پہنچ گئی۔ صرف ایک دلدل بیچ میں تھی جو دست بدست جنگ کے لئے آڑ تھی۔ مگر سید صاحب کی ہمت مردانہ نے آڑ کو پھاندا، مولانا اسماعیل صاحب شہید اور دوسرے جانباز ساتھی بھی گھوڑے پھینک کر شہرِ غنیم میں گھس گئے اور دست بدست جنگ شروع کر دی۔ لیکن غنیم کا شکر اتنا زیادہ تھا کہ نہ ہمتِ مردانہ کام آسکی اور نہ اپنی فوج پر کنٹرول باقی رہ سکا۔

سید صاحب اور مولانا اسماعیل صاحب اور سینکڑوں ساتھی شہید ہوئے۔ جو باقی رہے وہ ایسے منتشر ہوئے کہ شہیدوں کی تجہیز و تکفین بھی نہ کر سکے۔

مگر شیر سنگھ نے ان شہیدوں کا پورا احترام کیا۔ سید صاحب کی نعش کو قیمتی دو شالہ اوڑھایا گیا۔ سکھ فوج کے مسلمان سپاہیوں نے نماز جنازہ ادا کی۔ پھر فوجی اعزاز کے ساتھ آپ کو سپردِ خاک کیا گیا۔

تاریخِ حریت کا یہ وحشت ناک حادثہ ۲۴ ذی قعدہ ۱۲۴۱ھ، ۷ مئی ۱۸۳۱ء کو پیش آیا۔

شہادت کے بعد

حضرت مولانا عبدالحی صاحب کی وفات کے بعد سید احمد صاحب اور مولانا محمد اسماعیل صاحب کی شہادت سے تحریک کو ناقابلِ تلافی نقصان پہنچا مگر بقول ڈاکٹر منیر: "یہ تحریک کسی رہنما کی موت و حیات سے بالکل مستغنی ہو گئی تھی۔ خود سید صاحب کی وفات کو بھی ان کے پُر جوش حامیوں نے اپنے مذہب کی

شہوانج احمدی ملک پوری تفصیلات کے لئے ملاحظہ فرمائیے مہر صاحب کی کتاب سید احمد شہید۔

اشاعت کے لئے ایک مقدس ذریعہ بنایا تھا۔^۱

چنانچہ سید صاحب کے اہل خانہ اور کچھ مجاہدین تو نواب وزیر الدولہ (والی ریاست ٹونک) کی دعوت پر ٹونک تشریف لے آئے۔ جہاں انہوں نے باقی زندگی پوری خاموشی اور اپنے پروردگار کی عبادت میں گزاری۔ لیکن باقی مجاہدین پھر جمع ہوئے۔ اپنا نظم دوبارہ قائم کیا۔ "ستیانہ" کے سرحدی علاقہ کو اپنا مرکز بنایا اور سید صاحب کے بھانجے مولانا نصیر الدین صاحب کو امام اور امیر (ایڈر) منتخب کئے اپنی پرانی تحریک میں نئی توجہ پھونک دی۔ خالصہ حکومت تو چند سال بعد منسوخ ہستی سے ناپید ہو گئی۔ مگر اُس کے جانشین (انگریزوں) کے لئے یہ تحریک تقریباً نصف صدی تک وبالِ جان بنی رہی۔ تفصیلات انشاء اللہ تیسری جلد میں پیش کی جائیں گی۔

مشرقی محاذ

نثار علی عرف ٹیٹومیان کی بغاوت

یہ مغربی محاذ کا قصہ تھا جو گذشتہ اوراق میں پیش کیا گیا۔ جس کی قیادت نثار علی عرف ٹیٹومیان نے کی۔ انگریزوں نے اس کا وہ علاقہ جہاں حضرت سید صاحب حج کو جلتے ہوئے اور حج سے واپسی پر دو ماہ قیام کر کے جذباتِ حقیت کی تخم ریزی کر چکے تھے اس عرصہ میں سونا نہیں رہا۔ آپ کی تخم ریزی بار آور ہوئی۔ چنانچہ اس طرف شمال مغربی سرحد پر سید صاحب کی پیش قدمی شروع ہوئی تو ہندوستان کے دوسرے کنارہ پر نثار علی عرف ٹیٹومیان نے ضلع کلکتہ کے شمال اور مشرق کی طرف دورہ شروع کر دیا، اور

۱۔ ہمارے ہندوستانی مسلمان ص ۳۲۔ ۳۳ سوانح احمدی ص ۱۸۔ دوسری روایت یہ ہے کہ اس وقت

مولانا محمد قاسم (پانی پتی) کو امیر بنایا۔ مولانا نصیر الدین صاحب دہلوی (داماد حضرت شاہ محمد اسحاق صاحب)

کو ان کے بعد جب وہ دہلی سے واپس پہنچے تب امیر بنایا۔

خاص اس زمانہ میں کہ سید صاحب نے پشاور فتح کیا، نثار علی صاحب نے بنگال میں علم جہاد بلند کر دیا۔ نثار علی صاحب اور ان کے دستِ راست مسکین شاہ صاحب کئی ماہ تک کامیاب جہاد کرتے رہے۔ علاقہ کے تمام ہندو مسلمان کاشتکار ان کے ساتھ ہو گئے۔ ضلع فریدپور میں انہوں نے اپنی حکومت بھی قائم کر لی۔ مگر نومبر ۱۸۳۱ء کے آخر میں انگریزی فوج کا مقابلہ کرتے ہوئے نثار علی شہید ہو گئے۔ مسکین شاہ گرفتار کر لئے گئے۔ جن کو تختہ دار پر لٹکا دیا گیا، اور باقی طاقت اس وقت منتشر ہو گئی۔

بد قسمتی یہ ہوئی کہ زمیندار طبقہ بالخصوص ہندو زمینداروں نے ساتھ نہیں دیا۔ انتہا یہ کہ ایک زمیندار نے تو ایسے لوگوں کو ایک نیا ٹیکس لگا دیا جس کا تعلق سید صاحب سے تھا۔ اس سے بھی زیادہ اشتعال انگیز شکل یہ تھی کہ وہ اس کو ڈاڑھی کا ٹیکس کہہ کر وصول کرنا تھا۔ اس

لے مسٹر جیمز او کیٹلی افسر تحقیقات کا بیان ہے کہ جون ۱۸۳۱ء میں کشن رائے زمیندار ساکن بورنا کے مظالم نے ایک نازک حالت پیدا کر دی۔ اُس نے اپنے ہر مسلمان کاشتکار پر جسے وہ دیا ہی کہتا تھا، ڈھائی روپیہ کا محصول لگا دیا۔ اور اشتعال میں اضافہ اس طرح کیا کہ وہ ڈاڑھی کا ٹیکس کہہ کر وصول کرتا تھا اپنے موضع میں تو اُس نے یہ محصول بلا مقابلہ وصول کر لیا۔ مگر جب اس کے کارندے قریب موضع سر فراز پور میں پہنچے تو وہاں اتفاق سے نثار علی عرف میٹومیان مع اپنے معتقدین کے موجود تھے۔ انہوں نے ان محصولوں اور کارندوں کو گرفتار کر لیا۔ جب کشن رائے زمیندار کو اس کی خبر ملی تو دو تین سو آدمی جمع کر کے بھیج دیئے۔ جن کے ساتھ مسلمانوں کا مقابلہ ہوا، اور لوٹ لے گئے اور مکانات اور مسجد جلا دی گئی۔ جب معاملہ کی تحقیق ہوئی تو تھا نیدار صاحب نے اٹھ مسلمانوں پر یہ الزام لگایا کہ خود انہوں نے اپنے مکانات اور مسجد جلا دی ہے۔ دونوں طرف سے دعوے ہوئے جن کے فیصلے میں تعویق ہوئی۔ بالآخر دونوں طرف سے دعوے خارج کر دیئے گئے (یعنی فریقین نے باہمی تصفیہ کر لیا اور مقدمہ عدم پیری میں خارج کر دیا گیا) مگر مسلمانوں کو داروغہ پر بہت غصہ تھا۔ اس لئے انہوں نے اسے مار ڈالا۔ اس کے بعد کشن رائے زمیندار نے اپنے مسلمان کاشتکاروں پر بقایا لگان کی وصولی میں بڑی سختیاں کیں اور گرفتاریاں کرائیں۔ یہ لوگ اپیل کے لئے کلکتہ گئے وہاں جج موجود نہ تھے (کلکتہ ریویو ۱۸۴۰ء جلد ۵۱، جولائی ۱۸۴۰ء، بحوالہ روشن مستقبل ص ۱۱)۔

انگریزوں کو موقع مل گیا کہ اپنی معصومیت ظاہر کرتے ہوئے یہ کہہ سکیں کہ اس بغاوت کا منشاء وہ زیادتیاں تھیں جو ہندو زمیندار کاشتکاروں پر کیا کرتے تھے۔

جب کسی عنوان سے فرقہ داریت کا نام آیا تو اگر نثار علی صاحب کے ساتھیوں نے کھانے کے لئے گائے ذبح کی، تو اس کے متعلق بھی یہ پروپیگنڈا کیا گیا کہ اس کا منشاء ہندوؤں کی توہین و تذلیل ہے۔

بہر حال زمیندار طبقہ کی مخالفت نے انگریزوں کا کام بہت سہل کر دیا، اور مغرب میں سید صاحب کی شہادت کے ساتھ مشرق کی یہ تحریک بھی زمین دوز ہو گئی۔

لفظ وہابی کی حقیقت اور پروپیگنڈے کا مرکز

وہابی۔ یہ لفظ ہندوستانی زبان کی ڈکشنری میں اسیویں صدی ہی میں داخل کیا گیا۔ اور اس مذہبی لفظ سے وہ عظیم الشان سیاسی مقاصد حاصل کئے گئے جو لاکھوں انسانوں کی قربانی اور کروڑوں اربوں روپیہ کے خرچ کرنے سے بھی نہیں حاصل ہو سکتے تھے۔ اس کا مطلب یہ بیان کیا گیا کہ یہ لوگ محمد بن عبد الوہاب نجدی کے پیرو ہیں۔ محمد بن عبد الوہاب کون تھا اور اُس کی پیروی کیوں جرم ہوئی۔ اس کی کسی تفصیل ملاحظہ فرمائیے۔

محمد بن عبد الوہاب نجد کا ایک عالم تھا۔ اُن کے اخلاص میں شک کرنا مشکل ہے البتہ

لے حالانکہ اس معاملہ میں ہندو اور مسلمان کا سوال نہیں تھا۔ چنانچہ ایک مسلمان زمیندار نے سید صاحب کے ایک معتقد کو اس بنا پر اپنی پرائیویٹ جیل میں محبوس کر دیا کہ اُس نے ایک تعزیری کی توہین کی تھی۔

۱۶۱۵ء۔ ہندوستانی مسلمان ۶۸۔ ۶۹۔ ۷۰۔ ۷۱۔ ۷۲۔ ۷۳۔ ۷۴۔ ۷۵۔ ۷۶۔ ۷۷۔ ۷۸۔ ۷۹۔ ۸۰۔ ۸۱۔ ۸۲۔ ۸۳۔ ۸۴۔ ۸۵۔ ۸۶۔ ۸۷۔ ۸۸۔ ۸۹۔ ۹۰۔ ۹۱۔ ۹۲۔ ۹۳۔ ۹۴۔ ۹۵۔ ۹۶۔ ۹۷۔ ۹۸۔ ۹۹۔ ۱۰۰۔ ۱۰۱۔ ۱۰۲۔ ۱۰۳۔ ۱۰۴۔ ۱۰۵۔ ۱۰۶۔ ۱۰۷۔ ۱۰۸۔ ۱۰۹۔ ۱۱۰۔ ۱۱۱۔ ۱۱۲۔ ۱۱۳۔ ۱۱۴۔ ۱۱۵۔ ۱۱۶۔ ۱۱۷۔ ۱۱۸۔ ۱۱۹۔ ۱۲۰۔ ۱۲۱۔ ۱۲۲۔ ۱۲۳۔ ۱۲۴۔ ۱۲۵۔ ۱۲۶۔ ۱۲۷۔ ۱۲۸۔ ۱۲۹۔ ۱۳۰۔ ۱۳۱۔ ۱۳۲۔ ۱۳۳۔ ۱۳۴۔ ۱۳۵۔ ۱۳۶۔ ۱۳۷۔ ۱۳۸۔ ۱۳۹۔ ۱۴۰۔ ۱۴۱۔ ۱۴۲۔ ۱۴۳۔ ۱۴۴۔ ۱۴۵۔ ۱۴۶۔ ۱۴۷۔ ۱۴۸۔ ۱۴۹۔ ۱۵۰۔ ۱۵۱۔ ۱۵۲۔ ۱۵۳۔ ۱۵۴۔ ۱۵۵۔ ۱۵۶۔ ۱۵۷۔ ۱۵۸۔ ۱۵۹۔ ۱۶۰۔ ۱۶۱۔ ۱۶۲۔ ۱۶۳۔ ۱۶۴۔ ۱۶۵۔ ۱۶۶۔ ۱۶۷۔ ۱۶۸۔ ۱۶۹۔ ۱۷۰۔ ۱۷۱۔ ۱۷۲۔ ۱۷۳۔ ۱۷۴۔ ۱۷۵۔ ۱۷۶۔ ۱۷۷۔ ۱۷۸۔ ۱۷۹۔ ۱۸۰۔ ۱۸۱۔ ۱۸۲۔ ۱۸۳۔ ۱۸۴۔ ۱۸۵۔ ۱۸۶۔ ۱۸۷۔ ۱۸۸۔ ۱۸۹۔ ۱۹۰۔ ۱۹۱۔ ۱۹۲۔ ۱۹۳۔ ۱۹۴۔ ۱۹۵۔ ۱۹۶۔ ۱۹۷۔ ۱۹۸۔ ۱۹۹۔ ۲۰۰۔ ۲۰۱۔ ۲۰۲۔ ۲۰۳۔ ۲۰۴۔ ۲۰۵۔ ۲۰۶۔ ۲۰۷۔ ۲۰۸۔ ۲۰۹۔ ۲۱۰۔ ۲۱۱۔ ۲۱۲۔ ۲۱۳۔ ۲۱۴۔ ۲۱۵۔ ۲۱۶۔ ۲۱۷۔ ۲۱۸۔ ۲۱۹۔ ۲۲۰۔ ۲۲۱۔ ۲۲۲۔ ۲۲۳۔ ۲۲۴۔ ۲۲۵۔ ۲۲۶۔ ۲۲۷۔ ۲۲۸۔ ۲۲۹۔ ۲۳۰۔ ۲۳۱۔ ۲۳۲۔ ۲۳۳۔ ۲۳۴۔ ۲۳۵۔ ۲۳۶۔ ۲۳۷۔ ۲۳۸۔ ۲۳۹۔ ۲۴۰۔ ۲۴۱۔ ۲۴۲۔ ۲۴۳۔ ۲۴۴۔ ۲۴۵۔ ۲۴۶۔ ۲۴۷۔ ۲۴۸۔ ۲۴۹۔ ۲۵۰۔ ۲۵۱۔ ۲۵۲۔ ۲۵۳۔ ۲۵۴۔ ۲۵۵۔ ۲۵۶۔ ۲۵۷۔ ۲۵۸۔ ۲۵۹۔ ۲۶۰۔ ۲۶۱۔ ۲۶۲۔ ۲۶۳۔ ۲۶۴۔ ۲۶۵۔ ۲۶۶۔ ۲۶۷۔ ۲۶۸۔ ۲۶۹۔ ۲۷۰۔ ۲۷۱۔ ۲۷۲۔ ۲۷۳۔ ۲۷۴۔ ۲۷۵۔ ۲۷۶۔ ۲۷۷۔ ۲۷۸۔ ۲۷۹۔ ۲۸۰۔ ۲۸۱۔ ۲۸۲۔ ۲۸۳۔ ۲۸۴۔ ۲۸۵۔ ۲۸۶۔ ۲۸۷۔ ۲۸۸۔ ۲۸۹۔ ۲۹۰۔ ۲۹۱۔ ۲۹۲۔ ۲۹۳۔ ۲۹۴۔ ۲۹۵۔ ۲۹۶۔ ۲۹۷۔ ۲۹۸۔ ۲۹۹۔ ۳۰۰۔ ۳۰۱۔ ۳۰۲۔ ۳۰۳۔ ۳۰۴۔ ۳۰۵۔ ۳۰۶۔ ۳۰۷۔ ۳۰۸۔ ۳۰۹۔ ۳۱۰۔ ۳۱۱۔ ۳۱۲۔ ۳۱۳۔ ۳۱۴۔ ۳۱۵۔ ۳۱۶۔ ۳۱۷۔ ۳۱۸۔ ۳۱۹۔ ۳۲۰۔ ۳۲۱۔ ۳۲۲۔ ۳۲۳۔ ۳۲۴۔ ۳۲۵۔ ۳۲۶۔ ۳۲۷۔ ۳۲۸۔ ۳۲۹۔ ۳۳۰۔ ۳۳۱۔ ۳۳۲۔ ۳۳۳۔ ۳۳۴۔ ۳۳۵۔ ۳۳۶۔ ۳۳۷۔ ۳۳۸۔ ۳۳۹۔ ۳۴۰۔ ۳۴۱۔ ۳۴۲۔ ۳۴۳۔ ۳۴۴۔ ۳۴۵۔ ۳۴۶۔ ۳۴۷۔ ۳۴۸۔ ۳۴۹۔ ۳۵۰۔ ۳۵۱۔ ۳۵۲۔ ۳۵۳۔ ۳۵۴۔ ۳۵۵۔ ۳۵۶۔ ۳۵۷۔ ۳۵۸۔ ۳۵۹۔ ۳۶۰۔ ۳۶۱۔ ۳۶۲۔ ۳۶۳۔ ۳۶۴۔ ۳۶۵۔ ۳۶۶۔ ۳۶۷۔ ۳۶۸۔ ۳۶۹۔ ۳۷۰۔ ۳۷۱۔ ۳۷۲۔ ۳۷۳۔ ۳۷۴۔ ۳۷۵۔ ۳۷۶۔ ۳۷۷۔ ۳۷۸۔ ۳۷۹۔ ۳۸۰۔ ۳۸۱۔ ۳۸۲۔ ۳۸۳۔ ۳۸۴۔ ۳۸۵۔ ۳۸۶۔ ۳۸۷۔ ۳۸۸۔ ۳۸۹۔ ۳۹۰۔ ۳۹۱۔ ۳۹۲۔ ۳۹۳۔ ۳۹۴۔ ۳۹۵۔ ۳۹۶۔ ۳۹۷۔ ۳۹۸۔ ۳۹۹۔ ۴۰۰۔ ۴۰۱۔ ۴۰۲۔ ۴۰۳۔ ۴۰۴۔ ۴۰۵۔ ۴۰۶۔ ۴۰۷۔ ۴۰۸۔ ۴۰۹۔ ۴۱۰۔ ۴۱۱۔ ۴۱۲۔ ۴۱۳۔ ۴۱۴۔ ۴۱۵۔ ۴۱۶۔ ۴۱۷۔ ۴۱۸۔ ۴۱۹۔ ۴۲۰۔ ۴۲۱۔ ۴۲۲۔ ۴۲۳۔ ۴۲۴۔ ۴۲۵۔ ۴۲۶۔ ۴۲۷۔ ۴۲۸۔ ۴۲۹۔ ۴۳۰۔ ۴۳۱۔ ۴۳۲۔ ۴۳۳۔ ۴۳۴۔ ۴۳۵۔ ۴۳۶۔ ۴۳۷۔ ۴۳۸۔ ۴۳۹۔ ۴۴۰۔ ۴۴۱۔ ۴۴۲۔ ۴۴۳۔ ۴۴۴۔ ۴۴۵۔ ۴۴۶۔ ۴۴۷۔ ۴۴۸۔ ۴۴۹۔ ۴۵۰۔ ۴۵۱۔ ۴۵۲۔ ۴۵۳۔ ۴۵۴۔ ۴۵۵۔ ۴۵۶۔ ۴۵۷۔ ۴۵۸۔ ۴۵۹۔ ۴۶۰۔ ۴۶۱۔ ۴۶۲۔ ۴۶۳۔ ۴۶۴۔ ۴۶۵۔ ۴۶۶۔ ۴۶۷۔ ۴۶۸۔ ۴۶۹۔ ۴۷۰۔ ۴۷۱۔ ۴۷۲۔ ۴۷۳۔ ۴۷۴۔ ۴۷۵۔ ۴۷۶۔ ۴۷۷۔ ۴۷۸۔ ۴۷۹۔ ۴۸۰۔ ۴۸۱۔ ۴۸۲۔ ۴۸۳۔ ۴۸۴۔ ۴۸۵۔ ۴۸۶۔ ۴۸۷۔ ۴۸۸۔ ۴۸۹۔ ۴۹۰۔ ۴۹۱۔ ۴۹۲۔ ۴۹۳۔ ۴۹۴۔ ۴۹۵۔ ۴۹۶۔ ۴۹۷۔ ۴۹۸۔ ۴۹۹۔ ۵۰۰۔ ۵۰۱۔ ۵۰۲۔ ۵۰۳۔ ۵۰۴۔ ۵۰۵۔ ۵۰۶۔ ۵۰۷۔ ۵۰۸۔ ۵۰۹۔ ۵۱۰۔ ۵۱۱۔ ۵۱۲۔ ۵۱۳۔ ۵۱۴۔ ۵۱۵۔ ۵۱۶۔ ۵۱۷۔ ۵۱۸۔ ۵۱۹۔ ۵۲۰۔ ۵۲۱۔ ۵۲۲۔ ۵۲۳۔ ۵۲۴۔ ۵۲۵۔ ۵۲۶۔ ۵۲۷۔ ۵۲۸۔ ۵۲۹۔ ۵۳۰۔ ۵۳۱۔ ۵۳۲۔ ۵۳۳۔ ۵۳۴۔ ۵۳۵۔ ۵۳۶۔ ۵۳۷۔ ۵۳۸۔ ۵۳۹۔ ۵۴۰۔ ۵۴۱۔ ۵۴۲۔ ۵۴۳۔ ۵۴۴۔ ۵۴۵۔ ۵۴۶۔ ۵۴۷۔ ۵۴۸۔ ۵۴۹۔ ۵۵۰۔ ۵۵۱۔ ۵۵۲۔ ۵۵۳۔ ۵۵۴۔ ۵۵۵۔ ۵۵۶۔ ۵۵۷۔ ۵۵۸۔ ۵۵۹۔ ۵۶۰۔ ۵۶۱۔ ۵۶۲۔ ۵۶۳۔ ۵۶۴۔ ۵۶۵۔ ۵۶۶۔ ۵۶۷۔ ۵۶۸۔ ۵۶۹۔ ۵۷۰۔ ۵۷۱۔ ۵۷۲۔ ۵۷۳۔ ۵۷۴۔ ۵۷۵۔ ۵۷۶۔ ۵۷۷۔ ۵۷۸۔ ۵۷۹۔ ۵۸۰۔ ۵۸۱۔ ۵۸۲۔ ۵۸۳۔ ۵۸۴۔ ۵۸۵۔ ۵۸۶۔ ۵۸۷۔ ۵۸۸۔ ۵۸۹۔ ۵۹۰۔ ۵۹۱۔ ۵۹۲۔ ۵۹۳۔ ۵۹۴۔ ۵۹۵۔ ۵۹۶۔ ۵۹۷۔ ۵۹۸۔ ۵۹۹۔ ۶۰۰۔ ۶۰۱۔ ۶۰۲۔ ۶۰۳۔ ۶۰۴۔ ۶۰۵۔ ۶۰۶۔ ۶۰۷۔ ۶۰۸۔ ۶۰۹۔ ۶۱۰۔ ۶۱۱۔ ۶۱۲۔ ۶۱۳۔ ۶۱۴۔ ۶۱۵۔ ۶۱۶۔ ۶۱۷۔ ۶۱۸۔ ۶۱۹۔ ۶۲۰۔ ۶۲۱۔ ۶۲۲۔ ۶۲۳۔ ۶۲۴۔ ۶۲۵۔ ۶۲۶۔ ۶۲۷۔ ۶۲۸۔ ۶۲۹۔ ۶۳۰۔ ۶۳۱۔ ۶۳۲۔ ۶۳۳۔ ۶۳۴۔ ۶۳۵۔ ۶۳۶۔ ۶۳۷۔ ۶۳۸۔ ۶۳۹۔ ۶۴۰۔ ۶۴۱۔ ۶۴۲۔ ۶۴۳۔ ۶۴۴۔ ۶۴۵۔ ۶۴۶۔ ۶۴۷۔ ۶۴۸۔ ۶۴۹۔ ۶۵۰۔ ۶۵۱۔ ۶۵۲۔ ۶۵۳۔ ۶۵۴۔ ۶۵۵۔ ۶۵۶۔ ۶۵۷۔ ۶۵۸۔ ۶۵۹۔ ۶۶۰۔ ۶۶۱۔ ۶۶۲۔ ۶۶۳۔ ۶۶۴۔ ۶۶۵۔ ۶۶۶۔ ۶۶۷۔ ۶۶۸۔ ۶۶۹۔ ۶۷۰۔ ۶۷۱۔ ۶۷۲۔ ۶۷۳۔ ۶۷۴۔ ۶۷۵۔ ۶۷۶۔ ۶۷۷۔ ۶۷۸۔ ۶۷۹۔ ۶۸۰۔ ۶۸۱۔ ۶۸۲۔ ۶۸۳۔ ۶۸۴۔ ۶۸۵۔ ۶۸۶۔ ۶۸۷۔ ۶۸۸۔ ۶۸۹۔ ۶۹۰۔ ۶۹۱۔ ۶۹۲۔ ۶۹۳۔ ۶۹۴۔ ۶۹۵۔ ۶۹۶۔ ۶۹۷۔ ۶۹۸۔ ۶۹۹۔ ۷۰۰۔ ۷۰۱۔ ۷۰۲۔ ۷۰۳۔ ۷۰۴۔ ۷۰۵۔ ۷۰۶۔ ۷۰۷۔ ۷۰۸۔ ۷۰۹۔ ۷۱۰۔ ۷۱۱۔ ۷۱۲۔ ۷۱۳۔ ۷۱۴۔ ۷۱۵۔ ۷۱۶۔ ۷۱۷۔ ۷۱۸۔ ۷۱۹۔ ۷۲۰۔ ۷۲۱۔ ۷۲۲۔ ۷۲۳۔ ۷۲۴۔ ۷۲۵۔ ۷۲۶۔ ۷۲۷۔ ۷۲۸۔ ۷۲۹۔ ۷۳۰۔ ۷۳۱۔ ۷۳۲۔ ۷۳۳۔ ۷۳۴۔ ۷۳۵۔ ۷۳۶۔ ۷۳۷۔ ۷۳۸۔ ۷۳۹۔ ۷۴۰۔ ۷۴۱۔ ۷۴۲۔ ۷۴۳۔ ۷۴۴۔ ۷۴۵۔ ۷۴۶۔ ۷۴۷۔ ۷۴۸۔ ۷۴۹۔ ۷۵۰۔ ۷۵۱۔ ۷۵۲۔ ۷۵۳۔ ۷۵۴۔ ۷۵۵۔ ۷۵۶۔ ۷۵۷۔ ۷۵۸۔ ۷۵۹۔ ۷۶۰۔ ۷۶۱۔ ۷۶۲۔ ۷۶۳۔ ۷۶۴۔ ۷۶۵۔ ۷۶۶۔ ۷۶۷۔ ۷۶۸۔ ۷۶۹۔ ۷۷۰۔ ۷۷۱۔ ۷۷۲۔ ۷۷۳۔ ۷۷۴۔ ۷۷۵۔ ۷۷۶۔ ۷۷۷۔ ۷۷۸۔ ۷۷۹۔ ۷۸۰۔ ۷۸۱۔ ۷۸۲۔ ۷۸۳۔ ۷۸۴۔ ۷۸۵۔ ۷۸۶۔ ۷۸۷۔ ۷۸۸۔ ۷۸۹۔ ۷۹۰۔ ۷۹۱۔ ۷۹۲۔ ۷۹۳۔ ۷۹۴۔ ۷۹۵۔ ۷۹۶۔ ۷۹۷۔ ۷۹۸۔ ۷۹۹۔ ۸۰۰۔ ۸۰۱۔ ۸۰۲۔ ۸۰۳۔ ۸۰۴۔ ۸۰۵۔ ۸۰۶۔ ۸۰۷۔ ۸۰۸۔ ۸۰۹۔ ۸۱۰۔ ۸۱۱۔ ۸۱۲۔ ۸۱۳۔ ۸۱۴۔ ۸۱۵۔ ۸۱۶۔ ۸۱۷۔ ۸۱۸۔ ۸۱۹۔ ۸۲۰۔ ۸۲۱۔ ۸۲۲۔ ۸۲۳۔ ۸۲۴۔ ۸۲۵۔ ۸۲۶۔ ۸۲۷۔ ۸۲۸۔ ۸۲۹۔ ۸۳۰۔ ۸۳۱۔ ۸۳۲۔ ۸۳۳۔ ۸۳۴۔ ۸۳۵۔ ۸۳۶۔ ۸۳۷۔ ۸۳۸۔ ۸۳۹۔ ۸۴۰۔ ۸۴۱۔ ۸۴۲۔ ۸۴۳۔ ۸۴۴۔ ۸۴۵۔ ۸۴۶۔ ۸۴۷۔ ۸۴۸۔ ۸۴۹۔ ۸۵۰۔ ۸۵۱۔ ۸۵۲۔ ۸۵۳۔ ۸۵۴۔ ۸۵۵۔ ۸۵۶۔ ۸۵۷۔ ۸۵۸۔ ۸۵۹۔ ۸۶۰۔ ۸۶۱۔ ۸۶۲۔ ۸۶۳۔ ۸۶۴۔ ۸۶۵۔ ۸۶۶۔ ۸۶۷۔ ۸۶۸۔ ۸۶۹۔ ۸۷۰۔ ۸۷۱۔ ۸۷۲۔ ۸۷۳۔ ۸۷۴۔ ۸۷۵۔ ۸۷۶۔ ۸۷۷۔ ۸۷۸۔ ۸۷۹۔ ۸۸۰۔ ۸۸۱۔ ۸۸۲۔ ۸۸۳۔ ۸۸۴۔ ۸۸۵۔ ۸۸۶۔ ۸۸۷۔ ۸۸۸۔ ۸۸۹۔ ۸۹۰۔ ۸۹۱۔ ۸۹۲۔ ۸۹۳۔ ۸۹۴۔ ۸۹۵۔ ۸۹۶۔ ۸۹۷۔ ۸۹۸۔ ۸۹۹۔ ۹۰۰۔ ۹۰۱۔ ۹۰۲۔ ۹۰۳۔ ۹۰۴۔ ۹۰۵۔ ۹۰۶۔ ۹۰۷۔ ۹۰۸۔ ۹۰۹۔ ۹۱۰۔ ۹۱۱۔ ۹۱۲۔ ۹۱۳۔ ۹۱۴۔ ۹۱۵۔ ۹۱۶۔ ۹۱۷۔ ۹۱۸۔ ۹۱۹۔ ۹۲۰۔ ۹۲۱۔ ۹۲۲۔ ۹۲۳۔ ۹۲۴۔ ۹۲۵۔ ۹۲۶۔ ۹۲۷۔ ۹۲۸۔ ۹۲۹۔ ۹۳۰۔ ۹۳۱۔ ۹۳۲۔ ۹۳۳۔ ۹۳۴۔ ۹۳۵۔ ۹۳۶۔ ۹۳۷۔ ۹۳۸۔ ۹۳۹۔ ۹۴۰۔ ۹۴۱۔ ۹۴۲۔ ۹۴۳۔ ۹۴۴۔ ۹۴۵۔ ۹۴۶۔ ۹۴۷۔ ۹۴۸۔ ۹۴۹۔ ۹۵۰۔ ۹۵۱۔ ۹۵۲۔ ۹۵۳۔ ۹۵۴۔ ۹۵۵۔ ۹۵۶۔ ۹۵۷۔ ۹۵۸۔ ۹۵۹۔ ۹۶۰۔ ۹۶۱۔ ۹۶۲۔ ۹۶۳۔ ۹۶۴۔ ۹۶۵۔ ۹۶۶۔ ۹۶۷۔ ۹۶۸۔ ۹۶۹۔ ۹۷۰۔ ۹۷۱۔ ۹۷۲۔ ۹۷۳۔ ۹۷۴۔ ۹۷۵۔ ۹۷۶۔ ۹۷۷۔ ۹۷۸۔ ۹۷۹۔ ۹۸۰۔ ۹۸۱۔ ۹۸۲۔ ۹۸۳۔ ۹۸۴۔ ۹۸۵۔ ۹۸۶۔ ۹۸۷۔ ۹۸۸۔ ۹۸۹۔ ۹۹۰۔ ۹۹۱۔ ۹۹۲۔ ۹۹۳۔ ۹۹۴۔ ۹۹۵۔ ۹۹۶۔ ۹۹۷۔ ۹۹۸۔ ۹۹۹۔ ۱۰۰۰۔

ان کی دعوت میں شدت تھی اور اسی بنا پر جاوہر اعتدال سے کسی قدر ہٹ گئے تھے۔ نجد کا ایک امیر محمد بن سعود ان کا مرید اور ان کی اصلاحی تحریک میں ان کا ہمنوا بلکہ دستِ راست بن گیا۔

(بقیہ حاشیہ صفحہ گذشتہ) جو نجد کے قلب کی حیثیت رکھتے ہیں۔ (انسائیکلو پیڈیا آف اسلام لفظ "عرب" بحوالہ کتاب محمد بن عبدالوہاب)۔

خاندان : علی تھا۔ محمد کے والد ماجد عبدالوہاب دادا سلیمان، چچا ابراہیم بن سلیمان، چچا زاد بھائی عبدالرحمن بن ابراہیم، سب عالم اور فقیہ تھے۔ فقہ حنبلی میں ان کی تصانیف بھی ہیں جو نجد میں مقبول و مشہور ہیں۔ علم کا سلسلہ محمد بن عبدالوہاب کی اولاد میں اسی شان و شوکت سے جاری رہا اور تقریباً ڈیڑھ صدی گزرنے کے بعد آج بھی یہ خاندان علمی ہے اور اس کا علمی وقار پورے نجد پر اثر انداز ہے۔ ذہانت اور ذکاوت، بھاشی اور ایثار، خداداد صفات تھیں۔ جنہوں نے رفتہ رفتہ پورے نجد کو متاثر کر دیا تھا۔ اپنے والد ماجد سے فقہ اور حدیث و قرآن کی تعلیم حاصل کی۔ تکمیل کے لئے تقریباً ۱۱۳۵ھ، ۱۷۲۲ء میں مدینہ طیبہ حاضر ہوئے۔ اساتذہ میں شیخ عبداللہ بن ابراہیم بن سیف کا نام خاص طور پر لیا جاتا ہے جو نجد کے ایک مقام مجعہ کے باشندے تھے اور عرصہ سے مدینہ طیبہ میں درس دیتے تھے۔ مدینہ طیبہ کے بعد بغرض تکمیل بصرہ (عراق) گئے اور وہاں شیخ محمد مجموعی سے حدیث سنت کا درس لیا۔ کہا جاتا ہے کہ شام بھی تشریف لے گئے، مگر مولانا مسعود عالم صاحب مصنف کتاب محمد بن عبدالوہاب اس کی تصدیق نہیں کرتے۔ تکمیل علم کے بعد دو برس کی تعلیم و تربیت میں مصروف ہوئے۔ اپنے زمانہ کی خرابیوں اور قوم کی خراب رسموں کے خلاف آواز اٹھائی اپنے وطن اصلی میں پہلی بار دعوت کو مقبولیت حاصل نہیں ہوئی۔ مجبوراً آپ درعیہ تشریف لے گئے۔ وہاں امیر مدعیہ (محمد بن سعود) نے آپ کی دعوت قبول کی اور اصلاحی مقاصد کے لئے آپ کا دستِ راست بن گیا۔ اس کے نتیجہ میں محمد بن سعود کو سیاسی منادات بھی حاصل ہوئے۔ محمد بن عبدالوہاب، محمد بن سعود اور اس کے بعد اس کی اولاد کی سرپرستی کرتے رہے۔ تقریباً ۹۱ سال عمر پا کر ۱۲۱۵ھ، ۱۷۹۹ء میں انتقال ہوا جب تکمیل کو شکست ہوئی تو ان کے بیٹے اور پوتے جو درعیہ میں موجود تھے، سب شہید کر دیئے گئے۔ کسی طرح کچھ زندہ رہ گئے جن سے نسل اور علم کا سلسلہ چل رہا ہے۔

نجد کا غیر متمددن صوبہ طوائف الملوکی کا آماجگاہ بنا ہوا تھا۔ ایک ایک قصبہ کا علیحدہ حکمران تھا اور بعض قصبوں میں دو دو امیر تھے۔ علامہ محمد بن عبدالوہاب جو ہمہ گیر دعوت اصلاح لے کر اُٹھے تھے، اُن کی کامیابی کے لئے یہ بھی ضروری تھا کہ چھوٹی چھوٹی ریاستوں کی شیرازہ بندی ہو۔ اور ایک باختیار حکمران پورے ملک پر احتساب اور کنٹرول کر سکے۔ اس جذبہ نے اس اصلاحی تحریک میں سیاسی بحران بھی پیدا کر دیا۔

محمد بن سعود "درعیہ" کا امیر تھا جو نجد کے جنوبی حصہ کا چھوٹا سا قصبہ تھا۔ دعوت اصلاح کے جذبہ نے اس کی حوصلہ مند فطرت میں نئی اُمنگ پیدا کی اور اب اس کی نگاہیں اُس پاس کی ریاستوں پر پڑنے لگیں۔

شیخ کے مریدوں اور معتقدوں کی بیشتر جماعت اس کے جھنڈے تلے اکٹھی ہو گئی۔ جس سے امیر ابن سعود کی قوت اپنے ہمسایہ رئیسوں میں سب سے زیادہ ہو گئی۔ اقتدار کی باگ ڈور ابن سعود کے ہاتھ میں تھی مگر رہنمائی کی مقدس حیثیت شیخ کو حاصل تھی۔ اتحادِ فکر و اتحادِ عمل کی برکتیں بہت جلد ظاہر ہونے لگیں۔ اُس پاس کی تمام ریاستیں مسلکِ سیاست دونوں لحاظ سے "درعیہ" کے زیرِ نگیں ہو گئیں۔ انتہایہ کہ ۱۱۵۹ھ، ۱۱۶۲ھ میں نجد کے مرکزی شہر ریاض میں متبعینِ شیخ کا فاتحانہ داخلہ ہوا، اور شاہی محل پر ابن سعود کا جھنڈا لہرانے لگا۔ اب غیر متمددن نجد کی طاقت یہاں تک بڑھ گئی کہ متمددن ترکی کے صوبوں پر بھی اس کے چھلے ہونے لگے۔

حجاز کا مقدس صوبہ مکہ معظمہ اور مدینہ منورہ کی وجہ سے جس طرح تمام دنیائے اسلام کا روحانی مرکز ہے، یہ بھی اس کو روحانی مرکز سمجھتے تھے۔ پڑوسی صوبہ ہونے کے علاوہ اس کی روحانی مرکزیت بھی ایک وجہ تھی جس نے مطوعین (مبتغین) کو اپنی طرف متوجہ کیا لیکن علیائے حرم اس کو برداشت کرنے کے لئے تیار نہیں ہوئے۔ انہوں نے شریفِ مکہ کے آستانہ حکومت پر دستک دی اور ۱۱۶۲ھ، ۱۱۶۹ھ میں شریف نے نجدیوں کا داخلہ بند کر دیا۔ اب نجدی فریضہ حج

لے مطوع جس کی جمع مطوعین ہے، رضا کار کو کہتے ہیں، اور اس تحریک میں مبتغین کو بھی مطوعین کہا جاتا تھا۔

کی ادائیگی سے بھی محروم ہو گئے۔

نجدی مدبرین نے حجاز کا راستہ صاف کرنے کے لئے عراق کا رخ کیا، اور عراقی قافلوں پر ٹوٹ مار کر کے "شریف" کی اقتصادی ناکہ بندی کر دی۔ یعنی پاسبانِ حرم پر فولاد کی ضرب نامناسب تھی، اس لئے سیم وزر کی ضرب لگائی گئی۔ اس تدبیر سے شریف کو اقتصادی نقصان ضرور پہنچا۔ مگر نجدیوں کا نفع بھی نقصان سے خالی نہیں رہا۔ کیونکہ اس چھپر چھاڑ کی بدولت عراق سے بھی جنگ ٹھن گئی۔ لیکن نونیز نجد، اس کے لئے تیار تھا۔ اس نے طاقت کا جواب طاقت سے دیا اور کامیاب رہا۔

محمد بن سعود کی وفات اور عبدالعزیز کی جانشینی | محمد بن سعود کا لڑکا "عبدالعزیز" باپ سے بھی زیادہ شیخ کا معتقد تھا۔ یہ شیخ کے آغوشِ تربیت ہی میں سنِ شعور کو پہنچا تھا۔ ۱۱۶۹ھ ۱۷۶۵ء میں محمد بن سعود کی وفات کے بعد زمامِ اقتدار قابل و فاضل بیٹے عبدالعزیز کے سپرد ہوئی۔ یہ جس طرح ملکی فتوحات میں باپ سے زیادہ چابکدست بنا۔ ایسے ہی عقیدتِ شیخ میں بھی یہاں تک سرگرم رہا کہ شیخ کی ہدایت کے بغیر ایک پیسہ نہیں خرچ کرتا تھا۔ اس نے مرکزِ حجاز سے مصالحانہ اور نرم رویہ اختیار کیا۔ شریفِ مکہ کی خدمت میں ایک وفد بھیج کر اہل نجد کے لئے اجازت چاہی۔ علماءِ حرم سے مکانِ وفد کی خوب خوب بھٹیں ہوئیں مگر تیسرا اہل نجد کے حق میں بہتر رہا اور نجدیوں کو داخلہ حجاز اور ادارج کی اجازت مل گئی۔

شیخ محمد بن عبدالوہاب کی وفات | تقریباً نوے سال عمر پا کر ۱۲۰۱ھ، ۱۷۸۶ء میں شیخ محمد بن عبدالوہاب نے عالمِ آخرت کا رخ کیا۔ لیکن دعوت و تبلیغ کے پچاس سال میں شیخ کا مسلک حکومتِ آل سعود کا مسلک بن چکا تھا۔ اور اب حکومتِ آل سعود اور "مسلک ابن عبدالوہاب" ایک ہی روح کے دو نام اور ایک ہی طاقت کے دو روپ ہو گئے تھے۔ عبدالعزیز کی علمی قابلیت، بیدار مغزئی اور مسلکِ شیخ سے والمانہ عقیدت نے مسلکِ شیخ کو چار چاند لگا دیئے۔

لیکن وادیِ حجاز میں باسی کڑھی کو پھر اباں آیا۔ نجدیوں کی شدت پسندی نے پھر علماء کو

متوجہ کیا اور شریف حجاز نے نجدیوں کے داخلہ پر دوبارہ پابندی لگا دی۔ نجدی اقتصادی ناکہ بندی کا تجربہ پہلے کر چکے تھے۔ انہوں نے اسی سمجھے سمجھائے سبق کو دہرانا شروع کر دیا یعنی عراقی اور ایرانی قافلوں کو پریشان کرنے لگے۔ مگر اس مرتبہ یہ چنگاریاں وسط عراق اور ایران تک پہنچ گئیں۔ ۱۲۱۶ھ، ۱۸۰۲ء میں کہلائے، نجف اشرف اور بلد الحسین وغیرہ پر نجدیوں کی یورش ہوئی۔ ان کو خوب لوٹا کھوٹا تمام خزانے اور جواہرات فوج کے سپاہیوں پر تقسیم کر دیئے۔ متبرک مزارات کی بے حرمتی کی گئی۔

نجدیوں کے جنگ جُود سے عراق سے پلٹے تو حجاز شریف کا رخ کیا۔ ۱۲۱۶ھ، ۱۸۰۳ء کے آخری مہینوں میں عبدالعزیز کا ولی عہد، سعود بن عبدالعزیز نجدیوں کا لشکرِ جوار لے کر حرمِ مکہ کے قریب پہنچ گیا۔ شریفِ مکہ اگرچہ "غالب" تھا، مگر نام کا غلبہ کام نہ آسکا۔ مجبوراً مکہ معظمہ سے فرار ہو کر طائف میں محصور ہوا۔ پھر وہاں سے جدہ پہنچ کر ترکی فوج میں پناہ لی۔

۸۔ محرم ۱۲۱۸ھ، ۳۰ اپریل ۱۸۰۳ء کو ابن عبدالعزیزِ مکہ معظمہ میں فاتحانہ داخل ہوا۔ کعبہ مکرمہ کا تمام قیمتی سامان اور ہیرے جواہرات کا خزانہ برآمد کیا اور فوج کو تقسیم کر دیا۔ قبے مسما رکئے۔ مزارات کی بے حرمتی کی۔ مگر اہل شہر کو کوئی نقصان نہیں پہنچایا۔ ان کے ساتھ طرزِ عمل شریفانہ رہا۔ چنانچہ دوسرے دن بازار کھل گئے اور لوگ اپنے کاروبار میں مشغول ہو گئے۔

اگلے سال ۱۲۱۹ھ، ۱۸۰۴ء میں مدینہ منورہ بھی فتح کر لیا۔ یہاں بھی وہی کیا، جو مکہ معظمہ میں کیا۔ یعنی قبہ شریف کو کھولا اور تمام سامان اور نقد و جواہر اہل لشکر پر تقسیم کر دیئے۔ بہت سے مزارات شہید کر دیئے۔

عبدالعزیز کی وفات | مگر فتح مدینہ سے چند ماہ پہلے عبدالعزیز کی وفات ہو چکی تھی۔

۱۸ رجب ۱۲۱۸ھ، ۴ نومبر ۱۸۰۳ء کو امیر عبدالعزیز حسب معمول مسجد میں عصر کی نماز پڑھا کرتے تھے کہ ایک درویش صورت نے جو عبدالعزیز کا مہمان بھی تھا، آگے بڑھ کر خنجر کی ضرب ناکامانی سے امیر کا کام تمام کر دیا۔

یہ درویش صورت ایران کا ایک شیعہ تھا جس کے کئی لوط کے ہنگامہ کہ بلا میں نجدیوں کے ہاتھوں قتل ہوئے تھے۔ عبدالعزیز کے ترپتے ہوئے لاشے نے اس کے دل کی بھرکتی ہوئی آگ کو ٹھنڈا کیا۔

عبدالعزیز کی شہادت کے بعد ان کا لوط کا "سعود" مسند نشین ہوا۔ جس کے ہاتھ پر باپ کی زندگی میں بیعت لی جا چکی تھی۔

سعود اپنے باپ دادا کا صحیح جانشین تھا۔ مذہبی مسک پر مضبوطی سے قائم رہا اور سیاسی برتری کی کامیاب جدوجہد کرتا رہا۔ اُس کا بیٹا عبداللہ تھا۔ بحیثیت نائب جنگی مہمات اس کے سپرد ہوئیں۔ یہ پورے حجاز کو زیر نگین کرتے ہوئے خیمبر تک پہنچ گیا۔ اور دوسری جانب بحرین، عمان اور راس الخیمہ تک اپنی سلطنت وسیع کر لی۔

جذبہ نفرت | کہ بلاز معلیٰ، نجف اشرف اور بلد الحسین میں جو کچھ کیا تھا اُس نے شیعہ دنیا کو نجدیوں سے متنفر کر دیا۔ اور مکہ معظمہ اور مدینہ منورہ کی کارگزاریوں نے تمام دنیا اسلام میں محمد بن عبدالوہاب کے ماننے والوں کے خلاف غصہ اور نفرت کی آگ بھڑکا دی۔

ستم بالائے ستم یہ ہوا کہ اسی زمانہ میں ایسٹ انڈیا کمپنی سے بھی ایک جھڑپ ہو گئی۔ وجہ یہ ہوئی کہ خلیج فارس کے باشندوں نے جو قبیلہ "جوازم" سے تعلق رکھتے تھے، ایسٹ انڈیا کمپنی کے تجارتی جہازوں پر حملہ کر دیا۔ اس علاقہ پر اب سعودی حکومت کا سکہ چل رہا تھا۔ انگریزوں کی نگاہیں ایران اور عراق پر جمی ہوئی تھیں۔ نوجوان نجدی حکومت ان کو کھٹک رہی تھی۔ اس حملہ سے ان کو بہانہ مل گیا۔ چنانچہ حکومتِ ممبئی نے ستمبر ۱۸۰۹ء (رمضان ۱۲۲۵ھ) میں راس الخیمہ پر سخت حملہ کر دیا، اور نجدی بیڑہ کو تباہ کیا اور نومبر ۱۸۰۹ء (شوال ۱۲۲۲ھ) تک راس الخیمہ کو جلا کر رکھ کر دیا۔

حکومتِ نجد اور ایسٹ انڈیا کمپنی کی آویزش کا نتیجہ صرف یہی نہیں ہوا کہ راس الخیمہ تباہ ہو گیا بلکہ بدترین نتیجہ یہ تھا کہ ایک ایسا گروہ مقابلہ پر آگیا جو پوپ پیگنڈے کا امام

تھا۔ ایشیا کی توہین و تذلیل اس کا نصب العین تھا، اور جبل الطارق اور واشنگٹن سے لے کر ہانگ کانگ اور سنگاپور تک اُس کے ذرائع وسیع تھے۔

بابِ عالی اور حکومتِ نجد | جب تک معاملہ کشیدگی حجاز و نجد تک محدود رہا، بابِ عالی نے توجہ نہیں کی۔ لیکن جب عراق و شام اور یمن بھی نجدی سیلاب کی زد میں آنے لگے تو بابِ عالی متوجہ ہوا۔ محمد علی پاشا خدیو مصر، ترکی قلمرو میں سب سے زیادہ طاقت ور گورنر اور نائب السلطنت تھا۔ بابِ عالی نے خدیو مصر کو نجدیوں کی گوشمالی پر مامور کیا۔ محمد علی پاشا اپنے حلقہ اقتدار کی وسعت کا خود بھی خود بھی خواہاں تھا۔ وہ فوراً تعمیلِ حکم کے لئے تیار ہو گیا۔

مصریوں کا حملہ | محمد علی پاشا نے اپنے لڑکے اور نائب "طوسون" کو دس ہزار فوج دے کر حجاز روانہ کیا۔ اوائل ۱۲۲۶ھ، ۱۸۱۳ء میں وہ ساحل پر اُترا۔ اور آسانی سے بیع پر قابض ہو گیا۔ پھر مدینہ طیبہ کی طرف اُس نے نقل و حرکت شروع کی۔ ذی قعدہ ۱۲۲۶ھ، نومبر ۱۸۱۳ء میں مدینہ منورہ پر پھر تقریباً ڈیڑھ ماہ بعد (محرم ۱۲۲۸ھ، جنوری ۱۸۱۳ء) میں مکہ معظمہ پر دوبارہ ترکی جہنڈا لہرایا گیا۔

مکہ معظمہ فتح ہونے کے بعد نجدیوں کی مزاحمت پہلے سے زیادہ سخت ہو گئی، اور مصریوں کو ایک دو میدان میں شکست ہوئی تو محمد علی پاشا خود حجاز پہنچ گیا۔

سعود بن عبدالعزیز کی وفات | دونوں طرف فتح و شکست کا یہ دور جاری تھا کہ ۱۱ رجبی الاول ۱۲۲۹ھ، یکم مئی ۱۸۱۴ء کو سلطان نجد سعود بن عبدالعزیز نے زندگی کی کش مکش سے نجات پالی۔ عبداللہ پہلے سے نائب تھا، اب مالک سلطنت ہو گیا۔ یہ جزیریل بہتر تھا مگر حکمران بہتر نہیں تھا۔ ایسی نازک حالت میں جس میں تدبیر اور بیدار مغز کی ضرورت تھی، اس سے محروم تھا۔ اُس نے مقابلہ جاری رکھا اور کہیں کہیں کامیابی بھی ہوئی، مگر صورتِ حال سے گھبرا کر صلح کی پیش کش بھی کر دی، جو قبول نہیں ہوئی۔

لے ترکوں کی مرکزی حکومت کو "بابِ عالی" اور قسطنطنیہ کو "آستانہ" کہا جاتا تھا۔

اس عرصہ میں "طوسون" مصر واپس آگیا۔ ایک سال بعد اُس کا انتقال ہو گیا۔ محمد علی پاشا نے اگلے سال دوسرے لڑکے ابراہیم پاشا کو اس مہم کے لئے نامزد کیا۔ وہ ۶ ذیقعدہ ۱۲۳۱ھ (۲۸ ستمبر ۱۸۱۶ء) کو بھاری فوج لے کر بیخ پھنچا۔ نجد کی طاقت مصر کے مقابلہ میں کمزور تھی شکست اُن کی نظروں کے سامنے تھی مگر ناکامی کے باوجود دو سال تک مزاحمت جاری رکھی۔ بالآخر، ذی قعدہ ۱۲۳۲ھ، ۸ ستمبر ۱۸۱۸ء کو مرکز حکومت "درعیہ" فتح ہوا۔ سینکڑوں آدمی قتل کئے گئے۔ محمد بن عبدالوہاب کا خاندان موت کے گھاٹ اتار دیا گیا۔ صرف وہی بچ سکے جو درعیہ میں موجود نہیں تھے۔ عبداللہ بن سعود ہتھیار ڈالنے پر مجبور ہوا۔ دو روز بعد اس کو گرفتار کر کے مصر بھیج دیا گیا۔ ۱۹ محرم ۱۲۳۴ھ کو اسکندریہ اور وہاں سے آستانہ بھیج دیا گیا، جہاں موت اس کی راہ دیکھ رہی تھی۔ ۱۷ دسمبر ۱۸۱۸ء، ۱۸ صفر ۱۲۳۴ھ کو وہ اور اُس کے ساتھی "اباصوفیا" کے صحن میں پھانسی کے تختے پر لٹکا دیئے گئے۔

مکہ معظمہ، مدینہ طیبہ کے باشندے پہلے ہی سے منتظر تھے۔ اب اُن کے مرکز کے خاتمہ کے بعد سرزمین حجاز سے اُن کا نام و نشان بھی مٹا دیا گیا۔ کوئی نجدی تو درکنار نجد کا نام لینے والا بھی باقی نہ رہا۔ اور بقول منبر:

یہ عظیم الشان سلطنت جس معجزانہ طور پر منصفہ شہود پر آئی تھی اسی معجزانہ طور پر ریت کے صحرائی ٹیلوں کی طرح غائب ہو گئی۔

بہر حال یہ بات طے ہے اور اس میں نہ اختلاف کی گنجائش ہے اور نہ کسی کو اختلاف ہے کہ ۱۸۱۸ء کے آخر میں نجدی حکومت کا قلع قمع ہو چکا تھا اور مکہ معظمہ اور مدینہ طیبہ میں نجدیوں سے اتنی بیزاری اور نفرت تھی کہ لوگ ان کا نام لینا بھی پسند نہیں کرتے تھے۔

یہ بھی طے ہے کہ حضرت سید احمد صاحب شہید اس سے چار سال بعد حج کے لئے تشریف لے گئے۔ خود منبر بھی تسلیم کرتا ہے کہ ۱۲۲۳-۱۲۲۲ھ میں آپ نے یہ سفر کیا۔ یہ وہ زمانہ تھا

۱۷ نجدیوں کے متعلق یہ تمام مضمون مولانا مسعود عالم صاحب ندوی کی مشہور تصنیف "محمد بن عبدالوہاب ایک مظلوم اور بدنام مصلح" سے ماخوذ ہے۔ مگہ ہمارے ہندوستانی مسلمان ص ۸۷۔

کہ نجدیوں سے متعلق تمام واقعات تازہ تھے، اور اس نفرت و بیزاری میں کوئی فرق نہیں آیا تھا۔ مگر اس کے باوجود سید صاحب پر جو الزام لگایا گیا، اس کے متعلق خود ہنٹر صاحب کا بیان ملاحظہ فرمائیے :

پروپینڈہ ڈبلیو، ڈبلیو، ہنٹر لکھتے ہیں :

۱۸۲۲-۲۳ء میں امام صاحب کے مکہ تشریف لے جانے پر اس عام فہم اصلاحی عقیدہ کو وسعت دی گئی، اور باقاعدہ طور پر ترتیب دیا گیا انہوں نے اس مقدس شہر میں ایک اصلاحی تحریک کا آغاز دیکھا جس کا بانی صحرا کا ایک بدو تھا اور جو ان کے عقائد کے مطابق تھا۔

مثلاً مشہور ہے، دروغ گور حافظہ نہ باشد۔ ہنٹر صاحب اسی کے مصداق ہیں۔

جس تحریک کے متعلق خود ہنٹر صاحب کا بیان ہے کہ جس طرح معجزانہ طور پر نمودار ہوئی تھی، اسی طرح ۱۸۱۸ء میں معجزانہ طور پر ریت کے صحرائی ٹیلوں کی طرح غائب ہو گئی۔ اسی کتاب میں پینہ صفحہ کے فرق سے اس کے متعلق یہ ارشاد ہو رہا ہے کہ اس مقدس شہر میں ایک اصلاحی تحریک کا آغاز دیکھا جس کا بانی صحرا کا ایک بدو تھا۔

اس کے بعد اس تحریک کی تفسیر ایسے گفناؤں نے انداز میں کی گئی ہے جو ہر ایک مسلمان کو خواہ سنی ہو یا شیعہ، سید احمد صاحب شہید سے متنفر کر دے۔

اس سے بڑھ کر ایک اور بہتان ملاحظہ ہو :

سید احمد صاحب جب مکہ ہی میں تھے تو حکومت کے علم میں یہ بات لائی گئی کہ سید احمد صاحب کے عقائد بھی ان صحرائی بدوؤں کی جماعت کے مطابق ہیں جن کی وجہ سے مقدس مقامات کو ایسے ایسے نقصانات اٹھانا پڑے۔ لہذا مکہ معظمہ میں ان کی علانیہ بے عزتی کی گئی اور خارج البلد کر دیا گیا۔ اس سزا کا نتیجہ یہ ہوا کہ جب وہ ہندوستان واپس آئے تو مشرکانہ بدعات کے

۱۔ ہمارے ہندوستانی مسلمان ص ۸۶۔ ۲۔ ایضاً ملاحظہ ہو ص ۸۲ تا ص ۸۷

مصلح اور مذہبی خطبی نہ تھے بلکہ عبد الوہاب کے مرید تھے۔

الزام کتنا بڑا ہے۔ عام مسلمانوں بالخصوص فرنیٹر کے ناخواندہ مسلمانوں کے نزدیک اس سے زیادہ ملعون و مردود اور واجب القتل کون ہو سکتا ہے جس کی مکتبہ معظمہ میں اعلانیہ بے عزتی کی گئی ہو اور مکتبہ معظمہ سے نکال دیا گیا ہو۔ ان غریبوں میں نہ یہ صلاحیت تھی کہ کسی خبر کا سچ بھوٹ پرکھ سکیں۔ اور نہ ان کو ایسے ذرائع مہیا تھے کہ تحقیقات کر سکیں۔ لہذا جو ان سے کہا جاتا تھا وہ صحیح تھا۔ بالخصوص جب خود ان کے سرداروں کی طرف سے یہ بات پہنچائی گئی تو اس کی تردید کس طرح کر سکتے تھے۔

ہنٹر صاحب کی یہ کتاب اگرچہ ایک طویل عرصہ کے بعد لکھی گئی مگر اس سے یہ صفا طور پر معلوم ہو جاتا ہے کہ پروپیگنڈے کی بنیادیں دو تھیں :-

① سید صاحب کے وہی عقائد ہیں جو نجدیوں کے عقائد تھے جن کو مکتبہ معظمہ اور مدینہ طیبہ کے علماء نے یہاں تک غلط قرار دیا کہ اول ان کا داخلہ حجاز میں بند کر دیا گیا پھر ان کے خلاف باضابطہ جہاد کر کے ان کا قتل عام کیا گیا۔

② ہماری حکومت بھی ترکی حکومت کی طرح باضابطہ حکومت ہے۔ لہذا جس طرح ترکوں کے خلاف بغاوت مذہبی، اخلاقی اور قانونی جرم ہے۔ ہماری حکومت کے خلاف بھی بغاوت ایسا ہی جرم ہے۔

دوسری بات اگرچہ کھل کر نہیں کہی گئی مگر ترکی حکومت کے بار بار تذکرہ کا مقصد یہی ہے کہ ایک باضابطہ حکومت کا احترام دماغوں پر مسلط کیا جائے۔

مَدِّ مَقَابِل

انگریز یا سکھ

ان تمام تفصیلات کے بعد ضرورت تو نہیں کہ ہم سید صاحب کے جہاد کا مدِّ مقابل تلاش کریں۔ مگر چونکہ مطبوعہ لٹریچر میں ایسا مواد موجود ہے جس سے ایک خلیجان پیدا ہوتا ہے۔ لہذا ضروری معلوم ہوتا ہے کہ اس عنوان پر اطمینان بخش بحث کر لی جائے۔

① شمال مغربی سرحد میں آزاد حکومت قائم کرنے کے بعد جو اعلامیہ شائع

کیا گیا، اس کا ایک فقرہ یہ ہے :

نہ باکسے از امرِ مسلمین تنازعتِ داریم، ونہ بایکے از روساہِ مومنین

مخالفت۔ باکفارِ مقابلہ داریم نہ با مدعیانِ اسلام۔ صرف با دراز مویان

مقابلہ۔ نہ با کلمہ گویاں و اسلام جو یاں۔ ونہ با سرکارِ انگریزی مناصمت

داریم۔ ونہ بیچِ راہِ تنازعتِ کہ از رعایاہِ او، سستیم بکمائیش از مظالمِ برآیاہ۔

توجہ! نہ کسی مسلمان حاکم سے ہمارا جھگڑا ہے نہ کسی مسلمان رئیس سے مخالفت

نہ غیر مسلموں سے مقابلہ ہے اور نہ مدعیانِ اسلام سے۔ ہماری جنگ

صرف لائے بال و اوں سے ہے، نہ کلمہ گو اور طالبانِ اسلام سے۔ اول

سرکارِ انگریزی سے بھی ہماری مناصمت نہیں کیونکہ ہم اس کی رعایا ہیں

اور اس کی پناہ و حفاظت میں مظالم سے محفوظ ہیں۔

② منشی محمد جعفر صاحب تھانیسری، سوانح احمدی میں تحریر فرماتے ہیں :

یہ بھی ایک صحیح روایت ہے کہ جب آپ سکھوں سے جہاد کرنے کو تشریف

لے جاتے تھے، کسی شخص نے آپ سے پوچھا کہ آپ اتنی دور سکھوں سے جہاد

لے سوانح احمدی ص ۲۳۶۔

کرنے کو جاتے ہیں، انگریز جو اس ملک پر حاکم ہے، وہ دین اسلام سے
کیا منکر نہیں ہے۔ گھر کے گھر میں ان سے جہاد کر کے ملک ہندوستان
لے لو۔ یہاں لاکھوں آدمی آپ کا شریک اور مددگار ہو جائے گا۔

سید صاحب نے جواب دیا، کہ کسی کا ملک چھین کر ہم بادشاہت
کرنا نہیں چاہتے سکھوں سے جہاد کی وجہ صرف یہ ہے کہ وہ برادران
اسلام پر ظلم کرتے ہیں اور اذان وغیرہ فرائض مذہبی ادا کرنے سے منہم
ہوتے ہیں۔ اور سرکار انگریزی کو منکر اسلام ہے مگر مسلمانوں پر
کچھ ظلم و تعدی نہیں کرتی، نہ ان کو ادار عبادت سے روکتی ہے الخ

دوینے موقع پر ایک روایت یہ پیش کی ہے کہ جب سید صاحب رام پور
میں قیام فرماتے تو چند افغانیوں نے آکر شکایت کی کہ انہوں نے پنجاب میں افغان
عورتوں کو دیکھا ہے، ان کو کسی طرح سکھ پکڑ لائے ہیں اور گھر میں ڈال لیا ہے وہ سکھوں
کے پنجے سے رہائی کے لئے بے چین ہیں۔ سید صاحب نے جواب میں فرمایا: میں
عنقریب سکھوں سے جہاد کروں گا۔ الخ

کسی نے یہ بھی لکھ دیا ہے کہ سید صاحب نے مولانا اسماعیل صاحب شہید کو
تحقیق حالات کے لئے پنجاب بھیجا۔ آپ نے لاہور امرتسر وغیرہ میں پچشم خود حالات
کا معائنہ کیا۔ الخ

مذکورہ بالا حوالوں کی بنا پر مصنف سوانح احمدی نے یہی ثابت کرنے کی کوشش
کی ہے کہ سید صاحب کی کوششوں کے مد مقابل سکھ حکومت تھی۔ مشرف روشن مستقبل
مولوی سید طفیل احمد صاحب مرحوم (علیگ) نے بھی مصنف سوانح احمدی کی تقلید
کی اور آپ نے کسی قدر آئینی الفاظ میں فرمایا:

پنجاب میں مسلمانوں کے مذہبی اور بنیادی حق میں صریح دست اندازی

لے سوانح احمدی ص ۹۔ لے ایضاً ص ۱۲

ہوتی تھی جس کی مدافعت کیلئے سید صاحب نے سکھوں پر جہاد کا ارادہ کیا۔
مولوی سید طفیل احمد صاحب مرحوم نے سکھوں کے مظالم کا تذکرہ کرتے ہوئے
سرلیپل گوفن کا قول نقل کیا ہے کہ :

ہزارہ کے گورنر سردار مہری سنگھ نالوہ کے سخت بڑاؤ اور مسلمانوں سخت
نفرت کی وجہ سے وہاں مذہبی بلوے ہوتے رہتے تھے۔

ڈاکٹر ہنٹر کی روایت نقل کی ہے :

سکھوں کے ہندووانہ تعصب نے شمالی ہند کے مسلمانوں کے جوش کو بھڑکا
کہ آگ کا ایک شعلہ اٹھا دیا تھا۔

حقیقتِ حال لیکن واقعات کا مندرجہ ذیل تسلسل ہر ایک انصاف پسند کو اس فیصلہ
پر مجبور کرتا ہے کہ سکھوں سے جو کچھ تصادم ہوا وہ محض ہنگامی حالات کا تقاضا تھا سید صاحب
کی پوری تحریک کا اصل مد مقابل انگریز تھا اور آپ کی اس تمام جدوجہد کا منشا صرف یہ
تھا کہ وطن عزیز کو انگریزی اقتدار کے شکنجے سے نجات دلائی جائے۔

واقعات یہ ہیں ① سید صاحب اس تحریک کے بانی نہیں ہیں بلکہ وہ اس پارٹی کی
فوجی تنظیم کے کمانڈر اور امیر ہیں جو شاہ ولی اللہ کے اصول پر قائم ہوئی اور جو شاہ عبدالعزیز کی
رہنمائی میں کام کرتی رہی اور اس وقت بھی اس کا اصل مرکز وہی تھا۔

② شاہ عبدالعزیز صاحب سکھوں کے خلاف نہیں بلکہ انگریزوں کے خلاف
۱۸۵۷ء میں اعلان جنگ کر چکے ہیں۔ جب آپ نے مذہبی الفاظ میں ہندوستان کو دارالحرب
قرار دیتے ہوئے انگریزی اقتدار سے استخلاص وطن کی جدوجہد کو ہر مسلمان کا مذہبی فرض
قرار دیا تھا۔

③ سکھوں کے جو مظالم رام پور میں چند پٹھانوں نے بیان کئے شاہ عبدالعزیز
صاحب تقریباً بیس سال پہلے یہی مظالم انگریزوں کے بیان کر چکے ہیں، اور اسی بنا پر

۱۔ روشن مستقبل ملک طبع پنجم۔ ۲۔ ایضاً منہ الطبع پنجم۔ ۳۔ ایضاً

انگریزی مقبوضات کو دارالحرب قرار دے چکے ہیں۔ ملاحظہ فرمائیے فتویٰ شاہ عبدالعزیز صاحب جو اوراق سابق میں تفصیل سے گزر چکا ہے۔

④ خود سید صاحب، امیر علی خاں اور جسونت راؤ ہلکر کے ساتھ تقریباً چھ سال تک انگریزوں سے برسرِ پیکار رہے ہیں۔ اسی جذبہ حریت اور انگریزوں کی مخالفت نے آپ کا تعلق انگریزوں کے میسرے مخالف دولت راؤ سندھیہ سے آخر تک قائم رکھا ہے اور ۱۸۶۱ء میں سید صاحب نواب امیر علی خاں سے اسی بنا پر علیحدہ ہوئے ہیں کہ نواب صاحب نے آپ کی رائے کے برخلاف انگریزوں سے صلح کر لی تھی۔ باوجودیکہ نواب امیر علی خاں، سید صاحب کے عقیدت مند رہے اور ان کی آرزو رہی کہ سید صاحب ان کے ساتھ رہیں مگر سید صاحب نے ان کے ساتھ رہنا بھی گوارا نہیں کیا تھا۔

⑤ سید صاحب نے راجہ ہندو راؤ وزیر ریاست گوالیار اور غلام حیدر خاں منصب دار ریاست گوالیار کو جو خطوط لکھے ہیں، وہ پہلے نقل کئے جا چکے ہیں۔ ان میں سید صاحب نے خود اپنے قلم سے اپنے جہاد کا نصب العین بیان کر دیا ہے کہ :

”بیگانگان بعید الوطن اور تاجران متاع فروش کو نکال کر مناصب ریاست و سیاست ان اہل وطن کے سپرد کئے جائیں جو اس کے مستحق ہیں۔“

⑥ کھلی ہوئی شہادت جس کی کوئی تردید نہیں کی جاسکتی وہ سید صاحب کے جانشینوں کا عمل ہے۔ سکھوں کی حکومت ۱۸۴۹ء میں ختم ہو چکی ہے اور ۱۸۴۹ء تک مکمل طور پر پنجاب کا الحاق ہو چکا ہے۔ اس وقت موقع تھا کہ سید صاحب کے جانشینوں کا کیمپ جو سرحد میں تھا بند کر دیا جاتا۔ مجاہدین خدا کا شکر ادا کرتے کہ ان کا دشمن ختم ہوا اور انگریزوں کا پریم لہرنے لگا۔ بقول منشی محمد جعفر صاحب ”جب سید صاحب نے اعلان کیا تھا کہ وہ انگریزوں کی رعایا اور انگریزی حکومت کے وفادار ہیں۔ اب اس وفادار رعایا کو وفاداری کے اظہار کا بہترین کا موقع تھا۔ مگر اس کے برعکس یہ وفادار بے نقاب ہو کر سامنے آئے اور انگریزوں کی مخالفت میں پہلے سے زیادہ سخت ہو گئے اور اس کے باوجود کہ وہ انگریزی

اقتدار کو ختم کرنے سے مایوس ہو چکے ہیں، انگریزی عمل داری میں رہنا گوارا نہیں کرتے، سرحد پار اپنا محاذ قائم کر کے انگریزی حکومت کو پریشان کرتے رہنا اپنی زندگی کا نصب العین بنا لیتے ہیں۔ ع

منحصر مرنے پر ہو جس کی امید نا اُمیدی اس کی دیکھا چاہیے
انگریزی فوجیں پوری قوت سے اُن کو بار بار کچل ڈالتی ہیں مگر وہ گر کر پھر اُہرتے
ہیں اور پھر انگریزی اقتدار کے راستہ میں سینہ سپر ہو جاتے ہیں۔ یہ سلسلہ اس وقت
تک باقی رہتا ہے جب تک انگریز ہندوستان سے رخصت نہیں ہو جاتا۔ (جس کی تفصیل
دوسری جلد میں پیش کی جائے گی۔ انشا اللہ)۔

⑤ اگر ڈاکٹر ہنٹر کا قول قابل اعتبار ہے تو کوئی وجہ نہیں کہ اس کی یہ تصریح
نظر انداز کر دی جائے۔

(سفر حج سے) پہلے جو چیز اُن کی نظر میں محض خواب و خیال تھی اب وہ اُن کو
حقیقی روشنی میں نظر آنے لگی، جس میں انہوں نے اپنے آپ کو ہندوستان
کے برضلع میں اسلامی جھنڈا گاڑتے اور صلیب کو انگریز کافروں کی لاش کے
نیچے دفن ہوتے ہوئے دیکھا۔

⑧ سکھوں کی حکومت مشرقی پنجاب میں تھی۔ بنگال میں تو آج سے نہیں تقریباً اسی
سال سے انگریزی حکومت تھی، پھر کیا وجہ تھی کہ جیسے ہی سید صاحب نے علاقہ سرحد میں پہنچ
کر علم جہاد بلند کیا، سید صاحب کے مرید خاص نثار علی نے سفید فام خود ساختہ آقاؤں کے
خلاف علم بغاوت بلند کر دیا۔ خود ہنٹر صاحب کا ارشاد ہے :

۱۸۳۱ء میں جب مجاہدین سرحد نے پشاور پر قبضہ کر لیا تو ٹیٹومیاں اس قدر
بلے دھڑک ہو گیا کہ اُس نے اپنا نقاب اتار پھینکا اور ان معمولی معمولی سختیوں
کی وجہ سے جو ہندو زمیندار اُس کے مریدوں پر کیا کرتے تھے یہ کسانوں کی

۱۸۳۱ء ہمارے ہندوستانی مسلمان ۱۸۳۱ء سیرت سید احمد شہید طبع اول صفحہ ۱۸۱

پُر جوش بغاوت کا سرغنہ بن بیٹھا۔ اس کے بعد کسانوں کی بہت سی بغاوتیں ہوئیں۔ جس کے نتیجے پر باغیوں نے اپنے آپ کو ایک مورچہ بند کیمپ میں محفوظ کر لیا۔ الخ لہ

اس موقع پر ہندو زمینداروں کی زیادتیوں کا تذکرہ برطانوی سامراج کی وہی تفرقہ انگیز پالیسی ہے جس کی بدولت اُس نے ہندوستان فتح کیا اور تقریباً ایک صدی تک حکومت کر کے ملک کے باشندوں کو دو متحارب کیمپوں میں تقسیم کر دیا۔

بہر حال مذکورہ بالا واقعات جو آفتاب نیمروز کی طرح ظہر ہیں یہی ثابت کرتے ہیں کہ سید صاحب کے جنگ و جہاد کا اصل مقابل انگریز تھا۔ یہ بدقسمتی تھی کہ حالات نے سکھوں سے آویزش پر مجبور کر دیا اور یہ سالہا سال کی محنت اس طرح میدان میں شکست پا گئی۔

⑨ کپٹن کنگم تاتخ سکھ میں لکھتا ہے :

"سید احمد (صاحب) کے عمل سے ایسا معلوم ہوتا تھا کہ کافروں سے اُن کی مراد صرف سکھ تھے لیکن اُن کے صحیح مقاصد پورے طور پر نہیں سمجھے گئے۔ وہ انگریزوں پر حملہ کرنے میں ضرور محتاط تھے لیکن ایک وسیع اور آباد ملک پر ایک دور و دراز ملک کی قوم کا اقتدار اُن کی مخالفت کے لئے کافی سبب تھا۔"

⑩ اس موقع پر مولانا عبید اللہ صاحب سندھی کا ایک فقرہ بہت ہی

دیکھ پ ہے۔ آپ فرماتے ہیں :

ایسٹ انڈیا کمپنی گزشتہ ڈیڑھ سو برس سے سیاسی اقتدار حاصل کر رہی تھی مگر اُس نے ایک تجارتی لباس میں مستور رہنا ضروری سمجھ رکھا تھا واقعہ بالاکوٹ سے دو سال بعد ۱۸۳۲ء میں یک نخت تجارت کا لبادہ اتار کر وہی حکومت کی مالک بن جاتی ہے۔

لہ ہمارے ہندوستانی مسلمان ص ۶۸۔ لکھ سیرت سید احمد شہید طبع اول ص ۳۲۵۔

انّ فی ذلک لعبرة لاولی الابصار

ترجمہ: اس واقعہ میں اہل بصیرت کے لئے ایک سبق ہے

(۱۱) جس زمانہ میں سید صاحب مصروفِ جہاد تھے، اسی زمانہ میں ایک انگریز

سیاح جس کا نام "میسین" تھا، سرحد، افغانستان اور بلوچستان کے علاقوں میں پھر رہا تھا۔

اُس نے سید صاحب کا نصب العین یہ بتایا۔

"سکھوں کا استیصال اور پنجاب پر قبضہ۔ پھر ہندوستان اور چین

پر تسلط"

گویا اس انگریز سیاح کو سید صاحب کے مقاصد کا اندازہ اُن مسلمانوں سے بہتر تھا

جو سید صاحب کے خاص معتقدین میں شمار ہوتے تھے۔

اب رہیں وہ عبارتیں جو سوانح احمدی یا روشن مستقبل سے نقل کی گئی ہیں تو اُن کے

جواب سے پہلے مناسب معلوم ہوتا ہے کہ مسلم سکھ تعلقات پر ایک نظر ڈال لی جائے۔ لہذا

اس سلسلہ میں چند صفحات ملاحظہ فرمائیے۔

سکھ، مسلم تعلقات

تاریخ کا یہ عنوان جس قدر تلخ ہے اتنا ہی شیریں بھی ہے۔ یہ انگریزی ڈپلومیسی

کا کمال ہے کہ اُس نے اس باب کی تلخیوں کو شد و مد سے پیش کیا کیونکہ اس کا نتیجہ

انگریزی مقاصد کے حق میں خوش گوار اور شیریں تھا۔ اور سکھ مسلم تعلقات کے خوش گوار

حصہ کو حرفِ غلط کی طرح محو کر دیا۔ کیا یہ تاریخ کا عجیب و غریب واقعہ نہیں ہے کہ عین

معرکہ جنگ میں یارِ محمد خاں اور اُس کے ساتھی مہاراجہ رنجیت سنگھ کے ولی عہد (شیر سنگھ)

اور اُس کے جرنیل بدھ سنگھ کے ساتھ ہیں، سید صاحب کو زہر دلا رہے ہیں، یا اُن کے

لے شاہ ولی اللہ کی سیاسی تحریک کے چنانچہ اس کے بعد ہی بہادر شاہ کا سکھ موقوف ہو کر ایسٹ

انڈیا کمپنی کا سکھ راج ہوتا ہے۔ محمد میاں۔ لے سید احمد شہید ص ۲۵۹۔

خلاف سازش کر کے مجاہدین خدایہ پرست کو قتل کر رہے ہیں۔ اور دوسری طرف اجمیر رام ہندو سید صاحب کے تو پچانہ کا کمانڈر ہے اور سکھوں کی فوج پر گولہ باری کر رہا ہے۔ سکھوں کے جتنے جن کو "مثل" کہا جاتا تھا، وہ جنگ جو جتنے تھے جن پر مہاراجہ رنجیت سنگھ کی منظم طاقت بھی عرصہ دراز کے بعد قابو پاسکی۔ ان جگہوں کو وہ درذناک تباہی فراموش نہیں ہوئی ہوگی جو فرخ سیر کے دور حکومت میں برداشت کرنی پڑی۔ محض قرین قیاس نہیں، بلکہ واقعہ یہی ہے کہ سکھوں نے اس کے انتقام میں کس نہیں کی۔ مگر اس کے باوجود سکھ مسلم تعلقات کا دوسرا پہلو یہ ہے کہ :

۱۔ سکھوں کے جتنے جن کے لئے فارسی بلکہ عربی لفظ "مثل" استعمال کیا گیا ہے اور وجہ یہ بیان کی گئی ہے کہ یہ جتنے مماثلت اور مساوات کے اصول پر بنائے گئے تھے۔ یہ جتنے بارہ تھے۔ ۱: بھنگی مثل۔ بانی جسا سنگھ جاٹ۔ جسا سنگھ کے بعد اس کا سردار جگت سنگھ ہوا۔ کہا جاتا ہے کہ وہ بھنگ بہت پیتا تھا اس لئے اس مثل کو بھنگی مثل کہا جانے لگا۔ ۲: رام گڑھیہ مثل۔ بانی خوش حال سنگھ جاٹ ساکن امرتسر۔ ۳: کنیا مثل۔ بانی سردار امر سنگھ ساکن موضع کاہنہ ضلع لاہور۔ ۴: اہلو والیہ مثل۔ بانی سردار جسا سنگھ کلاں۔ ۵: سکر چکیہ مثل۔ بانی سردار بھرت سنگھ۔ اس کے آبا و اجداد موضع سرچک کے رہنے والے تھے جو گوجرانوالہ کے قریب ایک گاؤں تھا۔ ۶: نکئی مثل۔ بانی سردار بہر سنگھ ساکن فرید آباد تحصیل چوئیاں ضلع لاہور۔ اس علاقہ کو پہلے ملک نکہ کہا جاتا تھا۔ اسی مناسبت سے اس مثل کو نکئی مثل کہتے تھے۔ ۷: ڈولی والی مثل۔ بانی گلاب سنگھ ساکن موضع ڈلی والی متصل ڈیرہ بابا نانک۔ ۸: نشان والیہ مثل۔ بانی سردار سنت سنگھ و سردار موہن سنگھ۔ یہ دونوں سردار خالصہ کے علمبردار تھے۔ اسی بنا پر ان کے جتنے کو نشان (علم) والہ کہا جاتا تھا۔ ۹: کرور سنگھ مثل۔ بانی کرور سنگھ۔ ۱۰: شید بانھنگ مثل۔ اس مثل کے سردار ان بہادروں کی اولاد تھے جنہوں نے گورو گوبند سنگھ کے بھنڈے تلے جان دی تھی۔ اس میں نہنگ خالصہ بھی شامل تھے جو اکثر بدن پر نیلے رنگ کے کپڑے، سر پر آہنی چکر پہنتے تھے۔ ۱۱: فضیل پور مثل۔ اس مثل کا بانی نواب اکپور سنگھ ساکن موضع فضیل پور ضلع امرتسر۔ ۱۲: پھلیاں مثل۔ پھول نامی ایک شخص نے اس کی بنیاد ڈالی۔ (مانو ڈاز۔ مہاراجہ رنجیت سنگھ مصنفہ پروفیسر سیتا رام کوہلی صفحات ۲۰ تا ۲۶)۔

① مہاراجہ رنجیت سنگھ کو شاہِ کابل "زمان شاہ" نے صوبہ پنجاب کی حکومت عطا کی۔

② اگر بالفرض یہ صحیح نہیں ہے تو اس سے تو انکار نہیں کیا جاسکتا کہ لاہور پر قبضہ کی تحریک کرنے والوں میں مسلمان بھی پیش پیش تھے۔ پھر مسلمانوں کی مدد سے ہی لاہور پر قبضہ آسان ہو گیا۔

③ غالباً یہی وجہ ہے کہ مہاراجہ رنجیت سنگھ کی حکومت میں مسلمان کافی دخیل رہے۔ چنانچہ :

الف : مہاراجہ کے معتمد خاص اور مایہ ناز سیکرٹری اور مہاراجہ کی کینڈٹ کے خاص رکن فقیر عزیز الدین تھے۔ غیر ملکی سفارت کا نازک فرض یہی فقیر صاحب انجام دیتے تھے۔

۱۷ شاہ زمان کے رخصت ہونے کے بعد لاہور پر پھنگی مثل کے سرداروں کا قبضہ ہو گیا۔ سرداران میں نا اتفاقی تھی۔ اس لئے آئے دن جنگ و جدال رہتا تھا۔ اسی بنا پر نواب قصور نظام الدین خاں نے لاہور پر حملہ کیا۔ مگر لاہور کے سرکردہ اصحاب نے رنجیت سنگھ کے پاس درخواست بھیجی کہ وہ لاہور پر حملہ کر کے قبضہ کر لیں۔ سرکردہ اصحاب یہ تھے۔ مہر محکم الدین۔ میاں عاشق محمد۔ بھائی گور بخش سنگھ۔ حکم حاکم رائے۔ (مہاراجہ رنجیت سنگھ ص ۶۹)۔ ۱۷ شاہ رنجیت سنگھ نے اپنے معتبر قاضی عبدالرحمن کو تحقیق حال کے لئے لاہور بھیجا۔ پھر فوج لے کر لاہور کے قریب پہنچا۔ اور مہر محکم الدین وغیرہ سے سازش شروع کر دی۔ (ص ۷۰۔ کتاب مذکور)۔ جب حملہ ہوا تو مہر محکم الدین کے حکم سے شہر سپاہ کے دروازے کھول دیئے گئے۔ جس سے رنجیت سنگھ کی فوجیں بلا مزاحمت شہر میں داخل ہو گئیں (ص ۷۱، مہاراجہ رنجیت سنگھ) ۱۷ (مہاراجہ رنجیت سنگھ از پروفیسر کوہلی ص ۳۱۷) ایک مرتبہ جب فقیر عزیز الدین کو دوست محمد خاں والی کابل نے نظر بند کر دیا تو مہاراجہ نے قسم کھائی کہ جب تک ایک عزیز الدین کے بدلہ میں ہزار افغانوں کا خون نہ گرائوں گا، لاہور واپس نہ جاؤں گا۔ مگر دوست محمد خاں نے جلد ہی فقیر کو واپس کر دیا جس سے یہ قصہ رفع و رفع ہو گیا (مہاراجہ رنجیت سنگھ ص ۲۸۳)۔

ب : دوسرے معتبر خاص جن کی تخفیف رپورٹ پر مہاراجہ پورا اعتماد کرتے تھے، قاضی عبدالرحمن صاحب تھے۔ حملہ سے پہلے لاہور کی تحقیق حال کے لئے مہاراجہ نے آپ ہی کو بھیجا تھا۔

ج : فتح کشمیر کے سلسلہ میں مہاراجہ کے لئے جس نے بہت مفید خدمات انجام دیں وہ سلطان خاں والی بھمبر تھے۔

د : یار محمد خاں اور اس کے بھائی دوست محمد خاں کا ذکر بار بار اچھا ہے یہ مہاراجہ کی طرف سے پشاور کے گورنر تھے۔ ان کے علاوہ ملتان کے گورنر نواب سرفراز خاں تھے۔ قصور کے گورنر قطب الدین خاں منکیرہ کے حاکم اعلیٰ حافظ احمد خاں، اور گجرات فتح ہوا تو اس کی نظامت فقیر نور الدین کے سپرد ہوئی۔

۴ : ابتداء میں مہاراجہ کے توپخانہ کا افسر اعلیٰ میاں غوث خاں تھا۔ اس کی وفات پر اس کا بیٹا سلطان محمود خاں بڑھتے بڑھتے اپنے باپ کے عہدہ پر پہنچ گیا۔

۵ : شیخ عباد اللہ اور روشن خاں دو دو ہزار پیدل سپاہیوں کی پلٹنوں کے افسر اعلیٰ تھے۔ جب ۱۸۴۲ء میں مہاراجہ نے خطابات تقسیم کئے تو ان کو گکیران کے خطاب دیئے گئے۔

۶ : فتح لاہور کے بعد شہری نظم قائم کیا گیا تو نظام الدین صاحب "قاضی" (بچ) اور محمد شاہ پور اور سعد اللہ صاحب چشتی مسلمانوں کے منفی متریکے گئے شیخ خاں کے افسر اعلیٰ حکیم نور الدین قرار دیئے گئے۔

ح : جب ٹکسال قائم ہوئی تو شاید کسی مسلمان ہی کی طباعی تھی کہ سکہ کیسے یہ شعر موزون کیا۔

۱۷ مہاراجہ رنجیت سنگھ ۱۷۹۹ء - ۱۸۰۴ء ایضاً ۱۸۰۴ء - ۱۸۰۹ء مہاراجہ رنجیت سنگھ از
بروفیسر کوہلی ۱۸۰۹ء - ۱۸۱۴ء ایضاً ۱۸۱۴ء - ۱۸۱۹ء ایضاً ۱۸۱۹ء -

دیگ و تیغ و فتح و نصرت بید رنگ
یافت از نانک گورو گوبند سنگھ

ط : توپیں عام طور پر مسلمان ہی بناتے تھے۔ منشی عبدالکریم صاحب مصنف
تاریخ پنجاب نے ۳۸ توپوں کا تذکرہ کیا ہے جو مسلمانوں کی بنائی ہوئی تھیں۔ ایک توپ
پر یہ شعر درج تھے۔

جمہدار این توپ شد رائے سنگھ کہ در جانفشانیست او بے درنگ
بموجب صلاح لالہ مہنگہ بار غلام نبی گفت تاریخ وار
ایک توپ پر یہ عبارت کندہ تھی :

"ہذا الضرب موسومہ 'مجنون' حسب الامر اشرف اقدس و اعلیٰ حضور پر نور
در سہ ماہیہ ۱۸۹۷ء صاحب ارسطو فطرت، فلاطون زماں موشیوشوالیر
جنرل کورٹ صاحب بہادر در عید گاہ بجن خدمت فضل علی کیدان شاگرد
صاحب ممدوح ریختہ شد۔"

۴ ایجوکیشنل کانفرنس کی رپورٹ کی شہادت یہ ہے کہ :
سکھوں کے پچاس سالہ دور حکومت میں اگرچہ حکومت سکھوں کی رہی،
مگر زمینداری مسلمانوں کی تھی۔ ہندو اُن کے یہاں کارندوں کی طرح کام
کرتے تھے۔

۵ تعلیمی میدان پر بھی مسلمانوں کا قبضہ رہا۔ ہندو اور سکھ بچوں کے سرپرست
مسلمان اُستادوں پر ہی اعتماد کرتے تھے۔

۶ ۱۸۳۶ء میں جب سکھ حکومت کا انگریزوں سے معاہدہ ہوا تو شرائط صلح کے
طے کرنے اور سکھ حکومت کی طرف سے عہد ناموں پر دستخط کرتے والوں میں فقیر نور الدین

۱۔ مہاراجہ رنجیت سنگھ ۲۔ تاریخ پنجاب از منشی عبدالکریم صاحب از ص ۱۵ تا ۱۷۔ ۳۔ پٹنہ تریب
۴۔ ایجوکیشنل کانفرنس مطبوعہ ۱۹۳۲ء ص ۲۸۔ ۵۔ حکومت خود اختیاری از سید طفیل احمد صاحب۔

کے دستخط، ایک دستاویز موجود ہیں اور بعض موقعوں پر فقیر نور الدین کے ساتھ فقیر تاج الدین فقیر چراغ الدین اور سلطان محمد خاں بھی سکھ حکومت کے نمائندوں میں شامل نظر آتے ہیں۔

خلاصہ | سکھ مسلم تعلقات اور انگریزوں کے مسلم کش کارناموں کا موازنہ موضوع بحث سے خارج ہے اور اس کا معمولی جائزہ بھی اتنا طویل ہے کہ یہ اوراق اس کو برداشت نہیں کر سکتے۔ لہذا اس کے دامن سمیٹے اور آپ سوانح احمدی یا روشن مستقبل کے ان اقتباسات پر ایک نظر ڈال لیجئے جو اس بحث کے آغاز میں نقل کئے جا چکے ہیں۔ آپ خود ان کو بے معنی قرار دیں گے اور یہ فیصلہ کرنے پر مجبور ہوں گے کہ سید صاحب کے جہادِ عظیم کی یہ تاویل ایک عرصہ کے بعد صرف اس لئے کی گئی ہے کہ سید صاحب سے تعلق رکھنے والے انگریزی مظالم کی واروگیر سے نجات پاسکیں۔ اصل واقعہ یہی ہے اور حقیقت یہ ہے کہ حضرت سید احمد صاحب شہید، مولانا اسماعیل صاحب شہید اور ان کے ساتھیوں کی شاندار تاریخ پر پردہ ڈالنے کی کوشش غیروں کے سوا خود اپنوں نے بھی کی ہے۔

غیروں کا عمل | ہندوستان کے لاکھوں مسلمانوں کو جو گردیدگی حضرت سید صاحب اور ان کے قافلہ سے تھی، اُس کو ختم کرنے اور مسلمانوں میں جذبہٴ وفاداری پیدا کرنے کے لئے انگریزی سامراج کی مشنری نے وہاں بیت کا الزام لگایا۔

پیرانِ خام اور نادان مولویوں کا وہ طبقہ جس کو سید صاحب کی اصلاحات سے اقتصادی نقصان پہنچ رہا تھا، اُس نے انگریزی پروپیگنڈے کی ہمنوائی کی اور جب تک انگریزی اقتدار کا آفتاب عروج پر رہا، سید صاحب اور ان کے رفقاء کی لادینیت اور وہاں بیت کا وہ ہنگامہ برپا کیا گیا کہ صفاائی پیش کش کرنے والوں کی اواز نقارخانہ میں طوطی کی صدا بن کر رہ گئی۔

اپنوں کا کام | دوسری طرف سید صاحب کے وہ ماننے والے جن کو وہابی کہا جاتا تھا، جب تقریباً نصف صدی تک انگریزی اقتدار سے ٹکراتے رہنے کے بعد چکنا چور ہو گئے،

لے ملاحظہ ہو تاریخ پنجاب از منشی عبدالکریم صاحب۔

اور مجبوراً ان کو اپنی شکست تسلیم کرنی پڑی تو عوام کے ہنگامہ کا جواب تو انہوں نے مجالسِ مناظرہ کی ہنگامہ آرائی اور رسالوں اور پمفلٹوں کی اشاعت سے دے دیا۔ مگر انگریزوں کے شکنجہ انتقام سے بچنے کے لئے لامحالہ ان کو یہ ثابت کرنا پڑا کہ سید صاحب اور آپ کے ساتھی، انگریزی حکومت کے وفادار تھے، اور ان کی مجاہدانہ سرگرمیاں صرف کچھ حکومت کے خلاف تھیں۔

ان حضرات نے سید صاحب کا ذکر خیر ضروری سمجھا۔ اس کے باقی رکھنے کے لئے سوانح اور تذکرے لکھے گئے۔ مگر پوری احتیاط سے وہ تمام حصہ خارج کر دیا جس سے انگریزوں کی مخالفت یا مرہٹوں سے تعلقات کا پتہ چلتا تھا۔ چنانچہ مصنف سوانح احمدی سید صاحب کے مکتوبات نقل کرنے سے پہلے تحریر فرماتے ہیں :

”مکتوبات کے اُس مُٹھے میں سے مولانا محمد اسماعیل صاحب کے بہت سے خطے

(تقریریں) روزمرہ کی کارروائی کی رپورٹیں، نیز روسا اور خوانین کے بہت سے خطوط میں نے خارج کر دیئے ہیں۔ اس تمام مجموعے میں سے

میں نے صرف ساٹھ مکتوب لئے ہیں الخ

دوسرے موقع پر تحریر فرماتے ہیں :

”مختلف مولفوں کے لکھے ہوئے تقریباً چار ہزار صفحات میرے سامنے

میز پر موجود ہیں، اُردو زبان کے بھیکے میں رکھ کر سب تازی اور شیرازی

پھولوں کا عطر کھینچ لیا ہے الخ

اب اس بھیکے میں سے نکلے ہوئے خطوط اور بیانات میں برطانوی سامراجِ عداوت

کی بُو کیسے آسکتی ہے۔ البتہ یہ ممکن ہے کہ کسی ایسے سینٹ کی آمیزش کر دی جائے، جس سے

وفاداری کی مہک آتی ہو۔ چنانچہ اعلام نامہ کا یہ فقرہ جو سوانح احمدی میں جلی قلم سے

لکھا گیا ہے :

لہ ۲۳ حصہ پنجم سوانح احمدی۔ لہ ایضاً ص ۱۸۱ حصہ چہارم کی آخری سطور۔

”نہ باسرکار انگریزی می مختصت داریم و نہ بیچ راہ تناسخت کہ از رعایا را و
ہستیم و بجاتیش از مظالم برآیا۔“

اس کا اندازہ باقی تمام فقروں سے جدا ہے۔ فارسی زبان سے معمولی مناسبت رکھنے والا بھی اس جداگانہ انداز سے اسی فیصلہ پر مجبور ہوگا کہ یہ فقرہ بڑھایا ہوا ہے۔

دہلی کا مرکز اور اس عرصہ میں اس کی خدمات

① رضا کاروں کی فراہمی اور مالی امداد اس مرکز کے ذمہ تھی۔ یہ مرکز اس عرصہ میں یہ خدمت انجام دیتا رہا۔ چنانچہ قافلہ کے ارکان جو سید صاحب کے ساتھ رہتے تھے تقریباً آٹھ سو تھے۔ ان میں عورتیں بھی شامل تھیں لیکن سرحد پر سید صاحب کی فوج میں صرف ہندوستانیوں کی تعداد تقریباً آٹھ ہزار تھی۔ علاقہ ستمہ اور پشاور کی خفیہ سازش میں جو تقریباً چار ہزار کارکن شہید کئے گئے وہ ہندوستانی ہی تھے۔ بہر حال یہ افزوں تعداد مرکز دہلی کی جدوجہد کا نتیجہ تھا۔

② مالی امداد کا ثبوت اس واقعہ سے ہوتا ہے جس کا تذکرہ گذشتہ صفحات میں گنرا کہ دہلی کے ایک مساجد نے سندھی کی رقم روک لی تھی۔ اس کا مقدمہ دائر کیا گیا تو انگریزی جج نے وہ رقم واپس کرائی اور ڈگری شاہ محمد اسحاق صاحب کے حق میں دی۔

③ فضا کو ہموار رکھنا ایک بہت بڑی خدمت تھی جو مرکز دہلی کے سپرد تھی۔ چنانچہ اس عرصہ میں مولانا محبوب علی صاحب دہلوی جب سید صاحب سے چند جزوی باتوں پر رخا ہو کر دہلی پہنچے اور یہاں خفگی کا اظہار شروع کیا تو بقول مصنف سوانح احمدی:

”اس کتاب کی تسوید کے بعد جناب مرصاحب کی کتاب ”سید احمد شہید“ سامنے آئی۔ اس میں موصوف نے بڑی وضاحت کے ساتھ ثابت کیا ہے کہ ان عبارتوں میں تحریف کی گئی ہے۔ نہ صرف یہ عبارت بلکہ اور متعدد عبارتیں بھی پیش کی ہیں جن میں تحریف کی گئی ہے۔ جہاں نصاریٰ کا لفظ تھا وہاں سکھ یا دراز مو وغیرہ کا لفظ رکھ دیا گیا ہے (معاذ اللہ) ملاحظہ ہو سید احمد شہید از ۱۵۹ تا ۲۶۱۔ سوانح احمدی ص ۸۹ عہ حصہ چہارم سوانح احمدی ص ۲۳۶۔“

”مولوی محبوب علی صاحب کے انخوا سے جو صلہ کار و بارِ جہاد کو پہنچا ایسا صدر آج تک اس لشکر کو کسی سکھ یا درانی کے ہاتھ سے بھی نہیں پہنچا تھا۔ مولوی محبوب علی صاحب کے فتنہ کے بعد مدت تک ہندوستان سے قافلوں کا آنا بند ہو گیا۔ بہت سے خطوط مولوی محبوب علی صاحب کی تکذیب میں لشکرِ مجاہدین سے ہندوستان میں آئے تب مولانا محمد اسحاق صاحب اور مولانا محمد یعقوب صاحب معاونینِ جہاد کی کوشش سے یہ فتنہ محبوبی رفع ہو کر ختم اور قافلوں کی روانگی دوبارہ شروع ہوئی۔“

مولانا محبوب علی صاحب کے متعلق کوئی رائے قائم کرنے سے پہلے یہ بتا دینا بھی ضروری ہے کہ جب انگریزوں نے مولانا کی اس حرکت کو اپنے حق میں مفید سمجھ کر لوگاؤں کی جاگیر دینا چاہی تو مولانا نے صاف انکار کر دیا، کہ جو کچھ میں نے کیا وہ تمہاری وجہ سے یا تمہارے لئے نہیں کیا۔ بلکہ میں نے اپنی آزادانہ رائے سے ایک بات کو حق سمجھا اس پر عمل کیا۔

④ حضرت شاہ عبدالعزیز صاحب کے دستور کے مطابق مدرسہ کی خدمت کر کے دماغی تربیت کا سلسلہ برابر جاری رہا۔ چنانچہ وہ مسلمان جنہوں نے تقریباً پچیس برس بعد جنگِ آزادی ۱۸۵۷ء میں کام کیا، ان کا تعلق بالواسطہ یا بلاواسطہ اسی درس گاہ سے تھا۔

⑤ واقعہ بالا کوٹ کے بعد جب یہاں نگرانی بڑھتی رہی اور کام کرنا مشکل ہو گیا تو آپ اپنے بھائی شاہ محمد یعقوب صاحب کے ساتھ ۱۸۵۸ء ہجری ۱۸۴۲ء میں (یعنی واقعہ بالا کوٹ سے گیارہ سال بعد) مکہ معظمہ تشریف لے گئے تاکہ بیرونی طاقتوں کے ذریعہ ہندوستان کی اندرونی تحریکِ آزادی کو امداد پہنچائیں اور یہاں کام کرنے کیلئے اپنے خاص شاگرد مولانا

۱۷ سوانح احمدی ص ۱۷۱ - سیرت سید احمد شہید طبع اول ص ۱۸۱ و ۱۸۲ - سیرت سید احمد شہید طبع اول ص ۱۸۱۔

مملوکِ اعلیٰ صاحب کی زیرِ صدارت ایک بورڈ بنا دیا۔

مولانا مملوکِ اعلیٰ صاحب پر پبلِ عربک کالج دہلی حکومت کے ملازم تھے۔ وہ سرکار کے وفادار سمجھے جاتے تھے۔ اُن کی قیادت میں جو تنظیم ہو رہی تھی وہ شک و شبہ سے محفوظ تھی۔ لیکن ۱۸۵۷ء کے مجاہدین زیادہ تر مولانا مملوکِ اعلیٰ صاحب کے شاگرد ہی تھے دوسرے خاص شاگرد جن کو مولانا محمد اسحاق صاحب نے اپنا جانشین بنا کر مدرسہ شاہ عبدالعزیز اُن کے حوالہ کیا، وہ حضرت مولانا شاہ عبدالغنی صاحب تھے جن کی عمر اس وقت ۲۵ سال تھی جنہوں نے بذاتِ خود ۱۸۵۷ء کی تحریک میں حصہ لیا، اور جب تحریک کو شکست ہو گئی تو علیٰ سنیہ معتمد پنج گز زندگی بسر کرنی پڑی۔

مختصر یہ کہ جس بورڈ نے شاہ اسحاق صاحب کے تشریف لے جانے کے بعد دہلی میں نہایت رازداری کے ساتھ کام سنبھالا۔ اس کے صدر مولانا مملوکِ اعلیٰ صاحب تھے اور خصوصی رکن مولانا شاہ عبدالغنی صاحب اور مولانا قطب الدین دہلوی تھے۔
مزید تفصیل انشائاً دوسری جلدوں میں آئے گی۔

وآخر دعوانا ان الحمد لله رب العلمین

۶ رجب ۱۲۷۶ھ، ۷ فروری ۱۹۵۷ء

۱۲ بجے شب۔ دہلی

اس کے بعد کی جلد میں اس تحریک کے دوسرے دور یعنی علماءِ صادق پور کی قربانیاں اور اُن کی تحریک کے عجیب و غریب حالات ملاحظہ فرمائیے

۱۔ نواب صدیق حسن صاحب نواب ریاست بھوپال کے والد ماجد۔

۲۔ شاہ ولی اللہ صاحب کی سیاسی تحریک ۱۸۱

بِسْمِ اللّٰهِ الرَّحْمٰنِ الرَّحِیْمِ

ضمیمہ

اس جلد میں جس کے ۲۵۱ صفحات آپ مطالعہ فرما چکے ہیں صرف تحریکات بنیادی نظریات اور ان کے متعلق مجاہدات کا تذکرہ کیا ہے۔ افراد و مجاہدین کے شخصی حالات نہیں لکھے۔ یہاں تک کہ حضرت شاہ ولی اللہ، حضرت شاہ عبدالعزیز اور حضرت سید احمد شہید قدس اللہ اسرارہم جو تحریک کے بانی، رہنما اور امیر و امام تھے، ان کے بھی وہی حالات لکھے ہیں جن کا تذکرہ تحریک کے سلسلہ میں ضروری تھا۔ جہاں تک مجاہدین کے شخصی حالات کا تعلق ہے، جناب غلام رسول صاحب مہ اس فرض کو انجام دے چکے ہیں۔ پچنانچہ آپ کی دو تصنیفیں "جماعت مجاہدین" اور "سرگزشت مجاہدین" اس سلسلہ میں شائع ہو چکی ہیں۔ اس کے بعد کسی اور تصنیف کی ضرورت تو باقی نہیں رہی۔ تاہم اگر توفیق میسر ہوئی تو ارادہ ہے، کہ شاندار ماضی کی ایک مستقل جلد میں ان بزرگوں کے شخصی حالات درج کئے جائیں گے (واللہم بید اللہ) البتہ چند حضرات جن کے نام مولانا ابوالحسن علی مدظلہ العالی نے اپنی تصنیف سیرت سید احمد شہید جلد اول میں تحریر فرمائے ہیں اور عجیب اتفاق ہے کہ مہ صاحب جماعت مجاہدین میں ان کا تذکرہ نہیں کر سکے، اور اگر کسی کا ذکر اگیتے تو وہ شند ہے۔ ان کے متعلق جو انکشافات فراہم ہو چکے ہیں، مناسب معلوم ہوتا ہے کہ وہ یہاں پیش کر دیتے جائیں۔ ان کا تذکرہ اس لئے بھی مناسب ہے کہ تحریک کے بعض پہلوؤں پر ان سے روشنی پڑتی ہے۔

مناسب ہونے کا ایک سبب ایسا بھی ہے جس کو خود غرضی سے تعبیر کیا جاسکتا ہے یعنی چند بزرگ ایسے ہیں جن سے کاتبِ حروفِ خاندانی وابستگی رکھتا ہے۔ ان انکشافات کا ذریعہ چار حضرات ہیں :

① ہندوستان کے مشہور رہنما ڈاکٹر سید محمود صاحب جن کا تذکرہ کتاب میں

متعدد جگہ آپکے ہیں۔

② یوسف پور محمد آباد ضلع غازی پور کے ایک بزرگ مولانا حکیم محمد احسن صاحب انصاری، جن کا تعلق اس معزز خاندان سے ہے جو تحریک آزادی میں آخر تک پیش پیش رہا۔ جس کے ممتاز اور مشہور افراد حکیم نابینا صاحب انصاری، حکیم عبدالرزاق صاحب انصاری، ڈاکٹر مختار احمد صاحب انصاری عرف ڈاکٹر انصاری، میجر عثمان اور پنڈت نہرو وزیر اعظم ہند کے خاص دوست ڈاکٹر شوکت اللہ صاحب انصاری ہیں۔

③ سید محسن صاحب جو غازی پور کے ایک علم دوست بزرگ ہیں۔

④ میرے خاندانی عزیز سید محبوب حسن صاحب رضوی انچارج شعبہ محفوظات و محفوظات (محافظ خانہ) دارالعلوم دیوبند و مصنف تاریخ دیوبند وغیرہ۔

قاضی فرزند علی صاحب | جن کا تذکرہ بار بار آیا ہے۔ جن سے سید صاحب کو بھی اس درجہ تعلق خاطر تھا کہ جب محمد آباد پہنچے تو قالب محمد آباد میں تھا اور قلب کسی اور طرف کھینچ رہا تھا۔ اسی اضطراب میں "بوتے دوست مے آید" فرماتے ہوئے پاپیادہ یوسف پور پہنچ گئے۔ جہاں قاضی صاحب علائق کی وجہ سے قیام فرماتے۔ یہ قاضی صاحب جن کی عدیم المثال قربانی یہ تھی کہ عمدہ گھوڑے، اسلحہ، قرآن شریف کے متعدد نسخوں اور ایک لاکھ روپیہ نقد پر بھی جذبہ ایشار مطمئن نہ ہوا تو اپنے فرزند ارجمند امجد کو راہِ خدا میں شہادت کے لئے پیش کر دیا۔ جو زندگی میں زندہ شہید کہلائے اور آخر کار جامِ شہادت نوش فرما کر زندہ جاوید ہو گئے۔ ان کے متعلق ان کے پوتے ڈاکٹر سید محمود صاحب کی ایک تحریر کے چند اقتباسات ملاحظہ فرمائیے :

قاضی فرزند علی صاحب یوسف پور کے رہنے والے نہ تھے بلکہ قصبہ ستید پور بہتیری کے باشندے تھے۔ جس کا تعلق پہلے سرکار جون پور سے تھا۔ پھر غازی پور میں شامل ہو گیا۔ یوسف پور ان کی سسرال تھی اور جب

لے یہ احقر کے نام ڈاکٹر صاحب کا ایک خط ہے مورخہ ۱۵ جولائی ۱۹۵۴ء۔

سید صاحب محمد آبا دہنیچے تو قاضی صاحب اپنی سسرال میں مقیم تھے
 علالت کی وجہ سے سید صاحب تک نہ پہنچ سکے تھے۔ میں اپنے بزرگوں
 سے یہ بھی سنتا رہا ہوں کہ سید صاحب، مولانا اسماعیل صاحب وغیرہ قاضی
 صاحب کے پاس سید پور بہتیری بھی تشریف لاتے تھے۔

ممکن ہے یوسف پور میں ملاقات کے بعد قاضی صاحب، سید صاحب
 اور مولانا شہید کو جس طرح غازی پور لے گئے۔ اپنے وطن اہلی یعنی بہتیری
 بھی لے آئے ہوں۔

قاضی صاحب کا خاندان | یہ مشائخ طریقت کا ایک خانوادہ تھا جو دواتِ علم کا
 سرمایہ دار رہا۔ اس کے مورث بندگانگی حضرت شاہ جمال صاحب اور بندگانگی حضرت شاہ کمال
 صاحب تھے۔

اکبر بادشاہ جب بنگالہ کی مہم پر گنگا کے راستے جا رہا تھا، جب اس کی کشتیوں کا قافلہ
 سید پور کے قریب لنگر انداز ہوا تو اس کو معلوم ہوا کہ دو تین میل کے فاصلہ پر ایک خانقاہ
 بنے جس میں ایک بلند پایہ بزرگ اقامت گزیں ہیں۔ اکبر نے ان سے ملاقات کے لئے حاضر
 ہونا چاہا۔ خانقاہ نشین بزرگ نے ملاقات سے معذرت کر دی البتہ چند ہیر بادشاہ کے لئے
 بھیج دیئے۔ بادشاہ نے خلوت گزیں بزرگ کی اس توجہ کو فال نیک سمجھا کہ یہ سفر بار آور ہوگا

لہٰذا یہ لفظ ہمارے خاندان میں بھی حضرت سید ابراہیم رحمۃ اللہ علیہ کے لئے بولا جاتا تھا جو سب سے پہلے
 سرزمین دیوبند میں سکونت پذیر ہوئے تھے۔ بندگانگی فارسی کے مشہور لفظ بندہ سے ماخوذ ہے۔ بندہ غلام
 کو بھی کہتے ہیں اور فرماں بردار اور اطاعت گزار کو بھی۔ مثلاً بندگانِ عالی متعالی۔ بندگانگی کے معنی غلامی اطاعت
 اور عبادت۔ ہمارے اصلااح سہارنپور، مظفرنگر اور میرٹھ وغیرہ میں بند و مسلمان ایک دوسرے کو سلام کے بجائے،
 بندگانگی بولا کرتے تھے جو اب تقریباً متروک ہو چکا ہے۔ بزرگوں کیلئے بندگانگی کا لفظ غالباً مستحق تعظیم اور مطاع یعنی
 واجب اللطاعت کے معنی میں بولا جاتا ہے۔ اس کے جواز کی توجیہ اور تاویل ہو سکتی ہے مگر احتیاط یہی ہے کہ یہ لفظ اس
 موقع پر استعمال نہ کیا جائے کیونکہ بندگانگی صرف اللہ کے لئے ہے۔ محمد میاں

بہر حال جب اکبر بنگال و بہار کی مہم سر کر کے واپس ہوا تو بطور مدد معاش خانقاہ کے لئے جاگیر دینی چاہی۔ شاہ صاحب نے جاگیر سے بھی معذرت کر دی۔ مگر آپ کی اولاد کی مرضی پا کر بادشاہ نے چند گاؤں ان کی اولاد کو دے دیئے۔ جو اس خاندان میں نسلاً بعد نسل چلے آ رہے تھے۔ خاتمہ زمینداری کا قانون بننے کے بعد ان کا سلسلہ ختم ہوا۔ جب شاہ صاحب کو اس کا علم ہوا تو وہ بہت خفا ہوئے اور فرمایا کہ افسوس سلسلہ فقیری ختم ہوا۔ اب اس خاندان میں دنیا آگئی۔ چنانچہ کچھ عرصہ بعد اس خاندان کے ایک بزرگ "قاضی احمد علی صاحب" سرکار جونپور میں قاضی القضاة کے عہدے پر فائز ہوئے۔ اس طرح رفتہ رفتہ اس خاندان کے افراد نے بڑی جائیداد پیدا کی اور امیر کبیر ہو گئے۔

قاضی صاحب کے اوصاف | قاضی فرزند علی صاحب بڑے دبدبہ کے بزرگ تھے۔

اور بڑے فیاض اور باخدا آدمی تھے۔ ان کے دسترخوان پر سو پچاس آدمی ہمیشہ موجود رہتے۔ بڑے تزک اور احتشام سے ایک گروہ لے کر حج کے لئے تشریف لے گئے اور وہاں سے زریکٹھ صرف کر کے عجیب و غریب تبرکات ساتھ لائے جو آج تک خاندان میں موجود ہیں مثلاً موتے مبارک اور ایک قرآن شریف جو ہرن کی جھلی پر لکھا ہوا ہے۔ یہ دو تین ہاتھ لائیا اور ایک بالشت چوڑا ہے۔ ایک کھڑا دل جو حضرت علی کرم اللہ وجہہ کی طرف منسوب ہے۔ ایسے ہی ایک پیرا ہن ہے جس پر خطِ کوفی میں چند آیتیں لکھی ہوئی ہیں۔ اس کو بھی حضرت علی رضی اللہ عنہ کی طرف منسوب کیا جاتا ہے۔ غرض ایسی بہت سی چیزیں ہیں۔

قاضی صاحب کا ترکہ | قاضی صاحب نے بہت بڑی املاک ترکہ میں چھوڑی ہیں جس کا

بڑا حصہ بنارس کے ایک مساجد نے دھوکہ سے بالا بالانیلام کرایا۔ اس وقت مسلمان شرفاء انگریزوں کی عدالت میں نہیں جاتے تھے، یہ بات اپنی شرافت سے بعید سمجھتے تھے۔

جب جائیداد نیلام ہوئی تو میرے والد کم عمر تھے۔ بالغ ہونے پر لوگوں نے کہا کہ تم اپنے حصہ کے متعلق عدالت سے رجوع کرو۔ والد صاحب نے فرمایا۔

یہ مجھ سے نہیں ہو سکتا کہ انگریزوں کی عدالت میں حاضر ہوں۔

اس قسم کا واقعہ احقر کے خاندان کے ایک بزرگ کے متعلق بھی مشہور ہے۔

قصبہ سید پور بھتری | یہ قصبہ بہت پرانا ہے۔ اس میں ایک بہت بڑی لاٹ ہے جس پر پالی میں عبارت کندہ ہے۔ سکندر گپت نے اس جگہ بن کو شکست دی تھی۔ ہندوستان میں یہ شاید پہلی جگہ تھی جہاں باہر سے آنے والے شکست کھا کر فرار ہوئے۔ اُدپنے اُدپنے ٹیلے ہیں۔ عید گاہ ایک بہت اُدپنے ٹیلے پر ہے۔ یہاں گنج شہیداں مشہور ہے۔ معلوم ہوتا ہے کوئی بڑی لڑائی ہوئی ہوگی۔ ایک جامع مسجد ہے۔ صحیح تاریخ معلوم نہیں کہا جاتا ہے کہ فیروز شاہ نے یا اکبر بادشاہ نے بنوائی تھی۔ عید گاہ ایک ندی کے کنارہ پر ہے۔ اس ندی پر فیروز شاہ کا بنوایا بنو اُپل ہے۔

کچھ عرصہ پہلے یہاں پانی برسنے پر چاندی کے چھوٹے چھوٹے سکے بلا کرتے تھے۔ ایسٹ انڈیا کمپنی کے زمانہ میں بھتری میں قد آدم زمین بغیر اجازت نہیں کھود سکتے تھے۔ ممانعت تھی، کیونکہ خزانے اکثر برآمد ہوا کرتے تھے۔ انگریزوں نے یہاں سے بہت سے دھننے نکالے ہیں۔

مشہور ہے کہ قاضی فرزند علی صاحب یا قاضی احمد علی صاحب کے نماز میں ایک کنویں میں سے ایک سونے کی تھالی نکلی تھی۔ اس پر پتھر کی کچھ مورتیاں جوڑی ہوئی تھیں یہ پتھر آفتاب کے طلوع اور غروب سے رنگ بدلتا رہتا تھا۔ راجہ بنارس نے اس کو بہت کچھ دے کر حاصل کرنا چاہا۔ لیکن قاضی صاحب موصوف نے قبول نہیں کیا کہ مورتیوں کی بیع جائز نہیں۔

میرے والد صاحب کے وقت میں ایک چاندی کی تختی نکلی تھی جس پر کچھ عبارت کندہ تھی۔ مشہور ہے کہ اس کو لندن بھیج دیا گیا۔ پندرہ برس ہوئے ایک شخص نے خواب میں کسی بزرگ کو دیکھا کہ وہ فرما رہے ہیں مجھے نکال لو، میں فلاں جگہ مٹی کے بوجھ میں دبا ہوا ہوں۔ اُس جگہ جہاں پتہ بتایا گیا تھا، ایک ٹیلہ تھا۔ ٹیلہ کھودا گیا تو اندر سے ایک پختہ قبر برآمد ہوئی۔ اس وقت سے یہ شہید مرد کی قبر مشہور ہے۔

قاضی فرزند علی صاحب کا مزار غازی پور میں اُن کے ہمالی شان محل میں ہے۔ یہ

محل اب شکستہ ہو گیا ہے۔ صرف چہار دیواری اور چند برجیاں باقی ہیں۔ یہ کسی ہندو کے قبضہ میں ہے۔ اس عمارت کی زمین بہت زیادہ ہے۔

شاہ منصور عالم صاحب | غازی پور کے ایک ذہی علم رئیس تھے اُن کے جد امجد اور خاندان کے مورث اعلیٰ شاہ جنید صاحب مرحوم تھے۔ جن کی درگاہ غازی پور اسٹیشن کے قریب ہے۔ اب بھی یہ خاندان ذہی مرتبہ اور خوش حال ہے۔ (سید محسن صاحب)۔

شاہ منصور عالم صاحب محلہ میاں پورہ کے باشندہ تھے۔ اس خاندان کے لوگ اور یہ محلہ اب بھی باقی ہے۔ اسد منزل میں شاہ ابوالفیض صاحب کانگریسی نوجوان اسی خاندان سے ہیں۔ ڈاکٹر شوکت اللہ صاحب انصاری کا تعلق بھی اسی خاندان سے ہے۔ (مولانا حکیم احسن صاحب)۔

غالباً اسی وجہ سے ڈاکٹر شوکت صاحب کو شاہ شوکت اللہ انصاری بھی کہا کرتے ہیں۔ (مچھ میاں)

مولانا محمد فصیح صاحب | حضرت سید صاحب کے خلفار میں مولانا محمد فصیح صاحب کا نام بھی آتا ہے۔ یہ بزرگ شخصیت محلہ روئی منڈی میں تھی۔ ان کے اخلاف نے برٹش حکومت میں بہت شہرت حاصل کی شمس العلام مولوی ابوالخیر صاحب اس حکومت کے مشہور خیر خواہ تھے۔ مولوی ابواللیث صاحب اسی خاندان کے چشم و چراغ بقید حیات ہیں۔ مولانا محمد فصیح صاحب کا اب تک سالانہ عرس ہوتا ہے (مولانا حکیم احسن صاحب)۔

مولانا محمد فصیح صاحب ضلع غازی پور اور اس سے متصل ضلع شاہ آباد آ رہے ہیں خاص شہرت رکھتے ہیں۔ یہ حنفی مسلک تھے۔ تحریک و ماہیت کے بانی مولانا ولایت علی صاحب (صادق پوری) جن کے عظیم الشان کارناموں کا تذکرہ اس سلسلہ کی تیسری جلد میں آئے گا۔ (انشاء اللہ) اُن سے مناظرہ کی نوبت بھی آئی (ملاحظہ ہو سوانح احمدی مصنفہ منشی محمد جعفر صاحب تھانیسری)۔ مولانا محمد فصیح صاحب کے صاحبزادے مولانا نعمت اللہ صاحب تھے۔

۱۵ مکتوب ڈاکٹر سید محمود صاحب مورخہ ۱۵ جولائی ۱۹۵۴ء از حق منزل۔ پچھو۔ صوبہ بہار۔

آپ کا قائم کیا ہوا "مدرسہ حنفیہ آرہ (شاہ آباد) میں اب تک ہے۔
 دارالعلوم دیوبند سے فراغت کے بعد احقر کی تدریسی زندگی کا آغاز اسی مدرسہ سے
 ہوا تھا۔ یہ ۱۹۲۶ء کی بات ہے جب استاذ الحدیث علامہ مولانا انور شاہ کشمیری ایک
 جلسہ میں شرکت کے لئے بہار تشریف لے گئے تھے تو مدرسہ حنفیہ کے اربابِ حل و عقد
 نے آپ سے ایسے شخص کی فرمائش کی تھی جو مدرسہ حنفیہ میں ادبیات کا درس دے سکے۔
 حضرت شاہ صاحب نے حضرت الاستاذ مولانا الحافظ الحاج محمد اعزاز علی
 رحمہ اللہ کے مشورہ سے اس ناکارہ کو اس خدمت کے لئے مامور فرمایا۔ چنانچہ تقریباً
 تین سال یہاں قیام رہا۔ پھر احقر کو انہیں بزرگوں نے جامعہ قاسمیہ شاہی آباد
 منتقل فرما دیا۔

عمر کا بہترین حصہ اسی مدرسہ شاہی کی خدمت میں صرف ہوا اور اسی مدرسہ
 کی سیرپنچی اور حریت نوازی کا طفیل تھا کہ احقر کو ۱۹۲۹ء سے لے کر ۱۹۳۵ء تک سیاسی
 تحریکات میں حصہ لے کر جنگ آزادی میں اپنی امنگیں نکالنے کا موقع میسر آیا۔
 شیخ غلام ضامن صاحب | غازی پور کے ایک سربراہ اور وہ زمیندار تھے بہت
 علم دوست۔ اُن کے خاندان میں اب یہاں کوئی نہیں رہ گیا۔ اُن کے پڑپوتے مولوی
 صدر الدین صاحب کا کئی سال ہوئے انتقال ہو گیا۔ (سید محسن صاحب)
 قاضی محمد محسن صاحب | موضع چوکیا کے مشہور رئیس تھے۔ غازی پور میں بھی
 اُن کا مکان تھا، اور اسی مناسبت سے اس محلہ کو قاضی ٹولہ کہتے ہیں۔ اب اس
 خاندان میں یہاں کوئی نہیں رہ گیا۔

۱۔ ایک سبق آموز لطیفہ : مدرسہ حنفیہ کے مہتمم ایک وکیل صاحب تھے۔ اُن کا اسم گرامی محمد صفی
 صاحب تھا، نایت شریف، کم سخن اور بہت بخیدہ۔ اُن کے ایک فرزند کا نام محمد فصیح تھا۔ وکیل صاحب
 کی اردنندی قابلِ قدر اور سبق آموز ہے کہ وہ حضرت مولانا محمد فصیح کے احترام میں اپنے لڑکے کا نام نہیں لیتے
 تھے۔ بلکہ اس اسم گرامی کی مناسبت سے اس کو مولانا کہا کرتے تھے۔ اگرچہ وہ صاحبزادہ مولانا
 نہیں تھے بلکہ علی گڑھ کے گریجویٹ تھے۔

اب سید محبوب حسن صاحب رضوی کے مکتوبِ گرامی کے اقتباسات
ملاحظہ فرمائیے۔

① سید مقبول احمد صاحب۔ ان کا صحیح نام حافظ سید مقبول عالم ہے۔
ابن حافظ سید محمد عالم۔ ہمارے خاندان میں حضرت سید محمد جمیل کی اولاد میں ہیں
سید محمد جمیل حضرت الحاج سید محمد ابراہیم قدس اللہ سرہ العزیز کے پوتے ہیں۔

② مولانا شمس الدین صاحب۔ یہ قصبہ دیوبند کے مشہور واعظ مولانا
عبدالحق صاحب کے والد ماجد تھے۔ ان کی اولاد میں مولانا عبدالشکور صاحب
مدظلہ العالی ہیں۔ جو عرصہ تک مدرسہ حسین بخش دہلی میں صدر مدرس رہے اور اب
تقریباً دس سال سے محکمہ معظّمہ میں مقیم ہیں۔ مولانا عبدالالحق صاحب کی بہت بڑی
خدمت یہ ہے کہ دیوبند کی عظیم الشان جامع مسجد کے لئے جس نے گاؤں گاؤں اور

لے یہی وہ بزرگ ہیں جو بھائیگر بادشاہ کے دور میں دیوبند آکر قیام فرمائے۔ قصبہ دیوبند کی آبادی
سے باہر شمال کی جانب محلہ پیرزاوگان ہے۔ یہیں ان کا اور ان کے فرزند سید محمد اسمعیل صاحب
کا پختہ مزار ہے۔ یہ جگہ اُس زمانہ میں غیر آباد تھی۔ خاندانی روایات سے ثابت ہوتا ہے کہ یہاں
جنگل تھا۔ سید محمد ابراہیم صاحب اسی ویرانہ جنگل میں فروش ہوئے تھے۔ اس سے مشرق کی جانب
تقریباً تین فرلانگ کے فاصلہ پر ہندوؤں کی ایک مشہور تیر تھی۔ جہاں ایک بہت بڑا تالاب
ہے جس کو دیہی کنڈ کہا جاتا ہے۔ اس کے کنارے پر مندر بنے ہوئے ہیں۔ اس کے قریب ایک
بزرگ شاہ عباس صاحب کا مزار ہے۔ عرف عام میں اس کو جنگل بانس کہا جاتا ہے۔ اہل علم
بزرگوں سے سنا ہے کہ شاہ عباس صاحب علامہ ابن جوزی (استاذ حضرت شیخ سعدی کے
شاگرد تھے، حضرت شیخ سعدی کے ہم سبق۔ اور یہ بھی مشہور ہے کہ شیخ سعدی جب ہندوستان
تشریف لائے تو اپنے انہیں دوست سے ملاقات کے لئے دیوبند بھی تشریف لائے تھے یہ محلہ پیرزاوگان
عرصہ سے قصبہ دیوبند کا محلہ مانا جاتا ہے۔ لیکن کاغذات پٹواری کے اندراجات کے لحاظ سے یہ ایک
مستقل موضع ہے جس کا نام نور پور ہے طحی دیوبند۔

قصبہ قصبہ گشت کر کے چند کیا، وہ یہی بزرگ ہیں۔ مولانا شمس الدین صاحب ابتدار میں رسومات کے پابند تھے۔ حضرت سید صاحب کی تشریف آوری کی خبر سنی تو آپ کی ہجو میں ایک نظم لکھی جو دیوبند میں بچہ بچہ کی زبان پر چڑھ گئی۔ جب سید صاحب تشریف لائے اور انہیں کے محلہ کے قریب قاضی کی مسجد میں فروکش ہوئے تو مولانا شمس الدین صاحب بھی ایک روز دیکھنے کے لئے آگے اور مجلس میں ایک کنارہ پر بیٹھ گئے۔ حضرت سید صاحب ان کی طرف متوجہ ہوئے اور ان کی اس نظم کا تذکرہ ایسے انداز سے فرمایا کہ مولانا شمس الدین صاحب تڑپ کر اٹھے اور سید صاحب کے قدموں میں جا پڑے۔ سید صاحب نے ان کو سنبھالا۔ شفقت سے اپنے پاس بٹھایا۔ مولانا شمس الدین صاحب تائب ہوئے۔ پھر بیعت کی درخواست کی جو منظور ہوئی۔

③ شیخ رجب علی صاحب بن شیخ خردمند۔ دیوان لطف اللہ عثمانی جو امرائے شاہجہانی میں سے تھے، ان کی اولاد میں ہیں۔ یہ محلہ دیوان کے رہنے والے تھے۔ یہ مولانا محمد مبین صاحب خطیب عید گاہ دیوبند کے دادا بھوتے ہیں۔

④ منور علی صاحب۔ مجھے جو نام معلوم ہو سکا، اس کی ولدیت رجب علی کے بجائے سید فضل علی ہے۔ یہ میرے دادا سید نواز کش علی مرحوم کے چچا ہوتے ہیں۔ قاضی مسجد کے متصل ہی (جہاں حضرت سید صاحب فروکش ہوئے تھے) ان کا مکان ہے۔ سلسلہ اولاد منقطع ہے۔

⑤ مولوی بشیر اللہ صاحب۔ بن شیخ غریب اللہ عثمانی۔ حکیم عفت احمد صاحب کے پڑدادا ہوتے ہیں۔ یہ بھی دیوان لطف اللہ صاحب کی اولاد سے ہیں۔

⑥ مولوی فرید الدین صاحب۔ بن شیخ محمود بخش۔ یہ بھی دیوان لطف اللہ صاحب کی اولاد میں سے ہیں۔ دارالعلوم کے مہتمم حضرت مولانا رفیع الدین صاحب کے والد ماجد تھے۔ دارالعلوم کے شمالی دروازے کے میدان میں ان کی قبر ہے۔ مشہور ہے کہ رات میں اکثر لوگوں نے قبر سے قرآن مجید پڑھنے کی آواز سنی ہے۔ علماء بنجار سے

تحصیل علم کی تھی۔ قصبہ راجوپور میں پڑھانے کا مشغلہ تھا۔ اپنے زمانہ کے زبردست بزرگ سمجھے جاتے تھے۔

مولانا فرید الدین کے چار بھائی اور تھے۔ محمد صابر، بلند بخت، مقصود علی اور سید احمد۔ مولوی سید جعفر علی صاحب بستوی نے شہدائے بالا کوٹ میں دیوبند کے دو نام لکھے ہیں۔ ایک شیخ بلند بخت اور دوسرے سلو خاں۔ میرا خیال ہے کہ سلو خاں اصل میں سید احمد ہیں۔ سلو بچپن کا نام ہے جو بعد میں بر بنار تہور و جوالندری سلو خاں زبان زد ہو گیا۔ یہ میرا ننھیالی خاندان ہے۔ مؤخر الذکر تینوں حضرات بالا کوٹ میں شہید ہوئے ہیں۔ بلند بخت شادی شدہ تھے اور مقصود علی اور سید احمد کنوارے۔ ان تینوں بھائیوں کے بارے میں یہ روایت خاندان میں مشہور ہے کہ جب مولانا فرید الدین صاحب کا انتقال ہوا تو یہ تینوں شہید بھائی اُن کے جنازے میں شریک دیکھے گئے۔ اس کے بعد غائب ہو گئے۔ حضرت مولانا رفیع الدین صاحب سے جب اُن لوگوں کا حلیہ بیان کیا گیا تو فرمایا "یہ تینوں میرے شہید چچا تھے۔"

یہ بھی بیان کیا جاتا ہے کہ اس موقع پر تینوں شہید بھائی اپنے والد شیخ محمود بخش صاحب سے بھی ملے تھے۔ حال یہ تھا کہ بدن زخموں سے چور اور خون جاری تھا گویا کہ ابھی زخمی ہوئے ہیں۔ واللہ اعلم بحقیقۃ الحال۔

اس سے بھی زیادہ عجیب اور حیرت انگیز یہ واقعہ سننے میں آیا ہے کہ شیخ بلند بخت شہادت کے بعد اکثر اپنی بیوی کے پاس آتے اور شب بھر قیام کرتے۔ گھر والوں نے جب رات کی تنہائی میں اُن کی اہلیہ سے کسی اجنبی مرد کو باتیں کرتے سنا تو اُن کو متہم کرنا شروع کیا۔ اس بات سے مجبور ہو کر اُن کو اصل واقعہ بتانا پڑا جس کے اظہار کی شوہر کی طرف سے سخت ممانعت تھی۔ واقعہ کا علم ہو جانے کے بعد کہتے ہیں کہ شیخ بلند بخت صاحب نے آنا موقوف کر دیا۔

④ شیخ حفیظ اللہ۔ دیوبند کے مشہور بزرگ شیخ ابوالبرکات (جن کے نام پر

محلہ ابو البرکات موسوم ہے) کی اولاد میں تھے۔ سید صاحب کی معیت میں شریک جہاد سے مولانا غلام رسول مہر نے سید صاحب کے بارے میں شیخ حفیظ اللہ صاحب کی متعدد روایتیں "سید احمد شہید" میں نقل کی ہیں۔

دیوبند میں غازی کے لقب سے ملقب تھے۔ بالاکوٹ کے واقعہ کے بعد ایک مرتبہ دیوبند سے گذر رہے تھے۔ اموں کا زمانہ تھا۔ لوگوں نے سڑک سے گزرتے ہوئے دیکھا، تو چاروں طرف سے گھیر لیا اور اصرار کیا کہ گھر چلیے، بیوی بچے آپ کی جدائی سے مغموم اور پریشان ہیں۔ غازی حفیظ اللہ صاحب پر وارفتگی کا عالم طاری تھا، بولے۔ ہمارا تو ایک ہی محبوب تھا (سید صاحب)۔ وہی ہم سے بچھڑ گیا ہم اسی کی تلاش میں سرگرداں ہیں مگر لوگ باصرار گھر لے آئے۔ جب ٹونک میں سید صاحب کے رفقہ جمع ہونے تو یہ بھی ٹونک تشریف لے گئے۔

سید محبوب حسن رضوی

۱۴ جولائی ۱۹۵۵ء

وقائع احمدی کے قلمی نسخے کے چند اقتباسات ملاحظہ فرمائیے۔
شیخ غلام حسین صاحب کلکتہ کے ایک تاجر تھے جن کو انگریزوں نے فخر التجار کا خطاب دے رکھا تھا۔ اول اول سید صاحب سے الگ رہے اور پھر حاضر خدمت ہوئے۔ کہا جاتا ہے کہ ان کی اہلیہ محترمہ نے حاضر فی پر مجبور کیا۔ بہر حال ان کے فخر التجار ہونے کی شان ملاحظہ فرمائیے۔

گو داموں کا کرایہ ماہانہ پانچ ہزار روپیہ دیتے تھے۔ مصرین، عرب، شام وغیرہ بہت سے ممالک میں ان کی کوٹھیاں یعنی برانچ آفس تھے۔ انگریزی، فرانسیسی، ہندی، ترکی، کوکنی، فارسی، عربی وغیرہ تیرہ زبانوں میں ان کے یہاں خط و کتابت ہوتی تھی۔ ہر ایک ملک کی کچھری (دفتر) جدا جدا تھی۔ (وقائع احمدی)

مرزا بلاتی اور مرزا حاجی قیام بنارس کے سلسلہ میں ان کے نام آئے ہیں۔ تمام

سوانح نگار اُن کو شاہزادے لکھتے ہیں۔ ہم نے پہلے یہی لکھا ہے کہ بظاہر اُن کا تعلق اووہ کے شاہی خاندان سے تھا اور یہاں جلاوطن کی حیثیت سے نظر بندی کی زندگی گزارتے تھے۔ وقائع احمدی میں اُن کا تعارف اس طرح کرایا گیا ہے۔

مرزا بلاتی اور مرزا حاجی جو بنارس میں شاہزادے تھے انہوں نے تنہائی میں ملاقات کی درخواست کی۔ آپ نے منظور فرمائی۔ کشتی پر سوار ہو کر رات کو حضرت کی کشتی کے پاس پہنچے۔ سید صاحب نے کشتی پر پہنچ کر اُن سے تقریباً دو گھنٹہ گفتگو کی۔
(صلاً وقائع احمدی قلمی)

دوسرے موقع پر تحریر ہے :

شاہزادے محمود بخت عرف مرزا بلاتی مہتمم تیلیانا، اپنے مکان میں لے گئے (بظاہر کشتی پر ملاقات کے بعد) مرزا بلاتی، اُن کی اہلیہ اور والدہ نے اور تمام نوکروں چاکروں نے بیعت کی۔ والدہ صاحبہ صاحب کشف و کرامات اور صاحب مراقبہ ہو گئیں۔ مرزا بلاتی نے دو وقت، اُن کی والدہ نے ایک وقت، بیوی نے ایک وقت دعوت کی۔ پہلے پیکلف کھانا پیش کیا گیا۔ پھر حضرت کی فرمائش پر ساوہ کھانا، پلاؤ اور قورمہ روٹی پر کفایت کی گئی۔ سید صاحب مرزا بلاتی کے مکان پر کئی بار تشریف لے گئے۔ قافلہ کا ہر شخص حافظ قرآن تھا | سلوک میں تلاوت قرآن کو بہت بڑی اہمیت حاصل ہے۔ کہا جاتا ہے کہ ذکر و اذکار سے جو کیفیت حاصل ہوتی ہے وہ اگرچہ جلد حاصل ہو جاتی ہے مگر اتنی پختہ نہیں ہوتی۔ ہر وقت اُس کے زوال کا خطرہ رہتا ہے مگر کلام اللہ شریف کے ورد سے جو کیفیت حاصل ہوتی ہے وہ پختہ ہوتی ہے، اگرچہ دیر میں حاصل ہوتی ہے۔

حضرت سید صاحب کے یہاں ذکر و مراقبہ کے مشاغل بھی جاری رہا کرتے تھے مگر سلوک بالقرآن یعنی کلام اللہ شریف سے انتہائی شغف اور اس کی تلاوت کا بے پناہ شوق، یہ بھی آپ کے طریقہ و ارشاد و سلوک کا اہم جزو تھا۔ جس کی

شہادت مندرجہ ذیل واقعہ سے مہیا ہوتی ہے۔

مگر معظمہ میں جائزہ لیا گیا تو ہر ایک مرد اور عورت حافظ قرآن تھے۔ حتیٰ کہ دس سالہ بچے بھی حافظ قرآن تھے۔ ایک مرتبہ مگر معظمہ کے ایک صاحب سے گفتگو ہوئی تھی تو حفظ قرآن کا تذکرہ آیا۔ یہ صاحب کے رفقا میں سے کسی صاحب نے فرمایا: کیا کوئی مسلمان ایسا بھی ہو سکتا ہے جو حافظ قرآن نہ ہو۔ اس پر گفتگو کرنے والے کو تعجب ہوا۔ انہوں نے کہا۔ آپ کے ساتھیوں میں سب حافظ ہیں؟ جو اب اثبات میں دیا گیا۔ پھر تحقیق کی گئی تو نہ صرف ہر ایک مرد بلکہ معلوم ہوا کہ عورتیں، حتیٰ کہ دس سالہ بچے بھی حافظ قرآن ہیں۔ (وقائع احمدی ص ۸۲۸)

فوج میں گروپ بندی | پہلے فوج میں پچیس پچیس کے گروپ بنا دیے گئے تھے۔ اٹاپیستا، کھانا پکانا، لکڑیاں لانا۔ سب انہیں کے سپرد تھا جس کو دوباری بارہی انجام دیتے تھے۔ حجامت بھی خود آپس میں ہی بنا لیتے تھے۔ (وقائع احمدی ص ۱۲۲۵)۔

تعاون اور ہمدردی کی بروح یہاں تک ترقی پا چکی تھی کہ کوئی ایک شخص محنت کا کوئی کام شروع کرتا تو دوسرے بغیر کہے اس میں شریک ہو جاتے تھے۔ جن کاموں میں بارہی مقرر تھی ان میں بھی یہی رُوح کار فرما تھی۔ جو اپنی بارہی سے فارغ ہو چکا تھا۔ اگر موق پاتا تو وہ بارہی و ملہ کا شریک ہو جاتا۔ (ص ۱۲۵۵ وقائع احمدی)۔

ہذا۔ وَاٰخِرُ دَعْوَانَا اِنِ الْحَمْدُ لِلّٰهِ رَبِّ الْعٰلَمِیْنَ

محمد میاں

۳ ذی الحجہ ۱۳۷۶ھ - ۴ جولائی ۱۹۵۷ء

فہرستیں

اس کتاب میں فہرست مضامین سے زیادہ اسماء الرجال یعنی ان شخصیتوں کے ناموں کی فہرست کو اہمیت حاصل ہے جنہوں نے تحریکات میں حصہ لیا یا جن کا تعلق (مخالفتانہ یا موافقانہ) ان تحریکات سے رہا۔

لیکن تین سو صفحات میں پھیلے ہوئے ناموں کی ایسی فہرست کہ نام کے ساتھ ان تمام صفحات کے حوالے بھی آجائیں جن میں وہ نام آ رہا ہے ایک پیچیدہ کام تھا۔ جو اگر میری فرصت پر موقوف رہتا تو کتاب کی اشاعت میں اور چند ماہ کی تاخیر ہو جاتی۔ مگر مجھے مسرت ہے کہ اس پیچیدہ کام کو جس کے لئے بے حد دیدہ ریزی کی ضرورت تھی عزیز القدر حافظ خالد میاں سلمہ نے حسن و خوبی کے ساتھ پایہ تکمیل کو پہنچا دیا۔ آپ جب اس فہرست سے کام لیں تو درخواست یہ ہے کہ عزیز موصوف کے لئے دل سے دعا بھی فرمائیں۔

ناکارہ : محمد میاں عقی عنہ

۲۶ جولائی ۱۹۵۷ء

۲۷ ذی الحجہ ۱۳۷۶ھ

اسماء الرجال

ان شخصیتوں کے نام جن کا کسی بھی مناسبت سے اس کتاب میں ذکر آیات اور حوالہ صفحات

○

ضروری گذارش | ① اصل نام (بامشہور کنیت) حروف بجا کی ترتیب سے لکھے گئے ہیں۔ خطابات یا تعظیمی الفاظ نام کے بعد لکھ دیتے ہیں۔ مثلاً مولانا الحاج سید ابوالحسن علی ندوی مصنف سیرت سید احمد شہید۔ ابوالحسن علی کے نام و کنیت کے ساتھ مشہور ہیں تو ان کا نام الف کے باب اور باکی ترتیب میں لایا گیا ہے۔ ملاحظہ ہو عک۔ اور تعظیم و تعارف کے تمام الفاظ بعد میں لائے گئے ہیں۔

② اکثر ناموں میں ام مبارک محمدؐ تبرکاً بڑھا دیا جاتا ہے، اصل نام کا جز نہیں ہوتا ایسے موقع پر اصل نام ترتیب میں لایا گیا ہے۔ لفظ محمدؐ بعد میں لکھا گیا ہے مثلاً حضرت مولانا شاہ محمد اسماعیل صاحب شہید کا اصل نام اسماعیلؒ فہرست میں باب الف ترتیب اس میں لایا گیا ہے۔ باقی تمام الفاظ بعد میں لکھے گئے ہیں۔ ملاحظہ ہو عک۔

ابن سعود امیر - ۲۲۸، ۲۲۹	۱	ابوسعید، شاہ - ولوی - ۹۳	۷
ابوبکر، شیخ - ۱۰۵	۲	ابوعلی نجش - ۱۰۵	۸
ابوالحسن نصیر آبادی مولانا - ۱۱۹	۳	ابوالفیض، شاہ - ۲۵۷	۹
ابوالحسن علی ندوی، الحاج مولانا مصنف	۴	ابواتقاکم نغانیدار، مولوی - ۱۰۳	۱۰
سیرت سید احمد شہید - ۲۵۲		ابواللیث، حضرت مولانا شاہ ابواللیث	۱۱
ابوالخیر شمس العطار مولوی - ۲۵۷	۵	۲۹، ۲۰، ۷۰، ۱۶۵	
ابوسعید، مولانا، مولانا شاہ ابوسعید - ۲۹	۶	ابواللیث، مولوی - ۲۵۷	۱۲
- ۳۰		ابوالمعالی، شاہ ابوالمعالی - ۱۰۷، ۱۳۹	۱۳

۵۲	۵۳	۵۳	۵۳
۵۳	۵۴	۵۴	۵۴
۵۵	۵۵	۵۵	۵۵
۵۶	۵۶	۵۶	۵۶
۵۷	۵۷	۵۷	۵۷
۵۸	۵۸	۵۸	۵۸
۵۹	۵۹	۵۹	۵۹
۶۰	۶۰	۶۰	۶۰
۶۱	۶۱	۶۱	۶۱
۶۲	۶۲	۶۲	۶۲
۶۳	۶۳	۶۳	۶۳
۶۴	۶۴	۶۴	۶۴
۶۵	۶۵	۶۵	۶۵
۶۶	۶۶	۶۶	۶۶
۶۷	۶۷	۶۷	۶۷
۶۸	۶۸	۶۸	۶۸
۶۹	۶۹	۶۹	۶۹

حسن علی، شیخ - ۱۳۹ -	۱۰۲	ت	
حسن علی صغیر محدث، مولانا مرزا -	۱۰۳	آماج الدین حسین خاں - ۱۲۰، ۱۲۳ -	۸۸
۳۱ -		تقی، محمد - ۱۳۹ -	۸۹
حسن علی، منشی - ۱۵۳ -	۱۰۳	تیغ علی خاں - ۱۵۲ -	۹۰
حسین، حافظ محمد - ۱۰۶ -	۱۰۵	ط	
حسین احمد مدنی، شیخ الاسلام حضرت	۱۰۶	طیبو سلطان - ۲۹، ۲۰، ۲۲، ۲۴ -	۹۱
مولانا سید - ۹۳ -		۱۳۳، ۸۶، ۸۳ -	
حسین احمد ملیح آبادی، مولانا - ۳۱،	۱۰۷	ٹیٹو میاں، نثار علی عرف - دیکھئے	۹۲
۹۰، ۳۵ -		نثار علی -	
حفیظ اللہ دیوبندی، شیخ - ۱۰۶، ۹۵ -	۱۰۸	ج	
۲۶۲، ۲۶۱ -		جان جاناں، حضرت مرزا منظر - ۷۰	۹۳
حمید الدین سید - ۱۹۱ -	۱۰۹	جعفر منشی محمد جعفر نقاشی مصنف تاریخ	۹۴
حیات بخش، قاضی - ۱۰۳ -	۱۱۰	عجیب -	
حیات خاں، محمد - ۸۷ -	۱۱۱	جلال الدین - ۱۸۷ -	۹۵
حیات محمد - ۱۵۴ -	۱۱۲	جمال، بندگی حضرت شاہ - ۲۵۴ -	۹۶
حیات النسا، بیگم - ۱۵۰ -	۱۱۳	جمال، میاں - ۱۰۶ -	۹۷
حیدر علی - ۱۳۳، ۸۶، ۷۲ -	۱۱۴	چ	
خ		چاند، شیخ - ۱۰۶ -	۹۸
خادمی خاں - ۲۱۷، ۲۱۷ -	۱۱۵	چیتو پنڈاری، سردار - ۸۷ -	۹۹
خدا بخش رئیس، مولوی - ۱۰۵ -	۱۱۶	ح	
خواجہ محمد حسن پوری، منشی - ۱۰۵ -	۱۱۷	حاجی، شاہزادہ مرزا - ۱۵۰ -	۱۰۰
		حسن بیگ مرزا - ۱۲۳ -	۱۰۱

۱۳۶	۱۰۲- رمضان، شیخ	۱۱۸	خواجہ محمد خان ساماں - ۱۰۵ -
۱۳۷	۱۰۲- رمضان، شیخ	۵	
۱۳۸	۲۰۲- رمضان، مولوی محمد	۱۱۹	داراب خاں - ۱۰۵ -
۱۳۹	۱۵۳- رمضان، میر	۱۲۰	دلیر خاں - ۶۶ -
۱۴۰	۱۲۹- رنجیت خاں، میواتی	۱۲۱	دوست محمد خاں - ۲۲۵ -
۱۴۱	۸۵، ۷۶- رنجیت سنگھ، مہاراجہ	۱۲۲	دوندے خاں، نواب - ۸۷ -
۲۰۹، ۲۱۰، ۲۱۵، ۲۱۶، ۲۱۷، ۲۱۸		۱۲۳	دھوکل سنگھ تحصیلدار - ۹۶ -
۲۱۹، ۲۲۰ -		۱۲۴	دین محمد، میاں - ۱۵۰، ۱۹۲ -
۱۴۲	۲۲۵- روشن خاں	ذ	
۱۴۳	۱۵۳- رؤف الدین	۱۲۵	ذوالفقار علی، حضرت مولانا - ۱۰۸، ۱۴۵ -
	ز		ز
۱۴۴	۲۴۳- زمان شاہ	۱۲۶	راحم، داروغہ محمد - ۱۰۴ -
۱۴۵	۱۱۰- زین العابدین حاجی	۱۲۷	رجب علی، شیخ - ۲۷۷ -
۱۴۶	۱۳۷- زین العابدین، سید	۱۲۸	رحمت خاں روبیلہ، حافظ - ۳۷، ۴۱، ۷۳ -
۱۴۷	۸۷- زین عرب، سید	۱۲۹	رحیم خاں افغان - ۱۵۳ -
	س	۱۳۰	رستم علی - ۱۵۱ -
۱۴۸	۱۵۹- سازنگ، شیخ	۱۳۱	رستم علی جلیگانی، سید - ۱۹۹ -
۱۴۹	۱۰۱- سبحان خاں	۱۳۲	رشید الدین دیوبند، حضرت مولانا - ۳۴، ۱۰۷ -
۱۵۰	۱۲۳، ۱۱۹- سبحان علی خاں، علامہ	۱۳۳	رفیع الدین، حضرت مولانا شاہ - ۲۲ -
۱۵۱	۳۸، ۳۷، ۴- سراج الدولہ	۱۳۴	رگھوناتھ راؤ - ۱۵۹ -
۱۵۲	۱۵۲- سردار خاں	۱۳۵	رمضان، شاہ مولوی - ۱۰۷ -
۱۵۳	۲۳۵- سرفراز خاں، نواب (گورنر ملتان)		

۱۹۳ برصغیر پر - ۱۹۸، ۱۹۹، ۲۰۱، ۲۰۲، ۲۰۳	۱۵۳ سعادت علی خاں خلیفہ شجاع الدولہ - ۱۱۵
۲۲۶ برصغیر پر - ۲۳۳ تا ۲۴۲ برصغیر پر - ۲۴۳ تا ۲۴۴	۱۵۵ سعادت علی خاں، نواب بڑن الملک - ۳۲
۲۴۴، ۲۴۸، ۲۴۹ - سید حمزہ - ۱۴۱	۱۵۶ سعد الدین میاں - ۱۰۶
ش	۱۵۷ سعد اللہ پٹی - ۲۴۵
شہ پور، محمد - ۲۴۵	۱۵۸ سعید الدین، ناخدا - ۱۵۳
۱۴۱ شاہ جہاں شانی، محی السنہ - ۶۳	۱۵۹ سعید الدین، ناخدا - ۱۵۳
۱۴۲ شاہ عالم، عالی گوہر - ۶۰، ۶۳، ۶۴	۱۶۰ سلامت علی خاں - حکیم - ۱۵۰
۱۴۳ شاہ عالم، عالی گوہر - ۶۰، ۶۳، ۶۴	۱۶۱ سلطان خاں الی بہمیر - ۲۴۵
۶۵، ۷۰، ۷۱، ۷۷ - شاہ محمد، شیخ - ۱۵۰	۱۶۲ سلطان محمد خاں - ۲۱۶، ۲۱۹، ۲۲۰
۱۴۴ شاہ محمد، شیخ - ۱۵۰	۲۲۱، ۲۲۷ - سلو خاں سالدار (سید احمد) - ۱۰۵، ۲۶۱
۱۴۵ شاہ محمد، منشی - ۵۳	۱۶۳ سندھیا، دولت راؤ - ۸۳، ۸۸، ۹۳
۱۴۶ شجاع الدولہ - ۶۴، ۶۶، ۶۷، ۶۸	۱۸۲، ۱۸۶، ۱۹۳، ۲۳۹ - سندھیا، ناوہو جی او - ۲۲، ۶۶، ۷۷، ۸۲
۶۹، ۷۰، ۷۱، ۷۳، ۷۷ - شریف الدین، مولانا مفتی - ۱۰۷	۱۶۴ سندھیا، بندو راؤ - ۱۸۵، ۱۸۶، ۱۹۳، ۲۳۹
۱۴۷ شریف الدین، مولانا مفتی - ۱۰۷	۱۶۵ سوپن، شیخ - ۱۵۳
۱۴۸ شریعت اللہ، حضرت مولانا شریعت اللہ - ۱۴۱	۱۶۸ سید احمد خاں، سر - ۲۱۳
۱۴۹ شمس الدین، مولانا - ۱۰۶، ۲۵۹، ۲۶۰	۱۶۹ سید احمد شہید، حضرت - ۲۹، ۳۱، ۳۲
۱۸۰ شمشیر خاں - ۱۰۲	۸۳، ۸۶، ۸۹، ۹۱، ۹۳، ۹۵، ۹۸
۱۸۱ شوکت اللہ انصاری، ڈاکٹر شاہ - ۲۵۳، ۲۵۷	۱۰۳ تا ۱۱۰، ۱۱۲ تا ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳
۱۸۲ شیر سنگھ - ۲۱۸، ۲۲۲، ۲۲۳، ۲۲۴	۱۲۴ تا ۱۳۱، ۱۳۳ تا ۱۳۵، ۱۳۸ تا ۱۴۰
ص	۱۲۲، ۱۲۴، ۱۲۵، ۱۲۹، ۱۳۱ تا ۱۳۳
صابر بخش سجادہ نشین، میاں - ۱۰۷	۱۵۵، ۱۵۹، ۱۶۰، ۱۶۲، ۱۶۳، ۱۶۶
۱۸۳ صابر، حافظ - ۲۰۶	۱۶۹، ۱۷۰، ۱۷۷، ۱۷۸، ۱۷۹، ۱۸۲

عبد اللہ شیخ - ۲۲۵ -	۲۰۴	صابر علی حاجی - ۱۸۹ -	۱۸۵
عبد الباقی خاں - ۹۷ -	۲۰۵	صبغت اللہ سید - ۱۸۸ -	۱۸۶
عبد الحکیم شیخ - ۱۰۶ -	۲۰۶	صبور اللہ شیخ - ۱۰۶ -	۱۸۷
عبد الحی حضرت مولانا شاہ عبدالحی	۲۰۷	صدر خان - ۱۰۱ -	۱۸۸
۲۹، ۲۴، ۸۹، ۹۱، ۹۲، ۹۳، ۹۸، ۱۰۵		صدر الدین - ۱۰۵ -	۱۸۹
۱۱۳، ۱۲۶، ۱۲۸، ۱۳۵، ۱۶۸، ۱۶۹، ۱۷۰		صدر الدین بلوئی مولانا مفتی - ۹۰، ۴۳ -	۱۹۰
۱۷۵، ۲۲۳ -		صدر الدین قصاب - ۱۵۲ -	۱۹۱
عبد الخالق بلوئی، مولانا - ۴۴ -	۲۰۸	صدر الدین مولوی - ۲۵۸ -	۱۹۲
عبد الریب، مولانا - ۱۱۸، ۱۲۲ -	۲۰۹	صلاح الدین، میاں - ۱۰۶ -	۱۹۳
عبد الرحمن تاجر - ۱۵۲ -	۲۱۰	صدیق، مولانا محمد - ۱۵۳ -	۱۹۴
عبد الرحمن، سید - ۱۵۲ -	۲۱۱	طالب حسین - ۱۵۴ -	۱۹۵
عبد الرحمن شیخ - ۱۰۳ -	۲۱۲	طالب علی عظیم آبادی - ۱۵۶ -	۱۹۶
عبد الرحمن قاضی - ۲۳۵ -	۲۱۳	ظفیر احمد منگوری (علیگ) مولوی سید - ۲۳۷، ۲۳۸	۱۹۷
عبد الرحیم ولایتی، حضرت حاجی شاہ -	۲۱۴	طوسوں بن محمد علی پاشا -	۱۹۸
۹۸، ۱۰۳، ۱۰۷، ۱۰۸ -		ط	
عبد الرؤف شیخ - ۱۰۶ -	۲۱۵	ضابطہ خاں - ۷۳ -	۱۹۹
عبد الزراق - ۱۰۶ -	۲۱۶	ع	
عبد الزراق انصاری، حکیم - ۱۵۵، ۲۵۳ -	۲۱۷	عارف، شیخ محمد - ۱۰۵ -	۲۰۰
عبد الشکور خاں - ۱۰۳ -	۲۱۸	عاشق حضرت مولانا محمد - ۲۸ -	۲۰۱
عبد العزیز بن سعید - ۲۲۹، ۲۳۰، ۲۳۱ -	۲۱۹	عالمگیر ثانی، حضرت الدین جہاندار شاہ - ۶۵ -	۲۰۲
عبد العزیز، استاد العلماء حضرت مولانا شاہ	۲۲۰	عالی گوہر شاہنوازہ - دیکھتے شاہ عالم -	۲۰۳
عبد العزیز - ۳۱، ۳۸، ۴۰، ۴۱، ۴۲، ۴۳ -			

عبداللہ (خانسامان) - ۲۰۶	۲۳۶	۸۲، ۷۹، ۷۷، ۷۶، ۷۵، ۷۴
عبداللہ شنگرفی، شاہ - ۱۱۲	۲۳۷	۹۱، ۹۰، ۸۹، ۸۷، ۸۶، ۸۳
عبداللہ شیخ (کلکتہ)	۲۳۸	۱۶۳، ۱۵۶، ۱۲۸، ۱۱۹، ۱۰۸
عبداللہ، قصاب - ۱۴۹	۲۳۹	۱۷۳، ۱۷۱، ۱۶۸، ۱۶۷، ۱۶۵
عبداللہ، مولانا - ۱۵۲، ۱۵۰	۲۴۰	۱۸۰، ۱۷۹، ۱۷۸، ۱۷۷، ۱۷۶
عبداللطیف، شیخ - ۱۵۵، ۱۴۹	۲۴۱	۲۳۹، ۲۳۸، ۲۲۰، ۱۹۲
عبدالمجید خاں آفریدی - ۱۹۸	۲۴۲	عبدالعلی - ۱۰۶
عبدالواحد - ۱۹۱	۲۴۳	عبدالعلی، حافظ - ۲۰۲
عبدالوہاب، مولانا حافظ - ۱۱۹	۲۴۴	عبدالعلی، مولانا لیکھنوی - ۱۱۷
- ۲۰۵		عبدالغفار خاں پشاوری - ۲۰۲
عبداللہ سندھی، مولانا - ۳۴، ۳۱	۲۴۵	عبدالغنی، حضرت مولانا شاہ - ۹۰، ۷۴
- ۲۳۱، ۱۳۳		- ۲۵۱، ۱۷۱
عثمان، ریگڑیر جنرل محمد - ۲۵۳	۲۴۶	عبدالقادر - ۱۹۱، ۱۴۹
عثمان، حافظ محمد - ۱۰۶	۲۴۷	عبدالقادر، حضرت مولانا شاہ - ۷۴
عثمان، شیخ محمد - ۱۰۶	۲۴۸	عبدالقادر، مولوی - ۱۱۲
عثمانی، دیوان لطف اللہ - ۲۶۰	۲۴۹	عبداللہ خلف شیخ غلام حسین - ۱۴۷، ۱۵۳
عزیز الرحمن منشی - ۱۵۳	۲۵۰	عبداللہ - ۱۹۱
عصمت اللہ، میاں - ۱۰۶	۲۵۱	عبداللہ بن سعید بن عبدالعزیز - ۲۳۲، ۲۳۱
عظیم اللہ بیگ کمیدان - ۱۰۵	۲۵۲	عبداللہ، حاجی - ۱۰۶
علاؤ الدین، شیخ - ۱۰۵	۲۵۳	عبداللہ امام مسجد حافظ - ۱۰۹، ۱۰۴
علاؤ الدین، قاضی - ۲۰۶	۲۵۴	عبداللہ، حافظ - ۱۰۶
علم اللہ، مولانا شاہ - ۱۶۴، ۳۰	۲۵۵	عبداللہ خاں - ۱۳۳

غلام علی حافظ - ۱۰۵	۲۷۲	غلام علی حافظ - ۱۰۵	۲۷۲
غلام علی دہلوی، شاہ - ۴۳	۲۷۳	غلام علی دہلوی، شاہ - ۴۳	۲۷۳
غلام علی شیخ - ۱۰۰، ۱۱۱، ۱۳۷، ۱۳۸	۲۷۴	غلام علی شیخ - ۱۰۰، ۱۱۱، ۱۳۷، ۱۳۸	۲۷۴
غلام محمد شیخ - ۱۰۵	۲۷۵	غلام محمد شیخ - ۱۰۵	۲۷۵
غلام مرتضیٰ دیوان - ۱۵۳، ۱۶۲	۲۷۶	غلام مرتضیٰ دیوان - ۱۵۳، ۱۶۲	۲۷۶
غلام کبیری، مولوی - ۱۵۰	۲۷۷	غلام کبیری، مولوی - ۱۵۰	۲۷۷
غوث خاں میاں - ۲۳۵	۲۷۸	غوث خاں میاں - ۲۳۵	۲۷۸
غوث منشی محمد - ۲۰۱	۲۷۹	غوث منشی محمد - ۲۰۱	۲۷۹
ف		ع	
فتح علی مولانا - ۱۵۲، ۱۸۱	۲۸۰	فتح علی مولانا - ۱۵۲، ۱۸۱	۲۸۰
فخر الدین بلوی حضرت شاہ - ۴۶	۲۸۱	فخر الدین بلوی حضرت شاہ - ۴۶	۲۸۱
فرحت علی - ۱۳۰، ۱۵۲	۲۸۲	فرحت علی - ۱۳۰، ۱۵۲	۲۸۲
فرخ سیر - ۲۴۳	۲۸۳	فرخ سیر - ۲۴۳	۲۸۳
فرزند علی تین، قاضی - ۱۵۱، ۱۵۲، ۱۵۵	۲۸۴	فرزند علی تین، قاضی - ۱۵۱، ۱۵۲، ۱۵۵	۲۸۴
فرزند علی، مولانا - ۱۳۰	۲۸۵	فرزند علی، مولانا - ۱۳۰	۲۸۵
فرید الدین مولوی - ۱۰۶، ۲۶۰، ۲۶۱	۲۸۶	فرید الدین مولوی - ۱۰۶، ۲۶۰، ۲۶۱	۲۸۶
فصح الدین، مولانا محمد - ۲۵۷	۲۸۷	فصح الدین، مولانا محمد - ۲۵۷	۲۸۷
فضل الرحمن، منشی - ۱۵۳	۲۸۸	فضل الرحمن، منشی - ۱۵۳	۲۸۸
فضیل، محمد -	۲۸۹	فضیل، محمد -	۲۸۹
فقیر تاج الدین - ۲۴۷	۲۹۰	فقیر تاج الدین - ۲۴۷	۲۹۰
علی جان، شیخ - ۱۵۲	۲۵۶	علی جان، شیخ - ۱۵۲	۲۵۶
علی وردی خان، مہابت جنگ - ۳۶، ۳۷	۲۵۷	علی وردی خان، مہابت جنگ - ۳۶، ۳۷	۲۵۷
عنایت اللہ - ۲۰۶	۲۵۸	عنایت اللہ - ۲۰۶	۲۵۸
عنایت اللہ خاں - ۱۹۱	۲۵۹	عنایت اللہ خاں - ۱۹۱	۲۵۹
عنایت اللہ شیخ - ۱۵۳	۲۶۰	عنایت اللہ شیخ - ۱۵۳	۲۶۰
عنایت علی عظیم آبادی، مولانا - ۹۲، ۱۹۱	۲۶۱	عنایت علی عظیم آبادی، مولانا - ۹۲، ۱۹۱	۲۶۱
غازی الدین حیدر بادشاہ غازی، رفیع	۲۶۲	غازی الدین حیدر بادشاہ غازی، رفیع	۲۶۲
الدولہ رفیع الملک شہت جنگ، ابوالمنظف		الدولہ رفیع الملک شہت جنگ، ابوالمنظف	
معز الدین شاہ زمن، میر محمد پتہ		معز الدین شاہ زمن، میر محمد پتہ	
۵۷، ۵۹، ۶۰، ۶۱، ۶۲، ۶۳		۵۷، ۵۹، ۶۰، ۶۱، ۶۲، ۶۳	
۶۳، ۱۱۳، ۱۱۵، ۱۱۶		۶۳، ۱۱۳، ۱۱۵، ۱۱۶	
شفور خان والی سرخ، نواب - ۸۸	۲۶۳	شفور خان والی سرخ، نواب - ۸۸	۲۶۳
غلام حسن، شیخ - ۱۵۳	۲۶۴	غلام حسن، شیخ - ۱۵۳	۲۶۴
غلام حسین -	۲۶۵	غلام حسین -	۲۶۵
غلام حسین، فخر التجار - ۱۵۳، ۱۶۰، ۲۶۲	۲۶۶	غلام حسین، فخر التجار - ۱۵۳، ۱۶۰، ۲۶۲	۲۶۶
غلام حیدر خاں - ۱۰۱	۲۶۷	غلام حیدر خاں - ۱۰۱	۲۶۷
غلام حیدر خاں گوالیاری - ۱۸۵، ۱۹۵، ۲۳۹	۲۶۸	غلام حیدر خاں گوالیاری - ۱۸۵، ۱۹۵، ۲۳۹	۲۶۸
غلام رسول خاں - ۱۰۱، ۱۹۵	۲۶۹	غلام رسول خاں - ۱۰۱، ۱۹۵	۲۶۹
غلام رسول، مہر، مصنف سید احمد شہید	۲۷۰	غلام رسول، مہر، مصنف سید احمد شہید	۲۷۰
وغیرہ - ۲۵۲، ۲۶۲		وغیرہ - ۲۵۲، ۲۶۲	
غلام نمن، شیخ - ۱۵۱، ۲۵۸	۲۷۱	غلام نمن، شیخ - ۱۵۱، ۲۵۸	۲۷۱

۳۱۱	کرامت اللہ - ۱۹۲	۲۹۱	فقیر چراغ الدین - ۲۳۷
۳۱۲	کرامت اللہ، سید - ۱۵۴	۲۹۲	فقیر عزیز الدین - ۲۴۳
۳۱۳	کریم بخش، روٹی ولے - ۱۰۵	۲۹۳	فقیر محمد خاں - (۱۰۱، ۱۰۲)
۳۱۴	کریم الدین - ۱۰۶	۲۹۴	فقیر محمد خاں گویا - ۱۲۱
۳۱۵	کریم الدین - ۱۰۷	۲۹۵	فقیر نور الدین - ۲۳۷، ۲۳۶، ۲۳۵
۳۱۶	کریم اللہ بیگ، مرزا - ۱۱۲، ۱۵۰	۲۹۶	فیض اللہ خاں، ارباب، مہمند - ۲۱۹
۳۱۷	کریم اللہ دہلوی، مولانا - ۴۴	۲۹۷	فیض محمد خاں، نواب (فیض اللہ خاں) - ۷۱، ۷۳
۳۱۸	کریم اللہ، رئیس -	ق	
گ		۲۹۸	قادر بخش - ۸۸
۳۱۹	گاندھی، مہربن داس کرم چند، مساتما،	۲۹۹	قادر بخش لکھنوی - ۱۵۳
	دلش بابو - ۲۲، ۲۳	۳۰۰	قاسم علی، مولانا پانی پتی، مولانا محمد - ۱۹۱
۳۲۰	گنگو، کپٹن - ۱۲۱	۳۰۱	قدن خاں - ۱۰۵
۳۲۱	گھسیٹا، شاہ - ۱۵۳	۳۰۲	قطب الدین، حافظ - ۹۳، ۱۰۶
ل		۳۰۳	قطب الدین (گورنر قصور) - ۲۲۵
۳۲۲	لاہوری (سائیس) - ۲۰۵، ۲۰۶	۳۰۴	قطب الدین (نوابزادہ) - ۱۵۲
۳۲۳	لعل محمد، شیخ - ۱۴۹	۳۰۵	قطب الہدی، سید - ۳۰
۳۲۴	لعل محمد، میاں - ۱۵۰	۳۰۶	قمر الدین، حکیم - ۱۰۶
۳۲۵	لقمان، سید محمد - ۳۰	۳۰۷	قمر الدین کشمیری، خواجہ - ۱۵۲
۳۲۶	لکھی میاں، رئیس - ۱۵۲	ک	
۳۲۷	لیک، لارڈ - ۷۶	۳۰۸	کامگار خاں - ۶۶
۳۲۸	لینن، ولادی میرالچ ایانو - ۳۳	۳۰۹	کرامت حسین - ۱۰۶
		۳۱۰	کرامت علی، صدر الدین، مولوی - ۱۳۹، ۱۴۹

محمد حسین تزک ناخدا - ۱۶۰ -	۲۵۰	ہ	
محمد حسین، حافظ - ۱۰۶ -	۲۵۱	مادھو نرائن - ۸۲ -	۲۲۹
محمد حسین، سید - ۱۰۶ -	۲۵۲	مارکس، کارل - ۳۳، ۶ -	۲۳۰
محمد حسین، شاہ - ۱۵۲ -	۲۵۳	مان سنگھ والی جو دیوبند راجہ - ۸۸ -	۲۳۱
محمد حسین، مولانا - ۱۰۸ -	۲۵۴	مبین مولانا محمد خطیب عید گاہ دیوبند - ۲۶۰ -	۲۳۲
محمد حسین نموی، شاہ - ۱۵۲ -	۲۵۵	محبوب حسن رضوی، سید - ۲۵۳-۲۵۹ -	۲۳۳
محمد خاں، نگش - ۷۱ -	۲۵۶	محبوب علی بلوچی، مولانا میر - ۲۳، ۲۵۹ -	۲۳۴
محمد شاہ - ۳۶ -	۲۵۷	محسن خاں - ۱۰۶ -	۲۳۵
محمد علی پاشا ندیو مصر - ۲۳۲-۲۳۳ -	۲۵۸	محسن خاں - ۱۰۷ -	۲۳۶
محمد علی رامپوری، مولانا سید - ۱۹۱ -	۲۵۹	محسن، سید محمد - ۱۵۳ -	۲۳۷
محمد علی مولانا - ۹۹ -	۲۶۰	محسن قاضی، محمد - ۲۵۸ -	۲۳۸
محمد قلی خاں - ۶۲، ۶۵، ۶۶، ۶۷ -	۲۶۱	محمد امیر، دیکھتے امیر	۲۳۹
محمد کفاح - ۱۴۸ -	۲۶۲	محمد بخش، مولوی - ۱۰۴ -	۲۴۰
محمد ماہ - ۱۰۶ -	۲۶۳	محمد بن سعود - ۲۲۹ -	۲۴۱
محمدی - ۵۳ -	۲۶۴	محمد بن عبدالوہاب نجدی - ۲۲۶، ۲۲۸، ۲۲۹ -	۲۴۲
محمدی انصاری برودانی - ۱۰۴ -	۲۶۵	محمد بنیاء، شیخ - ۱۴۸ -	۲۴۳
محمدی انصاری منشی - ۱۵۳، ۱۵۴ -	۲۶۶	محمد بنی قصاب - ۱۱۵، ۱۴۹ -	۲۴۴
محمد بکت مرزا - ۱۵۵ -	۲۶۷	محمد حسن، شیخ - ۱۰۵ -	۲۴۵
محمد خاں بن غوث خاں - ۲۴۵ -	۲۶۸	محمد حسن، قاضی - ۱۵۱ -	۲۴۶
محمد ڈاکٹر سید - ۱۵۲، ۱۵۵، ۲۵۲، ۲۵۳ -	۲۶۹	محمد حیات - ۱۵۳ -	۲۴۷
محمد الیاس بیگ مرزا - ۱۵۱ -	۲۷۰	محمد حسین - ۱۴۹ -	۲۴۸
مختار احمد انصاری، ڈاکٹر - ۱۵۵، ۲۵۳ -	۲۷۱	محمد حسین - ۱۰۷ -	۲۴۹

مخدوم بخش، منشی - ۱۵۳ -	۳۷۲	مخدوم بخش، منشی - ۷۳ -	۳۹۵
مخدوم کفوی، مولانا - ۱۱۹، ۳۱، ۲۹ -	۳۷۳	میر صادق - ۷۳، ۷۴ -	۳۹۶
مخصوص اللہ، مولانا - ۲۳ -	۳۷۴	میر قاسم - ۶۸، ۶۷ -	۳۹۷
مدلے خاں - ۱۰۵ -	۳۷۵	مسیلم سرجان - ۸۸ -	۳۹۸
مدنی بنگالی، قاضی - ۲۰۵ -	۳۷۶	مینڈو خاں - ۱۲۴ -	۳۹۹
مراو خاں - ۱۰۵ -	۳۷۷	ن	
مسکین شاہ - ۲۲۵ -	۳۷۸	نادر شاہ - ۳۶، ۳۴، ۳ -	۴۰۰
منظر جنگ، نواب - ۷۳، ۷۱ -	۳۷۹	نیولین بونا پارٹ - ۸۵ -	۴۰۱
منظر علی، شیخ - ۱۴۸ -	۳۸۰	نیچے خاں - ۱۰۵ -	۴۰۲
منظر علی عظیم آبادی، مولانا سید - ۲۱۹، ۱۵۳ -	۳۸۱	نثار علی عرف ٹیٹو میاں - ۲۲۳، ۲۲۰ -	۴۰۳
معین الدین حافظ - ۱۰۵ -	۳۸۲	نجات علی سوداگر، حافظ - ۱۴۹ -	۴۰۴
معین سید محمد - ۳۰ -	۳۸۳	نجف علی خاں - ۷۸، ۶۹، ۷۰، ۷۱ -	۴۰۵
مغیث الدین حکیم - ۱۹۳ -	۳۸۴	۸۲، ۷۴ -	
مقبول احمد حافظ سید مقبول عالم - ۲۵۹، ۱۰۶ -	۳۸۵	نجم الدین، قاضی - ۱۰۶ -	۴۰۶
مقیم خاں - ۱۹۱ -	۳۸۶	نجیب الدولہ، نجیب خاں روہیلہ - ۵۸ -	۴۰۷
ملہار راؤ - ۷۹ -	۳۸۷	۶۶، ۶۴، ۶۳، ۶۱، ۶۰، ۵۹ -	
مملوک علی، حضرت مولانا - ۲۵۱ -	۳۸۸	۱۸۰، ۷۴، ۷۱ -	
منصور عالم شاہ - ۲۵۷، ۱۵۱ -	۳۸۹	نذر محمد - ۲۰۴ -	۴۰۸
منور علی - ۲۶۰، ۱۰۶ -	۳۹۰	نصر اللہ - ۱۰۵ -	۴۰۹
موسیٰ خاں سپر کالنگار خاں - ۶۱ -	۳۹۱	نصیر الدین، مولانا - ۲۴۴ -	۴۱۰
موشیر لاس - ۶۶ -	۳۹۲	نظام الدین - ۱۰۶ -	۴۱۱
مولا بخش، خواجہ - ۱۵۳ -	۳۹۳	نظام الدین چشتی، میاں - ۴۰۶، ۱۰۵ -	۴۱۲
مہربان خاں - ۱۰۲ -	۳۹۴	نظام الدین، قاضی - ۲۴۵ -	۴۱۳

مطبوعات مکتبہ محمودیہ احمد نیر، کریم پارک لاہور

مباحثہ شیعہ : قیمت ۹ روپے

مراد آباد جیل میں حضرت مولانا سید حسین احمد مدنی کی درس قرآن کریم کے سلسلے میں سات مجلسیں

علمی لطائف، رسوزقوان اور اسرار و حکم کا مجموعہ

بترتیب تشریح : حضرت مولانا سید محمد میاں صاحب رحمۃ اللہ تعالیٰ صدر مفتی و شیخ الحدیث مدرسہ امینیہ دہلی

دینی تعلیم کے ۱۲ رسالے (قیمت ۹ تھے ۲۵/۵ روپے)

اگر آپ چاہتے ہیں کہ آپ کے معصوم بچے باادب ہوں۔ ماں باپ کے فرمانبردار اور سعادتمند ہوں، اسلامی اخلاق سے مزین اور مسائل سے باخبر ہوں ساتھ ہی اردو ادب سے آشنا ہوں تو حضرت مولانا سید محمد میاں صاحب رحمۃ اللہ علیہ کے تالیف فرمودہ دینی تعلیم کے رسائل کا کورس اپنے بچوں کو پڑھائیں جو پڑھنے سے لیکر آٹھویں جماعت تک کے طلبہ کے لیے درجہ وار ترتیب دیا گیا ہے (نوٹ: چھپ کر تیار ہو گئے ہیں) کتابت و طباعت عمدہ، کاغذ آفسٹ

متحدہ قومیت اور اسلام (قیمت ۶ روپے)

حضرت اقدس مدنی نے نظریہ قومیت پر اسلامی نقطہ نظر سے روشنی ڈالی ہے۔ جدید نظریات رکھنے والوں کے لیے دعوتِ فکر ہے۔ — فظویہ قومیت پر حضرت اقدس مدنی اور علامہ اقبال کی خط و کتابت بھی اس کتاب کے آغاز میں شامل کر دی گئی ہے۔ (صفحات ۹۲)

شوہر شہدِ تقدس اور تردید الزامات (قیمت ۱۰ روپے)

حضرت مولانا سید محمد میاں صاحب نے یہ معرکہ آرا کتاب مؤردی صاحب کی کتاب خلافت و ملکیت کے جواب میں لکھی ہے۔ بصیرت افروز محققانہ مباحث کا مجموعہ ہے۔ اس میں ثابت کیا گیا ہے کہ صحابہ کرام رضی اللہ عنہم "اولئک ہم الراشدون" کا مصداق ہیں کتاب خصصاً دایمانِ خلافتِ ذی النورین سید عثمان کے تقدس شاہد دل ہے۔

علماء ہند کا شاندار مافی

حصہ سوم

— ایک حیرت انگیز انقلابی تحریک جو شمال کی مشرق سے لے کر شمالی ہند کی مغربی سرحد تک پھیلی ہوئی تھی جو ۱۸۵۷ء کے ہیبٹناک خونی ہنگاموں کے بعد بھی سالہا سال زندہ رہی جس کے مقابلہ کے لیے برطانوی فوجوں کو بار بار خون کی ہولی کھیلنی پڑی۔ اس کے رہنماؤں کے حالات، ان کے اخلاق و کردار، ان کی بے نظیر و بیشیال قربانیاں مقدمات اور ان کے فیصلے سکھوں کی سرگذشت اور اس زمانہ کے قابل قدر سیاسی بخشافات



حضرت مولانا سید محمد میاں صاحب رحمہ اللہ

محدث، فقیہ، مؤرخ، مجاہد فی سبیل اللہ، مؤلف کتب کثیرہ



مکتبہ محمودیہ

”بیت الحمد“ جامعہ مدنیہ، کریم پارک، لاہور

فہرست مضامین

تحریک شاہ ولی اللہ کا دوسرا دور ۹

ایک کے بجائے دو مرکز ۱۱

مرکز صادق پور ۱۲

پٹنہ میں تحریک کی ابتدا ۱۷

تقسیم کار، لائسنس عمل، تنظیمی

سرگرمیاں ۳۰

دورہ بنگال، سفر حج اور

عزم جہاد ۳۶

پنجاب کی سیاست ۴۱

مرکز صادق پور کے مجاہد ۵۲

گلاب سنگھ کی شکست ۵۴

گرفتاری اور وطن کو واپسی ۵۶

مرکز ستھانہ ۵۹

مولانا عنایت علی غازی ۶۵

مولانا عنایت علی کے بعد ۷۴

خونریز معرکے اور جنگی اقدامات ۷۸

ہندوستان کے اندر نظام عمل ۹۵

تحریک کے نمایاں پہلو ۱۰۹

انتقامی کارروائیاں ۱۱۴

مقدمات، سازش، ملزمان

اور سزا میں ۱۲۲

گرفتارانِ بلا کے مصائب ۱۴۱

بِسْمِ اللّٰهِ الرَّحْمٰنِ الرَّحِیْمِ
الحمد لله وكفى وسلام على عباده الذين اصطفى

تحریکِ شاہ ولی اللہ کا دوسرا دور

سیدنا حضرت شاہ عبدالعزیز صاحب (قدس اللہ سرہ العزیز) کے عہدِ مبارک میں حضرت سید احمد صاحب (شہید) حضرت مولانا اسماعیل صاحب (شہید) اور حضرت مولانا عبدالحی صاحب (قدس اللہ سرہ ریم) کے دوروں نے پورے ہندوستان بالخصوص شمالی ہند میں جذبہ انقلاب کے جوشعلے بھڑکا دیئے تھے وہ خون شہادت کے پھینٹوں سے سرد ہونے والے نہ تھے۔

یہ زمزمہ لاکھوں دلوں کو گرما چکا تھا، اور بقول ولیم ولسن ہنٹریہ تحریک کسی رہنما کی موت و حیات سے بالکل مستغنی ہو گئی تھی۔

چنانچہ شہدار بالا کوٹ کا خون ابھی جمنے نہیں پایا تھا کہ مجاہدین سرست و کفن بردوش کا ایک گروہ "ندھیانہ" میں جمع ہوا، اور اپنا امیر منتخب کر کے سرنگوں جھنڈے کو دوبارہ

لے ہمارے ہندوستانی مسلمان ملک ۲۔ ۱۷ سرگزشت مجاہدین ۲۵۔ ۳۷ منشی محمد جعفر صاحب
تھانیسری کا بیان ہے کہ ان مجاہدین نے مولانا نصیر الدین صاحب کو اپنا امیر منتخب کیا اور سید اکبر صاحب
کے پاس "ستیانہ" میں جمع ہو گئے۔ (سوانح احمدی ص ۱۸۰)۔ مگر مولانا مسعود عالم صاحب ندوی کی
تحقیق یہ ہے کہ پہلے یہ جماعت مولوی محمد قاسم صاحب کی سرکردگی میں تھی۔ اس کے بعد انہوں نے مولانا
نصیر الدین صاحب دہلوی (داماد حضرت مولانا شاہ محمد اسحاق صاحب دہلوی) (بقیہ بر صفحہ آئندہ)

سر بلند کر دیا، جو نصف صدی سے زیادہ عرصہ تک لہراتا رہا، اور ہزاروں پاک نفوس اس کی عزت و عظمت پر قربان ہوتے رہے۔

مختصر یہ کہ ہجرت، جہاد اور شہادت کی جو رسم سید صاحب اور ان کے ساتھیوں نے جاری کی تھی، وہ ایک لمحہ کے لئے بھی موقوف نہیں ہوئی۔

بتا کر دند نخوش رسمے بجاک و خون غلطیدن

خدا رحمت کند ایں عاشقان پاک طینت را

ان کے علاوہ بیشمار مجتہدانِ وطن اور فداکارانِ حریت وہ تھے جو اگرچہ ترکِ وطن کر کے محاذ پر نہیں جاسکے تھے مگر ان کی نیک تمنائیں اور دلی بہادریاں مجاہدین کی مدد و معاون رہی تھیں۔ ان کی امداد کا سلسلہ برابر جاری رہا۔ ایک بہت بڑے انگریز نے جو شمالی مغربی صوبے میں نیل کی بہت بڑی تجارت کرتا تھا، ولیم ولسن ہنٹر کو بتایا کہ اُس کے بہت سے دین دار مسلمان ملازموں کا یہ عام قاعدہ تھا کہ وہ اپنی تنخواہوں کا معین حصہ ستیانہ گیمپ کے لئے علیحدہ کر دیا کرتے تھے، اور جو ان میں زیادہ جوشیلے اور بہادر تھے وہ کسی نہ کسی وقت کیلئے متعصب امام کے تحت خدمات انجام دینے کے لئے چلے جاتے تھے، جس طرح اُس کے بند و ملازم اپنے باپ کی برسی منانے کے لئے ہر سال چھٹی کی درخواست کرتے تھے اسی طرح اس کے مسلمان ملازم جو نیل کی کوٹھی میں کام کرتے تھے ۱۸۳۱ء اور ۱۸۳۲ء کے درمیان اس قدر کی بنیاد پر ایک یا دو مہینے کی چھٹی کی درخواست کرنے کے عادی تھے کہ انہیں اپنے مذہبی فرض کی ادائیگی کے لئے بملائی فوج میں بھرتی ہونا ہے۔

(بقیہ حاشیہ صفحہ گذشتہ) کو اپنا امیر منتخب کیا۔ مولانا نصیر الدین صاحب اس وقت دہلی میں تھے اوکنلے (O. KINELY) لکھتا ہے مشہد بالا کوٹ کے بعد مولانا قاسم صاحب کی سرکردگی میں جو اس وقت مظفر آباد میں تھے) بچے کچھے لوگ ستیانہ پہنچے۔ مولوی نصیر الدین صاحب بعد کو دہلی سے سندھ ہو کر پہنچے (ہندوستان کی پہلی سیاسی تحریک ۱۸۵۹ء) بہر حال قائد کوئی بھی ہوا یہ ثابت ہے، کہ تحریک کا سلسلہ منقطع نہیں ہوا۔ مزید تحقیق و تفصیل کیلئے ملاحظہ فرمائیے گذشتہ مجاہدین از غلام رسول مہر۔ (حاشیہ صفحہ ۲۱) ۱۸۵۹ء ہمارے ہندوستانی مسلمان ۳۳ و ۳۴

ایک کے بجائے دو مرکز

دہلی — اور — صادق پور

سید صاحب کی شہادت کے بعد تحریک کے دو مرکز ہو گئے۔ دہلی کا پرانا مرکز نئے رجحانات کے ساتھ متحرک ہوا۔ اور صادق پور پٹنہ کے نئے مرکز نے پرانی راہ و رسم کی تقلید کی۔

اختلاف خواہ کسی جماعت اور طبقہ میں ہو، اچھا نہیں مانا جاتا۔ مگر وہ اختلاف جو تقسیم کار کی نوعیت اختیار کر لے، رحمت بن جاتا ہے۔ یہاں یہ اختلاف اسی قسم کا ہے۔ چنانچہ انصاف پسند موزن کو شبہ ہو سکتا ہے کہ شاید مرکزوں کی یہ تقسیم حکمت عملی کی بنیاد پر قصداً کی گئی تھی۔

دہلی کے مرکز نے انقلاب کے لئے وہ شاہراہ اختیار کی جو ہندو مسلمانوں کے مشترک اور متحدہ محاذ کی اساس بنی جو تقریباً پچاس سال بعد انڈین نیشنل کانگریس کا بنیادی مقصد قرار

لے یہ ایک لطیفہ ہے کہ فقہی مسلک کے لحاظ سے معاملہ برعکس تھا۔ لے کیونکہ اس طرح جدوجہد انقلاب کی ہر ایک ممکن صورت پر عمل ہو گیا۔ انگریزوں کی طاقت اس وقت اتنی بڑھ چکی تھی کہ مرکز اگر ایک رہتا تب بھی نتیجہ یہی ہوتا۔ مگر وحدت مرکز اور ایک طریق کار کی شکل میں جدوجہد کا ایک گوشہ خالی رہ جاتا اور ملت اسلامیہ کی تاریخ اس فخر سے خالی رہ جاتی کہ مقابلہ تو دل ناتوان نے خوب کیا۔

۱۹۴۷ء میں انڈین نیشنل کانگریس کا پہلا اجلاس ۲۸ دسمبر ۱۸۸۵ء کو لاہور میں منعقد ہوا جس میں مہدی کے مشہور تاجر مسٹر رحمت اللہ میانی اور دوسرے مسلمان شریک ہوئے۔ اس اجلاس میں کانگریس کے یہ مقاصد قرار پائے۔ ۱: ہندوستان کی آبادی جن مختلف اور متضاد عناصر سے مرکب ہے ان سب کو متحد و متفق کر کے ایک قوم بنانا۔ ۲: اور اسی طرح جو ہندوستانی قوم پیدا ہو، اس کی دماغی، اخلاقی، اجتماعی اور سیاسی صلاحیتوں کو دوبارہ زندہ کرنا وغیرہ (روشن مستقبل ص ۲۸۰ و ص ۲۸۱)

پانی اور جس کو بعد میں قومیت متحدہ کا عنوان دیا گیا۔ اور مرکز صادق پور کا طریق کار اور لائحہ عمل وہی رہا جو سید صاحب نے قائم کیا تھا۔ یعنی ہجرت، جہاد، اور تین من دھن کی قربانی۔

سلسلہ کلام کا تقاضا ہے کہ پہلے "مرکز صادق پور کا ذکر کیا جائے، تاکہ ایک طریق کار کی پوری تاریخ ایک ہی دفعہ سامنے آجائے۔

مرکز صادق پور (وہابی تحریک)

مرکز کے بانی، ممتاز رہنما، بیرون ملک اور اندرون ملک سرگرمیاں اور نتائج

بانی مرکز (مولانا ولایت علی صاحب) | اس مرکز کے بانی مولانا ولایت علی صاحب کا تذکرہ حضرت سید صاحب کے دورہ کے سلسلہ میں پہلے آچکا ہے۔ یہاں کسی قدر تفصیل کے ساتھ آپ کا تعارف کرایا جاتا ہے۔

مولانا ولایت علی صاحب ایک معزز اور بااثر خاندان کے چشم و چراغ تھے۔ آپ کے دادا احمد علی صاحب اردو کے قاضی (جج) تھے۔ (یہ اب ضلع گیا کا ایک قصبہ ہے) اس خدمت کے صلہ میں ان کو بہت بڑی جاگیر بادشاہ وقت کی طرف سے عطا ہوئی تھی۔ مولانا ولایت علی صاحب کے نانا جن کی آنکوش شفقت میں آپ نے پرورش پائی تھی، رفیع الدین حسن خاں صوبہ بہار کے بہت بڑے دولت مند اور بادشاہت پسند تھے اور بقول مولانا عبدالرحیم صوبہ بہار کے آخری ناظم (گورنر) تھے۔

یہ ذہین و ذکی اور منچلانا نونہال (ولایت علی) جب دولت و ثروت کے گہوارے میں پرورش پا کر سن شعور کو پہنچا تو وہ ایک پرمکلف، شوقین مزاج، بانگاہو جوان تھا۔ لباس و پوشاک ریشمین، اعلیٰ قسم کا زربفت و زر ووزء عطر میں بسا ہوا، آنکھوں میں سرمہ

لے الدر المنثور فی احوال صادق پور۔

دانتوں میں مستی اور ہتھیالیوں پر رنگِ حنا، کاکلیں آسن تاب پشت پر پڑی ہوئی، اور انگلیوں میں سونے کی انگوٹھیاں اور چھتے، چوڑی دار پانچامہ پنڈلیوں سے چٹا بوا، اور پیروں میں زر و زر و صلی کی جوتیاں۔ غرض اس زمانہ کے لحاظ سے پوری طرح فیشن ایبل۔

تعلیم | خاندان کے دستور کے موافق اول آپ نے اپنے خاندان کے استادوں سے تعلیم پائی۔ پھر تکمیل کی غرض سے آپ لکھنؤ پہلے آئے۔ اور لکھنؤ کے مشہور عالم و فاضل ماہر معقولات مولانا محمد اشرف صاحب کے حلقہ درس میں داخل ہو کر آپ اپنے استاد کے مایہ ناز شاگرد بن گئے۔

۱۔ الدر المنثور فی احوال صادق پور صلا۔ ۲۔ حسب معمول شرفا ہند چار برس کی عمر میں آپ مکتب میں بٹھائے گئے۔ ذہانت و ذکاوت وافر سے سات برس کی عمر میں آپ کی استعداد اس حد کو پہنچی کہ مقررہ محکم سے آپ کی تشفی نہیں ہونے لگی اور آخرش آپ کے والد بزرگوار مولوی فتح علی صاحب نے آپ کا سبق اپنے ذمہ لیا۔ بارہ برس کی عمر میں جب مختصرات سے فراغت حاصل ہوئی تو ایک نہایت معروف و مشہور استاد مقبول مولوی رمضان علی صاحب مجتہد مذہب امامیہ کے پاس آپ کا سبق رجوع کر دیا گیا۔ پھر بشوق تحصیل مزید علوم مولانا محمد اشرف صاحب استاد مقبول و منتقل کی خدمت میں لکھنؤ تشریف لے گئے اور تقریباً چار سال ان کی خدمت میں فیضیاب محنت سے (الدر المنثور صلا)۔ ۳۔ مولانا محمد اشرف صاحب ابن قاضی نعمت اللہ خوش نویس و مدظلہ ولد احمد علی صدیقی بزرگے از اسلافش از لاہور آمدہ مکمل لکھنؤ شد۔ ۴۔ رحمۃ اللہ علیہ شاگرد مولانا نور الحق قرنی محلی و مولانا سید مخدوم لکھنوی و مرید سید احمد مجاہد بریلوی بود، بتدریس و تصنیف عمر عزیز بشربہ۔ ۵۔ در تالیف تاج اللغات کہ کلم والی لکھنؤ مولف شد او ہم سر کرتے داشت۔ اصول رسوخ و سرش دو مرثا مخدوم قطاس اللہ و تفسیر قرآن مجید و تاریخ علماء و مشائخ و سلاطین ہند نامہ کہ مسودہ آن بخط شریفش بنظر مولف کتاب ہذا گذشتہ از تصانیف بہستند، مولانا ثابت علی مرحوم ساکن ضلع بہکال ضلع الہ آباد از تلامذہ او و از اساتذہ جامع الاوراق اند۔ صاحب ترجمہ بتاریخ ہفتہ کم سنہ دو وزدہ صد و چیل و چہار ہجری بمض بیضہ رحلت فرمودہ در حجرہ مسجد خود واقع جبوانی نولہ من محلات لکھنؤ مدفون گردید شرفہ اللہ تعالیٰ بقشریف الغفران۔ (۱۸۱۰ تذکرہ علماء ہند مولانا رحمان علی صاحب مرحوم)۔

سید صاحب کے ملاقات | یہی زمانہ تھا، کہ سید صاحب کا قافلہ لکھنؤ پہنچا۔

اور زبانِ خلیق نے اس عجیب و غریب جماعت کا چرچا مولانا محمد اشرف صاحب کو پہنچایا۔
مولانا محمد اشرف صاحب سنجیدہ مزاج عالم تھے۔ منطق و فلسفہ کے ذوق نے
آپ کو تحقیق و تفتیش کا عادی بنا دیا تھا۔ شہرت سے متاثر ہونے کے بجائے آپ حقیقت
تک پہنچنے کی کوشش کیا کرتے تھے۔ سید صاحب کے تذکرہ نے آپ کو متوجہ ضرور کیا۔ مگر
آپ کی پہلی کوشش یہ ہوئی کہ شخصی طور پر سید صاحب کو پرکھ لینے کے بعد کوئی فیصلہ کیا
جائے۔ چنانچہ آپ نے سید صاحب سے تنہائی میں ملاقات کی فرمائش کی۔

سید صاحب اپنی زندگی اسی مقصد کے لئے وقف کر چکے تھے۔ آپ نے اجازت
دے دی اور جب مولانا موصوف پہنچے تو فوراً تخلیہ کر لیا گیا۔

مولانا محمد اشرف صاحب نے جس قابل اعتماد شاگرد کے ذریعہ اپنا تعارف کرا کر
ملاقات کا وقت مقرر کرایا تھا، وہ یہی مولوی ولایت علی صاحب تھے جو اس وقت تخلیہ
میں بھی شامل تھے۔

تخلیہ میں ملاقات اور سید صاحب کے ارشادات | سید صاحب رسمی طور پر عالم نہیں
تھے لیکن اس منشا اور مقصد سے پوری طرح واقف تھے، جس کی تکمیل کے لئے خاتم الانبیاء
محمد رسول اللہ صلی اللہ علیہ وسلم کی بعثت ہوئی تھی۔ اسی منشا اور مقصد کو اپنے اپنی زندگی
کا نصب العین بنایا تھا۔ جس کے لئے آپ اپنا سب کچھ قربان کر رہے تھے۔

سید صاحب نے منطقی دلائل اور فلسفیانہ موثکافیوں سے بالا ہو کر اپنے زمانہ کے
حالات کا نقشہ کھینچا۔ اور ان اخلاقی تباہیوں اور سماجی اور معاشی خرابیوں اور بربادیوں
پر روشنی ڈالی جو اس وقت ملک میں پھیلی ہوئی تھیں۔ پھر اس فرض کی طرف توجہ دلائی
جو رحمتہ للعالمین صلی اللہ علیہ وسلم کا سچا پیرو ہونے کی وجہ سے ایک مسلمان پر عائد ہوتا ہے
آپ نے قرآن حکیم کی یہ آیت تلاوت فرمائی۔

لے تین میں سے ایک۔ محمد میاں۔ لہ الدر المنثور و سیرت سید احمد شہید وغیرہ

وَمَا أَرْسَلْنَاكَ إِلَّا رَحْمَةً

لِلْعَالَمِينَ۔ ہم نے آپ کو صرف اس غرض سے بھیجا ہے کہ تمام جہانوں پر رحم ہو۔

آپ نے فرمایا۔ ”جب رسول اللہ صلی اللہ علیہ وسلم کی بعثت اس لئے ہے کہ تمام جہانوں پر رحمت ہو، تو آج یہ جبر و قہر اور ظلم و تعدی کی گٹھائیں اُمنڈ اُمنڈ کر کیوں برس رہی ہیں۔“

رحمۃ للعالمین صلی اللہ علیہ وسلم نے دنیا کو وہ نظامِ حکومت بخشا تھا جو ہر متنفس بلکہ ہر ایک مخلوق کے لئے سراسر رحم و کرم تھا۔ ہم نے اپنی بد اعمالیوں سے اس مقدس و معصوم نظام کی دھجیاں بکھیر کر ملکیت کی مصیبت مسلط کر لی۔ آج دنیا میں جو بھی ظلم و ستم ہے، ملکیت اور ملکیت کے بعد اغیار کی غلامی کی جو ذلت و نحوست سامنے ہے، اُس کی ذمہ داری سب سے پہلے اُن پر ہے جو رحمۃ للعالمین صلی اللہ علیہ

لہ و اعظانِ خوش بیان میلاد شریف اور سیرت مبارکہ کے جلسوں میں اس آیت کریمہ کو پڑھ کر بسا اوقات مسلمانوں کو اطمینان دلا دیتے ہیں کہ وہ رحمۃ للعالمین صلی اللہ علیہ وسلم کی اُمت ہیں لہذا دنیا اور آخرت کی رحمتیں اُن کے لئے مخصوص ہیں مگر حقیقت یہ ہے کہ یہ آیت اطمینان دلانے کے لئے نہیں بلکہ اُس فرض کا احساس دلانے کے لئے ہے جو ایک مسلمان پر بحیثیت مسلمان عام ہوتا ہے نبی امی صلی اللہ علیہ وسلم دنیا میں اس لئے نہیں آئے کہ کسی فرعون کو غرق کریں یا زمین پھٹے اور اس میں کوئی قارون مع اپنے پوسے محل کے زمین دوز ہو جائے۔ اس قسم کی عام تباہی اور بربادی سے آپ کی اُمت محفوظ رہے گی جس کی بشارت احادیث مبارکہ میں دے دی گئی ہے۔ آپ کی بعثت کا منشا یہ ہے کہ فرعون، سلطانِ عادل بنے، قارون میں حاکم کی صفت پیدا ہو، اور جو قوم کفر و عصیان، تہذیب اور سرکشی کے سبب غرقِ طوفانِ نوح ہونی چاہیے وہ سفینہٴ رشد و ہدایت کی ناخدا بنے۔ وراثتِ ارض اور خلافتِ البیت کی مستحق ہو۔ اس ذہنی انقلاب برپا کرنے کے لئے جس صبر و تحمل، اخلاص و ایثار، جفاکشی، ہمدردی، نوعِ انسان کی جگہ سوزی اور دل گیری کی ضرورت ہے وہ وابستگانِ دامنِ رحمتِ عالم صلی اللہ علیہ وسلم کا حصہ ہے۔

کہا یشیر الیہ لعلک بائع نفسك الا یكونا مؤمنین۔

و سلم کا نام لیتے ہیں مگر عمل سے محروم ہیں۔

رحمۃ للعالمین صلی اللہ علیہ وسلم کا دامن سنبھالنے والے، مظلوموں کی امداد کے لئے
بیگم رحمت بن کر کیوں نہیں اُٹھتے، اور ان اسباب و وسائل کے سامنے سینہ سپر کیوں
نہیں ہو جاتے جو اس ظلم و ستم اور عوام کی تباہی و بربادی کے ذمہ دار ہیں۔

یہ کیا بات ہے کہ رحم و کرم اور امنِ عالم کے ذمہ دار گوشہ نشین، خلوت گزین،
یادرس گاہوں میں مصروف مدرس ہیں، اور نظامِ کون کے بوڑھے دیو، متاعِ امن تاراج
کر رہے ہیں۔

ایسا کیوں نہیں ہوتا کہ شاہِ پستی کے پرنے کھنڈروں کو پیوندِ زمین کر دیا جائے
اور نظامِ حکومت کا وہ جدید ایوان تعمیر کیا جائے جو نوعِ انسان کے ہر طبقہ کے لئے پناہ گاہ
ہو، اور جہاں مخلوقِ خدا اطمینان اور چین کا سانس لے سکے۔

سید صاحب کی تقریر دو گھنٹہ جاری رہی۔ تقریر کا ایک ایک لفظ دل کی
گہرائیوں سے نکلا ہوا، شرابِ صداقت سے سرشار تھا۔ اُس نے صداقت پسند استاذ
اور اُس کے نوجوان شاگرد پر جادو کا کام کیا۔ منطق و فلسفہ کی پادریاں موٹا گافیاں ہوا
ہو گئیں۔ دل و دماغ کے تمام گنجینے متاعِ درد کی نذر ہو گئے اور ہمدردیِ خلقِ خدا کا وہ
تیر جگمگ میں پیوست ہوا جس نے نہ صرف ان کو بلکہ ان کے اعزہ و اقارب کو بھی ساری
عمر کے لئے بسملِ نسیم جہاں بنا دیا۔ چشمِ گریاں نے بھی دلِ مضطر کا ساتھ دیا۔ چنانچہ نچیل اشک
چشمہِ مژگاں سے رواں ہوا، اور بقول سوانح نگار:

دونوں کی داڑھیاں روتے روتے تہ ہو گئیں۔

افرادِ خاندان کا سید صاحب سے تعلق | مولانا ولایت علی صاحب لذتِ درد سے آشنا

ہوئے تو اب یہ شوق ہوا کہ خاندان کے سب بڑے چھوٹے اس کا مزہ چکھیں۔ یہ آرزو
اس طرح پوری ہوئی کہ تقریباً دو سال بعد جب سید صاحب کا قافلہ حج کے لئے روانہ

لے الدر المنثور و سوانح احمدی وغیرہ۔ لے الدر المنثور ص ۱۱۱ و سوانح احمدی وغیرہ۔

ہونے لگا تو آپ نے اپنے والد مولانا فتح علی صاحب کو سید صاحب کے فضائل و مناقب سے مطلع کیا، اور درخواست کی کہ سید صاحب پٹنہ پہنچیں تو ان کی خدمت میں حاضر ہو کر ان کے فیوض و برکات اور ان کے انفاسِ قدسیہ سے مستفیض ہوں۔ چنانچہ مولانا فتح علی صاحب خاندان کے چند بزرگوں کو لے کر پٹنہ گئے اور سید صاحب کی ملاقات سے مشرف ہوئے۔

اس پہلی ملاقات اور مختصر فرصت میں اگرچہ باضابطہ بیعت ہونے کا موقع نہیں مل سکا۔ مگر محبت و ارادت کے کچھ نقش ایسے جم گئے، جو دن بدن ابھرتے رہے اور ابھی سید صاحب سفر حج سے واپس نہیں ہوئے تھے کہ پورے خاندان کے دلوں کی زمین جذباتِ فدائیت کا لالہ زار بن چکی تھی۔

پٹنہ میں تحریک کی ابتداء اور مرکز کی بنیاد

اسی زمانہ میں کہ سید صاحب حج بیت اللہ کے لئے تشریف لے گئے تھے،

لے اس میں شاد محمد حسین صاحب خاص طور پر قابل ذکر جو مولانا ولایت علی صاحب کے ماموں تھے اور آخر تک تحریک کی سرپرستی کرتے رہے (ماخوذ از سوانح احمدی ص ۱۳۱)۔ لے اس وقت کچھ شیعہ صاحبان نے ایک فتنہ کھڑا کر دیا۔ جس کی تفصیل یہ ہے کہ چند سربراہ شیعہ پٹنہ کے انگریز افسر کے پاس گئے اور شکایت کی کہ سید صاحب جہاد کی نیت سے یہ دورہ کر رہے ہیں۔ انگریز افسر نے جواب دیا۔ یہ پادری صاحب جن کے متعلق یہ شیعہ حضرات الزام لگاتے ہیں، بہت دین دار حقانی شخص ہیں کیونکہ جاسوس ان کے حال کی تلاش میں رہتے ہیں۔ ہم سے کسی نے یہ بات اب تک نہیں کی ہے۔ یہ پادری صاحب حج کو جاتے ہیں۔ ان کے ساتھ بچے اور بوڑھے بھی ہیں۔ کوئی جنگی سامان ان کے پاس نہیں۔ (وقائع احمدی قلمی نسخہ ص ۶۹)

مولانا ولایت علی صاحب درسیات سے فارغ ہو کر لکھنؤ سے پٹنہ پہنچے، اور ایک مرکز قائم کر دیا۔ بقول مصنف سوانح احمدی:

”مولانا (ولایت علی صاحب) نے اسی وقت سے جمعہ اور جماعت اپنے

یہاں قائم کر کے وعظ و نصیحت شروع کر دی۔“

عوام کے جذبات نے پوری گرمجوشی سے مولانا کے وعظ اور نصیحت پر لبیک کہا، اور کچھ دنوں بعد جب سید صاحب کی واپسی کی خبر مشہور ہوئی تو مشتاقانِ زیارت کی ایک جماعت استقبال کے لئے مونگیر تک پہنچی۔ اس کی قیادت مولانا ولایت علی صاحب اور آپ کے ناموں مولانا قاضی شاہ احمد حسین صاحب کر رہے تھے۔

یہ وہی مونگیر ہے جو اس زمانہ میں اسلحہ سازی میں شہرت رکھتا تھا اور جہاں سے

سید صاحب نے کافی اسلحہ خریدے تھے۔

مونگیر سے قافلہ روانہ ہوا۔ سب سے پہلے قصبہ ”بارہ“ میں قیام ہوا۔ جہاں مولانا

ولایت علی صاحب کے والد صاحب اور دوسرے عمائدین نے گئی روز تک پورے قافلہ کی

شاندار دعوتیں کیں۔ عوام کو سید صاحب اور جماعت کے مقررین کے مواعظ و خطابات سے استفادہ

کا موقع ملا اور ہزاروں مسلمان گروہ درگروہ حلقہ بگوش ارادت ہوئے۔

قافلہ بارہ سے روانہ ہو کر پٹنہ پہنچا تو اس مُشک خنجر کی مہک پورے علاقہ کو سرمست

کر چکی تھی، اور گردیدگی اور وابستگی کا یہ عالم تھا کہ بقول ڈبلو ہنٹر:

”ان کے مریدوں کی تعداد اس قدر بڑھ گئی تھی کہ ایک باقاعدہ نظام حکومت

لے تفصیل سید صاحب کے تذکرہ میں گزر چکی ہے۔ ڈبلو ہنٹر کے بیان سے معلوم ہوتا ہے کہ یہ تمام

نظام سید صاحب نے اس وقت قائم کیا جب حج کو تشریف لے جاتے ہوئے چند روز پٹنہ میں

قیام فرمایا تھا۔ مگر یہ صحیح نہیں ہے۔ سید صاحب نے حج بیت اللہ سے واپس ہوتے ہوئے یہ نظام

قائم کیا۔ حج بیت اللہ شریف کے لئے جاتے وقت مولانا ولایت علی صاحب وہاں موجود تھے،

اور نہ آپ کا خاندان حلقہ ارادت میں داخل ہوا تھا۔ بلکہ واقعہ یہ ہے کہ جاتے وقت (بقیہ صفحہ آئندہ)

کی ضرورت پیش آئی: انہوں نے باقاعدہ اپنے ایجنٹ مقرر کئے تاکہ ہر اس شہر سے جو ان کے راستہ پر پڑتا ہو، تجارت کے منافع پر ٹیکس وصول کریں۔ اس کے بعد انہوں نے چار خلیفے مقرر کئے۔ یعنی روحانی نائب اور ایک قاضی القضاة مقرر کیا۔ اور اس کے لئے ایک باقاعدہ فرمان جاری کیا جیسا کہ مسلمان بادشاہ صوبجات میں اپنے گورنر مقرر کرتے وقت کیا کرتے تھے۔ اس طرح پٹنہ میں ایک مستقل مرکز قائم کرنے کے بعد وہ یہاں سے روانہ ہوئے۔

ایشیاء و قربانی کی انتہا | اس تحریک کی یہ خصوصیت خاص طور پر قابل ذکر ہے کہ اس کے داعی اور رہنما، ایشیاء و قربانی کی ابتداء خود اپنی ذات اور اپنے قریب ترین عزیزوں سے کرتے رہے ہیں۔

شاہ عبدالعزیز صاحب نے جہادِ حریت کی رہنمائی کی، تو اپنے پورے خاندان کو وقفِ جہاد کر دیا۔ حضرت سید احمد صاحب کو امیرِ جہاد بنایا گیا تو حضرت شاہ عبدالعزیز صاحب نے خاندان کے تمام چھوٹوں بڑوں کو ہدایت کر دی کہ وہ سید صاحب کے ہاتھ پر بیعت کریں۔ انتہا یہ کہ خاندان ولی اللہ کے چشم و چراغ برادر زادہ عزیز مولانا

(بقیہ حاشیہ صفحہ گذشتہ) سید صاحب کو پٹنہ کا قیام مختصر کرنا پڑا۔ کیونکہ شیعوں نے شکایت کر دی تھی کہ سید صاحب کی یہ نقل و حرکت جہاد کی غرض سے ہے۔ اور جیسا کہ پہلے گزر چکا ہے، اگرچہ انگریز افسر نے باور نہیں کیا۔ مگر سید صاحب کے لئے خطرہ ضرور پیدا ہو گیا تھا کہ اگر اس وقت گوریلا سلسلہ شروع ہو گیا تو تمام پروگرام ختم اور تحریک ناکام ہو جائے گی۔ محمد میاں

لہ ان خلفاء کے نام نہیں لئے گئے۔ غالباً ان کے نام یہ ہیں۔ مولانا سید منظر علی صاحب۔ مولانا الہی بخش صاحب۔ مولانا ولایت علی صاحب۔ مولانا عنایت علی صاحب۔ لہ مولانا شاہ قاضی احمد حسین صاحب (واللہ اعلم) محمد میاں۔ لہ یہ بات خاص طور پر قابل توجہ ہے کہ حضرت شاہ ولی اللہ صاحب کے بیٹے اگرچہ چار تھے مگر پوتا صرف ایک تھا یعنی مولانا محمد اسماعیل صاحب۔

اسمعیل صاحب شہید اور اپنے عزیز داماد مولانا عبدالحی صاحب کو سید صاحب کے حوالہ کر دیا کہ وہ سفر و حضر میں سید صاحب کی رفاقت کریں، اور ان کے جھنڈے کے نیچے راہ حق میں قربان ہوں۔

حضرت مولانا شاہ عبدالعزیز صاحب پرانہ سالی اور بصارت سے معذوری کے باعث خود شریکِ قافلہ نہیں ہو سکے۔ لڑکا بھی اتفاق سے کوئی نہیں تھا۔ مولانا اسمعیل صاحب شہید ہی کو اولاد کی طرح پالا تھا۔ انہیں کو راہِ خدا میں پیش کر دیا۔ خود سید احمد صاحب جہاد کے لئے روانہ ہوئے، تو خاندان کے عزیز ترین افراد ان کے ساتھ تھے۔ سید صاحب کی شہادت کے بعد ساری ذمہ داری شاہ اسحاق صاحب پر آپڑی تو آپ نے اپنے عزیز داماد مولانا نصیر الدین صاحب کو سرحد بھیج کر تحریک کو زندہ کیا۔ ایسے ہی مولانا ولایت علی صاحب نے اس وادی میں قدم رکھا تو آپ کے سامنے قربانی کیلئے سب سے پہلے اپنا خاندان تھا۔ والد صاحب اور خاندان کے بزرگوں کو دعوت دینے کا تذکرہ پہلے گذر چکا ہے۔ اب ان کے منظور کرنے کی شان ملاحظہ فرمائیے۔ مولانا عبدالرحیم صاحب کا بیان ہے:

”حج بیت اللہ شریف سے واپسی پر جب سید صاحب پٹنہ سے اپنے وطن (رائے بریلی) کے لئے روانہ ہوئے تو مولانا ولایت علی صاحب اور ان کے دونوں بھائی مولانا عنایت علی صاحب اور مولانا طالب علی

لہ حضرت شاہ عبدالعزیز صاحب رحمہ اللہ تعالیٰ اکثر فرمایا کرتے تھے۔ الحمد للہ اللہ ذی وہب لی علی الکبر اسمعیل واسحق (امیر الروایات) وغیرہ۔ اس حمد و شکر کی بنیاد ہی تھی کہ حضرت اسمعیل شہید سے وہی محبت فرماتے تھے جو اپنے صلیبی فرزند سے کر سکتے تھے حضرت مولانا شاہ اسحق صاحب رحمۃ اللہ علیہ، حضرت شاہ عبدالعزیز صاحب کے نواسے تھے۔ ان کو بھی تحریک میں شامل کیا گیا تھا، اور جیسا کہ پہلے گذر چکا ہے کہ اندرون ہند تحریک کا نظم قائم کرنا، اور حسب ضرورت مجاہدین کی امداد حضرت شاہ اسحاق صاحب سے متعلق تھا۔

صاحب اور چچا زاد بھائی مولانا باقر علی صاحب دنیا۔ ناپائیدار کی
عیش و عشرت پر لانت مار کر تم کا ب سید صاحب ہوئے۔

چند روز بعد مولانا ولایت علی صاحب کے نسبتی بھائی میر
عثمان علی صاحب اور ماموں زاد بھائی مولانا قمر الدین صاحب، پھر کچھ
دنوں بعد مولانا ولایت علی صاحب کے والد ماجد مولانا فتح علی صاحب
بھی اپنے سب سے چھوٹے لڑکے مولوی فرحت حسین صاحب کو لے کر
سید صاحب کی خدمت میں رائے بریلی پہنچ گئے۔

مستری و وارفتگی | مولانا ولایت علی صاحب کی نزاکت، طبع، نفاست پسندی اور
پر تکلف زندگی کا مختصر تذکرہ پہلے گزر چکا ہے۔ اس تحریک میں شرکت کے بعد حیرت انگیز
انقلاب بھی ملاحظہ فرمائیے۔ سوانح نگاروں کی شہادت ہے کہ:

”آپ کو اسوہ نبی سے ایسا ذوق حاصل ہو چکا تھا کہ اپنے ساتھیوں کی

لہ یہی وہ بزرگ ہیں جو سید صاحب کی زیر قیادت سب سے پہلی جنگ میں شہید ہوئے
(سید احمد شہید وغیرہ)۔ لہ سوانح احمدی ص ۱۲۱۔ لہ پٹنہ پہنچ کر مرکز قائم کر لیا۔ تب بھی
تکلفات اور نزاکت پسندی کی وہی حالت رہی۔ جب سید صاحب کا قافلہ حج بیت اللہ سے
واپس ہو رہا تھا تو ایک طرف شوق و ذوق کا یہ عالم کہ استقبال کے لئے پاپیادہ مونگیر پہنچے، اور
دوسری جانب تکلفات کی یہ شان کہ اطلس و کنجواب کا لباس زیب بدن، نازک ہتھیلیاں حنا سے
رنگی ہوئی۔ اور سیرت سید احمد شہید کے الفاظ میں۔ ”اس وقت مولوی ولایت علی صاحب کی داڑھی
منہمھی ہوئی تھی۔ غیر متشرع اور آزاد لوگوں کا لباس پہنے ہوئے تھے۔ سید عبدالرحمن صاحب نے سید
صاحب سے ان کی وضع کی شکایت کی۔ فرمایا۔ انشاء اللہ تعالیٰ یہ قدیم ہمراہیوں میں شامل ہو جائیں گے
اور یہ سب ظاہری صورت بدل جائے گی ص ۲۸۱۔ چنانچہ جب قافلہ میں شریک ہو کر رائے بریلی
پہنچے تو یہ تمام رنگینیاں ختم تھیں۔ لہ مولانا عبدالرحیم صاحب زبیری ہاشمی۔ منشی محمد جعفر
صاحب تھانیسری وغیرہ وغیرہ۔

خدمت میں آپ پیش پیش رہتے تھے۔ جنگل جا کر لکڑیاں کاٹنا، لکڑیوں کا گٹھر سر پر رکھ کر لانا، اپنے ہاتھ سے کھانا پکانا، مٹی کھودنا، گارا بنانا، یہ اُس ناز پروردہ، وضع دار بانگے نوجوان کے شوق کے کام ہو گئے تھے۔

مختصر الفاظ میں ایک حکایت بھی سن لیجئے :

”مولانا ولایت علی صاحب کو رائے بریلی آئے ہوئے کئی مہینے گزر چکے تو اگرچہ مطالبہ کچھ نہیں تھا، مگر شفقت پوری نے خود ہی مولانا فتح علی صاحب کو اپنے نورِ نظر کی خبر گیری پر مجبور کر دیا۔ مولانا فتح علی صاحب نے ایک خادم خاص کو خیریت معلوم کرنے کے لئے رائے بریلی بھیجا اور اپنے گوشہ جگر، نورِ نظر کی ضروریات کے لئے کچھ روپیہ نقد، کپڑوں اور جوتیوں کے جوڑے اور ضروری سامان ساتھ کر دیا۔ اس خادم کو خود بھی مولانا ولایت علی صاحب کو دیکھنے کا شوق تھا۔ کیونکہ یہ بچپن سے ساتھ رہا تھا۔ خادم نے قافلہ میں پہنچ کر پٹنہ والے مولانا ولایت علی صاحب کو دریافت کیا۔ اُن کو بتایا گیا کہ وہ ندی پر گئے ہوئے ہیں۔ اس خادم نے ندی کا رخ کیا۔ لبِ دریا کچھ مزدور گارا بنا رہے تھے۔ یہ خادم ایک کے پاس پہنچا اور دریافت کیا کہ مولوی ولایت علی کہاں ہیں؟ اس گارا بنانے والے نے جواب دیا کہ ولایت علی میں ہی ہوں خادم کے دماغ میں مولانا ولایت علی صاحب کی چند ماہ پیشتر کی وہی تصویر تھی۔ سُرخ سپید، تروتازہ، شاہانہ لباس میں ملبوس، ہر کم کی زیبائش سے آراستہ یہاں ایک مزدور برہنہ سر، برہنہ پاؤں، گارے میں لھسا ہوا، سیاہ قام شخص کہہ رہا ہے کہ میں ولایت علی ہوں۔ خادم پہلے مذاق سمجھا۔ اس نے بار بار وضاحت کی پٹنہ والے مولانا ولایت علی جو مولانا فتح علی صاحب کے فرزند، ایک بڑے دولت مند گھرانے کے خوش رو اور خوش وضع جوان

ہیں، اُن سے ملاقات کرنا چاہتا ہوں۔ اس تشریح کے بعد بھی جب اس کو یہی جواب ملا اور اُس نے غور کر کے چہرے بشرے پر نظر ڈالی تو حیران رہ گیا۔ یہ غیر معمولی تغیر دیکھ کر اُس کا دل بھر آیا، آنکھوں سے آنسو جاری ہو گئے۔ اُس نے خطوط حوالے کئے اور قیام گاہ پر پہنچ کر والد صاحب کا بدیہ پیش کیا۔ مولانا ولایت علی صاحب نے کپڑوں کی گٹھری اور روپیہ کی تھیلی اسی طرح سر بند سید صاحب کی خدمت میں لے جا کر پیش کر دی۔

دیوانہ کنی ہر دو بھاشش بخششی
دیوانہ تو ہر دو جہاں را چہ کند

والد صاحب (مولانا فتح علی صاحب) خادم نے واپس پہنچ کر والد صاحب کو کی پیش کش، اور آپ کے متعلق فیصلہ۔ پوری روئید اُسنائی۔ والد صاحب پیسے سے زخم خوردہ تھے۔ بچے کے اس اشار نے بوڑھے باپ کے افسردہ دل میں نئی اُمنگ اور سوکھی رگوں میں زندگی کا تازہ خون دوڑا دیا۔ چھوٹے فرزند (مولانا) فرحت حسین کو ساتھ لیا، اور اسی خانقاہ میں آپڑے جہاں اعجازِ مسیحتِ مُردہ کو قُمِّ بِاِذْنِ اللّٰہِ کا حکم سنارہا تھا۔ کہاں بہار کے تعلقہ دار اور نواب زادے اور کہاں تکیہ شاہِ علیم اللہ کے خرقہ پوش اور سرفروش مجاہد۔

سید صاحب نے مولانا فتح علی صاحب کی پوری مدارات کی، تعظیم و تکریم سے پیش آئے۔ مگر مولانا فتح علی صاحب کی پیرانہ سالی اور فرحت حسین کے بچپن کا خیال کر کے، ہجرت کی اجازت نہیں دی بلکہ صوبہ بہار کی خدمت سپرد کر کے آپ کو پٹنہ واپس کر دیا۔ جہاں یہ عرصہ تک تحریک کے لئے نیا خون اور تازہ مواد فراہم کرتے رہے۔

ہجرت و سفارت | وطن اور اہل وطن کی گلو خدھی کے لئے جب سید صاحب نے بیرونِ وطن کا قصد کیا، تو مولانا ولایت علی صاحب اور خاندان کے دوسرے مجاہد

بہر کاب تھے۔ اور جب آزاد قبائل میں آزاد مرکز قائم کر لیا تو مولانا ولایت علی صاحب سفارت کابل کے لئے نامزد کئے گئے۔ نوجوان سفیر جب کابل پہنچا تو جذباتِ تبلیغ و اصلاح بھی بے قابو ہو گئے۔ آپ نے فرائضِ سفارت کے علاوہ ماحول کی اصلاح و تربیت کے لئے تقریریں بھی شروع کر دیں۔ اور حالات سے متاثر ہو کر ایک طویل اصلاحی نظم بھی ارشاد فرمائی۔

حیدر آباد میں تحریک | سید صاحب نے شمالی ہند کا دورہ کیا تھا۔ جنونی ہند میں صرف بمبئی چند روز قیام فرمایا۔ حیدر آباد، مدراس وغیرہ کہیں نہیں جاسکے تھے۔ آزاد قبائل میں آزاد مرکز قائم کرنے کے بعد اس کمی کی تلافی کا قصد فرمایا۔ چنانچہ مولانا ولایت علی صاحب کابل سے واپس ہوئے تو آپ کو حیدر آباد، اور مولانا محمد علی صاحب رام پوری کو مدراس کے لئے مامور فرمایا۔ یہ بزرگ اس جدائی سے آزرده ہوئے تو سید صاحب نے فرمایا۔ "مولانا ہم آپ کو تخم کر کے اٹھاتے ہیں۔"

تحریک کا اثر | حیدر آباد میں آپ کی تحریک کامیاب رہی۔ نواب ناصر الدولہ کا دور حکومت تھا۔ ناصر الدولہ کے بھائی مبارز الدولہ نے مولانا ولایت علی صاحب کی دعوت قبول کی۔ مگر ایک ایسا اسٹیٹ جس کی بنیاد و فاداری انگریز کے آب و گل سے

لہ غلام رسول صاحب مہر کی تحقیق یہ ہے کہ سفیر بنا کر کابل بھیجنے کی روایت غلط ہے۔ دلیل یہ ہے کہ دوست محمد خاں کبھی وزیرِ اعظم نہیں ہوئے۔ اور زمان شاہ کا زمانہ اس سے پہلے تھا۔ ۳۰ منشی محمد جعفر صاحب کا بیان ہے کہ آپ تقریباً دو مہینے کابل میں رہے۔ توحید، اتباعِ سنت اور جہاد کے متعلق روزانہ وعظ و نصیحت کرتے رہتے تھے۔ سولہ اجمری ص ۲۱۱۔ جو بات منشی صاحب کے خیال میں قابلِ تعریف ہے، مولانا عبید اللہ سندھی اس سے ناراض ہیں۔ وہ مولانا ولایت علی صاحب کی تشدد پسندی کے شاکی ہیں۔ اور واقعہ بھی یہ ہے کہ تبلیغ و اصلاح، داعظ و مبلغ کے لئے خواہ کتنی ہی ضروری ہو، مگر ایک سفیر کے لئے بحیثیت سفیر اس کے جواز میں کلام ہے۔ ۳۰ ملاحظہ ہو سولہ اجمری، تذکرہ مولانا ولایت علی صاحب۔

استوار کی گئی تھی۔ اس کا وفا پرور چنگب بآء یہ نوائے تلخ کیسے برداشت کر سکتا تھا جو ایک مجاہد کے کام و دہن سے سرفروشانہ جذبات کے زیر و بم کے ساتھ بلند ہو رہی تھی چنانچہ مشکل سے دو ہی سال ہوئے تھے کہ آپ کو حدود ریاست سے نکلنا پڑا کچھ دنوں بعد آپ کے سب سے بڑے معتقد مبارز الدولہ کو نظر بندی اور پارٹی کے دوسرے سرگرم

لے مولانا محمد جعفر صاحب تھانیسری تحریر فرماتے ہیں :

انہیں دلوں (یعنی سفر حج سے واپسی کے بعد جب سفر جہاد کی تیاری ہو رہی تھی۔ نواب مبارز الدولہ حیدر آبادی اور ان کے بھائی ناصر الدولہ میں ان بن ہو کر سرکار انگریزی تک نوبت پہنچی، اور نواب مبارز الدولہ قید ہو گئے۔ اس سبب سے مولوی زین العابدین اور مولوی محمد عباس حیدر آبادی مع اور چند علماء کے بھاگ کر نیم آباد پہنچے الخ (ذکر مولانا ولایت علی صاحب)۔ یہ ان بن کیا تھی، اور کیوں ہوئی؟ مولانا محمد جعفر صاحب نے اس ابہام کی تفصیل نہیں فرمائی۔ تاریخ حیدر آباد کا مندرجہ ذیل اقتباس اس پر دھندلی سی روشنی ڈالتا ہے۔

ایک سازش کا انکشاف | بیان کیا جاتا ہے کہ ۱۲۵۵ھ (۱۸۳۹ء) میں تلور کے انگریز مجسٹریٹ نے

ایک سازش کا پتہ لگایا جو انگریزی سلطنت کے خلاف کی جا رہی تھی۔ نواب ناصر الدولہ کے بھائی مبارز الدولہ اس میں شریک پائے گئے۔ اس فقرہ کے بعد مصنف تاریخ حیدر آباد ریاست کی حمایت میں اس سازش کے الزام کو ہلکا کرنے کے لئے تحریر فرماتے ہیں :

جس حد تک واقعات کا تعلق ہے یہ کوئی سازش نہیں تھی۔ معاملہ صرف اتنا ہے، کہ جب مولوی ولایت علی عظیم آبادی خلیفہ سید احمد بریلوی سرخند و بابیان بندوستان حیدر آباد پہنچے اور وہاں انہوں نے مسلمانوں کی دینی اصلاح کے لئے وعظ کئے شروع کئے تو نواب مبارز الدولہ کو بھی ان سے ملنے کا اشتیاق پیدا ہوا۔ مولوی ولایت علی صاحب ان سے ملے اور پہلی ہی ملاقات میں نواب صاحب مسحور ہو گئے۔ چونکہ خود علم شناس تھے اس لئے مولوی ولایت علی صاحب کے مقام اور منصب کا پورا اندازہ کر لیا۔ اس وقت سے مبارز الدولہ اور ان کے رفقاء نے اسلامی احکام کی پابندی بالانتمام شروع کر دی۔ چند سال بعد جب انگریزوں کو وہابیت کا خوف پیدا ہوا، تو مبارز الدولہ (بقیہ صفحہ آئندہ)

ارکان کو جلا وطنی نصیب ہوئی۔

حیدرآباد سے بمبئی | مولانا ولایت علی صاحب حیدرآباد سے بمبئی تشریف لے گئے، اور ابھی وہاں بساطِ عمل پوری طرح بچھانے نہیں پائے تھے کہ معرکہ بالاکوٹ کے درویشوں نے انھوں نے ارادوں کی دنیا کو نئے پروگرام کی دعوت سے دی کیونکہ اب سب سے اہم سوال

(بقیہ حاشیہ صفحہ گذشتہ) اور ان کے رفقاء کو بھی سازش سے متہم کر دیا۔ سازش کی تحقیقات کی گئی۔ جس کا نتیجہ یہ نکلا کہ مبارز الدولہ اپنے دس رفقاء سمیت ۱۳ ربیع الاول ۱۲۵۵ھ کو تیسری بار نواب صاحب کے محکم سے قلعہ گوکنڈہ کو جلا وطن ہوئے اور تمام وہابی فرادہ گرفتار ہو کر قید کئے گئے۔ مبارز الدولہ نے قید ہی میں وفات پائی۔ (تاریخ حیدرآباد از حکیم نجم الغنی صاحب ص ۶۹)

آخرین سے مبارز الدولہ کو۔ ۱: جس کی جوہر شناسی نے مولانا ولایت علی صاحب کے مقام اور منصب کا پورا اندازہ لگایا۔ ۲: جس نے احکامِ اسلامی کی پابندی بالاہتمام شروع کی تو انگریزی اقتدار اعلیٰ سے اپنے ملک کو آزاد کرنا بھی اپنا ایک واجب الادا فرض سمجھا۔ ۳: جس کے جذباتِ حریت کو بار بار کی گرفتاری اور جلا وطنی بھی فرو نہ کر سکی۔ انتہایہ کہ قید و بند کی زندگی میں قید زندگی سے نجات حاصل کی۔

(حاشیہ صفحہ ۶۸) لے اختلاف رائے اسی سوال کے جواب میں پیش کیا۔ حضرت مولانا شاہ محمد اسحق صاحب دہلوی خلیفہ حضرت مولانا شاہ عبدالعزیز صاحب قدس اللہ سرہ العزیز نے خود دہلی کو مرکز بنا کر انقلاب کے لئے وہ پروگرام تجویز کیا جس کے نتیجے میں ۱۸۵۷ء کا معرکہ پیش آیا۔ جس میں ہندو اور مسلمان دونوں انگریزوں کے مقابلہ میں صف آرا تھے۔ مولانا عبدالشہید سندھی کی رائے یہ ہے، کہ مولانا محمد اسحق صاحب نے ترکی خلافت سے اشتراک پیدا کرنا ضروری سمجھا اور وہ اپنا مرکز مکہ معظمہ لے گئے۔ (سیاسی تحریک ص ۱۸)۔ اور دہلی میں مولانا مملوک علی کی صدارت میں مولانا قطب الدین دہلوی، مولانا مظفر حسین کاندھلوی، مولانا عبدالغنی دہلوی کو ملا کر ایک بورڈ بنایا، جو نئے پروگرام کی اشاعت کے لئے سرے سے جماعتی نظام پیدا کرے گا (سیاسی تحریک ص ۱۸)۔ بہر حال دہلی کا مرکز مستقل ہو یا کہ معظمہ کے مرکز کے زیر اثر ہو، یہ واضح اور مسلم ہے کہ صادق پور کے مرکز سے جدا تھا اور اس کی (بقیہ صفحہ آئندہ)

مرکز کا پیش آگیا کہ اس کو کس طرح باقی رکھا جائے اور ایشیا و قربانی کی رسم کو کس طرح پروان چڑھایا جائے۔

اس عرصہ میں دوسرا حادثہ یہ پیش آیا کہ پٹنہ میں آپ کے والد ماجد مولانا فتح علی صاحب وفات پا گئے۔ لہذا پہلے آپ نے پٹنہ کا قصد کیا۔ برہان پور، جبل پور، زسنگھ پور، کندولی اور سیونی وغیرہ کا دورہ کرتے ہوئے آپ دو سال میں پٹنہ پہنچے اور وہاں پہنچ کر کتاب انقلاب کے منتشر اوراق کو از سر نو تیسرا زہ بند کیا۔

پارٹی کی دوبارہ تشکیل | مولانا ولایت علی صاحب نے پٹنہ پہنچ کر تازہ سرگرمیوں کے لئے پُراٹے ساتھیوں کی نئی پارٹی بنائی جس کا مرکز صادق پور ہوا، اور جس کے مرکزی ارکان (کاہینہ کے ممبر) یہ تھے۔

① مولانا سید محمد علی صاحب (رام پوری)۔

② مولانا شاہ محمد حسین صاحب۔

③ مولانا عنایت علی صاحب برادر خورد۔

نشر و اشاعت اور تنظیم و تبلیغ

تحریک کو عوامی بنانے کے لئے سیدنا حضرت شاہ عبدالعزیز صاحب کا

طریقہ پیش نظر تھا۔ یعنی

① عام مجموعوں میں تقریریں | اس کے متعلق مولانا عبدالرحیم صاحب صادق پوری

(بقیہ حاشیہ صفحہ گذشتہ) پالیسی وہ تھی جو ۱۸۵۷ء میں عالم اشکارا ہونی یعنی مشترک جہاد و جہاد مشترک

نظام عمل تفصیل ۱۸۵۷ء کے جہاد حریت کے سلسلہ میں پیش کی جائے گی۔ انشاء اللہ

(حاشیہ صفحہ ۱۷) ۱۸۵۷ء میں پیدائش ۱۸۵۷ء۔ سفر حج سے واپسی کے وقت سید صاحب اور آپ کے

پورے قافلہ کی مدارات میں نمایاں حصہ لیا اور آپ کے ہاتھ پر بیعت ہوئے۔ زندگی بھر تحریک

کے رکن رکین رہے۔ ۱۸۶۱ء میں حج بیت اللہ کے لئے تشریف لے گئے۔ اس سفر میں دو سال

صرف ہوئے۔ ۱۸۶۱ء میں چوبہتر سال کی عمر میں وفات پائی۔ (الدر المنثور)

کا بیان ہے :

"مجمع اور میلوں (مثلاً بہار کا چراغاں) میں بغرض تبلیغ و پسند پہنچتے، کارخانہ داروں کے کارخانوں میں اور کسانوں کے کھیتوں پر پہنچ کر وعظ و پسند کرتے، اور ان کی بد زبانیوں اور غصوں کو شہرت کی طرح نوش کر جاتے۔ آپ اپنے دور و سیر میں، قریہ بقریہ (گاؤں گاؤں)، فروکش ہوتے اور تحریک کی باتیں پیش کرتے۔ اس لئے ایک مقام سے دوسرے مقام تک پہنچنے میں غیر معمولی دلگتی تھی۔"

نماز جمعہ کے لئے کچھ مسجدیں مقرر کر لی گئی تھیں (تفصیل آگے آتی ہے) پارٹی سے تعلق رکھنے والے حاضر طور پر ان مسجدوں میں نماز جمعہ ادا کرتے، اور نماز کے بعد تقریر کی جاتی۔ ان تقریروں کا موضوع کیا ہوتا تھا۔ منظر صاحب کی تحقیق یہ ہے :

"جمعہ کے یہ وعظ بڑے ولولہ انگیز تھے۔ ان میں سب سے زیادہ جہاد پر زور دیا جاتا تھا۔"

② خاص مجموعوں میں درس | مکان پر بعد نماز ظہر تا نماز عصر قرآن و حدیث کا درس دیتے۔ مولوی عبداللہ، آپ کے خلف اکبر قاری ہوتے۔ دوسرے علماء، تفسیر کی کتاب ہاتھ میں لے کر بیٹھ جاتے۔ علماء کے علاوہ مریدوں کی بڑی بھاری صف ہوتی۔

③ تصنیف و تالیف | مولانا عبدالوسیم صاحب کا بیان ہے :
آپ نے جہاں جیسی ضرورت دیکھی، مختصر اور عام فہم رسالے قلم بند فرما کر لوگوں کے حوالے کئے۔ ایسے رسائل کی تعداد سو سے کم نہ ہوگی۔ اگرچہ اس وقت صرف چند رسالے دستیاب ہو سکے ہیں۔

④ پریس | آپ نے حضرت مولانا شاہ محمد اسحاق صاحب دہلوی سے حضرت

لہ الذمہ المشرک (مختصاً) - لہ ہائے ہندوستانی مسلمان ص ۱۳۳ - لہ ایضاً لہ المختصاً لہ الذمہ المشرک

مولانا شاہ عبدالقادر صاحب کا ترجمہ قرآن اور مولانا شاہ اسمعیل صاحب کے تصنیف فرمودہ رسالے طلب فرمائے۔ پہلے مطبع حسینی لکھنؤ میں ان کو طبع کرنے کی کوشش کی۔ مگر جب اس مطبع کے مالکوں نے ان کو طبع کرنے سے انکار کر دیا تو دورہ بنگال کے زمانہ میں آپ نے یہ خدمت اپنے ہم مدین خاص مولانا بدیع الزماں صاحب بردوانی کے سپرد کی۔ مولانا موصوف نے دس ہزار روپیہ کا ایک ٹائپ پریس خرید کر ان کتابوں کو بار بار طبع کرایا۔

یہ عجیب معتمد ہے کہ مطبع حسینی لکھنؤ نے ترجمہ قرآن شریف کی طباعت سے انکار کر دیا۔ ڈاکٹر ہنٹر کی کتاب کا اقتباس اس معتمد کا صحیح حل پیش کرتا ہے۔ اس سے یہ بھی معلوم ہو جائے گا کہ ہنٹر کے قریب رسالے لاپتہ کیوں ہو گئے۔ ہنٹر صاحب فرماتے ہیں :

”انگریزوں کے خلاف ضرورت جہاد پر اگر وہابیوں کی نظم و نثر کی مختصر سے مختصر کیفیت بھی لکھنے کی کوشش کی جائے تو اس کے لئے ایک دفتر چاہیے۔ اس جہانت نے بہت سا ادب پیدا کر دیا ہے جو انگریزی حکومت کے زوال کی پیشین گوئیوں سے پر اور ضرورت جہاد کے لئے وقف ہے۔۔۔۔۔ بعض کتابیں تو ان میں سے حد سے

لے اور المنشور ملنا ملنا۔۔۔ اس سلسلہ کے ایک منظوم رسالے کے اشعار تو آج تک لوگوں کی زبان پر ہیں۔ اس رسالہ کا نام ہے (پیشین گوئی شاہ نعمت اللہ صاحب) مختلف عنوانوں اور مختلف اسلوب جہاد کی ضرورت سمجھانی جاتی تھی۔ مثلاً کاشتکاروں کو بتایا جاتا تھا کہ بادشاہ جب ظالم و جابر ہوتا ہے تو بارش نہیں ہوتی اور قحط پڑتا ہے اور اس کو اتفاق کہتے یا قدرتی معجزہ کہ اس زمانے میں یکے بعد دیگرے ایسے قحط پڑے جن سے اس بیان کی تصدیق ہوتی ہے۔ بقول سر ولیم ڈگبئی اس صدی میں اکتیس قحط پڑے اور کروڑوں ہندوستانی اس سے متاثر ہوئے اور ہلاک ہوئے۔ تفصیل کے لئے ملاحظہ ہو، نقش حیات جلد اول۔۔۔۔۔ ہمارے ہندوستانی مسلمان ملنا و ملنا۔

زیادہ اشتعال انگیز ہیں اور مسودات کی صورت میں ازداری کے ساتھ ایک دوسرے تک پہنچائی جاتی ہیں۔ اُن میں سے بعض کی اشاعت بہت زیادہ کی گئی ہے اور اُن کا زہریلا اثر اُن کے پڑھنے والوں تک ہی محدود نہیں بلکہ مبلغین کے اس گروہ کے ساتھ ساتھ جن میں تبلیغ دین کی مہم پر جانے سے پہلے باغیانہ رُوح چھونک دی جاتی ہے، بنگال کے ہر ضلع تک پہنچتا ہے۔

تقسیم کار، لائحہ عمل، تنظیمی سرگرمیاں

اور اس کے اثرات

① پارٹی کے ارکان کے کام اور اُن کے علاقے معین کر دیئے گئے۔ مثلاً مولانا ولایت علی صاحب | جو اس جماعت کے امیر کی حیثیت رکھتے تھے اور عام طور پر اُن کو بڑے حضرت کہا جاتا تھا۔ ۱: تحریک کی عمومی نگرانی۔ ۲: بیرونی ممالک سے رابطہ آپ کے فرائض۔ ۳: اور جب آپ کا قیام پٹنہ میں ہوتا، نواب فخر الدولہ کی مسجد میں نماز جمعہ کی امامت اور نماز کے بعد تقریر آپ کے ذمہ تھی۔ اور جمعہ کے علاوہ اور باقی دنوں میں مذکورہ بالا پروگرام جاری رہتا تھا۔ یہ بات خاص طور پر قابل ذکر ہے کہ آپ کا وعظ بہت پر تاثر ہوتا تھا۔ آپ پارٹی کے خاص ارکان کے علاوہ تحریک کے دوسرے ہم نواؤں میں تبلیغ و ارشاد کا سلیقہ پیدا کر کے قصبات و دیہات کے لوگوں کی ہدایت کے لئے بھیجتے رہتے تھے۔

مولانا محمد علی صاحب رام پوری | کا تعلق اسی علاقہ سے برقرار رہا، جو

لے ہمارے ہندوستانی مسلمان ۹۹ و ص ۱۔ لے ماخوذ از الدر المنثور وغیر۔ لے الدر المنثور ۱۱۱

آپ کے لئے سید صاحب تجویز فرما چکے تھے۔ یعنی جنوبی ہند کا علاقہ جس کا مرکز مدراس تھا۔

شاہ محمد حسین صاحب | کو صوبہ بہار سپرد ہوا۔ آپ کا ہیڈ کوارٹر پٹنہ قرار دیا گیا۔ جب آپ کا قیام پٹنہ میں ہوتا تو مسجد نمویہ کی امامت اور وہاں وعظ و تقریر بھی آپ کے ذمہ ہوتا۔

مولانا عنایت علی صاحب | کو صوبہ بنگال سپرد ہوا۔ آپ نے وطن عزیز سے رختِ سفر باندھا اور بنگال ہی میں کئی برس گزار دیئے۔

② اُن کی جدوجہد نے کیا رنگ پیدا کر دیا۔ اُس کی وضاحت کے لئے ایک ہی شہادت کافی ہے۔ ولیم ولسن ہنٹر کا ارشاد ہے :

"پٹنہ کے خلفاء جو اُن تھک و اعظاف، خود اپنے آپ کے لئے پڑا

بے داغ زندگی بسر کرنے والے، انگریز کافروں کی حکومت کو تباہ

کرنے میں بہترین مصروف، روپیہ اور رنگوٹ جمع کرنے کے

لئے ایک مستقل نظام قائم کرنے میں نہایت چالاک تھے۔ وہ

اپنی جماعت کے اراکین کا نمونہ اور اُن کے لئے ایک مثال تھے

اُن کی بہت سی تعلیم بے عیب تھی، اور یہ انہی کا کام تھا کہ انہوں

نے اپنے ہزاروں ہم وطنوں کو بہترین زندگی بسر کرنے اور اللہ

تعالے کے متعلق بہترین تصور پیدا کرنے کی ترغیب دی۔"

جوں جوں وقت گذرتا گیا اُن کو یہ ضرورت محسوس ہوتی گئی کہ اپنی تعلیم

میں باہمیاء حصہ کو مضبوط تر کرتے رہیں۔

③ مرکز کی نوعیت اور اہمیت | انہوں نے پٹنہ کے دارالاشاعت کو

باغیوں اور غداروں کی قیام گاہ میں تبدیل کر دیا۔ اور اُس کے ارد گرد دیواروں

لے ہمارے ہندوستانی مسلمان باب دوم ص ۱۱۱

اور حجروں کی ایک بھول بھلیاں بنائی ہوئی تھیں جو ضخیم دروازوں کے ذریعے ایک دوسرے سے ملی ہوئی تھیں۔ غیر مشتبہ مقامات پر چھوٹے چھوٹے کمرے تیار کئے گئے۔ جہاں وہ رازداری کے ساتھ مشورہ کرتے۔ پہلے خلفار نے تو مجسٹریٹ کے وارنٹ گرفتاری کو مستح ہو کر مدافعت کرنے کی دھمکی دی تھی۔ لیکن ان کے جانشینوں نے اپنی حفاظت کا طریقہ اس سے کم خطرناک پیچ دار راستوں کی شکل میں اختیار کیا۔ آخر کار جب حکومت نے اس سازشی ادارے کے عملاً کارروائی کرنے کا ارادہ کیا تو اس کو عمارت کا نقشہ حاصل کرنا پڑا۔ گویا اُسے ایک قلعہ بند شہر کے خلاف کارروائی کرنا ہے۔

"ہر ایک ضلع کے مبلغین، متعصب لوگوں کے گروہ دارالاشاعت میں بھیجتے ان میں سے اکثر کو جن کے جوش کو پلٹنے کے لیڈر اور بھڑکا دیتے۔ چھوٹے چھوٹے گروہوں کی شکل میں سرحدی کیمپ کی طرف روانہ کر دیا جاتا۔ ان میں سے زیادہ ہوشیار نوجوانوں کو زیادہ دیر تک زیر تربیت رکھنے کے لئے منتخب کر لیا جاتا تھا، اور جب وہ باغیانہ اصولوں سے اچھی طرح واقف ہو جاتے تھے تو ان کو ان کے صوبے کی طرف ایک واعظ یا مذہبی کتب فروش کی حیثیت سے واپس کر دیا جاتا۔"

ان دونوں خلیفوں (مولانا ولایت علی صاحب اور مولانا محمد علی صاحب) نے بذات خود بنگال اور جنوبی ہند کا دورہ کیا۔ چھوٹے چھوٹے مبلغین بے شمار تھے، اور مدبرانہ تنظیم نے ان کو اس قابل بنا دیا تھا کہ جہاں کہیں حالات اجازت دیتے، اپنا اڈا جمالیاتے۔ اس طرح ہر ہر ضلع میں مجاہدین کا ایک مبلغ ہوتا اور ان کے جذبات کو مشتعل رکھنے کے لئے وقتاً فوقتاً سفری واعظ بھی دورہ کرتے رہتے۔ پلٹنے کا مرکز می پروپیگنڈا ان کے اقتدار کو پائیدار اور مستقل کرتا رہتا تھا۔ جنوبی ہند میں انہوں نے جوش و خروش کی وہ اندھی چلائی کہ عورتوں نے اپنے ہیرے ہواہرات

لے باب دوم ہمارے ہندوستانی مسلمان صلتا

تک بیت المال میں دے دیتے۔ شمال مغربی صوبوں سے انہوں نے زنگر وٹوں کی کمپنیوں کی کمپنیاں مجاہدین کے کیمپ کی طرف روانہ کیں۔ ہر جگہ پر انہوں نے جوش کو اتنا تک پہنچا دیا۔

”پٹنہ کے مجسٹریٹ نے لکھا تھا کہ ان لوگوں نے ہمارے گنجان آباد ضلعوں کے ہر ایک گاؤں میں خود حکومت کے افسران کی زیرِ نفلت اور زیرِ سایہ علانیہ بغاوت کی تبلیغ کی۔ مسلمان آبادی کے دلوں کو بے قرار کیا، اور فتنہ و فساد کے لئے ایسا حیرت انگیز اقتدار حاصل کیا، جیسا کہ ظاہر ہے۔“

ان کے خلفاء نے مذہبی آتش بیانوں کی حیثیت سے سرحد میں کافی نام پیدا کر لیا تھا۔ ۱۸۲۶ء میں سر ہنری لارنس کی گواہیوں کے دوران معلوم ہوا کہ وہ پنجاب میں مجاہدین کے (باہریت) نام سے موسوم تھے۔

تعداد | ایک انقلابی جماعت جو فزاری کے نام سے مشہور تھی اور مشرقی اضلاع میں اس کا کافی اثر تھا، جس کے سرغنہ نثار علی عرف ٹیٹو میاں نے ۱۸۳۱ء میں علمِ بغاوت بلند کیا تھا۔ مولانا کبھی علی صاحب نے ان کو بھی اس تنظیم میں شامل کر لیا تھا، اور اب یہ تحریک یہاں تک ہمہ گیر ہو گئی تھی کہ ۱۸۲۶ء میں ان کی تعداد اسی ہزار تھی۔ جو آپس میں پورا پورا بھائی چارہ رکھتے تھے اور ہر ایک دوسرے کے کام کو جماعت کا کام سمجھ کر پوری گرجوشی سے انجام دیتا تھا۔

ہمت و جرات | ان کی ہمت و جرات، شجاعت اور بہادری کے متعلق

۱۔ باب دوم: ہمارے ہندوستانی مسلمان ۱۸۲۵ء۔ ۱۸۲۶ء ہمارے ہندوستانی مسلمان ۱۸۲۷ء۔ ۱۸۲۸ء نثار علی عرف ٹیٹو میاں اور ان کی بغاوت کا تذکرہ حضرت سید صاحب کے حالات میں گزر چکا۔ یہ بنگال میں سید صاحب کی تحریک کے انچارج تھے اور سید صاحب نے ۱۸۲۳ء میں پشاور فتح کیا تھا تو نثار علی صاحب نے کلکتہ کے مشرقی اضلاع میں علمِ بغاوت بلند کیا تھا۔ ۱۸۲۵ء ہمارے ہندوستانی مسلمان ۱۸۲۶ء۔

ہنٹر صاحب کی شہادت ہے :

”وہ امیدوار کی لڑائی میں یہ بات اچھی طرح واضح ہو گئی تھی، کہ ان اشخاص کو بے پروائی اور حقارت کی نظر سے دیکھنا ایک غلطی ہے۔ مزید یہ کہ بعض حالات کے تحت ایک بنگالی بھی اسی بے جگر می سے لڑ سکتا ہے، جس طرح ایک افغانی لڑے۔“

وفاداری اور شرفیاء اخلاق | یہ بات خاص طور پر قابل یادداشت ہے کہ یہ بھڑکھڑ محض نمائشی نہیں تھی۔ بلکہ جذباتِ وفاداری اس کی تہ میں پوری طرح کار فرماتے۔ ڈاکٹر ہنٹر کی حیرت اور پریشانی ملاحظہ فرمائیے۔ بنگال کے سلسلہ میں فرماتے ہیں :

”یہ شہر انگریزی یہاں تک پھیل چکی ہے کہ ہمارے لئے اس بات کا معلوم کرنا بہت ہی مشکل ہو گیا ہے کہ اصلاح شروع کی جائے تو کہاں سے۔ ہر ایک ضلع کا مرکز ہزاروں خاندانوں میں بے اطمینانی پھیلاتا ہے، اور ان کے خلاف صرف وہی لوگ شہادت دے سکتے ہیں جو ان کے مرید ہوں۔ لیکن ان کا حال یہ ہے کہ اپنے سردار سے وفاداری کے بجائے موت کو ترجیح دیتے ہیں۔“

مبغین کے اخلاق و عادات کے متعلق ہنٹر صاحب اعتراف کرتے ہیں :

”گو یہ مقامی مبغین بعض دفعہ خطرناک آتش بیان ثابت ہوتے ہیں مگر میرے لئے ناممکن ہے کہ میں ان کا نام ادب سے زلوں ان میں سے اکثر خداترس نوجوان کی حیثیت سے زندگی شروع کرتے ہیں۔“

یہ بات یقین کے ساتھ کہی جاسکتی ہے کہ ایک وہابی مبلغ سب سے زیادہ روجانیت رکھنے والا، بہت زیادہ بے غرض،

۱۔ ہمارے ہندوستانی مسلمان ۱۲۵۔ ۲۔ ایضاً ملاحظہ۔ ۳۔ ایضاً ملاحظہ

اور بے لوث ہوگا۔

وہابی مبلغ کی یہی (درویشانہ) زندگی ہے جو سب سے زیادہ
 اُن دیہاتیوں کو جو اُن کی راہ میں پڑتے، اپنی طرف کھینچ لیتی تھی۔
 سال میں کئی کئی مہینے وہ کسی کے گھر میں قدم نہیں رکھتا (آسمان کے
 نیچے زمین کے فرش پر زندگی گزارتا ہے) وہ دُور دراز کے صوبوں
 سے آتا۔ لیکن اُس کے طویل طویل سفر میں اُس کا کوئی ہم سفر نہ ہوتا
 بجز کسی ایک وفادار مُرید کے، جو اُس کو اُس کے مراقبوں سے
 وقتاً فوقتاً چونکا دیتا۔ اُس کی حلیم الطبعی اور اپنے گرد و پیش سے
 بے تعلق اُس کو عالم آدمیوں سے بظاہر مختلف بنا دیتی ہے۔ اس لئے
 یہ کوئی تعجب کی بات نہیں کہ دیہاتی اُس کے ارد گرد جمع ہو جائیں
 اور کچھ مدت کے لئے پانی اور زمین کی حد بندی کے جھگڑوں کو
 فراموش کر دیں۔

وہ نہایت دلیری کے ساتھ عوام الناس میں تبلیغ کرتے ہیں
 اُن کا سیاسی اور مذہبی نصب العین انقلاب پسندوں کی اُمید و
 بیم کے عین مطابق ہے۔ جیسا کہ میں نے پہلے بھی ذکر کیا ہے اور
 اب پھر بڑی مسرت کے ساتھ اس بات کا اعلان کرتا ہوں کہ
 اُن میں ہزار ہا اشخاص ایسے بھی موجود ہیں جو واقعہً بڑے ہی
 متقی ہیں اور نفس کشی کو اپنی زندگی کا نصب العین تصور کرتے
 ہیں۔ یہی افراد اصل میں تمام جماعت کی برتری کا باعث ہیں
 اور یہ انہیں کی برکت ہے کہ اس جماعت کو دنیا دار لوگوں کی
 اکثریت بڑی عزت اور تقدس کی نظر سے دیکھتی ہے۔ بہترین

لہ ہمارے ہندوستانی مسلمان صلا۔ لہ ایضاً صلا۔

وہابی وہ ہے جو نہ کسی سے ڈرے، اور نہ اصول کے خلاف کسی کی رعایت کرے۔ اس کی زندگی کا راستہ صاف ہے۔ کسی قسم کی تہدید یا تشدد اس کو اپنی راہ سے منحرف نہیں کر سکتا۔ یہ لوگ اپنے عقیدہ کے مطابق بڑے ہی پاک طینت تھے اور انہوں نے بغاوت میں حصہ لیا تو کسی ادنیٰ مقصد کے لئے نہیں لیا۔

دورہ بنگال، سفر حج اور غم جہاد

یہ پروگرام پٹنہ میں دو سال جاری رہا۔ اس نے تحریک کو تازہ دم کر دیا۔ اور ایک عجیب و غریب عقیدہ سے تحریک میں ایک نئی روح پیدا کی گئی۔ عقیدہ

لے ہمارے ہندوستانی مسلمان ۱۵۸۔ لے ایضاً ملنا۔ لے ہنٹر صاحب کا فیصلہ تو یہی ہے کہ یہ عقیدہ جعلی اور بناوٹی تھا۔ وہ فرماتے ہیں کہ:

”وہ خلیفے جن کو امام صاحب نے پٹنہ میں اپنا نائب مقرر کیا تھا، انہوں نے ایسے علنی شاہد پیدا کئے جنہوں نے اعلان کیا کہ جس وقت لڑائی زوروں پر تھی، ہمارے امام صاحب کو گرد کے بادلوں میں ہماری ظاہری آنکھوں سے اوجھل کر دیا گیا“ (ص ۱۷۱ ہمارے ہندوستانی مسلمان)۔

ہنٹر صاحب نے جعلی ہونے کے اور بھی دلائل پیش کئے ہیں۔ ملاحظہ ہو (باب دوم، ہمارے ہندوستانی مسلمان ص ۱۷۱)۔ مگر ہمیں ہنٹر صاحب کے فیصلہ سے اختلاف ہے کیونکہ ہم دیکھتے ہیں کہ پٹنہ کے دفتر دار خلفاء کے جذبات بھی اس عقیدہ سے اتنے ہی متاثر ہیں جتنا وہ دوسروں کو متاثر کرنا چاہتے ہیں۔ مولانا یحییٰ علی صاحب جنہوں نے تحریک کو منظم کرنے میں بے نظیر تدبیر اور سب سے زیادہ سرگرمی سے کام کیا۔ جب وہ گرفتار ہوئے تو جیلخانوں کی سلانوں کے پیچھے سید صاحب کے فراق میں بڑے درد اور عشق سے یہ شعر پڑھا کرتے تھے:

(بقیہ صفحہ آئندہ)

یہ تھا کہ سید صاحب کی وفات نہیں ہوئی۔ وہ زندہ ہیں اور عنقریب ظاہر ہو کر دشمنوں پر غلبہ حاصل کریں گے۔ بہر حال جب صادق پور پٹنہ کی مرکزیت قابل

(بقیہ حاشیہ از صفحہ گذشتہ)

اتنا پیغام درد کا کہنا جب صبا کو سنے یار سے گزریے
کوئی رات آپ آئیں گے دن بہت انتظار میں گزریے
(تو اتر کر عجیب)

ظاہر ہے کہ جعل کرنے والا خود اپنے جعل سے متاثر نہیں ہو سکتا۔

حضرت مولانا عبید اللہ صاحب سندھی بھی اس عقیدہ کو سیاسی چال "فرماتے ہیں (شاہ ولی اللہ

صاحب کی سیاسی تحریک ۱۹۵۱ء) مگر پھر یہ بھی اعتراف کرتے ہیں:

اس پارٹی (صادق پور کی پارٹی) کا مرکز فکر یہی بتایا جاتا ہے کہ امیر شہید غیر معین عرصے کے لئے

غائب ہو گئے ہیں۔ ان کے انتظار میں جہاد کی تیاری کرتے رہنا چاہیے۔ وہ ضرور آئیں گے اور انہیں

کی امامت میں کام کرنے سے ہمیں نجات مل سکتی ہے (۱۹۵۱ء شاہ ولی اللہ اور ان کی سیاسی تحریک) یہ

بات بعید از قیاس ہے کہ اہل علم کی مرکزی جماعت کا مرکزی فکر جعلی ہو۔

دوسرے موقع پر فرماتے ہیں۔ بعض اتفاقی واقعات اس کے موید بن گئے! امیر شہید بالا کوٹ

کے واقعے سے چند روز پیشتر تک اپنے اصحاب کو وصیت کرتے رہے ہیں کہ اگر بالفرض کسی ضرورت کے لئے

ہم چند روز غائب ہو جائیں تو آپ لوگ مایوس نہ ہوں بلکہ اپنے کام پر مستقل طور سے قائم رہیں۔ حقیقت

وہ اس اشارے اور کلمات سے پیش آنے والے واقعات کے لئے ذہنوں کو تیار کرتے تھے مگر پریشان

دماغی اس قدر سوچنے کا موقع کب دیتی ہے۔ اس طرح یہ روایت پیدا ہوئی اور مخالفوں نے سارے

ہندوستان میں بھردھی، تاکہ تحریک اپنے عمل کے اعتبار سے ختم ہو جائے (۱۹۳۰ء شاہ ولی اللہ اور

ان کی سیاسی تحریک)۔ ہمارے خیال میں سید صاحب کے وہ جملے بھی اس روایت اور عقیدہ کی بنیاد

بن گئے جو عزم بالکرم اور مقصد پر مکمل یقین و اعتماد کے ماتحت آپ کی زبان سے صادر ہوئے تھے۔

اور آپ کے متقدمین کے ذہنوں میں پتھر کی لکیر بن گئے تھے مثلاً جب آپ ہجرت کر رہے تھے

تو آپ نے اپنی ہمیشہ محترمہ سے فرمایا تھا کہ جب تک فلاں فلاں کام انجام نہ پا جائیں (بقیہ بر صفحہ آئندہ)

اطمینان حد تک مضبوط ہو گئی تو مولانا ولایت علی صاحب بنگال تشریف لے گئے۔ جہاں آپ کے مقرر کردہ نائب یعنی آپ کے چھوٹے بھائی مولانا عنایت علی صاحب دو سال سے کام کر رہے تھے، اور حیرت انگیز مستعدی سے آپ کے بنگال میں تنظیم کی تھی۔

بنگال میں آپ نے شہروں اور دیہات کا دورہ کیا۔ کلکتہ پہنچ کر مولانا بدیع الزماں صاحب بردوانی کو نائب و خلیفہ کی حیثیت سے مسجد مصری گنج کا امام مقرر کیا۔ پھر آپ بکری راستہ سے بمبئی اور بمبئی سے حجاز تشریف لے گئے۔ راستہ میں جہاں بھی قیام ہوا، مجلسیں آراستہ کر کے داستانِ روئنائی گئی اور زندہ دلوں کو متوالا بنایا گیا۔ بمبئی میں تقریباً دو ماہ قیام رہا اور حضرت سید صاحب شہید کی دیہائی ہوتی چنگاریوں کو پھر سے سلگایا گیا۔

چلتے وقت مولانا عنایت علی صاحب کو بمبئی میں اپنا خلیفہ اور نائب مقرر کیا، اور آپ مع اہل و عیال مکہ معظمہ تشریف لے گئے۔ حج سے فراغت کے بعد یمن، نجد، اسیر، مستقط، حضرموت، فحما، حدیدہ وغیرہ کا دورہ کیا۔ یعنی وہ تار

(بقیہ از صفحہ گذشتہ) میری موت نہیں آسکتی۔ اگر کوئی قسم کھا کر بھی میرے مرنے کی خبر دے، اس کا یقین نہ کرنا۔ (سوانح احمدی، ص ۹۲) اس پر سونے کا ساگہ یہ کہ آپ کے متقیدین کا دل نہیں چاہتا تھا کہ حضرت سید صاحب حادثہ موت کے شکار ہوں اور بقول مولانا سندھی شکست فاش کا تصور مجاہدین کے فکرتے کو سوں دور تھا۔ (سیاسی تحریک ص ۱۹۲) بہر حال جذبات نے تمنا اور آرزو میں عقیدے کی قوت پیدا کر دی اور جیسے جیسے جذبات فرو ہوتے رہے عقیدہ بھی مضمحل ہوتا رہا، یہاں تک کہ ختم ہو گیا۔

(حاشیہ صفحہ ۱۹۱) لے الدر المنثور ص ۱۲۲۔ ۲۰۰ مضمحل پنچ کر آپ نے عبدالشہ سراج محدث سے سند حاصل کی۔ عبدالشہ سراج فرماتے تھے، کہ مولانا نے حدیث کے نکتوں کی سند مجھ سے لی اور معانی کی بسند میں نے مولانا سے حاصل کی (ص ۱۲۲ الدر المنثور)۔ ۲۰۰ میں پنچے تو یہاں کے مشہور محدث عالم قاضی محمد بن علی شاکانی (متوفی ۱۲۵۰ھ) سے سند حدیث حاصل کی اور الدرۃ البیہ وغیرہ انکی چند تصنیفات ساتھ لے (الدر المنثور ص ۱۲۲)

پھر سے جوڑے جو حضرت سید صاحب کی شہادت کے بعد ٹوٹ گئے تھے۔ واپسی پر مولانا عنایت علی صاحب کو بمبئی سے ساتھ لے کر کلکتہ پہنچے اور بنگال کا دورہ کرتے ہوئے، اپنے مرکز، صادق پور پٹنہ میں فروکش ہوئے۔ آپ نے پارٹی کے ارکان پر دوبارہ نظر ڈالی اور اس مرتبہ مرکزی جماعت میں چند ارکان کا اضافہ کیا۔

مولانا زین العابدین صاحب حیدر آبادی اور مولانا محمد عباس صاحب حیدر آبادی کسی طرح حیدر آباد سے فرار ہو کر اپنے چند ساتھی علماء کے ساتھ پٹنہ پہنچے تھے، ان کو بھی مرکزی کابینہ میں شامل کیا اور تنظیم کے لئے اڑیسہ اور الہ آباد وغیرہ (یو۔ پی) کا علاقہ سپرو کیا۔

مولانا النی بخش صاحب کے چار فرزند، مولانا احمد اللہ صاحب، مولانا فیاض علی صاحب

لہ یہ وہی دونوں عالم ہیں جو قیام حیدر آباد کے زمانہ میں مولانا ولایت علی صاحب کی دعوت سے سب سے پہلے متاثر ہوئے تھے اور ان کے ذریعہ نواب مبارز الدولہ سے تعلق قائم کیا گیا تھا۔ نواب مبارز الدولہ کو نظر بند کیا گیا تو انکو گرفتار کر کے جیل خانے میں ڈال دیا گیا تھا۔ برسوں جیل میں بسے مگر جوش و خروش میں کوئی کمی نہیں آئی۔

یہ وہ نشہ نہیں ہے جسے ترشی اتار دے

انہو کار جیل سے فرار ہوئے اور صادق پور پٹنہ کے انقلابی مرکز میں حاضر ہو گئے۔

مولانا النی بخش صاحب ولید شیخ ہدایت علی صاحب مرحوم ساکن مہدانواں، عظیم آباد پٹنہ، شہر عظیم آباد کے روسا عظام میں سے تھے۔ عقل و دانش، فہم و فراست میں یگانہ زمانہ۔ بڑے بڑے روسا، اپنے نجی اور اہم معاملہ میں آپ سے مشورہ لیتے اور آپ کی رائے پر اعتماد کرتے نہتے۔ خوش اخلاق، حلیم و مستقل مزاج صاحب مروت، برادر پرورد، درس و تدریس کا شوق تھا۔ حادثہ و ماہر طبیب تھے مگر مطلب نہیں کرتے تھے۔ زود اثر اعلیٰ قسم کی دوائیں ضرورتاً تیار رکھتے اور خدمت خلق کے جذبہ سے ان کو مفت تقسیم کرتے۔ اقربا کی نگہداشت اور غریبوں کی ہمدردی میں خاص مقام رکھتے تھے انگریزی حکومت میں بھی آپ کی بڑی قدر و منزلت تھی۔ حق پسندی اور ثبات و استقلال کا یہ عالم تھا کہ اگر کچھ بھی حق بات بتا دیتا تو اس پر جرم جاتے۔ پھر جے ہوئے قدم کا اٹھانا ناممکن تھا۔

سید صاحب پٹنہ تشریف لائے تو آپ نے دعوت کی۔ مکان پر وعظ کرایا۔ لیکن (بقیہ صفحہ آئندہ)

مولانا کی علی صاحب اور مولانا اکبر علی صاحب، جو اب تک عملاً تحریک سے غیر متعلق تھے، پارٹی میں شامل ہوئے، سب سے پہلے سید صاحب کے ہاتھ پر بیعت ہوئے تھے، اب مولانا ولایت علی صاحب کے ہاتھ پر تجدید بیعت کی۔

اب ابتدائی منزلیں سب طے ہو چکی تھیں اور مجاہدین کی نگاہیں آزاد سرحد کی طرف اٹھ رہی تھیں کہ سید ضامن شاہ (رئیس بالاکوٹ) کی درخواست پہنچی کہ گلاب سنگھ راجہ کشمیر کے مقابلہ پر اُس کی امداد کی جائے۔ یہ درخواست فوراً منظور ہوئی اور مولانا عنایت علی صاحب، سید ضامن شاہ کی امداد کے لئے روانہ کئے گئے۔ پھر مولانا ولایت علی صاحب خود بالاکوٹ پہنچے اور مجاہدین کی کمان ہاتھ میں لے لی۔

سید صاحب کا قلم کیا ہوا محاذ سونا تو نہیں ہوا تھا۔ مگر اُس میں اتنی طاقت بھی نہیں تھی کہ وہ کل ہند تحریک چلا سکے۔ تقریباً دس سال بعد اُس کی رگوں میں تازہ خون بھرا گیا اور اُس کا رشتہ "صادق پور" سے جوڑ کر اس کو کل ہند تحریک بنا دیا گیا۔

یہ گلاب سنگھ کون ہیں؟ سید صاحب کی شہادت کے بعد سکھوں کی حکومت پر کیا گزری؟ پنجاب کی سیاست میں کیا تبدیلیاں ہوئیں اور اب گلاب سنگھ سے مقابلہ سکھوں سے فرقہ وارانہ جنگ تھی یا انگریزی سامراج کے خلاف جارحانہ اقدام تھا؟ اس موقع پر جب تک ان باتوں کی وضاحت نہ ہو جائے، اس تحریک کے متعلق صحیح رائے قائم نہیں کی جاسکتی۔ لہذا وضاحت موضوع کے لئے ہمیں موضوع سے ہٹنا پڑ رہا ہے کہ یہ بے ربطی بھی ایک ربط ہے۔

دقیقہ از صفحہ گذشتہ) طبیعت بیعت کیلئے آمادہ نہیں تھی۔ صاحبزادوں نے بیعت کر لی مگر اپنے بیعت نہیں کی اور جب تجربہ نے تحریک کی اہمیت واضح کر دی تو سید صاحب کے نائب مولانا ولایت علی صاحب کے ہاتھ پر بیعت ہوئے اور سب کچھ تحریک کے حوالہ کر دیا۔ چاروں بیٹے تحریک میں شامل ہوئے اور اسی میں فنا ہو گئے۔ لاکھوں روپیہ کی جائداد مگر کی نذر ہو گئی۔ عظیم الشان جوئیاں گھڑا کر پھینک دی گئیں۔ یہ اشدہ اوراق میں ملاحظہ فرمائیں گے انشا اللہ

(حاشیہ صفحہ ہذا) سہ چنانچہ مولانا محمد قاسم صاحب اور مولانا نصیر الدین صاحب وغیرہ کی امارت

میں جماعت اپنا کام کرتی رہی، جیسا کہ پہلے گزر چکا ہے۔ محرمیاں

پنجاب کی سیاست میں تبدیلیاں

سنگھ حکومت کی بربادی۔ گلاب سنگھ اور اس کے بھائیوں کے کارنامے۔

گلاب سنگھ، جس کے تعارف کے لئے ہمیں موضوع سے بیٹنا پڑا، جموں کا رہنے والا تھا۔ اُس کے بڑے بھائی کا نام ”دھیان سنگھ“ تھا اور چھوٹے بھائی کا نام ”سوجیت سنگھ“۔ یہ تینوں بھائی مہاراجہ رنجیت سنگھ کی فوج میں معمولی گھوڑسواروں میں داخل ہوئے لیکن ترقی کرتے کرتے راجہ دھیان سنگھ وزارتِ عظمیٰ کے منصب پر فائز ہوا۔ گلاب سنگھ کو عمدہ نظامت ملا، اور سوجیت سنگھ گھوڑچڑھا فوج میں چھاریاری ڈیرہ کا افسر اعلیٰ بنا۔

دھیان سنگھ، مہاراجہ رنجیت سنگھ کے آخر دور میں مہاراجہ کا سب سے بڑا معتمد تھا۔ وہ حرمِ سرا میں جب چاہتا، بلا روک ٹوک چلا جاتا اور مہاراجہ کے مزاج میں یہاں تک دخیل تھا کہ مہاراجہ کے لڑکے بھی اُس کی اجازت کے بغیر باپ سے نہیں مل سکتے تھے۔ دھیان سنگھ سے زیادہ اُس کا لڑکا بہیر سنگھ مہاراجہ کو محبوب اور اس کا منظورِ نظر تھا۔ مہاراجہ کو اس کی جدائی ایک لمحہ کے لئے بھی گوارا نہیں تھی۔

۱۷۹۱ء یہ ڈوگرہ یعنی پہاڑی تھا۔ اسی سے ڈوگروں کے راج کی بنیاد پڑی۔ جس کا سلسلہ عرصہ تک جاری رہا۔ ۱۷۹۱ء گلاب سنگھ مہاراجہ رنجیت سنگھ کا خدمت گزار بن کر عمدہ نظامت تک پہنچا۔ پھر انگریزی سرکار کا مخلص و فادار بن کر جموں و کشمیر کا مہاراجہ بنا (تفصیل کے لئے آئندہ صفحات ملاحظہ ہوں)۔ ۱۷۹۱ء مہاراجہ رنجیت سنگھ از پروفیسر کوہلی ۱۷۹۱ء۔ ۱۷۹۱ء گلشن پنجاب ص ۳۹۔

۲۷ جون ۱۸۳۹ء کو مہاراجہ رنجیت سنگھ کا انتقال ہوا۔ جنگِ اقتدار کی اس سے زیادہ افسوس ناک مثال کیا ہو سکتی ہے کہ ایک منظم اور وسیع سلطنت جو تلج سے شروع ہو کر درہ خیبر اور بلوچستان تک پہنچی ہوئی تھی، ریگ کے تودہ کی طرح صرف دس سال کے عرصہ میں بے نام و نشان ہو گئی۔

اس جنگ کا آغاز راجہ دھیان سنگھ کی ایک سازش سے ہوا۔ اس جنگ کی پہلی زد مہاراجہ کھڑک سنگھ پر پڑی۔ جو رنجیت سنگھ کا جانشین تھا اور ابھی پانچ برس پورے نہیں ہوئے تھے کہ یکے بعد دیگرے پانچ گدی نشین اس قربان گاہ پر ذبح کر دیئے گئے۔ منصبِ وزارت کو سنبھالنے والے بھی بھینٹ ہوتے رہے۔ اور خون کا یہ ٹھاٹھیں مارتا ہوا دریا اُس وقت پایاب ہوا، جب سرزمینِ پنجاب کے چپے چپے پر انگریزی فوج کے قدم جم گئے۔

اس وحشت و بربریت اور نفرت انگیز جنگ و جدال کا مقصد مقصد "حُب وطن" قرار دیا جاتا تھا، اور انگریزوں سے ساز باز کا الزام اتنا اشتعال انگیز تھا کہ فوجیں تو درکنار مہاراجہ کھڑک سنگھ کی بیوی کو شوہر سے، اور نونہال سنگھ، بیٹے کو اپنے باپ سے برگشتہ کرنے کے لئے جو منتر پڑھا گیا وہ یہی الزام تھا۔

۱۷ مہاراجہ کثیر العیال تھا۔ اس کی رانیاں سولہ تھیں۔ ان میں سے آٹھ ایسی تھیں جن کے ساتھ باقاعدہ رسومات کے بعد شادی ہوئی تھی، اور باقی آٹھ کو مہاراجہ نے چادر ڈالنے کی رسم پوری کر کے حرم میں داخل کر لیا تھا (تاریخِ روسا پنجاب از سرلیل گرن، و مہاراجہ رنجیت سنگھ از پروفیسر کوہلی ص ۳۵۵) مہاراجہ کے سات لڑکے تھے۔ کنور کھڑک سنگھ، کنور شیر سنگھ، کنور نار سنگھ، کنور کشمیر سنگھ، کنور شورش سنگھ، کنور پلتانا سنگھ، کنور دیپ سنگھ۔ مگر یہ بھی کہا گیا ہے کہ ان میں سے کئی لڑکے رنجیت سنگھ کی بیویوں کے بطن سے نہیں تھے بلکہ ان کے گود لئے ہوئے تھے (گلشن پنجاب ص ۶۷)۔ ۱۷ مہاراجہ رنجیت سنگھ نے جب کھڑک سنگھ کو جانشین بنایا، تو اپنے بھروسہ کے وزیر دھیان سنگھ کو وصیت کی کہ وہ اس کا وفادار وزیر ثابت ہو۔ مگر بعد کے واقعات نے ثابت کیا کہ شرطِ وفاداری یہ تھی کہ کھڑک سنگھ، دھیان سنگھ کے (یعنی بھروسہ آئندہ)

باپ اور بیٹے میں نفرت کی بھی انتہا ہو گئی کہ مسلک مرض میں مبتلا باپ (کھڑک سنگھ) بیٹے کو یاد کرتا ہے، مگر بیٹا باپ کی صورت دیکھنی گوارا نہیں کرتا صرف ایک مرتبہ مزاج پرسی کے لئے گیا اور جب کھڑک سنگھ قلعہ میں محصور دم توڑ رہا تھا، تو نونہال سنگھ شاہ بلور میں شکار کھیل رہا تھا۔

کھڑک سنگھ بیمار کیا ہوا، اور اُس کا انتقال کب ہوا؟ اس کی حقیقت نہایت دیسی پرشاد صاحب سے دریافت کیجئے۔ آپ کا بیان ہے :

”کھڑک سنگھ نے بسبب کھانے سفیدہ کا شغری اور اس کپور کے جو کہ

دھیان سنگھ کے مقرر کے ہوتے طبیعوں نے واسطے اُس کے مرض کے

تجویز کی تھی۔ ماہ نومبر ۱۸۴۲ء میں وفات پائی۔“

مگر درست قدرت کا یہ خاموش انتقام بھی کس قدر عبرت ہے کہ کنور نونہال سنگھ

شکار گاہ میں باپ کے مرنے کی خبر پا کر ہاتھی پر سوار واپس ہو رہا تھا کہ شہر پناہ کی پھاٹک کا شہتیر اُس کے اوپر گر پڑا۔ اُس کا ساتھی اوم سنگھ (پسر گلاب سنگھ

(بقیہ از صفحہ گذشتہ) ہاتھ میں کٹھ پتلی بن کر رہے۔ اور جب کھڑک سنگھ اس کو برداشت نہیں کر سکا

تو دھیان سنگھ نے سازش شروع کر دی کہ کھڑک سنگھ درپردہ انگریزوں سے ساز باز کر رہا ہے۔

وزیر سلطنت اور اس کے بھائی (گلاب سنگھ) نے کنور نونہال سنگھ اور اس کی والدہ کو کھڑک سنگھ کی

طرف سے اتنا درغلیا کہ انہوں نے اراکین سلطنت کی یہ تجویز برضا مندی منظور کر لی کہ مہاراجہ کو

قید کر لیں یا کسی اور صورت سے اس کو کاروبار سلطنت سے بے دخل کر دیں (تاریخ پنجاب

عرف گلشن پنجاب از نہایت دیسی پرشاد صاحب ڈپٹی کلکٹر ص ۴۲)۔

(حاشیہ صفحہ ۷۱) ص ۴۲۔ گلشن پنجاب ص ۴۲۔ شاہ منشی عبدالکیم صاحب مصنف تاریخ پنجاب تحفہ

احباب کی عبارت ملاحظہ ہو :

”طرفہ بر اقبالی مہاراجہ رنجیت سنگھ اس شد کہ کنور نونہال سنگھ پسر کھڑک سنگھ متوفا کہ جوان نونہال

و بجلیہ فہم و فراست آراستہ و پیراستہ بود، دفعۃً ازیں جہاں سُست بنیان درگذشت (بقیہ بر صفحہ آئندہ)

و برادر زادہ دھیان سنگھ فوراً مر گیا۔ نونہال سنگھ کو بے ہوشی کی حالت میں قلم لے جایا گیا۔ جہاں وہ تھوڑی دیر زندہ رہ کر باپ کے ساتھ مر گھٹ کے لئے تیار ہو گیا۔

کھرک سنگھ کی بیوی رانی چندر کنور جس نے اپنے سر کا تاج اپنے ہاتھوں اتارا اور جس کی آنکھوں کا نور قدرت نے چھینا، گدی نشینی کی اُمید پر زندہ رہی۔ لیکن شگنہ انتقام کی گرفت سے وہ بھی نہ بچ سکی، اور کچھ ہی دنوں بعد وہ بھی قتل کر دی گئی۔

بہر حال دھیان سنگھ اب پہلے سے زیادہ کامیاب تھا۔ اُس کے حوصلے بڑھے ہوئے تھے۔ اُس نے شیر سنگھ (پسر دویم رنجیت سنگھ) کو مہاراجہ بنایا اور قلمدان وزارت خود اپنے جھولے میں ڈالا۔

اُس کے بھائی گلاب سنگھ نے بھی موقع ملے سے فائدہ اٹھایا اور جموں پر مستقل

(بقیہ از صفحہ گذشتہ) گویند بعد از سوختن لاش بدر خود بر کنار دریا راوی چوں متاوشکر کرد و سواری او بدروازہ شہر رسید۔ بسبب هجوم فیلان سواری امرار چنداں چپقلش و ازدحام در میان اُن دروازہ کہ فیل سواری نونہال سنگھ با، ہستگی تمام مے رفت، و در چنین حال مردم توپ خانہ رائے تہنیت و سلامی بموجب حکم او یکبارگی صد و پنجاہ ضرب توپ را کہ از بیشتر قریب دروازہ مذکور جمع کردہ بودند سردانند۔ از قضا و قدر بصدمہ صدائے توپہا سائبان سنگی اُن دروازہ بر فے بیفتاد و بہاں ساعت طریق عدم و فنا نمود۔ افسوس کہ اُن نہال نو کہ ہنوز از شجر زندگانی بر نخوردہ بود بہ تند باد اجل از بیخ و بن بیفتاد (مک تارخ پنجاب - تحفہ احباب)۔

(حاشیہ صفحہ ۳۸) لالہ شیر سنگھ نے جو کھرک سنگھ کے بعد گدی نشین ہوا۔ اُس کو اسکی خادمہ بانڈیوں سے قتل کر دیا۔ کیونکہ اُس نے شیر سنگھ سے نکاح کرنے سے انکار کر دیا تھا، اور یہ طعنہ دیا تھا کہ وہ دھوبن کے بطن سے مے جھیل سنگھ کی لڑکی دھوبن کے لڑکے سے راضی نہیں ہو سکتی (گلشن پنجاب ص ۵۵)۔ لالہ بیٹے اور شوہر کے بعد رانی چندر کنور ہی وارثت مانی جاتی تھی۔ اُس نے اپنا حق حاصل کرنے کی کوشش کی۔ ایک (بقیہ صفحہ آئندہ)

فرمانِ دعا کی حیثیت سے قابض ہو گیا۔

زیادہ دن نہیں گزرے تھے کہ مہاراجہ شیر سنگھ کو دھیان سنگھ کی چیرہ دستی اکھڑنے لگی۔ شیر سنگھ نے اپنے استقلال کی خاطر نیا پانسہ پھینکا۔ مگر اس میں دھیان سنگھ بعد میں پھنسا اور پہلے خود شیر سنگھ اور اس کا بچہ شکار ہو گیا۔

چاہ کن را چاہ در پیش

شیر سنگھ نے دھیان سنگھ کو ختم کرنے کے لئے ایسے گروہ سے مدد چاہی، جو درپردہ شیر سنگھ کا بھی دشمن تھا۔ چنانچہ پہلے شیر سنگھ اور اس کا چودہ سالہ بچہ قتل ہوا۔ پھر دھیان سنگھ اور اس کے وفادار محافظ (جو مذہباً مسلمان تھا اور جس نے اپنے آقا کو بچانے کے لئے مقابلہ کیا تھا) کو قتل کر کے ان کی لاشیں قیمہ قیمہ کی گئیں اور قلعہ کی خندق میں پھینک دی گئیں۔

جیسے ہی دھیان سنگھ کے قتل کی خبر اس کے بیٹے ہیر سنگھ کو پہنچی، اس نے

(بقیہ صفحہ گذشتہ) باضابطہ جنگ کے بعد اس کو ہتھیار ڈالنے پڑے۔ گلاب سنگھ نے اس جنگ زرگری میں نمایاں حصہ لیا، اور فائدہ بھی بہت اٹھایا۔ کہا جاتا ہے کہ وہ گولہ بارود کے بہانہ سے سونے چاندی کے سولہ چھکڑے لے کر جموں لے گیا تھا۔ نولاکھ سالانہ آمدنی کی جاگیر جو رانی چندر کنور کو اسکی وجہ معاش کے طور پر ملی تھی اور بہت سے جواہرات جو رانی کے پاس تھے، یہ بھی گلاب سنگھ کے قبضہ میں آئے (تاریخ پنجاب از دیوبند پرشاد صاحب ص ۵۵)۔

(حاشیہ صفحہ ۵۴) سلہ یہ لہنیا سنگھ، سردار خاندان سندھاں والہ اور اس کے بھائی عوٹ سنگھ اور اجیت سنگھ تھے۔ لہنیا سنگھ نے شیر سنگھ کے جلوس کے وقت کچھ مزاحمت کی تھی۔ اس غصہ میں شیر سنگھ نے اس کو قید کر دیا تھا۔ اور اس کے دونوں بھائی فرار ہو کر سرکار کمپنی کے علاقہ میں چلے آئے تھے۔ کچھ دنوں بعد شیر سنگھ نے ان سب کو معاف کر دیا۔ اس کا خیال تھا کہ یہ ممنون احسان ہوں گے۔ مگر یہ اس سے غار کھائے ہوئے تھے اور ان کو دھیان سنگھ نے خفیہ طور پر شیر سنگھ کے خلاف بھڑکا رکھا تھا۔ (گلشن پنجاب ص ۵۵)۔ ۲۔ گلشن پنجاب ص ۵۵۔

پدرِ مقتول کے خون کا بدلہ لینے کے لئے فوج کو مشتعل کیا۔

ہیرا سنگھ کا الزام یہ تھا کہ سندھیاں والا جب ہندوستان میں تھے، تو انہوں نے انگریزوں سے وعدہ کیا تھا کہ وہ غدر مچائیں گے تاکہ انگریز پنجاب پر قابض ہو سکیں اور فوج خالصہ ختم کر دی جائے۔

ہیرا سنگھ تقریباً چالیس ہزار فوج کے ساتھ حملہ آور ہوا، اور اگلے ہی روز قلعہ فتح کر کے اجیت سنگھ سندھیاں والہ اور لہنا سنگھ کے سر قلم کر دیئے منصب وزارت پر اپنا قدم جمایا اور رنجیت سنگھ کی گدی پر اس کے سب سے چھوٹے نابالغ لڑکے "ولپ سنگھ" کو سجا دیا۔ مگر ہیرا سنگھ اور اس کے چچا گلاب سنگھ میں کدورت ہو گئی۔ دوسری جانب رانی چنداوالدہ ولپ سنگھ بھی ہیرا سنگھ کے مقابلہ میں اپنے بھائی جواہر سنگھ کو وزیر دیکھنا چاہتی تھی۔ چنانچہ ایک شورش برپا ہوئی جس کے نتیجہ میں ہیرا سنگھ قتل ہوا۔ لاہوری دروازہ پر اس کا سر آویزاں کیا گیا اور جواہر سنگھ وزیر سلطنت ہوا۔

اس ہنگامہ سے لاہور کی مرکزیت کو ایک اور دھکا لگا اور گلاب سنگھ اپنی جگہ پہلے سے زیادہ مضبوط اور مستحکم ہو گیا۔

رنجیت سنگھ کے باقی لڑکے | ملوکیت کی خون آشامی ملاحظہ ہو۔ خون کی ندی بہ رہی ہے مگر اس کا تالو اب بھی خشک ہے اور تازہ خون تلاش کر رہا ہے۔ رنجیت سنگھ کا ایک لڑکا کشمیر سنگھ حیلے بہانے سے ہیرا سنگھ کے دورِ وزارت میں قتل کیا جا چکا تھا۔ جواہر سنگھ وزیر اعظم ہوا تو اس نے سازش کر کے پشور سنگھ کو بھی قتل کر دیا۔ مگر جلد ہی راز فاش ہو گیا۔ اور فوج خالصہ نے برہم ہو کر جواہر سنگھ کو بھی ٹھکانے لگا دیا۔

رانی کو اپنے بھائی کے قتل کا بہت صدمہ ہوا۔ کئی روز تک وہ بے پروہ سداھی پر جا کر ماتم کرتی رہی۔ آخر کار صبر کرنا پڑا۔ اب وزارت لال سنگھ کے حوالے کی گئی۔

۱۰ گلشن پنجاب ص ۵۹

پنجاب کا سرسبز و شاداب نخطہ جب اس طرح بد امنی اور طوائف الملوک کی کال لالہ زار بن کر ہر ایک فاتح کے استقبال کے لئے تیار ہوا، تو انگریز جیسی شاطر اور ڈپلومیٹک قوم کے لئے کب ممکن تھا کہ خاموشی سے تماشا دکھتی رہتی اور عدم مداخلت کے عہد و پیمان پر دیانت داری سے ثابت قدم رہتی۔ اُس نے چھٹیر چھپاڑ شروع کر دی۔

دربار لاہور خستہ حالی کے باوجود اپنی آن پر قائم رہا۔ فوج خالصہ نے شدت سے مقابلہ کیا۔ مگر اُس کے جنرل نہ اتنے بہادر تھے اور نہ تجربہ کار۔ چنانچہ تیج سنگھ (کمانڈر ان چیف بہادر) تو لاہور ہی میں پس و پیش کرتے رہے۔ وزیر اعظم لال سنگھ بہادر میں پچیس ہزار فوج لے کر میدان میں پہنچے۔ مگر پہلے ہی معرکہ کے بعد راہ فرار اختیار کی۔ اب فوج موجود مگر جنرل مفقود۔ اس افراتفری کا نتیجہ شکست اور سپاہی کے سوا اور کیا ہو سکتا تھا۔ گلاب سنگھ راجہ جمو، بے شک اس حکومت کا رکن نہیں تھا۔ مگر سکھوں کی طاقت کا ایک بازو ضرور تھا۔ وہ امداد کے لئے تین ہزار فوج لے کر آیا۔ مگر اس گرگِ نارِ دیدہ نے پہلے ہی ایسی پالیسی اختیار کی کہ ع

باغباں بھی نحوش سے راضی سے صیاد بھی

سکھوں کے لئے صلح کے سوا چارہ نہیں تھا۔ انگریزوں نے بھی اُس وقت صلح ہی کو غنیمت سمجھا۔ کیونکہ مارچ کا مہینہ تھا۔ موسم گرم ہونے لگا تھا۔ انگریزی فوج اور اُس کے مددگار گورکھا فوج کے لئے گرمیوں میں لڑنا دشوار تھا۔ اور بقول مستف :

پورے ہندوستان بالخصوص شمال مغربی صوبوں میں غلغلہ مچ رہا تھا اور اگر سکھوں کی لڑائی جلد ختم نہ کی جاتی تو عجب نہیں تھا کہ ملک میں سرکشی کے آثار نمایاں ہو جاتے۔

بہر حال ۱۱ مارچ ۱۸۴۶ء کو انگریزی گورنمنٹ اور دربار لاہور کے درمیان

لے تفصیل کے لئے ملاحظہ ہو۔ گلشن پنجاب از پبلیشر دی پی پرنٹرز صاحب و تحفہ اجاب از

منشی عبدالکریم صاحب۔ لے گلشن پنجاب ص ۱۹۱

صلح نامہ پر دستخط ہو گئے۔

یہ صلح نامہ دربار لاہور کے لئے پیغام موت تھا کیونکہ اس پر ڈیڑھ کروڑ روپیہ تاوان جنگ ڈالا گیا۔ پچاس لاکھ روپیہ کی ادائیگی ہو سکی۔ باقی ایک کروڑ کے عوض میں کشمیر کا صوبہ ضبط کیا گیا۔ البتہ راجہ گلاب سنگھ (جس کے تعارف کے لئے یہ سلسلہ ضبط تحریر میں آیا) وہ خوش نصیب تھا جس کا ستارہ اقبال بلند ہوا۔

وہ اپنے حلقہ کا خود مختار فرماں روا تسلیم کیا گیا۔ مہاراجہ کے خطاب سے نوازا گیا۔ ۱۶ مارچ ۱۸۴۶ء کو اس کی مستقل حیثیت تسلیم کرتے ہوئے اس سے ایک معاہدہ کیا گیا، اور صوبہ کشمیر بھی اسی کے سپرد کر دیا گیا۔ تاکہ کمپنی کو ایک کروڑ کی نقد رقم وصول ہو سکے۔

دربار لاہور کے مصلحت اندیش ارکان نے گلاب سنگھ کا پلہ بھاری دیکھا، تو اسی کی طرف جھک گئے اور اس کو وزیر اعظم سلطنت پنجاب مشہور کر دیا۔
لال سنگھ وزیر اعظم کی معزولی | شیخ امام الدین دربار لاہور کی طرف سے کشمیر کے گورنر تھے۔ جب گلاب سنگھ نے انگریزوں کے ایجنٹ کی حیثیت سے کشمیر قبضہ کرنا چاہا تو شیخ صاحب اڑے آئے۔ کامیاب تو کیا، ہوتے، ہتھیار ڈالنے پر مجبور ہوئے۔ مگر ان کی اس جرات اور جذبہ وفاداری نے وزیر اعظم لال سنگھ کا دامن داغ دار کر دیا۔

لال سنگھ پر الزام لگایا گیا کہ شیخ امام الدین نے ان کے اشارہ پر مقابلہ کی یہ جرات کی تھی۔ لہذا اس غریب کو نہ صرف معزول بلکہ گرفتار بھی کر لیا گیا اور پنجاب سے جلا وطن کر کے آگرہ بھیج دیا گیا۔ رانی صاحبہ کو غیرت آئی۔ انہوں نے لال سنگھ کی معزولی کے خلاف احتجاج کیا، اور ایک پیشکش کی کہ اگر لال سنگھ کی برطرفی کا حکم

لے گلشن پنجاب ص ۱۲۳۔ لے ایضاً ص ۱۲۳۔ لے ایک قلمی مکتوب سے معلوم ہوا کہ شیخ صاحب مولانا ولایت علی صاحب سے تعلق رکھتے تھے۔ نامہ و پیام کا سلسلہ بھی جاری تھا۔ ملاحظہ ہو سرگزشت مجاہدین ص ۲۵۔

واپس لے لیا جائے تو ہندوستان کا مشہور ہیرا کوہ "نور" نذر کر دیں گی۔
 مگر کمپنی کے زمانہ شناس ایجنٹ جو مال غنیمت میں یہ ہیرا وصول کر سکتے
 تھے، رانی کا احسان کیوں سر لیتے۔ چنانچہ یہ پیشکش حقارت سے ٹھکرا دی گئی۔
 ۱۶ مارچ ۱۸۴۶ء کا معاہدہ جو اس وقت کی مصلحتوں کی بنا پر کیا گیا تھا،
 ڈیڑھ سال بعد انگریزی حوص و طبع کے لئے ناکافی معلوم ہونے لگا۔ نئے معاہدہ
 کا مسودہ تیار کیا گیا اور ۱۶ دسمبر ۱۸۴۶ء کو اس پر دستخط کرائے گئے۔ اس
 معاہدہ کی رو سے ریزیڈنٹ صاحب کے اختیارات بڑھائے گئے۔ ایک کونسل
 مقرر کی گئی اور طے ہوا کہ ریزیڈنٹ صاحب حسب صوابدید لاہور میں انگریزی
 فوج رکھا کریں گے اور اس کا سالانہ خرچ ۲۲ لاکھ روپیہ دربار کو ادا کرنا ہوگا۔
 مہارانی صاحبہ کا وظیفہ ڈیڑھ لاکھ روپیہ سالانہ طے کیا گیا۔

اس معاہدہ سے کچھ دنوں بعد ستم رسیدہ رانی کو لاہور سے شیخوپورہ بھیج دیا گیا
 الزام یہ تھا کہ وہ اس معاہدہ سے راضی کیوں نہیں۔ مہارانی کی جلا وطنی کا جرم تلخ
 کچھ سرداروں کے لئے اس طرح خوش گوار بنایا گیا کہ وفاداروں کو انعاما، جاگیریں
 اور وظیفے عطا کر دیئے گئے۔ اب کون تھا جو اس اترمی کمان کو چڑھانے کی فکر کرتا۔

شورش و ہیجان | ۱۶ دسمبر ۱۸۴۶ء کو معاہدہ پر دستخط ضرور ہو گئے اور خود غرض

سامراج پرست انعامات خوش بھی ہو گئے مگر عوام میں اضطراب و اشتعال تھا کیونکہ:

- ۱: اُن کا ملک تاراج ہوا تھا۔ ۲: مہارانی گرفتار ہوئیں۔
- ۳: پرانی فوجیں منتشر کر دی گئیں جو باقی رہیں اُن کی شان و عظمت گھٹا دی گئی۔
- ۴: ایک ایسی قوم کا غلبہ ہوا، جو مذہب، تہذیب، تمدن نسل اور وطن
 ہر ایک لحاظ سے غیر تھی۔

چنانچہ بغاوت نمودار ہوئی۔ علاقہ ملتان کی فوجیں دیوان مول راج کی زیر قیادت

لے گلشن پنجاب ۱۲۱۔ ۱۲۲ ایضاً ۱۲۳۔ ۱۲۴ ایضاً ۱۲۵۔

میدان میں اتریں۔ انگریزوں کی ہندوستانی فوجوں کے کچھ دستے بھی اُن سے مل گئے، اور ایک ماہ سے زیادہ عرصہ تک انگریزوں سے لڑتے رہے۔ مگر جب ہر طرح سے مجبور ہو گئے تو ۲۲ جنوری ۱۸۴۹ء کو دیوان مول راج نے ہتھیار ڈال دیئے۔ یہ محبت وطن مع اہل و عیال قلعہ لاہور میں قید کیا گیا اور پھر کالے پانی بھیج دیا گیا۔ پٹھانوں نے زیر قیادت سلطان محمد خاں و دوست محمد خاں وغیرہ علم بغاوت بلند کیا اور عرصہ تک تھمکے مچائے رکھا۔

لاہور کی فوجوں میں بغاوت کی چنگاریاں سگ رہی تھیں۔ ابھی بھڑکنے نہ پائی تھیں کہ سازش کا انکشاف ہو گیا۔ گنگارام، کمان سنگھ اور ایک شخص مسمی گلاب سنگھ سازش کے بانی قرار دیئے گئے۔ اُن کو پھانسی کا حکم ہوا۔ لیکن جب گلاب سنگھ کی پھانسی کا وقت آیا تو اُس نے مزید انکشاف کا وعدہ کر کے پھانسی سے جان بچالی۔ اس وعدہ معاف گواہ "گلاب سنگھ" کی شہادت پر بہت سے سپاہی گرفتار ہوئے۔ جو فوج میں بغاوت پھیلانی چاہتے تھے۔ اس سازش کے تار مہارانی کے دامن سے بھی جوڑ دیئے گئے۔ اب مہارانی صاحبہ کے لئے شیخوپورہ میں بھی گنجائش نہ رہی۔ اُن کو جلا وطن کر کے بنارس بھیجا گیا۔ پھر قلعہ چنار گڑھ میں منتقل کر دیا گیا۔ جہاں سے وہ ایک بیراگن کا بھیس بدل کر فرار ہو گئیں اور نیپال پہنچ کر پناہ لی۔ مہاراجہ نیپال کی طرف سے ایک ہزار روپیہ ماہانہ انکی پنشن مقرر ہو گئی۔

۱۸ نومبر ۱۸۴۹ء کو جب لارڈ ڈلہوزی گورنر جنرل ہند لاہور پہنچے، تو نو ۹ سگھ گرفتار کئے گئے۔ اُن پر الزام یہ تھا کہ مہارانی چندا نے اُن کو بھیجا تھا کہ فوج میں بغاوت پھیلائیں اور راجہ ولیپ سنگھ کو نکال کر لے جائیں۔

۱۵ گلشن پنجاب ص ۱۵۲۔ ۱۴ ایضاً ص ۱۴۷۔ ۱۳ ایضاً ص ۱۳۹ و ص ۱۴۰۔ ۱۲ ایضاً

۱۵۳۔ ۱۵ ایضاً ص ۱۵۳۔

پنجاب کا الحاق اور دلیپ سنگھ کی معزولی | الزامات کے ان تند و تیز جھونکوں میں یہ کہاں ممکن تھا کہ دلیپ سنگھ کی راج گدی کا کمزور آشیانہ باقی رہ جاتا۔ اب اس آشیاں کے سارے تنکے بکھر دیئے گئے۔ تمام سامان اسباب ضبط، جواہرات اور پورا توشہ خانہ مالِ غنیمت، سکھ ریاست ختم، اور صوبہ پنجاب کا الحاق مالکِ محروسہ سے کر دیا گیا۔

مہاراجہ گلاب سنگھ | اس مختصر سرگذشت کے بعد آپ راجہ گلاب سنگھ والی جموں کے کردار کا جائزہ لیجئے۔

قوم تباہ ہو رہی ہے۔ وطن عزیز پر غیروں کا قبضہ ہو رہا ہے۔ قومی اور وطنی خودداری اور غیرت کو چیلنج کیا جا رہا ہے۔ لیکن یہ سیاسی اقتدار کا بھوکا اور ذاتی وجاہت کا حریص، "گلاب سنگھ" ہر ایک کو خود غرضی کی دیوبی پر بھینٹ پڑھا رہا ہے۔ یہ تو کہاں ممکن تھا کہ قومی زوال سے اُس کے بدن میں پھر یہی آتی، اور انگریزوں کی بلا بے درماں کو ٹالنے کی کوشش کرتا۔ پتہ سنگھ اور شیر سنگھ وغیرہ رئیس اٹاری نے گلاب سنگھ کو خط لکھ کر وطن عزیز کے کچھ فرائض یاد دلائے، تو اس وقادار مہاراجہ نے وہ خط بجنسہ ریز پڈنٹ بہادر کی خدمت میں پیش کر دیئے۔ ریز پڈنٹ بہادر ایسے بہانوں کی تلاش میں تھے۔ انگریزی فوج حرکت میں آئی اور پتہ سنگھ وغیرہ کو مع اہل و عیال گرفتار کر کے جلا وطن، اُن کی جائدادیں ضبط اور اُن کے مکانات مسمار کر دیئے۔

(حالانکہ یہ اٹاری وہ مقام ہے، جہاں مہاراجہ رنجیت سنگھ کی پیدائش ہوئی تھی۔ جس کا چپہ چپہ محبت وطن سکھ کے لئے قابل احترام تھا)۔

اب اگر مولانا ولایت علی صاحب اور اُن کے بھائی عنایت علی صاحب

لے تاریخ پنجاب از دیبی پر شاہد ص ۱۵۱۔

بھی حالات سے متاثر ہوں اور سیدضامن شاہ رئیس بالا کوٹ کا دعوت نامہ
نہ من جذبات میں چنگاری کا کام کرنے لگے اور یہ فداکاران حریت اپنے ٹوٹے
پھوٹے توپ و تفنگ لے کر جان کی بازی لگا دیں اور

یا تن رسد بجاناں یا جاں ز تن برآید

پر آمادہ ہو جائیں، تو اگر یہ قصور ہے تو جذبہ حب وطن کا اور قلب احساس
کے درد کا۔

دل ہی تو ہے نہ سنگ و خشت درد سے بھر نہ آئے کیوں
روئیں گے ہم ہزار بار، کوئی ہمیں رلائے کیوں

مرکز صادق پور کے مجاہد میدان جنگ میں!

۱۸۴۵ء و ۱۸۴۶ء کا وہ زمانہ جس میں سیکھ حکومت کے خلاف انگریزوں
کی سازشیں کامیاب ہو رہی ہیں، گلاب سنگھ راجہ جمو کی انگریز پرستی طشت از
بام ہو چکی ہے، اور مفاد پرست خود غرض عمدہ دار انگریز کے مقابلہ سے جان بچا
رہے ہیں اور اسی گلاب سنگھ کو پورے پنجاب کا وزیر اعظم بنا کر سرکار کمپنی سے
رشتہ جوڑ رہے ہیں۔ لیکن دوسری طرف حالت یہ ہے کہ حفاظت وطن کے لئے
عوام کے جذبات بھڑک رہے ہیں۔ ایک ایک محبت وطن انگریز کے مقابلہ کیلئے
آتش بذا ماں اور سر بکف ہے اور بقول مسٹر دی بی پرشاد :

”پورے ہندوستان بالخصوص شمالی مغربی صوبہ میں غلغلہ مچ رہا تھا۔“

بالا کوٹ کا رئیس سیدضامن شاہ بھی اپنے علاقہ کی حفاظت کی خاطر تیرکمان سنبھالتا
ہے اور جب اپنے حریف راجہ گلاب سنگھ کے مقابلہ میں کمزوری محسوس کرتا ہے تو

لے گلشن پنجاب ص ۱۰۹

مولانا ولایت علی صاحب بانی مرکز صادق پور سے امداد کی اپیل کرتا ہے۔ یہاں پیمانہ صبر پہلے سے لبریز تھا۔ وہ جذبات جن کی پرورش سا لہا سال سے کی جا رہی تھی، چھلکنے کے لئے تباہ تھے۔ سید ضامن شاہ کی اپیل ایک ایسا عنوان تھا جس پر لبیک کہنے کے لئے ہر ایک مجاہد سو جان سے تیار تھا۔ مولانا سید ولایت علی صاحب نے پانچ سو مجاہدین کا ایک دستہ تیار کیا اور مولانا عنایت علی صاحب کی زیر قیادت بالاکوٹ روانہ کر دیا۔ کچھ دنوں بعد خود بھی رختِ سفر باندھا اور ۱۷ شوال ۱۲۶۲ھ مطابق ۹ اکتوبر ۱۸۴۶ء جمعہ کے دن بالاکوٹ پہنچ کر کمان اپنے ہاتھ میں لے لی۔

آپ کے رفقاء میں بنگال و بہار وغیرہ کے مجاہدین کے علاوہ مرکز صادق پور کے ممتاز حضرات

① مولانا فیاض علی صاحب

② مولانا یحییٰ علی صاحب

③ مولانا اکبر علی صاحب

(ابنار۔ مولانا الہی بخش صاحب و برادران مولانا احمد اللہ صاحب)

اور آپ کے سب سے بڑے صاحبزادے مولانا عبداللہ صاحب بھی شامل تھے۔

صادق پور کا مرکز اپنے چھوٹے بھائی مولانا فرحت حسین کے حوالہ کیا۔

جنہوں نے پورے نظم و ضبط کے ساتھ مرکز کے ہمہ گیر نظام کو اپنی زندگی کے آخری لمحہ ۱۲۶۲ھ (۱۸۵۹ء) تک قائم رکھا۔

گلاب سنگھ کی شکست

اور انگریزی ڈپلومیسی کی فتح!

گلاب سنگھ کو شکست دینا کوئی مشکل کام نہ تھا۔ چنانچہ چند ہی حملوں نے اُس کا نثر ڈھیلہ کر دیا اور وہ صلح کی درخواست کرنے لگا۔ مگر بد قسمتی یہ تھی، کہ ان مجاہدینِ حریت نے جس کو اپنا سمجھا تھا، وہ اپنا نہیں تھا۔ ضامن شاہ اور گلاب سنگھ اگرچہ دو حریت تھے، دونوں کے مذہب بھی جدا، اور نعرے بھی جدا۔ مگر خود غرضی کے مندر میں وہ شاہ اور یہ سنگھ، ایک ہی طرح کے پجاری تھے۔ یہاں نہ کفر کی پہچان تھی نہ اسلام کا امتیاز، دونوں ایک ہی محبوبہ اقتدار کے پرستار تھے۔

گلاب سنگھ کی شکست کے بعد اگر مولانا ولایت علی، ضامن شاہ کے آستانہ اقتدار پر پیشانی رکھ دیتے تو ضامن شاہ کو بھی عقیدت کے پھول پیش کرنے میں تامل نہ ہوتا۔ لیکن جس کی زندگی کا ایک ایک لمحہ اس لئے تھا کہ طاغوتی اقتدار کا خاتمہ کر کے عدل و انصاف اور رحم و کرم کی حکومت قائم کرے۔ خود غرضیوں کے شیطان کو جہنم رسید کر کے، خدا پرستی اور بے لوث خدمتِ خلق کا بازار گرم کرے، وہ ضامن شاہ کو "شاہ" اور "نواب" مان کر اُس کے سامنے اپنی مقدس پیشانی کس طرح جھکا سکتا تھا۔ نتیجہ یہ ہوا کہ گلاب سنگھ کی جیسے جیسے شکست ہوئی، ان مجاہدینِ حریت کی شوکت و حشمت، ضامن شاہ کو اکھرنے لگی۔

بد قسمتی کا دوسرا باب یہ تھا کہ ابھی ایک سال نہیں گزرا تھا کہ الحاقِ پنجاب کے منصوبہ پر عمل ہونے لگا اور انگریزی فوجیں جولائی ۱۸۴۶ء تک ستلج کے پار نہیں ہوئی تھیں، اب پنجاب کے چپے چپے پر پہنچنے لگیں۔

کمپنی کے لفٹننٹ گورنر اور گورنر، جو راجہ ولیپ سنگھ اور مہارانی چندا

کو برداشت نہیں کر سکتے تھے، وہ مولانا ولایت علی صاحب اور ان کی بے پناہ فوج کو کیسے برداشت کر سکتے تھے۔

لیکن انگریز کی ڈپلومیسی ہی کیا تھی، اگر وہ براہ راست مولانا ولایت علی پر حملہ کر کے پورے شمالی ہند کو اپنے بر خلاف براہِ نیگتہ کر لیتا۔ لہذا نہایت احتیاط کے ساتھ ضامن شاہ کے اقتدار پسندانہ رجحانات سے فائدہ اٹھایا گیا، اور انہیں قبائل کو جن کی نجات کے لئے مجاہدین کا یہ لشکر خاک و خون سے کھیل رہا تھا، انہیں مجاہدین کے خلاف بھڑکا دیا گیا۔ نفرت، انگریزی کے لئے ذہابیت کا پرانا الزام کافی تھا، جس کا نتیجہ وہی ہوا، جو پہلے ہو چکا تھا۔

جماعت کے جانبازوں کی زبان سے یہ دل خراکشیاں داستان سن لیجئے۔ فوجی افسروں اور لفٹنٹ مسٹرن تھوڑی سی فوج کے ساتھ وہاں پہنچے اور مجاہدین کے علاقہ کے قریب کیمپ قائم کر دیا یہاں سے نختیہ ریشہ ودانیاں کر کے علاقہ کے لوگوں کو مجاہدین کے خلاف بھڑکا دیا۔ سید ضامن شاہ نے بھی بے وفائی کی۔ اب پوری رازداری کے ساتھ ایک تاریخ مقرر کر کے سارے مفتوحہ علاقہ میں غدر کرا دیا۔ عمال یعنی مجاہدین کے مقامی افسر اور مجاہدین کی

لے بہار اس تحریک کا گوارہ تھا۔ بنگال اور یوپی میں جس طرح دلوں کو گرما یا جا چکا تھا۔ اس کا تذکرہ مختصر طور پر پچھلے صفحات میں گذر چکا تھا۔ سرحدی علاقہ اور پنجاب میں اس تحریک کے اثرات کا اندازہ ہنٹر صاحب کے اس بیان سے کیا جاسکتا ہے :

پٹنہ کی عدالت کے کاغذات سے ثابت ہوتا ہے کہ ان کے خلفاء نے مذہبی آتش سبائیوں کی حیثیت

سے سرحد میں کافی نام پیدا کر لیا تھا۔ ۱۸۴۷ء میں سرمنہری لانس کو گواہیوں کے دوران معلوم ہوا کہ وہ پنجاب میں مجاہدین کے نام سے موسوم تھے (ہمارے ہندوستانی مسلمان ص ۳۶)۔

۱۷ مولانا عبدالرحیم صادق پوری مصنف الدر المنثور و منشی محمد جعفر تھانی سری مصنف سوانح احمدی۔

پولیس کے ذمہ دار قتل کر دیئے گئے۔ گویا اپنی دانست میں اس تحریک کی جڑیں اکھاڑ دی گئیں۔ افسوس صد افسوس۔

نوٹ : غلام رسول صاحب مہر "تذکرہ صادقہ" کی اس روایت کو غلط قرار دیتے ہیں۔ ان کی تحقیق یہ ہے کہ مولانا ولایت علی صاحب جلیسے ہی سر پہنچے، تین ماہ کے اندر اندر انگریزوں سے پیش آگئی جو درہ ڈب میں ہوئی۔ اس میں مجاہدین کو شکست ہوئی۔ ضامن شاہ کاغان چلے گئے۔ مجاہدین میں سے مولانا ولایت علی صاحب نے گرفتار ہو گئے۔ باقی مجاہدین کی کثیر تعداد نچ کر نکل گئی اور میر اولاد علی صاحب کی زیر قیادت اپنا نظام قائم کیا۔ (ملاحظہ ہو سرگذشت مجاہدین ص ۲۵۷ و ۲۶۷)۔

گرفتاری اور وطن کو واپسی

سید ضامن کی ریاست اور بالا کوٹ کے علاقہ میں مجاہدین کے اس قتل عام کے بعد مولانا ولایت علی صاحب نے علاقہ سوات لے کا قصد کیا۔ راستہ میں سرکار کپیتی کا علاقہ پڑتا تھا۔ مولانا ولایت علی صاحب لشکر مجاہدین کے ساتھ جب اس علاقہ میں پہنچے تو انگریزی فوجوں نے دفعہً محاصرہ کر لیا۔

مؤرخین کا بیان ہے کہ :

آپ حضرات نے (مولانا ولایت علی صاحب وغیرہ) افسران فوج سے راہ داری چاہی اور افسران نے انگریزی عملداری سے بامان امان گزرنے کی تحریری اجازت بھی بھیج دی۔ مگر جب یہ حضرات

لہ اس علاقہ کے رہیں کا نام اکبر شاہ تھا، اور اس سے مجاہدین کی پرانی راہ ورسم تھی۔ ان کا مزید تعارف آگے آئے گا۔

مع مجاہدین و لشکر روہیلہ سرکاری عمل داری میں پہنچے، تو انگریزی فوجوں نے دفعۃً ان کا محاصرہ کر لیا۔ راہ داری کے پرانے دکھائے گئے تو کہہ دیا گیا کہ سرکار کپنی (گورنر جنرل اور اس کی کونسل) نے ان کی منظوری نہیں دی۔ یہ ان افسران کی ذاتی تحریریں تھیں جن کے وہ خود ذمہ دار ہو سکتے تھے۔ مگر ان کا تبادلہ ہو چکا ہے۔

بہر حال اُس وقت ہتھیار ڈالنا ہی مصلحت سمجھا گیا۔ چنانچہ آپ کے بھتیجے

مولانا عبدالرحیم صاحب کا بیان ہے :

آپ حضرات نے اطاعت قبول کر لی اور مجاہدین کے دستوں اور روہیلہ فوج کے ساتھ لاہور کی طرف روانہ کر دیئے گئے۔ راستہ میں سے مجاہدین کی کثیر تعداد فرار ہو گئی اور علاقہ سوات میں پہنچ کر زیر قیادت میر اولاد علی صاحب ستھیانہ کیمپ میں داخل ہو گئی۔ آپ دنوں بھائی باقی مجاہدین، روہیلہ لشکر اور گرفتار شدہ توپ خانہ اور سامان جنگ کے ساتھ لاہور پہنچے۔ جان لارنس چیف کمشنر پنجاب نے دو منزل آگے بڑھ کر گرم جوشی سے آپ کا استقبال کیا۔ آپ کی شجاعت کی داد دی، اور اس موقع پر آپ نے ہتھیار ڈال کر جس تدبیر سے کام لیا تھا، اُس کی تحسین و آفرین کی اور آپ سے درخواست کی، کہ توپ خانہ اور سامان جنگ گورنمنٹ کے ہاتھ فروخت کر کے روہیلہ فوج کی تنخواہ ادا کر دی جائے اور اس کو برخواست کر دیا جائے۔ باقی پانچ سو مجاہدین کو اپنے ساتھ لے کر وطن تشریف لے جائیں مولانا ولایت علی صاحب نے اس کو بھی منظور کیا۔ اب دعوتوں کا سلسلہ شروع ہوا۔ چیف کمشنر نے ایک روز حکومت کی طرف سے اور

لے الدر المنثور ۱۲۴ و سوانح احمدی

دوسرے روز خاص اپنی طرف سے آپ کی اور آپ کے ساتھی مجاہدین کی دعوت کی۔ تیسرے روز مولوی رجب علی صاحب میرمنشی چیف کمشنر پنجاب نے سب حضرات کی دعوت کی۔ اس کے بعد گورنمنٹ کے خرچ سے اہتمام و اکرام کے ساتھ آپ سب کو مع جملہ مجاہدین کے پٹنہ پہنچا دیا گیا۔ یہ لوگ پٹنہ پہنچ کر پہلے چیف کمشنر کی کوٹھی پر تشریف لے گئے۔ کمشنر صاحب نے بڑے تپاک و گر مجبوشی سے آپ کا خیر مقدم کیا۔ اور اندر لے جا کر آپ سے فرمایا کہ گورنمنٹ آپ دونوں سے دو سال کے لئے محکمے لینا چاہتی ہے۔ دونوں بھائیوں نے یہ بھی منظور کیا اور محکموں پر دستخط کر دیتے۔ پھر وہاں سے رخصت ہو کر مکان تشریف لائے۔ پورا شہر آپ کی زیارت کے لئے بیتاب تھا اور آپ کے پہنچنے سے پہلے کمشنر صاحب کی کوٹھی پر ہزاروں کا مجمع اکٹھا ہو گیا تھا۔ اس دو سال کے عرصہ میں بدستور سابق

لہ غالباً یہ وہی رجب علی خاں ہیں جن کی بہن بندی بانی سیکم تھی۔ بندی بانی سے بہادر شاہ نے ۱۸۴۶ء میں نکاح کیا تھا۔ زینت محل کے بعد یہ دوسری بیوی تھی جو بادشاہ کی منظور نظر تھی۔ مولوی رجب علی صاحب کا مکان دہلی میں کوچہ میرعاشق میں تھا۔ یہ ۱۸۵۶ء میں انگریزوں کے حامی رہے۔ پچھلے بھی باغیوں (مجاہدین حریت) کے اقتدار کے زمانہ میں یہ محلہ اس لئے محفوظ رہا کہ بادشاہ کے سالے کا مکان یہاں تھا، اور انگریزوں کے تسلط کے زمانہ میں اس لئے محفوظ رہا کہ مولوی رجب علی صاحب انگریزوں کے وفادار تھے، جو اس دوران مخبری کرتے رہے تھے۔ محرمیاں

۱۸۵۶ء کی مشہور فرم امیر خاں و حشم داد خاں کے شریک حشم داد خاں و دلاور خاں کی فتویٰ نہایت تھی جس کی پاداش میں یہ لوگ بھی بعد میں مصیبتوں کا نشانہ بنے اور ان کی فرم ۱۸۶۱ء و ۱۸۶۲ء میں تباہ کر دی گئی۔ تاریخ محلکہ ۲۳ جولائی ۱۸۶۶ء (اسلامی سیاسی تحریک ۵۶)۔

وخط نصیحت، مراقبہ و مشاہدہ وغیرہ میں مصروف ہو گئے، اور
صوبہ جات میں تبلیغ و ارشاد کے لئے دورے شروع کر دیئے مختلف
اضلاع اور صوبوں میں مبلغین کو روانہ کر دیا اور چند ماہ بعد مولانا
عنایت علی صاحب کو بنگال روانہ کر دیا۔

مرکز ستھانہ اور مولانا ولایت علی صاحب

کی دوبارہ ہجرت

ستھانہ کیمپ | مولانا ولایت علی صاحب کی آئندہ کارگزاریوں کے بیان سے
پہلے ستھانہ کیمپ اور اس کے بانی کا تعارف ضروری ہے۔

ہنٹر، جو سید احمد صاحب شہید کے متعلق قزاق اور ڈاکو کے الفاظ استعمال
کرنے سے نہیں شرماتا، وہ نوآبادی ستھانہ کے بانی زمان شاہ کو ایک قاتل بتاتا
ہے جو جان بچانے کے لئے سندھ پار کی پہاڑیوں میں چلا گیا تھا۔ لیکن حقیقت
یہ ہے کہ اس آبادی کے بانی زمان شاہ نہیں بلکہ سید ضامن شاہ ہیں۔ آپ کا
آبائی وطن تختہ بند تھا۔ یہ وہلی آئے اور یہاں سے ان کو نوشہرہ کا علاقہ جاگیر میں
ملا۔ مگر اس بہا بلند پرواز نے جاگیر کے دائم زریں میں پھنسا گوارا نہیں کیا اس
کی سیرتیم و آزاد فطرت نے یہ جاگیر دوسروں کے حوالے کی اور اپنے لئے مہابن
کی ایک دشوار گزار چوٹی منتخب کر لی۔ یہاں ایک جھونپڑی ڈال کر یاد خدا کی
شمع روشن کی۔ ارادت مند پروانے اس جھونپڑے کے گرد جمع ہونے لگے اور
اس طرح موضع ستھانہ اور پھر ستھانہ کیمپ کی بنیاد پڑ گئی۔ جس نے مہابن کی پرانی

لے الدر المنثور ص ۱۲۱۔ سٹہ ہمارے ہندوستانی مسلمان ص ۳۔ سٹہ آریا جو ترک وطن کر کے
ہندوستان آ رہے تھے، جب ہندو کش سے گزرے تو ان کے سامنے ساٹھ سات ہزار
فٹ اونچا پہاڑ اور اس پر بہت گھنا جھگل تھا۔ ایسا گھنا جھگل ان کی نظر سے (بقیہ صفحہ آئندہ)

تاریخ میں ترکِ وطن اور ایشیا و اخلاص کی نئی تاریخ کا پیوند لگا دیا۔
سید ضامن شاہ، سخاوت، شجاعت اور خدا پرستی میں یگانہ تھے،
اور بھی اوصاف تھے جن کے باعث پورا علاقہ ان کا معتقد ہو گیا تھا۔ ان کے
پوتے سید اکبر شاہ، دادا کے نقشِ قدم پر دین داری، محبت، اخلاص، ہمدردی
خلق اور ایشیا و قربانی میں خاص امتیاز رکھتے تھے۔ صاف دماغ، اور
صاف گو، عہد کے پابند۔

سید اکبر شاہ نے حضرت سید احمد صاحب شہید سے تعلق قائم کیا۔ پھر
خود بھی بیعت کی اور گھر کے سب چھوٹے بڑے، یہاں تک کہ ان کی والدہ محترمہ
بھی حلقہٴ ارادت میں داخل ہوئیں۔ اس علاقہ میں جس نے پیمانِ وفا کو پوری
طرح نبھایا، یہی سید اکبر شاہ ہیں۔ حادثہ بالاکوٹ نے اس پیمان کو کمزور کرنے
کے بجائے اور زیادہ مضبوط کر دیا۔

چنانچہ سید صاحب کی شہادت کے بعد یہی نوآبادی غازیوں کا مرکز
بن گئی، اور پورے ہندوستان میں یہاں تک مشہور ہوئی کہ ایک انگریز تاجر
کی روایت کے بموجب :

”شمالی ہند کے بہت سے مسلمان اپنی آمدنی کا ایک حصہ اس کیمپ
کے لئے مخصوص کر لیا کرتے تھے اور جو زیادہ جوشیلے اور بہادر
تھے، وہ ہر سال اس کیمپ میں پہنچتے اور ہلالی فوج میں بھرتی ہو کر

(بقیہ ماحیہ از صفحہ گذشتہ) نہیں گذرا تھا اس لئے وہ اس کو مہا بن کہنے لگے۔ عجیب اتفاق ہے کہ
انیسویں صدی کے تارکینِ وطن کا پتہ گاہ بھی یہی مہا بن بنا، اور جس طرح وہ کئی ہزار سال پہلے آنے
والوں کے استقبال کے لئے حاضر تھا، کئی ہزار سال بعد جب جنگِ آزادی کے مورچہ کے لئے محفوظ
مقام کی ضرورت پیش آئی تو اسی پہاڑ نے دامن پھیلا دیا۔ محمد میاں

(ماحیہ صفحہ نیا) سے تفصیل کے لئے ملاحظہ ہو۔ سیرت سید احمد شہید از غلام رسول صاحب مہر۔

فریضہ جہاد ادا کیا کرتے تھے۔

دو بارہ ہجرت | استھانہ کیمپ کا مختصر تعارف ہو چکا۔ اب مولانا
ولایت علی کا قصہ سنئے۔

مولانا عبدالرحیم صاحب صادق پوری راوی ہیں :

جناب کو (مولانا ولایت علی صاحب کو) ہندوستان میں والسی
کا نہایت رنج و ملال تھا۔ اکثر دوپہر اور رات کو آسمان کے نیچے
کھڑے ہو کر اور کبھی سجدے میں سر رکھ کر نہایت بے قراری اور اضطراب
کے ساتھ اس ملک سے نکلنے کی دعا کرتے رہے۔ ابھی چلکھ کی میعاد
میں کئی مہینے باقی تھے کہ آپ نے دولت خانہ کو فرش و فرش بھارو
فانوس اور دیگر اشیاء زینت سے خوب آراستہ و پیراستہ کیا
اور اصطبل میں عمدہ عمدہ گھوڑے خرید کر بانڈھے اور عمدہ عمدہ
رنگین کبوتروں سے کبوتر خانہ سجایا۔ تاکہ لوگوں کو یقین ہو جائے
کہ آپ دنیا میں خوب بھنس گئے ہیں اور اب ترک وطن نہ کر سکیں گے
مگر میعاد پوری ہوتے ہی ایک بیک چند احباب مخلصین اور مولوی
یحییٰ علی صاحب کو ساتھ لے کر بارادہ ہجرت ملک سوات روانہ
ہو گئے۔ اس عرصہ میں سید اکبر شاہ کا ملک سوات سے آپ کی
طلبی کا خط بھی پہنچا تھا۔

آپ نے مولانا عنایت علی صاحب کو لکھ بھیجا کہ مکان سوتے
ہوئے تم بھی چلے آؤ اور اپنے بڑے فرزند مولوی عبداللہ صاحب
اور (اپنے ایک عزیز) مولوی فیاض علی صاحب کو فرما گئے کہ ایک
ہفتہ کے اندر مع کل عیال و اطفال و اسباب سفر مجھ سے موضع

لے ہمارے ہندوستانی مسلمان ص ۳۳۔

گڑھانہ میں آکر ملو۔ اس پہلے قافلہ کا تخمینہ دو ڈھائی سو کا ہوگا۔ اب مکان پر صرف پانچ مرد رہ گئے تھے اور دو عورتیں۔

سادگی کی انتہا اور سفر کی منزلیں | راستہ میں حاجی امام علی صاحب رئیس کو طور نے دعوت کی تیاری کرنی چاہی۔ آپ نے دعوت کے استہمام سے اُن کو روک کر فرمایا۔ آپ کے گھر میں بلوائیوں کے لئے جو سٹور ہوتا ہے، اسی کو لائیں۔ مجبوراً انہوں نے تعمیل ارشاد کی، اور آپ نے تمام قافلہ کو اور خود اپنے گھر کے تمام آدمیوں کو وہی سٹو کھلایا۔

جب آپ آ رہے تھے، چودھری ہدایت بشیر صاحب رئیس اعظم آ رہے بڑی لمبی دعوت کرنی چاہی، اُن کو بھی اس سے روک کر صرف چاول دال اور ایک دیگ طلب کی اور کھڑی پکوا کر تمام ساتھیوں کو سیر کرایا اور آرام سے سو رہے۔

وہاں سے چل کر غازی پور پہنچے۔ مولوی محمد فصیح صاحب نے آپ کا گرمجوشی کے ساتھ استقبال کیا۔ قافلہ کو مسجد میں جگہ دی عورتوں کو اپنے زنان خانے میں لے گئے اور مولانا کو اپنے رہنے کے حجرے میں جگہ دی اور دونوں وقت زنان خانہ سے کھانا لاکر خود سب کے ہاتھ دھلوانے، کھانا کھلاتے اور پس خوردہ خود مع اہل و عیال تناول فرماتے اور بوقت رخصت آرزو ظاہر کی کہ آپ کا قاصد مجھ سے ملتا جایا کرے۔

یہاں سے رخصت ہو کر قریہ بقریہ اور شہر بشہر و غلط نصیحت اور ہدایت کرتے ہوئے ڈیڑھ برس کے عرصہ کے بعد آپ دہلی پہنچے۔

دہلی میں قیام اور بادشاہ سے ملاقاتیں | آپ نے دہلی میں تقریباً

دو ماہ قیام کیا۔ جامع مسجد فتحپور ہی کے قریب ایک وسیع مکان میں آپ کا قیام تھا۔ جامع مسجد اور دہلی کے مختلف اطراف و اکناف میں آپ کا وعظ روزانہ ہوا کرتا تھا۔ بادشاہ بگم زینت محل کے استاد مولانا امام علی صاحب اور دہلی کے مشہور شاعر ”مومن خان“ مجلس وعظ میں اکثر حاضر رہتے۔ مولانا امام علی صاحب باضابطہ بیعت بھی ہو گئے اور بادشاہ اور بادشاہ بگم سے مولانا کے اوصاف بیان کر کے ان کو مشتاق زیارت بنا دیا۔ بادشاہ نے مولانا صاحب کی معرفت پیغام دعوت بھیجا۔ مولانا ولایت علی صاحب نے معذرت کی، اور پھر بادشاہ کے شدید اصرار سے متاثر ہو کر دعوت منظور کر لی۔ پچھتر آدمیوں کے ساتھ آپ قلعہ میں تشریف لے گئے۔ بادشاہ نے تخت سے اتر کر لب فرش تک آپ کا استقبال کیا، اور پھر اپنی برابر آپ کو تخت پر بٹھالیا۔

اس کے بعد وعظ شروع ہوا۔ آپ نے آیت کریمہ اِنَّمَا الْحَيٰوةُ الدُّنْيَا لَعِبٌ وَلَهْوٌ وَزِينَةٌ وَتَفَاخُرٌ مَّوَدًّا کی۔ اثنار وعظ میں جب آپ نے ”عذاب شدید کی تفسیر شروع کی تو وزیر اعظم نے جھک کر کان میں کہا کہ ”بادشاہ سلامت کے سامنے عذاب کے بیان کرنے کا دستور نہیں ہے۔ مگر آپ نے اس کی پروا نہیں کی۔“

بادشاہ، بیگمات، شاہزادے اور حاضرین مجلس وعظ سے بہت متاثر ہوئے۔ اکثر کے آنسو بہنے لگے۔ جب وعظ ختم ہوا۔ تو بادشاہ نے ترک دنیا کے متعلق اپنے اشعار پیش کئے جن کو ریزوڈنٹ نے پڑھ کر سنایا پھر ریزوڈنٹ نے تمام قلعہ کی سیر کرائی۔

جب آپ قلعہ سے واپس ہو کر قیام گاہ پر پہنچے تو بادشاہ کی طرف سے مومن خاں اور مولوی امام علی صاحب کھانے کے پاس خوان لے کر حاضر ہوئے۔ مومن خاں نے آپ سے بیعت بھی کی۔ اور فرمائش پیش کی کہ رمضان میں آپ یہاں قیام فرمائیں۔ قلعہ کے کسی محل میں فروکش ہوں۔ نماز تراویح ساتھ ساتھ ادا کریں اور وعظ و نصیحت سے مستفیض ہونے کا موقع دیں لیکن مولانا عنایت علی کی نظر ریزیدنٹ کے رویہ پر تھی۔ آپ نے زیادہ قیام مناسب نہیں سمجھا اور فوراً اسی کوچ کے جہنا پار ہو گئے اور وہیں رمضان کا چاند دیکھا۔ وہاں سے کوچ کر کے منزل در منزل طے کرتے ہوئے آپ لدھیانہ کے قریب پہنچے اور مولانا عنایت علی صاحب کے انتظار میں "سر لے کھنا" میں ٹھہرے رہے۔ مولانا عنایت علی صاحب کے پہنچتے ہی دونوں بھائی چند ہمراہیوں کے ساتھ سوات و انہ ہو گئے۔ مولانا عبداللہ صاحب کو ہدایت کر گئے کہ تھوڑا تھوڑا کر کے ہمراہیوں کو روانہ کرنا، اور خود مع جملہ اہل و عیال جلد جلد منزل طے کرتے ہوئے ملک یاخستان پہنچنا۔

سید اکبر شاہ نے آپ کی آمد کی خبر پا کر نہایت گرمجوشی سے مع لشکر مجاہدین آپ کی پیشوائی کی۔ جب آپ کے ہجرت کی خبر لوگوں میں مشہور ہوئی، تو اکثر مخلصین ہندوستان سے ہجرت کر کے آپ کے پاس پہنچ گئے۔

ہجرت کے بعد آپ تبلیغ و ارشاد و درس و تدریس میں مشغول ہو گئے۔ بعد نظر درس دیتے اور صبح کے وقت مراقبہ اور مشاہدہ میں لوگوں کو توجہ دلاتے، اور ایک معین وقت پر

فوجی پریڈ اور فن سپہ گرمی کی مشق کرایا کرتے۔ کچھ عرصہ وہاں
قیام رہا۔ یہ پوری مدت جہاد کی تیاریوں میں گزری۔

وفات | مگر ابھی قتال و جدال کا سلسلہ شروع نہیں ہوا تھا کہ
رحمتِ الہی نے یاد کیا۔ سرحد کی زمین پسند آئی اور وہیں رہ گئے۔ محرم
۱۲۶۹ھ (۱۸۵۲ء) میں بعارضہ خناق وفات پائی۔ ۶۴ سال عمر
ہوئی۔ ستھانہ میں دفن کئے گئے۔ دخول خلد تاریخ وفات ہے۔

۱۲۶۹ھ

مولانا عنایت علی غازی

عمر کا میسواں دورہ پورا کر رہے تھے کہ حضرت سید احمد صاحب شہید کے
حلقہ ارادت میں داخل ہوئے۔

بیعت، ایک باعمل انسان کے لئے سعی پیہم کا معاہدہ ہوتی ہے۔ مولانا
عنایت علی غازی پیکرِ عمل تھے۔ بیعت کے بعد سے وفات تک آپکی زندگی کا ایک ایک
لمحہ بے پناہ سرگرمیوں کا ایک سلسلہ ہے جو کسی وقت اور کسی سال میں بھی ٹوٹنے
نہیں پایا۔ بیعت کے بعد حضرت سید احمد صاحب شہید کے قافلہ میں شریک ہو کر
محاذِ جنگ پر گئے۔ کچھ عرصہ کے بعد دہلی کے ایک عالم نے اس تحریک کے خلاف پروپیگنڈہ
شروع کر دیا۔ تو ایک مبصر و مشاہد کی حیثیت سے پروپیگنڈے کی تردید کے لئے آپ
کو سید صاحب نے دہلی بھیج دیا۔ ابھی آپ یہی فرض انجام دے رہے تھے کہ حادثہ

۱۲۵۰ تا ۱۲۵۱ھ۔ ۲۔ ان کا نام مولوی محبوب علی تھا۔ یہ سرحد گئے اور آرزوہ خاطر ہو
کر واپس آ کر تحریک کے خلاف طوفان برپا کر دیا۔ اس کے بعد ۱۸۵۶ء میں بھی یہ مخالفت مگر جب انگریزوں نے
ان کو انعام میں کئی گاؤں کی جاگیر دینی چاہی تو انکار کر دیا اور کہہ دیا کہ میں نے جو کچھ کیا وہ آپکی حمایت میں
نہیں کیا بلکہ میری تحقیق میں مسئلہ اسی طرح تھا (سید احمد شہید از غلام رسول صاحب مہر)۔ ۳۔ الدر المنثور ص ۱۳۳

بالاکوٹ نے بحث کا موضوع ہی بدل دیا۔

جب مولانا ولایت علی صاحب نے زمامِ قیادت سنبھالی تو آپ اُن کے سب سے بڑے معتد اور عملی جدوجہد میں دستِ راست بلکہ رُوحِ رواں تھے۔ آپ نے تقریباً سات سال تک بنگال کا دورہ کر کے وہ نظمِ قائم کیا جو تقریباً چالیس سال تک مجاہدینِ سرحد کے لئے آدمی اور روپے فراہم کرتا رہا۔ آپ نے مولانا شریعت اللہ صاحب کے ماننے والوں کو "فراموشی" کہلاتے تھے، تحریک میں شریک کیا اور اُن حضرات کو بھی تحریک کا سرگرم ممبر بنا لیا جو نثار احمد صاحب عرف ٹیٹومیان کے ساتھیوں میں سے باقی تھے۔ ابھی آپ بنگال میں جہادِ حریت کی سُرنگیں بچھا رہے تھے، کہ سید ضامن شاہ کی اپیل پر ایک نیا مورچہ بالاکوٹ میں قائم کیا گیا۔ پہلا شخص جس نے اس مورچہ پر فتح و کامرانی کا جھنڈا گاڑا، یہی غازی تھا، جس کے فولادی عزم کے سامنے موت کا بھی پتہ پانی ہوتا تھا۔

مولانا ولایت علی صاحب جب گرفتار کر کے واپس کئے گئے، تو آپ بھی ساتھ تھے۔ کچھ دنوں پٹنہ میں قیام کر کے پھر بنگال پہنچے، اور جنگِ آزادی کی بھٹیوں کو دوبارہ گرم کر دیا۔ تقریباً ۱۸۵۱ء میں مولانا ولایت علی صاحب نے دوبارہ سرحد کا سُخ کیا، تو آپ بھی بنگال سے روانہ ہو کر اول والدہ محترمہ کی خدمت میں حاضر ہوئے اُن سے ہجرت کی اجازت چاہی۔ پھر اپنے حصہ کی تمام جائداد فروخت کر کے مع اہل و عیال روانہ ہوئے۔ مولانا ولایت علی صاحب کا قافلہ کھنارسرائے (پنجاب) فرودکش تھا کہ آپ بھی پہنچ گئے۔

سوات پہنچ کر کچھ دنوں بڑے بھائی کی قیادت میں کام کیا۔ پھر آپ نے جُدا ہو کر اپنا مورچہ الگ لگایا۔

اس علیحدگی کا سبب کیا تھا؟ انگریزی دور کے ایک مسلمان مؤرخ کا محتاط

۱۳۷۰ء لندن شورش ۱۳۷۰ء مولانا مسعود عالم صاحب۔ ملاحظہ ہو ہندوستان کی پہلی اسلامی تحریک و سوانح احمدی ۱۳۷۰

جواب ملاحظہ فرمائیے :

مولانا ولایت علی صاحب جہاد کی تیاری ہی میں وقت صرف کر رہے تھے۔ مولانا عنایت علی مزاج کے تیز تھے۔ ان کی خواہش تھی کہ کچھ ہونا چاہیے۔ جہاں دادخاں والی اُنٹ سے اس کی شرارت کے باعث آپ نے چھڑ چھاڑ کرنا چاہی۔ مگر مولانا ولایت علی صاحب نے بعض مصالح کے باعث اس کو منظور نہیں کیا۔ یہ بات گرم مزاج غازی کو ناگوار معلوم ہوئی، اور وہ تین چار سو آدمیوں کے ساتھ بڑے بھائی سے علیحدہ ہو کر منگل تھانہ سید عباس کے پاس جا رہے۔

اس مجمل بیان کی تفصیل کے لئے انگریزوں کی شہادت ملاحظہ فرمائیے۔

جہاں دادخاں والی اُنٹ ہمارا حلیف تھے۔ سید اکبر شاہ کے اڑکے مبارک شاہ نے عنایت علی کے ساتھ "مدان" کے قلعہ پر قبضہ کرنے کا پلان تیار کیا۔ لیکن اس کا منصوبہ کامیاب نہیں ہوا۔ تب عنایت علی نارنجی چلا آیا اور یوسف زئی قبائل کو ورغلانے کی کوشش کی۔

ان مختصر شہادتوں نے واضح کر دیا کہ اختلاف صرف یہ تھا کہ قلعہ "مدان" کی مہم کی ناکامی کے بعد مولانا ولایت علی صاحب اسی محاذ کو دوبارہ مضبوط کرنے میں مصروف ہو گئے۔ مولانا عنایت علی صاحب نے صرف اتنی بات کو کافی نہیں سمجھا۔ آپ نے ایک دوسرا محاذ بھی تیار کر لیا۔ یہ یوسف زئی کا علاقہ تھا جہاں سید عباس رئیس علاقہ کے تعاون سے آپ نے منگل تھانہ میں دوسرا مورچہ کھول دیا۔

بہر حال جنگِ آزادی کے یہ جرنیل اور کمانڈر جو ایک عرصہ تک حوتِ وطن اور

لے مسٹر ٹی۔ ای۔ راوشا (T.E. Revinskan) مجسٹریٹ پنڈہ ۱۸۶۵ء کا

میمورنڈم۔ نیز ہارسے ہندوستانی مسلمان از ڈاکٹر ہنٹر ص ۲۸۔ لے جنرل رپورٹ متعلق یوسف زئی

از ایچ۔ ڈبلیو بلیو لاہور ۱۸۶۴ء بحوالہ اسلامی تحریک۔

انگریز دشمنی کے جذبات شیر سنگھ یا گلاب سنگھ کی مخالفت کے پردے میں چھپائے ہوئے تھے، اب کھل کر سامنے آچکے تھے۔ انگریزوں کا دشمن تھا، اور یہ آزاد منش محبت وطن بہادر، عواقب و نتائج سے بے نیاز ہو کر انگریز دشمنی میں قربانیاں پیش کرنا، سب سے بڑی سعادت، اور اس راستہ میں فنا ہو جانا اعلیٰ درجہ کی شہادت سمجھتے تھے۔

اس پوری تاریخ کا ایک پہلو یہ بھی ہے کہ انگریز جس طرح مجاہدین کے حریف تھے، سکھوں کے بھی حریف تھے۔ لہذا مجاہدین اور سکھوں کی جنگ انگریزوں کے لئے فال نیک تھی۔ اکثر مورخین کے سامنے صرف یہی پہلو ہے اور چونکہ ابتدا میں انگریزوں نے مجاہدین کی کارروائیوں میں مزاحمت نہیں کی، تو ان کو ایک دلیل بھی مل گئی ہے۔ مگر درحقیقت یہ مورخین کی غلطی ہے اور جن انگریزوں نے ایسا سمجھا، ان کی خام خیالی تھی۔ کیونکہ مجاہدین کے حریف وہ سکھ تھے جو انگریزوں کے حریف نہیں بلکہ حلیف تھے۔ جیسا کہ پہلے گذشتہ صفحات میں واضح کیا جا چکا ہے۔

مستقل امارت اور انگریزوں سے جنگ | مولانا ولایت علی صاحب کے انتقال کے بعد مولانا عنایت علی صاحب غازی منگل تھانہ سے سقانہ تشریف لے آئے جو مجاہدین کا مستقر اور ہیڈ کوارٹر تھا۔ تمام لوگوں نے آپ کے ہاتھ پر بیعت کی۔ آپ نے جیسے ہی زمام قیادت اپنے ہاتھ میں لی، انگریزوں کے حلیف جہاں دادخاں والی انب پر حملہ کرنے کا منصوبہ پورا کرنا شروع کر دیا۔ آپ کا یہ حملہ کامیاب ہوا۔ جہاں دادخاں کی قوت ٹوٹ گئی۔ انگریزوں کو بار بار امداد کے لئے فوجیں بھیجنی پڑیں۔ جو ناکام رہیں۔ مگر افسوس حالات نے مساعدت نہیں کی۔

۱: ازلی وفادار اکبر شاہ کے لڑکے بے وفا ہو گئے۔

۲: ۱۸۵۶ء میں پورے ہندوستان کی عام بغاوت نے امداد کے راستے بند کر دیئے۔

۳ : انگریزوں کی تازہ دم فوجوں نے جب ۱۸۵۶ء کے جہادِ حریت کو ناکام
کے دیا تو ان مجاہدین پر مانت کی اور ان کو پہاڑی علاقوں کی طرف پسا ہونے پر
مجبور کر دیا۔

یہی وہ دور تھا کہ پیغامِ اجل آپہنچا، اور ۱۲۴۲ھ (۱۸۵۵ء) کے آخر میں
آپ نے سفرِ آخرت اختیار کیا۔ رحمہ اللہ
اب اس دور کے متعلق پہلے سوانح نگاروں کا رقت انگیز بیان ملاحظہ فرمائیے
اس کے بعد انگریزی مؤرخین کی شکایت سنئے :

مولانا عبد الرحیم صاحب کا ارشاد ہے :

۱۸۵۶ء کے غدر کی وجہ سے راستے پر خطر تھے۔ شہر سے باہر نکلا دشوار
تھا۔ املاک ہلکے میں تھے، جانوں کو امن نہ تھا۔ پھر گس کو ہوش تھے۔
اور کیونکر ممکن تھا کہ سرحد کے پار فاقہ کشوں کے لئے کوئی سامان کیا جا
سکتا۔ مسلسل فاقہ کشی نے حالت تباہ کر دی۔ درختوں کی کونپلوں اور
پتیوں سے اصحابِ صفہ کی سنت ادا ہونے لگی۔ چند ماہ مسلسل غلہ
پر نظر تک نہ پڑی۔ اجابتیں خون آلود ہونے لگیں۔ آپ کے پاس
جو کچھ تھا وہ آپ مجاہدین و انصار پر صرف کر چکے تھے، اور تھا بھی
کیا، اونٹ کے منہ میں زیرہ۔ اب اہلِ ساتھیوں کی بدگمانیاں اور
طنے شروع ہو گئے۔ زندگی تلخ تھی۔ یہ وقت تھا کہ اگلی آمتیں مضطر
ہو کر مٹی نصر اللہ پکار اٹھتی تھیں۔ مگر اس صبر و استقامت کے
پہاڑے پورے صبر و تحمل کے ساتھ راضی برضا رہتے ہوئے اللہم
بالرفیق الاعلیٰ سے بان تڑکتے ہوئے بعارضہ بخار و صیق النفس ۱۲۴۲ھ
(مطابق ۱۸۵۵ء) کے آخر میں جن المومن سے جنت مقیم کو رحلت کی۔
اللہم اغفر له وارحمه واحشره لا فی زمرۃ المہلجین

الذین ہاجروا و جاہدوا مع نبیک صلی اللہ علیہ
و علی آلہ و صحبہ اجمعین۔ (الدر المنثور ص ۳۸)

یہ مولانا عبدالرحیم صاحب کا بیان ہے جو ایسے وقت لکھا گیا، کہ اس
خاندان کی تباہی کے بعد باقی ماندہ افراد کو برطانوی سامراج کے غیض و غضب
سے بچانا مقصود تھا۔

اس کے بعد ان مجاہدین کے خاص کرم فرما ولیم ولسن ہنٹر کا غضب آلود بیان
ملاحظہ فرمائیے۔ وہ انقلابی سرگرمیوں اور خفیہ سازشوں کا شکوہ کس طرح کرتے
ہیں۔ فرماتے ہیں :

”۱۸۵۲ء میں ان مجاہدین نے خیال کیا کہ اپنے طے شدہ پروگرام کو
عملی جامہ پہنانے کا مناسب وقت آگیا ہے۔ روپیہ اور آدمی ہمارے
علاقوں سے ستھانہ کیمپ کو متواتر جا رہے تھے۔ اس سلسلہ میں
حکومت پنجاب نے ہماری فوج کے ساتھ سازشی خط و کتابت
بھی پکڑ لی تھی یعنی انہوں نے کمال عیاری کے ساتھ ہماری ملک دہلی
پیادہ فوج کے ساتھ سازش کی تھی جو اس وقت راولپنڈی میں مقیم
تھی اور متعصب نوآبادی کے بہت ہی قریب تھی۔ اگر وہ ہمارے
صوبے پر چڑھائی کرتے تو یہی رجمنٹ تھی جو سب سے پہلے ان کے
مقابلے کے لئے بھیجی جاتی۔ ان خطوط سے یہ بات پابہ ثبوت کو پہنچ
گئی تھی کہ بنگال سے باغی کیمپ تک روپیہ اور آدمی پہنچانے کے لئے
ایک باقاعدہ نظام موجود ہے۔“

انہیں دنوں پٹنہ کے مجسٹریٹ نے یہ رپورٹ دی کہ اس شہر
میں باغی جماعت کے آدمیوں میں اضافہ ہو رہا ہے اور اس انگریزی
صوبہ کے دارالخلافہ کے مجاہدین شہر میں بغاوت کی علانیہ تبلیغ کر

رہے ہیں۔ پولیس بھی انہیں دیوانوں کی طرف دار تھی اور ان کے لیڈروں میں سے ایک نے اپنے مکان پر سات سو آدمی اس غرض سے جمع کر رکھے تھے کہ اگر اس سلسلہ میں کوئی مزید لفتیش ہوئی، تو اس کا مقابلہ ہتھیاروں سے کیا جائے گا۔

سرحد پر مجنوںوں کے کیمپ کو روپیہ اور آدمی پہنچانے کے لئے جو باغیانہ نظام قائم تھا، اس کی طرف سے انگریزی حکومت اب زیادہ دیر تک اٹکھ بند نہ کر سکتی تھی۔۔۔۔۔ اسی سال (۱۸۵۲ء) میں انہوں نے ہمارے حلیف یاست امب کے نواب صاحب پر حملہ کر دیا جس کی وجہ سے انگریزی فوج بھیننے کی ضرورت محسوس ہوئی۔

۱۸۵۲ء میں ہمارے بہت سے سپاہی غداروں کے ساتھ خط و کتابت کرنے کے جرم میں سزا یاب ہوئے۔

میں ان بے عزتیوں، حملوں اور قتل و غارت کی تفصیلات میں جانا نہیں چاہتا جو ۱۸۵۶ء میں سرحدی جنگ کا باعث ہوئے اس دوران میں مذہبی دیوانوں نے سرحدی قبائل کو انگریزی حکومت کے خلاف متواتر اُکسائے رکھا۔ ایک ہی بات سے حالات کا بڑی حد تک اندازہ ہو جائے گا۔ یعنی ۱۸۵۶ء سے ۱۸۵۷ء تک، ہم علیحدہ علیحدہ سولہ فوجی مہمیں بھیجنے پر مجبور ہوئے۔ جس سے باقاعدہ فوج کی تعداد ۳۵ ہزار ہو گئی تھی اور ۱۸۵۶ء سے ۱۸۶۱ء تک ان فوجی مہموں کی گنتی بیس تک پہنچ گئی تھی اور باقاعدہ فوج کی مجموعی تعداد ساٹھ ہزار تک ہو گئی تھی۔ بے قاعدہ فوج اور پولیس اس کے علاوہ تھی۔

اس اثنار میں ستھانہ کیمپ جو ہر وقت ہمارے خلاف

سرحد میں تعصب کے جذبات کو ابھارتا رہتا تھا نہ نہایت عقلمندی سے ہماری فوج کے ساتھ براہ راست مقابلہ کرنے سے گریز کرتا رہا۔ لیکن ۱۸۵۷ء میں انہوں نے ہمارے خلاف عام اتحاد کی بنیاد لی جس میں قبیلہ یوسف زئی اور قبیلہ پنج تار نے خاص طور پر حصہ لیا۔ اس سال ان لوگوں نے یہاں تک گستاخانہ دلیری سے کام لیا کہ اس علاقہ میں معین سرکاری افسروں سے تحویف بھرانہ میں مدد کرنے کا مطالبہ کرنے لگے۔ انکار کرنے پر وہ اس قدر برا بھونکتے ہو گئے کہ ہمارے علاقہ پر چڑھ دوڑے۔ اور فٹنٹ مورن کے کیمپ پر شیخوں مارا، جو اس علاقہ کا اسٹیشن کسٹرن تھا اور اس نے بڑی مشکل سے جان بچائی۔ اس کا بدلہ لینے کے لئے اب زیادہ دیر نہیں کی جاسکتی تھی۔ چنانچہ سرسٹنی کوٹن پانچ ہزار فوج کی معیت میں پہاڑی علاقہ میں داخل ہو گیا (جس کی تفصیل یہ تھی۔ توپخانہ ۲۱۹۔ سوار ۵۵۱۔ پیدل ۴۱۵۷۔ کل ۴۸۸۷ باقاعدہ فوج)۔۔۔۔۔

بڑی وقت کے بعد جنرل سرسٹنی کوٹن کی فوج نے باغی اتحادیوں کے گاؤں کو جلا کر خاک کر دیا۔ ان کے دو نہایت اہم قلعوں کو مسمار اور ستھانہ کی باغی نوآبادی کو بالکل تہ و بالا کر دیا۔ لیکن مجاہدین نے صرف یہ کیا کہ مہابن پہاڑیوں کی دشوار گزار وادیوں میں پیچھے ہٹ گئے اور اپنی قوت کو ذرا بھی ضعف نہ پہنچنے پایا۔ کیونکہ فوراً ہی ہمسایہ قبیلہ نے ملکا کے مقام پر انہیں ایک نوآبادی قائم کرنے کی اجازت دے دی۔

انگریزوں نے اس فوجی مہم کے علاوہ دوسری حرکت یہ کی کہ کچھ قبائل کو ستھانہ

لے ہمارے ہندوستانی مسلمان از حد متا صلا

کیمپ کے خلاف آمادہ جنگ کر کے ستھانہ کیمپ کے رئیس (سید اکبر شاہ صاحب کے بھائی) سید عمر شاہ کو قتل کرا دیا اور مجاہدین کے خلاف ایک ہنگامہ برپا کرا دیا۔ خدا برا کرے رقابت کا جو ان قبائل میں ایک موروثی ترکہ ہے۔ انگریز جیسے شاطرین سیاست کے لئے اس کمزوری سے فائدہ اٹھانا کیا مشکل تھا۔ اور جب سنہری تمناؤں کے سبز باغ بھی دکھائے جاسکتے تھے، تو بدنام وہابیوں کے خلاف ہر ایک مشکل آسان ہو سکتی تھی۔ یہاں ان سب حربوں سے کام لیا گیا اور مجاہدین حریت پر عرصہ حیات زیادہ سے زیادہ تنگ کر دیا گیا۔

مختصر یہ کہ مولانا عنایت علی غازی نے اپنے دور میں :

① براہ راست انگریزوں کے مقابلہ پر مہم جاری کی۔ جس کی مدافعت کے لئے سات سال میں ۱۶ مرتبہ برطانوی فوجیں بھیجی گئیں۔

② ۱۸۵۷ء میں ایک طرف ہندوستان بالخصوص شمالی ہند انقلاب اور بغاوت کا آتش کدہ بنا ہوا تھا۔ دوسری جانب مولانا عنایت علی غازی نے علاقہ سرحد سے انگریزوں پر حملہ کر دیا۔

③ مولانا عنایت علی غازی اور ستھانہ کیمپ کی طاقت یہاں تک بڑھ گئی تھی کہ انگریزوں کو ایک بہت مضبوط فوجی اڈا، مقابلہ کے لئے قائم کرنا پڑا۔ جس میں باقاعدہ فوج کی تعداد ساٹھ ہزار تک پہنچ گئی تھی۔ بے قاعدہ فوج اور پولیس اس کے علاوہ تھی۔ یعنی بے قاعدہ اور باقاعدہ فوج و پولیس کی تعداد تقریباً ایک لاکھ تھی۔

④ اس فوجی مہم کے علاوہ ڈپلومیسیوں سے کام لے کر کچھ قبائل کو مجاہدین کے خلاف بھڑکایا گیا۔ ان کے خلاف ہنگامے برپا کرائے گئے۔ اور ستھانہ کیمپ کے رئیس سید عمر شاہ کو شہید کرا دیا گیا۔

⑤ ۱۸۵۷ء کے ہنگاموں کے باعث شمالی ہند سے ستھانہ کیمپ کی

لے ہمارے ہندوستانی مسلمان منہ

امداد بند ہو گئی اور وہ تقریباً ایک لاکھ فوج کے زرخ میں آگیا۔ کچھ قبائل نے بھی ہنگامے برپا کر کے عرصہ حیات تنگ کر دیا۔

⑥ انگریزوں اور اُن کے ہم نواؤں کی اس بے پناہ یورش کا اثر مجاہدین پر صرف اتنا پڑا کہ ستھانہ سے ہٹ کر انہوں نے مہابن میں اپنا کیمپ قائم کر لیا۔ لیکن مالی مشکلات میں وہ اس طرح گھر گئے کہ بقول مولانا عبدالرحیم صاحب ایک عرصہ تک اُن کو کونپلوں اور تپلیوں پر گزارا کرنا پڑا۔ اسی حالت میں مولانا عنایت علی صاحب بیمار ہوئے اور رخصت ہو گئے۔ رحمۃ اللہ ورضی عنہ۔

مولانا عنایت علی غازی کے بعد

مولانا نور اللہ، میر مقصود علی اور مولانا عبداللہ صادق پوری

مشکلات و مصائب کا مقابلہ کرتے ہوئے حضرت مولانا عنایت علی غازی رحمۃ اللہ اس دارمحن سے رخصت ہو چکے۔ مگر یہ مُسٹھی بھر جماعت جو کسی حال میں انگریز کی قیادت اور غیر ملکی اقتدار قائم کرنے کے لئے تیار نہیں تھی، اب بھی زندہ ہے۔

عزم و ارادہ کے یہ ٹپختہ کار بہادر جو ناز و نعم کے گہواروں میں پل کر جوان ہوئے تھے، اپنے عشرت کردوں، عظیم الشان دیوان خانوں اور جنت نشان وطن عزیز کو چھوڑ کر کوہستان کے تاریک دروں میں اس لئے زندگی گزار رہے تھے کہ حریت اور آزادی اُن کو دنیا کی ہر ایک نعمت اور ہر ایک عزت و عظمت سے زیادہ عزیز تھی۔ اور نصب العین کے لئے مر مٹنا اُن کے نزدیک حیات جاوید اور ابدی زندگانی تھا۔ یہ مردانِ باخدا مساویانہ زندگی کے عادی ہو چکے تھے۔ چھوٹے بڑے کاشیب و فرار

اُن کے یہاں ختم ہو گیا تھا مگر جماعتی زندگی کے نظم و ضبط کے لئے وہ ایک امیر ضروری سمجھتے تھے۔ چنانچہ حضرت مولانا عنایت علی غازی کی رُوح پُرفتوحِ قفسِ عنصری سے پرواز کر گئی، تو فوراً ہی انتخابِ امیر کے لئے تگ و دو شروع کر دی گئی مولانا نور اللہ صاحب اس منصب کے لئے سب سے بہتر نظر آئے، زمامِ قیادت انہیں کے سپرد کر دی۔ آپ کا زمانہ امارت صرف دو سال ہے۔ اس عرصہ میں کوئی مہم پیش نہیں آئی۔ تمام سرگرمیاں اُس کمزوری کو دور کرنے میں صرف ہوتی رہیں جو سرسٹنی کاٹن کے حملوں سے مجاہدین کی فوج میں پیدا ہو گئی تھیں۔ دوسری کوشش یہ ہوتی رہی کہ ان قبائل کو ہم نوا کر لیا جائے جن کو انگریزی مدبر مخالف بنا چکے تھے۔ مولانا نور اللہ صاحب کے بعد میر مقصود علی صاحب اس منصب کے لئے منتخب کئے گئے۔ آپ کے زمانہ میں انگریزی فوجوں سے چھیڑ چھاڑ شروع ہوئی۔ مگر ابھی دو سال

۱۷ غلام رسول صاحب سر ڈاکٹر بلیو کے سوال سے نقل کرتے ہیں کہ مولانا عنایت علی کی وفات کے بعد اُن کے فرزند حافظ عبد المجید کے بجائے تین آدمیوں کو مشترکہ امیر بنا دیا گیا۔ ایک مولانا نصر اللہ، دوسرے شاہ اکرام اللہ اور تیسرے میر تقی۔ اور حافظ عبد المجید کو اس لئے امیر نہ بنایا گیا کہ انکی زبان میں لکنت تھی بشرکہ امارت میں مولانا نور اللہ کو دوسروں پر تقدم حاصل تھا۔ گویا وہ اس بورڈ کے صدر تھے۔ انہوں نے ضلع پشاور کے مسلمانوں کو انگریزی حکومت کے خلاف برا بیگنہ کرنے کی بڑھی کوششیں کیں۔ لیکن حکومت نے ان کوششوں کو کامیاب نہیں ہونے دیا۔ (سرگذشت مجاہدین ص ۳۵)۔ ان تین امیروں میں سے شاہ اکرام اللہ شاہ نور لڑھی کی جنگ میں شہید ہو گئے۔ مولانا نور اللہ کابل جاتے ہوئے بلاسر (وادی جملہ) پہنچے تو بخار آگرفت ہو گئے۔ وہ بلاسر ہی کی زمین میں آرام فرما ہیں۔ اسی آثار میں مولانا مقصود علی آپہنچے جو میرٹھ میں گرفتار ہو کر ابھی رہا ہوئے تھے۔ مجاہدین نے انہیں اپنا امیر بنایا (تقریباً ۱۸۶۱ء)۔ (سرگذشت مجاہدین ص ۳۸)

۱۸ میر مقصود علی صاحب دانا پور (پٹنہ) کے رہنے والے تھے اور خاندانِ صادق پور سے اُن کی قرابت بھی تھی۔ (ہندوستان کی پہلی اسلامی تحریک)۔

پورے نہ ہونے تھے کہ ۱۲۷۸ھ (۱۸۶۲ء) میں انہیں بھی سفرِ آخرت پیش آگیا۔
اب امارت کی باگ ڈور اُس کے حوالہ کی گئی جس کی پرورش بچپن ہی
سے جہادِ حریت کی آب و ہوا میں ہوئی تھی۔ یہ حضرت مولانا ولایت علی صاحب
کے فرزندِ اکبر مولانا عبداللہ صاحب صادق پوری تھے۔ جنہوں نے تقریباً چالیس
برس برابر اس علم کو بلند کیا جس کے دورِ امارت میں بار بار انگریزی فوجوں کو
خاک و خون سے کھیلنا پڑا۔

آپ سے خط و کتابت کے جرم میں ہزاروں محبانِ وطن گرفتار کر کے
عبور دریائے شور اور نظر بند کئے گئے۔ ایک عرصہ تک پورے شمالی ہند میں
گرفتاریوں اور خانہ تلاشیوں کا بازار گرم رہا اور یکے بعد دیگرے سازش کے پانچ
مقدمات چلائے گئے جن کی تفصیل چند صفحات بعد ملاحظہ سے گزرے گی۔

مولانا عبداللہ صاحب ۱۲۷۸ھ میں پیدا ہوئے۔ آپکی والدہ محترمہ حیدرآباد کے ایک رئیس مرزا احد بیگ صاحب
کی صاحبزادی تھیں۔ مولانا ولایت علی صاحب کی جہادی اولوالعزمی اس رشتہ کا سبب بنی۔ یعنی
مولانا عبداللہ صاحب کے والد مجاہد تھے تو نانا مجاہد نواز۔ پھر جہاد و انقلاب کی تیاریوں کے دور ہی میں
آپ کی ولادت ہوئی۔ ہمیشہ سفر و حضر میں والد ماجد کے ساتھ رہے۔ ابھی پندرہ سولہ برس کی عمر تھی کہ
والد ماجد کے ساتھ کھلی اور بالاکوٹ کے جہادِ قتال میں عملی شرکت کی۔ مولانا ولایت علی صاحب نے جب
دوبارہ ہجرت کی تو مولانا عبداللہ صاحب ساتھ تھے اور فوجی نظم و ضبط آپ کے سپرد تھا۔ مولانا ولایت علی صاحب
کے دورِ امارت ۱۲۶۹ھ تا ۱۲۷۴ھ میں بھی دو تین سال وہاں رہے۔ پھر چچا کی تیز مزاجی کے باعث وہاں سے
موافقت نہ ہونی تو چھوٹے چچا مولانا فرحت حسین صاحب کے پاس پڑنے چلے آئے لیکن اس مردِ مجاہد کو گھر
میں قرار نہ آسکا اور چار پانچ سال کے بعد اپنی تمام جائداد فروخت کر کے اپنے نابالغ بھائی مولوی عبدالکریم
صاحب اور تمام اہل و عیال کے ساتھ شوال ۱۲۷۵ھ میں مکہ معظمہ حاضر ہوئے۔ حج سے فراغت
کے بعد اگلے سال ۱۲۷۶ھ میں سوات پہنچ گئے اور کم و بیش دو سال میر مقصود علی کی ماتحتی
میں کام کرتے رہے۔ (ہندوستان کی پہلی اسلامی تحریک ص ۷۳)۔

مولانا عبداللہ صاحب کی وفات اور ان کے جانشین | مولانا عبداللہ صاحب قیومی
زندگی کے آخری لمحات تک اس راہ پر ثابت قدم رہے۔ ان کی وفات شعبان
۱۳۲۲ھ (نومبر ۱۹۰۲ء) میں ہوئی۔ ان کے بعد ان کے چھوٹے بھائی مولانا عبدالکریم
صاحب کو یہ خدمت سونپی گئی۔ ۵ ربیع الاول ۱۳۳۳ھ (تقریباً ۱۹۱۵ء)
کو آپ کا انتقال ہوا۔ یہ وہ زمانہ تھا کہ برطانوی سامراج کا کوکب اقبال عروج
کے آخری نقطہ پر پہنچا ہوا تھا اور ہندوستان میں اس نظام کے تار بکھر چکے تھے۔
مولانا عبدالکریم کی وفات کے بعد مولانا عبداللہ صاحب کے پوتے نعمت اللہ
صاحب امیر بنائے گئے۔ جن کو کسی مسلمان ہی نے شہید کر دیا۔ پھر مولانا عبداللہ
صاحب کے دوسرے پوتے رحمت اللہ غازی منصب امامت پر فائز ہوئے۔

انیسویں صدی کے آخر میں برطانوی سامراج کے کارندوں نے فاروڈ
پالیسی پر عمل شروع کیا۔ جس پر تقریباً پچاس برس تک عمل ہوتا رہا۔ ہندوستان کا

لے یہ بات فراموش نہ ہونی چاہیے کہ یہ نظام بے شک بکھر گیا۔ مگر ہندوستانی مسلمانوں کے
جذبات مردہ نہیں ہوئے۔ انہوں نے اسی زمانہ میں ایک دوسرے خفیہ نظام کے تار پھیلانے
یہ وہ نظام ہے جس کو انگریزی جاسوسوں نے ریشمی رومال کی تحریک کا نام دیا۔ جس کے قائد
شیخ الہند حضرت مولانا محمود حسن صاحب دیوبندی تھے (تفصیل کے لئے ملاحظہ ہو علماء حق
جلد اول اور نقش حیات جلد اول)۔ اسی زمانہ میں ملک کی سیاسی بیداری نے ایک دوسری
انجمن کو روز افزوں ترقی دی۔ یہ وہی انجمن ہے جس کو انڈین نیشنل کانگریس کے باوقار نام سے یاد
کیا جاتا ہے جو کچھ عرصہ بعد وطن عزیز کی نجات و ہندہ ثابت ہوئی۔ لے اس پالیسی کا منشا یہ تھا
کہ آزاد قبائل کے دشوار گزار پہاڑوں کو زیر نیگیں کیا جائے۔ ان علاقوں میں فوجی چوکیاں قائم کی جائیں
اور سرکین نکال کر راستوں کی دشواریوں کو ختم کیا جائے۔ عجیب بات یہ ہے کہ انڈین نیشنل کانگریس ہمیشہ
اس پالیسی کی مخالفت کرتی رہی اور مسلم لیگ اس کی موافقت میں بان اور قلم کی طاقت صرف کرتی
رہی۔ تفصیل کے لئے ملاحظہ ہو مسلمانوں کا روشن مستقبل از سید نفیل احمد صاحب مرحوم۔

کہڑوں، اربوں روپیہ اس پالیسی کو کامیاب بنانے کی بنا پر صرف کیا گیا۔ لاکھوں من گولہ بارود سے ان غریب الوطن مجاہدین اور ان کے ہم نوا قبائل کی جھونپڑیوں کو نذرِ آتش کیا گیا۔ آج نہ وہ پالیسی رہی اور نہ پالیسی کوٹے کرنے والے۔ البتہ شہیدانِ حریت کے وارث، اور ان کی مقدس تاریخ زندہ ہے، اور زندہ رہے گی۔

ہرگز نمیرد آں کہ دشمن زندہ شد بعشق
ثبت است بر جریۃ عالم دوام ما

خونریز معرکے اور جنگی اقدامات

ایشار و اخلاص اور قوت و دولت کا مقابلہ

شکست و فتح مقدر سے ہے ولے الے امیر

مقابلہ تو دلِ ناتواں نے خوب کیا

امرار کے ناموں سے آپ واقف ہو گئے۔ ۱۸۵۸ء (حضرت مولانا عنایت علی صاحب فازی) کے سالِ وفات تک کا زمانوں کا ذکر بھی آچکا۔ ۱۸۵۸ء کے بعد نصف صدی سے بھی زیادہ عرصہ تک انگریزی فوجوں سے جو خونریز معرکے پیش آئے، ان کی داستان بہت طویل ہے اور اب اس کا سننا بھی بے کار۔ البتہ فداکارانِ حریت کی قربانیوں کا معمولی تخمینہ لگانے کے لئے کچھ تذکرہ ضروری ہے۔ جن قربان ہونے والوں نے اپنا سب کچھ قربان کر دینے میں دریغ نہیں کیا، کیا ہم ان کے ذکرِ خیر کے لئے چند منٹ صرف کر دینے بھی پسند نہ کریں گے؟

بے شک تاریخ کے صفحات نے ان کو نمایاں جگہ نہیں دی۔ کیونکہ تاریخ

کی یہ کمزوری بہت پرانی ہے کہ وہ صرف فاتحین کے نام ہی دشمن کیا کرتی ہے۔ بالخصوص ایسے دور میں کہ قلم دشمنوں کے ہاتھ میں ہو یا اہل قلم دشمنوں سے مرعوب ہوں۔ لیکن کیا آزاد ہندوستان کے حقیقت شناس مورخ بھی اسی دشمن نوازی کی تقلید کریں گے۔

ہم اس تذکرہ کا آغاز مولانا محمد جعفر تھانیسری کی ایک مختصر تحریر سے کرتے ہیں۔ مولانا محمد جعفر صاحب پارٹی کے سرگرم آرگنائزر تھے۔ اسی جرم میں وہ گرفتار کئے گئے، اور عمر قید کی سزا دے کر انڈمان بھیج دیئے گئے۔ مگر قدرت نے ان کو عمر آہنی عطا فرمائی تھی کہ سزا دینے والے بھی اکتا گئے۔ انیسویں صدی کے آخر میں رہائی نصیب ہوئی تو دبی دبی زبان میں کچھ باتیں بیان کیں۔ ان کا ایک فقرہ ملاحظہ فرمائیے۔

"اخیر ۱۸۶۳ء مطابق ۱۲۸۰ھ میں سرحد غربی ہند پر ملک یاغستان میں خود سرکار انگریزی کی زبردستی سے ایک جنگ عظیم شروع ہو گئی۔ جنرل چیمبرلین صاحب اس جنگ کے سپہ سالار تھے۔ امبیلے کی گھاٹی میں جا کر فوج سرکار کو بہت تکلیف ہوئی۔ بیگانے ملک میں سرکار کی مداخلت بے جا کے سبب سے ملاں عبدالغفور صاحب انخوند سوات بھی اپنے بہت سے مریدوں کو ساتھ لے کر آ موجود ہوئے کسی خوانین اور افغان چاروں طرف سے اپنے بچاؤ کے واسطے مقابلہ سرکار پر ٹوٹ پڑے۔ قافلہ مجاہدین جن کی سرکوبی اور نیست و نابود کرنے کو ہماری سرکار چڑھی تھی، الگ رہ گیا۔ مگر بدعوائے حفاظت خود اختیاری ہر کس و ناکس سرکار کے مقابل کھڑا ہو گیا۔ مجاہدوں نے بھی بہت مٹائے حصول شہادت، داد شجاعت دے کر اپنے جوہر دکھلائے۔ غرض دو تین مہینے تک خوب جنگ ہوتی رہی خود جنرل

چیمبر لین صاحب مجروح شدید تھے۔ قریب سات ہزار کے کشتے
خون کی نوبت پہنچی۔ تمام پنجاب کی چھاؤنیوں سے فوج کھینچ کر
سرحد بھیج دی گئی۔

اس متن کی شرح انگریزی رپورٹوں بالخصوص ماہر وہابیت ڈاکٹر ولیم ولسن
ہنٹرسے بہتر کون کر سکتا ہے۔ لہذا انہیں راویوں کی روایتوں کے اقتباسات پیش
کئے جا رہے ہیں۔

① یہ باغی کیمپ (۱۸۵۸ء میں) سرسٹنی کوٹن کے حملوں اور
خود اپنے طرف داروں کی علیحدگی کی وجہ سے کمزور ہو گیا تھا اور اس
سبب سے دو سال تک بالکل خاموش رہا۔

ہم نے ستھانہ کے علاقہ کو اس ہمسایہ قبیلہ (اتمان زئی) کے
سپرد کر دیا، جس نے عشر (مجاہدین کا مقرر کردہ مذہبی ٹیکس) دینے
کی مخالفت کی تھی، اور مجاہدین کے ایک امیر (سید عمر شاہ) کو قتل
کر دیا تھا۔

اس قبیلے (اتمان زئی) اور ایک دوسرے طاقت ور قبیلے
(جادون) سے ہم نے یہ سہارے لیا تھا کہ وہ مجاہدین کو اپنے علاقہ
میں گھسنے نہ دیں گے۔ اور وہ اس تیسری قوم کی بھی مخالفت کریں گے
جو مجاہدین کو اس علاقے میں لانے کی سفارش اور تائید کرے گی۔
نیز مجاہدین اور دوسرے شریری لوگوں کو اس علاقے سے گزرنے نہ دیں گے
تاکہ وہ برطانوی علاقہ میں داخل ہو کر فساد نہ پھیلا سکیں۔

مگر ابھی دو سال بھی نہ گزرے تھے کہ باغی نوآبادی نے سرحدی

لے تواریخ عجیب عرف کالا پانی مطبوعہ اقبال اکادمی لاہور ص ۸۔ لے یہ وہ زمانہ ہے جس
میں مولانا نور اللہ صاحب پارٹی کے لیڈر اور امیر رہے۔

قبائل میں پھر اقتدار حاصل کر لیا۔

(یہ مولانا نور اللہ صاحب کا تدبیر تھا کہ اس تھوڑے عرصہ میں انگریزوں کے بچھائے ہوئے جال کی ایک ایک گہرہ کھول کر رکھ دی)۔

۱۸۶۱ء میں (میر مقصود علی صاحب کے زمانہ امارت میں)

ملکات سے (جو پہاڑوں کے بیچ میں ان کی جا رہا تھا) مہابن پر حملہ کر دیا۔ جہاں سے ۱۸۵۶ء میں سرسٹنی کاٹن نے ان کو بھگا یا تھا۔

اور خاص ستھانہ کی پرانی آبادی کے اوپر قلعہ بند ہو گئے۔ اس مضبوط قلعے سے نکل کر وہ ہمارے گاؤں پر چھاپے مارتے تھے اور وہی قبیلے جنہوں نے ہم سے عہد کیا تھا (کہ گزرنے نہ دیں گے) ان کو گزرنے

کی اجازت دیتے تھے۔ گویا کھلے طور پر اس امر کا اعلان ہو گیا تھا کہ پرانی حالت پھر قائم ہو گئی ہے۔ مجا بدین راولپنڈی کے ضلع میں گھس آئے اور دن دھاڑے شاہراہ عام پر پولیس چوکی کے قریب دو قتل کر دیئے۔ اس کے تین ہفتہ بعد انہوں نے ہمارے علاقہ پر چھاپہ

مارا اور تین دولت مند آدمیوں کو اٹھا کر لے گئے۔ اور ان کی رہائی کے لئے ہمارے فوجی افسروں نے ذریعہ کا مطالبہ کر دیا۔ تھوڑے عرصہ بعد

اسی قسم کی ایک اور واردات ہوئی۔ حکومت سرحد نے رپورٹ کی کہ ۱۸۵۶ء کے شرم ناک حالات پھر پیدا ہو گئے ہیں۔۔۔۔۔ اب

ہمارے پاس بدلے کے سوا کوئی چارہ کار باقی نہیں رہا۔۔۔۔۔ تاہم ہماری بے وفا ہندوستانی رعایا باغی کیسپ میں متواتر جمع ہوتی رہی

۱۸۶۱ء میں (یعنی جس سال میر مقصود علی صاحب کی وفات ہوئی اور

مولانا عبداللہ صاحب سادق پوری امیر بنائے گئے) ان کی تعداد

یہاں تک بڑھ گئی کہ پنجاب گورنمنٹ ایک دوسری جنگ کا مشورہ

دینے پر مجبور ہو گئی۔

مولانا عبد اللہ صاحب صادق پوری کا دورِ امارت | اپریل ۱۸۶۳ء
کے اوائل میں انہوں نے ہمارے علاقہ میں پھر قتل و غارت اور لوٹ مار
کا سلسلہ جاری کر دیا۔ اسی سال جولائی میں وہ نہایت دلیری کے
ساتھ ستھانہ کے علاقے پر پھر قابض ہو گئے۔ اور ہمارے حلیف
ریاست امب کے نواب صاحب کو تہدیدِ امیرِ خطوط لکھے۔ ان
کی ہمسایہ قوموں نے ایک دفعہ پھر اپنی وفاداری کو اپنے تعصب پر
قربان کر دیا، اور ان وعدوں کو بالکل فراموش کر دیا جو ہمارے ساتھ
کئے گئے تھے۔ چنانچہ اس باغی آبادی کو سرحد پر ایک دفعہ پھر حاکمانہ
اقتدار حاصل ہو گیا۔

دسمبر ۱۸۶۳ء (۱۲۸۱ھ) میں وہ برطانوی علاقے پر چڑھ دوڑے۔
اور ہماری طلایہ گرد فوج پر شبِ خون مار کر گویا باقاعدہ جنگ کا اعلان
کر دیا۔ اس کے بعد انہوں نے ہمارے حلیف ریاست امب کے نواب
صاحب پر بھی حملہ کر کے "کوہ سیاہ" پر ان کے دیہات کو جلا دیا، اور
سرحدی چوکیوں پر باقاعدہ جنگ شروع کر دی۔

اسی مہینے میں انہوں نے تناول کی حلیف تحصیلوں پر بھی چھاپہ
مارا، اور ایک ملکی افسر کو اس کے چند ساتھیوں کے ساتھ قتل
کر دیا۔۔۔۔۔ اب ہم تقریباً انہیں حالات سے دوچار تھے جو ۱۸۲۶ء
و ۱۸۳۱ء کے درمیان (حضرت سید احمد صاحب شہید کے زمانہ میں)
پیدا ہو گئے تھے اور جس کے نتیجے میں اس متعصب لشکر نے پنجاب
پر اپنا تصرف جمایا تھا۔ یہاں تک کہ سرحدی دارالخلافہ (پشاور)

سے یہی وہ حملہ ہے جس کی طرف منشی محمد جعفر تھانوی نے مذکورہ بالا بیان میں اشارہ کیا ہے۔

اُن کے قبضہ میں آگیا تھا اب میں اس متعصب نوآبادی کے خلاف چار مہموں میں سے ایک کو تفصیل سے بیان کرنے کے لئے منتخب کروں گا۔ اس سے ظاہر ہو جائے گا کہ جس طرح باغی کمپ امن کے زمانہ میں ہماری سرحد پر ہمارے لئے باعثِ توہین تھا، اُس سے کہیں زیادہ جنگ کے زمانہ میں ہماری فوج کی تباہی کا سبب بن گیا تھا۔ لہ

یہ سب منظرِ صاحب کی تمہید تھی۔ اب ۱۸۶۳ء کی جنگ امبیلہ کی تفصیلاً ملاحظہ فرمائیے۔

۱۸ اکتوبر ۱۸۶۳ء کو سات ہزار برطانوی فوج نے سرنول چیمبرلین کی سرکردگی میں کوچ کیا۔ اُن کے ساتھ توپ خانہ بھی تھا اور چار ہزار نیچر اور بار برداری کے دوسرے جانور (جن کو جمع کرنے کے لئے پنجاب کا کونہ کونہ چھان مارا تھا) اُن کے ساتھ تھے۔ دوسرے دن شام کو فوج کا ایک کالم تمام رات کوچ کرتا ہوا ایک ایسی گھاٹی پر جا پہنچا تھا جو درختوں اور جھاڑیوں سے گھری ہوئی اور زیادہ تکلیف دہ طور پر ”درہ امبیلہ“ کے نام سے مشہور ہے۔ ہمارے جنگی مرکز کی حفاظت کے لئے کافی فوج موجود رہتی تھی، اور اُس کے پیچھے سرحدی مقامات پر بھی طاقت ور مورچہ بندی کی گئی تھی۔ جس میں پیادہ اور سوار فوج اور کافی توپ خانہ موجود تھا۔ کیونکہ ۲۰ مارچ تک جرنیل کوپتہ چل گیا تھا کہ وہ قبائل جن کو وہ اپنا دوست سمجھتا تھا، اب مذہب حالت میں ہیں اور اُس کے دو ہی دن بعد اُس نے گورنمنٹ کو تار دے دیا تھا کہ ”فوج کو مجبوراً رگنا پڑا ہے۔“

لہ ہمارے ہندوستانی مسلمان صفا تامہ ۷۵۔

۲۳ اکتوبر کو قبائل نے اپنی مخالفت کا اعلان کیا۔ اس کے
تھوڑے ہی عرصہ بعد سوات، کارو و حانی پشوا (ملا عبد الغفور) بھی
ہمارے دشمنوں کے ساتھ جا ملا۔ اس اثنار میں گورنمنٹ کے نام سرحد
سے تار پر تار چلے آ رہے تھے کہ جن میں مزید اور مزید بر مزید فوج،
بھیجنے کی التجا کی جاتی تھی۔

فیروز پور رجمنٹ کے ایک حصہ کو کوچ کا حکم دیا گیا۔ ایک اور
رجمنٹ، کوپشا اور سے مغرب کی طرف کوچ کا حکم ملا۔ ۹۳ ہائی لینڈز
سینا کوٹ سے اور ۲۳، اور ۲۴ ہندوستانی پیڈل فوج لاہور سے
یلغار کرتی ہوئی آگے بڑھی۔ ابھی تین ہفتے بھی نہیں گزرنے پائے تھے کہ
پنجاب کے قلعے یہاں تک خالی ہو گئے کہ میاں میر کے کمانڈر کے لئے
مشکل ہو گیا کہ گوزر پنجاب کے لئے ۲۴ فوجیوں کی گارڈ کا انتظام کر سکے۔

اس اثنار میں قبائلی لشکر ہماری فوج کے قریب تر ہوتا چلا
گیا۔ اب آگے بڑھنا تو بالکل ناممکن تھا اور پیچھے ہٹنا شکست لکھا
جانے سے بھی بدتر۔ ہماری اس حالت نے قبائلی لشکر کو جس کے
افراد بچپن ہی سے پہاڑی جھگوں میں ماہر ہو جاتے ہیں، بہت
فائدے میں رکھا۔

ایک ایک دن کی دیر دشمنوں کے تعصبی جوش، انکی طاقت اور
امیدوں کو بہت بڑھا دیتی ہے۔ لک کے باوجود ہمارے جزیل
کے لئے آگے بڑھنا ناممکن تھا۔ ہفتوں تک ایسا معلوم ہوتا تھا کہ
برطانوی فوجیں ڈر کے مارے درے میں دیگی پڑی ہیں، اور وادی

۱۔ ایک درویش صفت آدمی جس نے یوسف زئی قبیلہ پر حیرت انگیز اثر جبار کھا ہے۔ اس قبیلہ کے علاوہ اور
پٹھان قبائل بھی ان کو عزت کی نگاہ سے دیکھتے ہیں۔ ۲۔ ہمارے ہندوستانی مسلمان مسلمان نام نہ۔

”چومالہ“ میں بڑھنے کا حوصلہ نہیں رکھتیں، جہاں ”باجوڑ“ قبائل کے مل جانے سے دشمن کی تعداد میں بہت اضافہ ہو گیا تھا اور اس طرح ہماری فوج کا ہراول میسر اور پشت کی آمد و رفت خطرہ میں پڑ گئی تھی۔

۸ نومبر کو پنجاب گورنمنٹ نے نہایت بے صبری کے ساتھ پوچھا کہ اگر جنرل صاحب کو ۱۶۰۰ پیادہ فوج کی کمک بہم پہنچائی جائے تو کیا وہ ملکا کی متعصب آبادی کو فنا کرنے کے لئے آگے بڑھ سکیں گے؟ ۱۲ تاریخ کو جواب آیا کہ آگے بڑھنا اسی وقت ممکن ہے جب دو ہزار پیادہ فوج ہو اور کچھ توپیں ہوں۔ اور ساتھ ہی یہ حوصلہ شکن پیغام بھی آیا کہ جنرل صاحب اس وقت تک حملہ کرنے کے خلاف ہیں، جب تک کہ درمیانی قبائل کے ساتھ صلح صفائی نہ ہو جائے۔

سارے سرحدی علاقہ میں آگ لگی ہوئی تھی۔ ۴ نومبر کو پنجاب گورنمنٹ نے اپنی فوجی چوکیوں کو یہاں تک خالی پایا کہ وائسرائے کے کیمپ کی حفاظتی فوج کا ایک حصہ عاریتاً مانگنا پڑا اور فوسیلز کو بے سرعت تمام سرحد کی طرف روانہ کر دیا گیا، اور ساتھ ہی ملٹری پولیس کی ایک مضبوط جماعت جو سواروں اور پیادوں پر مشتمل تھی بھیج دی گئی۔ تاکہ ہمارے سلسلہ آمد و رفت کی حفاظت ہو سکے، جو دشمنوں کی وجہ سے خطرہ میں پڑ گیا تھا۔

بار برداری کے سامان کے لئے ۴۲۰۰ اونٹ اور ۲۱۰۰ خچر بعجلت تمام بہت زیادہ خرچ برداشت کر کے پنجاب کے مختلف اضلاع سے بھیج دیئے گئے۔

حقیقت یہ ہے کہ اس مہم کی تمام تدابیر ناکام ہو چکی تھیں۔

اصل خیال یہ تھا کہ اچانک طور پر درہ سے کوچ کرتے ہوئے اس سے آگے کھلے میدان پر قبضہ کر لیا جائے۔ امپیریل گورنمنٹ نے یہ حکم دیا تھا کہ یہ تمام کام ۱۵ نومبر تک ختم ہو جانا چاہیے مگر ۴ نومبر تک یہ حالت تھی کہ ہماری فوج کے لئے آگے بڑھنا ناممکن ہو چکا تھا اور بجائے اس کے کہ کھلے میدان میں چند لڑائیاں لڑی جائیں جہاں ترقی یافتہ آلات جنگ استعمال کئے جاسکتے تھے یہیں ان تمام چوکیوں کی حفاظت کرنی پڑ رہی تھی جو آگے بڑھتے ہوئے پہاڑوں پر قائم کر دی گئی تھیں۔ اسی دن پنجاب گورنمنٹ سے مزید ڈیڑھ ہزار فوج کی درخواست کی گئی۔

۱۸ نومبر کو دشمن نے نہایت جانفشانی سے حملہ کیا۔ ہماری ایک چوکی پر قابض ہو گیا، اور افسروں کے علاوہ ایک سو چودہ آدمیوں کو قتل یا زخمی کرتے ہوئے ہمیں پیچھے دھکیل دیا۔ دوسرے دن دشمنوں نے ایک اور چوکی پر قبضہ کر لیا۔ جسے ایک خون یز جنگ کے بعد جس میں خود ہمارے جرنیل چیمبرلین شدید زخمی ہوئے دوبارہ حاصل کر لی گئی، اور افسروں کے علاوہ ایک سو پچیس آدمی میدان جنگ میں کام آئے۔ اور ۲۰ کو بیمار اور مجروحین کو واپس بھیج دینا ضروری سمجھا گیا، جن کی تعداد چار سو پچیس ہو گئی تھی۔

۱۹ کو جرنیل صاحب نے ایک طویل تار دیا، جس میں موجود فوج کی بے کاری کا شکوہ اور تازہ دم فوج کا مطالبہ تھا۔ دوسرے دن ۲۳ دہلی پیدل فوج مع چند یورپینوں کے کیمپ میں پہنچ گئی۔ اس فوج کے پہنچنے سے خیال ہوا کہ دشمن پر خوف طاری ہو جائے گا۔ اور اس بات سے اس خیال کی تصدیق بھی ہوئی کہ اگلے روز جمعہ کا

دن تھا۔ مجاہدین جمعہ کے روز خاص طور پر حملہ آور ہوا کرتے تھے۔ مگر آج کوئی حملہ نہیں ہوا۔ لیکن بہت جلد یہ خیال غلط ثابت ہو گیا۔ کیونکہ جیسے ہی ہماری یہ کمک پہنچی، کوہستانی علاقہ کے تازہ دم قبائل بھی آ موجود ہوئے۔ صرف ایک سردار (نصیحت لال خاں باجور) تین ہزار آدمی اپنے ساتھ لایا۔ اور ایک درویش (حاجی آف گنہار) نے پانچ سو مجاہدین بھیجے۔ جو یہ عہد کر کے آئے تھے، کہ یا غازی کھلا میں گے یا شہید۔

۵ دسمبر کو ہماری تمام کمک پہنچ چکی تھی۔ جسے آگے بڑھنے کی پُر زور تاکید کی گئی تھی۔ اب ہمارے پاس باقاعدہ نو ہزار فوج تھی۔ جس میں بہت سی منتخب رجمنٹیں تھیں۔ مثلاً ۹۳ ہائی لینڈز، اور بے قاعدہ فوج اس کے علاوہ تھی۔ بظاہر یہ امر ناقابل تسلیم تھا، کہ طاقت ور برطانوی فوج اس طرح ہفتوں ایک ہی درہ میں دہی بیٹھی رہے۔ دشمن اس کو تنگ کرتے رہیں اور وہ ان کو سزا دینے کے قابل نہ ہو سکے۔ مگر مجاہدین نے سرحدی قبائل میں جو اقتدار حاصل کر لیا تھا، ہم نے اس کا غلط اندازہ لگایا تھا۔ دسمبر کے دوسرے ہفتے میں ایک گواہ کا چشم دید بیان تھا ”جوش و خروش دُور دُور تک پھیلا ہوا تھا۔“

مجاہدین کو شکست کس طرح دی گئی | جہاں تک جنگ و جدال کا تعلق

تو ان مجاہدین کا مقابلہ کون کر سکتا تھا جو ہزاروں میل لے کر کے خفیہ راستوں کی بے شمار مصیبتیں جھیلتے ہوئے راجہ حق میں مرٹن کے لئے یہاں پہنچے تھے مگر افسوس اس بد قسمتی کا کوئی علاج نہ ہو سکا کہ سرحدی قبائل کی دوستی ناپائیدار اور ان کے

لے ہمارے ہندوستانی مسلمان ص ۵۲ تا ص ۵۵۔

معاہدے یا در ہوا ہوا کرتے تھے۔ یہی مرض حضرت سید صاحب اور اُن کے جانشینوں کی شکست کا سبب بنا تھا۔ اور اسی مرض نے مولانا عبداللہ صاحب قپوری اور اُن کے ساتھی مجاہدین کو شکست کا منحوس چہرہ دکھایا۔ جنگی اقدامات اور معرکوں کے قصد کے بعد اب شکست کی حسرت ناک داستان سنئے۔

ہنٹر صاحب فرماتے ہیں :

”کوہستان قبائل کا اتحاد عام طور پر ناپائیدار ہوتا ہے۔ جو کام ہماری فوج سرانجام نہ دے سکی، اُسے اندرونی اختلافات اور ڈپلومیسی نے پورا کرنا شروع کر دیا۔ اس سے پہلے ۲۵ نومبر کو پشاور کا کمشنر بونیر کے بعض قبائل کو اتحاد سے توڑنے میں کامیاب ہو گیا تھا۔ اُس نے ایک اور گروہ کو بھی جس کی تعداد دو ہزار تھی، اپنے گھروں کو واپس جانے کے لئے آمادہ کر لیا تھا۔ اور سوات کے پیشوا کو بھی آمادہ کر لیا تھا کہ اپنے خاص مریدوں کو منتشر کر دے۔ بہت سے چھوٹے چھوٹے سردار اس برکشتگی کو بھانپ کر خود علیحدہ ہو گئے اور باقی ماندہ لوگوں میں بے اعتمادی کا بیج بونگئے۔۔۔۔۔ دوسرے دن بونیر کے قبائل نے فیصلہ کر لیا اور کمشنروں کے پاس حاضر ہو کر احکامات کے صادر ہونے کی درخواست کرنے لگے۔ یہ علیحدگی مجاہدین کی اُمیدوں کے لئے موت کا حکم رکھتی تھی۔ ہر لحظہ کوئی نہ کوئی قبیلہ علیحدہ ہو جاتا تھا۔۔۔۔۔ یہ اتحاد کوہستانی گھر کی طرح فوراً دُور ہو گیا اور بونیر کے قبائل نے جن پر مجاہدین کا بہت کچھ انحصار تھا، ہمارے ساتھ معاہدہ کر لیا کہ مجاہدین کو اُن کے رہائشی غاروں ہی میں جلا دیا جائے گا۔

پھر ایک ہفتہ کے اندر اندر انگریزی فوج کا ایک دستہ

بونیر لوں کی کمک اور رہنمائی میں پوری سلامتی کے ساتھ پہاڑوں سے گذرنا ہوا مجاہدین کی آبادی ملکات تک پہنچ گیا اور اس کو جلا کر رکھ کر دیا۔ ۲۳ دسمبر کو یہ قسمت فوج درہ امبیلہ میں واپس آگئی، اور ۲۵ دسمبر کو تمام کی تمام فوج میدان میں پہنچ گئی، اور گھر کو واپس آتے ہوئے ان پر ایک گولی بھی نہ چلائی گئی۔ نتیجہ جنگ | بہر حال جب ہم نے اس مہلک گھائی کو چھوڑا تو اس کے چپے چپے پر برطانوی سپاہیوں کی قبریں موجود تھیں۔ ہمارا نقصان جان ۸۴۷ تک پہنچ گیا تھا۔ یعنی تمام فوج کا دسواں حصہ جو ایک وقت میں مجموعی طور پر نو ہزار تک پہنچ گئی تھی۔ یہ نقصان صرف اس درہ میں ہوا تھا۔ اس کے علاوہ سُری لگ جانے یا کسی بیماری سے ہلاک ہونے والوں کی غیر معمولی تعداد تھی۔ پنجاب گورنمنٹ نے اس مہم کے نتائج بیان کرتے ہوئے اعلان کیا کہ اس سے پہلے اور کسی موقع پر بھی کوہستان میں اس قدر شدید اور دیر پا جنگ نہیں ہوئی تھی۔

قبائل مجاہدین کے ساتھ کیوں ہوئے؟ | ہنٹر صاحب اور ان کے ہمناؤں کا دو لفظی جواب ہے "مذہبی جنون"۔ وہ مجاہدین کو بھی مذہبی مجنوں قرار دیتے ہیں اور ان قبائل کو بھی جو مجاہدین کے ساتھ ہوئے "مذہبی مجنوں" کہتے ہیں۔ مقصد یہ ہے کہ ایک طرف مسلمانوں کا سنجیدہ طبقہ ان کو نظرِ حقارت سے دیکھے۔ دوسری جانب ہندو اکثریت ان سے متنفر اور وحشت زدہ ہو۔ مسلمان ان کی قربانیوں کو حماقت سمجھیں اور ہندو اس کو فرقہ پرستی کہیں۔ اس طرح ایک تیر سے دو شکار ہو جائیں۔

۱۔ ہمارے ہندوستانی مسلمان ۵۸ و ۵۹۔

مگر مولوی محمد جعفر صاحب جو صاحب واقعہ ہیں اور قبائل کے حالات و
 رجحانات سے بہتر صاحب کی نسبت بہت زیادہ واقف ہیں، ان کا جواب یہ ہے:
 "بے گانے ملک میں سرکار کی مداخلت بے جا کے سبب سے ملان
 عبدالغفور صاحب انخود سوات بھی اپنے بہت سے مریدوں کو
 لے کر آ موجود ہوئے۔ ملکی خوانین اور افغان چاروں طرف سے
 اپنے بچاؤ کے واسطے سرکار کے مقابلہ پر ٹوٹ پڑے۔۔۔۔۔ بدحوار
 حفاظت ہر کس و تا کس سرکار کے مقابل کھڑا ہو گیا۔"

یہی جواب قرین قیاس بھی ہے۔ کیونکہ مذہبی جنون چند روز میں ختم نہیں
 ہوا کرتا۔ حقیقت یہ ہے کہ اپنے دشمن کی حفاظت کا مسئلہ غیور پٹھانوں کو براہِ راست
 کر دیتا تھا اور جب کسی طرح ان کو ان کی آزادی اور حفاظتِ وطن کا اطمینان
 دلا دیا جاتا تھا تو وہ اپنے علاقہ میں واپس چلے جاتے تھے۔ کیا یہ مذہبی جنون ہے
 یا حفاظتِ وطن کا قابلِ تہذیبیہ؟

خرد کا نام جنوں رکھ دیا جنوں کا خرد

جو چاہے آپ کا حُسنِ کرشمہ ساز کرے

باقی رہی فرقہ واریت، تو سوال یہ ہے کہ یہ فرقہ واریت ملک کے کسی
 اور گوشہ میں کیوں نہیں نمایاں ہوتی تھی۔ یہ تحریک کم و بیش پچاس برس تک زندہ
 رہی۔ پورے ہندوستان میں اس کے اثرات تھے۔ بالخصوص شمالی ہند میں اس کا
 باقاعدہ نظام تھا۔ بہار اور بنگال کے چپے چپے میں ان کے مرکز قائم تھے اور ایسی
 رازداری کے ساتھ کہ برطانوی سامراج کی چالاک سی۔ آئی۔ ڈی جو سمندر کی تہ تک
 کی خبر لاتی تھی، عرصہ تک ان کا سراغ نہ لگا سکی۔ لیکن اس کی پوری تاریخ میں کیا
 کوئی ایک واقعہ بھی ایسا ہوا، جس کو ہندو مسلم فرقہ واریت کا رنگ دیا جاسکے؟

لہ تواریخ عجیب ص ۸

ظاہر ہے کہ پارٹی کی ضروریات کے لئے لاکھوں کروڑوں روپیہ درکار تھا۔ یہ روپیہ مذہبی صدقات اور قومی چندوں کے نام پر مسلمان ہی فراہم کرتے رہے، اور بقول ہنٹر صاحب مذہبی ٹیکس کے لئے مسلمانوں پر بھی کبھی جبر بھی کیا جاتا تھا۔ مگر کیا کوئی ایک واقعہ بھی ایسا ہے کہ کسی ہندو پر جبر کیا گیا ہو۔ انقلابی پارٹیوں کے لئے ڈاکہ ڈالنا معمولی بات ہے۔ اگر اس پارٹی کی طرف سے پورے ملک میں کوئی ایک واقعہ بھی کسی ڈکیتی کا ہوا ہوتا تو ہنٹر صاحب اور ان کے بلند بانگ ساتھی آسمان سر پر اٹھا لیتے۔ مگر اس موقع پر ہنٹر صاحب اور ان کے ساتھیوں کی بے بسی اس بات کی گواہی دیتی ہے کہ ان پاک باز مجاہدین حریت کا دامن فرقہ واریت کی آلائش سے پاک تھا۔ وہ اس مقدس تحریک کی ذمہ داریوں کو محسوس کرتے تھے اور دیانت، سچائی، اور پاک بازی کے ساتھ اپنا فرض انجام دیتے تھے۔ اگر یہ مذہبی جنون ہے، تو بہت مبارک۔

ہنٹر صاحب نے کھود کرید کر کے دو واقعات اغوا کے بیان کے ہیں مگر ہندوستان کے کسی حصہ میں نہیں بلکہ فرنیٹیر کے علاقہ میں، جو جنگ کا علاقہ تھا، اور اگرچہ الفاظ ایسے استعمال کئے ہیں جن سے شبہ ہو سکتا ہے کہ اغوا شدہ ہندو ہیں۔ لیکن مشتبہ الفاظ کا استعمال خود اس کی دلیل ہے کہ وہ ہندو نہیں بلکہ انگریز تھے۔ کیا ہنٹر صاحب کو پریس ایکٹ کی کسی دفعہ کا خطرہ تھا، یا فرقہ وارانہ جذبات کے مشتعل ہونے سے ڈرتے تھے کہ ایسے محتاط الفاظ استعمال کئے۔

کچھ تو ہے جس کی پردہ داری ہے

مجاہدین کی صحیح تعداد | ہنٹر صاحب کا ارشاد ہے :

"۱۸۶۳ء کی لڑائی میں ہم نے کافی نقصان اٹھانے کے بعد یہ سبق حاصل کیا تھا کہ مجاہدین کے کیمپ کے خلاف مہم روانہ کر دینا دنیا کے ترین ہزار بہترین جنگجو اور بہادر انسانوں کی مجموعی طاقت

کے ساتھ جنگ کرنا ہے۔

ہنٹر صاحب کا یہ بیان بہت مبالغہ آمیز ہے۔ اگر سرکار کی مخالف فوج کی یہ تعداد ہوتی اور وہ بھی بقول ہنٹر صاحب "بہترین جنگ جو اور بہادر انسانوں کی" تو نہ چیمبر لین سات ہزار کی مختصر فوج لے کر حملے کی جرأت کر سکتے تھے، اور نہ پنجاب گورنمنٹ یا مرکزی حکومت ان کو آگے بڑھنے اور دشمن کو جلد شکست دینے کی تاکید بار بار کر سکتی تھی۔

حقیقت یہ ہے کہ مجاہدین کی یہ تعداد اور ان کی بہادری کی مدح سرائی صرف اس لئے تھی کہ امبیلہ کی گھاٹی پر چیمبر لین کے حملہ کی ناکامی، خود چیمبر لین کے مجروح ہونے اور بقول ہنٹر صاحب اس مہلک گھاٹی کے چپے چپے پر برطانوی سپاہیوں کی قبریں بن جانے سے جو ندامت ہو سکتی تھی، اس کی کوئی باعزت تاویل کر لی جائے۔ ورنہ واقعہ یہ ہے کہ مجاہدین کی اصل تعداد بارہ سو اور چوہہ سو کے درمیان تھی، جیسا کہ یوسف زئی کی جنرل رپورٹ میں بیان کیا گیا ہے۔

البتہ اگر ہنٹر صاحب کے ارشاد کو صحیح قرار دینا ضروری ہو، تو اس کے ذمہ لائے جاسکتے ہیں کہ مجاہدین پر جب بھی حملہ کیا جائے، تو انگریزی فوج کی تعداد ایسی ہونی چاہیے کہ پچاس ہزار کا مقابلہ بھی کر سکے۔ تاکہ جو قبیلے ہنگامی طور پر متعلق ہو کر مجاہدین کے ساتھ ہو جاتے ہیں۔ جن کے جنگ جو بہادری کی تعداد ترین ہزار تک پہنچ جاتی ہے، ان کا مقابلہ فوجی قوت سے کیا جاسکے۔ اور پلوامیسی سے کام لینے کی ضرورت پیش نہ آئے۔

ڈپلومیسی کیا تھی | ہنٹر صاحب نے ڈپلومیسی کی تشریح نہیں کی۔ اس کی نمازی منشی محمد جعفر صاحب نے اپنے بیان میں کر دی ہے کہ:

۱۔ ہمارے ہندوستانی مسلمان صلیح۔ ملاحظہ ہو جنرل رپورٹ ان یوسف زئی۔

(General report on yusuf zais) ص ۹۹ و ۱۰۱

"اگر لاکھوں روپیہ دے کر ان بگڑے ہوئے افغانوں کو راضی نہ کیا جاتا تو ایک آدمی بھی فوج انگریزی کا واپس نہ آتا۔"

ہندوستان میں گرفتاریاں | سرحد پر جنگ کا یہ سلسلہ جاری تھا، کہ ہندوستان میں پولیس اور سرکاری جاؤسوں کی یورش شروع ہو گئی اور جس پر بھی شبہ ہوا، مجاہدین سے ساز باز کے جرم میں گرفتار کر لیا گیا۔ یہ سلسلہ ایک دو ماہ نہیں بلکہ :

"آخر ۱۸۶۳ء سے دس برس تک برابریت برپا رکھی۔ صہا مسلمان مارے خوف کے گھر بار چھوڑ کر عرب وغیرہ ملکوں میں جا بسے۔ خود غرضوں، خوشامدیوں اور ذاتی عداوت رکھنے والوں نے خوب دل کے چاؤ نکالے۔"

دس برس تک اخباروں میں سوائے اس قصہ اور اس بحث کے کوئی دوسری بات کم ہوتی تھی۔ ایک محکمہ مع گواہ شاہدوں کے اس دارو گیر کے واسطے برسوں تیار رہا۔ جس کو چاہا پکڑ لیا اور جو چاہا ہی رشوت لے لی اور جس نے نہ دی، اس پر معمولی گواہوں سے گواہی دلا کر دائرہ اجلس کر دیا۔

دوبارہ جنگ ۱۸۶۵ء | انگریزی فوجوں نے جو جانی اور مالی نقصان پہنچایا تھا، اور انگریزی ڈپلومیسی نے جس طرح دامن اتحاد چاک کیا تھا اسکی بنجیہ گرمی میں کچھ دن لگے۔ مگر ابھی چار سال پورے نہ ہوئے تھے کہ فروری ۱۸۶۵ء میں مولانا عبداللہ صاحب کی زیر کمان تازہ دم مجاہدین کا ایک دستہ پھر انگریزی فوج کے مقابلہ پر صفت آرا تھا۔

انگریزوں کو ۱۸۶۳ء یاد تھا۔ انہوں نے پوری مستعدی اور چستی سے کام لیا

لے تواریخ عجیب۔

اور پورے ہندوستان کی منتخب فوجیں مورچہ پر بھیج دیں۔ چھ ماہ تک کشت خون ہوتا رہا۔ نتیجہ کیا ہوا؟ ہنٹر صاحب کے ارشادات ملاحظہ فرمائیے، اور مجاہدین کی سخت جانی کی داد دیکھئے۔ ہنٹر صاحب فرماتے ہیں:

”پنجاب گورنمنٹ نے مہم کے نتائج بیان کرتے ہوئے افسوس ظاہر کیا کہ مہم ختم بھی ہو گئی اور ہم اس قابل نہ ہوئے کہ ہندوستانی مجاہدین کو وہاں سے نکال کر باہر کریں یا ان کو اس بات پر آمادہ کر سکیں کہ وہ اطاعت قبول کر لیں اور ہندوستان میں اپنے گھروں کو واپس آجائیں۔“

ہنٹر صاحب ایک دوسرے موقع پر فرماتے ہیں:

”یہ تین دفعہ انگریزی فوجوں کے ہاتھ سے تباہ و برباد ہو چکے ہیں لیکن باوجود اس کے یہ ابھی تک (۱۸۵۷ء تا ۱۸۵۸ء) تصنیف کتاب تک) زندہ ہیں۔ حقیقت یہ ہے کہ جس وقت اس سرحدی نوآبادی کو ہم فوجی قوت کے بل بوتے پر تباہ کرنے کی کوشش کرتے ہیں تو ہماری مسلمان رعایا کے متعصب عوام لاکھوں آدمیوں اور روپوں سے ان کو مدد دے کر گویا ان چنگاریوں کو ہوا دیتے رہتے ہیں جنہیں ہم نے خاک سمجھ کر چھوڑ دیا تھا، مگر جن کی بجلی ہوئی راکھ سے ایک دفعہ پھر شعلے بھڑکنے لگتے ہیں۔“

اس کے بعد یہ چنگاریاں سرحد پر اگرچہ تقریباً پچاس برس، بلکہ اگست ۱۹۴۷ء تک دھواں دیتی رہیں مگر ہندوستان میں تحریک کا نظام منتشر اور معطل ہو گیا تھا، اس کی کل ہندو حیثیت ختم ہو چکی تھی۔ لہذا اس کا بیان کرنا کوئی خاص اہمیت نہیں رکھتا۔ اس لئے اس باب کو ختم کیا جاتا ہے۔

ہمارے ہندوستانی مسلمان صلا - صلا ایضاً صلا - صلا ایضاً صلا

ہندوستان کے اندر نظامِ عمل

مرکز کے ذمہ دار | ۱۸۵۱ء میں مولانا ولایت علی صاحب کا قافلہ دوبارہ عازمِ ہجرت ہوا، تو صادق پور کا مرکز آپ کے برادرِ خور و مولانا سید فرحت حسین صاحب

لے مولانا فرحت حسین (برادرِ خور و مولانا ولایت علی صاحب متوفی ۱۸۵۲ء و مولانا عنایت علی غازی خلیفہ مولانا فتح علی صاحب) پیدائش ۱۸۱۱ء - یہ وہی نوجوان ہیں جو اپنے والد ماجد کے ساتھ حضرت سید احمد شہید کی خدمت میں رائے بریلی میں حاضر ہوئے تھے کہ سید صاحب کے زیر سایہ ہجرت کریں اور حضرت سید صاحب نے ان کے والد کو ضعفِ پیری اور اس بارہ سالہ نونہال کو ضعفِ پیری کے باعث پٹنہ واپس کر دیا تھا۔ پٹنہ واپسی ضرور ہو گئی مگر سید صاحب اور آپ کے مسلک کی محبت کا تیرنیم کش کچھ اس طرح پیوست ہوا تھا کہ زندگی کے آخری لمحہ تک اس کی خلش کم نہ ہونے پائی۔ تکمیلِ علم کے بعد اعلیٰ سلوک طے کئے اور تبحرِ علمی کے ساتھ روحانی کمالات میں مقامِ اعلیٰ حاصل کیا، اور جس طرح روحانی اور علمی کمالات کے مجمع البحرین تھے، فنونِ سپہ گری میں بھی آپ اعلیٰ مہارت کے مالک تھے۔ بہترین شہسوار، اعلیٰ درجہ کے قدر انداز، اڑتی چڑیا پر بھی آپ کا نشانہ خالی نہ جاتا۔ بنوٹ منوہ میں ایسے چابکدست کہ آپ اپنے پائیں باغ میں کسی پر بیٹھ جاتے، ہاتھ میں گدگالے لیتے۔ کھلاڑی لڑکے سب طرف سے حملہ کرتے اور آپ ہر ایک کی کاٹ کر کے اس پر حملہ کر دیتے۔ کونین کے منہ پر ایک فٹ چوڑا تختہ رکھو اگر اس پر کھڑے ہو جاتے۔ سب طرف سے آپ پر ڈھیلے برسائے جاتے مگر آپ سب کا وار خالی دیتے۔ ایک ٹھیلہ بھی بدن پر لگنے دیتے۔ علم، تقویٰ اور شجاعت سپہ گری کے ساتھ آپ بہترین منتظم، دورانہ پیش مدرس، فقیر نش، سہان نواز، غر بار پرور، علم دوست تھے۔ تقریباً تین سو طلباء آپ کے یہاں کھانا کھا۔ جاگیر کی تمام آمدنی طلبہ پڑھی اور سہان داری میں صرف ہو جاتی۔ مسترشین و معتقدین کا بھی اجتماع ہوتا۔ اور مولانا ولایت علی صاحب کے نظامِ اوقاف کے مطابق ظہر بعد رس قرآن، صبح شام ذکر و مراقبہ وغیرہ کے مشاغل جاری رہتے۔ آپ کی اہلیہ محترمہ بھی ایسی ہی متقی اور صاحبِ نسبت خدارسیدہ تھیں (بقیہ بر صفحہ ۹۲)

کے سپرد ہوا یہ سپردگی کامیاب رہی۔ تقریباً آٹھ سال تک آپ کی زیر نگرانی مرکز اسی شان سے سرگرم عمل رہا۔ ۱۸۵۵ء (۱۲۷۴ھ) اس تحریک بالخصوص اس خاندان کے لئے عام الحزن تھا۔ کیونکہ اسی سال مولانا عنایت علی غازی رحمۃ اللہ نے منابن کی دشوار گزار پہاڑیوں میں اپنے شکستہ ساتھیوں کے ساتھ فاقہ اور نہی ہستی کی مصیبت برداشت کرتے ہوئے داعی اجل کو لبیک کہا، اور یہی سال تھا کہ دریائے گنگا کے کنارے صادق پور کے مرکز میں چھوٹے بھائی مولانا فرحت حسین صاحب کو پیغامِ اجل پہنچا اور آپ رہ گئے ملک عدم ہوئے۔

اِنَّا لِلّٰہِ وَاِنَّا اِلَیْہِ رَاجِعُوْنَ۔

مگر جس طرح ستھانہ کیمپ کا گرا ہوا علم فوراً ہی مولانا نور اللہ صاحب نے بلند کر دیا، پلٹنے میں مولانا کبھی علی صاحب نے پوری مستعدی اور بلند آہنگی سے مرکز کا نظم و نسق سنبھالا اور اس بچنے والی چنگاری کو آتش فشاں بنا دیا، جو ایک عرصہ تک برطانوی لشکروں پر آتش باری کرتا رہا۔

۱۸۶۲ء میں مولانا کبھی علی صاحب ایک بڑی جماعت کے ساتھ گرفتار

(بقیہ حاشیہ از صفحہ گذشتہ) ذکر و مراقبہ سے نہ صرف واقف بلکہ ماہر رہا انہوں نے سات سال کی عمر میں سید صاحب سے بیعت کی تھی اور پھر ایسی بلند پایہ پاک باطن ہوئیں کہ بڑے بڑے علماء ان سے استفادہ کیا کرتے تھے طلبہ پر اتنی شفیق کہ وہ اپنے رشتہ داروں کو بھول جاتے تھے رحمہما اللہ ورضی عنہما۔ (الدر المنثور ص ۱۲۱ تا ۱۲۵)

(حاشیہ صفحہ ۷۱) ۱۸۴۸ء میں مولانا کبھی علی صاحب خلف مولانا الہی بخش صاحب پیدائش تقریباً ۱۲۳۴ھ۔ آبائی وطن مہراؤاں تھا۔ والد صاحب نے (مولانا الہی بخش صاحب) صادق پور میں سکونت اختیار کر لی۔ بڑے بھائی مولانا احمد اللہ صاحب سے علوم ظاہری کی تکمیل کی۔ پھر مولانا ولایت علی صاحب کے ہاتھ پر بیعت ہوئے اور انہیں کے ہوئے۔ عالم باعمل، عابد و زاہد، بہترین واعظ و مقرر۔ اعلیٰ درجہ کے منتظم۔ آپ کی حیرت انگیز تنظیم نے انگریزوں سے بھی خواجہ تحسین حاصل کیا۔ پیدائش کی صحیح تاریخ اور سنہ مولانا عبدالرحیم صاحب کو بھی معلوم نہ ہو سکا۔ آپ کا یہی ارشاد ہے کہ (بقیہ بر صفحہ آئندہ)

کہ کے انڈمان بھیج دیئے گئے تو ان کے بڑے بھائی مولانا احمد اللہ صاحب نے کام سنبھالا۔ مگر ابھی صرف ایک سال ہی کام کرنے پائے تھے کہ ۱۲۸۱ھ (۱۸۶۵ء) میں ان پر بھی مستقل مقدمہ چلایا گیا اور وہ بھی انڈمان بھیج دیئے گئے۔ ۲۸ ذی الحجہ ۱۲۹۸ھ (۱۸۸۱ء) کو وہیں سپردِ خاک ہوئے۔

مولانا احمد اللہ صاحب کی گرفتاری کے بعد مولانا مبارک علی صاحب تنظیم کے ذمہ دار ہوئے۔ یہ رصاوق پور کے نہیں تھے بلکہ اطراف حاجی پور ضلع مظفر پور کے رہنے والے تھے۔ مولانا ولایت علی صاحب یا مولانا فرحت حسین صاحب سے بیعت تھے۔ جماعت کی تنظیم کے سلسلہ میں یہیں رہ پڑے تھے۔

مولانا احمد اللہ صاحب کی گرفتاری کے بعد جماعت کا نظام سنبھالنا بڑی آزمائش کا کام تھا۔ پٹنہ کی زمین خون کی پیاسی ہو رہی تھی۔ ملک کے طول و عرض میں

(بقیہ حاشیہ از صفحہ گذشتہ) آپ کی عمر تقریباً ۴۶-۴۷ برس کی ہوئی (در منشور ص ۷۹) ۱۱ جنوری ۱۸۶۶ء کو آپ انڈمان پہنچے۔ وعظ و تبلیغ کا سلسلہ وہاں بھی شروع کر دیا۔ گھر گھر پہنچ کر حسن اخلاق و صوم و صلوة کی تلقین کرتے تھے۔ اسی طرح یادِ خدا تعالیٰ و تعلیم و تلقین اور خدمتِ خلق اللہ میں دو سال گزارے۔ ۲ فروری ۱۸۶۸ء کو داعی اجل کو لبیک کہتے ہوئے داخلِ خلد بریں ہوئے۔ تقریباً چودہ روز بعد روضہ بخار و درو و درم ریکٹین علیل رہے۔ رحمہ اللہ و رضی عنہ۔ (در منشور ص ۷۷)۔ مصائب و آلام کا مختصر تذکرہ آئندہ صفحات میں آئے گا۔

(حاشیہ صفحہ ۷۸) مولانا احمد اللہ صاحب، مولانا یحییٰ علی صاحب کے برادر بزرگ۔ پیدائش ۱۲۲۳ھ۔ مولانا ولایت علی صاحب سے ابتدائی کتابیں پڑھیں۔ مولانا منصور علی صاحب ساکن شاہ آباد سے تکمیل کی۔ حضرت سید احمد شہید سے شرفِ بیعت حاصل کیا۔ اپنی ریاست کے نظم و نسق، سرکاری سطح پر اہل شہر کی خدمت اور رفاہِ عام کے مشاغل کے ساتھ درس کا سلسلہ بھی جاری رکھا۔ ۱۸۶۵ء (۱۲۸۱ھ) میں گرفتار کئے گئے۔ ۲۸ ذی الحجہ ۱۲۹۸ھ کو اپنے تنگنا رو دنیا کی قید سے ہائی پائی۔ جزیرہ انڈمن ڈنڈا سینٹ میں سمندر کے کنارے ایک ٹیلہ پر آرام گاہ بنایا (در منشور ص ۷۵)۔

عہد ریکٹین : دونوں گھنٹے

داروگیر کا سلسلہ جاری تھا۔ قسمتِ برگشتہ کی طرح سرکار کی چشمِ انصافت کیا پھری کہ عظیم آباد (پٹنہ) کے رئیسوں اور جاہ پسندوں کے تیور بھی بدل گئے۔ ایک عجیب قیامت کا سماں تھا۔ مولانا مبارک علی صاحب نے جان جوگم میں ڈال کر تنظیمِ جماعت کا کام اپنے ہاتھ میں لیا اور ایک عرصہ تک اپنا فرضِ حُسن و خوبی سے انجام دیتے رہے۔ مقدماتِ سازش کی پیروی میں بھی مولوی محمد حسن صاحب ذبیح (فرزند مولانا ولایت علی صاحب) کا ہاتھ بٹاتے رہے۔

جب آپ ضعیف ہوئے تو اپنی نیابت کے لئے مولوی محمد حسن صاحب ذبیح کو منتخب کیا اور ان کی تربیت میں پوری کوشش کی۔ مگر یہ تنظیم کام ان دنوں اتنا آسان نہیں تھا کہ مولوی مبارک علی صاحب سرکار کی نظرِ عنایت سے محروم رہ جاتے کسی حیلہ سے انہیں بھی جس وزنداں سے نوازا گیا، اور تقریباً ۱۸۶۸ء (۱۲۸۵ھ) میں وہ بھی گرفتار کر لئے گئے۔

عبورِ دریا سے شور کی سزا ہوئی۔ لیکن انہیں قید میں اتنی تکلیفیں دہی گئیں کہ انڈمان جانے سے پہلے ہی وہ جان بحق ہو گئے۔

مولوی مبارک علی صاحب پر ایک الزام یہ بھی تھا کہ انہوں نے جہاد پر ایک کتاب تالیف کی تھی۔

مولوی محمد حسن صاحب پر یہ سلسلہ جانشینی ختم ہو گیا اور انقلابی نظامِ درہم برہم ہو گیا۔

لے مولوی محمد حسن صاحب، مولانا ولایت علی صاحب کے سب سے چھوٹے فرزند۔ ۱۲۶۲ھ میں پیدا ہوئے۔ مولانا ولایت علی صاحب نے دوبارہ ہجرت کی تو آپ کی عمر تقریباً پانچ سال تھی۔ مولانا ولایت علی صاحب لال قلعہ میں بادشاہ کے مہمان ہوئے تو بہادر شاہ ظفر نے آپ کو اپنی گود میں بٹھایا۔ دریا کیا۔ بیٹا کیا پڑھتے ہوئے اس تو نہال نے جواب دیا۔ قرآن شریف بامعنی۔ بادشاہ کو اس جواب سے تعجب ہوا۔ بہر حال اعلیٰ درجہ کے ذہین و ذکی تھے۔ اس خاندان کے آخری فرد مولانا عبدالرحیم (بقیہ صفحہ آئندہ)

نظام عمل | پہلے گزر چکا ہے کہ :

① یہ نظام دیہات و قصبات سے شروع ہوتا تھا۔ گاؤں گاؤں اور قصبے قصبے امام اور واعظ مقرر کئے جاتے تھے۔ یہ ضروری نہیں ہوتا تھا کہ وہ باقاعدہ عالم ہوں۔ البتہ یہ ضروری ہوتا تھا کہ جماعت کے نصب العین سے پوری طرح واقف اور اُس کے مقاصد کے جاں باز و فادار ہوں۔

② کوشش کی جاتی تھی کہ جہاں ممکن ہو، ہم خیال لوگوں کی مستقل

(بقیہ حاشیہ صفحہ گذشتہ) صاحب جب گرفتار ہوئے تو آپ نے مولوی محمد حسن صاحب سے فرمایا لو اب میں جاتا ہوں، لو اب گھر بار کی خبر گیری تم کرو۔ مولانا عبدالرحیم صاحب کا بیان ہے یہ سن کر مولوی محمد حسن کا رنگ ہی دوسرا ہو گیا۔ اس وقت عمر کے صرف سترہ دور پورے کئے تھے۔ مگر اس نو عمری میں وہ کارروائیاں کر دکھائیں جو پچاس سال کے عمر رسیدہ اور تجربہ کار شخص سے ظہور میں آتی مشکل ہیں۔ خاندان کے بزرگوں کے مقدمات انبالہ، کلکتہ اور پٹنہ میں تین جگہ چلے۔ اس سترہ سالہ نوجوان نے ان مقدمات کی پیروی میں چھ سال اس طرح گزارے کہ آج انبالہ میں ہیں تو کل پٹنہ میں، اور پرسوں کلکتہ میں۔ پیروی میں ہزاروں روپیہ کا خرچ تھا۔ اس کا انتظام اور پھر ولایت سے بیرسٹروں اور کونسروں کو بلوانے کا انتظام معمولی کام نہ تھا، اور پھر مقدمہ بھی ایسا نازک اور خطرناک، جس کی مدعی خود سرکار۔ اس کے باوجود سارے خاندان کی خبر گیری، ان کی ضروریات کی فراہمی بہر حال حیرت انگیز جدوجہد اور جانفشانی سے کام لیا۔ مگر ساتھ ساتھ اپنی پالیسی بھی بدل دی۔ زمانہ باتو نسا زد تو بازمانہ ساز پر عمل کیا۔ کہاں صادق پور کے محلات جہادِ حریت کے رضا کاروں اور مجاہدین کے لئے وقف تھے اور کہاں محٹن اینگلو عربک اسکول کی بنیاد پڑنے لگی۔ سرکار نے بھی حُسنِ خدمات کی قدر کی۔ آپ کو جلد ہی شمس العلماء کا خطاب مل گیا۔ مگر افسوس عمر نے وفانہ کی۔ دو ہفتہ تپ مرقہ اور لڑہ میں رہ کر جوان عمری ہی میں ۷ ربیع الاول ۱۳۰۷ھ، ۲ نومبر ۱۸۸۹ء کو انتقال کیا۔ تقریباً چالیس سال عمر ہوئی۔ (درمنثور ص ۱۵۲ تا ۱۵۸)۔

آبادی قائم کر دی جائے۔

۳) دیہات و قصبات کے مقامی مبلغوں اور کارکنوں کا نگران ایک بڑا امام ہوتا تھا جس کا مرکز علاقہ کا کوئی صدر مقام ہوتا تھا۔

۴) تبلیغی رسالے اور جہاد کی نظمیں بڑی تعداد میں چھاپ کر بانٹی جاتی تھیں۔

۵) صادق پور کے بڑے مکان میں جو قافلہ کے نام سے مشہور تھا، بنگال وغیرہ سے آنے والے رضا کار کچھ دنوں قیام کرتے اور وہاں ناظم جماعت کے مواعظ سے مستفید ہوتے۔

جماعت کے ناظم ہر دور میں ایسے ہوتے رہے کہ علوم مشرقیہ کی اعلیٰ قابلیت اور مہارت کے ساتھ اعلیٰ کردار، زہد و تقویٰ اور دیانت و صداقت میں بھی نمایاں حیثیت رکھتے تھے۔ مسلمان ان کی اعلیٰ قابلیت اور بااثر شخصیت کے علاوہ ان کے روحانی کمالات کے بھی معتقد اور گرویدہ ہوا کرتے تھے۔

مولانا ولایت علی صاحب، ان کے بعد مولانا فرحت حسین صاحب پھر مولانا یحییٰ علی صاحب، مولانا احمد اللہ صاحب دینی اور دنیاوی، علی اور روحانی غرض ہر ایک لحاظ سے اعلیٰ حیثیت کے مالک رہے ہیں۔

لے ڈاکٹر ہنٹر کا بیان ہے: دہائیوں نے باغیانہ رجحان رکھنے والے عوام تک پہنچنے کے لئے ایک چوتھی راہ نکالی تھی۔ ابتداء ہی میں خلفائے نے اس بات کی حوصلہ افزائی کی تھی کہ جہاں کہیں بھی ان کے مریدوں کی تعداد اس بات کی اجازت دے، مبلغین کو چاہیے کہ وہاں اپنی ایک مستقل بستی قائم کر لیں۔ اس طرح بنگال کے دیہات میں متعدد دستاویزیں قائم ہوتی گئیں۔ (ہمارے ہندوستانی مسلمان ص ۱۱۶)۔ لے بغاوت کے یہ ضلع وار مرکز پٹنہ کے مرکزی دارالاشاعت سے باقاعدہ خط و کتابت رکھتے تھے۔ پھر مرکز روپیہ جمع کرنے اور آمدی بھرتی کرنے کا ایک انتظام کرتا۔ جو بذاتِ خود بالکل مکمل ہوتا تھا۔ (ہمارے ہندوستانی مسلمان ص ۱۱۶)

موتخرا لڈ کر حضرات نے تو یہ کمال کیا کہ انگریزی حکام اور اعلیٰ افسروں سے بھی بہت گہرے تعلقات قائم کر لئے۔

چنانچہ ڈاکٹر ہنٹر شکوہ سنج ہیں :

”یکھی علی اعلیٰ خاندان سے تعلق رکھتا تھا۔ پٹنہ میں انگریزی حاکموں کے ساتھ اُس کے تعلقات بہت اچھے تھے۔ اس کے خاندان میں سے ایک ہماری حکومت میں اعزازی عہدے پر مامور، اور دوسرا ہماری سرحد پر مجاہدین کی جماعت کی رہنمائی کر رہا تھا، جو ہماری فوجوں پر چھاپے مار رہی تھی۔“

مولانا احمد اللہ صاحب کے تذکرہ میں ہے :

آپ کی عقل و دانش کا اس قدر شہرہ تھا کہ گورنمنٹ انگریزی بھی آپ سے اکثر رفاہ عام کے کاموں میں مشورہ لیا کرتی تھی۔ آپ برابر کمیٹی کے ممبر رہا کرتے تھے۔ آپ حکام رس تھے اور جلسہ وائسرائے بہادر میں درجہ اول میں شمار ہوتے تھے۔ اکثر وہ مقدمات جو رعایا اور گورنمنٹ کے درمیان اراضی کے متعلق ہوتے مثلاً کوئی زمین حکومت کو خریدنی ہوتی اس کی قیمت کا فیصلہ آپ کے ہی سپرد ہوتا تھا اور آپ اس خوبی سے فیصلہ فرماتے کہ حاکم اور محکوم دونوں راضی ہو جاتے۔ جب انکم ٹیکس کا نیا نیا بندوبست حکومت کی طرف سے شروع ہوا، اس وقت چار اسیسز، دو ہندو دو مسلمان نہایت دیانت دار منتخب کر کے سرکار کی طرف سے اس میں مقرر کئے گئے۔ آپ کا ان میں نمبر اول تھا۔ کسی مقدمہ میں اگر جج سے اختلاف رائے ہوتا تو مقدمہ صد سے آپ ہی کی رائے پر فیصلہ ہوتا۔ کیونکہ آپ کی تحریر ایسی مدلل اور زور دار

۱۷ ہمارے ہندوستانی مسلمان ۱۷۷

ہوتی کہ حکام بالا کو تسلیم کے بغیر چارہ نہیں ہوتا تھا حکومت میں آپ کا
اثر و رسوخ یہاں تک بڑھا ہوا تھا کہ ۱۸۵۷ء کے سلسلہ میں مسٹر ٹیلر
کمشنر ٹینڈ نے آپ کو گرفتار کر کے نظر بند کر دیا تھا۔ تین مہینے آپ نظر بند
رہے مگر جب حکومت بالا دست کی توجہ اس طرف منعطف کرانی
گئی، تو نہ صرف یہ کہ آپ کی رہائی کے فوری احکام صادر ہوئے، بلکہ
مسٹر ٹیلر کمشنر ٹینڈ کو برخاست بھی کر دیا گیا۔

بنگال سے سرحد تک | مسٹر ہنٹر کی کتاب کا مندرجہ ذیل اقتباس ایک تاریخی
سند ہے۔ اس سے آپ راستہ کے نشانات بھی معلوم کر سکتے ہیں۔

”سازشیوں کے لئے سب سے زیادہ خطرناک کام ٹینڈ کے دارالاشاعت
سے جس کو وہ اپنی خفیہ زبان میں چھوٹا مال گووام کہتے تھے، مجاہدین کے
سرحدی کیمپ تک جس کو وہ بڑا مال گووام کہتے تھے، رنگو وٹوں کا
پہنچانا تھا۔ ایک بنگالی وہابی سے راستہ میں ہزاروں تکلیف وہ سوالات
پوچھنے کا احتمال تھا۔ شمال مغربی صوبے اور پنجاب کے وسیع علاقے
میں اس کو تقریباً دو ہزار میل کی مسافت طے کرنی پڑتی تھی۔ اس کی
اجنبیت ہر گاؤں میں اپنے قدر اور اپنی زبان کی وجہ سے ظاہر ہو جاتی۔
لیکن اس خطرناک کام میں انتہائی ہوش مندی سے کام لیا گیا۔ تمام
راستے پر جماعت خانوں کا سلسلہ قائم کر دیا گیا۔ اور ان کا انتظام معتبر
مریدوں کے حوالے کیا گیا۔ جرنیلی سڑک کو مختلف حصوں میں تقسیم کر
دیا گیا تھا۔ اس طرح سرحدی کیمپ کو جانے والا ہر باغی مختلف صوبوں
میں بے خطر چلا جاتا تھا۔ اس کو یقین تھا کہ ہر پڑاؤ پر اس کو ایسے دست

لہ ادر المنثور ۱۲۵ و ۱۲۶ - ۱۲۷ یعنی شاہراہ اعظم، جو شیر شاہ سوری کی بنوائی ہوئی

کلکتہ سے پشاور تک ہے۔

مل جائیں گے جو اس کے لئے چشم براہ ہیں۔ جماعت خانے جو راستے میں پڑتے، ان کے منتظم مختلف طبقات کے لوگ تھے، مگر تمام کے تمام انگریزی حکومت کا تختہ اٹھنے میں بہترین مصروف۔ ایک مقامی سازشی ان کا صدر ہوتا تھا۔ ایسے اشخاص کے انتخاب میں بہترین مردم شناسی کا ثبوت دیا گیا تھا۔ کیونکہ ان میں سے کسی ایک نے بھی گرفتار ہونے کے خوف یا کسی بڑے سے بڑے لالچ سے اپنے تباہ شدہ امام کے خلاف گواہی دینے پر آمادگی ظاہر نہیں کی۔

مالی تنظیم | مقامی مبلغ اور امام ان تمام مسلمانوں سے جو جماعت سے تعلق رکھتے تھے، چار قسم کے چندے (ٹیکس) وصول کرتے تھے۔

۱: عشر۔ یعنی مسلمان کاشتکاروں سے پیداوار کا دسواں حصہ۔

۲: زکوٰۃ۔ صاحبِ نصاب سے اُس کے سرمایہ کا چالیسواں حصہ سالانہ۔

۳: صدقہ فطر: عید کے موقع پر ایک خاص صدقہ جس کی مقدار فی کس

تقریباً پونے دو سیر گھیوں ہوتی ہے۔

۴: متفرق امدادیں۔ چٹکی۔ یعنی صبح شام ہر ایک کھانے کے وقت

ایک چٹکی آما۔

ڈاکٹر ہینٹر کا مندرجہ ذیل بیان ملاحظہ فرمائیے۔ یہ بیان اگرچہ ایک خاص شخص کی کارگزاری سے متعلق ہے، مگر اس سے پورے مالی نظم کا نمونہ سامنے آجائے گا۔

ہینٹر کا بیان ہے:

اُس نے (مولانا عبدالرحمن اور ان کے بعد ان کے فرزند مولانا امیر الدین

صاحب (مالدہ) نے) دیہاتوں کو مالی علاقوں میں تقسیم کر دیا تھا، اور ہر

علاقے میں ایک محصل ٹیکس مقرر کیا۔ پھر یہ افسر اپنے اعتماد پر ہر گاؤں میں

۱۳۵۵ و ۱۳۵۶۔

ایک محصل ٹیکس مقرر کرتا اور ان کے جمع کئے ہوئے روپیہ کا حساب بھی لیتا۔ پھر اس روپیہ کو ضلع کے مرکز میں بھیجا جاتا۔ اصولاً ہر گاؤں میں ایک محصل ٹیکس ضرور ہوتا۔ جہاں آبادی بہت زیادہ ہوتی، وہاں زیادہ آدمیوں کو ملازم رکھ لیا جاتا۔ ایسے مقامات پر ایک امام ہوتا تھا، جو نماز باجماعت پڑھاتا اور چندہ وصول کرتا۔ امام کے علاوہ ایک جنرل منیجر (ناظم مالیات) ہوتا۔ جس کے ذمے جماعت کی مالی ضروریات کی خبر گیری ہوتی تھی۔ اور ایک اور افسر ہوتا جو مالی رقوم اور خفیہ و خطرناک خطوط کو منزل مقصود تک پہنچانے کے لئے قاصد مہیا کرتا تھا۔

زکوٰۃ، صدقہ، فطر اور عشر کے علاوہ ایک اور ٹیکس بھی مقرر کیا گیا تھا جس سے کوئی غریب مسلمان بھی نہیں بچ سکتا تھا۔ اس نئے ٹیکس کی تشریح ملاحظہ ہو:

انہوں نے حکم دیا کہ ہر خاندان کا مالک کھانا کھاتے وقت اس کے خاندان میں بٹننے فرد ہوں، اتنے ہی مٹھی بھر چاول علیحدہ کرتا رہے اور ہر جمعہ کے روز گاؤں کے محصل ٹیکس کے حوالہ کر دے۔ اس طرح غلہ کے انبار کے انبار جمع کر لئے جاتے اور ان مصارفِ جہاد کے لئے بھیج دیا جاتا۔ ان معینہ چند دن کے علاوہ غیر معمولی چندہ بھی وقتاً فوقتاً لیا جاتا تھا۔ اور اس چندہ کے حاصل کرنے میں جاوہ بیان مبتغین کی پُر اثر تقریریں زیادہ کارآمد ثابت ہوتی تھیں۔ تمام ٹیکس جمع کرنے والوں کا

لے ہمارے ہندوستانی مسلمان حنلا۔ لے نہ ہی اور یہی تعلیمی اداروں کے لئے یہ طریقہ کبھی اب بھی رائج کر دیا جاتا ہے۔ اس کو چنگلی فنڈ کہا جاتا ہے۔ مگر اس میں ہر فرد کے حساب سے نہیں بلکہ ہر چولہے کے لحاظ سے ایک چنگلی فی وقت دی جاتی ہے۔ ہمارے خیال میں اس وقت بھی ہر چولہے پر ایک چنگلی رکھی گئی ہوگی۔ کیونکہ ہر فرد کے حساب سے ایک مٹھی آٹا یا چاول کی مقدار بہت زیادہ ہوتی ہے۔ غریب آدمی اس کو برداشت نہیں کر سکتا۔

سردار ایک سالانہ دورہ بھی کرتا تھا۔ وہ عید کے موقع پر اپنے علاقے کے ہر گاؤں میں جاتا اور اس بات کی اچھی طرح جانچ پڑتال کرتا کہ ہر خاندان نے پچھلے سال کا بتایا ادا کر دیا ہے۔ بنگال کے ہر ضلع میں اس قسم کے اعلیٰ مرکز موجود تھے۔

یہ بنگال کی صورت حال ہے۔ بہار کے متعلق مسٹر ہنٹر کی رپورٹ ہے :-
 دریائے گنگا کی وادی میں پٹنہ سے لے کر سمندر تک کے مسلمان کسان مجاہدین کے کیمپ کے لئے ہفتہ وار آمدنی نذرانے مخصوص کرنے کے عادی ہو چکے تھے۔

۱: یوپی کے متعلق ہنٹر صاحب کی کوئی تحریر نظر سے نہیں گزری۔ البتہ ۱۹۳۱ء میں فیض آباد جیل کے ایک ساتھی نے راقم الحروف کو بتایا تھا کہ ان کے یہاں (ضلع غازی پور صوبہ یوپی) میں بیسویں صدی کے شروع تک "قافلہ کے مجاہدین" کے لئے عشر وغیرہ جمع کرنے کا انتظام قائم تھا۔ یہ ساتھی محمد یحییٰ نام ایک خوش حال گھرانے کے فرد، سرگرم انقلابی تھے۔ بم کے ایک کیس میں مانوڈ ہوئے اور سات سال کی سزا جھگت سے تھے۔
 محمد یحییٰ صاحب غازی پوری کی اس شہادت سے ثابت ہوتا ہے، کہ امیر المجاہدین مولانا عبداللہ صاحب صادق پوری کی وفات (۱۹۱۱ء) تک یہ نظرم قائم رہا۔

۱۰: ہمارے ہندوستانی مسلمان ۱۱۹ تا ۱۲۱ - ۱۲۲ ایضاً ۱۲۳ - ۱۲۴ تا ۱۲۵ء میں اتھرجیہ علماء ہند اور کانگریس کمیٹی صوبہ یوپی کے ڈکٹیٹر کی حیثیت سے تحریک ستیہ گرہ میں گرفتار ہوئے اور مراد آباد سے فیض آباد جیل میں منتقل کیا گیا تو وہاں آپ سے ملاقات ہوئی تھی۔ یحییٰ صاحب اگرچہ سیاسی قیدی تھے اور ایک معزز اور متمول خاندان کے فرد ہونے کی حیثیت سے آپ کو کلاس بھی "بی" ملی ہوئی تھی، مگر آپ کو اخلاقی قیدیوں کے ساتھ رکھا گیا تھا، اور کڑی نگرانی کا یہ عالم تھا کہ وہ اپنے پاس قرآن شریف بھی نہیں رکھ سکتے تھے۔

۲: عشر وغیرہ کا یہ مالی نظام صرف بنگال ہی میں نہیں تھا بلکہ یو۔ پی تک پھیلا ہوا تھا۔

یہ نظام ابھی پوری طرح ختم نہیں ہوا تھا کہ ریشمی رومال کی مشہور انقلابی تحریک کے سلسلہ میں مسلمانوں کے جذبہ حریت سے اپیل کی جانے لگی اور اسی قسم کا مخفیہ نظام قائم کر دیا گیا جو ۱۹۲۰ء کے قریب تک رہا۔ پھر ۱۹۳۰ء کے قریب "فقیر ایپی" کی مشہور تحریک علاقہ سرحد میں جاری ہوئی۔ اس تحریک کے لئے بھی پوری رازداری کے ساتھ رقمیں وصول کی جاتی رہیں۔

غرض برطانوی سامراج کے پورے دور میں عام مسلمان انقلاب پسند اور انقلابی پارٹیوں کے مدد و معاون بنے رہے۔ اگر کسی وقت جانی قربانی نہیں پیش کر سکے، تو مالی قربانی سے تو کبھی دریغ کیا ہی نہیں گیا۔

مالی امداد مجاہدین تک | پہلے ہنٹر صاحب کی شکایت سن لیجئے۔

"بڑے بڑے ذہین اور دولت مند اشخاص اس سازش میں حصہ لے رہے ہیں اور روپیہ پہنچانے کے طریقے کو جو باغیانہ سازش کا ایک انتہائی خطرناک کام ہے، کمال ہوشیاری سے ایک بے ضرر مہاجنی کاروبار کا رنگ دے دیا گیا ہے۔"

ایک ہندوستانی مصنف^{۱۸} کے الفاظ میں اس کی تشریح ملاحظہ فرمائیے۔ ملک کے مختلف حصوں میں دیانت دار اور خوش حال تاجروں کے پاس اس نولج کی رقم جمع ہوتی۔ وہاں سے ہندوؤں اور دوسرے ذرائع سے پٹنہ، دہلی، تھانیسر، راولپنڈی وغیرہ تک یہ رقومات پہنچائی جاتیں۔ جہاں سے خاص ذریعوں سے منزل مقصود تک پہنچتیں۔ اس قسم کے تاجر پٹنہ (بنگال)، ڈھاکہ، کلکتہ، پٹنہ میں خاص طور پر کام کرتے تھے۔

۱۸۔ ہمارے ہندوستانی مسلمان^{۱۸}۔ مکہ مولانا مسعود عالم صاحب رحمہ اللہ مصنف اسلامی تحریک ص ۹۳۔

امیر داؤخان حشم داؤخان رہنما گنان پٹنہ) کا چمڑے کا بہت بڑا کاروبار کلکتہ اور پٹنہ میں تھا۔ جن پر اسی پاداش میں ۱۸۷۱ء میں مستقل مقدمہ چلایا گیا۔ اور لاکھوں روپیہ کا فرم تباہ کر دیا گیا۔
راونٹشا نے خاص ذرائع کی تفصیل یہ کی ہے :

۱: مولانا بخش ساکن پٹنہ۔ محمد شفیع میاں میر کیمپ لاہور میں۔

۲: عبدالکریم۔ محمد شفیع کا ایجنٹ راولپنڈی میں۔

نبی بخش۔ محمد شفیع کا دوسرا ایجنٹ راولپنڈی میں۔

۳: احمد علی (ساکن جگموی۔ بہار) پشاور میں۔

اچھلے اس موقع پر ان کا کچھ تعارف ہو جائے۔ اس بات میں یہ سب مشترک ہیں کہ یہ سرکاری آدمی تھے۔ سرکار کے خیر خواہ شمار کئے جاتے تھے اس مشترک وصف کے علاوہ ہر ایک کی علیحدہ علیحدہ خصوصیات بہتر صاحب کے عقاب آمیز الفاظ میں یہ ہیں۔

مولانا بخش (النبی بخش)۔ یہ وہی شخص ہے جس کے ذریعہ پٹنہ کے مولوی جمع شدہ سرمایہ کو تھانیسر میں جعفر کے پاس پہنچاتے، تاکہ وہ ملکا اور ستھانہ کو بھیج دیا جائے۔

محمد شفیع کے دادا پر دادا معمولی چرواہے تھے۔ وارن ہسٹنگز اور لارڈ کارنوالس کے زمانہ میں جب ہندوستان کی باقی ماندہ طاقتوں سے جنگ کا سلسلہ جاری تھا تو محمد شفیع کا دادا گوشت کا ٹھیکہ لینے میں کامیاب ہو گیا۔ وہ کسٹریٹ کے افسر انچارج کی پوری تسلی

لہ راونٹشا (T.R. Revensha) کلکتہ پٹنہ ۱۸۶۵ء۔ لہ ہنٹز نے مولانا بخش کے بجائے

النبی بخش لکھا ہے۔ بظاہر ایک ہی شخص کے دونوں نام ہیں۔ ایک اصلی نام ہے دوسرا جعلی نام۔ لہ پہلی

اسلامی تحریک صلا حاشیہ۔ لہ ہمارے ہندوستانی مسلمان صلا۔

کے ساتھ بڑے بڑے ٹھیکہ پورے کرتا رہا۔ محمد شفیع کے والد نے اس سلسلہ کو مزید وسعت دی۔ والد کے بعد محمد شفیع حسن و خوبی اور پوری ذمہ داری سے اس خدمت کو انجام دیتا رہا۔ ہندوستان کے تمام شہروں میں اس کی ایجنسیاں تھیں اور جرینلی سڑک کے ساتھ ساتھ بڑی بڑی انگریزی چھانڈیوں میں اُس نے گوشت کا ٹھیکہ لے رکھا تھا۔ پنجاب کے بڑے بڑے تاجروں کے ساتھ اُس کے خاندانی یا تجارتی تعلقات تھے۔ وہ ہر سال انگریزی حکومت سے لاکھوں پونڈ وصول کرتا۔ وہ اپنے کام میں وقت کا بڑا پابند تھا۔ وہ افسروں کا حکم خادموں کی طرح بجالاتا تھا۔ اُس نے کمسٹریٹ کے افسر کو فریب دے کر اپنے ٹھیکہ کی اس حالت میں بھی تجدید کرائی، جب وہ مقدمہ سازش میں ماخوذ تھا۔

عبدالکریم۔ محمد شفیع کا نفعیہ ایجنٹ تھا اور باغیانہ مقاصد کے لئے پلنڈے کے منی آرڈروں کا روپیہ دلواتا تھا۔ وہ اس مقصد کے لئے سیکھی علی (امیر المجاہدین مولانا سیدی علی صاحب سے) خط و کتابت بھی کرتا تھا۔

لے ہمارے ہندوستانی مسلمان ۱۳۴ تا ۱۳۹۔ لے ایضاً ملا۔

تحریک کے نمایاں پہلو

قابلیت، رازداری اور وفاداری

ثبوت کے لئے مسٹر ہنٹر سے بہتر کس کی شہادت ہو سکتی ہے

الفضل ما شہدت به الاعداء

مسٹر ہنٹر کا اعتراف ہے :

اس بغاوت کے تین نمایاں پہلو جو دورانِ مقدمہ میں

ظاہر ہوئے، یہ ہیں :

① وہ حیرت انگیز قابلیت جس سے دُور دراز تک پھیلی ہوئی

بغاوت کو منظم کیا گیا۔

② وہ رازداری جس کے ساتھ اس کی مختلف پے پیہرہ

کارروائیاں عمل میں لائی گئیں۔

③ وفاداری کا وہ رویہ جو اس کے ممبروں نے ایک دوسرے

کے ساتھ برتا۔

رازداری کے سلسلہ میں مسٹر ہنٹر فرماتے ہیں :

”اُن کی کامیابی کا راز اُن کے فرضی ناموں کی عمدہ ترتیب

اور اُن کی نغیہ زبان پر تھا۔“

ایشارہ و اخلاص | ایشارہ و اخلاص کے متعلق مسٹر ہنٹر فرماتے ہیں :

لیکن میں اس یقین کا اظہار کئے بغیر نہیں رہ سکتا کہ یہ تمام سازشی

سوائے محمد شفیع فوجی ٹھیکیدار کے اپنا کام انتہائی خلوص اور فطری

لئے اور ۱۸۵۷ء کے قیامت خیز دور میں بھی باقی رکھا گیا۔ اتنا اور اضافہ کر لینا چاہیے۔ محمد میاں۔

جوش کے ساتھ خدا کا کام سمجھ کر کرتے تھے۔ اُن کا عہد تھا کہ مرتے دم تک اس فرض کو انجام دیں گے۔

حیرت انگیز مضبوطی

تحریک کے یہی نمایاں پہلو اور کارکنانِ تحریک کے یہی ممتاز اور گراں قدر اوصاف تھے جنہوں نے ۱۸۵۶ء کے قیامت خیز ہنگامہ کے طوفانوں میں بھی اس تحریک کو صحیح سالم زندہ رکھا۔

انقلاب ۱۸۵۶ء کے سیلاب نے سیاسی اقتدار کی بڑی بڑی پٹالوں کو نیست نابود کر دیا۔ لیکن اس تحریک کی زمین دوز جڑوں کے کسی ایک ریشہ کو بھی اپنی جگہ سے نہ ہٹا سکا۔ تعجب ہوتا ہے کہ فٹشی محمد جعفر صاحب جیسے ہوشیار کارکن ۱۸۵۶ء میں شریک ہوئے اور پھر بھی وہ ۱۸۵۶ء کے نتائج سے محفوظ رہنے میں کامیاب ہو گئے۔ ہنٹر صاحب تو یہاں تک فرماتے ہیں :

”۱۸۵۶ء میں جب غدر شروع ہوا تو جعفر اپنے دس معتبر مریدوں کے ساتھ مجاہدین کے کیمپ کی طرف روانہ ہو گیا۔ جنگ کے غیر مانوس کام میں بھی اُس کی اعلیٰ قابلیت نے اس کو نمایاں کر دیا اور اب وہ اُن لوگوں میں شمار ہونے لگا جن کے پاس باغیانہ راز محفوظ رہ سکتے ہیں۔“

دہلی میں جب باغیوں کی اُمیدیں خاک میں مل گئیں تو جعفر اپنے پرانے (عرضی نوٹسی کے) کام پر تھانیسرواپس آ گیا، اور خدا کی ان غیر معلوم مصلحتوں پر غور کرنے لگا جنہوں نے کفار کو فتح دی۔

۱۲۱۰ھ ہمارے ہندوستانی مسلمان ۱۲۲۰ھ ہمارے ہندوستانی مسلمان ۱۲۳۱ھ

تاویبی مہم اور سیاسی مقدمے ناکام

ہنر صاحب کی کتاب کی چند سطریں اور پڑھ لیجئے اور ماضی کے اس سچے افسانے کی قدر کیجئے۔

”لیکن ۱۸۶۳ء کا سیاسی مقدمہ، غداروں کا جوش ٹھنڈا کرنے میں ایسا ہی ناکام ثابت ہوا جیسا کہ ۱۸۶۳ء کی تاویبی مہم۔ ان کے اندرونی اختلاف نے چند سال کے لئے انہیں سرحد پر خاموش رکھا۔ مگر اس کے باوجود ہمارے علاقے میں جہاد کی تبلیغ بدستور جوش و خروش سے ہوتی رہی۔ مشرقی بنگال کے ہر ضلع میں بغاوت کی لہر دوڑ گئی تھی۔ دریائے گنگا کی وادی میں پٹنہ سے لے کر سمندر تک مسلمان کسان مجاہدین کے کیمپ کے لئے امدادی نذرانے مخصوص کرنے کے عادی ہو چکے تھے۔“

نخنیہ زبان اور اصطلاحی الفاظ

کچھ نمونے نخنیہ زبان کے بھی ملاحظہ فرمایئے۔ جو بقول ہنر ان کی کامیابی کے راز تھے۔

اصطلاح

چھوٹا گودام

بڑا گودام

قافلہ گاہ۔ قافلہ

اصل

پٹنہ

ملکا۔ ستھان

مولانا عبدالرحیم صاحب کا گھر

لہ ہمارے ہندوستانی مسلمان ملک ۱۸۶۳ء۔ لہ ماخوذ از اسلامی تحریک متا ۱۸۶۲ء از مولانا مسعود عالم مرحوم بحوالہ کلکتہ گزٹ ۲۰ ستمبر ۱۸۶۵ء و وہابی ٹرائل۔ و فیصلہ مقدمہ از مسٹر ڈبلو۔ اینسلی۔

اصل

رضا کار اور مجاہد
رضا کاروں کا جمعہ

جنگ

ہنڈی

نقد رقم

روپے

مولانا عبداللہ صاحب کاہیڈ کوارٹر

مولانا عبداللہ صاحب امیر المجاہدین

اصطلاح

خدمتگار۔ بیوپاری۔ مسافر۔ سائڈ۔ جہادی۔
قافلہ

مقدمہ

سفید پتھر

کتابوں کی قیمت

جوئے۔ کتابیں۔

گلشن

بابو صاحب

خاص خاص حضرات کے نام بھی بدل کر استعمال کئے جاتے تھے۔ مثلاً

فرضی نام

محی الدین

بشیر الدین

بابو صاحب۔ بابو جان۔ میاں جان

شفاعت علی

رحیم بیگ

پیروخان۔ پیرو خلیفہ

غلام قادر

احمد علی

روح اللہ

اصلی نام

مولانا کبیری علی

مولانا فیاض علی

مولانا عبداللہ صاحب

محمد شفیع

عبدالرحیم

محمد جعفر

عبدالقادر

احمد اللہ

محمد احسان

استقامی کارروائیاں

انکشاف، گرفتاریاں، فراہمی ثبوت اور ترتیب مقدمات

سُراخ | غزن خاں کے متعلق منشی محمد جعفر صاحب تھانیسری کا ارشاد تو یہ ہے :
 "غزن خاں مخبر نے تو محض ایک جھوٹا قصہ اپنے بیٹے کے قافلہ
 کو بھیجنے کا گھڑ کر ایک دو گاؤں جاگیر دھوکا دے کر سرکار سے لے لی ہے
 لیکن مسٹر مہنٹر اور اُن کے ہم نواؤں نے "غزن خاں" اور اُس کے بیٹے
 کو تاریخ کا ہیرو بنانے کی کوشش کی ہے۔ غزن خاں کے متعلق مہنٹر صاحب
 کے الفاظ ملاحظہ فرمائیے :

"اُس نے ایک ایسے جان جوکھوں کے کام کی تجویز سوچی جس کی
 مثال سپارٹا والوں کے استقلال اور رومن وفاداری کی تاریخ
 میں مشکل سے ملے گی۔"

اب غزن و ابن غزن اور اُن کی سُراخ رسانی کی دلچسپ کہانی سنئے :
 ۱۸۵۸ء کی سرحدی جنگ لگے میں غزن خاں نامی پٹھان، بے قاعدہ سوار فوج
 میں بھرتی ہوا۔ جنگ ختم ہونے پر چنناؤ کیا گیا۔ جن سپاہیوں میں صلاحیت دیکھی
 گئی، اُن کو رکھا گیا۔ باقی کو خارج کر دیا گیا۔ غزن خاں بھی وہ خوش نصیب غلام تھا
 جس کو فوجی آقانے خدمت گزار کی کا شرف بخشا۔ غزن خاں کی خوش نصیبی نے ایک
 قدم آگے بڑھایا، وہ سارجنٹ بنا کر کرنال بھیج دیا گیا۔

لے تو تاریخ عجیب منہ ۲ شائع کردہ اقبال اکادمی لاہور۔ ۱۹۷۰ء پکار ہندوستانی مسلمان ۱۲۰۰ء ۱۹۷۰ء ماخوذ
 از ہمارے ہندوستانی مسلمان۔ ۱۹۷۰ء جو مولانا عنایت علی صاحب اور انگریزی فوجوں میں ہوئی
 محمد میاں۔ ۱۹۷۰ء غزن خاں یوسف زئی کے علاقہ کا باشندہ تھا۔ (اسلامی تحریک ملٹا)۔

۱۸۵۸ء کی جنگ میں جو مجاہد شہید ہوئے تھے۔ اُن کے چہروں کا رنگ سانولا سیاہی مائل تھا اور وہ بنگالی معلوم ہوتے تھے۔ سرحدی جنگ میں ایسے مجاہدین کی شہادت انگریزی افسروں کے لئے معمہ بن گئی۔ مگر اس وقت سراغ لگانا مشکل تھا۔

۱۸۶۲ء میں غزن خاں ایک روز علی الصبح گشت پر تھا کہ اُس نے چار اجنبیوں کو سڑک پر جاتے ہوئے دیکھ لیا۔ بقول ہنٹر :

اُن (اجنبیوں) کے پست قدم، میلے کچیلے چہرے اور چھوٹی چھوٹی داڑھیوں سے غزن خاں کو وہ بنگالی غدار یاد آگئے جو اُس نے ۱۸۵۸ء کی جنگ میں مقتولین کے درمیان دیکھے تھے، اُس نے اُن سے باتیں شروع کر دیں، اور رفتہ رفتہ اُن کے رازوں کو معلوم کرنے میں کامیاب ہو گیا۔ آخر کار اُسے معلوم ہوا کہ وہ ملک کے بنگالی سفیر ہیں اور اپنے وطن پر جا رہے ہیں۔ تاکہ وہاں پہنچ کر آدمی اور روپیہ مہیا کرنے کا انتظام کریں۔ غزن خاں نے ان کو گرفتار کر لیا۔ ان غریب الوطن بنگالیوں نے رمانی کی کوشش کی۔ مگر ناکام رہے۔ انہوں نے رشوت کا لالچ بھی دیا، اور یہاں تک کہہ دیا کہ منہ مانگی رشوت وہ یہیں تھانیسر میں منشی محمد جعفر صاحب کے یہاں سے دلوادیں گے مگر غزن خاں کا سخت دل نہیں لسیجا۔ اور اُس نے اُن کو لے جا کر مجسٹریٹ کے سامنے پیش کر دیا۔ مجسٹریٹ نے ان غریب الوطن مسافروں کو سزا دینے کی کوئی قانونی وجہ نہیں پائی۔ لہذا اُن کو رہا کر دیا۔ غزن خاں کو بہت سخت ہوئی۔ اس کو اس بات کا شدید احساس تھا کہ اس کی بات جھٹلا دی گئی۔ اس وفادار کو یہ بھی خدشہ تھا، کہ ان مجاہدین کی طرف سے اس کے سفید فام اقوال کی سلطنت پر عنقریب کوئی مصیبت نازل ہونے والی ہے۔ بلا کسی نصیحت کے وہ ڈیوٹی سے غیر حاضر نہیں ہو سکتا تھا۔ اُس نے اپنے لڑکے کو وطن سے بلایا۔ اور یہ تمام قصہ اُس کے سامنے رکھ کر فرمائش کی وہ مجاہدین کے

کیمپ میں پہنچ کر سرائخ لگائے۔ لڑکے نے باپ کے حکم کی تعمیل بڑھی جو اندری سے کی۔ وہ راستے کی تمام صعوبتوں اور تمام جانی اور مالی خطرات کو جھیلتا ہوا مجاہدین کے ہیڈ کوارٹر "ملکا" میں پہنچا اور مجاہدین کے لشکر میں بھرتی ہو گیا۔ ستھانہ پر حملہ کیا تو وہ ان کے ساتھ تھا۔ وہاں سے خفیہ طور پر فرار ہو کر اپنے باپ کے پاس پہنچا اور بہت سے راز جو سینے میں چھپا کر لایا تھا، باپ کے سامنے کھول کر رکھ دیئے۔

غزن خاں نے پولیٹیکل ڈیپارٹمنٹ کے حکام تک رسائی حاصل کر کے یہ تحفہ ان کی خدمت میں پیش کیا۔

انگریزی سرکار کو یہ خزانہ ہاتھ لگا تو اس نے دل کھول کر اس سے کام لیا۔ اصل مجرموں تک پہنچنے کے لئے اب بھی وعدہ معاف گواہوں کی ضرورت تھی۔ البتہ پولیس کی بے پناہ دست درازیوں نے ایسے شگریزے ضرور فراہم کر لئے، جن کو گھر گھر کر کسوٹی کے کام میں لایا جاسکے۔

گرفتاریوں کی بھرمار | دست درازی پولیس کی داستان تو بہت طویل ہے۔ چند اقتباسات ملاحظہ فرمائیے اور پولیس کی سو سالہ تاریخ کی یکسانیت سے شمالی ہند کے طول و عرض میں پھیلے ہوئے خوف و ہراس کا اندازہ کر لیجئے۔ مولانا محمد جعفر صاحب فرماتے ہیں :

یہ ایسا وقت تھا کہ اگر کوئی شخص ہمارے واسطے ذرا بھی کلمہ خیر کہتا تو قید ہو جاتا تھا۔ بیسیوں آدمی ہمارے شہر کے فقط اسی قسم کے قصوں میں قید ہو گئے تھے کہ ان کے پاس میرا کوئی سامان نکل آیا۔ یا میرے مکان کی کی ضربی اور نیلام کے بعد میرے بال بچوں کو کسی نے اپنے گھر میں رہنے کو جگہ دے دی۔

۱۔ ماخوذ از ہمارے ہندوستانی مسلمان ص ۱۲۵۔ ۲۔ توارخ عجیب ص ۳۲

پشاور سے لے کر مشرقی و شمالی کنارہ بنگال تک شاید کوئی مالدار
مسلمان یا مولوی و نمازی باقی رہا ہو جس کو ایک دفعہ پولیس نے پکڑ کر
اس کی وسعت کے مطابق اپنی مٹھی گرم نہ کی ہو۔
..... ہم نے دیکھا کہ بڑے بڑے صاحب لوگوں نے
قانون و آئین طاق نسیاں پر رکھ دیا۔

آخر ۱۸۶۳ء (یعنی دسمبر ۱۸۶۳ء) سے دس برس تک ہندوستان
کے مسلمانوں پر قیامت برپا رکھی۔ صد ہا مسلمان مارے خوف کے گھر بار
چھوڑ کر عرب و غیرہ ملکوں میں جا بسے۔ خود غرضوں اور خوشامدیوں
اور ہمارے دشمنوں نے خوب دل کے چاؤ نکالے۔ دس برس تک
اخباروں میں سوائے اس قصے اور بگشت کے کوئی دوسری بات کم
ہوتی تھی۔ ایک محلکے مع گواہ شاہدوں کے اس دار و گیر کے واسطے
برسوں تیار رہا۔ جس کو چاہا پکڑ لیا، اور جو چاہا رشوت لے لی۔
اور جس نے نہ دی، اس کو معمولی گواہوں سے گواہی لو کر دم لکھ کر دیا۔
مولانا عبد الرحیم صاحب فرماتے ہیں :

جب ان لوگوں (مولانا عبد اللہ صاحب اور ان کے مجاہد رفقاء) کی
امداد و اعانت کے جرم میں مولانا یحییٰ علی وغیرہ گرفتار ہوئے تھے
اُس وقت سرکاری پولیس نے صد ہا آدمیوں کو از پشاور تا کلکتہ
گرفتار کیا تھا۔

ہنٹر صاحب کا قلم بھی غیر شعوری طور پر دس سال تک بے تحاشا گرفتاریوں
اور پولیس کی چیرہ دستیوں کی تصدیق کر دیتا ہے۔ آپ نے اپنی کتاب ۱۸۶۱ء
میں لکھی ہے۔ آپ کا ارشاد ہے :

لہ تازیح عجیب ص ۱۹۔ لہ ایضاً ص ۲۱۔ لہ ایضاً ص ۲۲۔ لہ الدر المنثور ص ۱۲۹۔

گزشتہ سات سال کے دوران میں ان غداروں کو یکے
بعد دیوگرے مجرم ثابت کر کے عمر قید بعبور دریائے شور کی سزا دی گئی
ہے۔ فی الحقیقت سرحد کی ہر ایک جنگ کے ساتھ ساتھ ہماری
اپنی حدود میں بھی ایک سیاسی مقدمہ چلایا گیا۔ اس وقت بھی
قیدیوں کی بہت بڑی تعداد جو دور دراز کے مختلف ضلعوں سے جمع
کی گئی ہے۔ اپنے جرموں کی سزا بھگت رہی ہے۔ یا اپنے مقدمے
کے شروع ہونے کے انتظار میں ہے۔

بندر صاحب کی اس تصنیف کے سال تک سات سال سورہ فیشی محمد جعفر
صاحب کی تحریر سے ثابت ہوتا ہے کہ اس کے بعد بھی تین سال تک گرفتاریوں کا یہ
چکر چلتا رہا۔ مولانا محمد جعفر صاحب کا ارشاد ہے :

۱۸۷۲ء کے آخر تک پٹنہ اور بنگال میں سلسلہ گرفتاری بے گناہوں
کا جاری رکھا۔

ضبطی جاہداد | یہ گرفتاریوں کا سلسلہ تھا۔ جاہدادوں کے سلسلہ میں مشہور
بنگالی قانون دان اور انگریزی حکومت کے خاص ذمہ دار سر عبدالرحیم صاحب مرحوم
سابق اسپیکر مرکزی اسمبلی کے خطبہ صدارت کا ایک فقرہ ملاحظہ فرمائیے۔

”۱۸۷۶ء میں حکومت نے وہابی تحریک کے سبب سے جو وہم و گمان
پیدہ ہوئی تھی۔ بنگال کے مسلمان جاگیرداروں اور زمینداروں کی تمام املاک
جو رقبہ میں پورے صوبہ بنگال کی چوتھائی تھی، ضبط کر لی۔ جس سے
ہزاروں مسلمان خانماں برباد اور پریشان ہو گئے۔“

سازش کے چاروں مقدموں میں عبور دریائے شور کی سزا
کے ساتھ جاہدادیں بھی ضبط کی گئیں۔ جن کی قیمت اس زمانہ میں بھی

۱۰ ہزار ہندوستانی مسلمان ۱۲۳۔ ۱۲۴ توارخ عجیب ص ۸۷۔ ۱۲۵ خطبہ صدارت مسلم لیگ ۱۹۲۵ء۔

کسی کروڑ روپیہ تھی۔ صرف امیر الدین صاحب (پٹنہ) کی ضبط شدہ جائداد
کی قیمت تقریباً ایک کروڑ روپیہ تھی۔“

عجلت | پھر ضبطی جائداد میں اس قدر عجلت سے کام لیا جاتا تھا کہ مولانا
محمد جعفر صاحب فرماتے ہیں :

”انگریزوں نے قبل از صدور حکم اخیر مقدمہ کے میری گل جائداد پہلے
ہی دن قرق کر لی تھی۔ دوسرے دن خود میرے عزیزوں کو کوئی اپنے
برآمدہ میں بھی کھڑا نہیں ہونے دیتا تھا۔“

اس عجلت پسندی کے ساتھ جاہل اور غاصبانہ چیرہ دستی بھی ملاحظہ
فرمائیے۔ مولانا موصوف فرماتے ہیں :

میرے وارثوں کو اس قدر موقع بھی نہ ملا کہ کوئی جائداد قبل از قرق
علیحدہ کر لیں اور بعد صدور حکم ضبطی جب میرے بھائی نے جو نصف
کا مالک تھا، اپنے حصہ کا دعویٰ کیا۔ تو اس کو بھی فقط ایک کوٹھری دے
کر گل جائداد منقولہ وغیر منقولہ ضبط کر کے نیلام کر دی۔ میں نے بنظر
دوراندیشی اپنے حصہ کی گل جائداد اپنی بیوی کے مہر میں منقول کر دی
تھی..... مگر مارے غصہ اور تعصب کے کسی نے بھی نہ سنا
اور میری بیوی کو مع دو نابالغ شیرخوار بچوں کے ہاتھ پکڑ کر گھر
سے نکال دیا۔

سرکاری گواہ کس طرح بنایا جاتا تھا | یہ طولانی قصہ بہت دل خراش ہے۔ نہ قلم
میں لکھنے کی طاقت اور نہ سننے والوں کو سننے کا یارا۔ طبیعت پر جبر کر کے کچھ سن لیجئے
مولانا محمد جعفر سے بڑھ کر سچا آدمی کون ہو سکتا ہے جو دوسروں سے نقل نہیں کرتے
بلکہ اپنا مشاہدہ پیش کرتے ہیں۔ ان کا بیان ہے :

سہ تواریخ عجیب ص ۳۸۔

”مارپیٹ کی تو یہ حالت تھی کہ عباس نام ایک لڑکا جو مدت تک میرے گھر میں رہ کر پرورش پاتا تھا، جب مجھٹری میں گواہی دیتے وقت مجھ کو دیکھ کر مارے محبت کے جھوٹا اور آموختہ (سکھایا ہوا) بیان میرے اوپر کرنے سے ہچکچایا، تو اسی روز رات کو ایسی سخت سزا دی گئی کہ وہ بچہ اسی صدمہ سے قبل از پیشی مقدمہ شش مر گیا۔“

منشی صاحب کی آپ بیتی ملاحظہ فرمائیے :

”دوسرے دن فجر کے وقت پارسن صاحب سپرنٹنڈنٹ میجر ویکفیل صاحب ڈمی آئی، جی پولیس اور کپتان ٹائی صاحب ڈپٹی کشر انبالہ مثل یا جوج میری کوٹھڑی میں آئے اور مجھ سے کہا کہ تم اس مقدمہ کا سبب حال بتا دو، تمہارے لئے بہتر ہوگا۔ میں نے کہا میں کچھ نہیں جانتا۔ اس وقت پارسن صاحب نے مجھ کو پہلے بہت دھمکایا اور پھر مارنا شروع کر دیا۔ جب میری مار حد کو پہنچی اور گر پڑا۔ تو ٹائی صاحب اور ویکفیل صاحب کوٹھڑی سے باہر کھڑے ہو گئے۔ اور جب اس قدر مار پر بھی میں نے کچھ نہ بتایا۔ تو وہ سب کے سب اس دن مایوس ہو کر چلے گئے۔ میں نے جب یہ کیفیت ظلم و تعدی کی دیکھی۔ تو مجھ کو یقین ہو گیا کہ اب مجھ کو یہ لوگ زندہ نہ چھوڑیں گے۔ میرے ذمے کچھ رمضان کے روزے باقی تھے۔ دوسرے دن میں نے ان کی قضا رکھنی شروع کر دی۔ دوسرے دن جب میں روزے سے تھا، علی الصبح پارسن صاحب پھر آیا اور وہی کارروائی شروع کی۔ مگر تھوڑی زد و کوب کے بعد مجھ کو اپنی لگھی میں بٹھلا کر ٹائی صاحب ڈپٹی کشر کے بنگلہ پر لے گیا۔ جہاں پر وہ دونوں یعنی ٹائی صاحب اور میجر ویکفیل صاحب بھی موجود تھے۔“

لے تو اتنی عجیب صلا

اُس دن اُنہوں نے میری چاپلوسی کی اور کہا کہ ہم تحریر ہی عہد کرتے ہیں،
 کہ اگر تم دوسرے شرکار اور معاونین جہاد کو بتلا دو، تو تم کو سرکاری گواہ
 بنا کر رہا کر دینے کے علاوہ بڑا عمدہ بھی دیں گے، اور بصورت نہ بتلانے
 کے تم کو پھانسی ہوگی۔ میں نے اس چاپلوسی پر بھی انکار کیا۔ پھر مارپن صاب
 ان دونوں سے انگریزی میں باتیں کر کے مجھ کو الگ کر لے میں لے گیا
 جہاں لے جا کر پھر مارنا شروع کیا۔ آٹھ بجے فجر سے آٹھ بجے رات تک
 مجھ پر اس قدر مار پیٹ ہوئی کہ شاید کسی پر ہوئی ہو لیکن میں بفضل
 الہی سب سہ گیا۔ مگر اپنے رب سے ہر دم دعا کرتا رہا کہ اے
 رب! یہی وقت امتحان کا ہے۔ مجھے ثابت قدم رکھیو۔ جب وہ
 ہر طرح مایوس ہو گئے تو لاچار آٹھ بجے رات کے مجھ کو جیل خانہ واپس
 بھیج دیا۔ میں تمام دن روزہ سے تھا۔ بنگلہ سے باہر نکل کر درخت کے
 پتوں سے روزہ افطار کر لیا۔

ظاہر ہے یہ استقلال و استقامت ہر ایک کو میسر نہ تھا۔ چنانچہ مولانا موصوف

کا بیان ہے:

”اسی کارروائی سے پچاس ساٹھ آدمی ہمارے اوپر گواہ
 بنائے گئے۔ لیکن اکثر گواہی دیتے وقت بھی ہماری طرف دیکھ کر زار زار
 روتے جاتے تھے، مگر بے بس۔ اگر گواہی نہ دیوں تو قطع نظر مار پیٹ
 کے پھانسی کا سامنا تھا۔“

فراہمی ثبوت | ثبوت کے ایک گواہ وہ تھے جن کو مار پیٹ کر اور پھانسی کی دھمکی
 دے کر گواہ بنایا گیا۔ ان میں بہت سے معزز خاندانوں کے علم دوست شرفاء بھی تھے۔
 جن کے حاشیہ خیال میں بھی اس قسم کی توہین و تذلیل کا تصور نہیں آیا ہوگا، وحشیانہ

۱۔ تاریخ عجیب ص ۱۸۔ ۲۔ ایضاً ص ۲۲۔

سزاؤں کا جب بھی ایک منظر ان کے سامنے آیا، تو جو کچھ سنا سنا یا تھا اُس کو بیان کرنے کے لئے آمادہ ہو گئے۔ مگر برطانوی سرکار کے حق میں نا انصافی ہوگی، اگر اُس کی فیاضیوں کا پہلو بھی پیش نہ کیا جائے۔ واقعہ یہ ہے کہ توہین و تذلیل کی ویشیانہ حرکتوں کے ساتھ سنہری روپلی تمناؤں کا سبز باغ بھی جعلی گواہوں کے سامنے پیش کیا جاتا رہا۔

چنانچہ بقول مولانا محمد جعفر صاحب:

”سرکاری گواہوں کے عمدہ خوراک و لباس کا انتظام پولیس کی طرف سے ہوتا تھا۔ ان بے جا کارروائیوں میں حکومت کا لاکھوں روپیہ صرف ہو گیا۔“

”فلاں فلاں..... ہندو مسلمان جو نہایت ادنیٰ عمدے

پر تھے، ڈپٹی کلکٹر ہو گئے۔“

درحقیقت امتحان کا موقع وہی ہے کہ ایک طرف راحت و آرام اور سہری بھری تمناؤں کے سبز باغ ہوں، اور دوسری طرف دردناک سزاؤں کی وادی پر خار۔ اس صورت میں لالہ زار تنعم کی عیش و عشرت چھوڑ کر وادی پر خار کی جادہ نوردی اختیار کی جائے۔

پیٹنٹ گواہ | بہر حال جس طرح بھی سرکاری گواہ بنائے گئے، صرف ایک مقدمہ میں ان کو استعمال نہیں کیا گیا۔ بلکہ جب کبھی ضرورت پیش آئی، انہیں کو پیش کر دیا گیا۔ تاکہ سفید فام آقاؤں کا منشا پورا ہو جائے، اور پولیس کے سیاہ فام مخجوروں کو زیادہ تنگ و دونہ کرنی پڑے۔

مولانا محمد جعفر صاحب شاہد ہیں:

”اس کے بعد (یعنی ان کے مقدمہ میں شہادت گزار جانے کے بعد)

۱۸۷۱ء تک جو مقدمات گرفتاری و ہابیاں مثل مقدمہ امیر خاں صاحب

۱۷۲ - ۱۷۱ ایضاً منظر

سوداگر چرم و مولوی تبارک علی صاحب و مولوی امیر الدین صاحب ساکن پٹنہ ملک بنگال اور ابراہیم منڈل ساکن اسلام پوریتے رہے تو یہی معمولی گواہ یا گوندہ چھوٹی گواہی کے لئے بلائے جاتے تھے۔ اور میں نے خود ان میں سے ایک گواہ کی زبانی سنا ہے کہ جب کبھی خلاف گواہی دینے سے ہم نے انکار بھی کیا تو ہم کو یہ کہا گیا، کہ تم لوگ شرطیہ طور پر فقط اسی گواہی دینے کے واسطے بطور گوندہ رہا کئے گئے ہو۔ اگر تم گواہی نہ دو گے تو پھر تم کو داکم لکھس کر کے پہلے ہی وارنٹ پر کالے پانی بیج دیا جائے گا۔

مقدمات، سازش، ملزمین اور سربراہین

پہلا مقدمہ سازش انبالہ ۱۲۸۰ھ
۱۸۶۳ء
اس مقدمہ میں گیارہ ملزم تھے۔ نام اور ان کا مختصر تعارف درج ذیل ہے۔

① مولانا یحییٰ علی جعفری۔ صادق پوری۔ عمر ۴۲ سال
انہیں سرغنہ کے لقب سے یاد کیا، اور بجا طور پر ناظرین اور اق
ان سے بخوبی واقف ہو چکے ہیں۔

② مولانا عبدالرشید۔ صادق پوری۔ عمر ۲۸ سال
تقریباً سولہ سال جزائر انڈمان میں رہ کر ۱۳۱۳ھ میں رہا ہوئے۔ الدر المنثور
آپ کی مشہور تصنیف ہے۔ آپ کا مفصل تذکرہ دوسری جگہ گذر گیا ہے۔

③ مولانا محمد جعفر تھانیسری۔ عمر ۲۸ سال۔ ساکن تھانیسری ضلع انبالہ۔

لے تو اتنی عجیب ملک۔ لے یہ باب مولانا مسعود عالم صاحب کی تصنیف 'ہندوستان کی پہلی
اسلامی تحریک' سے ماخوذ ہے۔ حسب ضرورت رد و بدل اور اضافہ کیا گیا ہے۔ محمد میاں

تمام اسیرانِ بلا میں سب سے زیادہ ہوشیار اور معاملہ فہم تھے۔ ایک عرضی نوٹس کی حیثیت سے زندگی شروع کی، اور اپنے فن میں یہاں تک ترقی کی کہ خود اپنی تصنیف میں نیرنگی قسمت اور بوقلمونی روزگار کا ذکر کرتے ہوئے فرماتے ہیں :

" ۱۲ دسمبر ۱۸۶۳ء کو اپنی خانہ تلاشی سے تھوڑی دیر پہلے تک میں ہزاروں روپیہ کی جائداد منقولہ وغیر منقولہ پر قابض تھا۔ بیسیوں آدمی میری رعیت رہتے تھے۔ ایسے بڑے شہر کا نمبر دار گھوٹے گاریوں میں سوار ہوا پھرتا تھا۔ ہر کام کے میرے گھر میں نوکر چاکر تھے۔"

تحریک کے ذمہ دار ارکان میں آپ شمار ہوتے تھے۔ روپیہ اور رضا کار پہنچانے کے سلسلہ میں آپ کی ذمہ داری بہت وسیع تھی۔ آپ نے ۱۸۵۶ء کے جہاد میں بھی شرکت کی، اور یہ تمام نغیہ سازشیں عرائض نویسی کے پردہ میں پوشیدہ رہیں۔ آپ نے اس پیشہ سے اس انقلابی سازش کے راستہ میں بہت فائدہ اٹھایا۔ آپ نے پورے مقدمہ کے دوران میں کوئی وکیل نہیں مقرر کیا، اور بڑی قابلیت کے ساتھ گواہوں پر جرح کرتے رہے۔ مولانا عبدالرحیم صاحب کے ساتھ رہا ہونے اور پھر چند تصانیف قلم بند فرما کر اپنا اور اپنی جماعت کا تعارف کرایا۔ آپ کو عام طور پر منشی لکھا جاتا ہے۔

(۴) میاں عبدالغفار صاحب۔ ساکن پٹنہ۔

"راونشا" نے ان کا نام عبدالغفور ولد منگو۔ قوم کوٹری عمر ۲۵ سال ملازم ملزم (یعنی مولانا عبدالرحیم) لکھا ہے۔ وہ کیا جانے کہ روسا صادق پور اس ملازم کا آقا سے بڑھ کر احترام کیا کرتے تھے۔ یہ بزرگ امی محض تھے۔ مولانا ولایت علی صاحب کے خادم خاص تھے۔ مولانا فرحت حسین صاحب اور مولانا عنایت علی صاحب سے

۱۰ توارخ عجیب ص ۳۸۔

تہ بہت پائی۔ مولانا عبدالرحیم صاحب کے ساتھ انڈمان سے واپس ہونے تقریباً ۱۳۳۳ھ میں وفات پائی۔ صادق پور کے علما و متاخرین ان کو سیدی میاں عبدالغفار کہا کرتے تھے۔

⑤ قاضی میاں جان۔ ساکن کمرکلی۔ ضلع پٹنہ۔ بنگال۔ عمر ۶۰ سال۔

انبالہ جیل میں وفات پائی۔ انبالہ کے حج کے بیان کے مطابق مراسلات کا سب سے زیادہ باغیانہ حصہ انہیں کے گھر پایا گیا۔

یہ پانچ حضرات جماعت کے رکن اور تحریک کے ذمہ دار تھے۔ یہ جس طرح جہادِ آزادی میں پیش پیش تھے، مصائبِ شکست برداشت کرنے میں بھی جواں مرد ثابت ہوئے۔ ان کے صبر و استقلال سے دور صحابہ کی یاد تازہ ہوتی ہے۔ ان کے علاوہ اس مقدمہ میں چھ ملزم اور تھے۔ یہ کاروباری لوگ تھے یا ملازمت پیشہ۔ یہ تحریک کے ذمہ دار نہیں تھے۔ البتہ تحریک کا کوئی کام ان کے ذمہ کر دیا جاتا تھا۔ اسی جرم میں یہ گرفتار کئے گئے۔ یہ لوگ ایک عرصہ تک شریکِ مصائب رہے۔ کسی نے سات سال اور کسی نے دس سال انہیں مصیبتوں میں گزار دیئے۔ پھر کسی قدر ان کے قدموں میں لغزش پیدا ہوئی، اور زیادہ تر حکومت نے ان کی مہمانی کو غیر ضروری سمجھا لہذا رہا کر دیئے گئے۔ ان میں سب سے پہلے :

⑥ محمد شفیع انبالوی۔ فوجی ٹھیکیدار ہیں۔ ان کا ذکر پہلے آچکا ہے۔ لاکھوں

روپے کے کاروبار کے مالک تھے۔ ان کا تعلق تحریک سے صرف اتنا تھا کہ ان کے فرم کے ذریعے سرحد پار روپیہ بھیج دیا جاتا تھا۔ گرفتار ہوئے۔ مقدمہ چلا۔ پوری ہمت اور حوصلہ سے مقدمہ لڑایا۔ تمام جائداد ضبط اور پھانسی کی سزا تجویز ہوئی۔ اس وقت قدم ڈنگائے۔ سرکاری لیجنٹوں نے کمزوری سے فائدہ اٹھایا۔ ان کو سرکاری گواہ بنا لیا۔ پھانسی کی سزا جس دوام بعور و ریائے شور سے بدل گئی۔ مگر یہ سرکاری گواہ پہلے

سب سے پہلی اسلامی تحریک منال

بنائے جا چکے تھے۔ سرکاری گواہ بننے کے بعد بھی رہائی ایک سال بعد ہوئی۔ ضبط شدہ جائداد پھر بھی واپس نہیں ہوئی۔ یہ قربانی کیا کم ہے کہ گروڑ پتی دولت مند نان شبینہ کو محتاج ہو گیا۔ منشی محمد جعفر صاحب کو محمد شفیع پر نہیں بلکہ حکومت کی عیاری پر افسوس اور غصہ ہے۔ آپ فرماتے ہیں :

”بملاحظہ مثل مقدمہ اور دلائل ثبوت جرم نسبت محمد شفیع واضح ہوگا کہ اول کس غیض و غضب سے محمد شفیع کو پچانسی کا حکم دے کر پچاس لاکھ کی جائداد ضبط کی تھی۔ پھر صرف ایک برس بعد گواہی کا حیدہ کر کے اس کو رہا کر دیا۔ تاکہ جائداد منضبطہ واپس نہ دینی پڑے۔ اگر وہ بے چارہ جیسا کہ ایک برس بعد کی رہائی سے ثابت ہے، بے قصور تھا۔ تو پہلے اس شد و مد سے اس کی پچاس لاکھ کی جائداد ضبط کر کے اس کو پچانسی کا حکم کیوں دیا گیا تھا۔ اور اگر دراصل وہ بھاری قصور وار تھا اور صاحب سیشن جج کے سب دلائل مندرجہ فیصلہ صحیح ہیں تو ایک برس بعد کس واسطے اس کی رہائی کر دی گئی۔“

منشی صاحب کا منشا یہ ہے کہ محمد شفیع کا جرم قابل سزا تھا ہی نہیں۔ اس کو مقدمہ میں صرف اس لئے پچانسی لاکھ کی جائداد ہاتھ لگے اور کم از کم اس مقدمہ کا خرچ اس کی جائداد سے نکل آئے۔

⑤ عبد الکریم انبالوی۔ عمر ۳۵ سال

یہ محمد شفیع کا مختار تھا۔ تین سال بعد رہا کیا گیا۔

⑧ عبد الغفور ولد شاہ علی خاں۔ ساکن ضلع شاہ آباد۔ صوبہ بہار۔ عمر ۲۵ سال

ملزم علی کا ملازم تھا۔ دس سال جیل میں رکھنے کے بعد رہا کیا گیا۔

⑨ حسینی ولد محمد بخش عمر ۲۵ سال۔

لے تواریخ عجیب ص ۱۱

جماعت کے کاموں میں منشی محمد جعفر صاحب کا معاون رہا کرتا تھا۔ سات سال بعد رہا کیا گیا۔

⑩ حسینی ولد میگو۔ ساکن پٹنہ۔ عمر ۳۵ سال۔

یہ بھی الہی بخش ملازم کا ملازم تھا۔ دس سال سزا بھگتنے کے بعد رہائی نصیب ہوئی۔

⑪ الہی بخش ولد کریم بخش عمر ۴۲ سال

مولانا احمد اللہ صاحب صادق پوری کی جائداد کا مختار عام تھا۔ خود کاروباری

آدمی تھا۔ اس سلسلہ میں اس کے ذریعہ روپیہ بھیج دیا جاتا تھا۔ یہ وعدہ معاف گواہ

بنایا گیا۔ مگر پانچ سال جیل کی ہوا پھر بھی کھلائی گئی۔

دوسرا مقدمہ سازش پٹنہ ۱۸۶۵ء | اس مقدمہ کے ملازم مولانا احمد اللہ صاحب

صادق پوری تھے۔ آپ مولانا کبیری علی صاحب کے بڑے بھائی تھے۔ مولانا کبیری علی

صاحب کی گرفتاری ۱۸۶۲ء کے بعد آپ مرکز صادق پور کے نظم و ضبط کے ذمہ دار

قرار دیئے گئے، اور صرف ایک سال گزرنے پایا تھا کہ آپ گرفتار کر لئے گئے۔

آپ کی ذاتی قابلیت، عظمت و شہرت، اور سرکاری حلقوں میں آپ کے اثر و رسوخ

کا تذکرہ ذمہ دار حضرات کے زیر عنوان پہلے آچکا ہے۔ اس مقدمہ کے نتیجہ میں مولانا

احمد اللہ صاحب کو پہلے پھانسی اور پھر اپیل کے بعد حبس دوام بعبور دریلئے شور

کی سزا دی گئی۔ تمام جائداد ضبط کی گئی، اور صرف قافلہ والی حویلی ہی نہیں بلکہ

احاطہ صادق پور کے تمام مکانات مسمار کر دیئے گئے۔ قبرستان کی قبریں تک

اکھاڑ کر پھینک دی گئیں۔ ایک نہایت قیمتی اور نادر کتب خانہ تھا، وہ ضبط کر کے

برباد کر دیا گیا۔ یہ ضبط شدہ اور مسمار کردہ احاطہ میونسپلٹی کو عطا ہوا۔ جہاں پٹنہ سٹی

میونسپلٹی کا دفتر تعمیر کیا گیا اور باہر چھوٹا سا بازار بنایا گیا۔

اور خاص بات یہ کہ تمام خانہ ویرانی ٹھیک عید کی صبح کو شروع ہوئی۔

آزمائش برآزمائش۔ کرپلا اور نیم چڑھا۔

مولانا احمد اللہ صاحب کے بڑے صاحبزادے حکیم عبدالحمید صاحب عظیم آبادی مطب کیا کرتے تھے۔ اُن کا دواخانہ بھی ضبط کر لیا گیا۔

آپ کی مشہور نظم "مثنوی شہر آشوب" اس سانحہ کی منظوم تاریخ ہے۔ اس کے چند اشعار ملاحظہ فرمائیے۔ اپنے والد ماجد مولانا احمد اللہ صاحب کی گرفتاری اور ضبطی جاہلاد کے متعلق فرماتے ہیں :

کنم الحال مختصم مرقوم	ماجرائے عیال آن مظلوم
چون شب عید را سحر کردند	ہمہ راز مکان بدر کردند
ضبط و تاراج جملہ مال و متاع	نقد و جنس و ہبہ اثاث ضیاع
بہر ما بود آہ جرے سخت	بروں سونے ز جملہ رخت
احد سے رانہ بد چہ مرد و چہ زن	حکم ہمہ راہ بردن سوزن
ہمہ سرگشتہ بے سرو سامان	نہ غم حبیب نہ غم دامان
من نہ تنہا کہ ہم ہم تنہا	بچگان و زنان و شیونہا
مایہ عیش ساز ماتم شد	عید ما غم و محرم شد

اے جلیل القدر عالم و فاضل۔ بہت بڑے شاعر۔ بقول تیسرے سلیمان صاحب ندوی مرحوم خاقان بند (اسلامی تحریک منلا)۔ اے یعنی مولانا احمد اللہ صاحب۔ اے عید کی صبح ہوئی اور خاندان صادق پور کی تمام عورتوں اور بچوں کو گھروں سے باہر نکال دیا گیا۔ جو کچھ تھا سب ضبط کر لیا گیا۔ کسی کو ایک سوئی تک لے جانے کی اجازت نہ تھی۔ یہ خانہ برباد گھر سے نکل کر حکیم ارادت حسین صاحب کے مکان میں پناہ گزیں ہوئے۔ حکیم ارادت حسین صاحب بھی اگرچہ خاندان صادق پور سے قریبی تعلق رکھتے تھے۔ مگر وہ مقدمہ انبالہ کے فوراً بعد (رجب ۱۲۸۱ھ - نومبر ۱۸۶۲ء) مکہ معظمہ ہجرت کر گئے تھے۔ اس لئے ان کا مکان دست برد اغیار سے محفوظ رہا۔ اور پورے صادق پور میں یہی ایک مکان اپنی حالت پر باقی رہ گیا تھا۔ حکیم ارادت حسین صاحب نے ۱۳ سال زندگی کے گزار کر مکہ معظمہ میں وفات پائی۔ اُن کے اہل و عیال صادق پور میں رہے۔

کُتب خانہ کی ضبطی پر حکیم صاحب کے تاثرات ملاحظہ فرمائیے۔
 کتبِ ملتِ مسلمانانِ رفت در دستِ حجتِ نانوایان
 داند او ہر کہ با تمیز بود مالِ یغما کر اعزیز بود
 راست گویندہ این مثلِ گفت است دلِ بے رحم و دولتِ مفت است
 دو اخانہ کی ضبطی کا مرثیہ ملاحظہ ہو:

نام و نشانِ قوتِ میرس صورتِ قوتِ لیموتِ میرس
 حالِ قوت و نشان و منزلِ من عالمِ الغیب داند و دلِ من
 یک دو اخانہ و جبہِ قوتِ بود مایہِ قوتِ لایموتِ بود
 آمد آں خانہ ہم بمعرضِ ضبط شد ہمہ نظم و رزمِ بے ربط
 ان بے چاروں کی قلبی حالت کیا تھی۔ اس کا اندازہ لگانے کے لئے
 مثنوی کے یہ مین شعر کافی ہیں :

صبرِ قندہ چوں وزیدے تند حسبِ حالِ اس دو بیتِ دلِ میخواند
 دلِ ظالم بقصدِ کشتن مات دلِ مظلوم مابسوئے خدات
 او دریں فکر تا بجا چہ کند مادرین فکر تا خدا چہ کند

مولانا عبدالرحیم صاحب صادق پوری کا ذکر خیر مقدمہ سازشس انبالہ میں
 گذر چکا ہے۔ جب بیس سال بعدِ نالہ میں رہائی پا کر واپس ہوئے تو محلہ صادق پور
 کی تباہی اور قبرستان کی بربادی دیکھ کر آپ سے نہ رہا گیا۔ آپکی تصنیف الدر المنثور
 کے مندرجہ ذیل اقتباسات خاص طور پر قابلِ مطالعہ ہیں۔

میں سپرنٹنڈنٹ صاحب کے بنگلہ سے رخصت ہو کر محلہ ننوہیہ پہنچا
 جہاں میرے اہل و عیال مقیم تھے۔ اس کی صبح ہو کے صادق پور گیا

لہ مثنوی شہر آشوب مطبوعہ الہ آباد۔ لہ صادق پور اور موجودہ بانگی پور کے درمیان
 شہر پینڈہ کا ایک محلہ۔

تو وہاں دیکھا کہ ہم لوگوں کے مکانات کُل منہدم کر کے کف دست میدان بنا دیا گیا ہے اور اُس پر بازار اور میونسپلٹی کے مکانات بنا دیئے گئے ہیں۔ میں نے چاہا کہ اپنے خاندانی مقبرہ کو جہاں چودہ پشت سے ہمارے آباؤ اجداد دفن ہوتے چلے آئے تھے، جا کر دیکھوں اور خصوصاً اپنے والدین ماجدین غفر اللہ لہما کے مزار کی زیارت کروں اور اُس پر دعا و مغفرت اور فاتحہ پڑھوں۔ مگر ہر چند کہ کوشش کی، پتہ نہ چلا۔ بعد تجسس و تفحص بسیار و غور و فکر کے قرینہ سے معلوم ہوا کہ حضرت والدین ماجدین کی قبریں کھود کر اُس پر بنائے عمارت میونسپلٹی بنا دی گئی ہے.....

اے حضرات ناظرین! اس وقت اس حرکت کا جو ہمارے اموات کے ساتھ کی گئی، جو صدمہ دل پر گذرا، وہ بیرون از حیضہ تحریر و تقریب ہے۔ اس وقت تک اس کی یاد سے بدن تک کے وننگے کھڑے ہو جاتے ہیں۔ کچھ سمجھ میں نہیں آتا کہ ہمارے جرم میں ہمارے اموات اور آباؤ اجداد کی قبریں کیونکر کھودی گئیں اور وہ مقبرہ کیوں معرض ضبطی میں آیا۔ ہماری عادل گورنمنٹ نے کیوں یہ کام کیا۔ بہر کیف میں نے اُسی جگہ کھڑے ہو کر جہاں اُن کی قبر میرے خیال میں آئی۔ دعا و مغفرت کر لی، اور آج تک بھی ایسا ہی کر لیا کرتا ہوں۔

تیسرا مقدمہ سازش مالہ ۱۸۷۶ء | اس کی مختصر روئداد تو یہ ہے، کہ مولوی امیر الدین صاحب پر یہ مقدمہ چلایا گیا۔ ہائی کورٹ سے ضبطی جہاد اور جس دوام بعبور دریائے شور کی سزا ہوئی۔ مولوی امیر الدین صاحب مارچ ۱۸۷۲ء میں انڈمان پہنچے۔ دس گیارہ سال سختی اور جلا وطنی کے گزار کر ۱۸۸۳ء میں رہا ہوئے۔

مولانا امیر الدین صاحب کون تھے اور ان کی باخیانہ سرگرمیاں کیا تھیں؟ جنرل رائل ایشیاٹک سوسائٹی بمبئی جلد ۱۴ ص ۲۱ میں اختصار کے ساتھ اور ہسٹر صاحب نے اپنی کتاب میں تفصیل سے مولانا امیر الدین صاحب کا تعارف اور ان کی سرگرمیاں بیان کی ہیں۔ ہم ہسٹر صاحب کے بیان کا خلاصہ پیش کرتے ہیں۔

مولانا امیر الدین صاحب ضلع مالہ کے باشندہ تھے۔ ان کے والد رفیق منڈل، مولانا عبدالرحمن صاحب کے معتقد اور ان کی تحریک کے خاص رکن تھے۔

مولانا عبدالرحمن صاحب لکھنؤ کے باشندے اور مولانا ولایت علی صاحب کے خلیفہ تھے۔ تقریباً ۱۸۶۰ء میں جب مولانا ولایت علی صاحب کی زیر قیادت پورے ہندوستان بالخصوص بہار و بنگال میں بغاوت کے لئے زمین ہموار کی جا رہی تھی، مولانا عبدالرحمن صاحب ضلع مالہ کے ایک گاؤں میں پہنچے۔ ایک مدرسہ میں تعلیمی خدمت انجام دینے لگے اور اجنبیت ختم کرنے کے لئے وہیں ایک خانوں سے عقد کر لیا۔ آپ کی جدوجہد بار آور ہوئی۔ زمینداروں کے نوجوان لڑکے آپ کے گرد جمع ہو گئے۔ رفیق صاحب بھی انہیں میں سے تھے، اور چونکہ اپنے علاقہ کے چوہدری تھے، اس لئے ان کو "منڈل" کہا جاتا تھا۔ (منڈل اس نواح میں چوہدری یا پٹیل کو کہتے ہیں)۔

منڈل صاحب نے اپنے استاد سے بھی بڑھ کر کام کیا اور اس تنظیم کو پورے ضلع بلکہ آس پاس کے دوسرے اضلاع میں پھیلا دیا اور جماعت کے نظام کے مطابق مجاہدین کی بھرتی کرنے لگے، اور مالیہ فراہم کر کے صادق پور کے مرکز میں بھیجے گئے۔

۱۸۵۱ء میں سرحد پر کچھ مقابلہ ہوا۔ جس کی تفصیل پہلے گزر چکی ہے۔ اس

لے کسی صاحب نے مولانا امیر الدین صاحب کو مولانا عبدالرحمن صاحب کا لڑکا کہہ دیا ہے۔ یہ صحیح نہیں ہے دیکھو راونشا کی یادداشت (میمورنڈم) بنام حکومت بنگال بحوالہ کلکتہ گزٹ ۲۰ ستمبر ۱۸۶۵ء۔

وقت مقامی حکام کی نظر رفیق صاحب کی سرگرمیوں پر پڑی۔ ان کو گرفتار کیا گیا۔ مگر پھر چھوڑ دیا گیا۔ اب رفیق صاحب کے صاحبزادے مولانا امیر الدین صاحب میدان میں آئے، اور اتنی سرگرمی سے کام کیا کہ تین ضلعے ان کے چارج میں دے دیئے گئے۔

دسمبر ۱۸۶۳ء میں مقدمہ سازش انبالہ دائر ہوا، اور داروگیری کی ایک لہر ایک سرے سے دوسرے سرے تک پورے شمالی ہند میں پھیل گئی۔ (جس کی تفصیل پہلے گزری تھی)۔ لیکن بقول ڈاکٹر ہنٹر ۱۸۶۳ء کا سیاسی مقدمہ غداروں کا جوش ٹھنڈا کرنے میں ایسا ہی ناکام ثابت ہوا جیسا کہ ۱۸۶۲ء کی تادیبی مہم ہے۔

اس اثناء میں مولانا امیر الدین صاحب کی سرگرمیوں کا اندازہ اس سے ہو سکتا ہے کہ بقول ہنٹر صاحب مجاہدین کی سرحدی چوکی پر جو تعداد تھی اس میں دس فیصدی رنگروٹ (مجاہد) اسی شخص کے زیر اثر علاقوں سے آئے ہوئے تھے۔

پھر اسی پر قناعت نہیں کی بلکہ ۱۸۶۱ء میں ایک طرف سرحد پر میدان کارزار گرم تھا اور دوسری جانب مولانا امیر الدین صاحب کی سرگرمی کی حالت یہ تھی کہ خلیفہ کے لڑکے کو مدد کے لئے بلا بھیجا۔

اس کے علاوہ چونکہ ان کا مرکز جنوبی بنگال سے شمال مغرب کو جانے والی سڑک پر واقع تھا، لہذا ہر بغاوت پھیلانے والے مبلغ کی قیام گاہ تھا۔ دونوں خلیفہ (مولانا ولایت علی صاحب و مولانا عنایت علی صاحب) اس کے یہاں قیام کر چکے تھے، اور باغی کیمپ کے موجودہ (۱۸۶۰ء کے) سرداروں میں سے بھی ایک شخص سرحد کو جاتے ہوئے یہاں قیام کر چکا ہے۔

پہلے گزر چکا ہے کہ مولانا یحییٰ علی صاحب نے بنگال کی انقلابی پارٹی "فزاری" کو اس تحریک میں شریک اور بقول ہنٹر مدغم کر لیا تھا۔ یہ جماعت اسی علاقہ میں تھی۔

۱۔ ہمارے ہندوستانی مسلمان ۱۲۷۔ ۲۔ ایضاً ص ۱۱۹۔ ۳۔ ایضاً ص ۱۱۹۔ ۴۔ ایضاً ص ۱۲۲

جو مولانا امیر الدین صاحب کے چارج میں تھا۔

ہنٹر صاحب کا ارشاد ہے:

”۱۸۶۲ء سے ۱۸۶۸ء تک جمع شدہ سرمایہ اور آدمی حسب دستور سرحد جاتے رہے۔ چنانچہ اس سازش کو قابو میں لانے کے لئے ہمیں ایک علیحدہ محکمہ قائم کرنا پڑا۔ اس وقت وہابیوں کی دیکھ بھال اور ان کو اعتدال پر رکھنے کے لئے صرف ایک ہی صوبہ کا خرچ اس قدر بڑھ گیا تھا جتنا ایک انگریزی ضلع کا جس میں اسکاٹ لینڈ کے ایک تہائی انسان بستے ہیں۔۔۔۔۔ یہ شرانگیزی اس حد تک پھیل چکی ہے کہ ہمارے لئے اس بات کا معلوم کرنا بہت ہی مشکل ہو گیا ہے کہ اصلاح شروع کی جائے تو کہاں سے۔ ہر ایک ضلع کا مرکز ہزاروں خاندانوں میں بطریق طینیانی پھیلتا ہے، اور ان کے خلاف صرف وہی لوگ شہادت دے سکتے ہیں جو ان کے مرید ہوں۔ لیکن ان کا یہ حال ہے کہ اپنے سردار سے غداری کے بجائے موت کو ترجیح دیتے ہیں۔“

۱۸۶۸ء میں پولیس کی ٹنگ و دو اور سرحد پر فوجی چوکیوں کے باوجود ان مجاہدین کی سازشوں نے حکومت ہند کو ایک اور خونریز جنگ میں دھکیل دیا۔ جس میں ہمارا بہت سا روپیہ خرچ ہوا۔ اسی سال مالدرہ کے مرکز نے بے خطر ہو کر پٹنہ کے خلیفہ کے لڑکے کو دعوت دی کہ وہ بنگال کے عین وسط میں پہنچ کر بغاوت کی تبلیغ کرے۔ روزمرہ کی عدالتی کارروائیاں اس بحران کو روکنے کے لئے بالکل بیکار ثابت ہوئیں، اور حکومت کو ان اختیاراتِ خصوصی سے کام لینا پڑا جن کے استعمال کا ایسے موقع پر اس کو اختیار دیا گیا ہے (یعنی

لے ہمارے ہندوستانی مسلمان ص ۱۴۹۔

ریگولیشن نمبر iii ۱۸۱۸ء نمبر ۱)۔

ہنٹر صاحب کی برادری کو صرف اپنے اقتدار کی فکر ہی نہ تھی، بلکہ فکر یہ بھی تھی کہ انگلستان نے بہت بڑی بازی ہندوستان میں لگا رکھی ہے۔ جب سے یہ ملک زیر اقتدار آیا ہے، انگریزی سرمایہ دار گروڑوں پونڈ سالانہ ریلوں، نہروں اور دیگر منفعت بخش کاموں میں لگاتے ہیں۔ اگر ہماری حکومت میں عارضی طور بھی فرق آگیا تو یہ ایک عظیم الشان مصیبت ہوگی۔

مختصر یہ کہ :

”جب سرحد پر تباہ کن لڑائیاں اور ملک کے اندر عدالتی سزائیں اس قابل نہ ہوئیں کہ مجاہدین کا اتحاد توڑ سکیں۔ تب ۱۸۶۵ء میں گورنمنٹ نے فیصلہ کیا کہ مجرموں کو گرفتار کرنے کے لئے اپنے استحقاق گرفتاری کو سختی کے ساتھ استعمال کرے۔“

اس استحقاق کی بنا پر جن مشتبہ مسلمانوں کو نظر بند کر دیا گیا۔ ان کی صحیح تعداد نہیں معلوم ہو سکی۔ یہ یقینی بات ہے کہ ان کی تعداد سینکڑوں سے متجاوز ہوگی۔ ہمارے سامنے مقدمات سازش کی تفصیلات ہیں۔ ان میں سے ایک یہی زیر بحث مقدمہ ہے۔ باقی دو مقدمے وہ ہیں جو راج شاہی اور پٹنہ میں چلائے گئے۔ ان کی تفصیلات آئندہ صفحات میں ملاحظہ فرمائیے۔

چوتھا مقدمہ سازش راج محل اکتوبر ۱۸۶۰ء | راج محل، صوبہ بہار
بھاگل پور کمشنری کے اندر واقع ہے۔ یہ ایک پہاڑی علاقہ ہے۔ مالہ ضلع گوبنگال میں

۱۷ ہمارے ہندوستانی مسلمان ۱۲۹۔ ۱۷۰ ایضاً ۱۷۱۔ ۱۷۲ ایضاً ۱۷۳۔ ۱۷۴ ہنٹر صاحب کے یہ الفاظ پہلے گزر چکے ہیں کہ اس وقت بھی (یعنی جون ۱۸۶۰ء میں) قیدیوں کی بہت بڑی تعداد، جو دور دراز کے مختلف ضلعوں سے جمع کی گئی ہے، اپنے جرموں کی سزا بھگت رہی ہے یا اپنے مقدمے کے شروع ہونے کے انتظار میں ہے۔ (ایضاً ۱۷۴)

ہے۔ لیکن دریا کی راہ سے راج محل اور مالہ بالکل ملے ہوئے ہیں۔ اسی وجہ سے راج محل، مالہ ضلع میں تھا۔ پھر مرشد آباد میں ضم کیا گیا۔ آج کل سنتھال پرگنہ کمشنری بھاگل پور میں شامل ہے۔

راج پور کے نواح میں ایک قصبہ اسلام پور ہے۔ وہیں ایک بزرگ "ابراہیم منڈل" تھے۔

۱۸۷۰ء میں جب وہابی تحریک کے مرکزوں پر دھاوا بولا گیا تو ابراہیم منڈل ان میں سے تھے جن کو خاص مقدمہ سازش کے لئے منتخب کیا گیا۔ چنانچہ مولانا امیر الدین صاحب کی طرح ان پر بھی مقدمہ چلا۔ اور یہ بھی اسی سزا سے بہرہ اندوز ہوئے جو مولانا امیر الدین صاحب کے لئے تجویز کی جا چکی تھی۔ یعنی جلسِ دوام بعبور دریائے شور۔

"اس جرم و سزا کے متعلق مولانا محمد جعفر صاحب تھانہ سیری کو تو یہ افسوس ہے کہ:
"ایک بوڑھے اور ضعیف شخص ابراہیم منڈل کو اسلام پور میں پکڑا
اور اپنے معمولی گواہوں سے جو چاہا گواہی دلا کر بے چاروں کو کالے
پانی روانہ کر دیا۔"

لیکن ہنٹر صاحب کو غلطی یہ ہے کہ:

"ان کی سازش کا جال کسی بھی کمزور حکومت کو مرعوب کرنے کے
لئے کافی تھا۔"

پانچواں مقدمہ سازش پٹنہ ۱۸۷۱ء | یہ مقدمہ مارچ ۱۸۷۱ء میں پٹنہ
میں دائر ہوا۔ اس مقدمہ میں ملزم کل سات تھے جن پر ثبوت کے لئے ۱۳۶ گواہ
پیش کئے گئے۔ یہ گواہ شمالی ہند کے تقریباً ہر ایک حصہ کے تھے۔ پشاور، ہزارہ اور

۱۷ پہلی اسلامی تحریک ۱۲۹۔ ۱۷۰ ہمارے ہندوستانی مسلمان ملک۔ توارخ عجیب ص ۸۷۔

۱۷۰ ہمارے ہندوستانی مسلمان ملک۔

ماوراء سرحد سے لے کر مدنا پور اور باقر گنج جیسے بنگال کے مشرقی اضلاع سے یہ گواہ لائے گئے تھے۔ ملزمین کے نام اور مختصر تعارف ملاحظہ فرمائیے۔

① مولانا مبارک علی صاحب - جو مولانا احمد اللہ صاحب کی گرفتاری کے بعد مرکز صادق پور کے نگران مقرر ہوئے تھے۔ آپ نے مرکز کی تنظیم سنبھالتے ہوئے دائر شدہ مقدمات کی پیروی میں بھی کافی مدد کی۔ مقدمہ انبالہ کے سلسلہ میں ایک دفعہ انبالہ بھی تشریف لے گئے۔ پہلے ۱۸۶۸ء میں گرفتار ہوئے۔ ابھی اس سے فراغت نہیں ملی تھی کہ ۱۸۶۱ء کے آخری مقدمہ میں مبتلا کر دیئے گئے اور یہاں تک اذیت دی گئی کہ جان عزیز جب نفسِ عنصری سے پرواز کر چکی، تب ان اذیتوں سے نجات ملی۔

② مولانا مبارک علی صاحب - مولانا مبارک علی صاحب کے صاحبزادے ہیں۔ ان پر الزام یہ تھا کہ امبیلا کی مہم ۱۸۶۲ء میں مولانا عبداللہ صاحب کے شریک تھے اور ایک دستہ کی کمان ان کے سپرد تھی۔ جس دوام بعبور وریکے شور کی سزا ہوئی۔ مارچ ۱۸۶۲ء میں مولانا امیر الدین صاحب وغیرہ کے ساتھ کالے پانی پہنچے۔ جہاں منشی محمد جعفر صاحب وغیرہ پہلے سے موجود تھے۔ صرف دس برس قید کاٹنے کے بعد لارڈ پرن کی سفارش سے رہا کر دیئے گئے۔

③ حاجی دین محمد صاحب -

④ حاجی امین الدین صاحب - ان پر بانگیوں کی اعانت کا الزام تھا۔

⑤ حشم داد خاں - پٹنہ کے ایک سوداگر تھے۔ یہ سیشن جج کی عدالت رہا ہوئے۔

⑥ پیر محمد - ہائی کورٹ سے رہا کر دیئے گئے۔

⑦ امیر خاں - اس مقدمہ کے خاص ہیرو ہیں۔ یہ پٹنہ، محلہ عالم گنج کے

رہنے والے تھے۔ گرفتاری کے وقت ان کی عمر ۷۵ سال تھی۔ ان کا چمڑے کا کاروبار

۱۸۶۰ء تا ۱۸۶۵ء تک پہلی اسلامی تحریک ۱۳۶۰ء -

بنگال و بہار میں پھیلا ہوا تھا۔ کروڑ پتی تاجر سمجھے جاتے تھے۔ انگریز تاجر بھی ان کا مقابلہ نہیں کر سکتے تھے۔ ۱۰ جولائی ۱۸۶۹ء کو ایک بکے بغیر کسی قانونی وارنٹ کے جائے قیام کو لوٹو (کلکتہ) سے گرفتار کئے گئے۔ ان کو "ہوٹے" لایا گیا۔ پھر گیا (صوبہ بہار) پہنچا دیا گیا۔ جہاں ۳ اگست ۱۸۶۹ء تک رہے۔ پھر ان کو علی پور جیل منتقل کر دیا گیا۔ یہ عمر سیدہ قیدی (امیر خاں صاحب) سید صاحب شہید یا مولانا ولایت علی صاحب سے بیعت تھے۔ جہاد کے کاموں میں روپے سے مدد کیا کرتے تھے۔ زکوٰۃ کی رقمیں باقاعدہ ادا کرتے تھے۔ بنگال کے مشرقی اضلاع سے جو قہیں آتیں وہ بسا اوقات انہیں کے کلکتہ والے فرم کے ذریعہ پٹنہ اور پنجاب بھیجی جاتی تھیں۔ مگر بایں ہمہ جو سزا ان کو دی گئی، وہ ان کے جرم سے کہیں زیادہ تھی اور باوجودیکہ اس مقدمہ کے ۱۳۶ سرکاری گواہوں میں ۱۱۳ خاص امیر خاں صاحب کے برخلاف پیش کئے گئے۔ مگر پھر بھی قانون دانوں کی نظر میں ثبوت ناکافی رہا۔ کیونکہ گواہوں نے قیدیوں کے بارے میں بہت کم کہا۔ ایک شریف انگریز بیرسٹر نے تو مقدمہ کی پیروی اس لئے چھوڑ دی کہ اس کی کارروائی شرم ناک تھی۔ ملازم کو گرفتار کلکتہ میں کیا گیا مگر مقدمہ پٹنہ میں پیش ہوا۔ کیونکہ کلکتہ میں سرکاری حلقوں کے من مانے فیصلے کا امکان بہت کم تھا۔

سزا | انصاف پرور فاضل حجوں نے جن کا قلم خاص خاص اشاروں کے مطابق حرکت کر رہا تھا، صرف جس دوام بعبور دریا سے شور کی سزا پر اکتفا نہیں کی بلکہ پوری جان داد بھی ضبط کر لی۔ جس کا تخمینہ اس زمانہ کے نرخوں کے لحاظ سے کروڑوں روپیہ تھا۔

حریف سے تاوان جنگ وصول کرنا یورپ کا عام طریقہ تھا۔ ایسٹ انڈیا کمپنی نے ہندوستان میں یہ جہت کی کہ صرف دشمنوں سے تاوان جنگ وصول نہیں کیا بلکہ

۱۷۷۱ء - ۱۷۷۲ء - ۱۷۷۳ء - ۱۷۷۴ء - ۱۷۷۵ء - ۱۷۷۶ء - ۱۷۷۷ء - ۱۷۷۸ء - ۱۷۷۹ء - ۱۷۸۰ء - ۱۷۸۱ء - ۱۷۸۲ء - ۱۷۸۳ء - ۱۷۸۴ء - ۱۷۸۵ء - ۱۷۸۶ء - ۱۷۸۷ء - ۱۷۸۸ء - ۱۷۸۹ء - ۱۷۹۰ء - ۱۷۹۱ء - ۱۷۹۲ء - ۱۷۹۳ء - ۱۷۹۴ء - ۱۷۹۵ء - ۱۷۹۶ء - ۱۷۹۷ء - ۱۷۹۸ء - ۱۷۹۹ء - ۱۸۰۰ء - ۱۸۰۱ء - ۱۸۰۲ء - ۱۸۰۳ء - ۱۸۰۴ء - ۱۸۰۵ء - ۱۸۰۶ء - ۱۸۰۷ء - ۱۸۰۸ء - ۱۸۰۹ء - ۱۸۱۰ء - ۱۸۱۱ء - ۱۸۱۲ء - ۱۸۱۳ء - ۱۸۱۴ء - ۱۸۱۵ء - ۱۸۱۶ء - ۱۸۱۷ء - ۱۸۱۸ء - ۱۸۱۹ء - ۱۸۲۰ء - ۱۸۲۱ء - ۱۸۲۲ء - ۱۸۲۳ء - ۱۸۲۴ء - ۱۸۲۵ء - ۱۸۲۶ء - ۱۸۲۷ء - ۱۸۲۸ء - ۱۸۲۹ء - ۱۸۳۰ء - ۱۸۳۱ء - ۱۸۳۲ء - ۱۸۳۳ء - ۱۸۳۴ء - ۱۸۳۵ء - ۱۸۳۶ء - ۱۸۳۷ء - ۱۸۳۸ء - ۱۸۳۹ء - ۱۸۴۰ء - ۱۸۴۱ء - ۱۸۴۲ء - ۱۸۴۳ء - ۱۸۴۴ء - ۱۸۴۵ء - ۱۸۴۶ء - ۱۸۴۷ء - ۱۸۴۸ء - ۱۸۴۹ء - ۱۸۵۰ء - ۱۸۵۱ء - ۱۸۵۲ء - ۱۸۵۳ء - ۱۸۵۴ء - ۱۸۵۵ء - ۱۸۵۶ء - ۱۸۵۷ء - ۱۸۵۸ء - ۱۸۵۹ء - ۱۸۶۰ء - ۱۸۶۱ء - ۱۸۶۲ء - ۱۸۶۳ء - ۱۸۶۴ء - ۱۸۶۵ء - ۱۸۶۶ء - ۱۸۶۷ء - ۱۸۶۸ء - ۱۸۶۹ء - ۱۸۷۰ء - ۱۸۷۱ء - ۱۸۷۲ء - ۱۸۷۳ء - ۱۸۷۴ء - ۱۸۷۵ء - ۱۸۷۶ء - ۱۸۷۷ء - ۱۸۷۸ء - ۱۸۷۹ء - ۱۸۸۰ء - ۱۸۸۱ء - ۱۸۸۲ء - ۱۸۸۳ء - ۱۸۸۴ء - ۱۸۸۵ء - ۱۸۸۶ء - ۱۸۸۷ء - ۱۸۸۸ء - ۱۸۸۹ء - ۱۸۹۰ء - ۱۸۹۱ء - ۱۸۹۲ء - ۱۸۹۳ء - ۱۸۹۴ء - ۱۸۹۵ء - ۱۸۹۶ء - ۱۸۹۷ء - ۱۸۹۸ء - ۱۸۹۹ء - ۱۹۰۰ء - ۱۹۰۱ء - ۱۹۰۲ء - ۱۹۰۳ء - ۱۹۰۴ء - ۱۹۰۵ء - ۱۹۰۶ء - ۱۹۰۷ء - ۱۹۰۸ء - ۱۹۰۹ء - ۱۹۱۰ء - ۱۹۱۱ء - ۱۹۱۲ء - ۱۹۱۳ء - ۱۹۱۴ء - ۱۹۱۵ء - ۱۹۱۶ء - ۱۹۱۷ء - ۱۹۱۸ء - ۱۹۱۹ء - ۱۹۲۰ء - ۱۹۲۱ء - ۱۹۲۲ء - ۱۹۲۳ء - ۱۹۲۴ء - ۱۹۲۵ء - ۱۹۲۶ء - ۱۹۲۷ء - ۱۹۲۸ء - ۱۹۲۹ء - ۱۹۳۰ء - ۱۹۳۱ء - ۱۹۳۲ء - ۱۹۳۳ء - ۱۹۳۴ء - ۱۹۳۵ء - ۱۹۳۶ء - ۱۹۳۷ء - ۱۹۳۸ء - ۱۹۳۹ء - ۱۹۴۰ء - ۱۹۴۱ء - ۱۹۴۲ء - ۱۹۴۳ء - ۱۹۴۴ء - ۱۹۴۵ء - ۱۹۴۶ء - ۱۹۴۷ء - ۱۹۴۸ء - ۱۹۴۹ء - ۱۹۵۰ء - ۱۹۵۱ء - ۱۹۵۲ء - ۱۹۵۳ء - ۱۹۵۴ء - ۱۹۵۵ء - ۱۹۵۶ء - ۱۹۵۷ء - ۱۹۵۸ء - ۱۹۵۹ء - ۱۹۶۰ء - ۱۹۶۱ء - ۱۹۶۲ء - ۱۹۶۳ء - ۱۹۶۴ء - ۱۹۶۵ء - ۱۹۶۶ء - ۱۹۶۷ء - ۱۹۶۸ء - ۱۹۶۹ء - ۱۹۷۰ء - ۱۹۷۱ء - ۱۹۷۲ء - ۱۹۷۳ء - ۱۹۷۴ء - ۱۹۷۵ء - ۱۹۷۶ء - ۱۹۷۷ء - ۱۹۷۸ء - ۱۹۷۹ء - ۱۹۸۰ء - ۱۹۸۱ء - ۱۹۸۲ء - ۱۹۸۳ء - ۱۹۸۴ء - ۱۹۸۵ء - ۱۹۸۶ء - ۱۹۸۷ء - ۱۹۸۸ء - ۱۹۸۹ء - ۱۹۹۰ء - ۱۹۹۱ء - ۱۹۹۲ء - ۱۹۹۳ء - ۱۹۹۴ء - ۱۹۹۵ء - ۱۹۹۶ء - ۱۹۹۷ء - ۱۹۹۸ء - ۱۹۹۹ء - ۲۰۰۰ء - ۲۰۰۱ء - ۲۰۰۲ء - ۲۰۰۳ء - ۲۰۰۴ء - ۲۰۰۵ء - ۲۰۰۶ء - ۲۰۰۷ء - ۲۰۰۸ء - ۲۰۰۹ء - ۲۰۱۰ء - ۲۰۱۱ء - ۲۰۱۲ء - ۲۰۱۳ء - ۲۰۱۴ء - ۲۰۱۵ء - ۲۰۱۶ء - ۲۰۱۷ء - ۲۰۱۸ء - ۲۰۱۹ء - ۲۰۲۰ء - ۲۰۲۱ء - ۲۰۲۲ء - ۲۰۲۳ء - ۲۰۲۴ء - ۲۰۲۵ء - ۲۰۲۶ء - ۲۰۲۷ء - ۲۰۲۸ء - ۲۰۲۹ء - ۲۰۳۰ء

۱۷۷۱ء - ۱۷۷۲ء - ۱۷۷۳ء - ۱۷۷۴ء - ۱۷۷۵ء - ۱۷۷۶ء - ۱۷۷۷ء - ۱۷۷۸ء - ۱۷۷۹ء - ۱۷۸۰ء - ۱۷۸۱ء - ۱۷۸۲ء - ۱۷۸۳ء - ۱۷۸۴ء - ۱۷۸۵ء - ۱۷۸۶ء - ۱۷۸۷ء - ۱۷۸۸ء - ۱۷۸۹ء - ۱۷۹۰ء - ۱۷۹۱ء - ۱۷۹۲ء - ۱۷۹۳ء - ۱۷۹۴ء - ۱۷۹۵ء - ۱۷۹۶ء - ۱۷۹۷ء - ۱۷۹۸ء - ۱۷۹۹ء - ۱۸۰۰ء - ۱۸۰۱ء - ۱۸۰۲ء - ۱۸۰۳ء - ۱۸۰۴ء - ۱۸۰۵ء - ۱۸۰۶ء - ۱۸۰۷ء - ۱۸۰۸ء - ۱۸۰۹ء - ۱۸۱۰ء - ۱۸۱۱ء - ۱۸۱۲ء - ۱۸۱۳ء - ۱۸۱۴ء - ۱۸۱۵ء - ۱۸۱۶ء - ۱۸۱۷ء - ۱۸۱۸ء - ۱۸۱۹ء - ۱۸۲۰ء - ۱۸۲۱ء - ۱۸۲۲ء - ۱۸۲۳ء - ۱۸۲۴ء - ۱۸۲۵ء - ۱۸۲۶ء - ۱۸۲۷ء - ۱۸۲۸ء - ۱۸۲۹ء - ۱۸۳۰ء - ۱۸۳۱ء - ۱۸۳۲ء - ۱۸۳۳ء - ۱۸۳۴ء - ۱۸۳۵ء - ۱۸۳۶ء - ۱۸۳۷ء - ۱۸۳۸ء - ۱۸۳۹ء - ۱۸۴۰ء - ۱۸۴۱ء - ۱۸۴۲ء - ۱۸۴۳ء - ۱۸۴۴ء - ۱۸۴۵ء - ۱۸۴۶ء - ۱۸۴۷ء - ۱۸۴۸ء - ۱۸۴۹ء - ۱۸۵۰ء - ۱۸۵۱ء - ۱۸۵۲ء - ۱۸۵۳ء - ۱۸۵۴ء - ۱۸۵۵ء - ۱۸۵۶ء - ۱۸۵۷ء - ۱۸۵۸ء - ۱۸۵۹ء - ۱۸۶۰ء - ۱۸۶۱ء - ۱۸۶۲ء - ۱۸۶۳ء - ۱۸۶۴ء - ۱۸۶۵ء - ۱۸۶۶ء - ۱۸۶۷ء - ۱۸۶۸ء - ۱۸۶۹ء - ۱۸۷۰ء - ۱۸۷۱ء - ۱۸۷۲ء - ۱۸۷۳ء - ۱۸۷۴ء - ۱۸۷۵ء - ۱۸۷۶ء - ۱۸۷۷ء - ۱۸۷۸ء - ۱۸۷۹ء - ۱۸۸۰ء - ۱۸۸۱ء - ۱۸۸۲ء - ۱۸۸۳ء - ۱۸۸۴ء - ۱۸۸۵ء - ۱۸۸۶ء - ۱۸۸۷ء - ۱۸۸۸ء - ۱۸۸۹ء - ۱۸۹۰ء - ۱۸۹۱ء - ۱۸۹۲ء - ۱۸۹۳ء - ۱۸۹۴ء - ۱۸۹۵ء - ۱۸۹۶ء - ۱۸۹۷ء - ۱۸۹۸ء - ۱۸۹۹ء - ۱۹۰۰ء - ۱۹۰۱ء - ۱۹۰۲ء - ۱۹۰۳ء - ۱۹۰۴ء - ۱۹۰۵ء - ۱۹۰۶ء - ۱۹۰۷ء - ۱۹۰۸ء - ۱۹۰۹ء - ۱۹۱۰ء - ۱۹۱۱ء - ۱۹۱۲ء - ۱۹۱۳ء - ۱۹۱۴ء - ۱۹۱۵ء - ۱۹۱۶ء - ۱۹۱۷ء - ۱۹۱۸ء - ۱۹۱۹ء - ۱۹۲۰ء - ۱۹۲۱ء - ۱۹۲۲ء - ۱۹۲۳ء - ۱۹۲۴ء - ۱۹۲۵ء - ۱۹۲۶ء - ۱۹۲۷ء - ۱۹۲۸ء - ۱۹۲۹ء - ۱۹۳۰ء - ۱۹۳۱ء - ۱۹۳۲ء - ۱۹۳۳ء - ۱۹۳۴ء - ۱۹۳۵ء - ۱۹۳۶ء - ۱۹۳۷ء - ۱۹۳۸ء - ۱۹۳۹ء - ۱۹۴۰ء - ۱۹۴۱ء - ۱۹۴۲ء - ۱۹۴۳ء - ۱۹۴۴ء - ۱۹۴۵ء - ۱۹۴۶ء - ۱۹۴۷ء - ۱۹۴۸ء - ۱۹۴۹ء - ۱۹۵۰ء - ۱۹۵۱ء - ۱۹۵۲ء - ۱۹۵۳ء - ۱۹۵۴ء - ۱۹۵۵ء - ۱۹۵۶ء - ۱۹۵۷ء - ۱۹۵۸ء - ۱۹۵۹ء - ۱۹۶۰ء - ۱۹۶۱ء - ۱۹۶۲ء - ۱۹۶۳ء - ۱۹۶۴ء - ۱۹۶۵ء - ۱۹۶۶ء - ۱۹۶۷ء - ۱۹۶۸ء - ۱۹۶۹ء - ۱۹۷۰ء - ۱۹۷۱ء - ۱۹۷۲ء - ۱۹۷۳ء - ۱۹۷۴ء - ۱۹۷۵ء - ۱۹۷۶ء - ۱۹۷۷ء - ۱۹۷۸ء - ۱۹۷۹ء - ۱۹۸۰ء - ۱۹۸۱ء - ۱۹۸۲ء - ۱۹۸۳ء - ۱۹۸۴ء - ۱۹۸۵ء - ۱۹۸۶ء - ۱۹۸۷ء - ۱۹۸۸ء - ۱۹۸۹ء - ۱۹۹۰ء - ۱۹۹۱ء - ۱۹۹۲ء - ۱۹۹۳ء - ۱۹۹۴ء - ۱۹۹۵ء - ۱۹۹۶ء - ۱۹۹۷ء - ۱۹۹۸ء - ۱۹۹۹ء - ۲۰۰۰ء - ۲۰۰۱ء - ۲۰۰۲ء - ۲۰۰۳ء - ۲۰۰۴ء - ۲۰۰۵ء - ۲۰۰۶ء - ۲۰۰۷ء - ۲۰۰۸ء - ۲۰۰۹ء - ۲۰۱۰ء - ۲۰۱۱ء - ۲۰۱۲ء - ۲۰۱۳ء - ۲۰۱۴ء - ۲۰۱۵ء - ۲۰۱۶ء - ۲۰۱۷ء - ۲۰۱۸ء - ۲۰۱۹ء - ۲۰۲۰ء - ۲۰۲۱ء - ۲۰۲۲ء - ۲۰۲۳ء - ۲۰۲۴ء - ۲۰۲۵ء - ۲۰۲۶ء - ۲۰۲۷ء - ۲۰۲۸ء - ۲۰۲۹ء - ۲۰۳۰ء

ان دوستوں سے بھی خرچہ جنگ کے نام پر بڑی بڑی رقمیں اور ملک کے بڑے بڑے حصے ایلٹھ لئے جن کی مدد کے لئے اس کو کبھی فوج بھیجی پڑی تھی۔

یہ رسوائے عالم حکومت ۱۸۵۷ء میں ختم ہو چکی تھی۔ اب ملکہ وکٹوریہ کی باضابطہ اور مہذب حکومت قائم تھی۔ مگر اس مہذب حکومت کے ایجنٹوں نے بھی ایسٹ انڈیا کمپنی کی تاریخ کو زندہ رکھنا ضروری سمجھا اور بقول مولانا محمد جعفر صاحب اس تحریک کو ختم کرنے کی جدوجہد میں جو کچھ صرف ہوا تھا، وہ تنہا امیر خاں صاحب کی غیر معمولی جائداد سے وصول کر لیا۔ اس کے علاوہ علماء صادق پور وغیرہ کی املاک اور جائدادوں کی ضبطی سے جو کچھ وصول ہوا، وہ سود و رسود اور کارکنان حکومت کے لئے مال غنیمت تھا۔ چار سال بعد امیر خاں صاحب کو رہا کر دیا گیا۔ مگر ضبط شدہ جائداد کا ایک جبہ بھی واپس نہیں کیا گیا۔ مولانا محمد جعفر صاحب نے دل کا غبار نکلانے کیلئے محمد شفیع صاحب (ملزم مقدمہ سازش انبالہ) کے معاملہ میں جو اعتراض کیا تھا وہی اعتراض امیر خاں صاحب کے معاملہ میں بھی کیا۔

”امیر خاں اگر مجرم نہیں تھے تو یہ شورا شوری اور یہ ہنگامہ محشر آفریں کیوں کیا گیا۔ اور اگر واقعی ان کا جرم اتنا بڑا تھا تو پھر چار سال بعد ان کو رہا کیوں کر دیا گیا۔“

مگر مولانا محمد جعفر صاحب کو شاید معلوم نہیں تھا یا تعصب میں جھول گئے تھے کہ انگریزوں کی مہذب و متہذبن حکومت سزا کی حالت میں کسی قیدی کا مرنا پسند نہیں کرتی تھی۔ یہ سن رسیدہ بوڑھا قیدی صرف ۷ یا ۸ سال کی قلیل مدت میں

لے امیر خاں ۱۸۶۹ء میں رہا کئے گئے۔ رسالہ اشاعت السنہ جلد ۱۲ میں رہائی کا سال ۱۸۶۸ء تحریر کیا گیا۔ بہر حال مدت سزا چار سال نہیں بلکہ ۷ یا ۸ سال ہوتی ہے۔ ۷ بار بار اپیل اور پیس کورپس کے نتیجے میں مہربان گورنمنٹ نے صرف یہ عنایت فرمائی کہ ان کو انڈمان نہیں بھیجا بلکہ ہندوستان ہی کے جیل خانہ میں رکھا گیا۔ اسلامی تحریک منگلا۔

جب جاں بلب ہو گیا تو (۱۸۶۹ء میں) اس کو رہا کرنا ضروری سمجھا گیا تاکہ برطانیہ کی گردن نازک پر مرگِ ناحق کا بار نہ ہو، اور موت کی آخری رسومات اُس کے وارث انجام دے سکیں۔ چنانچہ رہائی کے ایک دو روز بعد انتقال ہو گیا۔
سینہ حکومت کے ناخداؤں نے اس تحریک کو ختم کرنے اور گرفتار ان بلا کو سزایاب کرنے کے لئے جو بے ضابطگی اور دستور و آئین کی خلاف ورزی کی اُس کی داستان دہرائی بے سود ہے۔ کیونکہ بتانا یہ ہے کہ کیا ہوا۔ یہ بحث کہ جو بہانہ تراشا گیا۔ وہ کہاں تک قرین انصاف تھا۔ بحث سے خارج ہے۔ لہذا نہ ہمیں اس نقطہ پر خامہ فرسائی کی ضرورت ہے، اور نہ حضرات ناظرین کے لئے، ہم یہ کاوش پسند کرتے ہیں۔

رودادِ مقدمہ ختم کرنے سے پہلے مناسب معلوم ہوتا ہے کہ اس مقدمہ کی یہ خصوصیت بھی ظاہر کر دی جائے کہ اس کے متعدد ملزم صرف اسی مرتبہ نہیں، بلکہ اس سے پہلے بھی بار بار گرفتار ہو چکے تھے۔ چنانچہ

① مولانا مبارک علی صاحب مشتبہ خطوط کے سلسلہ میں ۱۸۶۸ء تا ۱۲۸۳ھ میں گرفتار کئے گئے۔

② حاجی دین محمد پیر محمد اور مولانا تبارک علی صاحبان ۱۸۶۸ء تا ۱۸۶۹ء اور ۱۸۶۸ء میں مختلف وزارتوں کے تحت گرفتار کئے گئے اور بار بار ممالک مغربی و شمالی کی جیلوں میں منتقل کئے گئے۔

③ مولانا مبارک علی، مولانا تبارک علی، امین الدین، اور حاجی دین محمد صاحبان ۱۸۶۸ء و ۱۸۶۹ء میں شاہی قیدی کی حیثیت سے گرفتار کئے گئے جنوری ۱۸۶۸ء میں رہا ہوئے اور پھر اس آخری مقدمہ سازش کے لئے پکڑ لئے گئے۔

④ امیر خاں صاحب پہلے پہل ۱۸۶۲ء (رمضان ۱۲۸۰ء) میں مقدمہ انبالہ

لے ماخوذ از اسلامی تحریک ملک و ملک۔

کے دوران گرفتار کئے گئے۔ پھر ضمانت پر رہا کر دیئے گئے۔ ستمبر ۱۸۶۰ء جولائی ۱۸۶۱ء (ربیع الاول ۱۲۸۱ھ) کو گرفتار کئے گئے۔ اور یکم مئی ۱۸۶۱ء تک (جب کہ ان کا مقدمہ پٹنہ میں شروع ہوا) کسی قانونی وارنٹ کے بغیر صرف گورنر جنرل کی مرضی پر قید رکھے گئے۔

مقدمات کی بحث ختم کرتے وقت دو باتیں خاص طور پر قابلِ توجہ ہیں :

① وارڈ گیز اور گرفتاریوں کا یہ سلسلہ ۱۸۶۲ء میں شروع کیا گیا۔ ۱۸۶۵ء تک ایک طرف گرفتاریوں اور سزاؤں کا سلسلہ جاری رہا اور دوسری جانب تحریک اپنی پوری قوت سے چلتی رہی۔ (ملاحظہ ہو ہینٹر کی کتاب کے اقتباسات جو مقدمہ سازشِ مالہ کے زیر عنوان گزر چکے ہیں)۔

۱۸۵۶ء اور ۱۸۶۲ء میں صرف چھ سال کا فاصلہ تھا۔ ۱۸۵۶ء میں عام ہندوستانیوں بالخصوص حریت پسند مسلمانوں پر بس ہولناک و شستہ، و بربریت کا مظاہرہ کیا گیا تھا چار پانچ نسلیں گزر چکنے کے بعد آج تک بھی دماغ اُن سے متاثر اور مظالم کی داستانیں بچہ بچہ کی زبان پر ہیں۔ ۱۸۵۵ء میں اگرچہ دستور می اور آئینی طور پر حکومت بدل چکی تھی ایسٹ انڈیا کمپنی کا واسطہ ختم ہو کر براہِ راست تاجِ برطانیہ کی حکومت قائم ہو گئی تھی۔ مگر حکمران وہی تھے۔ مشین کے پرزوں میں کوئی تبدیلی نہیں ہوئی تھی۔ یعنی وہی سفید فام دزدے اقتدار کے مالک تھے اور وہی سیاہ فام ہندوستانی اُن کے شکار تھے۔ مگر یہ ہولناک مظالم، اس جماعت کے عزائم اور ارادوں پر اثر انداز نہ ہو سکے۔ تحریک کی وہی شدت

۱۸۵۷ء میں مسز ہینٹر نے لکھا تھا "سالہا سال سے سرحد کے مجاہدین کی نوآبادی ہماری سرحد پر چھپے مار رہی ہے۔ وقتاً فوقتاً وہ متعصب لوگوں کے گروہ بھی بھیج دیتی ہے جو ہمارے کیمپ پر حملہ آور ہوتے ہیں اور ہمارے گاؤں کو جلا کر خاکستر کر دیتے ہیں۔ چنانچہ ہماری فوج اُن کے ساتھ تین تباہ کن لڑائیاں لڑ چکی ہے۔ اس مخالفت نوآبادی کے لئے نہایت ہی منظم طریقہ پر بنگال میں آدمی بھرتی کئے جاتے ہیں، اور یکے بعد دیگرے مختلف سازشی مقدمات سے یہ بات پایہ ثبوت کو پہنچ چکی ہے، کہ سازش کا یہ جال ہمارے تمام صوبوں میں پھیلا ہوا ہے۔ چنانچہ پنجاب سے (بقیہ صفحہ آئندہ)

باقی رہی۔ بلکہ اُس کی جارحانہ کارروائی پہلے سے زیادہ ہو گئی۔ بڑی سے بڑی کمزوری یہ ظاہر ہوئی کہ کچھ افراد وعدہ معاف گواہ بننے پر مجبور ہو گئے۔ مگر جب ان کارروائیوں کا خیال کیا جاتا ہے جو وعدہ معاف گواہ بنانے کے لئے عمل میں لائی جاتی تھیں تو غصے کے بجائے ان غریبوں کی حالت پر ترس آتا ہے۔ خدا جانے کیسی کیسی سختیوں اور دھمکیوں کے۔۔۔ غریب اس گناہ پر آمادہ کئے گئے ہوں گے۔

(۴) مذکورہ بالا گرفتارانِ بلاوہ ہیں جن پر خاص طور سے سازش کے مقدمات چلائے گئے اور اس وجہ سے اُن کے نام محفوظ رہ گئے۔ لیکن وہ ہزاروں گرفتارانِ بلا جو اندھا دھند گرفتاریوں کی عام ویا میں گرفتار ہوئے، اُن کے ناموں کا پتہ چلانا بھی مشکل ہے اور پتہ چلا کر کسی کتاب کا جزو بنانا بھی مشکل۔ اس کے اندازے کے لئے مسٹر منسٹر کے کچھ

(بقیہ حاشیہ از صفحہ گذشتہ) پے کا کوہستانی غیر آباد علاقہ گرم ملک کی اُن دلوں سے جہاں دریائے گنگا سمندر میں جا کر گرتا ہے، اس قسم کے مسلسل سازشی اداروں سے ملا ہوا ہے ان مقدمات سے ایسے سازشی اداروں کا بھی پتہ چلا ہے جو گنگا کے دہانے سے بڑی باقاعدگی کے ساتھ روپیہ اور آدمی حاصل کرتے ہیں اور اُن کو ہماری جرنیلی سڑک پر منزل بہ منزل گزارتے ہوئے باغی کیمپ میں پہنچا دیتے ہیں جو یہاں سے دو ہزار میل کی مسافت پر واقع ہے۔ بڑے بڑے ذہین اور دولت مند اشخاص اس سازش میں حصہ لے رہے ہیں اور روپیہ پہنچانے کے طریقے کو جو باغیانہ سازش کا ایک نہایت ہی خطرناک کام ہے۔ کمال ہوشیاری سے ایک بے ضرر مہاجتی کاروبار کارنگ وے دیا ہے۔ (ہمارے ہندوستانی مسلمان ص ۱۸۱ و ۱۸۲)۔

(حاشیہ صفحہ ۱۸۱) لے بہر حال تاریخ کی یہ بات دہرا دینا ضروری ہے کہ ۱۸۵۷ء کی ہوناک سزائیں بھی مسلمانوں کے دماغوں سے بغاوت کے جراثیم ختم نہ کر سکیں۔ ۱۸۵۷ء میں مسٹر منسٹر نے لکھا تھا۔ اب تک یہ (مجاہدین اور اُن کا کیمپ) ہماری غیر وفادار رعایا اور ہمارے سرحد پار کے دشمنوں کی اُمید کامرکز بنا ہوا ہے۔۔۔۔۔ ہمیں ان غداروں کی اپنی ذات سے ڈر نہیں۔ اگر ہمیں ڈر ہے تو ان شورش پسند عوام سے جن کو یہ غدار (مجاہدین) ہمارے خلاف جہاد کرنے کے لئے بار بار اکٹھا کرتے ہیں (ہمارے ہندوستانی مسلمان ص ۱۸۱ و ۱۸۲)۔

بیانات پہلے گزر چکے ہیں۔ ایک اور اقتباس ملاحظہ فرمائیے۔

”بنگال جیسے دور دراز صوبے نے اپنے خرچ پر سرحدی کیمپ کے لئے زنگروٹوں کے گروہ کے گروہ تیار کئے۔ اس کے ہر گاؤں بلکہ ہر خاندان نے ان کی مثال کی پیروی کی اور مصارف جنگ میں حصہ لیا۔ ان بد نصیب بہکائے ہوئے غداروں کے گروہ کے گروہ، ہم نے قید خانوں میں ڈال دیئے اور عدالتوں نے یکے بعد دیگرے ان کے سرغٹوں کو سمندر پار کے بے آب و گیاہ جزیروں میں بھیج دیا۔ لیکن اس کے باوجود سارے ملک نے ہماری سرحد پر اسلام کی بے کسانہ امیدوں کی آبیاری روپیہ اور آدمیوں سے کی۔ بلکہ اب تک عیسائی حکومت کے خلاف خونی احتجاج پر مصر ہے۔ (ہمارے ہندوستانی مسلمان ص ۱۷)

گرفتارانِ بلا کے مصائب

بے پناہ جذبہٴ انتقام اور بے مثال صبر و استقامت

کشتگانِ بختِ سلیم کے قصے دردناک ہیں مگر مختصر کسی کو چند سیکنڈ یا منٹ لگے اور کسی کو چند گھنٹے۔ بہت سے بہت چند دن، خون آلود زخموں کی اذیت برداشت کر کے عالم بقا کی راہ لی اور دعا و مغفرت کے مستحق ہو گئے۔ رضی اللہ عنہم۔

لیکن وہ گرفتارانِ بلا جو داغِ ناکامی کے ساتھ گرفتار ہوئے۔ زندگی کا آخری نصب العین ”شہادت“ بھی حاصل نہ کر سکے۔ ان کی داستانِ زندگی طویل بھی ہے اور دلخراش اور حشرناک بھی۔ سننے کے لئے پھر کا کلبجہ درکار ہے اور لکھنے کے لئے ایسا قلم چاہیے،

۱۰۰۰ شہداء و دو ہزار

دستوری حکومتوں کی اصلاحات نے جیل خانہ کی ہولناکیوں میں کچھ کمی کر دی،

ہے اور سیاسی قیدیوں کے لئے تو جیل خانہ صرف خلوت کدہ رہ گیا ہے مگر گفتگو اس زمانہ کی ہے جو موجودہ ترقیات سے ایک صدی پیچھے تھا۔ جس زمانہ میں سفید فام متعصب درندوں کی زبان، آئین تھی۔ اور ان کے خود غرضانہ اور خود پرستانہ ارادوں کو قانون کی شکل دے دی جاتی تھی۔ اس وقت آہنی پنجرے، بیڑی، ڈنڈا، وغیرہ سب کچھ تھا۔ غذا اور مشقت کے بارے میں سیاسی اور اخلاقی قیدی یکساں درجہ رکھتے تھے۔ بلکہ یورپین اور اینگلو آئیڈین افسروں کا رویہ سیاسی قیدیوں کے ساتھ زیادہ دل آزار، توہین آمیز اور معاندانہ ہوتا تھا۔ مثال اور نمونہ کے لئے چند واقعات ملاحظہ فرمائیے۔

حوالات جو جیل خانہ نہیں، بلکہ جیل خانہ کی تمہید ہوتی ہے، اس کی سرگزشت

ایک حوالاتی (مولانا عبدالرحیم صاحب صادق پوری) کے الفاظ میں یہ ہے :

”ہر ایک علیحدہ علیحدہ کوٹھری میں جس کو سنگین کوٹھری کہتے ہیں، بند کر دیئے گئے۔ وہ کوٹھری پانچ فٹ لائبریا اور چار فٹ چوڑی ہوگی اور چھت اس کی نہایت بلند، اور اوپر چھت کے ایک چھوٹا سا درشنان تھا کہ آدمی اس میں سانس لے سکے، نہایت تنگ و تاریک تھی۔ اس کوٹھری میں تقریباً ڈھائی تین مہینے ہم لوگ رہے۔ جملہ گیارہ آدمی تھے۔ شب و روز میں ایک بار اس کا دروازہ کھلتا تھا اور ایک جمعدار اور تین سپاہی اور ان کے ساتھ ایک باورچی کہ جس کے ہاتھ میں روٹیاں اور وال ہوتی، اور ایک سٹھ جس کی مشک میں پانی ہوتا اور ایک بھنگی ہاتھ میں گملا لے ہوئے آتا اور ہر ایک کوٹھری کو کھولتا باورچی دو روٹیاں اور کچھ وال دے دیتا اور سٹھ ایک کوزہ پانی دے دیتا اور بھنگی گملا صاف کر دیتا، اور پھر یہ لوگ چلے جاتے۔“

جو جو تکلیفیں اس میں گزریں، ان کا بیان طول ہے اور فضول۔

بعد میں مہینے کے جب مقدمہ ہم لوگوں کا اجلاس میں صاحب مجسٹریٹ کے شروع ہوا۔ اس وقت ہم گیارہ آدمی قبروں سے نکال کر حوالات کی ایک بارک میں جمع کر دیئے گئے۔ بعد میں مہینے کے ہم لوگوں نے آسمان کی صورت دیکھی اور ایک دوسرے سے ملاقات ہوئی، از حد خوشی ہوئی۔

یہ رہائش کی کیفیت تھی۔ اب خوراک ملاحظہ فرمائیے۔ ایک دوسرے حوالاتی مولانا محمد جعفر تھا نیسری کی تحریر ہے :

”دور روٹی اور تھوڑا سا ساگ۔ ساگ میں موٹے موٹے ڈنٹھلوں کے سوا پتی کا نام نہ تھا۔ روٹیوں میں قریب چوتھائی کے بالو اور مٹی ملی ہوئی۔“

ایک دفعہ جیل خانے میں وہائی بنجار بھیل گیا۔ قیدیوں کو اس سے نجات ملی،

تو مولانا عبدالرحیم صاحب صادق پوری کا بیان ہے :

”اس قدر بھوک کا غلبہ ہم سب لوگوں کو رہتا کہ دو روٹیاں سگر سے ملتی تھیں۔ ان کے کھانے سے بھی یہ نہیں معلوم ہوتا تھا کہ کچھ کھایا بھی ہے یا نہیں۔ جیل میں جس قدر گھاس تھی مع بیخ (جڑ) اکھاڑ کر قیدی چٹ کر گئے۔ ہر طرف سے الجوع الجوع ہائے بھوک ٹائے بھوک، کا شور تھا۔“

لے پھانسی کے مجرمین کے ساتھ انگریزی دور میں آخر تک یہی طرز عمل رہا۔ کوٹھڑیوں کی ساخت میں کہیں کہیں فرق کروایا گیا۔ مثلاً یہ کہ پشت کی طرف بھی آہنی جنگلا لگا دیا گیا۔ پھانسی گھر کی کوٹھڑیوں میں ایک خاص بات یہ ہوتی تھی کہ دروازہ کا آہنی جنگلا ایسا رکھا جاتا تھا کہ سنتری کی نظر ہر ایک گوشہ پر پڑتی رہے۔ تاکہ ملازم کسی گوشہ میں چھپ کر خودکشی جیسے جرم کا ارتکاب نہ کر سکے۔ پانخانہ، پیشاب سب کچھ اسی کوٹھڑی میں کرنا پڑتا۔ جس میں پردہ کا کوئی امکان نہیں ہوتا تھا۔ لے توارنخ عجیب ص ۱۵۔ لے الدر المنثور ص ۳۷۔

ایک طرف مفتوح اور مغلوب مسلمانوں کو فنا کر دینے کا یہ جذبہ کہ بقول ہنٹر:
 "اعلیٰ حکام ان کی ہستی تسلیم کرنے کو بھی تیار نہ تھے"۔
 اور دوسری طرف ان فداکارانِ حریت، محبانِ وطن کی یہ جرات کہ ۱۸۵۷ء کے قیامت خیز
 ہنگاموں اور لاکھوں خاندانوں کی تباہی بربادی کے بعد بھی شمالی مغربی سرحد پر مورچہ
 قائم کئے ہوئے انگریزی فوجوں کا قلع قمع اور انگریزی کمانڈروں کے دانت کھٹے کر
 رہے ہیں۔ اگر یورپ کی کوئی سفید فام قوم اس جرات اور اس غیرت و حمیت سے
 کام لیتی تو اس کے جنگی قیدیوں کا احترام کیا جاتا۔ عمدہ قسم کی غذا، پھل اور بہتر ضروریات
 زندگی ان کے لئے فراہم کی جاتیں، اور اگر کوئی مشقت بھی تجویز کی جاتی تو تہذیب و انسانیت
 کے دائرہ سے باہر قدم نہ نکالا جاتا۔ مگر یہاں معاملہ گوروں اور کالوں، آقاؤں اور خود ساختہ
 غلاموں کا تھا۔ ادب و احترام یا تہذیب و انسانیت تو درکنار، صورتِ حال یہ تھی
 کہ بقول مولانا عبدالرحیم صاحب و مولانا محمد جعفر صاحب:

"تمام ضابطے اور قانون بالائے طاق رکھ دیئے گئے تھے"۔

"جو کارروائیاں کی گئیں، ان کو دیکھ کر بغیر جانب دار انگریز بھی
 انگشت بندھا ہوتے"۔

"امیر خاں صاحب نے اپنے مقدمہ کی پیروی کے لئے بمبئی کے مشہور
 بیرسٹر اینٹے کو وکیل کیا۔ وہ دو ایک پیشی پر حاضر ہوا۔ پھر بمبئی واپس
 چلا گیا اور معذرت کر دی کہ اس مقدمہ کی کارروائیاں ایسی شرمناک
 ہیں کہ کوئی شریف انسان برداشت نہیں کر سکتا"۔

یہ بہادر اور انگریز کے حق میں دیدہ دلیر مسلمان، تہذیب کے بجائے وحشیانہ
 سزاؤں کے مستحق گردانے گئے۔ ہندوستانی ملازم اگر کسی قدر نرمی بھی برتتے تو یورپین

۱۷۰۰ء ہمارے ہندوستانی مسلمان ۱۲۲۳ء۔ ۱۷۰۰ء تاریخ عجیب ص ۱۷۰۔ ۱۷۰۰ء الدر المنثور ص ۱۷۰۔

۱۷۰۰ء E. Rehssek بحوالہ پہلی اسلامی تحریک ص ۱۳۸۔

افسر دل کھول کر وحشت و بربریت کا تختہ مشق بناتے۔ چنانچہ جب ان اسیرانِ بلا کو لاہور منتقل کیا گیا اور سنٹرل جیل کے پھانک کے سامنے لائن لگا کر ان کو بٹھا دیا گیا تو کشمیری ہندو داروغہ جیل نے کسی قدر افسوس کیا۔ مگر جب ڈاکٹر گرے صاحب سپرنٹنڈنٹ جیل تشریف لائے تو ہتھکڑیوں اور بیڑیوں میں جکڑے ہوئے ان قیدیوں کو غضب آلود نظر سے دیکھا۔ پھر

”بڑے غصے سے حکم دیا کہ ایک آڑا ڈنڈا بھی ان لوگوں کے پاؤں میں ڈال دو۔ چنانچہ بھر دھور اس حکم کے لوہار ڈنڈے آہنی لے کر حاضر ہوئے۔ اور ہمارے دونوں پاؤں کے دونوں کڑوں کے درمیان ایک ایک آڑا ڈنڈا جو ایک فٹ پانچ انچ سے زیادہ لمبائی تھا، ڈال دیا گیا۔“

مولانا محمد جعفر صاحب فرماتے ہیں :

”یہ حکم ازراہ تعصب فقط ہم لوگوں کے واسطے ہی تھا۔ تمام جیل بھر میں ہم نے کسی اور قیدی کے پاؤں میں یہ ڈنڈا نہیں دیکھا۔ چلنا پھرنا، اٹھنا بیٹھنا نہایت مشکل ہو گیا، اور رات کو پاؤں پسا کر سونا بھی محال تھا۔“

یہ لاہور جیل کا عطیہ تھا۔ انڈمان جاتے ہوئے ملتان اور کراچی کے درمیان ایک اور زنجیر کا اضافہ ہوا۔

”اور سوائے بیڑی اور ہتھکڑی اور ڈنڈے کے جو پہلے سے زیب تن تھے، یہاں ایک بیڑی موٹی آہنی زنجیر بھی ہماری بیڑیوں کے بیچ میں پھنسانی گئی کہ جس سے اپنی اپنی جگہ سے کوئی ہل نہیں سکتا تھا۔ جب تک ہم جہاز پر رہے، اپنی اپنی جگہوں پر بیٹھے ہوئے پاخانہ پیشاب کرتے رہے۔ اس وقت قریب قریب اودھا آدھامن کے

لے تواریخ عجیب صلا - لہ ایضاً صلا -

لوہا ہمارے جسم پر تھا۔ باوجود پانی کی اس کثرت کے دریائے سندھ
ہمارے زیر پا تھا، ہم پڑے پڑے تہیم سے نماز پڑھتے تھے۔ یہ
کراچی سے آگے بھی جہاز کی روٹ اوجھ کم دل خراش نہیں۔ مولانا عبدالرحیم
صاحب تحریر فرماتے ہیں :

"جب میرا جہاز سیلون کے سمندر میں پہنچا، نہایت سخت طوفان کا
سامنا ہوا۔ جملہ قیدی جہاز کے نیچے "توتک" میں ایک کنگیر جو مانند
"پنجرہ شیر" تھا، نہایت بے رحمی کے ساتھ بند کر دیئے گئے۔ ہر ایک
کو دورانِ سر اور دست و پے جاری تھا۔ یہ غلاظت اور پاخانہ و پیشاب
مل کر ایک تالاب کی سی کیفیت اس "توتک" کی ہو گئی تھی۔ اس میں
شب و روز رہنا پڑتا تھا۔ میں اپنی نماز پنج وقتہ اس نجس حالت
میں بلا وضو و تیمم کسی طور پر ادا کر لیتا تھا۔"

آنحضرت صلی اللہ علیہ وسلم کی سنت "یعظہم عظیم کل قوم" زعم قوم
کی تعظیم کیا کرتے تھے، رفتہ رفتہ مہذب حکومتوں کا دستور العمل بن گئی ہے چنانچہ
سیاسی رہنماؤں کو جیل خانوں میں بھی خاص خاص رعایتیں دی جاتی ہیں انکو مشقت
بھی اگر دی جاتی ہے تو ایسی نرم اور سہل جو ان کی بدنی اور دماغی صحت پر بُرا اثر

لہ تواریخ عجیب ص ۱۶۱۔ ملہ الدر المنثور ص ۱۶۱۔ مولانا عبدالرحیم صاحب اگرچہ مقدمہ سازش انبالہ
میں مولانا یحییٰ علی صاحب اور مولانا محمد جعفر صاحب وغیرہ کے ساتھ تھے۔ مگر جب ان ملزمین کو انبالہ جیل
سے لاہور منتقل کیا جا رہا تھا تو ان کو (مولانا عبدالرحیم صاحب کو) انبالہ جیل ہی میں روک لیا گیا تھا تاکہ ان
کے ذریعہ مولانا عبداللہ صاحب سے (امیر لشکر مجاہدین جو ان کے چچا زاد بھائی تھے) صلح کی بات چیت کی جائے
اس کے علاوہ تنفس کی بھی اتنی شدت تھی کہ ڈاکٹر نے سفر کی اجازت نہیں دی تھی گفتگو صلح میں واسطہ بننے
سے مولانا عبدالرحیم صاحب نے انکار کیا تو ان کو بھی انڈمان بھیج دیا گیا۔ اس بہانے سے یہ اپنے دوسرے
ساتھیوں سے جدا ہو گئے اور دو سال بعد انڈمان پہنچ کر ملاقات ہو سکی۔ (ملاحظہ ہو الدر المنثور ص ۱۶۱)

نہ ڈالے۔ مگر ان محبانِ وطن کے حق میں معاملہ برعکس تھا۔ ان کے واجب الاحترام رہنما مولانا کیچی علی صاحب جو بلاشبہ لاکھوں حریت پسندوں کے سر تاج تھے، ان کے ساتھ جو سلوک کیا گیا، اُس کا نمونہ ملاحظہ فرمائیے۔ آپ کے رفیقِ جیل کا چشم دید بیان ہے :

” (سزا کا حکم ہونے کے بعد اگلے روز) صبح کو کپتان ٹائی صاحب مجسٹریٹ ڈپٹی کمشنر انبالہ و پارسن صاحب سپرنٹنڈنٹ پولیس جیل میں آئے اور داروغہ کو حکم دیا کہ مولانا کو سخت تر مشقت دہی جائے۔ چنانچہ خود اُس نے اپنے روبرو کھڑے ہو کر ایک بڑے کٹوس پر جو رہٹ پیل رہا تھا اور آٹھ دس آدمی اس رہٹ کو عین تمازتِ آفتاب میں چلا رہے تھے، اور وہ مشکل چلتا تھا، آپ کو بھی اسی میں دے دیا۔ آپ دو تین روز تک تمام روز اسی کو چلاتے رہے۔ آپ کو باعثِ حرارتِ آفتاب خون کا پیشاب آنے لگا آپ نہایت صبر و شکر کے ساتھ اس کو انجام دیتے رہے۔ دوسرے قیدی جو نہایت قوی اور توانا تھے۔ اس رہٹ کو کھینچتے کھینچتے تک کر بیٹھ جاتے۔ مگر آپ صبح سے شام تک اُس میں لگے ہی رہتے تھے۔“

لہٰذا اللہ المنثور ملک۔ اس مشقت سے نجات پانے کا قصہ بھی دلچسپ ہے۔ مولانا عبدالرحیم صاحب تحریر فرماتے ہیں۔ چونکہ اس وقت (جب یہ مشقت مولانا کو سپرد کی گئی) ڈاکٹر صاحب موجود نہ تھے۔ مجسٹریٹ صاحب نے یہ کارروائی اپنے دل کا غصہ نکالنے کو کر لی۔ جب ڈاکٹر صاحب دو تین روز کے بعد جیل میں آئے اور نو آمد قیدیوں کا ملاحظہ کیا مولانا موصوف کو رہٹ کے کام میں دیکھ کر داروغہ پر نہایت خفا ہوئے۔ داروغہ نے عرض کیا کہ مجسٹریٹ صاحب خود آکر لگائے تھے۔ چونکہ ڈاکٹر اور مجسٹریٹ کے درمیان چٹک تھی فی الفور آپ کو وہاں سے چھڑوا کر برعکس اس کے ایک نہایت آسان کام میں لگا دیا۔ یعنی درمی بانی کے کارخانہ میں سوت سلجھانے کا کام آپ کے سپرد کر دیا۔ جو سایہ میں چھت کے نیچے بیٹھ کر انجام دیتے تھے (اللہ المنثور ملک)

یہ آپ کی دیانت تھی کہ مشقت میں اپنی طرف سے کوتاہی روانہ رکھی۔ تاکہ جیل کی خوراک اکل حلال ہو، اور کسی شبہ کی گنجائش نہ رہے۔

بے نظیر صبر و استقلال اور جلیجنانہ | یہ مصائب کے چند نمونے تھے۔ اب
میں ان بزرگوں کے مشاغل ! ان بزرگوں کے صبر و استقلال کی بھی

چند مثالیں ملاحظہ فرمائیے۔

① مولانا محمد جعفر صاحب کو سرکاری گواہ بنانے کے شوق میں جس طرح

بارہ گھنٹہ پٹیا گیا، اس کا مختصر تذکرہ پہلے گذر چکا ہے۔

مولانا محمد جعفر صاحب اپنے شہر کے نمبردار اور باوضع رئیس تھے۔ پیشہ بھی

باعزت یعنی قانون دانی اور مقدمات کی پیروی و عرائض نویسی۔ خود اپنی سوانح

میں تحریر فرماتے ہیں :

"بیسویں آدمی میری رعیت تھے۔ ایسے بڑے شہر کا نمبردار گھوٹے اور

گاڑیوں پر سوار ہوا پھرتا تھا۔ ہر کام کیلئے میرے گھر میں نوکر چاکر تھے۔"

ایسے باوضع، باعزت، ستعلیق رئیس کے لئے مار پیٹ کی دھمکی بھی کافی تھی۔

مگر آفریں، صد آفریں، کہ نہ پہلے روز کی خوش آمد اس بامروت و شرافت

پسند رئیس کو رام کر سکی۔ اور نہ اگلے روز صبح سے رات گئے تک بوٹ کی ٹھوکروں،

بید اور ڈنڈوں کی مار دھاڑ اس کو استقلال کے پائے استقامت میں لفرش

پیدا کر سکی۔

② اس صبر و استقامت کے ساتھ ذوقِ خدا پرستی ملاحظہ ہو:

"اول روز جب ہم لوگ اجلاس پر حاضر کئے گئے اور وقت نماز ظہر

کا آیا۔ ہم لوگوں نے درخواست کی کہ ہمیں نماز پڑھنے کی اجازت

ملے کہ کچھری سے باہر جا کر وضو کر کے نماز پڑھ کر اپنی جگہ پر آئیں۔

لے تواتر عجیب صلا

صاحب مجسٹریٹ نے فرمایا۔ تم لوگوں کے لئے مقدمہ ملتومی نہیں کیا جائے گا۔ ہم لوگوں نے عرض کیا کہ ہم لوگوں کا مطلب یہ نہیں، کہ آپ مقدمہ کو ملتومی رکھیں بلکہ آپ جس طور پر اظہار گواہان کر رہے ہیں اور کارروائی کر رہے ہیں، سب اسی طرح کرتے رہیں۔ ہماری غیر حاضری کے وقت گواہوں کا اظہار نہ سننے کی وجہ سے جو کچھ نقصان ہوگا، اُس کی ذمہ داری خود ہمارے اوپر ہوگی۔ ہم اس نقصان کو بخوشی برداشت کرتے ہیں مگر نماز قضا نہیں کر سکتے۔ اس پر صاحب نے غصہ ہو کر اور جھلا کر فرمایا کہ تم لوگ باہر نہیں جانے پاؤ گے۔ ہم نے کہا۔ بہت خوب! اور فی الفور زمین پر تیمم کر کے کھڑے ہو گئے۔ اور مولانا اور ہم دس آدمیوں نے جماعت سے نماز شروع کر دی۔ دو سو مسلح جوان پلٹن اور پولیس کے بندوقیں بھرے ہوئے اسٹین گنیں چڑھائے واسطے حفاظت ہم لوگوں کے منتظر حکم پیچھے کھڑے ہوئے تھے اور بہت سے لوگ تماشہ بین اور اخبارات کے نامہ نگار وغیرہ مقدمہ کی کیفیت دیکھنے اور سننے کے لئے جمع تھے۔

اُس وقت کا نظارہ بھی عجیب و غریب تھا۔ بجز خدائے غالب کے کسی کا خوف و خطر دل پر نہیں تھا۔ دو تین روز ہم لوگوں نے نماز ظہر اسی طرح ادا کی، اور عصر کی نماز بالکل آخر وقت میں کچھری سے واپسی کے وقت ادا کرتے تھے۔ جب مجسٹریٹ نے دیکھا کہ عین اجلاس میں سلسلہ نماز و جماعت شروع ہو گیا۔ تو بالآخر حکم دیا کہ ایک ایک آدمی کو دو سپاہیوں اور ایک ناٹک کی حفاظت میں باہر لے جایا جائے اور کچھری کے متصل باغ میں نماز پڑھوا کر واپس لے آیا جائے۔ تب ہم لوگ تمام ایام دوران مقدمہ میں

نماز ظہر اس طرح ادا کرتے رہے کہ ایک آدمی جاتا اور جب واپس آلیتا، تب دوسرا آدمی جاتا تھا۔

③ سزائے موت کا خیر مقدم اور سزا میں تبدیلی | یہ قصہ بہت ہی دلچسپ

ہے۔ خود صاحب قصہ سے سنئے۔ مولانا محمد جعفر صاحب تحریر فرماتے ہیں :

”جج صاحب نے میری طرف مخاطب ہو کر فرمایا :

تم بہت عقل مند، ذہنی علم، قانون دان، اپنے شہر کے نمبردار اور میں تھے۔ تم نے اپنی ساری عقل مندی اور قانون دانی سرکار کی مخالفت میں خرچ کی۔ تمہارے ذریعے سے آدمی اور روپیہ سرکار کے دشمنوں کو جاتا تھا۔ تم نے سوائے انکار بجٹ کے کچھ حیلتا بھی خیر خواہی سرکار کا دم نہیں بھرا، اور باوجود فہمائش کے اس کے ثابت کرانے میں کچھ کوشش نہ کی، اس واسطے تم کو پھانسی دی جاوے گی۔ اور تمہاری گل جابد اوضبط سرکار ہوگی، اور تمہاری لاش بھی تمہارے وارثوں کو نہ دی جائے گی بلکہ نہایت ذلت کے ساتھ گورستان جبل میں گاڑ دی جائے گی، اور آخر میں یہ کلمہ بھی فرمایا کہ میں تم کو پھانسی پر لٹکتا ہوا (دیکھ کر) بہت خوش ہوں گا۔“

سزائے موت کا خیر مقدم کس مسرت و شادمانی سے کیا گیا۔ اس کا ذکر تو آگے آئے گا۔ بطور حجلہ معترضہ ایک گفتگو سن لیجئے۔

مولانا موصوف کا ارشاد ہے :

”یہ سارا بیان صاحب موصوف کا میں نے نہایت سکون سے سنا مگر اس آخری فقرہ کے جواب میں میں نے کہا کہ جان دینا اور لینا خدا کا کام ہے، آپ کے اختیار میں نہیں ہے۔ وہ رب العزت

قادر ہے کہ میرے مرنے سے پہلے تم کو ہلاک کر دے۔ لیکن اس جواب
 با صواب پر وہ بہت خفا ہوا۔ مگر پھانسی کے حکم سے زیادہ اور میرا
 کیا کر سکتا تھا۔ جس قدر سزائیں اس کے اختیار میں تھیں سب نے
 چکا تھا۔ لیکن اس وقت میرے منہ سے یہ الہامی فقرہ ایسا نکلا تھا
 کہ میں تو اس وقت تک زندہ موجود ہوں مگر وہ اس حکم دینے کے
 تھوڑے عرصہ بعد ناگہانی موت سے رہی ملک عدم ہوا۔
 حاکم اور محکوم کے درمیان تبادلہ موت کے اس دلچسپ قصہ کے بعد پھانسی کے
 رشتہ پھندے کا بھی عجیب و غریب لطیف ملاحظہ فرمائیے۔ مولانا محمد جعفر صاحب کا بیان ہے :
 ”اس حکم کے بعد ہمارے واسطے بڑے اہتمام سے نئی پھانسیاں اور
 ان کے رشتہ پھندے تیار ہوئے۔ اور بوجہ میرے بھاری بھرم ہونے
 کے میرے واسطے ایک رشتہ اور پھانسی کی لکڑی خاص طور
 پر نہایت مضبوط تیار کی گئی۔ مگر تقدیر کی زبردستی سے میری پھانسی
 تو موقوف ہو گئی۔ اس اثنا میں مجرم قتل ایک خاص ولایت کے
 انگلش مین گورے کو پھانسی کا حکم ملا، اور وہ سب سامان پھانسی
 جو میرے واسطے تیار ہوا تھا، اس بے چارے یورپین مجرم قوم کے
 نصیب ہوا۔ چاہ کندہ را چاہ در پیش۔“
 جو رشتہ بڑے اہتمام سے میرے گلے میں ڈالنے کے واسطے
 تیار ہوا تھا، اس قادر مطلق، متقلب القلوب نے ایک ذات

لے تواریخ عجیب ۲۸ و ۲۹ لے تواریخ عجیب کا جو نسخہ ہمارے سامنے ہے اس میں ”بھاری مجرم“
 کا لفظ ہے۔ بظاہر یہ غلط ہے کیونکہ مجرم سب یکساں تھے۔ ایک ہی دفعہ میں سب ماخوذ تھے۔ اس کے علاوہ
 جرم کی بنا پر خاص قسم کے رشتہ پھندے کا قاعدہ بھی نہیں تھا۔ اس لئے بظاہر ”بھاری مجرم“ کے بجائے ”تہاب
 صاحب نے مجرم لکھ دیا ہے۔“

برادری کے بھائی کے گلے میں ڈلوایا اور مجھ کو صاف بچایا اس وقوعہ
عجیبہ کے بعد لوگ اس اسرارِ الہی کو ایک بڑی آیاتِ الہی سے
(قدرت کا معجزہ) پھتے تھے۔ اسی سبب سے بعد پچانسی اُس گولے
کے وہ رتبہ بھی ٹکڑے ٹکڑے ہو کر تیر گا لوگوں میں تقسیم ہو گیا۔
ان معترضہ جملوں کے بعد خیر مقدم کی تفصیل ملاحظہ فرمائیے :

مولانا تھانسیسری کا بیان ہے :

”مجھ کو اپنی اُس وقت کی کیفیت خوب یاد ہے کہ میں اس حکم
پچانسی کو سن کر ایسا خوش ہوا تھا کہ شاید ہفت اقلیم کی سلطنت
ملنے سے بھی اس قدر مسرور نہ ہوتا۔ میرے بعد مولانا یحییٰ علی صاحب
کو پچانسی کا حکم سنایا گیا۔ میں نے مولانا یحییٰ علی صاحب کو بھی نہایت
بشاش پایا (مقدمہ کے باقی ملزمین کو عبور وریائے شور کا حکم سنایا)
اُس دن پولیس واسلے اور تماشہ بین مرد اور عورت بکثرت حاضر تھے
ضلع انبالہ کی کچھری کا تقریباً تمام احاطہ بھرا ہوا تھا۔ پولیس کپتان
”پارسن“ میرے پاس آکر کہنے لگا۔ ”تم کو پچانسی کا حکم ہوا ہے، تم کو
رونا چاہیے، تم کس واسطے آتا بشاش ہے۔“ میں نے اُس کو چلتے
چلتے بولا کہ ”شہادت کی اُمید پر جو سب سے بڑی نعمت ہے،
تم اس کو کیا جانو۔“

۲ مئی ۱۸۶۱ء سے (پچانسی کا حکم سننے کی تاریخ سے) ۱۶ ستمبر
تک ہم پچانسی گھروں میں بند رہے۔ ہالیان جیل ہمارے پچانسی دینے
کا سامان تیار کر رہے تھے اور ادھر ہم انگریزوں کا تماشہ بن رہے

لے تواریخ عجیب ص ۲۵۔ لے محمد شفیع صاحب سوواگر چرم کو بھی پچانسی کا حکم ہوا تھا۔ مگر وہ وعدہ

معاف گواہ بن گئے تھے۔ لہذا اس فرست سے خارج ہیں۔ محمد میاں

تھے۔ صدہا صاحب لوگ اور مسیم ہمارے دیکھنے کو پھانسی گھروں میں آئے تھے۔ مگر بخلاف دوسرے عام پھانسی والوں کے ہم کو نہایت شاداں و فرحاں پا کر یورپین زائرین بہت تعجب کرتے۔ اکثر ہم کو پوچھتے تھے کہ تم کو بہت جلد پھانسی ہوگی، تم خوشی کس واسطے کرتے ہو؟ ہم اس کے جواب میں صرف اسی قدر کہہ دیتے کہ ہمارے مذہب میں خدا کی راہ میں ایسے ظلم سے مارے جانے پر درجہ شہادت ملتا ہے اس واسطے ہم کو خوشی ہے۔

سزائیں تبدیلی | یہ تھا پھانسی کے محکم کا استقبال۔ اب سزائیں تبدیلی کی بھی حیرت انگیز داستان سنئے۔

مولانا محمد جعفر صاحب تھانوی فرماتے ہیں :

"اب اس مقلد القلوب کی ظاہری کارروائی سنئے۔ جب بہت سے صاحب اور مسیم ہم کو پھانسی گھروں میں نہایت شاداں و فرحاں دیکھ گئے تو یہ چرچا سب صاحب لوگوں میں پھیلا۔ تب ان صاحب لوگوں نے جو ہمارے جانی دشمن تھے، یہ خیال کیا کہ ایسے دشمنوں کو منہ مانگی موت "شہادت" جس کے واسطے وہ ایسا خوش ہو رہے ہیں دینی نہیں چاہیے بلکہ ان کو کالے پانی بیج کر وہاں کے مصائب اور سختیوں سے ہلاک کرنا چاہیے۔ چنانچہ صاحب ڈپٹی کمشنر انبالہ، ۱۶ ستمبر کو پھانسی گھروں میں آئے اور چیف کورٹ کا حکم ہم کو پڑھ کر سنایا کہ تم لوگ پھانسی کو بہت دوست رکھتے ہو اور شہادت سمجھتے ہو۔ اس واسطے سرکار تمہاری دل چاہی سزائیں کو نہیں دیوے گی۔ تمہاری پھانسی سزائے دائم الجبس بعبور دریا تے شور سے بدلی گئی۔"

لے توارخ عجیب ص ۳۲۔ لکھ ایضاً ص ۳۵۔

غالباً خود مولانا تھا عیسوی کا شعر ہے جو حسب حال ہے۔

مستحق دار کو حکم نظر بندی ملا
کیا کہوں کیسے ہائی ہوتے ہوتے رہ گئی

ڈپٹی کمشنر صاحب نے تبدیلی سزا کا سبب یہ بیان فرمایا۔ مگر ڈاکٹر ہنٹر اسکی وجہ اور بیان کرتے ہیں اور انگریزی ڈپلومیسی اور اس کی شاطرانہ سیاست ہنٹر صاحب ہی کی توجیہ کو درست اور صحیح قرار دیتی ہے۔

ہنٹر صاحب اپنی کتاب کے آخری صفحات میں تحریر فرماتے ہیں :
"اب تک ہم نے میدان جنگ کے سوا کہیں بھی کسی کا خون نہیں گرایا
اس کا نتیجہ یہ ہوا کہ شہادت کے شوق نے لوگوں کو دہائیوں کی فوج میں
داخل ہونے کی بجائے بہتوں کو ان سے منحرف کر دیا ہے۔
اگر ان ملزمین کی اصلی سزا پر عمل کیا جاتا تو ہر سال ہزاروں زائرین
ان کی خانقاہ پر زیارت کے لئے جایا کرتے۔ ہر زمانے میں مذہب
کے لئے مرنا (معاذ اللہ ہنٹر کے خیال کے بموجب) بدکرداری کی زندگی
کو نیک نام کرنے کے لئے کافی ہوتا ہے۔ حکومت کو
ایسی سزا سے احتیاط کرنی چاہیے، جس کو اس کی مسلمان عیاشی شہاد
تصویر کرے۔"

اس باب کو ہم مولانا یحییٰ علی صاحب کے ذکر خیر پر ختم کرنا چاہتے ہیں۔ وہ
جس طرح ان گرفتاران بلا کے قائد و رہنما تھے، ان کا صبر و استقلال بھی سبق آموز
تھا۔ اور قدرتی طور پر ان کے لئے شہادہ و مصائب کا رنگ بھی گاڑھا تھا۔ کہا
قال صلی اللہ علیہ وسلم :

لے تو ازخ عجیب ملا۔ لے سفید جھوٹ کی بھی انتہا ہوگی۔ ۱۸۵۶ء میں جو ہزاروں بیگناہ محض شبہ پر
پھانسی پر لٹکائیے گئے وہ شاید خون گرانہیں تھا، یا ان بے گناہوں کے جسم میں خون ہی نہیں تھا۔

اشد الناس بلاء الانبياء ثم الامثل فالامثل۔
 سب سے زیادہ ابتلاء اور آزمائش انبیاء علیہم السلام کی ہوتی ہے
 پھر جس قدر افضل ہو، درجہ بدرجہ اُس کے امتحان و آزمائش میں
 شدت ہوتی رہتی ہے۔

مولانا عبدالرحیم صاحب صادق پوری، اُن کے قرابت دار تحریک اور نتائج
 تحریک کے شریک و رفیق ہیں۔ قید و بند کی رفاقت، کھرے کھوٹے کی کسوٹی ٹھیٹی ہے
 سفاقت میں جب ایک دوسرے کی زندگی کا قریب مطالعہ کیا جاتا ہے اور عادات و اطوار کو پرکھا
 جاتا تو بہت سے جگہ می دوست دشمن بن جاتے ہیں، اور فداکار معتقدوں کے
 دلوں سے احترام و عقیدت کی روشنی گل ہو جاتی ہے۔ مگر مولانا کیجی علی صاحب
 کے اعلیٰ اخلاق اور بلند ترین کردار کا پہلا ثمرہ یہ ہے کہ آپ کے ساتھیوں نے جتنا
 آپ کو پرکھا، آپ کو اتنا ہی زیادہ کھرا پایا۔ اور جتنے آپ کے قریب ہوئے،
 اتنے ہی زیادہ آپ کے عقیدت مند اور قدردان بنے۔

سالہا سال کی جانچ اور پرکھ کے بعد مولانا عبدالرحیم صاحب کی گرویدگی یہاں
 تک بڑھ گئی کہ وہ آپ کا نام لینا ہی سوراہا سمجھتے ہیں۔ آپ کے لئے "ہمارے
 حضرت" یا "جناب حضرت مولانا" کے الفاظ استعمال کرتے ہیں۔

اس تمہید کے بعد مولانا عبدالرحیم صاحب کی تحریر کے چند اقتباسات ملاحظہ
 فرمائیے۔ پہلے گدر چکابے کہ گرفتاری کے بعد انبالہ جیل میں پہنچا کر ہر ایک کو علیحدہ
 علیحدہ تنگ دتاریک کوٹھری میں بند کر دیا گیا مولانا عبدالرحیم صاحب فرماتے ہیں:

"اُس وقت جناب حضرت مولانا کا صبر و استقلال قابل

دید تھا۔ واقعی یہ ہے کہ اگر آپ کا ساتھ ہم لوگوں کا نہ ہوتا، تو قدم ہم
 لوگوں کے ڈگ جاتے۔ اس کے بعد جب مقدمہ کی پیشی شروع ہوئی

تو اجلاس کے وقت جناب مولانا بالکل ساکت یا دُخدا میں مصروف رہتے اور آپ کے ذمہ کے سوال کا جواب بھی میں ہی دیتا۔ لہٰذا آپ کی رائے نہیں تھی کہ مقدمہ کی پیروی کی جائے یا کوئی وکیل مقرر کیا جائے۔ اور بقول مولانا محمد جعفر صاحب تھانویسری اگر دوسرے لوگ اُن کو نہ روکتے، تو وہ نیک اعمال کا اقبال کرنے کو تیار تھے۔ مگر اُن کی طبیعت کچھ ایسی سیدھی اور بے عُذر تھی کہ جب اُن سے مختار نامہ پر دستخط کرنے کو کہا گیا تو بے عُذر اس پر بھی دستخط کر دیئے۔ یہ مقدمہ اور اجلاس کی صورتِ حال تھی بخلوت کی کیفیت ملاحظہ فرمائیے :

”شب کو میں اور آپ ایک ہی جگہ رہتے۔ آپ پچھلی شب حسبِ معمول نماز اور دُعا وغیرہ میں مشغول رہتے، اور اکثر اشعارِ عاشقانہ دیوانِ شاہِ نیاز و حافظ وغیرہ کے پڑھتے اور ایک نہایت فحشی کیفیت آپ پر طاری ہوتی۔

ہم لوگ سب ہوشِ باختمہ ہوتے اور آپ نہایت مسرور و خوش۔ آپ کے چہرے بشرے سے کچھ بھی آثارِ رنج و محن کے پائے نہ جاتے۔ ذکر اللہ سے رطب اللسان رہتے۔ آپ اکثر اس شعر سے بھی جو حضرت خدیب صحابیؓ کا ہے، مترنم ہوتے۔

ولست ابالی حین اقتل مسلما
 علی امی شق حکان فی اللہ مصرعی
 و ذلک فی ذات الالہ وان یشاء
 یبارک علی اوصال شلومہنری

”جب میں اسلام کی حالت میں قتل کیا جاؤں تو مجھے پرواہ نہیں کہ

راہِ خدا میں کس پہلو پر میری جان نکلی ہے۔ یہ سب اللہ کی راہ میں ہے وہ سچا ہے تو پارہ پارہ جسم کے منتشر اعضا میں (زندگی کی) برکت عطا فرما دے۔“
مولانا عبدالرحیم صاحب فرماتے ہیں :

”میرے پاس ایسے الفاظ نہیں ہیں کہ جن سے آپ کی اس کیفیتِ جدی و شکر کا ایک شتمہ بھی بیان کر سکوں اور اسکی تصویر کھینچ کر بدیہ ناظرین کو نا تو ایک امر محال ہے۔“

پچانسی کے حکم کے بعد ہر ایک کو علیحدہ علیحدہ کوٹھری میں بند کر دیا گیا۔ ضبط و تحمل اور صبر و استقلال کے ساتھ ساتھ مولانا کبھی علی صاحب کی خصوصیت یہ تھی :

”جب کوئی پہرہ والا سپاہی یا کوئی اور سپاہی یا قیدی آپ کے منہ آجاتا، ہندو یا مسلمان سب کو آپ توحید باری کا وعظ سُناتے، اور عذابِ آخرت و پاداشِ عمل سے ڈراتے۔ الغرض ایک عجیب طرح کا فیض آپ کا اس قیدِ تنہائی میں بھی جاری رہا۔ سپاہی جو پہرے کے واسطے آتا، وہ سکھ ہوتا یا گورکھا، اور مسلمان نہ ہوتا، آپ اس کو اس آہ کریمہ کا وعظ سُناتے۔“

۱۱۱ باب متفرقون خیر ام اللہ الواحد القہار
سپاہی کھڑا رہتا اور جب اُس کے پہرے کی بدلی ہوتی، تو اس صحبت کو چھوڑ کر جانا پسند نہیں کرتا تھا۔

میں کچھ لکھ نہیں سکتا کہ کس قدر فائدہ اُس وقت پہرے والوں کو پہنچا، اور کتنے موحد ہو گئے اور کتنے دین آباہی چھوڑ کر مسلمان ہو گئے۔ لا یعلمہ الا اللہ۔ آپ کا فیض کبھی کسی حالت میں بند نہیں ہوا۔ آپ کا جسم مبارک قیدی تھا مگر آپ کے دل و زبان آزاد تھے۔ اُس پر کسی کی حکومت نہ تھی بجز اُس حاکمِ حقیقی کے۔ اگر

دومنٹ کے واسطے بھی کوئی سامنے آجاتا، آپ امر بالمعروف اور
نہی عن المنکر بجالاتے۔

بہر حال جیل خانہ اور پھر جلا وطنی کی مصیبتیں آپ نے کس طرح مشاواں و
فرحاں خندہ پیشانی سے برداشت کیں اور ہر موقع پر خدمتِ خلق، بندگانِ خدا کی
خیر خواہی، اتباعِ شریعت اور سنتِ رسول اللہ صلی اللہ علیہ وسلم کی پیروی کے
جذبات کا فرما رہے ہیں، ان کی تفصیل بہت طویل ہے۔ صرف دو واقعے بطور مثال
پیش کئے جاتے ہیں :

قیاس کن ز گلستان من بہار مرا

① حکم سزا کی تبدیلی کے بعد پھانسی گھروں سے نکال کر دوسرے قیدیوں کے
ساتھ بارکوں میں ملا دیا، اور جیل خانہ کے دستور کے موافق مقرض سے ہماری مونچھ
داڑھی اور سر کے بال تراش کر منڈھی بھڑ بنا دیا۔ یہ جیل خانہ کا ایک جبری قانون تھا۔
جس کی تعمیل مجبوراً کرنی پڑی۔ مگر اس ترکِ سنت کا اثر مولانا کبھی علی صاحب پر یہ تھا کہ :
”اپنی داڑھی کے کترے ہوئے بالوں کو اٹھا اٹھا کر کہتے کہ افسوس نہ کر، تو
خدا کی راہ میں پکڑی گئی اور اسی کے واسطے کسمی گئی۔“

② رنج و محن کی اس زندگی میں یکے بعد دیگرے جو خبریں پہنچتی رہیں ان پر
ایک نظر ڈال لیجئے اور پھر کلیجہ پر ہاتھ رکھ کر اپنے ایمان کا جائزہ لیجئے۔
○ بڑے بھائی مولانا احمد اللہ صاحب جو پورے خاندان کا آخری سہارا
تھے، گرفتار کر لئے گئے۔

○ مولانا احمد اللہ صاحب کو پھانسی اور ضبطی جائداد کا حکم سنایا گیا۔

لے اور منظور کیا۔ لہذا اگر تعمیل نہ کرتے تو جیل خانہ کی کوئی سزا دی جاتی۔ اور داڑھی رکھنا اگرچہ واجب یا
سنتِ مؤکدہ کی حیثیت رکھتا ہے لیکن غالباً مولانا موصوف کی رائے میں اس سنت کی حیثیت نہیں تھی جس کے
لئے سزا کی کوئی نئی مصیبت برداشت کی جاتی۔ واللہ اعلم بالصواب۔ لہذا تاریخ عجیب ص ۳۵

○ پچانسی کی سزا عبور وریائے شور سے بدل گئی مگر ضبطی جہاد کا حکم بدستور باقی رہا۔

○ تمام جہاد و قرق کر کے نیلام کی جا رہی ہے۔

○ مکانات عالی کر لئے گئے۔ بچوں اور عورتوں کو گھروں سے نکال دیا گیا۔

تمام سامان و اسباب اور تمام کتابیں اور مسودات ضبط کر لئے گئے۔

○ تمام مکانات مسمار کر دیئے گئے۔

○ خاندانی قبرستان کھدوا کر مچنکوا دیا گیا۔

کس کا کلیجہ ہے کہ ایسی ہوشربا اور لذت خیز خبریں سنتا رہے اور متاع عقل و ہوش برباد نہ کر دے۔ مگر اللہ تعالیٰ کا فضل و کرم جس کو چاہتا ہے بے پناہ ضبط و تحمل عطا فرمادیتا ہے۔ جہاد و حریت کے شیدائی اور خون شہادت کے یہ آرزو مند جب گھر سے نکلے تھے تو یہ مستقبل ان کی نظروں کے سامنے تھا۔ وہ سب کچھ قربان کر دینے کا تہیہ کر کے ہی گھر سے نکلے تھے۔ صرف ایک تمنا تھی کہ ان کی یہ قربانیاں محبوب حقیقی کی نظر میں شرف قبولیت حاصل کر لیں۔ وہ دنیا میں نہ کسی معاوضہ کے آرزو مند تھے، نہ کسی کے شکر یہ کے امیدوار تھے۔ یہ جیسے سیاسی تھے ایسے ہی پابند مذہب خدا پرست بھی تھے۔ سیاست کا تقاضہ یہ تھا کہ وطن عزیز کی خاطر قربانیاں پیش کریں۔

مذہب کا تقاضا تھا کہ یہ قربانیاں کسی دنیاوی غرض کے لئے نہ ہوں بلکہ ایک فریضہ کی حیثیت سے محض ادائے فرض کی غرض سے ہوں۔

خدا پرستی کا تقاضا تھا کہ اللہ اور اس کے رسول کی خوشنودی ان قربانیوں کا

آخری نصب العین ہو۔

بس کوئی بھی اشارہ جس سے رضائے مولیٰ کا پتہ چلے، زخمِ دل کا مرہم اور تمام

بے چینوں اور پریشانیوں کے لئے تریاقِ مسرت تھا۔

چنانچہ ان تمام حوادث کے سننے کے بعد ایک خط کے چند فقرے بھی ملاحظہ

فرمایئے۔ یہ خط اس شہیدِ وفانے اپنی اہلیہ کو لکھا ہے۔

بِسْمِ اللّٰهِ الرَّحْمٰنِ الرَّحِیْمِ

سیحی علی کی طرف سے۔ بخد مت ام حبیبہ ام مگر یوسف سلمہ اللہ تعالیٰ
ضروری لکھنا یہ ہے کہ خط سے نور چشم محمد حسن مد عمرہ کے حال
انہدام دونوں مکانوں کا معلوم ہوا۔ البتہ دل کو قلق ہوا اور صدمہ بہت
گذرا، کیونکہ مکان سکونت قدیم سے خصوصاً وہ مکان کہ جس میں
ذکر اللہ بہت ہوا ہو، اور کاروبار فریضہ بہت اجراء پائے ہوں
مومنین کو انس و محبت بطور اہل و عیال کے ہوتی ہے۔

بشارت اسی روز شب کو روح انور حضرت محمد مصطفیٰ،
صلی اللہ علیہ وسلم کی زیارت سے مشرف ہوا۔ بستم کناں فرمانے لگے کہ
البتہ انہدام سے مکانوں کے مالکان مکان کو خصوصاً نسواں کو بچو و لم
بہت ہوا ہے، اور ہونے کی جگہ ہے، اور ان آیات کریمہ کو زبان
مبارک سے ارشاد فرمایا۔

وَبَشِّرِ الصَّابِرِينَ ۝ الَّذِينَ إِذَا أَصَابَتْهُمُ مُصِيبَةٌ قَالُوا
إِنَّا لِلّٰهِ وَإِنَّا إِلَيْهِ رَاجِعُونَ ۝ أُولَٰئِكَ عَلَيْهِمْ صَلَوَاتٌ
مِّن رَّبِّهِمْ وَرَحْمَةٌ وَأُولَٰئِكَ هُمُ الْمُتَّقُونَ ۝

لہ اور جو لوگ ایسے ہیں کہ صبر کرنے والے ہیں، انہیں (کامیابی کی) بشارت
دے دو۔ یہ وہ لوگ ہیں کہ جب کسی ان پر کوئی مصیبت آن پڑتی ہے تو ان
کی زبان حال کی صدا یہ ہوتی ہے۔ اِنَّا لِلّٰهِ وَاِنَّا اِلَيْهِ رَاجِعُونَ
سو یقیناً ایسے ہی لوگ ہیں جن پر ان کے پروردگار کے الطاف و کرم ہیں
اور جو اس رحمت کا مورد ہوتے ہیں، اور یہی ہیں جو اپنے مقصد میں
کامیاب ہیں (ترجمان القرآن)۔

لَعَلَّ رَبَّنَا أَفْرِغَ عَلَيْنَا صَبْرًا وَتَوْفِقًا مُّصِيبِينَ ○
 عَسَى رَبِّنَا أَنْ يَبَدِّلَنَا خَيْرٍ مِنْهَا إِنْنا إِلَى رَبِّنَا دُغْبُونَ ○
 اور فرمایا، ان آیات کریمہ کو روزِ زبان رکھو۔ عبادتِ خانے اور مسجدِ
 اقصیٰ اور مکاناتِ انبیاء علیہم السلام بختِ نصر اور جالوت کے ہاتھ
 سے انہدام پائے تھے۔ آخر منہدم کرنے والے نسیا منسیا ہو گئے اور
 یہ اماکن متبرکہ از سر نو بنا ہوئے، اور پہلے سے زیادہ آباد ہوئے۔ تم
 بھی اپنے رب کے فضل سے ایسی ہی امید رکھو۔ . . . اللہ تعالیٰ

لے اے ہمارے پروردگار ہمیں صبر کی نعمت سے شاد کام فرما، اور ہمیں اسلام کی حالت
 میں اس دنیا سے اٹھا۔ لے شاید ہمارا پروردگار ہمیں اس کا اچھا بدلہ دے۔ تم اپنے
 پروردگار کی طرف رجوع کرنے والے ہیں۔ لے یہ تاریخی مثالیں سب درست ہیں لیکن
 اس موقع پر یہ بھی مسجدِ اقصیٰ وغیرہ کے انہدام اور دوبارہ آباد کاری، دو چار یا دس پانچ
 سال میں نہیں ہوئی۔ بلکہ صدیاں گزر گئیں۔ تب یہ انقلابِ عمل میں آیا۔ حقیقت یہ ہے کہ
 انقلابی طاقتیں اولِ تخم کی طرح نشوونما پاتی ہیں۔ پھر رفتہ رفتہ ترقی کر کے زلزلہ اور طوفان
 بن جاتی ہیں۔ ابتدائی اور آخری منزل میں بسا اوقات صدیوں کا فرق ہوتا ہے۔ چشمِ
 ظاہر میں ابتدائی منزلوں کو محسوس بھی نہیں کر سکتی۔ مگر درحقیقت مستقبل کا تخم ہی ابتدائی
 منزل ہوتی ہے اور اس منزل کی بنیاد رکھنے والے ہی عظیم الشان مستقبل کے اولین معمار ہوتے
 ہیں۔ پس مولانا یحییٰ علی صاحب اور ان کے رفقاء کی جدوجہد کا کوئی ثمرہ اس وقت ظاہر
 نہیں ہوا۔ مگر حبِ وطن اور ولولہ آزادی کا وہی تخم تھا جو دن بدن بڑھتا رہا اور یہاں تک کہ اس کا
 ایک ثمرہ وہ ہے جو تقریباً نوے سال بعد آزادی ہند شکل میں نمودار ہوا جس نے انگریزوں کو پوسے
 ہندوستان سے ملک بدر کر دیا۔ بس مولانا کی یہ خوابِ نظر ظاہر ہیں میں وہم و خیال ہو سکتی ہے
 لیکن دورانِ اندیش اور حقیقت شناس نظریں اس کو رویا، صادقہ قرار دیں گی۔ محمد میاں

کا بہت شکر کرو کہ تم ایسے امتحان کے لائق ٹھہرے۔
 بعد اس مکاشفہ کے میں نے بہت انشراح و تسکین پایا اور
 اپنے بڑے بھائی (مولانا احمد اللہ صاحب) کو آگاہ کیا۔

دریائے عشق خالقِ دونوں جہاں میں ہم
 نام و نشانِ دارِ فنا کے ڈوبا چکے
 کفنی گلے میں ڈال کے تسمہ کمر کے بیچ
 ہم جوگی ہوئے محرمِ اسرار کے لئے



اے خدائے من فدایت جانِ من
 جملہ فرزندان و خان و مانِ من

(آفتابکس از مکتوب مورخہ ۲۱ جمادی الاولیٰ روز یکشنبہ ۱۲۸۳ھ
 ۱۸۶۶ء)

محمد میاں

۲۵ ذی الحجہ ۱۳۶۴ھ - ۱۵ اگست ۱۹۵۵ء - یومِ دو شنبہ

اَسْمَاءُ الرِّجَالِ

ان شخصیتوں کے نام جن کا کسی بھی مناسبت سے اس کتاب میں ذکر آیا ہے اور حوالہ صفحات

ضروری گذارش | ① اصل نام (یا مشہور کنیت) حروف سجا کی ترتیب سے لکھے گئے ہیں بخطاب یا تعظیمی الفاظ نام کے بعد لکھ دیئے گئے ہیں۔ مثلاً مولانا الحاج سید ابوالحسن علی ندوی مصنف سیرت سید احمد شہید، ابوالحسن علی کے نام و کنیت کے ساتھ مشہور ہیں۔ تو ان کا نام الف کے باب اور باقی ترتیب میں لایا گیا ہے، اور تعظیم و تعارف کے تمام الفاظ بعد میں لائے گئے ہیں۔

② اکثر ناموں میں اکرم مبارک محمدؐ تبرکاً بڑھا دیا جاتا ہے، اصل نام کا جز نہیں ہوتا۔ ایسے موقع پر اصل نام ترتیب میں لایا گیا ہے۔ لفظ محمدؐ بعد میں لکھا گیا ہے۔ مثلاً حضرت مولانا شاہ محمد اسمعیل صاحب شہید کا اصل نام اسمعیلؒ فہرست میں باب الف ترتیب میں لایا گیا ہے۔ باقی تمام الفاظ بعد میں لکھے گئے ہیں۔ ملاحظہ ہو ع

الف	
۱	ابراہیم منڈل ۱۲۲، ۱۵۲
۲	آتم سنگھ، ۴۳
۳	ابدیت سنگھ سدھان والا ۴۶
۴	احمد اللہ مولانا-۳۹، ۹۷، ۱۲۶، ۱۲۷، ۱۵۸
۵	احمد حسین، مولانا قاضی شاہ ۱۸
۶	احمد علی ۱۲
۷	اسحاق دہلوی شاہ محمد ۲۰، ۲۸
۸	اسمعیل شہید، شاہ محمد ۹، ۲۰
۹	اشرف، محمد ۱۳، ۱۴
۱۰	اکبر شاہ، سید ۶۰
۱۱	اکبر علی ۴۰، ۵۳
۱۲	الہی بخش ۳۹
۱۳	الہی بخش ۱۲۶
۱۴	امام الدین، شیخ ۴۸
۱۵	امیر الدین، مولانا ۱۲۹ تا ۱۳۲، ۱۳۴
۱۶	امیر خاں ۱۳۵ تا ۱۳۸
۱۷	امین الدین، حاجی ۱۳۵

عبد الغفور ۱۲۵	۶۱	ش	
عبد الکریم ۱۲۵، ۷۷	۶۲	شریعت اللہ، حضرت مولانا ۶۶	۴۶
عبد اللہ، مولوی ۷۷، ۷۶، ۵۳، ۲۸	۶۳	شفیع انبازی، محمد ۱۲۳، ۱۲۵	۴۷
عمر شاہ، سید - ۷۳	۶۴	شیر سنگھ ۴۲، ۱۴۵	۴۸
غنایت علی غازی، حضرت مولانا ۷۷	۶۵	شیر سنگھ، رئیس ۵۱	۴۹
۳۸ تا ۴۰، ۵۳، ۵۹، ۶۱، ۶۴، ۶۵		ض	
۸۶، ۷۴، ۷۳، ۶۸، ۶۷		ضامن شاہ، سید ۴۰، ۵۲	۵۰
غ		۵۳	
غزن خاں - ۱۱۳، ۱۱۲، ۱۱۵	۶۶	ضامن شاہ، سید، تھانہ کیمپ ۵۹، ۶۰	۵۱
غلام رسول مہر مصنف سید لہر شہید ۵۶	۶۷	ع	
ف		عباس، سید، رئیس ۶۷	۵۲
فتح علی، مولانا - ۱۷، ۲۲، ۲۳، ۲۷	۶۸	عباس، مولانا محمد ۳۹	۵۳
فرحت حسین، سید - ۵۳، ۹۵، ۹۶	۶۹	عبد الحمید، حکیم ۱۲۷	۵۴
فیاض علی - ۳۹، ۵۳	۷۰	عبد الحی، حضرت مولانا ۲۰، ۲۹	۵۵
ک		عبد الرحمن، مولانا ۱۳۰	۵۶
کھڑک سنگھ ۲۲، ۲۳، ۲۴	۷۱	عبد الرحیم، سر سپیکر مرکزی اسمبلی ۱۰۷	۵۷
کھان سنگھ ۵۰	۷۲	عبد الرحیم، مولانا	۵۸
گ		۲۰، ۲۷، ۲۸، ۵۷، ۶۱	
گرے، ڈاکٹر ۲۵	۷۳	۶۹، ۷۰، ۷۱، ۱۱۶، ۱۲۲، ۱۲۸	
گلاب سنگھ ۲۰، ۲۱، ۲۲، ۲۳، ۲۶	۷۴	۱۲۲، ۱۲۳، ۱۲۶، ۱۵۵، ۱۵۷	
۲۷، ۲۸، ۵۱، ۵۲، ۵۳ -		عبد العزیز، بلوچی، حضرت شاہ -	۵۹
گلاب سنگھ ۵۰	۷۵	۹، ۱۹، ۲۷	
گنگارام ۵۰	۷۶	عبد الغفار، میاں - ۱۲۳	۶۰

ل		
۲۴، ۲۶، ۲۷، ۲۸، ۳۰، ۳۸، ۴۰، ۵۱	لال سنگھ - ۲۶، ۲۷، ۲۸، ۲۹	
۵۳ تا ۵۶، ۵۹، ۶۶، ۶۷، ۶۸	لننا سنگھ، سندھان والا ۳۶	
۹۵ -		
۹۲ ولی اللہ شاہ ۱۱، ۹		
م		
	۷۹ مبارز الدولہ ۲۴، ۲۵	
۹۵ منسٹر، ڈاکٹر ولیم ولسن ۲۸، ۲۹، ۳۱	۸۰ مبارک علی، مولانا - ۹۷، ۹۸، ۱۳۵	
۳۳، ۵۹، ۷۰، ۸۰، ۸۸، ۹۲، ۹۳	۸۱ محمد حسن ذبیح، مولوی ۹۸	
۲، ۳، ۱۰، ۱۵، ۱۸، ۱۱۱، ۱۱۳	۸۲ محمد حسین شاہ - ۲۷، ۳۱	
۱۱۶، ۱۱۷، ۱۳۱، ۱۳۲، ۱۳۳	۸۳ محمد علی رامپوری، سید - ۲۲، ۲۷	
۱۵۳ -	۸۴ مسعود عالم، مولانا محمد، مصنف	
۹۲ ہیرا سنگھ - ۲۱، ۲۵، ۲۶	اسلامی تحریک - ۶۶	
ن		
	۸۵ مقصود علی، میر ۷۵	
۹۷ بیگم علی جعفری، مولانا - ۴۰، ۵۳	۸۶ مولانا، دیوان ۴۹، ۵۰	
۹۶، ۹۷، ۱۲۲، ۱۳۱، ۱۵۲، ۱۵۵	۸۷ میاں جان، قاضی - ۱۲۳	
۱۵۷، ۱۵۸، ۱۶۰، ۱۶۱		
۹۸ بیگم علی، غازی پوری - ۱۰۵	۸۸ ناصر الدولہ - ۲۴	
تم بالخیر والحمد للہ	۸۹ نثار علی عرف ٹیٹو میاں - ۲۶	
مرتبہ:	۹۰ نعمت اللہ - ۷۷	
خالد میاں غنی عنہ	۹۱ نور اللہ، مولانا - ۷۴، ۷۵، ۹۶	
۵ صفر ۱۳۵۳ھ، یکم ستمبر ۱۹۵۷ء	۹۲ نونہال سنگھ ۲۲، ۲۳، ۲۴	
	و	
	۹۳ ولایت علی، حضرت مولانا - ۱۶، ۲۰ تا	

